
ସୂଚୀପତ୍ର 


ବିଷୟ 

ରେପ୍‌ ଓ ଗେଙ୍ଗ ରେପ୍‌ 

ନୀତିଗତ ଦୁର୍ନୀତି 

ଧର୍ଷଣ ଓ ରାଜନୀତି 

ଲୋକଶକ୍ତିର ଅପବ୍ୟବହାର 

କ୍ରିକେଟ, ନୀତି, ଦୂର୍ନୀତି ଓ ରାଜନୀତି 
ନେତୃତ୍ବର ସଂକଟ 

ଏକ ଟଙ୍କାର ଚାଉଳ, ଶହେ ଟଙ୍କାର ଭୋକ 
ଏବେ ଗାଁର କଥା 

ପାଠାଗାର ଆନ୍ଦୋଳନ 

ଦୁର୍ନୀତିର ବିଭତ୍ସ ରୂପ 

ବିଶ୍ଵ ମହିଳା ଦିବସ 

ସଂକଟରେ ଓଡ଼ିଶା 

ନୀତିହୀନ ରାଜନୀତିରେ ସମର୍ଥନ 
ନାରୀ ନିର୍ଯାତନା-କାରଣ ଓ ନିରାକରଣ 
ଓଡ଼ିଶା ବନାମ୍‌ ପଶ୍ଚିମ ଓଡ଼ିଶା 
ସୁକତେଲର ସୁଖ ଓ ଦୂଃଖ 

ଆମ ଗଣତନ୍ତ୍ରର ଦୂଃଖଦ ଦିଗ 

ଏ ଅତ୍ୟାଚାରର କଅଣ ଶେଷ ନାହିଁ ? 
ଚିଟଫଣ୍ର ରାଜନୀତି ଓ 

ରାଜନୀତିର ଚିଟମାନେ 

ସାହିତ୍ୟର ଶେଷ ପର୍ବ 

୨୧. 
9 9. 
୨୩. 
9୪. 
9୫. 
୨୬. 


ଅବ୍ୟବସ୍ଥା ଭିତରେ ଆମ ଶିକ୍ଷା 
ସି.ବି.ଆଇ.ର ସ୍ବାଧୀନତା ? 

ଏଠି ଶସ୍ତାରେ ମିଳୁଛି ପଦ ଓ ଉପାଧ୍ବ 
ରାଜନୀତିରେ ନୀତି ଓ ନୈତିକତା 
ଶିଶୁ ଶ୍ରମ ଏକ ଅଭିଶପ୍ତ ରାଜ୍ୟରେ 
ଭାରତର ଭାଗ୍ୟ - ୨୦୧୪ 


ରାଜନୀତିରେ ସ୍ବଛ୍ନତା ? ଅସମ୍ଭବ 

ଆମ ରାଜ୍ୟ ଆମ ସମସ୍ୟା ( ୧) 

ଆମ ରାଜ୍ୟ ଆମ ସମସ୍ୟା ( ୨) 

ଆମ ନିର୍ବାଚନ ପ୍ରକ୍ରିୟାରେ ଗଣତନ୍ତ୍ରର ସ୍ଥାନ 
ସଭ୍ୟ ଦେଶ : ଅସଭ୍ୟ ସଂସ୍କୃତି 

ମଧ୍ୟାହ୍ନ ଭୋଜନ ନୁହେଁ ମଧ୍ଯାହ୍ନ ରୋଦନ 
ଏବଂ ପଶ୍ଚିମାଞ୍ଚଳ କଥା 

ଗଣତନ୍ତ୍ରର ମୃତ୍ୟୁ ଘନେଇ ଆସୁଛି 

ଆମ ଶିକ୍ଷା ଓ ମିଛ ପ୍ରତିଶ୍ରୁତି 

ଆମ ଗଣତନ୍ତ୍ର ଭବିଷ୍ୟତ - 

୨ ୦ ୧ ୪ ନିର୍ବାଚନ କହିବ 
ଭୋଗବାଦୀ ସଂସ୍କୃତିରେ 

ଧ୍ଵଂସମୁଖୀ ଗଣତନ୍ତ୍ରରେ କ୍ଷମତା ଶୀର୍ଷରେ 
ତଥାପି ନାରୀ ନିର୍ଯାତନା 

ନିର୍ବାଚନର ସଂସ୍କାର ଲୋଡ଼ା 

ଇମେଜିଂ ଓଡ଼ିଶା : 


୭୪ 
୭୮ 
୮୨ 
୮୫ 
୮୮ 
୯୧ 


ଓଡ଼ିଆ ଜାତିର କଳା ଓ କାରୁକାର୍ଯ୍ୟର ମହାକାବ୍ୟ 


I 

୪୩. 
୪୪. 
୪୬. 
୪୮. 
୪୯. 
୫୦. 
୫୨. 
୫୩. 
୫୪. 
୫୫. 
୫୬. 
୫୭. 
୫୮. 
୫୯. 
Do. 
୬୧. 
D9. 
D୩. 
DV. 
DB. 
DD. 
D୮. 
୭୧. 
୭୨, 


ହାୟରେ ଦୂର୍ଭାଗା ଦେଶ 

ନିଶା କେମିତି ଛାଡ଼ିବେ ? 
ଯେଉଁମାନେ ସୁନା ଥାଳିରେ ଖାଆନ୍ତି 
ଗୋଟାଏ ନୂତନ ସୂର୍ଯୈୟାଦୟର ରଙ୍ଗ 
ଫାଇଲିନ୍‌, ଜାତିସଂଘ ଓ ଆମେ 
ସରକାରୀ ନାରୀ ନିର୍ଯାତନା 

କେନ୍ଦ୍ର ବନାମ୍‌ ରାଜ୍ୟ 

ସେ ଦେଶ ଓ ଏ ଦେଶ 

ଆପ୍‌ ସରକାର ଆଇଟମ୍‌ ଗାର୍ଲ ନୁହେଁ 
ପ୍ରଚାର ସର୍ବସ୍ବ ରାଜନୀତି 

ବିଶ୍ଵ ମହିଳା ଦିବସ ଓ ଆମେ 
ସଂସ୍କୃତି ଓ ଅପସଂସ୍କୃତି 

ଶାସ୍ତ୍ରୀୟ ମାନ୍ୟତା ମିଳିଲା ପରେ 

ଏ ନିର୍ବାଚନରେ କାହାର ଲାଭ 

ରୁଗ୍ଣ ମାନସିକତାର ପରିବର୍ଭନ ଆବଶ୍ୟକ 
* ବାର ବର୍ଷର ଦାସତଵ ' ଓ ଆମ ସିନେମା 
ଉତ୍କଳ ଦିବସର ପରମ୍ପରା 

ବିକାଶ ଅର୍ଥ ଯଦି ବିନାଶ ହୁଏ 

ଧନତନ୍ତ୍ର ବନାମ ଗଣତନ୍ତ 

ଭୋଟ ଦେବା କାହାକୁ 

ଏବେ ଆମ ଫୁର୍ଭିରେ ମଧୁବାବୁ 
ନିର୍ବାଚନ ଓ ତା ପରେ- ୧ 

ପ୍ରେମ ପାଇଁ ପରମିଟ୍‌ 

ଧର୍ମନିରପେକ୍ଷତା : କାହିଁ ଓ କେଉଁଠି ? 

୭୩. ନୂତନ ମନ୍ତ୍ରୀମଣ୍ଡଳ : କିଛି ଆଶା ଓ ଆକାଂକ୍ଷା ୨୪୫ 


୭୩. ମନ୍ତ୍ରୀଙ୍କ ଶିକ୍ଷାଗତ ଯୋଗ୍ୟତା ୨୪୯ 
୭୪. ସରକାରୀ ମିଛ ୨୫୩ 
୭୫. ଏବେ ସରକାରୀ ସତ ୨୫୭ 
୭୬. ମହିଳାଙ୍କ ପାଇଁ ନୂତନ ବ୍ଯବସ୍ଥା ୨୬୧ 
୭୭. ଆମେ କାହାକୁ ଦୋଷ ଦେବା ୨୬୫ 
୮୦. ଇହଛାକୃତ ବିଳମ୍ବ ହିଁ ଦୁର୍ନୀତି ୨୬୯ 
୮୧. ଇଛାଧୀନ ପୃଥିବୀ ଓ କୋଟା ୨୭୩ 
୮୨. ଅବିଶ୍ବାସ ଓ ବିଶ୍ଵାସ ୨୭୬ 
୮୩. ସ୍ଵାଧୀନତାର ସ୍ଵାଦ 9୮୦ 
୮୪. ଓଡ଼ିଶା, ଓଡ଼ିଆ ଓ ଆମେ ୨୮୩ 
୮୫. ରାଉରକେଲାଭାଷା ଅନ୍ଦୋଳନର ପ୍ରେକ୍ଷାପଟରେ ୨୮୭ 
୮୭. ବାତ୍ଯା, ମହାବାତ୍ଯାରୁ ହୁଡ଼୍‌ହୁଡ଼୍‌ ପର୍ଯ୍ୟନ୍ତ ୨୯୧ 
୮୮. ନାରୀର ଅଙ୍ଗ ପ୍ରଦର୍ଶନ ଓ ତାର ସ୍ଵାଭିମାନ ୨୯୫ 
୮୯. ଆମ ଭାଷା ଲୋପ ପାଇବ ? ୨୯୮ 
୯୦. ଖଣ୍ଡେ ନୂଆ ବହି, ୩୦ ୨ 
ସାମ୍ବାଦିକତାର ଇତିହାସ ପାଠକୀୟ ଦୃଷ୍ଟିରେ 
୯୨. ଆଖୁ ନ ଖୋଲୁ, ନିଦ ଭାଙ୍ଗୁ M୦୬ 
୯୩. ଚିଟ୍‌ର ଆଁ ଭିତରେ ସାରା ପୂଥୁବୀ ୩୧୦ 
୯୪. ଭାରତବର୍ଷର ଅଭିନବ ଇତିହାସ ୩୧୩ 
୯୫. ସେମାନେ ଯିବେ କୁଆଡ଼େ ? ୩୧୭ 
୯୬. ଓଡ଼ିଶାର ପର୍ଯ୍ୟଟନ : ସ୍ପିତି ଓ ଦୁଃସ୍ଥିତି ୩୨୧ 
୧୦୦. କବିତା ବାରିକ କବିତା ଲେଖନ୍ତି ନାହିଁ ୩୨୫ 

ଆଡ଼ୁପକ୍ଷ 


ସମ୍ବାଦପତ୍ରରେ ମୋର ଲେଖୁବା ଆରମ୍ଭ ହେଇଥିଲା ନବେ ଦଶକ ଆରମ୍ଭରେ । ମୁଁ 
ସେତେବେଳେ ଥୁଲି ଆସାମରେ ଏବଂ ରଜନୀକାନ୍ତ ଦାସ ହିଁ ପ୍ରଥମେ ତାଙ୍କ ସାପ୍ତାହିକ 
“ରାଉରକେଲା ରିପୋର୍ଟର” ପାଇଁ ଆସାମ ଉପରେ ଲେଖୁବାକୁ କହିଲେ ।! ଏଥିରେ କେତୋଟି 
ଲେଖା ପାଠକୀୟ ଶ୍ରଦ୍ଧା ପାଇଲା ପରେ ମୁଁ ଗଲି ଦୈନିକ ସମ୍ବାଦପତ୍ର “ ସଂବାଦ'କୁ । 
ସାହିତ୍ୟ, ସଂସ୍କୃତି ଓ ରାଜନୀତିର ମିଳିତ ବିଷୟର ଲେଖାଗୁଡ଼ିକ ପ୍ରକାଶ ପାରଲା ପରେ 
ମୋର ବିଶ୍ଵାସ ଆସିଲା ଯେ ମୋର ଲେଖାଗୁଡ଼ିକର ଆବଶ୍ୟକତା ରହିଛି । ମୁଁ ଆଉ ପଛକୁ 
ଦେଖ ନାହିଁ । “ସମ୍ବାଦ ରୁ ' ସମୟ ' , ‘ସମୟରୁ “ସମାଜ! , ' ପ୍ରଗତିବାଦୀ” ଓ ତା' ପରେ 
“ଅନୁପମ ଭାରତ” ଯାଏ ଲମ୍ବିଗଲା ମୋର ସ୍ତମ୍ଭ ଲେଖନ | ପ୍ରଚୁର ପାଠକୀୟ ଶ୍ରଦ୍ଧା ମଧ୍ଯ 
ପାଇଲି । ଏମାନଙ୍କ ସହିତ ଧାରାବାହିକ ଭାବେ ଲେଖନ ଚାଲିଲି | 

ଏମିତି ଏକ ସମୟରେ କିଛି ବନ୍ଧୁ କହିଲେ ଆପଣଙ୍କ ଗଳ୍ପର ସୃଜନାତ୍ସକ ଧାରା ସ୍ତମ୍ଭ 
ଦ୍ଵାରା ବାଧା ପାଉଛି । ମୁଁ ବିସ୍ମିତ ହେଲି । ଯୋଉ ସମୟରେ ମୁଁ ସପ୍ତାହକୁ ୨/୩ ଟି ସ୍ତମ୍ଭ 
ଲେଖୁଚି ସେଇ ସମୟରେ ଅନ୍ତତଃ ଗୋଟିଏ ଗପ ମୁଁ ନିଶ୍ଚୟ ଲେଖୁଚି ଏବଂ ତାର 
ଲୋକପ୍ରିୟତା ମଧ୍ଯ କମି ନାହିଁ । ଭାରତର ପ୍ରସିଦ୍ଧ ଲେଖକମାନେ ନିୟମିତ ଗଳ୍ପ ଉପନ୍ୟାସ 
ସହିତ ସ୍ତମ୍ଭ ମଧ୍ୟ ଲେଖୁଛନ୍ତି । ମୁଁ ଅବିଚଳିତ । 

୨୦ ୧୩ ରେ ବାଲେଶ୍ବରରୁ ପ୍ରକାଶ ପାଉଥିବା ଦୈନିକ ସମ୍ବାଦପତ୍ର ଧୃନି ପ୍ରତିଧ୍ବନି'ର 
ସଂମ୍ପାଦିକା ସୌରନ୍୍ରୀ ସାହୁ ଅନୁରୋଧ କଲେ ତାଙ୍କ କାଗଜ ପାଇଁ ପ୍ରତି ରବିବାର ପୂଷ୍ଠାରେ 
ଲେଖୁବା ପାଇଁ । ମୁଁ ସଂଗେ ସଂଗେ ସମ୍ମତି ଦେଇ ଦେଲି । ଦେଲି ଏଇଥପାଇଁ ଯେ 
ବାଲେଶ୍ଵରର ପତ୍ର ପତ୍ରିକା ପାଇଁ ମୋର ମୋହ ଅଦମ୍ୟ । ସେ ମୋହ ମାଟି ପାଇଁ, ପାଣି 
ପବନ ପାଇଁ ମଧ୍ଯ | ମୁଁ ତାଙ୍କ ଅନୁରୋଧକୁ ଗୋଟାଏ ଚାଲେଞ୍ଜ ହିସାବରେ ଗ୍ରହଣ କଲି | 
ନିଜ ମାଟି ପାଇଁ ଲେଖୂବି । ଗୋଟାଏ ସୁଯୋଗ । 

କିନ୍ତୁ କେମିତି ଲେଖୁବି ? ପୁଣି ପ୍ରତି ସପ୍ଥାହରେ ? ମୋର କମ୍ପ୍ୟୁଟର ନାହିଁ କି ଇ- 
ମେଲ୍‌ ବ୍ୟବସ୍ଥା ଜାଣୈ ନାହିଁ । ହାତରେ ଲେଖୁ କୋରିଆରରେ ପଠେଇଲେ ଠିକ୍‌ ସମୟରେ 
ପହଞ୍ଚ ପାରିବ ତ ? ସମସାମୟିକ ଘଟଣାବଳୀକୁ ରୁଚିପୂର୍ଣ ଭାବରେ ପାଠକଙ୍କ ଆଗରେ 
ତୋଳି ଧରିବାକୁ ହେବ । 

ସ୍ତମ୍ଭର ନାମକରଣ କଲେ ସମ୍ପାଦିକା “ଘଟଣା ଚରିତ୍ର । ପ୍ରଥମେ ଲେଖା ଆରମ୍ଭ 

ହେଲା ୬. ୨. ୨୦୧୩ ¦ ଦୁଇଟି ବର୍ଷ ଅବିରାମ ଗତିରେ ଚାଲିଚି । ଲେଖା ଆରମ୍ଭରୁ 
ଶେଷ ଯାଏ ପାଇଛି ମଧ୍ଯ ପ୍ରଚୁର ପଠକୀୟ ଶ୍ରଦ୍ଧା । ବିମୋହିତ ହେଇଚି ଯେତେବେଳେ 
ଟେଲିଫୋନ୍‌ ପାଇଚି ମୋ ଗାଁରୁ ଓ ତା ପାଖାପାଖୁ ଗାଁ ମାନଙ୍କରୁ, ଉତ୍ତର ବାଲେଶ୍ଵରର 
ବିଭିନ୍ନ ସ୍ଥାନରୁ ଓ ସ୍କୁଲ କଲେଜ ମାନଙ୍କରୁ । ଜୀବନର ଗୋଟିଏ ଗୋଟିଏ ମହାର୍ଘ ଅନୁଭବରେ 
ବିମୋହିତ ହେଇ ଉଠିଚି ଯେତେବେଳେ ନୂଆ ନୂଆ କଲମ ଧରୁଥିବା ବା ଅଛ କିଛି 
ପ୍ରତିଷ୍ଠା ପାଇଥିବା ମୋ ଅଞ୍ଚଳର ଲେଖକ ଲେଖକାଙ୍କ ଠାରୁ ଚିଠି କିମ୍ଭା ଫୋନ ପାଏଁ। 
ଭାବେ, ମୋର ସଫଳତା ଏଇଠି | 

ମୁଁ ପୁସ୍ତକର ନାଁ ରଖୁଚି ‘ଶତେକ ଘଟଣା ଚରିତ୍ର', ଯାହା ଯେମିତି ପ୍ରଥମରୁ ନୀ 
ରଖାଯାଇ ଥିଲା କିନ୍ତୁ ଏଥୁରେ ଶହେଟି ଲେଖା ନାହିଁ । ତାର କାରଣ କେତେକ ଲେଖା 
ପ୍ରକାଶ ପାଇଲା ପରେ ମୋ ପାଖକୁ ଆସି ପାରି ନାହିଁ । ମୁଁ ତାର କପି ମଧ୍ଯ ରଖୁନାହିଁ। ଧ୍ଵନି 
ପ୍ରତିଧ୍ବନିରେ ପ୍ରକାଶିତ ମୋର ଆହୁରି କିଛି ଲେଖା ଅବଶ୍ୟ ଅଛି | ତାକୁ ଏଥିରେ ଯୋଡ଼ିବାର 
ଇଛା ମୋର ନାହିଁ । ଇଏ ଯେମିତି ଅଛି ସେମିତି ଥାଉ । ଗୋଟାଏ ନିର୍ଦ୍ଦିଷ୍ଟ ସମୟସୀମା ଓ 
ଯୋଜନା ଭିତରେ ଥବା ଲେଖା ସାଥିରେ ଅନ୍ୟ କିଛି ନ ରହୁ । ଏଥରେ ସ୍ଥାନିତ ଲେଖା 
ଗୁଡ଼ିକର ବିଶେଷତ୍ଵ ହେଉଛି ୨୦୧୩ ରୁ ୨୦୧୫ ର ଆରମ୍ଭ ଭିତରେ ଓଡ଼ିଶାର ଓ 
ଭାରତର ଏପରି କିଛି ଘଟଣା ରହିଛି, ଯାହାକୁ ମୁଁ ସ୍ଥାୟୀ ଭାବରେ ସାଇତି ରଖୁଛି । ରାଜନୀତି, 
ସାହିତ୍ୟ, ସମାଜ ସ ସଂସ୍କୃତିର ବଦଳୁଥିବା ଚିତ୍ରର ଗୋଟିଏ ଝଲକ ମାତ୍ର | ଏଥିରେ ଅଛି 
ମୋ ଗାଁର, ମୋ ଅଞ୍ଚଳର ଚିତ୍ର । ଏଥିରେ ମଧ୍ଯ ଅଛି ଓସ୍କାର ପୁରସ୍କୃତ (ଓଡ଼ିଶାର ଓସ୍କାର 
ନୁହେଁ) ଗୋଟିଏ ସିନେମା ଓ ତା ସହିତ ଦୁଇଟି ଅତି ଉଚ୍ଚମାନର ପୁସ୍ତକ ଉପରେ କିଞ୍ଚିତ୍‌ 
ଆଲୋଚନା | 

ଆଜି ଅନେକ ଦିନ ପରେ ସମସ୍ତ ଲେଖାକୁ ଏକତ୍ର କରି ପ୍ରକାଶ କରିବାକୁ ଯାଉଥଲା 
ବେଳେ ମମତାରେ ବାନ୍ଧି ହେଇଥିବା ବାଲେଶ୍ଵର ପ୍ରତି ଗୋଟାଏ ଦାୟିତ୍ଵବୋଧରୁ ମୁଁ ମୁକ୍ତି 
ପାଇଛି ବୋଲି ଭାବୁଚି । 

ଏଥପାଇଁ ମୁଁ ଶ୍ରେୟ ଦେବି ଧ୍ଵନି ପ୍ରତିଧ୍ଵନିର ସମ୍ପାଦିକା ଓ ପ୍ରକାଶକଙ୍କ । କୃତଜ୍ଞତା 
ମଧ୍ଯ ଜଣେଇବି ମୋର ଅଜସ୍ର ପାଠକ ପାଠିକାଙ୍କୁ | 


ଭୁପେନ୍‌ ମହାପାତ୍ର 
ରଥଯାତ୍ରା - ୨୦୧୬ 


Digitized by srujanika@gmail.com 


ଘଟଣାଚରିତ୍ର - ୧ 
ରେପ୍‌ ଓ ଗେଙ୍ଗ ରେପ୍‌ 


ଏ ଦୁଇଟି ଶବ୍ଦ ଏବେ ବହୁଳ ଭାବେ ସମ୍ବାଦପତ୍ରରେ ଦେଖୁବାକୁ ମିଳୁଛି । ପ୍ରତିଦିନ ପ୍ରତି 
ପୃଷ୍ଠାରେ ଏ ଦୁଇଟି ଶବ୍ଦ ଏମିତି ଭାବରେ ନିଜ ସ୍ଥାନ ବାଛି ନେଇଛନ୍ତି ଯେ ସେଥୁରେ 
ପାଠକଙ୍କ ନଜର ନିଶ୍ଚୟ ପଡ଼ିବ ଓ ପ୍ରଥମେ ପଡ଼ିବ । ପାଠକଙ୍କ ସହିତ ଏମାନଙ୍କର ଗୋଟାଏ 
ଆତ୍ଷିକ ସମ୍ପର୍କ ଗଢ଼ି ଉଠିଲାଣି । ସେମାନେ ଏ ଦୁଇ ବନ୍ଧୁଙ୍କୁ ବୋଧେ ପ୍ରଥମରୁ ଖୋଜି 
ପକାଇଥବେ | ଅନ୍ୟ କିଛି ଶବ୍ଦର ଯଥା କୃଷକର ଆତ୍ସକଥା, ଖାଇବାକୁ ନ ପାଇଁ ଗଛ ତଳେ 
ବୃଦ୍ଧର ମୃତ୍ୟୁ, ଖଣି ଦୁନୀତି, ୧୦ ହଜାର କୋଟି କିଏ ଖାଇଲା ? ସମଗ୍ର ରାଜ୍ୟର ଶିକ୍ଷକମାନଙ୍କ 
ଧର୍ମଘଟ, ପୋସ୍କୋ ସପକ୍ଷବାଦୀ ଓ ବିପକ୍ଷବାଦୀଙ୍କ ମଧ୍ଯରେ ସଂଘର୍ଷ, ପୁଲିସ୍‌-ମାଓବାଦୀ ଖଣ୍ଡ 
ଯୁଦ୍ଧ ନଦୀ ବଞ୍ଚାଅ ଆନ୍ଦୋଳନ, ପ୍ରଶ୍ନପତ୍ର ଚୋରି ଓ ପରୀକ୍ଷା ବନ୍ଦ ପ୍ରଭୃତି ଯେତେ ଖବର 
ଥିବ, ପାଠକ ତାକୁ ପଛକୁ ପକେଇ ପ୍ରଥମେ ସେ ମୁଖରୋଚକ ଶହ୍ଦ ଦୁଇଟିକୁ ଖୋଜି 
ପକାଇଥବ | 

ଯେମିତି ପାଠକ ସଂବାଦପତ୍ରରେ ପ୍ରଥମେ ରାଶିକୁ ଖୋଜେ ସେଥୁରେ ଦିନଟା ତାର 
କେମିତି କଟିବ ଯଥା : ପ୍ରେମରେ ସଫଳତା, ବିବାହ, ଚାକିରି ଏ ସବୁକୁ ମଧ୍ଯ ଖୋଜେ | ସବୁ 
ଦିଗରୁ ଦିନଟା ଭଲରେ କଟିବାର ଯୋଗ ଥଲେ ବି” ପଇସା ମିଳିବାର ସମ୍ଭାବନା ସହିତ 
ଦୁର୍ନୀତି ନିବାରଣ ଛଞ୍ଚାଣ ଆଖରୁ ବର୍ରିବାର ସମ୍ଭାବନା ମଧ୍ଯ ଥିବ । 

ଏ ଦୂଇଟି ଏବେ ଗଣମାଧ୍ୟମର ପ୍ରଥମ ଧାଡ଼ିରେ | ଇଲେକ୍ଟ୍ରୋନିକ ଗଣମାଧ୍ୟମ ପଛରେ 
ପଡ଼ିନାହିଁ । ସେ ଆହୁରି ପାଦେ ଆଗରେ । ଜୀବନ୍ତ ଛବି ସେ ତିଆରି କରି ଦର୍ଶକ ସାମନାରେ 
ତୋଳି ଧରୁଚି । ଜୀବନ୍ତ ଛବିଗୁଡ଼ିକ ସଚେତନତା ସହିତ କେତେବେଳେ ରୁଗ୍ଣ ମାନସିକତାରେ 
ଉତ୍ତେଜନା ମଧ୍ୟ ସମଷ୍ଟି କରୁଚି | କିନ୍ତୁ ଗଣମାଧ୍ୟମ ତାର କାମ କରୁଚି । ସେଇଟା ତାର ସାମାଜିକ 
ଦାୟବବ୍ଧତା | 

ଆମେ ଏ କଥା ଲେଖବାର ଉଦ୍ଦେଶ୍ଯ ହେଲା ଏଇ ନିକଟରେ ଦିଲ୍ଲୀରେ ଗୋଟିଏ ବସ୍‌ 
ଭିତରେ ଜଣେ ଅସହାୟ ଯୁବତୀ ଗଣଧର୍ଷଣର ଶୀକାର ହୋଇଛନ୍ତି । ଅତ୍ଯାଚାରୀ ମାନେ 
ମିଳିତ ଭାବେ ତାଙ୍କୁ ଧର୍ଷଣ କଲାପରେ ଗୋଟିଏ ନିର୍ଜନ ସ୍ଥାନରେ ବସ୍‌ରୁ ଫୋପାଡ଼ି ଦେଇ 
ବସ ନେଇ ପଳେଇଲେ । ତାର ଅର୍ଥ ଡ୍ରାଇଭର ନିଜେ ଏଥରେ ସଂପୃକ୍ତ ଏବଂ ସେଥୁରେ 
ଅନ୍ୟ କେହି ଯାତ୍ରୀ ନଥୁଲେ | ଘଟଣାଟି ରାଜଧାନୀ ଦିଲ୍ଲୀରେ ଘଟିଥିବାରୁ ଏବଂ ସେତିକିବେଳେ 
ସଂସଦର ଉଭୟ ଗହ ଚାଲୁଥିବାରୁ ସ୍ଵାଭାବିକ ଭାବେ ସମଗ୍ର ଦେଶର ଲୋକଙ୍କ ଦୃଷ୍ଟି ଆକର୍ଷଣ 

କଲା । ମାତ୍ର କେଇଟା ମିନିଟ୍‌ ଭିତରେ ତାହା ଦେଶର ସବୁ କୋଣକୁ ବ୍ୟାପିଗଲା | ଅଭିନେତ୍ରୀରୁ 
ନେତ୍ରୀ ହୋଇଥବା ଜୟାବଜ୍ଚନ ରାଜ୍ୟସଭାରେ କାନ୍ଦି ପକେଇଥୁବା ଦୃଶ୍ୟ ଆମେ ସମସ୍ତେ 
ଦେଖଟୁଁ । ଟିଭି ବାରମ୍ବାର ସେ ଦୃଶ୍ୟକୁ ଦେଖାଉଥାଏ । ଏ ଦୃଶ୍ୟ ଆମ ପରି ବହୁ ଦର୍ଶକଙ୍କୁ 
ବ୍ୟଥିତ କରିଥିବ । ଲୋକସଭାର ବାଚସ୍ପତି ମୀରାକୁମାର ହସ୍‌ପିଟାଲ୍‌କୁ ଯାଇ ଧର୍ଷିତା 
(ପୀଡ଼ିତା ? )କୁ ଦେଖ ତାର ପରିବାରକୁ ସମବେଦନା ଜଣେଇ ଆସିଛନ୍ତି | ଦୁଇଟିଯାକ ସଭାଗ୍ଧହ 
ଏ ଘଟଣାକୁ ନିନ୍ଦା କରିଛନ୍ତି । ସୁଷମା ସ୍ଵରାଜ ଅତି କୃଦ୍ଧ ହୋଇ କହିଛନ୍ତି ଯେ ଅପରାଧୀକୁ 
ଫାଶୀ ଦିଆଯାଉ । ଏ କଥାରେ ସମସ୍ତେ ଏକମତ ହେବା ସ୍ଵାଭାବିକ | ଧର୍ଷଣ ଗୋଟିଏ କଥା 
ଏ ଗଣଧର୍ଷଣ ଆଉ ଗୋଟିଏ କଥା | ଗୋଟିଏ ପାପ ହେଲେ ଅନ୍ୟଟି ମହାପାପ | ତେଣୁ ତାର 
ଦଣ୍ଡ ସେମିତି ହେବା ଆବଶ୍ୟକ | କିନ୍ଧୁ ଏଠି ଆଉ ଗୋଟିଏ କଥା ମଧ୍ଯ ମନକୁ ଆସୁଚି । ଆମ 
ଦେଶରେ ଧର୍ଷଣ ଓ ଗଣଧର୍ଷଣ ବରାବର ହେଇ ଆସୁଛି । ବରଂ ଦିନକୁ ଦିନ ବୃଦ୍ଧି ପାଉଛି | 
ଆମେ ଯେତିକି ଶିକ୍ଷା ଓ ସଭ୍ୟତାରେ ଆଗକୁ ବଢୁଟୁ ନାରୀ ପ୍ରତି ଆମର ବିରୋଧୀ ମାନସିକତା 
ସେତିକି ବଢୁଚି । ଏକବିଂଶ ଶତାବ୍ଦୀରେ ତାହା ଚରମ ସୀମାରେ ପହଞ୍ଚଲାଣି | ୟା ପରେ ଆଉ 
କଣ ଅଛି ଆମକୁ ଜଣାନାହିଁ । ଦେଖାଯାଉଚି ସାମ୍ପଦାୟିକ ଦଂଗା ବେଳେ ମଣିଷ ଧର୍ଷଣ ଓ 
ଗଣଧର୍ଷଣ ପାଇଁ ପାଗଳ ହେଇ ଉଠୁଚି । ଦଂଗା ସମୟରେ ମଣିଷ ଅସୁରୀ ମନର ସତେ 
ଯେମିତି ଧର୍ଷଣ ଗୋଟାଏ ପର୍ବ । ରାଜନୀତି ସେତେବେଳେ କିନ୍ତୁ ଏ ସବୁ ଦେଖୁ ମୁରୁକି ମୁରୁକି 
ହସୁଥାଏ । ସେତେବେଳେ ଲୁହ ଗଡ଼ିବାର ଦେଖାଯାଇ ନଥାଏ କି ସେତେବେଳେ କେହି 
ଧର୍ଷଣକାରୀକୁ ଫାଶୀ ଦିଅ ବୋଲି କହି ନଥାଏ । ଦଂଗାକାଳୀନ ଧର୍ଷଣକୁ ଆମେ ଏବର 
ଧର୍ଷଣଠାରୁ ଅଲଗା କରି ପାରିବା ନାହିଁ । କିନ୍ତୁ ଆମେ ଦେଖୁଟୁଁ ସାଧାରଣ ଧର୍ଷଣ ହେଉ ବା 
ଦଂଗାକାଳୀନ ଧର୍ଷଣ ହେଉ ଅଧୁକାଂଶ ରାଜନୀତିର ଛତ୍ରଛାୟା ତଳେ ବଢୁଥାଏ । ପ୍ରତ୍ୟକ୍ଷରେ 
ନଥଲେ ମଧ୍ଯ ପରୋକ୍ଷରେ ଥାଏ | ଏ କଥା କେହି ଅସ୍ବୀକାର କରିପାରିବ ? କେତେକ କ୍ଷେତ୍ରରେ 
ଧର୍ଷଣକାରୀକୁ ରାଷ୍ଟ୍ରପତି ମୃତ୍ଯୁଦଣ୍ଡରୁ ଆଜୀବନ ଦଣ୍ଡକୁ ଖସେଇ ଥିବାର ନଜିର ଅଛି | 

ତେବେ ଆପଣ କାହାକୁ ଫାଶୀ ଦେବା କଥା କହୁଛି ? କାହାପାଇଁ କିଏ ଲୁହ ଗଡ଼ାଏ 
ଏ ଦେଶରେ ? ଅଭିନୟର ଲୁହ ଓ ସଭା ଗୃହର ଲୁହ ଗୋଟିଏ କଥା ନୁହେଁ । ଆମକୁ ଚିନ୍ତା 
କରିବାକୂ ପଡ଼ିବ ଏଥିରୁ କୋଉଟା ସତ୍ୟ ? କୋଉଟା ସାଧାରଣ ଜନତା ପାଇଁ ଓ କୋଉଟା 
ପରଦାର ଦର୍ଶକ ପାଇଁ ? 

ଭାରତରେ ନାରୀ ଧର୍ଷଣର ଗୋଟିଏ ପ୍ରାଚୀନତା ରହିଚି । ତାର ଚିତ୍ର ଆମେ ଦେଖୁଁ ଆମ 
ପୁରାଣ ମାନଙ୍କରେ | ଇତିହାସରେ ତାର ସାକ୍ଷୀମାନେ ଏବେବି ଆଖୁମେଲି ଠିଆ ହେଇଚନ୍ତି 
'ଧର୍ଷଣରୁ ରକ୍ଷା ପାଇବା ପାଇଁ ରମଣୀମାନେ ଅତ୍ୃହତ୍ଯାକୁ ବାଛି ନେଇଛନ୍ତି । ତା ଭିତରେ 
ଧର୍ଷିତା ମଧ୍ୟ ଅଛନ୍ତି । ଆମ ସ୍ବାଧୀନତାର ଇତିହାସ ବା ଦେଶ ବିଭାଜନର ଇତିହାସ କେବଳ 
ଧର୍ଷଣର ଇତିହାସ କହିଲେ ଅତ୍ୟୁକ୍ତି ହେବନାହିଁ । ଆମ ସାହିତ୍ଯ ଏ ସବୁ କରୁଣ ଲୁହ ଓ 

ଲହୂରେ ଭରପୁର ହେଇ ଉଠିଚି । ଆଉ ଆଜି ସ୍ଵାଧୀନତା ପରେ ଆମ ରାଜନୀତି ଜାତି, ଧର୍ମ ଓ 
ସାମ୍ପଦାୟିକତାକୁ ଅସ୍ତ୍ର କରି ଦେଶସେବା କରୁଥିବାବେଳେ ଧର୍ଷଣକୁ କରିଛି ମହାମନ୍ତ୍ର । ଆମେ 
ଏ ଅବସ୍ଥାରେ ଧର୍ଷଣର ଅନ୍ଯ ଗୋଟିଏ ଦିଗ ମଧ୍ୟ ଆଲୋଚନା କରିବା ଉଚିତ୍‌ | ପୁଣି ଦୋଷ 
ରାଜନୀତିର ନୁହେଁ । କାହିଁକି ସାଧାରଣ ମଣିଷର ମନ ଏତେ ପାଶବିକ ହେଇ ଉଠୁଚି ? 
ନାରୀଟିକୁ ଦେଖୁଲା ମାତ୍ରେ ସେ ପାଗଳ ହେଇ ଯାଉଚି ! କୋଉଠୁ ଆସୁଚି ତା ମନକୁ ଏତେ 
ବିଷ ? ତାର ଉତ୍ସଟି କଅଣ ? ସିନେମା, ଟିଭି, ମିଡନାଇଟ ସୋ, କୃବର ନୃତ୍ୟ, ଉତ୍ତେଜକ 
ପାନୀୟ ସେବା ଗୋଟିଏ ଗୋଟିଏ କାରଣ । ମନ ଉତ୍ତେଜକ ସାହିତ୍ୟ, ବିଜ୍ଞାନ ଆମେ କାହାକୁ 
ବାଦ ଦେଇ ପାରିବା । ଏସବୁର ଅଭାବ ଅଛି ଏ ଦେଶରେ ? ଦେବତାଙ୍କ ଛବି ବିରୂପ ହେଲେ 
ଶିଳୀ ନାରେ କେଶ୍‌ ହେଉଚି । ଅଥଚ କୂସିତ ଛବି ଦେଖେଇ ଆମ ମନକୁ କଳୁଷିତ କଲେ 
ଆମେ ତାକୁ ପ୍ରଶଂସା କରୁଛୁ 

ପଚାଶ ଦଶକ ବେଳକୁ ଆମ ସିନେମା ଜଗତରେ ଆରମ୍ଭ ହେଲା ନୂଆ ମୋଡ଼ । 
ସେମାନେ 'ମନୋରଂକନ” କଥାଟା ଉପରେ ବେଶୀ ଜୋର ଦେଲେ । ଏ ମନୋରଂଜନ 
ଶବ୍ଦଟା ଏତେ ବ୍ୟାପକ ଯେ ଭିତରେ ଯାବତ ଅଳିଆ ଆବର୍ଜନା ମଧ୍ଯ ଆସିଗଲା । ଯିଏ 
ଯେତେ ଆବର୍ଜନା ବାଣ୍ଟି ପାରିଲା ସିଏ ସେତିକି “ବୃକ୍‌ ଅଫିସ୍‌ ହିଟ” ପାଇଲା । ଏକ ସଂଗେ 
ସାରା ଦେଶରେ ଆବର୍ଜନା ମାନ ରିଲିଜ୍‌ ହେଲା ୮ ଲୋକେ ତାକୁ ଦେଖୁବାକୁ ପାଗଳ । ହଲ 
ମାନଙ୍କରେ ଆଇନ୍‌ ଶୃଙ୍ଖଳା ପରିସ୍ଥିତି ସୃଷ୍ଠି ହେଲା । କଳା ଯେ କୋଟିପତି ସୃଷ୍ଟି କରେ ତାହା 
ସେଇଠୁ ଜଣା ପଡ଼ିଲା । ସରକାର ବି ଖୁସ୍‌ । ସେମାନେ ପ୍ରଚୁର ଟଙ୍କା ପାଇଲେ | ଅନ୍ଯ 
ଦିଗରେ ଗଢ଼ି ଉଠିଲା ଲୋକଙ୍କ ଯୌନକ୍ଷୁଧା ଓ ଯୌନରୋଗର ଲକ୍ଷଣ | କାରଣ ସେତେବେଳକୁ 
ଫିଲ୍ ରାଜ୍ୟରେ ପୂଆ ପ୍ରବେଶ କରିଥାଏ ‘କେବଳ ବୟସ୍କଙ୍କ ପାଇଁ” ଚିତ୍ରସବୁ । ଏସବୁ ପ୍ରଚୂର 
ଉତ୍ତେଜନା ସୂଷ୍ଠି କରେ | ସେ ଧାରା ଏବେ ଟିଭିରେ ଅବ୍ୟାହତ | କିନ୍ତୁ ନିୟନ୍ତ୍ରଣର ଯୋଜନା 
ସବୁ ମଣିଷକୁ କଲା ଅଧ୍ୟକ ବେପରୁଆ । ମଣିଷ ମନର ଶ୍ଧଙ୍ଖଳାର ଯୋଉ ଲଗାମଟିଏ ଥୁଲା 
ତାହା ଶୂନ୍ୟେ ଶୂନ୍ୟେ ଉଡ଼ିଗଲା ! ସ୍ତୀ କିମ୍ବା ପୁରୁଷ ବୟସ ନିର୍ବିଶେଷରେ ମତୁଆଲା ହେଲେ | 
ହେଇ ତ ଆମେ ଦେଖୁଲୁଁ ୭ ୨ ବର୍ଷର ବୃଦ୍ଧଙ୍କୁ ବିବାହ କଲେ ୨୮ ବର୍ଷର ଯୁବତୀ | 

ଗୋଟାଏ ଯୁଗପତ ପରିବର୍ରନ । ଆଜି ଯଦି ଫରଏଡ୍‌ ଥାଆନ୍ତେ ସେ ନିଶ୍ଚୟ ସ୍ଵୀକାର 
କରନ୍ତେ ଯେ ତାଙ୍କ ଥଓରୀ ଫେଲ୍‌ ମାରିଛି ¦ 

ଆଜି ଧର୍ଷଣ ବଢୁଚି ବୋଲି ଯୋଉମାନେ କାନ୍ଦୁଛନ୍ତି ସେମାନେ ଏବେ ଚିନ୍ତା କରନ୍ତୁ 
କାହାକୁ ଦୋଷ ଦେବେ ଓ କାହାକୁ ଦଣ୍ଡ ଦେବେ । 


ଡଡଠoଡ 


ତା.୦୬.୦ ୧.୨୦୧୩ 

ଘଟଣାଚରତ୍ର - ୨ 


ନୀତିଗତ ଦୁର୍ନୀତି 


ଭାରତବର୍ଷ ଏବେ ଆଉ କୃଷିପ୍ରଧାନ ଦେଶ ହୋଇ ରହିନାହିଁ । ଏହା ଏକ ଦୁର୍ନୀତିପ୍ରଧାନ 
ଦେଶରେ ପରିଣତ ହେଇ ସାରିଲାଣି । ହଜାର ହଜାର ସଂଖ୍ୟାରେ କୃଷକମାନେ ଆତ୍ହତ୍ଯା 
କଲାପରେ, ସାର, ବିହନ ଓ ପାଣିର ଅଭାବ ହେଲେ କୃଷକ ବିଚରା ରଣ ଜାଲରେ ପଡ଼ିବା 
ସାର ହେବ | ସରକାର ମଧ୍ଯ ହଜାର ହଜାର ହେକ୍ଟର ଜମି ଶିଳ୍ପକୁ ଟେକିଦେଲେ | ଭାବିଥବେ 
କୃଷକର ମଙ୍ଗଳ ବିଧାନ ଚାଷ ଜମି ଦ୍ଵାରା ନ ହୋଇ ଶିଳଛ ଦ୍ଵାରା ଭଲ ହେବ । ଶିଳଛକୁ ନଇ 
ଦେଲେ ଶିଛର ଉନ୍ନତି ହେବ । ତାକୁ ନର ଦେବାକୁ ହିଁ ହେବ। ଏଇ ସବୁ କାରଣରୁ ଏବେ 
ଦେଶ ଶିଛ ଆଡ଼କୁ ମୁହାୀଉଛି । ଶିନ, ବ୍ଯବସାୟ, ବାଣିଜ୍ୟ ଇତ୍ଯାଦି ମୂଳରେ ଦୁର୍ନୀତି ଓ 
ନୀତିହୀନତା ଅବଧାରିତ ସତ୍ୟ | ଏବେ ଏଫ୍‌ଡିଆଇ ବା ଖୁଚୂରା ବଜାର ପାଇଁ ଆମେରିକାର 
ୱାଲମାର୍ଟ ଭାରତରେ କୁଆଡ଼େ ନେତାମାନଙ୍କ ମନେଇବା ପାଇଁ ୧୨୫ କୋଟି ଖର୍ଚ୍ଚ କରିଛି | 
ଭାରତରେ ଚହଳ ପଡ଼ିଚି । ଏ ଟଙ୍କା କିଏ ନେଲା ? କୋଉଠି ଖର୍ଚ୍ଚ ହେଲା ? ଭାରତୀୟ 
ଭାଷାରେ ଏହା ଦୁର୍ନୀତି । ଆମେରିକା ଭାଷାରେ ଏଇଟା ଦୁର୍ନୀତି ନୁହେଁ - ବ୍ୟବସାୟୀକ ଖର୍ଚ୍ଚ | 
ଏହା ଏକ ଆବଶ୍ୟକୀୟ ଖର୍ଚ୍ଚ | ଏଥିରେ ବ୍ୟବସାୟର ମୂଳଦୁଆ ପଡ଼େ | ବ୍ୟବସାୟର ଜରୁରୀ 
ଅଙ୍ଗ । ଭାରତୀୟ ମାନେ କଥାଟା ଠିକ୍‌ ଭାବରେ ବୁଝି ନ ପାରି ହେଉ ବା ଅନ୍ୟ କିଛି 
ଭିତିରିଆ କଥା' ଯୋଗୁଁ ହେଉ ଏଇଟାକୁ ଦୁର୍ନୀତି ବୋଲି କହୁଛନ୍ତି । ଓବାମା ଭାବୁଥିଲେ 
କାମ ତ ହାସଲ ହେଇ ସାରିଛି । ଏବେ ନେତାମାନେ ପାଟି ଗୋଳ କରୁ ଥାଆନ୍ତୁ । ପରେ ବୁଝି 
ଯିବେନି ? ପରେ ସେମାନେ ଯେତେବେଳେ ଜାଣିବେ “ବୋଫର୍ସ” କିଣା ବେଳେ ଯାହା 
ହେଇଥୁଲା, ବିଭିନ୍ନ ସମୟରେ ଯୁଦ୍ଧ ଜାହାଜ କିଣା ବେଳେ ଯାହା ହେଇଥାଏ, ଇଏ ସେଇଆ | 
ଦେଶ ଭିତରେ ହେଉ ବା ଆନ୍ତର୍ଜାତିକ ସ୍ତରରେ ହେଉ ଖରିଦ ବିକ୍ରି ବେଳେ କିଛି କାମ ହୁଏ | 
ସେଇଟା ବନ୍ଦ ହେଲେ ବ୍ୟବସାୟ ବାଣିଜ୍ୟ କେମିତି ହେବ ? 

ଆମର ଯୋଉ ନେତାମାନେ ଏବେ ସଭାଗ୍ଧହର ପବିତ୍ର ପୀଠରେ ଗୋଡ଼ ଥାପିଛନ୍ତି 
ସେମାନେ ସମସ୍ତେ କୋଟିପତି । ସେମାନଙ୍କ ଭିତରୁ ଅଧ୍ବକାଂଶ ଶିଳ୍ପପତି, ପୁଞଜିପତି, ମୁନାଫା 
ଖୋର | ସେମାନେ ଏ ° ଭିତିରିଆ” ଶଦଟା ଭଲ ଭାବରେ ବୁଝିଛନ୍ତି । ଯିଏ ଭିତିରିଆ, ଶବ୍ଦଟାକୁ 
ଭଲଭାବେ ବୁଝି ନଥାଏ ତାକୁ (ମନ୍ତ୍ରୀଙ୍କ ଗୋଟିଏ ବିଭାଗରୁ ଅନ୍ଯ ବିଭାଗକୁ ବଦଳି 
କରାଯାଏ | ବ୍ୟୁରୋକ୍ରାଟମାନଙ୍କ ଭାଗ୍ୟ ମଧ୍ୟ ଏମିତି ବଦଳିଥାଏ । ଅବଶ୍ୟ ଆଜିକାଲି ଯୋଉ 
ଦେଶସେବୀ ରହିବେ ସେ କଥା ଅନେକ ସମୟରେ ବାହାର ପୁଞ୍ଜିପତି ( ସାଧୁ ଶବ୍ଦରେ ଶିଛ ପତି) 
ମାନଙ୍କ ଦଲାଲ୍‌ ହିଁ ସ୍ଥିର କରିଥାନ୍ତି । ଏବେ ନ୍ୟାୟାଳୟରେ ଟେପ୍ଟାକୁ ଅଟକାଇ ରଖା ଯାଇଛି 

ବୋଲି ସେ ବିଷୟରେ ଅଧ୍ବକ କିଛି କହି ହେଉନି । ତେବେ ପାଠକ ମାନେ ନିଶ୍ଚୟ ବୁଝି 
ପାରୁଥବେ | ଶିଛପତିଙ୍କ ଦଲାଲ୍‌ ସୁନ୍ଦରୀ ନୀରା ରାଡିଆ ଯେ ମନ୍ତ୍ରୀଙ୍କ ବିଭାଗ ନିର୍ବାରଣ କରନ୍ତି 
ଏ କଥା ସେତିକି ବେଳେ ଜଣା ପଡ଼ିଲା | 

ଆମେ ଭାବୁଚୁ ୱାଲମାର୍ଟର ୧୨୫ କୋଟିକୁ ନେଇ ଯୋଉ ହୋ ହଲ୍ଲା ଚାଲିଚି ସେ 
ସବୁ ସେମିତି କିଛି ନୁହେଁ । ଓବାମାଙ୍କ “ପରେ ବୁଝିନେବା' କଥା ସହିତ ତାର ସମ୍ପର୍କ ଅଛି 
ଏଥୁପାଇଁ ଯଦି ନିରାଟ ସତ୍ୟ କଥା କହିବାକୁ ହୁଏ ତେବେ ଭାରତରେ ଆଉ ଦୁର୍ନୀତି ବୋଲି 
କିଛି ନାହିଁ । ସବୁ ଅଫିସର ନେତାଙ୍କ ଟେବୁଲ ଯଦି କାଠରେ ତିଆରି ନ ହେଇ ସ୍ଵଚ୍ଛ କାଚରେ 


~~ ~~ 


ୟାକୁ ଆମେ ଦୁର୍ନୀତିର ସୁରକ୍ଷା ବୋଲି କହି ପାରିବା । ଏ କଥା ସମସ୍ତେ ଜାଣନ୍ତି ଦୁର୍ନୀତିର 
ସୁରକ୍ଷା ପାଇଁ ସବୁ ସରକାର ସବୁବେଳେ ସତର୍କ ଦୃଷ୍ଟି ରଖୁଥାଆନ୍ତି । ହୋମ୍‌ ଜେନେରାଲ 
ଏଡମିନିଷ୍ଟେସନ୍‌ ଠାରୁ ଆରମ୍ଭ କରି ପୋଲିସ ଓ ବିଶେଷ କରି ଭିଜିଲେନ୍୍‌ ପ୍ରଭୃତି ସମସ୍ତେ 
ଯେପରି ଦକ୍ଷ? ଲୋକଙ୍କ ଦ୍ଵାରା ପରିଚାଳିତ ହୁଏ ଶାସନ ମୁଖ୍ୟ ପ୍ରଥମେ ସେତକ ଦେଖନ୍ତି | 
ସେତକ ନ ହେଲେ ଶାସନ ଭୁଷୁଡ଼ି ପଡ଼ିବ । ତେଣୁ ଆମ ଗଣତନ୍ତ୍ରରେ ଆମେ ସବୁବେଳେ 
ଗୋଟିଏ କଥା ଦେଖୁଁ ଯେ ମନ୍ତ୍ରୀମଣ୍ଡଳ ବଦଳିଲେ ଅଫିସର ମହଲରେ ମଧ୍ଯ ବଦଳ ହୁଏ । 
ନିଜର ଲୋକ ପ୍ରଥମେ | ମନ୍ତ୍ରୀମଣ୍ଡଳ ବଦଳିବା ସଂଗେ ସଂଗେ ଆରମ୍ଭ ହୁଏ ପୂର୍ବମନ୍ତ୍ରୀ ମଣ୍ଡଳର 
ଦୁର୍ନୀତିଖୋଳା । ତାର ଅର୍ଥ ଏଇଆ ଯେ ଯାହା ଜଣକୁ ଦୁର୍ନୀତି ପରି ଦେଖାଯାଏ, ସେଇ 
ଆସନରେ ଆଗରୁ ଥବା ଆଉ ଜଣକୁ ତାହା ସୁନୀତି ବା ଦୁର୍ନୀତି ନୁହେଁ । ଦୁହେଁ ଏମିତି କିଛି 
ଦିନ ହୋ ହଲ୍ଲା ଓ ବାଡ଼ିଆପିଟା ହେଲା ପରେ ଦୁହିଁଙ୍କ ଭିତରେ ଗୁପ୍ତ ସାଲିସ୍‌ ହୁଏ କି କଅଣ, 
କିଛି ଦିନ ପରେ ଉଭୟ ଚୂପ୍‌ ହେଇ ଯାଆନ୍ତି । ଜନତାତ ସହଜେ ଭୋଳା, ସେମାନେ ଆଉ 
ସେ କଥା ମନେ ରଖନ୍ତି ନାହିଁ । ଏବେ ପାଠକେ ବୁଝୁ । ଯାହା ୱାଲମାର୍ଟ ବିଷୟରେ ଆମେରିକା 
କହୁଚି ତାହା ଠିକ୍‌ କି ନୁହେଁ । ଗୋଟେ ବ୍ଯବସାୟିକ ଖର୍ଚ ମାତ୍ର । ଏବେ ଆମେ ଭାବୁଛୁ 
ପ୍ରଥମ ୟୁ.ପି.ଏ. ଶାସନ କାଳରେ ଆଣବିକ ଚୂକ୍ତି ପାଇଁ ଲୋକସଭାରେ ଯୋଉ ହୋ ହଲ୍ଲା 
ହେଉଥଲା ତା ସହିତ ୟାର କିଛି ସାମଂଜସ୍ୟ ଅଛି କି ? ଏସବୂକୁ ଦୁର୍ନୀତି କହି ହେବ ? 
ତେବେ କଅଣ ଗଣତନ୍ତ୍ରରେ ଭୋଟ କିଣାକୁ ଦୁର୍ନୀତି କହିବା ନା ଆଉ କିଛି । 

ଆମ ଗଣତନ୍ତ୍ରରେ ଭୋଟ କିଣା ଏକ ସାଧାରଣ କଥା । ଏହା ଦୂଇ ସ୍ତରରେ ଦେଖା 
ଦେଉଛି । ପ୍ରଥମରେ ଗାଁରୁ ନେତାମାନେ କିଣୁଛନ୍ି । ଆମେ ଏଇଟାକୁ କିଣିବା ବୋଲି କହିବାର 
ଅନେକ କାରଣ ଅଛି । କେବଳ ଯେ ସିଧାସଳଖ ଟଙ୍କା ଦେଇ କିଣା ଯାଏ ତା ନୁହେଁ ‘ଦୟା 
ଦକ୍ଷିଣା” ଦ୍ଵାରା ମଧ୍ଯ କିଣାଯାଏ । ୟାକୁ ଦୁର୍ନୀତି ଛଡ଼ା ଆଉ କଣ କୁହାଯିବ ? କିଣିବାର ଆଉ 
ଗୋଟିଏ ବାଟ ହେଲା ସଦସ୍ୟମାନଙ୍କ ହାତ ପାଣ୍ଠି ଏବଂ ଅନ୍ୟ ଗୋଟାଏ ହେଲା ନିର୍ବାଚନ 

ପୂର୍ବରୁ ବିଭିନ୍ନ ପ୍ରକନର ଶୁ ଦେବା ବା ପ୍ରତିଶ୍ରତି ଦେବା । ଭୋଟରମାନଙ୍କୁ ପ୍ରଲୋଭିତ 
କରିବା ଦୁର୍ନୀତି । ଏଇଟା ସରକାରୀ ଦୁର୍ନୀତି 

ଉପର ସ୍ତରରେ ଭୋଟ କିଣାବିକା ଏବେ ଆଉ ଗୋଟିଏ ଭୟଙ୍କର ରୂପ ନେଇ ଆମ 
ଆଗରେ ଠିଆ ହୋଇଚି । ବର୍ଗମାନ ସଦସ୍ୟମାନେ ମଧ୍ଯ ନିଜକୁ ବିକୁଛନ୍ତି । ଦଳ ବଦଳ 
ଆଇନ୍‌ ନାଁକୁ ମାତ୍ର । ପାର୍ଲାମେଣ୍ଟରେ ଆମକୁ ଯୋଉମାନେ ନୋଟ ବିଡ଼ା ଦେଖାଇ ଥଲେ 
ସେମାନେ ଏ ବିଷୟରେ ବେଶୀ ଭଲ ଭାବରେ ଜାଣନ୍ତି | ସେମାନେ ଏ କଥା କହି ପାରିବେ | 
କିଏ ଟଙ୍କା ନେଲା, କାହାଠାରୁ ନେଲା ଓ କଅଣ ପାଇଁ ନେଲା ସେସବୂ ଏବେ ମଧ୍ଯ ରହସ୍ୟ 
ଘେରରେ ! ଲାଲକୃଷ୍ଣ ଆଡଭାନୀ ବୋଧେ ଭୁଲରେ ' ଅବୈଧ” ଶବ୍ଦଟି ଉଚ୍ଚାରଣ କରି 
ପକେଇଥୁଲେ | ପରେ ତାକୁ ସଜାଡ଼ି ନେଲେ | ଧରି ନିଆଯାଉ ସେଇଟା ତାଙ୍କର ଭୁଲ | କିନ୍ତୁ 
ତଜ୍କାଳୀନ ରାଷ୍ଟ୍ରପତିଙ୍କ ପୁଅଙ୍କ କଥା କଅଣ ହେଲା ? ନିର୍ବାଚନ ସମୟରେ ଯେତେ ଯୋଉଠି 
ଟଙ୍କା ଧରା ପଡ଼ିଛି ତାର ଭାଗ୍ୟ କଅଣ ହେଇଚି ସେ କଥା ସମସ୍ତେ ଜାଣନ୍ତି । ନିର୍ବାଚନ 
କମିଶନଙ୍କ ଅସହାୟତା କଥା କିଏ ନ ଜାଣୈ | ଗୋଟାଏ ନିର୍ବାଚନରେ ପ୍ରକୃତରେ କେତେ 
ଖର୍ଚ୍ଚ ହୁଏ ସେ କଥା କିଏ ବା କହି ପାରିବ ? ଏବେ ଆଉ ଗୋଟିଏ କଥା ଆଲୋଚନା କରି 
କଥାର ମୁଣି ମାରିଦେବା | ଭାରତରେ କେତେ ରାଜନୈତିକ ଦଳ ଅଛି ? କହାଯାଏ ଆକାଶରେ 
ତାରାଂଯେତେ ଦେଶରେ ରାଜନୈତିକ' ଦଳ ସେତେ । କଥାଟା ଅତିରଂଜିତ ହେଲା | ସରକାରୀ 
ହିସାବ ଅନୁସାରେ ଦେଶରେ ୧୩୯ ୬ ଟି ପଞ୍ଜିକୃତ ରାଜନୈତିକ ଦଳ ଅଛି | ସେଥିରୁ ପ୍ରାୟ 
୬୦ଟି ଦଳ ନିର୍ବାଚନ ଲଢନ୍ତି । ଅନ୍ୟମାନଙ୍କ କାମ ହେଲା ଚାନ୍ଦା ଉଠେଇବା ଓ ଫାୟଦା 
ଉଠେଇବା | ଏ ଫାୟଦା ପୁଣି ବହୁବିଧ । ଏମାନଙ୍କର ବଡ଼ ଅସ୍ତ ହେଲା ବେକ୍‌ ମେଲିଂ । 
ଆଇନ୍‌ କରା ହେଇଚି ଏହି ଦଳ ମାନେ ଆୟକର ଦେବେ ନାହିଁ କି ୨୦ ହଜାରରୁ କମ୍‌ 
ନେଇଥିବା ଚାନ୍ଦାର ହିସାବ ରଖୁବାକୁ ବାଧ୍ୟ ନୁହେଁ । ଫଳରେ ଗୋଟାଏ ଆରଟିଆଇ ଖବରରୁ 
ଜଣା ପଡ଼ିଛି ଯେ ଗତ ୨୦୦୭ ଓ ୨୦୧ ୨ ଭିତରେ ମାତ୍ର ୧୩ଟି ରାଜନୈତିକ ଦଳକୁ 
୨୪୯୦ କୋଟି ଟଙ୍କାର ଆୟକର ଛାଡ଼ ଦିଆଯାଇଛି | 

ଏଥରୁ ଆମେ କଅଣ ବୁଝିବା ? ଗୋଟାଏ ଦଳ ଭିତରେ ରହି ଦଳପତିର ‘ଚାକର! 
ହେବା ଅପେକ୍ଷା ନୂଆ ଦଳଟିଏ ଗଢ଼ିବା ଲାଭଜନକ । ସେଥୁରେ ବେଶୀ ଲାଭ । ଏଥିରୁ 
ଗୋଟିଏ କଥା ସ୍ପଷ୍ଟ ହେଉଚି ଯେ ଏ ଦେଶରେ ନେତାମାନଙ୍କୁ ହଜାର ହଜାର କୋଟି ଟଙ୍କାର 
ଛାଡ଼ ଦିଆଯାଇପାରେ ! ହଜାର ହଜାର ଦୁର୍ନୀତିର କେଶ୍‌କୁ ଅନିର୍ବିଷ୍ଟ କାଳ ପାଇଁ ଗଡ଼େଇ ରଖା 
ଯାଇପାରେ | ନେତାମାନଙ୍କ ଘର ଭଡ଼ା, ବିଜୁଳି, ପାଣି ଇତ୍ୟାଦି ବର୍ଷ ବର୍ଷ ଧରି ଆଦାୟ କରା 
ନ ଯାଇପାରେ ଏବଂ ସର୍ବୋପରି ଦେଶର ସମସ୍ତ ଆଇନ୍‌ ବଡ଼ବଡ଼ିଆ ମାନଙ୍କୁ ସ୍ପର୍ଶ ନ 
କରିବାକୁ ବ୍ୟବସ୍ଥା କରାଯାଇପାରେ । ଏବଂ ଏସବୁର ଅନ୍ୟ ନାମ “ନୀତିଗତ ଦୁର୍ନୀତି' । 


୧୩.୦୧.୨୦୧୩ 


Digitized by srujanika@gmail.com 


ଘଟଣାଚରିତ୍ର - ୩ 
ଧର୍ଷଣ ଓ ରାଜନୀତି 


ଦିଲ୍ଲୀର ଧର୍ଷଣ ପରେ ସାରା ଭାରତରେ ଯୋଉ ଜନମତ ଉତ୍ତେଜିତ ହେଇ ଉଠିଥଲା 
ଏବଂ ଯାହା ସରକାରକୁ ଗୋଟାଏ ଶକ୍ତ ସଂକେତ ଦେଇଥଲା ଯେ ଖୁବ୍‌ ଶୀଘ୍ର ସାଧାରଣ 
ଜନତାର ଦାବୀକୁ ମାନିନେଇ ଗୋଟାଏ ନୂଆ ଆଇନ୍‌ କରି ନାରୀମାନଙ୍କୁ ସୁରକ୍ଷା ଦେବାକୁ 
ହେବ ଏବଂ ତା ସହିତ ଧର୍ଷଣ ପରି ଅମାନବିକ ଅପରାଧୀ ମାନଙ୍କୁ ତୁରନ୍ତ ଦଣ୍ଡ ଦେବାକୁ 
ହେବ, ସେ ଆଶା ଏବେ ମଉଳି ଆସିଲାଣି । ଉତ୍ତପ୍ତ ଜନତା ଏବେ ଶାନ୍ତ ପଡ଼ିଗଲେଣି । ଠିକ୍‌ 
ସେମିତି ଆମ ପ୍ରଶାସନ ମଧ୍ଯ ଏବେ ଟିକିଏ ଶାନ୍ତିରେ ନିଃଶ୍ବାସ ମାରିଲେଣି । ସେମାନେ ଜାଣି 
ଗଲେଣି ତାଙ୍କ ସେଥୁପାଇଁ କିଛି ଚିନ୍ତା କରିବାକୁ ପଡ଼ିବ ନାହିଁ । 

ଧର୍ଷଣ ପରବର୍ଭୀ ଉତ୍ତେଜକ ବ୍ୟବସ୍ଥା ଭିତରେ ଆମେ ଆମ ଦେଶର ରାଜନୀତିର 
ମାନସିକତାକୁ ମଧ୍ଯ ଦେଖଵବାର ସୁଯୋଗ ପାଇନୁଁ । ଆନ୍ଧଵା ହଜାରେଙ୍କ ଦୁର୍ନୀତି ବିରୋଧୀ 
ଆନ୍ଦୋଳନ ବେଳେ ଆମେ ଯେମିତି ସଟୁ ନେତାଙ୍କ ମତାମତ ଜାଣିବାର” ସୁଯୋଗ ପାଇନୁଁ, 
ସାପ ମରିବ ନାହିଁ କି ବାଡ଼ି ଭାଙ୍ଗିବ ନାହିଁ, ସେଇ ନ୍ୟାୟରେ ଧର୍ଷଣରେ ମଧ୍ଯ ସଂକେତ ମିଳିଲା 
ଯେ, ‘ଧର୍ଷଣ ଯୁଗେ ଯୁଗେ ଥଲା ଏବଂ ରହିବ । ଆଇନ୍‌ ତା ବାଟରେ ଯିବ । ଧର୍ଷଣ 
ବିଷୟରେ ବହୁ ନେତା, ନେତୃ ସ୍ଥାନୀୟ ବ୍ଯକ୍ତି, ବୁବ୍ଧିଜୀବୀ, ଆଇନଜ୍ଚ ଏବଂ ଶେଷରେ 
ଖ୍ୟାତନାମା ଧର୍ମଗୁରୁମାନଙ୍କ ମତାମତ ଆମେ ଶୁଣି ସାରିଲୁଣି । ଧର୍ମକୁ ସାହାଯ୍ୟ କରିବା ପାଇଁ 
ଏବଂ ସମଗ୍ର କଥାଟାକୁ ଗୋଳମାଳିଆ କରିବାକୁ ସେସବୁ ଯଥେଷ୍ଟ | ଯେଉଁମାନେ ଧର୍ଷଣକାରୀକୁ 
ଫାଶୀ ଦେବାପାଇଁ ଦୃଢ଼ ମତ ପୋଷଣ କରୁଥୁଲେ ସେମାନେ ଏବେ ପଛରେ ବସିଛନ୍ତି ଏବଂ 
ମୁରୁକି ମୁରୁକି ହସୁଛନ୍ତି । ଏମାନଙ୍କ ସହିତ ସ୍ଵର ମିଶେଇ ଆଉ କେତେଜଣ ଧର୍ଷଣକାରୀମାନଙ୍କୁ 
ଟିକେଟ ଦିଆନଯାଉ ବୋଲି କହୁଥିଲେ | କିନ୍ତୁ ଏ ଦୁଇ ବର୍ଗ ଯେତେବେଳେ ଦେଖୁଲେ 
ସେମାନଙ୍କ ସହିତ ବହୁତ କୁଖ୍ୟାତ ଧର୍ଷଣକାରୀ ଅଛନ୍ତି ଏବଂ ସେମାନେ ନିର୍ବାଚନରେ ଘରେ 
ଶୋଇ ଶୋଇ ମଧ୍ଯ ପ୍ରଚୁର ଭୋଟ ପାଇ କିତନ୍ତି ତାଙ୍କୁ ଉପେକ୍ଷା କରି ହେବନାହିଁ । ସେମାନଙ୍କ 
ବିନା ଦଳ ଅଚଳ ହେବ । ଏଇ ପ୍ରକାର ଗୋଟେ ସମ୍ଭାବ୍ୟ ଆଶଙ୍କାରେ ସେମାନେ ପରେ ଚୁପ୍‌ 
ହେଇଗଲେ ବୋଧେ । ପରେ କେନ୍ଦ୍ର ଗୁହମନ୍ତ୍ରୀଙ୍କ ଅଧ୍ଯକ୍ଷତାରେ ଯେତେବେଳେ ସର୍ବଦଳୀୟ 
ମିଟିଂଟିଏ ଅନୁଷ୍ଠିତ ହେଲା ସେତେବେଳେ କେହି ଫାଶୀ କିମ୍ବା ସେହିପରି ଅନ୍ୟ କୌଣସି 
କଠୋର ଦଣ୍ଡ ପ୍ରତି ସମ୍ପତି ପ୍ରଦାନ କରି ନଥିଲେ । ଟିକେଟ ନ ଦେବା କଥା ମଧ୍ଯ ଉଠିଲା 

ନାହିଁ । 

ପରବର୍ରୀ ଅବସ୍ଥାରେ ସବୁ ପ୍ରଦେଶର ପୋଲିସ୍‌ ମୁଖ୍ଯମାନଙ୍କୁ ନେଇ ଆଉ ଗୋଟିଏ 
ମିଟିଂ ମଧ୍ୟ ହେଇଥଲା । ସେଥୁରେ କେନ୍ଦ୍ରୀୟ ଗୃହମନ୍ତ୍ରୀ ଅଧ୍ଯକ୍ଷତା କରିଥଲେ ! ନାରୀ କେନ୍ଦ୍ରୀକ 
ଅପରାଧର କାରଣ ଓ ନିରାକରଣର ଉପାୟ ସ୍ଥିର କରିବା ଥଲା ତାର ଉଦେଶ୍ୟ । ଦିଲ୍ଲୀରେ 
ଘଟିଥିବା ଧର୍ଷଣରେ ଯୋର ଆନ୍ଦୋଳନ ହୋଇଥଲା ସେଥୁରେ ଜନସାଧାରଣଙ୍କ ତରଫରୁ 
ଧର୍ଷଣକାରୀକୁ କଠୋର ଦଣ୍ଡ ପାଇଁ ଆଇନ୍‌ କରିବାକୁ ଦାବୀ ହୋଇଥଲା | କିନ୍ଧୁ ପୋଲିସ୍‌ 
ମୁଖ୍ୟମାନଙ୍କ ମିଟିଂରେ ଯାହା ମୋଟାମୋଟି ପ୍ରକାଶ ପାଇଲା ସେଥୁରେ ନାରୀମାନଙ୍କ ସପକ୍ଷରେ 
ଯିବା ଭନି କିଛି ନଥଲା | ଏହି ଉଚ୍ଚସ୍ତରୀୟ ମିଟିଂରେ ପୋଲିସ୍‌ ମୁଖ୍ୟମାନେ ସେମାନଙ୍କ ନିଜ 
ନିଜ ରାଜ୍ୟର କ୍ରାଇମ୍‌ ରେକର୍ଡ (ଧର୍ଷଣ ସଂକ୍ରାନ୍ତୀୟ) ଉପସ୍ଥାପିତ କରିଥିଲେ | ସେଥୁରୁ ଗୋଟାଏ 
କଥା ଜଣାପଡ଼ିଥଲା ଯେ ଏହି ମକଦ୍ଦମା ଗୁଡ଼ିକର ଦଣ୍ଡ (କନ୍ଭିକ୍ସନ) ଯଥେଷ୍ଟ କମ୍‌ | 
ସେମାନେ ମତ ଦେଇଥୁଲେ ଯେ ହାରାହାରି ୫ ୦ ଭାଗ ଧର୍ଷଣ ମାମଲା ଅଭିଯୁକ୍ତ ଓ ଧର୍ଷିତା 
ମଧ୍ଯରେ ମିଳାମିଶା ହେଉଥିବାରୁ କୋର୍ଟ ଓ ପୋଲିସ୍‌ ସେଥ୍‌ରେ ଅସହାୟତା ପ୍ରକାଶ କରୁଛନ୍ତି | 
ପକ୍ଷମାନେ ମାମଲାକୁ ଅଧକ ଗଡ଼େଇବାକୁ ଚାହୁଁ ନାହାନ୍ତି । ସେଥରରେ ଏ କଥା ମଧ୍ଯ ପ୍ରକାଶ 
ପାଇଥିଲା ଯେ ଅଧକାଂଶ ଘଟଣାରେ ପ୍ରେମ ଓ ପ୍ରତାରଣା ଏବଂ ତାର ମଧ୍ୟଭାଗରେ ଧର୍ଷଣ 
ଥବା ଜଣା ପଡ଼ିଛି । ଏହିସବୁ ଘଟଣାରେ ସାଧାରଣତଃ ନିଜର ଲୋକ ଓ ଜଣାଶୁଣା ଲୋକମାନେ 
ବେଶୀ ଜଡ଼ିତ । ଧର୍ଷଣଜନିତ ମାମଲା ଗୁଡ଼ିକର ସ୍ଥିତିକୁ ନେଇ ପରିସଂଖ୍ୟାନ ପ୍ରକାଶ ପାଇଥିଲା | 
ତାହା ଏହି ତଳ ସାରଣୀରୁ ଜଣା ପଡ଼ିବ | 


< 


ବର୍ଷ ଦାୟର ହେଉଥୁବା ମାମଲା ଅଭିଯୋଗ ପତ୍ର ଦଶ୍ରିତ 


୨୦୦୯ ୨.୩୮ ଲକ୍ଷ ୧.୬୪ ଲକ୍ଷ ୨୭,୯୭୭ ହଜାର 
୨୦୧୦ ୨.୧୩ ଲକ୍ଷ ୧.୭୨ ଲକ୍ଷ ୩୦,୨୭୦ ହଜାର 
୨୦୧୧ ୧.୭୮ ଲକ୍ଷ ୧.୭୮ ଲକ୍ଷ ୩୦,୨୬୬ ହଜାର 


ଯୋଉ କାରଣରୁ ଏହିସବୁ ସ୍ପର୍ଶକାତର ମାମଲା ଗୁଡ଼ିକ ଦୀର୍ଘ ଦିନ ଧରି କୋର୍ଟରେ ପଡ଼ି 
ରହୁଚି ବା ଶୀଘ୍ର ଫଇସଲା ହେଇପାରୁ ନାହିଁ ସେଥରୁ ଗୋଟିଏ ହେରପାରେ କୋର୍ଟରେ 
ବିଚାରକର ଅଭାବ ! ତା ଛଡ଼ା ଇଚଛାକୃତ ଭାବେ ଡେରି ହେଲେ ପକ୍ଷ ମଧ୍ୟ ବେଶ୍‌ ଶୀଘ୍ର 
ଫଇସଲା ଦେବାକୁ ଚାହିଁବ । କୌଣସି ନାରୀ ଚାହେଁ ନାହିଁ ତାକୁ ବାରମ୍ବାର କୋର୍ଟକୁ ଆସିବାକୁ 
ପଡ଼ୁ । ସେ ଅବସ୍ଥାରେ ଗୋଟାଏ ଅସମ୍ମାନ ଜନକ ଚୂକ୍ତି (ଯଦି ହୁଏ) ଭିତରକୁ ସେ ଟାଣି 
ହେଇଯାଏ | ତା ଛଡ଼ା ଅନ୍ୟ ଉପାୟ ତାଠାରେ ନଥାଏ । 

ଓଡ଼ିଶାର ଜଣେ ପଦସ୍ଥ ପୋଲିସ୍‌ ଅଫିସରଙ୍କ ପୁଅ ଯେତେବେଳେ ଗୋଟାଏ ନାରୀ 
ଜନିତ ମାମଲାରେ ଛନ୍ଦି ହେର ପଡ଼ିଲେ ସେତେବେଳେ ଗୋଟାଏ କୋର୍ଟ ମାତ୍ର ୧୫ ଦିନ 


, ୧୬ 

ଭିତରେ ତାର ବିଚାର କରି ଦଣ୍ଡ ଦେଇପାରିଲେ । ଅଥଚ ହରିଆନାର ଜଣେ ପଦସ୍ଥ ପୋଲିସ୍‌ 
ଅଫିସର ନିଜେ ଯେତେବେଳେ ଗୋଟାଏ ଧର୍ଷଣ ମାମଲାରେ ଛନ୍ଦି ହେଇ ପଡ଼ିଲେ 
ସେତେବେଳେ ସେ କେଶ ବର୍ଷ ବର୍ଷ ଧରି ଗଡ଼ି ଚାଲିଲା - ପ୍ରାୟ ୧୮ବର୍ଷ ଯାଏ । ତା 
ଭିତରେ ସେ ପ୍ରମୋଶନ ପାଇ ଡିରେକ୍ଟଟର ଜେନେରାଲ ମଧ୍ଯ ହେଇଗଲେ । ଭାରତର ନ୍ୟାୟ 
ପଦ୍ଧତିରେ ଏସବୁ ଗୋଟିଏ ଗୋଟିଏ ରେକର୍ଡ । ତେଣୁ ସମଗ୍ର ବିଷୟଟିକୁ କେବଳ ପୋଲିସ୍‌ 
ରେକର୍ଡ ଦେଖୁ ତାର ସମାଧାନର ପନ୍ଛା ଖୋଜିବା ଅପେକ୍ଷା ଗୋଟାଏ ବାସ୍ତବବାଦୀ ଦୃଷ୍ଟିରେ 
ତାର ଅନୁଶୀଳନ ହେବା ଉଚିତ୍‌ । ଏବେ ସମସ୍ତଙ୍କର ଧାରଣା ହେଲାଣି ଯେ ଭାରତରେ ସବୁ 
ମିଳିବ । କେବଳ ନ୍ୟାୟ ମିଳିବ ନାହିଁ । ରାଜନୀତି ତାକୁ ବାଟ ଛାଡ଼ିଲେତ | ଧର୍ଷଣ ମାମଲା 
ଗୋଟିଏ ସାମାଜିକ ସମସ୍ୟା । ରାଜନୀତିର ରଂଗ ଦେଇ ତାକୁ ଶସ୍ତା ଲୋକପ୍ରିୟତା ପାଇଁ 
ପ୍ରୟୋଗ କଲେ ତାହା ମୂଳ ଉଦ୍ଦେଶ୍ୟକୁ ପଣ୍ଡ କରିବ |! ଏବେ ଯୁକ୍ତି ହେଉଛି ବହୁ ପରିମାଣରେ 
ମହିଳା ପୋଲିସ୍‌ ନିଯୁକ୍ତ କଲେ ସମସ୍ୟାର କିଛିଟା ସମାଧାନ ହୋଇ ପାରେ ! ଏଥୁରେ ମଧ୍ଯ 
ଆମର ସନ୍ଦେହ ରହିଛି । ତାର କାରଣ ନାରୀଟି ପ୍ରଥମେ ନାରୀ ତା ପରେ ସେ ପୋଲିସ୍‌ ହୁଏ । 
ନାରୀ ପୋଷାକ ପିନ୍ଧିଲା ପରେ ସେ ନାରୀତ୍ଵରୁ ଅଲଗା ହୋଇଯାଏ ନା । ଠିକ୍‌ ସେମିତି ସେ 
ଥରେ ପୋଲିସ୍‌ର ଖୋଳ ଭିତରକୁ ଆସିଗଲେ ସେ ପୋଲିସ୍‌ର ଅଜବ କାୟଦା ଭିତରେ ରହି 
କାମ କରିବାକୁ ବାଧ୍ଯ । ପୁଣି ଯୋଉମାନେ ଯୁକ୍ତି କରୁଛନ୍ତି ନାରୀ ଘର ଭିତରେ ରହିବା 
ଉଚିତ୍‌' ସେମାନେ ହୁଏତ ଏକବିଂଶ ଶତାଦ୍ଦୀକୁ ଦେଖୁନାହାନ୍ତି । ସାମାଜକୁ ଆଗକୁ ନେବାକୁ 
ହେଲେ, ଦେଶକୁ ସମଗ୍ର ପୃଥିବୀ ସହିତ ସମତାଳରେ ଚାଲିବାକୁ ହେଲେ ନାରୀକୁ ହିଁ ଆଗରେ 
ରଖୁବାକୁ ପଡ଼ିବ । ତେଣୁ ଯୋଉ କାରଣ ଗୁଡ଼ିକ ପୁରୁଷମନକୁ ବିଷାକ୍ତ କରୁଚି ବା ସାଧାରଣ 
ମଣିଷମନକୁ (ପୁରୁଷ ଓ ସ୍ତୀ ଉଭୟ) ପଙ୍କଳ କରୁଚି, ଉତରେଜନାର ବାରୁଦ ଭର୍ଭି କରୁଚି ସେ 
ଗୁଡ଼ିକୁ ବୈଜ୍ଞାନିକ ଦୃଶ୍ଚି ଭଙ୍ଗୀରୁ ବିଚାର କରି ତାର ନିରାକରଣର ରାସ୍ତା ବାହାର କରିବାକୁ 
ହେବ | ତାର ବିକଛ ଅଛି ବୋଲି ଆମର ମନେ ହୁଏନା | 

ଘଟଣାଚରିତ୍ର - ୪ 
ଲୋକଶଲକ୍ତର ଅପବ୍ୟବହାର 


ଘଟଣାଟି ଘଟିଛି ହାଇଦ୍ରାବାଦରେ । ଜଣେ ନେତୃସ୍ଥାନୀୟ ବ୍ଯକ୍ତି ଗୋଟିଏ ଭାଷଣ 
ପ୍ରସଂଗରେ ଅନ୍ୟ ସମ୍ପଦାୟ ପ୍ରତି ପୂଣାତ୍ସକ ମନ୍ତବ୍ୟ ଦେଲେ ! ସାମ୍ପଦାୟିକ ଘୂଣାତ୍ସକ ମନ୍ତବ୍ୟ 
ଆମ ସଂବିଧାନର ବିରୋଧାଚରଣ କରେ | ବିରୋଧାଚରଣ ବଡ଼ କଥା ନୁହେଁ । ବଡ଼ କଥା 
ହେଲା ସେଇ କ୍ଷୁଦ୍ରତମ ମନ୍ତବ୍ୟ ସାଂପ୍ରଦାୟିକ ସଦ୍‌ଭାବ ନଷ୍ଟ କରିବା ସହିତ ଆକ୍ରମଣାତ୍ସକ 
ମନୋଭାବ ମଧ୍ଯ ସୃଷ୍ଟି କରେ । ଧନଜୀବନ ନଷ୍ଟ କରେ | ଶାନ୍ତିର ସହାବସ୍ଥାନକୁ ବିଗଘ୍ନିତ 
କରେ | ଶେଷରେ ଏପରି ଅବସ୍ଥା ସୃଷ୍ଠି କରେ ଯାହା ରାଷ୍ଟ୍ରୀୟ ଏକତାକୁ ଖଣ୍ଡିତ କରିଥାଏ । 
ଭାରତର ବିଭାଜନର କାରଣ ମୂଳରେ ଏଇ ଚିନ୍ତା ଥୁଲା କି ନାହିଁ ଆମେ ଦେଖୁବା | ପରବର୍ରୀ 
ଅବସ୍ଥାରେ ମଧ୍ଯ ଯୋଉଠି ଯେତେବେଳେ ଏପରି ଘୃଣାଭାବ ସୃଷ୍ଟି ହେଇଛି ସେଠି ସାଧାରଣ 
ଜନତାକୁ ଅଶେଷ କ୍ଷତି ପହଞ୍ଚାଇଛି । 

ନେତାଜଣକ ଏପରି ମନ୍ତବ୍ୟ କାହିଁକି ଦେଲେ ? ଏ କଥା ମଧ୍ଯ ବିଚାର କରା ଯାଇପାରେ | 
ଘୂଣାତ୍ସକ ମନ୍ତବ୍ଯ ଆବଶ୍ୟକ ଥୁଲା କି ? 

ତାର କାଣ ହେଲା ଦୂଇଟା । ପ୍ରଥମଟି ହେଲା ଶସ୍ତା ଲୋକପ୍ରିୟତା ଯାହା ଅନୈତିକ 
ଭାବରେ ବ୍ୟକ୍ତିକୁ ମିଳିଥାଏ । ଏବଂ ଦ୍ଵିତୀୟଟି ହେଲା ଅସମ୍ଭବ ଆତ୍ସଗର୍ବ । ଧନବଳ ଓ 
ବାହୁବଳରେ ବଳୀୟାନ ମଣିଷ ଆତ୍ଗର୍ବରେ ସବବେଳେ ଫୁଲୁଥାଏ । ତାର ହିତାହିତ ଜ୍ଞାନ 
ନ ଥାଏ । ତାର ମୁଖନିଃସ୍ୃତ ଯେ କୌଣସି ବାଣୀକୁ ଲୋକ ବେଦର ଗାର ବୋଲି ଧରିନେବେ 
ବୋଲି ତାର ବିଶ୍ଵାସ ଥାଏ । ନେତା ତାକୁଇ କୁହାଯାଏ ଯାହା ପାଖରେ ସାଧାରଣ ଜନତାକୁ 
ସତ୍ମାର୍ଗରେ ଆଗକୁ ବଢ଼ିବାରେ ନେତୃତ୍ବ ଦେବାର ଦକ୍ଷତା ଥାଏ । କିନ୍ତୁ ଏ କ୍ଷେତ୍ରରେ ତାହା 
ହେଲା ନାହିଁ । ତାଙ୍କର ମନ୍ତବ୍ୟ ସାମଗ୍ରିକ ଭାବରେ ସାଧାରଣ ଜନତାର ହିତ ଉଦ୍ଦେଶ୍ୟରେ 
ନଥୁଲା । ଥଲା ଗୋଟାଏ ନିର୍ଦ୍ଦିଷ୍ଟ ସମ୍ପଦାୟକୁ ଆଉ ଗୋଟିଏ ସମ୍ପଦାୟ ବିରୁଦ୍ଧରେ ଉତ୍ତେଜିତ 
କରିବା | ନିଜ ବାହୁବଳ ଓ ଧନବଳର ଗର୍ବ ଓ ଅହଂକାର ପ୍ରଦର୍ଶନ କରିବା | 

ରାଜନୀତିରେ ଏ ସବୁର ପ୍ରଦର୍ଶନ ସମଗ୍ର ସମାଜ ପାଇଁ କ୍ଷତିକାରକ | ବିହାର ଓ ଉତ୍ତର 
ପ୍ରଦେଶ ପ୍ରଭୃତି କେତେକ ରାଜ୍ୟରେ ନିର୍ବାଚନ ବେଳେ ବାହୁବଳର ପ୍ରଦର୍ଶନ ହିଁ ଲୋକଙ୍କୁ 
ପ୍ରଚୂର ପରିମାଣରେ ଭୋଟ କେନ୍ଦ୍ରକୁ ଆସିବାକୁ ବାଧ୍ଯ କରିଥାଏ । ଫଳରେ ସେମାନେ ଘରେ 

ଶୋଇ ଶୋଇ ପ୍ରଚୁର ଭୋଟରେ ଜିତି ସଭାଗ୍ଧହମାନଙ୍କର ପବିତ୍ର ଆସନକୁ ଦାଖଲ କରି 
ନିଅନ୍ତି । ବୋଧେ ଏଇ କାରଣରୁ ଦିଲ୍ଲୀରେ ଘଟିଥୁବା ଧର୍ଷଣ ମାମଲାରେ ଯୋଉ ନେତାମାନେ 
ଧର୍ଷଣକାରୀକୁ “ ନିର୍ବାଚନରେ ଟିକେଟ ନ ମିଳୁ' ବୋଲି ପ୍ରସ୍ତାବ ଦେଇଥିଲେ ପରେ ସେମାନେ 
ଏଥୁରୁ ଓହରି ଗଲେ | କାରଣ ସେମାନେ ଜାଣନ୍ତି ଅପରାଧ ଜଗତର ରାଜାମାନେ ଦଳରେ ନ 
ରହିଲେ ନିର୍ବାଚନ ଜିତି ହେବ ନାହିଁ । ଏ ସବୁ କାମରେ ଯୋଉ ଲୋକଶକ୍ରିର ପ୍ରୟୋଗ ହୁଏ 
ତାକୁ ଆମେ ଅପବ୍ଯବହାର ବୋଲି କହି ପାରିବା । କାରଣ ଏହି ସବୁ କାର୍ଯ୍ୟକ୍ରମରେ 
ଯୋଉମାନେ ଯୋଗ ଦେଇ ଥାଅନ୍ତି ତାହା ସ୍ଵତଃ ପ୍ରବୃତ୍ତ ନୁହେଁ କି ବୁଝି ବିଚାରି ମଧ୍ଯ ନୁହେଁ । 
ଭୟ ଓ ପ୍ରଲୋଭନ ଦ୍ଵାରା ପ୍ରଭାବିତ ଯେ କୌଣସି କର୍ମ ଆମ ପ୍ରଚଳିତ ଆଇନ୍‌ର ବିରୋଧାଚରଣ 
କରିଥାଏ | କିନ୍ତୁ ଏହି କ୍ଷେତ୍ରରେ ଆଇନ୍‌ ଠିକ୍‌ ଭାବରେ ପ୍ରୟୋଗ ହେଉ ନଥୁବାରୁ ସେଇ ସବୁ 
କର୍ମକୁ ବେଆଇନ୍‌ ଘୋଷଣା କରିବା କଥା | 

ଆମେ ଏବେ ଆଉ ଏକ ଘଟଣା ଉପରକୁ ଆସିବା । ସେ ଘଟଣା ଘଟିଛି ଓଡ଼ିଶାରେ | 
ଲୋକଶକ୍ତିର ଅପପ୍ରୟୋଗ ଯେ ଖାଲି ଓଡ଼ିଶା କିମ୍ବା ହାଇଦ୍ରାବାଦରେ ହେଉଚି ତା ନୁହେଁ । 
ଅନ୍ୟ ରାଜ୍ୟ ଓ ଅନ୍ୟ ଦେଶରେ ମଧ୍ଯ ହୋଇଥାଏ । ଓଡ଼ିଶାର ଘଟଣାଟିକୁ ଦେଖାଯାଉ | ତାହା 
ଥିଲା କୌଣସି ଏକ ସମ୍ବାଦପତ୍ରରେ ପ୍ରକାଶିତ ଏକ ନିଉଜ୍‌ ବିରୋଧରେ ଏକ ବିକ୍ଷୋଭ | ସେ 
ବିକ୍ଷୋଭ ସାଧାରଣ ନୀତିନିୟମକୁ ଅତିକ୍ରମ କରି ଯାଇଥଲା | ରାଜରାସ୍ତାକୁ ଅବରୋଧ କରିବା, 
ଗଣମାଧ୍ୟମ ଓ ତାର ଅଫିସରଙ୍କୁ ଗାଳି କରିବା ପ୍ରଭୃତି ସେଦିନ ଥଲା କିଛି ଲୋକଙ୍କ ପାଇଁ ଏକ 
ସ୍ଵପ୍ନ ବିଳାସ । ଗଣତନ୍ତ୍ରରେ ବିରୋଧୀତାର ଗୋଟିଏ ମହତ୍ତ୍ପୂର୍ଣ୍ଣ ସ୍ଥାନ ଅଛି । ସେ ମହତ୍ତ୍ଵପୂର୍ଣ 
ସ୍ଥାନଟି ଥାଏ ସବୁବେଳେ ସାଧାରଣ ଜନତାଙ୍କ ସ୍ବାର୍ଥରେ । କୌଣସି ନିର୍ଦ୍ଦିଷ୍ଟ ସ୍ଥାନ କାଳ ଓ 
ପାତ୍ରର କଥା ସେଠି ନଥାଏ | ନିର୍ଦ୍ଦିଷ୍ଟ ବର୍ଗର ପ୍ରଶ୍ନ ମଧ୍ୟ ଉଠେ ନାହିଁ । ତାର ଅନ୍ୟ ଦିଗଟି ହେଲା 
ଗଣମାଧ୍ୟମ କଥା | ଗଣମାଧ୍ୟମରେ ଯଦି କିଛି ଅସତ୍ୟ ପ୍ରକାଶ ପାଏ ତାକୁ ବିରୋଧ କରିବାର 
କେତୋଟି ନିୟମ ଅଛି । ସେ ନିୟମ ଭିତର ଦେଇ ନଯାଇ ଯଦି ଆମେ ତାକୁ ବାହୁବଳ 
ପ୍ରୟୋଗ କରି ସତ୍ୟ ପ୍ରକାଶର ଏକମାତ୍ର ରାସ୍ତାକୁ ବନ୍ଦ କରି ଦେବା ଗଣମାଧ୍ୟମର ଏକମାତ୍ର 
କାମ ହେଲା ସତ୍ୟକୁ ପ୍ରକାଶ କରିବା । ଜନତା ବିରୋଧୀ ଯେ କୌଣସି ଆଚାର ବିଚାରକୁ 
ସେ ଜନତା ଆଗକୁ ନେଇ ଆସେ । ପ୍ରଶାସନ ବା ପ୍ରବଳ କ୍ଷମତାଧର ଯିଏ ଯେତେ ଶକ୍ତିଶାଳୀ 
ହୁଅନ୍ତୁ ନା କାହିଁକି ସତ୍ୟର ପ୍ରକାଶ ପାଇଁ ସେ କାହାକୁ ଭୟ କରେନା ! ଏହାହିଁ ତାର ଧର୍ମ ¦ 
ତାକୁ ବାଧା ଦେଲେ, ଭୟଭୀତ କରାଇଲେ ଗଣତନ୍ତ୍ର ଲୋପ ପାଇବ । ଏସବୁ କ୍ଷେତ୍ରରେ 
ଲୋକବଳ ପ୍ରୟୋଗକୁ ଅପପ୍ରୟୋଗ ବୋଲି କୁହାଯିବ | ଏ ସବୁକୁ ମଧ୍ୟ ନେତୃତ୍ବର ଲୋକପ୍ରିୟତା 
ବୋଲି କୁହାଯାଇ ପାରିବ ନାହିଁ । ବାହୁବଳ ଓ ଧନବଳର ଲୋକପ୍ରିୟତା ଅନୈତିକତାର 
ଲୋକପ୍ରିୟତା । ଯୁଦ୍ଧ ବଳରେ ଜିତୁଥବା ରାଜ୍ଯ ରାଜାର ହୋଇପାରେ କିନ୍ତୁ ମଣିଷମାନେ 

ସ୍ଵତଃପ୍ରବୃତ୍ତ ଭାବେ ରାଜାଧୀନ ନ ଥାଆନ୍ତି | ସେଇ ଭାବରେ ଲୋକମାନେ ରାଜାଙ୍କର ସ୍ଵତିଗାନ 
କରନ୍ତି ନାହିଁ । ଗାନ୍ଧୀ ଜୟ ପ୍ରକାଶ କିମ୍ବା ଗୋପବନ୍ଧୁ ପ୍ରଭୃତି ଯେମିତି ଲୋକଙ୍କ ହୃଦୟ ଜିଣି 
ପାରିଥିଲେ ଭାରତ ବା ଓଡ଼ିଶାର କୌଣସି ରାଜା ସେପରି ଲୋକଙ୍କ ହୃଦୟ ଜୟ କରି ନାହିଁ । 
ସେଥୁପାଇଁ କୁହାଯାଏ “ ତରବାରୀର ଜୟ ଜୟ ନୂହଁ, ପ୍ରେମର ଜୟ ହିଁ ପ୍ରକୃତ ଜୟ ।' 

ଆହୁରି ଗୋଟାଏ ଉଦାହରଣ ମଧ୍ଯ ଏଠି ଦିଆଯାଇପାରେ | ଥରେ ଜଣେ ପଦସ୍ଥ ଅଫିସର 
ଲାଞ୍ଚ ଗ୍ରହଣ କରୁଥିବାବେଳେ ତାକୁ ଦୁର୍ନୀତି ନିବାରଣ ବିଭାଗ ଧରି ପକେଇଲେ | ଏଥରେ 
ସେ ଅଫିସରେ ଥବା କର୍ମଚାରୀମାନେ ପ୍ରତିବାଦ କରି ଧର୍ମଘଟ କଲେ | ସେମାନେ ମିଳିତ 
ଭାବେ ଅଫିସ୍‌ ସାମନାରେ ବସି ରହି କାମ ଅଚଳ କରିଦେଲେ | ଏ କ୍ଷେତ୍ରରେ ଅଫିସରଙ୍କର 
ଲୋକପ୍ରିୟତାକୁ ପ୍ରଶଂସା କରିହେବ ନାହିଁ କି ଲୋକମାନଙ୍କର ଆନ୍ଦୋଳନକୁ ଯଥାର୍ଥ ବୋଲି 
କହି ହେବ ନାହିଁ । ଏସବୁ ଅନୈତିକତା ଓ ଅସାଧୁତାର ମେଣ୍ଟ । ଏସବୁ ଆନ୍ଦୋଳନକୁ ନୀତି 
ନିୟମର ସମର୍ଥନ ଦେଇ ହେବ ନାହିଁ । ମୂଳ ଉଦ୍ଦେଶ୍ୟ ଓ ଲକ୍ଷ୍ଯ ଯଦି ଅସାଧୁ ହେଇଥାଏ 
ତେବେ ସେ ଆନ୍ଦୋଳନ ମଧ୍ଯ ଜନ ବିରୋଧୀ ହେବାକୁ ବାଧ୍ଯ | 


$oOvo 

ଘଟଣାଚରିତ୍ର - ୫ 
କ୍ରିକେଟ୍‌, ନୀତି, ଦୁ୍ନୀତି ଓ ରାଜନୀତି 


ଓଡ଼ିଶାରେ ଏବେ ଗୋଟିଏ ଖେଳ ହେବ କି ନାହିଁ ସେଥୁପାଇଁ ମୁଖ୍ୟମନ୍ତ୍ରୀଙ୍କର ଅନୁମତି 
ଲୋଡ଼ା ଯାଉଥଲା | ଅନୁମତି ମିଳିଲା । ଓଡ଼ିଶା କ୍ରିକେଟ୍‌ ଏସୋସିଏସନ୍‌ ଏବେ ଦ୍ୃନ୍ଦ୍ରରେ 
ପଡ଼ିଥିଲେ । ମହିଳା କ୍ରିକେଟ୍‌ ଦଳର ଗ୍ରପ୍‌ “ବି'ର ମ୍ୟାଚ୍‌ ଓଡ଼ିଶାରେ ହେବ କି ନାହିଁ ସେ 
ବିଷୟରେ ସନ୍ଦେହ ଥଲା | ସନ୍ଦେହ ଏଇଥପାଇଁ ଯେ ସେଥିରେ ପାକିସ୍ଥାନର ଟିମ୍‌ ଖେଳିବାର 
କଥା ଏବଂ ଏବେ ଭାରତ ପାକିସ୍ଥାନ ସୀମାରେ ଟିକେ ଉତ୍ତେଜନା (ଭାରତୀୟ ସୈନିକର 
ମୁଣ୍ଡକାଟକୁ କେନ୍ଦ୍ର କରି) ପ୍ରକାଶ ପାଉଥ୍‌ବାରୁ ଏବଂ ଏଥରେ ସ୍ଵାଭିମାନର ପ୍ରଶ୍ନ ଥବାରୁ ଓଡ଼ିଶାର 
ରାଜନୀତିରେ ମଧ୍ଯ ଉତ୍ତେଜନା ଦେଖାଦେଲା | ପାକିସ୍ଥାନର ଟିମ୍‌ କଟକରେ ଆସି ଖେଳିବ ଏ 
କଥା ଆମର କିଛି ରାଜନେତା ସହ୍ୟ କରି ପାରିଲେ ନାହିଁ । ସେମାନେ ବିରୋଧ କଲେ । କିନ୍ତୁ 
କ୍ରିକେଟ ଆସୋସିଏସନ୍‌ ଏତେ ଚମକ୍ରାର ସୁଯୋଗକୁ ହାତଛଡ଼ା କରିବାକୁ ଚାହାନ୍ତି ନାହିଁ । 
କ୍ରିକେଟ୍‌ ଖେଳ ଯେ କେତେ ଲାଭଦାୟକ ସେକଥା ସମସ୍ତେ ବୁଝନ୍ତି ନାହିଁ । ସେମାନେ 
ମୁଖ୍ୟମନ୍ତ୍ରୀଙ୍କୁ ଭେଟିଲେ । ସେ ପୁଲିସ୍‌ ଡିଜି ପ୍ରକାଶ ମିଶ୍ରଙ୍କୁ ଡକେଇଲେ । ସବେ ରାଜି ହେଲେ | 
ଖେଳପାଇଁ ଅନୁମତି ମିଳିଲା | ପୁଲିସ୍‌ ରାଜି ହେଲେ କୋଉ କଥା ହେଇ ନ ପାରିବ ? ହେଲା 
ଏବେ ୨/୪ ହଜାର ଜେଲ ଯିବେ, ଶହେ ଦୁଇଶହ ଖଶ୍ତିଆ ଖାବରା ହେବେ, ଅବସ୍ଥା 
ସେମିତି ଅସମ୍ଭାଳ ହେଲେ ଗୁଳି ଫୁଟିବ, ଧରି ନିଆଯାଉ ଜଣେ ଦିଜଣ ମଧ୍ଯ ସୃହ୍ଧିଦ୍‌ ହେଲେ 
ସେଥୁରେ କଅଣ ଯାଏ ? ଭୟରେ ଲୋକେ ନ ଆସନ୍ତୁ, ଷ୍ଟାଡିୟମ୍‌ ଖାଲି ପଡ଼ୁ, ଖେଳ ଅଲବତ୍‌ 
ହେବ । କର୍ମଚାରୀମାନେ କହିଲେ ଖେଳ ସହିତ ରାଜନୀତିର ସମ୍ପର୍କ ନାହିଁ । ଅବଶ୍ୟ ସେମାନେ 
କହି ନାହାନ୍ତି ଏ କଥା ସେମାନଙ୍କର ମନ ଭିତରେ ଥାଇପାରେ ଯେ “କ୍ରିକେଟ୍‌ ସହିତ 
ରାଜନୀତିର ସମ୍ପର୍କ ନାହିଁ କି ଦେଶର ସ୍ବାଭିମାନର ସମ୍ପର୍କ ନାହିଁ ।” ପ୍ରଶ୍ନ ଉଠିପାରେ ତେବେ 
କ୍ରିକେଟ୍‌ ସହିତ କାହାର ସମ୍ପର୍କ ଅଛି ? ତାର ଉତ୍ତର ଅତି ସହଜ । କ୍ରିକେଟ୍‌ ସହିତ ନିବିଡ଼ 
ସମ୍ପର୍କ ଅଛି ଟଙ୍କାର | ପ୍ରଚୂର ଟଙ୍କା | ଏତେଟଙ୍କା ଯେ ମନ୍ତ୍ରୀମାନେ ସେଥୁରେ ସ୍ଥାୟୀ ବସବାସ 
କଲେଣି | କ୍ରିକେଟ୍‌ ସହିତ ମଧ୍ଯ ନିବିଡ଼ ସମ୍ପର୍କ ଅଛି ରାଜନୀତିର | ଯୋଉଠି ଟଙ୍କା ସେଠି ମଧ୍ଯ 
ରାଜନୀତି | ଭାରତରେ ଏ ଦୁହିଁଙ୍କର ସହାବସ୍ଥାନ ଗାନ୍ଧୀ ଯୁଗପର ଠାରୁ । ଏ ଦେଶରେ କ୍ରିକେଟ 
ନାଁରେ ଭଲ ରାଜନୀତି ଚାଲେ | ତେଣୁ ରାଜନେତା ମାନେ ହିଁ ସବୁବେଳେ କ୍ରିକେଟ୍‌ କଣ୍ଟ୍ରୋଲ 

ବୋର୍ଡକୁ ନିଜ ଅକ୍ତିଆରରେ ରଖୁବାକୁ ଚେଷ୍ଟା କରନ୍ତି । ଭାରତରେ ବିଶେଷ କରି ମହାରାଷ୍ଟ୍ରରେ 
ଯେତେବେଳେ ସବୁଠାରୁ ବେଶୀ କୃଷକ ଆତ୍ସହତ୍ଯା କରୁଥିଲେ, ସେତେବେଳେ ଏକଥା 
ସମସ୍ତେ ଜାଣନ୍ତି ଯେ ଭାରତର କୃଷିମନ୍ତ୍ରୀ ଶରଦ ପାୱାର ( ସେଇ ମହାରାଷ୍ଟ୍ରର) କ୍ରିକେଟ୍‌ ପାଇଁ 
ଦେଶ ବିଦେଶରେ ବ୍ୟସ୍ତ ଥଲେ | ଏବେ କ୍ରିକେଟ୍‌ ହେଉଛି ଭାରତୀୟ ରାଜନୀତିର ଜୀବନ 
ନାଟିକା | ଭାରତୀୟ ଜନମାନସ ମଧ୍ଯ କ୍ରିକେଟ ସହିତ ନିଜକୁ ଏମିତି ସାମିଲ କରି ସାରିଲାଣି 
ଯେ ସେ ସ୍ବପ୍ନରେ ମଧ୍ଯ କ୍ରିକେଟ୍‌ କଥା ଚିନ୍ତା କରୁଥାଏ । ଯାହାର ଆଉ କିଛି କରିବାର ନଥାଏ 
ସେ ଅନ୍ତତଃ କ୍ରିକେଟ୍‌ ଖେଳ ଦେଖୁଥାଏ ! ଆମର କ୍ରିକେଟ୍‌ ପ୍ରୀତି ଏତେ ବେଶୀ ଯେ ଜଣେ 
କେବେ ବି ଭାବି ପାରିବ ନାହିଁ ଖେଳ ଦେଖୁଥିବା (ଟିଭିରେ) ସେ ଲୋକଟିର ଗୋଟିଏ ଓଳି 
ଖାଇବାକୁ ନାହିଁ । ଆମ ଦେଶରେ କ୍ରିକେଟ୍‌ ଖେଳ ଦେଖୁବାର ସୁଯୋଗରୁ ବଞ୍ଚତ ହେଇ ଜଣେ 
ଦି'ଜଣ ଆତୃହତ୍ୟା କରିଥିବାର ନଜିର ଅଛି । ଏଇଟା ଗୋଟାଏ ଇତିହାସ | 

ପୃଥିବୀର କେତେଟା ଦେଶ କ୍ରିକେଟ୍‌ ଖେଳରେ ଯୋଗ ଦିଅନ୍ତି ? ବେଶୀ ନୁହେଁ ! ପ୍ରାୟ 
୧୪/୧୫ ଟି | ସବୁଠାରୁ ଧନୀ ଓ ସବୁଠାରୁ ଗରିବଙ୍କ ପ୍ରତିନିଧ୍ତ୍ଵ କରୁଥୁବା ଦେଶମାନେ ଏ 
ଖେଳରେ ଭାଗ ନିଅନ୍ତି ନାହିଁ । ଅଲିଷଚିକ ମଧ୍ଯ କ୍ରିକେଟ୍‌କୁ ଖେଳ ହିସାବରେ ଗ୍ରହଣ କରୁନାହିଁ । 
କ୍ରିକେଟ୍‌ ଏବେ ବରାବର ବ୍ୟବସାୟ | ୨୦୦୮ ରୁ ଆଇଫିଏଲ୍‌ ସୃଷ୍ଟି ହେଲା ପରେ ତାକୁ 
ସମ୍ପୂର୍ଣ୍ଣ ବ୍ୟବସାୟୀଙ୍କ ହାତକୁ ଟେକି ଦିଆଯାଇଛି । ଫଳରେ ଟିମ୍‌ ମାନେ ନିଲାମ ହେଉଛନ୍ତି | 
ଖେଳାଳୀମାନେ ମଧ୍ଯ ନିଲାମ ହେଉଛନ୍ତି । ବ୍ୟବସାୟର ମୈଦାନକୁ କ୍ରିକେଟ୍‌ ଆସିଗଲା ପରେ 
ନାମୀ ଦାବୀ ଫିଲ୍ମଷ୍ଟାରମାନେ ଷ୍ଟୁଡିଓ ଛାଡ଼ି ଖେଳ ପଡ଼ିଆକୁ ଆସି ଟିମ୍‌କୁ ନିଲାମ ଧରିଲେ । 
ବଡ଼ ବଡ଼ ଶିଳପତି ଆସି ସେଥୁରେ ମିଶିଲେ ! ପ୍ରଚୁର ଟଙ୍କାର ମାଲିକ ଥବା ଜଣେ ଲେଖକ 
ମଧ୍ଯ ଏଥିରେ ସାମିଲ ହେଲେ | ତାଙ୍କ ପଛରେ ରହିଲେ କଳା ବେପାରୀ, ଜୁଆ ବାଲା | 
ସେମାନେ ଘର ଭିତରେ ବସି ଗୋଟି ଚଳେଇଲେ ଏବଂ ସେଥରରେ ହାରିବାର ସମ୍ଭାବନା 
ଦେଖୁଲେ ଖେଳାଳୀକୁ ପ୍ରଚୂର ଟଙ୍କା ଦେଇ ହାରିବାକୁ ପ୍ରବର୍ଭାଇ ଦେଶର ମର୍ଯ୍ୟାଦାକୁ ମାଟିରେ 
ମିଶେଇ ଦେଇଛନ୍ତି । ଯୋଉ ଦେଶର ଖେଳାଳୀମାନେ ଏ ପ୍ରକାର ନିନ୍ଦନୀୟ କାମ କରି 
ପାରୁଛନ୍ତି ସେ ଦେଶର ନେତାମାନେ ଗୋଟାଏ ଦି'ଟା ସୈନିକର ମୁଣ୍ଡ କେହି କାଟିଦେଲେ 
କ'ଣ ଯାଏ ? ଖେଳ ଆଗରେ ଦେଶର ଇଜତର ମୂଲ୍ୟ ଅଛି ? ଆମ ନେତାଙ୍କର ନୀତି ହେଲା 
ସବୁ ଯାଉ କ୍ରିକେଟ୍‌ ଥାଉ” | ‘ମହତ୍‌ ଯାଉ, କ୍ରିକେଟ୍‌ ଥାଉ ।' ମୁଁ ଆଗରୁ କହିଛି କ୍ରିକେଟ 
ଏବେ ସବୁଠାରୁ ବେଶୀ ଲାଭଦାୟକ ଫସଲ । ରାଜନୀତି, ସିନେମା ଓ ଶିଛ ବାଣିଜ୍ୟ ଅପେକ୍ଷା 
ଅଧକ ଲାଭଦାୟକ | ଏହାର ଉଦାହରଣ ଦେଖନ୍ତୁ । ରାଞ୍ଚରେ ଏବେ ଗୋଟିଏ ଅତ୍ଯାଧୁନିକ 
ଆନ୍ତର୍ଜାତିକ ସ୍ତରର ଷ୍ଟାଡିୟମ ତିଆରି ହେଇଚି ¦ ସେଥୁରେ ଦାମିକା ବସିବା ପାଇଁ ବକଳ ତିଆରି 

କରାଯାଇଛି । ମୋଟ ୫ ୨ଟି ବକ | ପ୍ରତ୍ୟେକ ବକ୍ଟରେ ୨ ୫ଟି ସିଟ୍‌ ଅଛି । ଗୋଟିଏ ବକ୍ଟକୁ 
ଏବେ ୩୫ ଲକ୍ଷରେ ବିକ୍ରି ହେବ | ଏ ଖେଳ କାହା ପାଇଁ ଏଥରୁ ଅନୁମାନ କରନ୍ତୁ | ଝାଡ଼ଖଣ୍ଡ 
ଗରିବ ଆଦିବାସୀଙ୍କ ରାଜ୍ୟ ! କିନ୍ତୁ ଏହି ଷ୍ଟାଡିୟମ୍‌ରେ ଆୟର କେତେଭାଗ ଏହି ଗରିବ 
ଆଦିବାସୀଙ୍କ ଉନ୍ନତିରେ ଖର୍ଚ୍ଚ ହେବ ? ଭାରତର କ୍ରିକେଟ୍‌ ସଂସ୍ଥାମାନେ ସାଧାରଣ ଜନତାଙ୍କ 
ଉନ୍ନତି ପାଇଁ ତାଙ୍କ ମୋଟ୍‌ ଆୟରୁ କେତେ ପରସେଣ୍ଟ ଖର୍ଚ୍ଚ କରନ୍ତି ? ଗରିବଙ୍କ ଶିକ୍ଷା ଓ 
ସ୍ଵାସ୍ଥ୍ୟରେ କେତେ ଖର୍ଚ କରନ୍ତି ୨ ଗୋଟାଏ ରାଜ୍ୟର କ୍ରୀଡ଼ାର ଉନ୍ନତିରେ ସେମାନେ କେତେ 
ଭାଗ ଖର୍ଚ୍ଚ କରନ୍ତି ଓ ସେ କଥା ଏବେ ସମସ୍ତେ ଜାଣିବା ଜରୁରୀ । କ୍ରିକେଟ୍‌ ଏବେ ଆମ 
ଭାରତୀୟ ସବୁ ଖେଳକୁ ମାରି ଦେବାକୁ ବସିଛି ବୋଲି ସମାଜବାଦୀ ପାର୍ଟି ନେତା ମୁଲାୟମ 
ସିଂହ କହିଥୂଲେ ୟୁପିର ମୁଖ୍ୟମନ୍ତ୍ରୀ ଥଲାବେଳେ । ଏ କଥାର ସତ୍ୟତା ଅଛି । ଏବେ ଜଣେ 
ସାଧାରଣ କ୍ରିକେଟ୍‌ ଖେଳାଳୀ ଯେତିକି ସରକାରୀ ମାନ୍ୟତା ଓ ପୁରସ୍କାର ପାଉଛି ସେଇ ତୂଳନାରେ 
ଜଣେ ଜାତୀୟ ବା ଆନ୍ତର୍ଜାତୀୟ ହକି ବା ଫୁଟବଲ୍‌ ଖେଳାଳୀ ସେ ମାନ୍ୟତା ବା ପୁରସ୍କାର 
ପାଉନାହିଁ । ଅନ୍ୟ ସବୁ ଖେଳ ଏବେ ପଛ ବେଞ୍ଚରେ ! କ୍ରିକେଟ୍‌ ମଧ୍ଯ ଆମ ଭାରତୀୟ ସଂସ୍କୃତିକୁ 
ମାରି ସାରିଲାଣି । କ୍ରିକେଟ୍‌ ଖେଳରେ ଆମ ନାରୀ ମାନେ ଯୋଉଁ ନୃତ୍ୟ ପ୍ରଦର୍ଶନ କରନ୍ତି ସେ 
ସବୁ ଆମ ପାରମ୍ପରିକ ନୃତ୍ୟର ସମ୍ପୂର୍ଣ ବିରୋଧୀ ! ଏହା ଆମ କଳା ଓ ସଂସ୍କୃତି ପ୍ରତି ଯେତିକି 
ଅସମ୍ମାନ ଜନକ, ସେମାନଙ୍କ ବେଶଭୂଷା ନାରୀ ଜାତି ପ୍ରତି ତତୋ୍ୟେକ ଅସମ୍ମାନକର । 

) 


ଘଟଣାଚରତ୍ରଂ ୬ 


2) 


ନେତୃତ୍ବର ସଂକଟ 


ସମଗ୍ର ଭାରତବର୍ଷରେ ଏବେ ଯୋଉଟା ଗୋଟେ ସଂକଟମୟ ପରିସ୍ଥିତି ଆଡ଼କୁ 
ଆଙ୍ଗୁଳି ନିର୍ଦ୍ଦେଶ କରୁଛି ତାହା ହେଲା ଆମର ସଠିକ୍‌ ତଥା ଶକ୍ତିଶାଳୀ ନେତୃତ୍ବର ଅଭାବ । 
ଗୋଟିଏ ଜାତିର ନେଡୃତ୍ଵ ତାହା ପୁଣି ବିଶାଳ ଜାତି, ଯାହାକୁ ଆମେ ସାଧାରଣ ଭାବେ 
ଉପ ମହାଦେଶ ବୋଲି କହିଥାଉଁ, ଯୋଉଠି ବହୁ ଜାତି, ଧର୍ମ, ବର୍ଣ ଭାଷା ଓ ସଂସ୍କୃତିର 
ସମାବେଶ ଘଟିଛି ସେ ପ୍ରକାର ମହାଜାତିର ନେତୃତ୍ଵ ନେବା, ସମସ୍ତଙ୍କ ଗୋଟିଏ ଚିନ୍ତନରେ 
ଆଗେଇ ନେବା ଯେ ସହକ କଥା ନୁହେଁ ଏ କଥା ସମସ୍ତେ ସ୍ଵୀକାର କରିବେ । ପୂଥବୀର 
ଇତିହାସରେ ଏ ପ୍ରକାର ଘଟଣା ଖୁବ୍‌ କମ୍‌ ଘଟିଛି ଯୋଉଠି କେବଳ ଜଣକର ନେତୃତ୍ବର 
ଭାରତର ଭଳି ବିରାଟ ଦେଶ ପରିଚାଳିତ ହେଇଛି । ଆମ ସ୍ଵାଧୀନତା ଆନ୍ଦୋଳନବେଳେ 
ସମଗ୍ର ଦେଶ ମହାତ୍ସାଗାନ୍ଧୀଙ୍କ ନେତୃତ୍ବରେ ପରିଚାଳିତ ହୋଇଥଲା | ଚୀନରେ ମାଓ ସେ 
ତୁଂଙ୍କ' ନେତୃତ୍ଵରେ ଯୋଉ ସଂଗ୍ରାମ ସଂଗଠିତ ହୋଇଥଲା ତାହା ସେ ଜାତିକୁ ପରାଧୀନତାରୁ 
ମୁକ୍ତି ଦେଇଥଲା । ଏବେ ମଧ୍ୟ ଚୀନରେ ଗୋଟିଏ ଦଳର ନେତୃତ୍ବରେ ଶାସନ ଚାଲୁଥବାରୁ 
ଚୀନ ଓ ଭାରତ ପ୍ରାୟ ଏକ ସମୟରେ ସ୍ଵାଧୀନତା ହାସଲ କରିଥଲେ ମଧ୍ଯ ବିକାଶ କ୍ଷେତ୍ରରେ 
ଭାରତଠାରୁ ଚୀନ ଅନେକ ଆଗରେ | ତାର କାରଣ ତାର ନେଡୃତ୍ଵ ଠିକଣା ରାସ୍ତାରେ 
ଅଛି । ଭାରତରେ ତାର ବ୍ୟତିକ୍ରମ ଘଟିଛି । ସ୍ଵାଧୀନତାର ପ୍ରଥମ କେତେବର୍ଷ ଆମ ନେତୃତ୍ଵ 
ଦୃଢ଼ ଥଲା ବୋଲି ଆମର ପ୍ରାୟ ପ୍ରତ୍ୟେକ କ୍ଷେତ୍ରରେ ମୋଟାମୋଟି ଉନ୍ନତି ସମ୍ଭବ ହେଇ 
ପାରିଥୂଲା | ଶିଛ, ବାଣିଜ୍ୟ, କୃଷି, ବୈଜ୍ଞାନିକ ଗବେଷଣା ଏବଂ ଯେପରିକି ଶିକ୍ଷା ଓ ସ୍ବାସ୍ଥ୍ୟ 
କ୍ଷେତ୍ରରେ ବେଶ ଉନ୍ନତି ଦେଖା ଦେଇଥୁଲା | କିନ୍ତୁ ପରବର୍ଭୀ ସମୟରେ ସେଥୁରେ ଅବନତି 
ଘଟିଲା । ଦାରିଦ୍ର୍ୟ ହୁ ହୁଁ ହୋଇ ବଢ଼ିଲା । ଧନୀ ଓ ଦରିଦ୍ରଙ୍କ ଭିତରେ ଦୂରତା ବଢ଼ିଲା | ଶିଛ୍ପ 
ଓ କୃଷି ଉତ୍ପାଦନ ବାଧା ପାଇଲା | ସ୍ଵାଧୀନତା ପରେ ପରେ ଯୋଉ ସରକାରୀ ଶିଳ୍ପ ସବୁ 
ଗଢ଼ି ଉଠିଥିଲା ତାର ଅଗ୍ରଗତି ଧ୍ବମେଇ ଗଲା ଓ ପରେ ପ୍ରାୟ ବନ୍ଦ ଅବସ୍ଥାକୁ ଆସିଲା । ଦୃଢ଼ 
ନେତୃତ୍ବର ଅଭାବରୁ ସରକାରୀ ଶିଛ ସମୂହ ଆସ୍ତେ ଆସ୍ତେ ବ୍ୟକ୍ତିଗତ ମାଲିକାନା ଆଡ଼କୁ 
ମୁହାଁଇଲେ । ଫଳରେ ଆମେ ଅର୍ଥନୈତିକ ଦିଗରୁ ପୁଣିଥରେ ପୁଞ୍ଜିପତିଙ୍କ ଅଧୀନକୁ ଗଲୁ । 

ee ee 
ଆମେ ଆସ୍ତେ ଆସ୍ତେ ରାଜନୈତିକ ସ୍ଵାଧୀନତା ମଧ୍ଯ ହରାଇବାକୁ ଯାଉଛୁ । ଏସ୍‌ଇଜେଡ୍‌ 
ପରେ ୱାଲମାର୍ଟର ନିମନ୍ତ୍ରଣକୁ ଏପରି ଭାବରେ ଅର୍ଥ କରାଯାଇ ପାରେ । 
ଆମେ ଏ କଥା ଲେଖୁବାର ଉଦ୍ଦେଶ୍ୟ ହେଉଛି ନେହେରୁଙ୍କ ପରେ ଦେଶରେ ଏମିତି 
କେହି ନେତା ସୃଷ୍ଟି ହେଲେ ନାହିଁ ଯେ କି କଂଗ୍ରେସ ପରି ଗୋଟିଏ ବିରାଟ ଦଳକୁ ସଠିକ୍‌ 
ରାସ୍ତାରେ ନେଇ ପାରିବ । ନେତୃତ୍ଵ ଅଭାବରୁ ଦଳ ପ୍ରାଦେଶିକ ସ୍ତରରେ ମଧ୍ଯ ଦୁର୍ବବ ହେର 
ପଡ଼ିଲା । ନେତୃତ୍ବର ଦୁର୍ବଳତା ସାଧାରଣ ଜନତାଙ୍କ ତଳି ତଳାନ୍ତ କରେ । ଷାଠିଏ ଦଶକର 
ମଧ୍ଯଭାଗରୁ ଆଜି ଯାକେ ଦେଶ ସେ ଅବସ୍ଥାରୁ ମୁକ୍ତି ଲାଭ କରି ନାହିଁ, ଏବେ ଜୟପୁରରେ 
ଯୋଉ କଂଗ୍ରେସର “ ଚିନ୍ତନ ଶିବିର” ତିନିଧିନ ଧରି ଚାଲିଥଲା ଏବଂ ଯୋଉଥରରେ ସାରା 
ଭାରତର ବିଭିନ୍ନ ପ୍ରଦେଶରୁ ନେତାମାନେ ଯାଇ ମିଳିତ ହୋଇଥିଲେ ତା ମୂଳରେ ପ୍ରଧାନ 
ଚିନ୍ତାଟି ଥଲା ' ନେତା ଖୋଜା” । କିଏ ଏ ଦୁର୍ଦିନରେ କଂଗ୍ରେସକୁ ନେତୃତ୍ବ ଦେଇ ଦଳର 
ପୂର୍ବ ଗୌରବ ଫେରେଇ ଆଣି ପାରିବ । କିଏ ପୁଣି ଦଳ ଓ ଦେଶକୁ ଠିକଣା ବାଟରେ 
ନେର ପାରିବ । ଆଉ ଗୋଟିଏ ବର୍ଷ ପରେ ସାଧାରଣ ନିର୍ବାଚନ ଅନୁଷ୍ଠିତ ହେବ | ଭାରତରେ 
ଏବେ ଏପରି ଅବସ୍ଥା ସୃଷ୍ଟି ହେଇଛି ଯେ ରାଜନୈତିକ ଦଳମାନଙ୍କର ଏକମାତ୍ର ଚିନ୍ତା ଦଳ 
ଶକ୍ତିଶାଳୀ ହେଉ, ତାର କ୍ଷମତା ବଢ଼ୁ । ପାଞ୍ଚବର୍ଷ ଭିତରେ ସେ ସାଧାରଣ ଜନତାଙ୍କ କଥା 
ଚିନ୍ତା କରିବାକୁ ବେଳ ପାଏ ନାହିଁ, କଂଗ୍ରେସର ନେତୃତ୍ଵ ଚିନ୍ତା ଆଜି ସେମାନଙ୍କ ମୁଣ୍ଡକୁ 
ଘାରିଥଲା ତା ନୂହଁ, ସେମାନେ ପ୍ରକୃତରେ ଅନେକ ଦିନୁ ଯେମିତି ଚାଙ୍କର ଅସଲ ନେତାଙ୍କୁ 
ଖୋଜୁଥିଲେ | ଚିନ୍ତନ ଶିବିରରେ ସେ ଖୋଜା ସରିନାହିଁ ସତ, ତେବେ ସେମାନେ ସଫଳତା 
ଆଡ଼କୁ ପାଦେ ଆଗେଇଛନ୍ତି ବୋଲି ଦାବୀ କରନ୍ତି । ତେବେ ଏ ସଫଳତାର ଭାଗମାପ 
କେତେ ସେ କଥା ଏବେ କହିବା ସମ୍ଭବ ନୁହେଁ । ସେ କଥା ସମୟ କହିବ । ଏ କଥା ମଧ୍ଯ 
ସତ ଯେ ବଂଶାନୁକ୍ରମର ନେତୃତ୍ଵ ନେତୃତ୍ଵ ନୂହେଁ। 
ନେତୃତ୍ଵ ସନ୍ଧାନରେ ଯେ କେବଳ କଂଗ୍ରେସ ଅଛି ତା ନୁହେଁ । ଭାରତର ଆଉ 
ଗୋଟିଏ ଜାତୀୟ ଏବଂ ଅପେକ୍ଷାକୃତ ଶୃଙ୍ଖଳିତ ଦଳ ଭାଜପା ମଧ୍ଯ ସେଥରୁ ଭିନ୍ନ ନୂହେଁ। 
ସେମାନଙ୍କର ଜଣେ ନେତା ଥଲେ କିନ୍ତୁ ଅନ୍ତଦୃନ୍ଦ୍୍‌ ଏତେ ବେଶୀ ଯେ ତାଙ୍କ ସ୍ଥିରତାରେ ପ୍ରଶ୍ନ 
ଲାଗିଚି । ବହୁ ବିଚାର ଆଲୋଚନା ପରେ ଏବଂ ବହୁ ଅମତକୁ ମତ ଭିତରେ ରଖୁଲା 
ପରେ ବୋଧେ ଏବେ ସ୍ଥିତି ସାମାନ୍ଯ ଜୋର ଧରିଛି । କିତୁ ଯୋଉ ବିରୋଧା ଭାଷା 
ଉଠିଥିଲା ତାର ମୂଳପୋଛ ହେଇଥିବ, ଏହା ବିଶ୍ଵାସ ହେଉ ନାହିଁ । ବିରୋଧାଭାଷ ମୂଳରେ 
ଥିଲା ଦୁର୍ନୀତି । ଦୁର୍ନୀତି କୋଉଠି ନାହିଁ ୨ ଏବେ ତ ଦଳ ମାନେ ହିଁ ଦୁର୍ନୀତି । ବିନା 
ଦୂର୍ନୀତିରେ ଦଳ କେମିତି ତିଶ୍ପିବ ? 

ଜାତୀୟ ସ୍ତରରେ ନେଡୃତ୍ବର ଅଭାବ ପ୍ରାଦେଶିକ ସ୍ତରକୁ ମାଡ଼ିଯାଏ | ଓଡ଼ିଶାରେ ମଧ୍ଯ 
କଂଗ୍ରେସ ସେଇ ଅସୁବିଧାରେ ଥଲା | ପ୍ରାୟ ୫/୬ ମାସ ଯାଏ ପ୍ରଦେଶ କଂଗ୍ରେସକୁ 
ସଭାପତିଟିଏ ମିଳି ନଥଲା। ବହୁ ଆଲୋଚନା ପରେ ସେ ସମସ୍ଯା ଅବଶ୍ଯ ସୁଧୁରିଚି । 
କିନ୍ତୁ ଭିତରେ ଭିତରେ ଅସନ୍ତୋଷ ଅଛି । ଅବଶ୍ଯ ଗଣତନ୍ତ୍ରରେ ଏ ସବୁ ସ୍ଵାଭାବିକ । 
ବିରୋଧାଭାଷ ମୋଟେ ନଥଲେ ଗଣତନ୍ତ୍ର ଆଉ ଗଣତନ୍ତ୍ର ନ ହୋଇ ଜଣତନ୍ତ୍ରରେରେ 
ପରିଣତ ହୁଏ | ତାହା ସମସ୍ତଙ୍କ ପାଇଁ କ୍ଷତିକାରକ ! ସେଇଟା ମଧ୍ଯ ବାସ୍ତବିକତାକୁ ଜନ୍ମ 
ଦିଏ ଯଦି ଗଣତନ୍ତ୍ରରେ ନେତାଙ୍କଠାରେ ସବୁ କ୍ଷମତା କେନ୍ଦ୍ରୀଭୂତ ଥାଏ । ଏବେ ତ ତାହାହିଁ 
ଦେଖା ଯାଉଛି । ଦଳର ନେତୃତ୍ଵ ଏତେ କ୍ଷମତାର ଅଧ୍ବକାରୀ ଯେ ତାଙ୍କୁ ପ୍ରଶ୍ନଟିଏ ମଧ୍ଯ 
କେହି ପଚାରିବାର ସାହସ କରେ ନାହିଁ । ପ୍ରାଦେଶିକ ସ୍ତରରେ ଭାଜପାର ନେତା ନିର୍ବାଚନ 
ପାଇଁ ଏବେ ଦଳ ଦଳ ହେଇ କର୍ମୀମାନେ ଦିଲ୍ଲୀ ଦରବାରରେ ଡେରା ପକାଉଛନ୍ତି । ସେଠୁ 
ଅନୁମତି ନ ମିଳିଲେ ନେତା ମୁଣ୍ଡରେ ଶିରପା ବନ୍ଧା ଯାଇ ପାରିବ ନାହିଁ । କହିବା ବାହୁଲ୍ୟ 
ଯେ ଏହାହିଁ ଦଳକୁ ଦୁର୍ବଳ କରେ ଏବଂ ଏହାହିଁ ଗଣତାନ୍ତିକ ବିଧୂ ବ୍ୟବସ୍ଥାକୁ ନଷ୍ଟ କରେ | 
ତେଣୁ ଦଳର ସାଂଗଠନିକ କାମ ପଛେଇ ଯାଏ । ସାଧାରଣ ଜନତା ହତାଶ ହେବା 
ସ୍ବାଭାବିକ୍‌ । ଏବେ ରାହୁଳ: ଗାନ୍ଧୀ କୁଆଡ଼େ କହିଛନ୍ତି ଯେ ୍ତପରୁ ନେତା ନିର୍ବାଚନର ପ୍ରଥା “ 
ବିଲୋପ କରାଯିବ । କଥାଟା ସ୍ବାଗତଯୋଗ୍ୟ ହେଲେ ମଧ୍ଯ କେତେ ଦୂର ସମ୍ଭବ ତାହା 
ଦେଖୁବାକୁ ବାକି ରହିଲା । ତୃଣମୂଳ ସ୍ତରରୁ ସମସ୍ତେ ଯେ ଦୁର୍ବଳ ଏ କଥା ଅଛପା ନାହିଁ । 


oon 


୧୭.୦୨.୨୦୧୩ 

ଘଟଣାଚରିତ୍ର - ୭ 
ଏକ ଟକ୍କାର ଚାଉଳ, ଶହେ ଟଙକାର ଭୋକ 


ଓଡ଼ିଶାରେ ୨୦୧ ୪ ସାଧାରଣ ନିର୍ବାଚନକୁ ଆଖୁ ଆଗରେ ରଖୁ ଏବଂ ଗରିବ ମଳି 
ମୁଣ୍ରିଆଙ୍କୁ ପ୍ରଲୋଭିତ କରିବାକୁ ଟଙ୍କିକିଆ ଚାଉଳ ଯୋଗାଣ ଆରମ୍ଭ ହେଇଛି । ଏ କଥାଟା 
ସାରା ଭାରତରେ ଆଗାମୀ ନିର୍ବାଚନ ପାଇଁ ସଜ ହେଉଥିବା ସବୁ ରାଜନୈତିକ ଦଳଙ୍କ ପାଇଁ 
ମୁଣ୍ଡବ୍ୟଥାର କାରଣ ହେଇଛି । ଓଡ଼ିଶାରେ ଟଙ୍କିକିଆ ଚାଉଳ କଥାଟା ପ୍ରଥମେ କଂଗ୍ରେସ ହିଁ 
ଆରମ୍ଭ କରିଥଲା | ସେମାନେ ଜାଣିଥିଲେ ଯେ କେନ୍ଦ୍ର ସରକାର ଦୂଇ ଟଙ୍କାରେ କିଲେ ଚାଉଳ 
ଦେଉଛନ୍ତି । ତେଣୁ ହଟଚହଟ ସୃଷ୍ଟି ପାଇଁ ସେ କହିଥିଲେ କ୍ଷମତାକୁ ଆସିଲେ ତାକୁ ଏକ ଟଙ୍କା 
କରିଦେବେ । କିନୁ ଦୂର୍ଭାଗ୍ୟକୁ ସେମାନେ କ୍ଷମତାକୁ ଆସି ପାରିଲେନି । ସେ ଚତୁରତାର 
ସୁଯୋଗ ନେଇ ଏବେ ନବୀନ ସରକାର ତାକୁ ନିଜ ପଟକୁ ନେଇଗଲେ | ବୂୁଵ୍ଧିର ଦୌଡ଼ରେ 
ଜିତିଗଲେ ବୋଲି କହି ହେବ |. ନିର୍ବାଚନକୁ ଆଖ ଆଗରେ ରଖୁ ଏବେ ଓଡ଼ିଶା ସରକାରଙ୍କ 
ବିବିଧ ପ୍ରତିଶ୍ରତିର ସୁଅ ଛୁଟିଛି । ପ୍ରତିଦିନ ୫/ ୬ ଟା ଶୁଭ ଦେବା ଠାରୁ ଆରମ୍ଭ କରି ୮/୧ ୦ଟା 
ନୂଆ ନୂଆ ଘୋଷଣା ପ୍ରକାଶ କରିବା ସରକାରଙ୍କ ପକ୍ଷେ ଏକ ସାଧାରଣ କଥା | ଆମ ଗଣତନ୍ତ୍ରରେ 
ଭୋଟ ପାଇଁ ଲୋକଙ୍କୁ ପ୍ରଲୋଭିତ କରିବା ବିଶେଷ କରି ଗାଁ ମାନଙ୍କରେ ଏକ ନୀତି ହିସାବରେ 
ଗୃହୀତ ହୋଇଛି । ସମସ୍ତଙ୍କର ମନେ ଥିବ ଗତ ସାଧାରଣ ନିର୍ବାଚନର ଅବ୍ୟବହିତ ପୂର୍ବରୁ 
କଂଗ୍ରେସ ଘୋଷଣା କଲା ଯେ କ୍ଷମତାକୁ ଆସିଲେ ବାହାରେ ଥିବା କଳାଧନ ସେ ଫେରାଇ 
ଆଣିବ | ୟାକୁ ନେଇ କଂଗ୍ରେସୀ ଅର୍ଥନୀତିଜ୍ଞମାନେ ତୁରନ୍ତ ହିସାବ ଯୋଡ଼ି ଦେଲେ କଳାଧନ 
ଫେରି ଆସିଲେ ଦେଶର ବିକାଶ ଦୌଡ଼ି ଦୌଡ଼ି ଆଗକୁ ଯିବ। ଏ କଥାଟା ବିଜେପିକୁ 
ବାଧ୍ବଲା । ସେମାନେ ଭାବିଲେ ତେବେ କଂଗ୍ରେସ ତ ସବୁ ଲାଭ ନେଇଯିବ, ତାଙ୍କ ପାଇଁ ଆଉ 
ରହିଲା କ'ଣ ? ବିଜେପି ସଂଗେ ସଂଗେ ମ୍ମୋଷଣା କଲା, ଏଇଟା କୋଉ ବଡ଼ କଥା ? ଆମେ 
କ୍ଷମତାକୁ ଆସିଲେ ମାସକ ଭିତରେ ସବୁ କଳାଧନ ନେଇ ଆସିବୁ । ୟା ଭିତରେ କିନ୍ତୁ 
ନିର୍ବାଚନ ଯାଇ ଆଉ ଗୋଟିଏ ନିର୍ବାଚନ ଆସିଲାଣି । ଏବେ କଳାଧନ କଥା ସମସ୍ତେ ଭୁଲି 
ଗଲେଣି । ଯୋଉ ଅର୍ଥମନ୍ତ୍ରୀ ସେତେବେଳେ କଳାଧନ ଆଣିବାର ଚେଷ୍ଟା ଆରମ୍ଭ ହୋଇଚି 
କହିଥୂୁଲେ ସେ ଏବେ ରାଷ୍ଟ୍ରପତି ହେଲା ପରେ ସେକଥା ପୂରା ଭୁଲିଯିବେଣି | 

ଏସବୁ ଅତି ସାଧାରଣ କଥା । ଆମ ଭୋଟ ରାଜନୀତିରେ ପ୍ରତିଶ୍ରତି ଗୋଟିଏ ବଡ଼ ଅସ୍ତ | 

aera eaiasaaeee es 
ଆମ ଦେଶରେ ୭୦ ଭାଗ ଲୋକ ଏବେ ମଧ୍ଯ ଅଶିକ୍ଷିତ ବା ଅର୍ଵ ଶିକ୍ଷିତ । ସେମାନେ 
ଛନ୍ଦଜପଟରେ ପଶନ୍ତି ' ନାହିଁ । ଏବେ ବି ଅନ୍ତତଃ ୩୦ ଭାଗ ଲୋକେ ମୋଟେ ଜାଣନ୍ତି ନାହିଁ 
ଯେ ସେମାନେ ଯାହାକୁ ଭୋଟ ଦେଉଛନ୍ତି ସେମାନେ କିଏ ? ସେମାନଙ୍କର ଚରିତ୍ର କଅଣ ? 
ତେଣୁ ଚତୁର ରାଜନେତାମାନେ କଳେ ବଳେ ଅଥବା କୌଶଳ କରି ଏହି ନିରୀହ 
ଭୋଟରମାନଙ୍କୁ ହାତେଇବାକୁ ଚେଷ୍ଟା କରନ୍ତି । ସବୁଠୁ ବଡ଼ କଥା ହେଲା ଏହି ପ୍ରକ୍ରିୟାରେ 
ସେମାନେ ଭୋଟର ମାନଙ୍କୁ ଜାତି, ଧର୍ମ ଓ ସମ୍ପଦାୟ ଭିତ୍ତିରେ ଭାଗ ଭାଗ କରି ପକାନ୍ତି | 
ଯୋଉଠି ସେଇଟା କାମ ନ କରେ ସେଠି ସେମାନେ ଭୋଟରମାନଙ୍କୁ “କେଶ୍‌ କିମ୍ବା କାରଣ୍ଡ” 
ଦେଇ କିଣିବାକୁ ଚେଷ୍ଟା କରନ୍ତି ଯୋଉଠି ସେଇଟା ମଧ୍ଯ ଫେଲ ମାରେ ସେଠି ସେମାନେ 
ବାହୁବଳ ପ୍ରୟୋଗ କରଚ୍ତି । ଭଡ଼ାରେ ମାଫିଆମାନେ ଆସନ୍ତି ଓ ଆତଙ୍କରାଜ ସୃଷ୍ଟି କରନ୍ତି । 
ଆମ ଦେଶରେ ଭୋଟ ପ୍ରଥା ଚାଲୁ ହେବାର ୬୫ ବର୍ଷ ଅତିକ୍ରମ କଲାଣି । ଆମ ଆଇନ୍‌ରେ 
ଆମେ ରଖୁଛୁ “ ୱଦାଉଟ୍‌ ଫିଅର ଏଣ୍ଡ ଫେବର”, କିନୁ କାହିଁ ସେ କଥା ? ଆମ ରାଜନୀତିର 
ଏବେ ପ୍ରକୃତ ଚେହେରା ହେଲା ‘ଖାଓ, ପିଓ ଓର ଲୁଟୋଂ ।” ଓଡ଼ିଶା ସେଇ ପ୍ରକାର ଏକ 
ନୀତିହୀନ ରାଜନୀତି ଭିତରେ ଗତି କରୁଛି । ଲୋକେ ବୁଝୁନାହାନ୍ତି ପେଟ ଶହେ ଟଙ୍କାର 
ଭୋକରେ ଆଉଟୁ ପାଉଟୁ ହେଉଥିବା ବେଳେ ମାତ୍ର ଟଙ୍କାକର ଚାଉଳ କୋଉ କାମରେ 
ଲାଗିବ । ନବୀନ ପାଞ୍ଚବର୍ଷ କାଳ ଦୂଇ ଟଙ୍କିଆ ଚାଉଳ ଦେଲା ବେଳେ ଦେଖାଗଲା ଯେ ଏ 
ଦୁଇଟଙ୍କିଆର ବେଶୀ ଭାଗ ଗରିବଙ୍କ ପାଖକୁ ନ ଯାଇ ଯାଉଚି ଜାଲ କାର୍ଡ ମାଧ୍ଯମରେ ଧନୀ 
ମାନଙ୍କ ପାଖକୁ । ଏଥିପାଇଁ ବହୁ ଲୋକଙ୍କୁ ପୋଲିସ୍‌ / ଭିଜିଲାନ୍‌ ଧରି କେସ୍‌ କରିଛି । ଏପରିକି 
ଜଣେ ଅତିରିକ୍ତ ଜିଲ୍ଲାପାଳ ଶେଷରେ ହାଇକୋର୍ଟରୁ ଜାମିନ୍‌ ଆଣି ଏବେ ଆରାମ୍‌ରେ ଅଛନ୍ତି | 
ଏ ସବୁ ମାମଲା ଯେ ମିଛରେ ଲୋକଙ୍କୁ ଦେଖାଇବା ପାଇଁ ହୁଏ ଏ କଥା ଲୋକେ ଜାଣିଲେଣି | 
ତେଣୁ ଦୂୁଇଟଙ୍କିଆ ଚାଉଳ ଯେ ଧନୀ, ନେତାଙ୍କ ସହଯୋଗୀ, ଗାଁ ଟାଉଟର ଓ ସେଇ ପ୍ରକାର 
ଲୋକଙ୍କୁ ବେଶୀ ଉପକୃତ କରିଛି ଏଥିରେ ସନ୍ଦେହ ନାହିଁ । ଏ ଚାଉଳର ବେଶ କିଛି ଅଂଶ ଗାଁ 
ମୁଖଆଙ୍କ ଗୋରୁ ଖାଉଚି । ଲୋକେ ତଥାପି ବୁଝି ପାରୁ ନାହାନ୍ତି ପାଞ୍ଚବର୍ଷ କାଳ ଦୂଇ ଟଙ୍କିଆ 
ଚାଉଳ ଖାଇଲା ପରେ ମଧ୍ଯ ଲୋକଙ୍କ ପେଟରେ ଭୋକ ଆସିଲା କୁଆଡୁ ଯେ ଏବେ ନବୀନ 
କହୁଛନ୍ତି କ୍ଷୁଧା ମୁକ୍ତ ଓଡ଼ିଶା ମୋର ଲକ୍ଷ୍ୟ” | 

ଏବେ ବଜେଟ ବିଧାନସଭାରେ ଉପସ୍ଥାପିତ ହୋଇଚି । ତାର ଚିତ୍ର ଏତେ ଗୋଲାପୀ 
ଯେ ତାକୁ ଦେଖୁଲେ ବିସ୍ମିତ ହେବାକୁ ହୁଏ । କିନ୍ତୁ ସାଧାରଣ ଜନତା ସେ ପରିସଂଖ୍ୟାନରୁ ବା 
କଅଣ ବୁଝିବେ ? ସୁନ୍ଦରଗଡ଼ ଜିଲ୍ଲାରେ ଏବେ ସବୁଠାରୁ ବେଶୀ ଶିଳ୍ପ କାରଖାନା | ଏଇଠି ମଧ୍ଯ 
ସବୁଠୁ ବେଶୀ ଦାଦନ ଖଟିବାକୁ ଯାଉଛନ୍ତି ଏବଂ ସବୁଠୁ ବେଶୀ ଝିଅ ଚାଲାଣ ହେଉଛନ୍ତି । 
ସବୂଠି ବେଶୀ ବାଳ ଶ୍ରମିକ ମଧ୍ଯ ଏଇ ଜିଲ୍ଲାରେ । ଶିଳ୍ପ କାରଖାନା ବଢ଼ିଲେ ଲୋକଙ୍କ ଆର୍ଥକ 

ଅବସ୍ଥା ଭଲ ହେବ ଏହା ଏକ “ମାଇଥ' ରେ ପରିଣତ ହେଇଚି | ତାର କାରଣ ଶିଳ୍ପ କାରଖାନା 
ସ୍ଥାନୀୟ ଲୋକଙ୍କୁ ଚାକିରି ଦେବାକୁ ବାଧ୍ଯ ନୁହେଁ । ସରକାର ତାକୁ ବାଧ୍ଯ କରି ପାରିବେ ନାହିଁ, 
ସେପରି କିଛି ନିୟମ ନାହିଁ । ତେଣୁ ଶିଳ୍ପ ତା ରାସ୍ତାରେ ଏବଂ ସ୍ଥାନୀୟ ଲୋକଙ୍କ ଦାରିଦ୍ର୍ୟ ତା 
ରାସ୍ତାରେ ! ଏ ପ୍ରଶ୍ନ ଉପରେ ଉଭୟ କେନ୍ଦ୍ର ଓ ରାଜ୍ୟ ସରକାର ନିରବ ରହନ୍ତି । ବଡ଼ ଆଶ୍ଚର୍ଯ୍ୟର 
କଥା ଯୋଉ ସମୟରେ ସରକାର ଟଙ୍କକିଆ ଚାଉଳ କଥା ଘୋଷଣା କରି ନିଜ ଲୋକପ୍ରିୟତାର 
ପରିଚୟ ଦେଉଚନ୍ତି ଠିକ୍‌ ସେଇ ସମୟରେ ରାଜଧାନୀର ରାଜପଥରେ ତାଙ୍କ କର୍ମଚାରୀମାନେ 
ଭୋକିଲା ପଡ଼ିଚନ୍ତି । ସେମାନେ ତାଙ୍କ ଦାବୀକୁ ବର୍ଷ ବର୍ଷ ଧରି କହି ଆସୁଛନ୍ତି ଏବଂ ସରକାର 
ମଧ୍ଯ ପୂରଣ କରିବେ ବୋଲି ପ୍ରତିଶ୍ରତି ଦେଉଛନ୍ତି । କିନ୍ତୁ ପ୍ରତିଶ୍ରୁତି ପ୍ରତିଶ୍ରତିରେ ରହିଛି । 
ଶ୍ରମିକମାନଙ୍କ କ୍ଷେତ୍ରରେ ସେଇ ଅବସ୍ଥା | ମାନ୍ଦା ଆର୍ଥକ ଅବସ୍ଥା ଯୋଗୁଁ ହଜାର ହଜାର ଛଟେଇ 
ହେଉଚନ୍ତି | ସରଜାରଙ୍କ ନିଜସ୍ଵ କାରଖାନା (ଇଡକଲ୍‌) ରୁ ଶହ ଶହ ନେଲେ ସ୍ବେଚ୍ଛାକୃତ 
ଅବସର । କିନ୍ତୁ ସେମାନେ ତାଙ୍କ ପାଉଣା ପାଉ ନାହାରି । ସରକାରଙ୍କ ଲିଖୁତ ପ୍ରତିଶ୍ରତି ମଧ 
ଫେଲ୍‌ ମାରୁଛି । ସେମାନେ ତାଙ୍କ ନିଜ ପ୍ରଭିଡେଣ୍ଟ ଫଣ୍ଡ ମଧ୍ୟ ପାଉ ନାହାନ୍ତି । କିଛି ଲୋକ 
ମଲେଣି | ବାକିତକ ଭୋକରେ | ଏବେ ଶ୍ରମିକ ମାନେ ପ୍ରତାରିତ ମନେ କରୁଛନ୍ତି । 

ଓଡ଼ିଶାର ଶିକ୍ଷା ଓ ସ୍ଵାସ୍ଥ୍ୟ କଥା ନ କହିବା ଭଲ ! ସାଧାରଣ ସ୍କୁଲ ଦୂରର କଥା ମେଡିକାଲ 
କଲେଜରେ ମଧ୍ଯ ଶିକ୍ଷକ ଓ ଡାକ୍ତର ଅଭାବରୁ ମାମଲା ଏବେ ହାଇକୋର୍ଟରେ | ମେଡିକାଲ 
କାଉନ୍‌ସିଲ୍‌ କହୁଚି ଉପଯୁକ୍ତ ଭିରିଭୁମି ନଥଲେ ସ୍ଵୀକୃତି ପ୍ରତ୍ୟାହାର ହେବ । ଇଂଜିନିୟରିଂର 
ଅବସ୍ଥା ଆହୁରି ଖରାପ । ଏବେ କଲେଜ ବନ୍ଦ ହେବାକୁ ବସିଲାଣି । ବେକାରୀ ହୁ ହୁ ବଢୁଛି | 
ଗାଁକୁ ମିଶେଇଲେ ରାଜ୍ୟର ବୈକାରୀ କୋଟିଏ ପାଖାପାଖ । 

ଗଣତନ୍ତ୍ରରେ ଭୋଟ ରାଜନୀତି ଅବଶ୍ୟ ରହିବ ¦ ଜିନୁ ପ୍ରତାରଣାର ରାଜନୀତି ଗଣତନ୍ତ୍ରକୁ 
ଧ୍ବଂସ କରେ । ଏବେ ଦରଦାମ ଆକାଶ ଛୁଆଁ । ଅସହାୟ ସରକାର । ସେମାନେ ପୁଞ୍ଜିପତିଙ୍କ 
ପାଖରେ ମଥାନତ କରିଛନ୍ତି । ତୈଳ ଦର କୂଆଡ଼େ ପ୍ରତି ମାସ ବଢ଼ିବ । ଟଙ୍କିକିଆ ଚାଉଳ ଯଦି 
ଚୋର ବେପାରୀଙ୍କ ବିରାଟ ଆଁରୁ ବଞ୍ଚପାରେ ତେବେ ସାମାନ୍ୟ ସାହାଯ୍ୟ ଅବଶ୍ୟ କରିବ । 


ooo 


୨୪.୦୨.୨୦୧୩ 

ଘଟଣାଚରିତ୍ର - ୮ | 
ଏବେ ଗୀର କଥା 


ମୁଁ ଏବେ ଜଳେଶ୍ବର ମହୋତ୍ସବରେ ଯୋଗ ଦେବା ପାଇଁ ଯାଇଥଲି | ଗାଁର ଡାକକୁ ବା 
ଏଡ଼ି ପାରିଛି କିଏ ? ଯେତେ ଅସୁବିଧା ବା କାମ ଥାଉ ପଛକେ, ସବୁକୁ ପଛରେ ପକେଇ 
ଯିବାକୁ ରାଜି ହେଲି । ଜଳେଶ୍ଵରରେ ଏବେ ଦୁଇଟା ମହୋସବ ହେଉଛି । ଦୁଇଟା ଦଳ 
ତରଫରୁ । ଅନ୍ୟ ଦଳଟିର ମହୋସବରେ ମୁଁ ଆଗରୁ ଯୋଗ ଦେଇଥ୍‌ଲି | ଉତ୍ତର ବାଲେଶ୍ଵର 
ଭାଷାରେ ମହୋତ୍ସବକୁ ' ମଉଛୁକ ” କୁହାଯାଏ | କିନୁ ଦୁଇଟା ଶବ୍ଦ ଭିତରେ ପାର୍ଥକ୍ୟ ଅନେକ | 
ମଉଛୁକ ଶବ୍ଦଟି ବୈଷ୍ଣବ ଧର୍ମୀଙ୍କ ସଂକୀର୍ଭନ ପରେ ହେଉଥୁବା ଖୁଆପିଆ ବା ପଙ୍କ୍ତି ଭୋଜନକୁ 
ବୂଝାଏ । ଏବେ ଉତ୍ତର ବାଲେଶ୍ଵରରେ ବୈଷ୍ଣବ ଧର୍ମର ପ୍ରଭାବ କମି ଆସିଥଲାବେଳେ “ ମଉଛୁକ' 
କିନ୍ତୁ ସତେଜ । ଜଳେଶ୍ବର ମହୋସସବ କିନ୍ତୁ ସେମିତି ନଥଲା। ଏବେ “ମହୋସବ!' ବହୁ 
ଭାବରେ ବ୍ୟବହୃତ ହେଉଛି ! ନାଟକ ମହୋତ୍ସବ, ସାହିତ୍ୟ ମହୋତ୍ସବ, ସାଂସ୍କୃତିକ ମହୋତ୍ସବ 
ଇତ୍ୟାଦି । ଏ ପ୍ରକାର ମହୋତ୍ସବ ଏବେ ଖାଲି ଓଡ଼ିଶା ନୁହେଁ ଅନ୍ୟଠି ମଧ୍ଯ ଅନୁଷ୍ଠିତ ହେଉଛି | 
ତେବେ ଏ ଗୁଡ଼ିକ ମୋଟାମୋଟି ସାଂସ୍କୃତିକ ଉଦ୍ଦେଶ୍ୟରେ । ଜଳେଶ୍ବର ମହୋତ୍ସବର ସେଇ 
ସାଂସ୍କୃତିକ କାର୍ଯ୍ୟକ୍ରମ ମୁଖ୍ୟତଃ ସ୍ଥାନ ପାଇଥଲା | ଗୋଟିଏ ସାଂସ୍କୃତିକ ସମାବେଶରେ ବ୍ୟବସାୟ 
ବାଣିଜ୍ୟ ମଧ୍ଯ ସ୍ଥାନ ପାଇବା ସ୍ଵାଭାବିକ । ଉଚିତ୍‌ ମଧ୍ଯ ¦ କାରଣ ଆମର ସଂସ୍କୃତି ସହିତ 
ବ୍ୟବସାୟ ମଧ୍ଯ ଜଡ଼ିତ । ଗୋଟିଏ ଅଞ୍ଚଳର ହାଟ ବଜାରରେ ସେଇ ଅଞ୍ଚଳାର ଉପ୍ପାଦିତ 
ସାମଗ୍ରୀ ବିକ୍ରି ହୁଏ | କିନୁ ସଂସ୍କୃତି ସହିତ ସାହିତ୍ୟ ଓ କଳାକୁ ଅସମୀୟାମାନେ ଯେମିତି ଅତି 
ନିବିଡ଼ ଭାବେ ଗୁଚ୍ଧି ପାରିଛନ୍ତି ତାହା ଅନ୍ୟତ୍ର ପ୍ରାୟ ଦେଖାଯାଏ ନାହିଁ । ଆସାମର ସାହିତ୍ଯ 
ସଭାରେ ସମଗ୍ର ଉତ୍ତର ପୂର୍ବାଞ୍ଚଳର ଲୋକମାନେ ଯୋଗ ଦିଅନ୍ତି । ତେଣୁ ସେଠାରେ ସବୁ 
ଭାଷାର ବହିଠାରୁ ଆରମ୍ଭ କରି ଶିଳ୍ପଛଢ କୁଟୀର ଶିଛ ପର୍ଯ୍ଯନ୍ତ ସବୁ ବିକ୍ରି ହୁଏ । ଗୋଟାଏ 
ସବୁଠାରୁ ବଡ଼ କଥା ହେଲା, ଯେ କୌଣସି ପର୍ବ ପର୍ବାଣୀରେ ଆସାମୀୟା ନାରୀମାନେ କେବଳ 
ତାଙ୍କ ହସ୍ତତନ୍ତ ଶିଳ୍ପ ଶାଢ଼ି ବ୍ୟତୀତ ଅନ୍ୟ କିଛି ପିନ୍ଧଚି ନାହିଁ । ଆସାମ ସାହିତ୍ୟ ସଭାରେ ତେଣୁ 
ଅନେକଗୁଡ଼ିଏ ହେଶ୍ଡଲୁମ୍‌ ଦୋକାନ ଦେଖୁବାକୁ ମିଳେ । 

ଏବର ମେଳା ମହୋସସବର ଏକମାତ୍ର ଉଦ୍ଦେଶ୍ଯ ହେଲା ନିଜ ଭାଷା, ସାହିତ୍ଯ ଓ 
ସଂସ୍କୃତିର ପ୍ରଚାର ଓ ପ୍ରସାର କରେଇବା | କିନ୍ତୁ ଓଡ଼ିଶାରେ ତାହା କେତେ ଦୂର କାର୍ଯ୍ୟକାରୀ 
ହେଉଛି ସେ କଥା ମୁଁ ଜାଣେନା | ଜଳେଶ୍ବର ଏକ ଉପାନ୍ତ ଅଞ୍ଚଳ | ଉଭୟ ଓଡ଼ିଆ ଓ ବଙ୍ଗଳା 
ଭାଷା ଓ ସଂସ୍କୃତିର ସମାବେଶରେ ସେଠି ଏକ ନୂତନ ସଂସ୍କୃତି ଗଢ଼ି ଉଠିଛି । ମୁଁ ବାଲେଶ୍ଵରର 
ଗୋଟିଏ ସାହିତ୍ୟ ସଭାରେ ମେଦିନୀପୁର ଅଞ୍ଚଳରୁ ଆସିଥିବା କିଛି କବି ଓ ଲେଖକାଙ୍କୁ 
ଭେଟିଥଲି । ସେମାନେ ଉଭୟ ଓଡ଼ିଆ ଓ ବଙ୍ଗଳା ଗଳ୍ପ କବିତାର ଅନୁବାଦ ସହ ପତ୍ରିକା 

ପ୍ରକାଶ କରୁଥିବା କଥା ମୋତେ କହିଲେ 1 ସାହିତ୍ୟ ସଭାରେ ଯୋଗ ଦିଅନ୍ତି ବୋଲି ମଧ୍ଯ 
ଜାଣିଲି | ଜଳେଶ୍ଵର ମହୋତ୍ସବରେ ମେଦିନୀପୁର ଅଞ୍ଚଳର କିଛି ଅନୁଷ୍ଠାନ ସାଂସ୍କୃତିକ କାର୍ଯ୍ୟକ୍ରମ 
ପରିବେଷଣ କରିଥବା କଥା ଶୁଣିଲି । ଏହା ଖୁବ୍‌ ଭଲ କଥା । ଦୂଇ ସଂସ୍କୃତିର ସହାବସ୍ଥାନ 
ଫଳରେ ଜାତୀୟ ଏକ୍ୟ ଦୃଢ଼ୀରୂତ ହେଇ ପାରିବ । 

ମୁଁ ଏବେ ଗାଁ କଥାକୁ ଆସିବି । ଷାଠିଏ ଦଶକ ଯାଏ ଜଳେଶ୍ବର ଗୋଟିଏ ଗୀ ପରି 
ଥିଲା | ସ୍ଵାଧୀନତା ପରେ ତାର ଅବସ୍ଥାରେ ପରିବର୍ଭନ ଆସିଲା । ପଚାଶ ଦଶକରେ 
ଜଳେଶ୍ବରରେ ପ୍ରଥମ ହାଇସ୍କୁଲ ଓ ତା ପରେ କଲେଜରଟିଏ ସ୍ଥାପିତ ହେଲା । ଏବେ ତ ଦୁଇଟି 
କଲେଜ୍‌ ଓ ଦୂଇ ତିନୋଟି ହାଇସ୍କୁଲ ହେଲାଣି । ଗୋଟିଏ ହସ୍‌ପିଟାଲ ଓ କୋର୍ଟ ମଧ୍ଯ ସ୍ଥାପିତ 
ହେଇଛି । ତେଣୁ ଏବେ ଜଳେଶ୍ବରକୂ ସବଡିଭିଜନ୍‌ କରିବାକୁ ଦାବୀ ହେଲାଣି । ଏଇ ମାତ୍ର 
ବର୍ଷେ ଦୁଇବର୍ଷ ହେଲା ଜାତୀୟ ରାଜପଥ ଜଳେଶ୍ବର ପାଖ ଦେଇ କଲିକତାକୁ ଯିବା ଦ୍ଵାରା 
ଜଳେଶ୍ବରର ପ୍ରାଧାନ୍ୟ ଯଥେଷ୍ଟ ବୃଦ୍ଧି ପାଇଛି । ବ୍ୟବସାୟ ବାଣିଜ୍ୟ ଶହେଗୁଣ ବୃଦି ପାଇଥିବ 
ବୋଲି ଭାବୂଛି । କାରଣ ଜାତୀୟ ରାଜପଥରେ ଗାଡ଼ି ଅହରହ ଚାଲୁଚି । ଏଇ ସବୁ ଦୃଷ୍ଟିରୁ 
ଦେଖୁଲେ ଜଳେଶ୍ବର ଆଉ ସାଧାରଣ ସହର ନୁହେଁ, ବରଂ ତାକୁ ଗୋଟିଏ ଆଧୁନିକ ସହର 
କହିହେବ | ବହୁ ବଡ଼ ବଡ଼ କୋଠାବାଡ଼ି ନିର୍ମିତ ହେଇଚି । ବେଙ୍କ ମାନଙ୍କର ରୂପ ବଦଳିଛି 
ଏବଂ ଏକଦା ପରିତ୍ଯକ୍ତ ଅବସ୍ଥାରେ ଥବା ରେଳଷ୍ଟେସନ୍‌ରେ ଏବେ ଭଲ ପ୍ରଥମ ଶ୍ରେଣୀ 
ପ୍ରତୀକ୍ଷାଳୟଟିଏ ମଧ୍ଯ ହେଇଛି । 

କିନ୍ତୁ ଏବେ ସବୁ ଉନ୍ନତି ସତ୍ତ୍ଵେ ମୁଁ ଦେଖୁଲି ଜଳେଶ୍ଵରରେ ପାନ ବ୍ଯବସାୟ କମିଛି । 
ବରଂ ମୁର୍ମୁଷ ଅବସ୍ଥାକୁ ଆସିଛି । ଦିନ ଥଲା ଯେତେବେଳେ ଷ୍ଟେସନ୍‌ ବଜାର ରାସ୍ତରେ ଚାଲି 
ହେଉ ନଥୁଲା । ଦୂଇ କଡ଼ରେ ପ୍ରଚୁର ପାନ ଝୁଡ଼ି (ବନ୍ଦ ଗଦା ହେଉଥଲା ଏବଂ ରେଳ 
ଷ୍ଟେସନ୍‌ରେ ମଧ୍ଯ ସାରା ପ୍ଲାଟ୍‌ଫର୍ମରେ ପାନଝୁଡ଼ି ସବୁ ବିଛାଡ଼ି ହୋଇ ପଡ଼ୁଥୁଲା । ସେ ଦୃଶ୍ୟ 
ଆଉ ଏବେ ଦେଖୁବାକୁ ମିଳୁନାହିଁ । ପାନ ଏକ ଅର୍ଥକାରୀ ଫସଲ ଏବଂ ପାନ ସବୁ ଉତ୍ତର 
ଭାରତକୁ ରପ୍ତାନୀ ହେଉଥଲା । ଆମ ଅଞ୍ଚଳରେ ବହୁ ଲୋକ ସ୍ତ୍ରୀ ପୁରୁଷ ସମେତ, ଏହି 
ବ୍ୟବସାୟରେ ବ୍ୟସ୍ତ ଥଲେ | ଏଥୁରେ ସେମାନେ ଭଲ ରୋଜଗାର କରୁଥିଲେ ଏବଂ ସେମାନଙ୍କ 
ଅବସ୍ଥା ଅନ୍ଯ ମାନଙ୍କ ଅପେକ୍ଷା ଢେର ଭଲ ଥଲା । ଏବେ ତ ପାନ ବରଜ ସବୁ ପୋଷ୍ଷୋ 
ନେଇ ଯାଉଛି । ଉପକୂଳ ଅଞ୍ଚଳରେ ପ୍ରତି ୧୦/୧୫ କିଲୋମିଟର ବ୍ଯବଧାନରେ ଗୋଟାଏ 
ଗୋଟାଏ ବନ୍ଦର ହେଉଛି । ଏ ସବୁ ବନ୍ଦରର ଭବିଷ୍ୟତ ଭୟଙ୍କରେ ଏଥୁରେ ସନ୍ଦେହ ନାହିଁ । 
ଏଯାଏ ଏହିସବୁ ବନ୍ଦର ଦେଇ କଅଣ ରପ୍ତାନୀ ହେବ ତାହା ସରକାର ନିଜେ ମଧ୍ଯ ଜାଣି 
ନାହାନ୍ତି । ଗୋପାଳପୁର ବନ୍ଦର ପାଇଁ ଜାଗା ଟାଟା କମ୍ପାନୀ ନେଇ ନିଜ ଅଭ୍ତିଆରରେ ରଖୁଛି । 
ଏବେ ୧୩ଟି ବନ୍ଦର ପାଇଁ ଜାଗା ଅନ୍ୟମାନେ ନେବେ | ତା ପରେ କଅଣ ହେବ କେଜାଣି । 
ବୋଧେ ଜମି ବିକ୍ରିଟା ହିଁ ଅସଲ କଥା । ଆମ ଅଞ୍ଚଳର ପ୍ରଧାନ ଚାଷ ଥିଲା ଧାନ, ପାନ ଓ 

ମୀନ । ପାନ ଲୋପ ପାଇଥିଲା ବେଳେ ଧାନ ବି ମରି ମରି ଆସୁଛି । ଚାଷ ପ୍ରତି ଆଗ୍ରହ ନ 
ଥିବାର ଦେଖୁଲି । ଜଳେଶ୍ବରରୁ ଜମାଳପୁର ଦେଇ ଗଲି କୋଟ ସାହି । ସେଠୁ କେଶପୁରା, 
ବର୍ଭନା, ଶାଳୀକୋଠା ଦେଇ ଫେରିଲି ଜଳେଶ୍ବର । ଏହି ପ୍ରକାଣ୍ଡ ଭୂଖଣ୍ଡରେ ଘାସ ବି ଗଜୁରୁ 
ନାହିଁ । ଗୋରୁ ମାନଙ୍କ ପାଇଁ ଖାଦ୍ୟ ମଧ୍ଯ ନାହିଁ । ଯିବା ଓ ଫେରିବା ରାସ୍ତା ବେଶ୍‌ ଭଲ | ପୂରା 
ଢଳେଇ ରାସ୍ତା । ଗାଡ଼ିଘୋଡ଼ା ସବୁବେଳେ | ରାସ୍ତା କଡ଼ରେ ଛୋଟ ଛୋଟ ଗୁମୁଟି, ପାନ 
ଦୋକାନ ଗଢ଼ି ଉଠିଛି । ଗୋଟାଏ ଜାଗାରେ ଧାନ କିଣିବା କଣ୍ଟା । ଶହ ଶହ ବସ୍ତା ଧାନ 
ପଡ଼ିଚି । ଗୀ ଲୋକଙ୍କଠୁ ବୁଝିଲି, ମଣ୍ଜିକୁ ୨/୪ ଅର ନ ଗଲେ ଧାନ ବିକ୍ରୀ ହେଇ ପାରୁନାହିଁ | 
କ୍ାଲିଟି ଧାନ ନୂହଁ, ତେଣୁ ଉଚିତ୍‌ ରେଟ୍‌ ମିଳୁନାହିଁ । ଚାଷର ସୁବିଧା ମଧ୍ଯ ନାହିଁ । ବିଜୁଳି 
ଅଭାବ ଯୋଗୁଁ ପମ୍ପ ଚାଲୁନାହିଁ । ସାର ବିହନ ମଧ୍ଯ ମିଳୁନି । ଏସବୁ ଚାଷର ପ୍ରତିବନ୍ଧକ | 
ତେଣୁ ସମସ୍ତ ଅଞ୍ଚଳ ପଡ଼ିଆ । ଏକଦା ଆମ ଗାଁ ପାଖରେ ସୁବର୍ଣ୍ଣରେଖା ନଇକୁ ଉଠା ଜଳ 
ସେଚନ ସାହାଯ୍ୟରେ ପାଣି ମାଡ଼ି ପ୍ରଚୂର ଚାଷ ହେଉଥିଲା | ଏବେ ସେ ସବୁ ନାହିଁ । କେଶପୁରାର 
ବିଦ୍ୟୁତ ଦାସ ଜଣେ ଯୁବକ | ବେଶ ୧ ୦/୧୫ ଏକର ଜମି ଅଛି | ତିନିଚାରିଟା ଗାର ରଖୁ 
ଦୁଧ ବିକୁଥଲା | ଏବେ ତାର ଗୁହାଳ ଆଉ ନଥିବାର ଦେଖୁ ପଚାରିଲି କାରଣ | ସେ କହିଲା, 
ଗୋରୁ ଦାନା ଦାମ କିଲୋ ୨୪ ଟଙ୍କା | କ୍ଷୀର ବିକିବି କିଲୋ ୧ ୨ ଟଙ୍କା | ଏଥିରେ ଚାଷୀ 
ମରିବ ନା ବଞ୍ଚବ ? 

ଗାଁରୁ ଏବେ ବହୂ ଯୁବକ ଯୁବତୀ ଯାଇ କଲିକତା, ଗୋଆ ଓ ସୁରତରେ କାମ କରୁଛନ୍ତି 
ଦିନ ମଜୁରୀଆ ଭାବରେ | ଯୁବତୀ ଚାଲାଣ ମଧ୍ଯ ହେଉଛି । ଆମ ଗାଁ ନଇ ପଠା ଓ କେଶପୁରା 
ନଇ ପଠାରେ ପ୍ରଚୁର ପରିବା ଚାଷ ହେଉଥଲା । ଏବେବି ହେଉଚି । ନର ପଠାରେ ବିନା 
ସାରରେ ପରିବା ଚାଷ ଭଲ ହୁଏ । କମ ଖର୍ଚ୍ଚରେ ଚାଷ ହେଉଥିଲେ ମଧ୍ଯ ଚାଷୀ ସେଥିରୁ 
ଲାଭବାନ ହେଇ ପାରୁନି । ବିକ୍ରି ପାଇଁ ସେମାନେ ପଶ୍ଚମବଙ୍ଗ ବ୍ୟବସାୟୀମାନଙ୍କ ଉପରେ 
ନିର୍ଭର କରୁଛନ୍ତି । ଶୀତଳ ଭଣ୍ଡାର ନାହିଁ । ସରକାରୀ ଗୋଦାମ ମଧ୍ଯ ନାହିଁ । 

ସମଗ୍ର ଅଞ୍ଚଳ ପାଇଁ ଏକମାତ୍ର ଦାତବ୍ୟ ହସ୍‌ପିଟାଲ କରିଥିଲେ ଜମିଦାର ବିଶ୍ଵନାଥ 
ପରିଡ଼ା ୧୯ ୨୮ ମସିହାରେ । ମାଗଣାରେ ଲୋକଙ୍କୁ ଞଷିଷଧ ଦେବାପାଇଁ ସରକାରଙ୍କଠାରେ 
ପ୍ରଚୁର ଟଙ୍କା ଡିପୋଜିଟ୍‌ କରିଥିଲେ । କିନଧୁ ସେ ଟଙ୍କା କୁଆଡ଼େ କଲା କେଜାଣି ଏବେ 
ଠିକାରେ ଡାକ୍ତର ଆସୁଛନ୍ତି ଜଳେଶ୍ଵରରୁ । ଠିକା କାମ କେମିତି ହୁଏ ସେ କଥା ସମସ୍ତେ 
ଜାଣନ୍ତି । ଠିକା ଡାକ୍ତରଙ୍କ ମୃତ୍ୟୁ ପରେ ଆଉ କେହି ଆସି ନାହାନ୍ତି । 

ସେଦିନ ଗୋଟିଏ ବିରାଟ ହଁ ନାହିଁର ପ୍ରଶ୍ନ ଭିତରେ ମୁଁ ମୋ ଗାଁକୁ ଦେଖୁଥଲି ଏବଂ 
ଭାବୁଥିଲି କେତେ ପାଇଲି ଓ କେତେ ହରେଇଲି ? 

ଘଟଣାଚରିତ୍ର - ୯ 
ପାଠାଗାର ଆନ୍ଦୋଳନ 


ଓଡ଼ିଶାରେ ଏବେ ପ୍ରାୟ ପ୍ରତି ସହରରେ ପୁସ୍ତକମେଳା ହେଉଛି । ଦଶବର୍ଷ ତଳେ 
କେବଳ ଭୁବନେଶ୍ବର ସମେତ ଆଉ ୩/୪ ସହରରେ ମୁଖ୍ୟତଃ ଜିଲ୍ଲା ସଦର ମହକୁମାରେ 
ପୁସ୍ତକ ମେଳା ହୋଇଥବା ବେଳେ ଏବେ ମାତ୍ର ଅଛ କେତୋଟି ବର୍ଷ ଭିତରେ ତାର 
ଲୋକପ୍ରିୟତା ଏତେ ବଢ଼ି ଯାଇଛି ଯେ ଏବେ ପ୍ରାୟ ପ୍ରତି ସବଡିଭିଜନ୍‌ରେ ଏହି ମେଳା 
ଅନୁଷ୍ଠିତ ହେଉଛି । ଏହା ଏକ ଶୁଭ ଖବର ! ଭାଷା ସାହିତ୍ୟପ୍ରେମୀମାନେ ଏହାକୁ ସାଧାରଣ 
ଭାବେ ସ୍ବାଗତ କରିବା କଥା ¦ ଆଁଗରୁ ବର୍ଷରେ ଦୂଇ ତିନି ମାସ ପ୍ରକାଶକ ଓ ବ୍ୟବସାୟୀମାନେ 
ମେଳାରେ ବ୍ୟସ୍ତ ରହୁଥବାବେଳେ ଏବେ ସେମାନେ ବର୍ଷ ଯାକ ବ୍ୟସ୍ତ ରହୁଛନ୍ତି । ସେମାନଙ୍କ 
ପ୍ରତିନିଧୂମାନଙ୍କ ଦ୍ଵାରା କାମ ଚଳାଇ ନେଉଛନ୍ତି । ଅନ୍ଯ ଗୋଟିଏ କଥା ହେଲା ଆଗରୁ 
ଗୋଟିଏ ସହରରେ ଗୋଟିଏ ମେଳା ହେଉଥଲା | ଏବେ ଗୋଟିଏ ସହରରେ ଏକାଧୂକ ବା 
ତା ଠାରୁ ଅଧକ ମେଳା ମଧ୍ଯ ଅନୁଷ୍ଠିତ ହେଉଛି । 

ପୁସ୍ତକମେଳା ଏକ ପବିତ୍ର ପର୍ବ ହିସାବରେ ଧରାଯାଏ । ଭାରତର ବଡ଼ ବଡ଼ ସହରରେ 
ଯୋଉ ବହିମେଳା ହୁଏ ତାର ଗତି ଓ ଧାରା ଯଦି ଆମେ ଦେଖୁବା ସେଥିରୁ ଆମେ ଗୋଟାଏ 
ସ୍ପିର ନିଶ୍ଚିତ ସିଦ୍ଧାନ୍ତରେ ପହଞ୍ଚବା ଯେ ସବୁ ଭାଷାରେ ମେଳାର ଲକ୍ଷ୍ୟ ଓ ଉଦ୍ଦେଶ୍ୟ ମୋଟା 
ମୋଟି ସାହିତ୍ୟ ସଂସ୍କୃତି ଭିରିକ । ସାହିତ୍ୟ ଓ ସଂସ୍କୃତିର ବ୍ୟବସାୟ ବାଣିଜ୍ୟ ଅବଶ୍ୟ ରହିବ ¦ 
ତା ନ ହେଲେ ସାହିତ୍ଯ ତିଷ୍ପିବା ସମ୍ଭବ ନୂହେଁ । ତେଣୁ ଗୋଟାଏ ବହି ମେଳାରେ ଯଦି 
ହେଣ୍ଡଲୁମ୍‌ ଶାଢ଼ି ଓ ହସ୍ତୋପକରଣର ଷ୍ଟଲ ଦେଖୁବାକୁ ମିଳେ ଏଥିରେ ଆଶ୍ଚର୍ଯ୍ୟ ହେବାର କିଛି 
ନାହିଁ । ଏହି ଲେଖକ ଆସାମରେ ଥିଲାବେଳେ ବହୁବାର ଗୌହାଟୀରେ ପୁସ୍ତକ ମେଳା 
ଦେଖିଚି । ତାର ବର୍ଣ୍ଣବିଭା ଦେଖୁ ମୁଁ ମୁଗ୍ଧ ହେଇଚି । ଏସବୁ କଥା ତ ମୁଁ ବହୁବାର 
ସମ୍ବାଦପତ୍ରରେ ଲେଖିଚି । ଅଧ୍ୟକନ୍ଧୁ ମୋର ବହୁ ଚର୍ଚ୍ଚିତ ଭ୍ରମଣ କାହାଣୀ ' ଉପତ୍ଯକାର 
ଉପକଥା” ରେ ମଧ୍ଯ ଲେଖୁୂଚି । ତେଣୁ ଏଠି ସଂକ୍ଷେପରେ ଲେଖୁଟି । ଗୌହାଟି ବହିମେଳାରେ 
ପ୍ରବେଶ ଟିକଟ୍‌ ପାଇଁ ସାଧାରଣ ଦିନମାନଙ୍କରେ ଅଧଘଣ୍ଟାରୁ କମ୍‌ ସମୟ ଧାଡ଼ିରେ ଠିଆ 
ହେବାକୁ ପଡ଼େ ନାହିଁ । ସେଠି ସବୁ ଭାଷାର ବହି ସହିତ ଆସାମ ଓ ଉତ୍ତର ପୂର୍ବାଞ୍ଚଳୀୟ 
ରାଜ୍ୟମାନଙ୍କର ହାତତନ୍ତ ଓ ହାତକାମର ବଡ଼ ବଡ଼ ଷ୍ଟଲ୍‌ମାନ ମଧ୍ଯ ଦେଖୁବାକୁ ମିଳେ । ବିକ୍ରି 

ମଧ୍ଯ ସେମିତି । ଷ୍ଟଲ୍‌ରେ ପ୍ରବଳ ଭିଡ଼ | ସବୁଠାରୁ ଆଶ୍ଚର୍ଯ୍ୟ କଥା ସେଠି ଅସ୍ଥାୟୀ ବ୍ୟାଙ୍କ ଓ ପୋଷ୍ଟ 
ଅଫିସ୍‌ ମଧ୍ୟ କାମ କରେ | ଶିଶୁ ସାହିତ୍ୟକମାନଙ୍କର ସ୍ଵତନ୍ତ୍ର ସମାବେଶ ମଧ୍ଯ ଦେଖୁଚି । ବିଶିଷ୍ଟ 
ଶିଶୁ ସାହିତ୍ୟିକମାନେ ପିଲାମାନଙ୍କୁ ଉଦ୍‌ବୋଧନ ଦେବା ସହିତ ସେମାନଙ୍କ ପ୍ରଶ୍ନର ଉତ୍ତର 
ଦିଅଳି । ଏଥିରୁ ଲେଖକ ଓ ପାଠକମାନେ ଏକାଠି ହେବାର ସୁଯୋଗ ପାଆନ୍ତି । ଗୋଟିଏ 
ଅନ୍ତରଙ୍ଗ ମୁହୂ୍ଭ ସୃଷ୍ଟି ହୁଏ । ଏ ସବୁର ପ୍ରଭାବ ବହି ବିକ୍ରି ଉପରେ ପଡ଼ିବା ସ୍ଵାଭାବିକ | କହିବା 
ବାହୁଲ୍ୟ ଓଡ଼ିଶାରେ ଶିଶୁ ସାହିତ୍ୟର ସ୍ଥାନ କୋଉଠି ସେ କଥା ସମସ୍ତେ ଜାଣନ୍ତି । ମୁଁ ପାଟନାରେ 
ଗାନ୍ଧୀ ମୈଦାନରେ ମହିମେଳା ମଧ୍ଯ ଦେଖୁଛି । ଆନ୍ତର୍ଜାତୀୟ ପୁସ୍ତକ ବ୍ୟବସାୟୀ ଓ ପ୍ରକାଶକ 
ମାନେ ଆସନ୍ତି । ତାର ଲୋକ ଗହଳିକୁ କଳନା କରି ହେବନାହିଁ । ଏହା ସତ କଥା ଯେ ଯୋଉ 
ଜାତିର ଜାତି ପ୍ରୀତି ଓ ଭାଷା ସାହିତ୍ୟ ପ୍ରୀତି ଯେତେ ବେଶୀ ସେ ଜାତିର ବହି ମେଳା ସେତିକି 
ସଫଳତାର ଗୌରବ ଅର୍ଜନ କରେ | ସେ ଅଞ୍ଚଳର ବହିମେଳା ସେଇଥୁପାଇଁ ସାହିତ୍ୟ ଓ 
ସଂସ୍କୃତିର ମିଳନ ପୀଠ । ଆସାମରେ ବହିମେଳାକୁ ଯାଇ ନାରୀମାନେ ନିଜ ପାଇଁ ଶାଢ଼ି ଖଣ୍ଡେ 
କିଣି କେତେ ଖୁସି ହୁଅନି ସେ କଥା ମୁଁ ଦେଖୁଛି । ଏହି ସମୟରେ ସରକାର ମଧ୍ଯ ହାତତନ୍ତ 
ଓ ହାତକାମ ଉପରେ ସ୍ଵତନ୍ତ୍ର ରିହାତି ଦିଅନ୍ତି । ପୁସ୍ତକ ବ୍ୟବସାୟୀମାନେ ମଧ୍ଯ ନୂଆ ପ୍ରକାଶିତ 
(ପୁରୁଣା ସହିତ) ବହି ଉପରେ ସ୍ବତନ୍ତ୍ର ରିହାତି ଦିଅନ୍ତି । ଏହା ପାଠକମାନଙ୍କୁ ବେଶୀ ଆକୃଷ୍ଟ 
କରେ | ସବୁଠାରୁ ବଡ଼ କଥା ହେଲା ପୁସ୍ତକ ଉପରେ ବିଜ୍ଞାପନ । ପୁସ୍ତକ ଉଗରେ ବିଜ୍ଞାପନ, 
ମୋ ଜାଣିବାରେ କଲିକତାରେ ସବୁଠାରୁ ବେଶୀ | ପ୍ରାୟ ସବୁ ଜାତୀୟ ଓ ସ୍ଥାନୀୟ ସମ୍ବାଦପତ୍ରରେ 
ପୃଷ୍ଠା ବ୍ୟାପୀ ବିଜ୍ଞାପନ | କୋଉ ଲେଖକର କୋଉ ବହି ବହିମେଳାର କୋଉ ଷ୍ଟଲ୍‌ରେ ମିଳୁଚି 
ଏ ସବୁର ଖବର ଜଣେ ସକାଳ ଚା”ଖୁଆ ସମୟରେ ଦେଖୁପାରେ । ବହି କିଣିବାକୁ ଇଛା 
ଥିଲେ ମଧ୍ଯ ଷ୍ଟଲ୍‌ ନମ୍ବର ଜଣା ନଥିଲେ ବହି ମିଳିବା ସମ୍ଭବ ନୁହେଁ | ଓଡ଼ିଶାରେ ଏ ସବୁ ହୁଏ 
ନାହିଁ । ଆନ୍ତର୍ଜାତିକ ଖ୍ୟାତିର ଉପନ୍ଯାସିକ କମଳେଶ୍ବରଙ୍କ ବହୁ ଚର୍ଚ୍ଚିତ ଉପନ୍ୟାସ ' କିତନେ 
ପାକିସ୍ଥାନର ଓଡ଼ିଆ ଅନୁବାଦ କରିଛନ୍ତି ଆଉ ଜଣେ ଖ୍ୟାତନାମା ଅନୁବାଦକ ଶ୍ରୀନିବାସ 
ଉଦ୍‌ଗାତା | ଏହି ବହିଟିକୁ ଖୋଜି ପାଇବାକୁ ମୋତେ ଦୀର୍ଘ ଦୁଇବର୍ଷ ଲାଗିଗଲା | ଏଥୁରୁ ବହି 
ପାଇବା ଯେ କେତେ କଷ୍ଟକର କଥା ସହଜେ ଅନୁମାନ କରି ହେବ । ଓଡ଼ିଶାରେ ବହିର 
ବିଜ୍ଞାପନ ଦିଆଯାଏ ନାହିଁ । ଯୋଉମାନେ ବିବ୍ଧିବଦ୍ଧ ପ୍ରକାଶକ ସେ କଥା ସେମାନେ ଚିନ୍ତା 
କରନ୍ତି ନାହିଁ । ଯୋଉମାନେ ସାମୟିକ ଭାବରେ ଏ ବ୍ୟବସାୟକୁ ଆସିଥାଆନ୍ତି ସେମାନଙ୍କ 
ଭିତରୁ ଅଧ୍ୟକାଂଶ ଅସାଧୁତା ଉପରେ ଆଖ ରଖୁ ଥାଆନ୍ତି । ଏବେ କୁହାଯାଉଚି ଓଡ଼ିଶାରେ 
କୁଆଡ଼େ ବର୍ଷକୁ ଚାରି ହଜାର ବହି ଛପା ଯାଉଛି । ହୋଇପାରେ କଥାଟି ସତ । କିନ୍ତୁ 
ଆଇଏସ୍‌ବିଏନ୍‌ରୁ ତାହାର ସତ୍ୟତା ଜଣା ପଡ଼େନାହିଁ । ଏପରିକି କିଛି ପ୍ରକାଶକ ନିଜ ନାଁ ଓ 

ଠିକଣା ନ ଦେଇ ମଧ୍ଯ ବହି ପ୍ରକାଶ କରୁଛନ୍ତି । ତାର ହିସାବ ନାହିଁ । ସେହି ବହିଟି ଯଦି 
କେତେବେଳେ କୌଣସି ପୁରସ୍କାରର ବିଚାର ପରିଧୂ ଭିତରକୁ ଆସିଲା ସେତେବେଳେ ସେ 
ବହି ମିଳେନା | ଲାଇବ୍ରେରୀ ପାଇଁ ପୁସ୍ତକ ନିର୍ବାଚନ ବେଳେ ମଧ୍ଯ ସେଇ ଅବସ୍ଥା । ଅସାଧୁ 
ପ୍ରକାଶକମାନେ ସମଗ୍ର ପୁସ୍ତକ ବ୍ୟବସାୟକୁ କଳଙ୍କତ କରି ସାରିଲେଣି । ଅସାଧୁ ଉପାୟରେ 
ସେମାନେ ଲେଖକର ରାଜଭାଗ ମଧ୍ଯ ଚଳୁ କରି ଦେଉଛନ୍ତି । ଓଡ଼ିଶାରେ ଏହି ସବୁ କାରଣରୁ 
ପୁସ୍ତକ ବ୍ୟବସାୟ ଭଲ ଭାବରେ ମୁଣ୍ଡ ଟେକି ପାରୁ ନାହିଁ । ଲେଖକମାନେ ଏହି ଯନ୍ତାରେ 
ପଡ଼ି ପେଷୀ ହେଇ ଯାଉଛନ୍ତି । ପାଠକ ପାଖରେ ପହଞ୍ଚବାକୁ ହେଲେ ବହିର ବିଜ୍ଞାପନ ବେଶୀ 
ଜରୁରୀ । ବହିର ସମୀକ୍ଷା ଏକ ଭିନ୍ନ କଥା । ଗୋଟାଏ ବହିର ସମୀକ୍ଷା ଯେ ସବୁବେଳେ 
ଗୋଟାଏ ବହିର ଅସଲ କଥାକୁ ପ୍ରକାଶ କରି ପାରିବ ତାର କିଛି ମାନେ ନାହିଁ । ସମୀକ୍ଷା 
ସବୁବେଳେ କେବଳ ଗୋଟିଏ ଦିଗର କଥା ହିଁ କହିଥାଏ । ନିରପେକ୍ଷ ସମୀକ୍ଷା ପ୍ରାୟ 
ଦେଖାଯାଏନା । ଏ ସବୁ ବହିର ପ୍ରସାରଣରେ ବାଧା ସୃଷ୍ଚି କରିଥାଏ । ତେଣୁ ବହିକୁ ପାଠକ 
ପାଖରେ ପହଞ୍ଚାଇବାକୁ ହେଲେ ବିଜ୍ଞାପନର ଆବଶ୍ଯକତା ରହିଛି । କିନ୍ତୁ ସାଧାରଣତଃ 
ଦେଖାଯାଉଛି ଆମ ଲେଖକମାନେ କେବଳ ଖଣ୍ଡେ ବହିର ୫/୭ ଖଣ୍ଡ କପି ଦେଖ୍ମଦେଲା 
ପରେ ସନ୍ତୁଷ୍ଠ ହୋଇଯାଆନ୍ତି । ଅଧକ ଛପା ହେଲା କି ନୀ ଏବଂ ବିକ୍ରି ପାଇଁ ଦୋକାନରେ 
ମିଳୁଛି କି ନା ସେକଥା ଦେଖନ୍ତି ନାହିଁ । ପ୍ରକାଶକର ମଧ୍ଯ ସେ ଆଗ୍ରହ ନଥାଏ । କାରଣ ସେ 
ତାର ପ୍ରାପ୍ୟ ପାଇ ସାରିଥାଏ | ପୁସ୍ତକ ପ୍ରକାଶନରେ କ୍ରମଶଃ ବଢ଼ି ବଢ଼ି ଆସୁଥିବା ଅସାଧୁତାକୁ 
( ଏଇ ପ୍ରକାର) ରୋକିବାକୁ ହେଲେ ଏକମାତ୍ର ଉପାୟ ହେଲା ସମବାୟ ସମିତିକୁ ଶକ୍ତିଶାଳୀ 
କରି ଗଢ଼ି ତୋଳିବା । ଭାରତରେ କେବଳ କେରଳ ରାଜ୍ୟରେ ଲେଖକ ସମବାୟ ସମିତି 
ଅତି ସକ୍ରିୟ ଭାବରେ କାମ କରେ | ଫଳରେ ବହି ପ୍ରକାଶନ ପାଇଁ ଲେଖକକୁ ମୋଟେ ଚିନ୍ତା 
କରିବାକୁ ପଡ଼େନା । ବହିଟି ସମବାୟ ସମିତିକୁ ଗଲେ ସେଠାକାର ବିଭିନ୍ନ ଷ୍ଟିମ୍‌ ଅନୁସାରେ 
ତାହା ଛପା ହୁଏ | ବିକ୍ରି ଦାୟିତ୍ଵ ସମ୍ପୂର୍ଣ ଭାବେ ସମିତିର । ଲେଖକର ରାଜଭାଗ ଏଥରେ ସମ୍ପୂର୍ଣ୍ଣ 
ସୁରକ୍ଷିତ । କେରଳ ସରକାର ପାଠାଗାର ପାଇଁ ବହି କିଣିଲା ବେଳେ ସମବାୟ ସମିତିକୁ 
ପ୍ରାଥମିକତା ଦିଅନ୍ତି । ଏହାହିଁ ସାଧାରଣ ନିୟମ । ଏଥୁପାଇଁ ମାଲାୟାଲମ୍‌ ଲେଖକମାନେ 
ଚାକିରି ଛାଡ଼ି ସାହିତ୍ୟକୁ ପେସା ହିସାବରେ ଗ୍ରହଣ କରନ୍ତି । ସାହିତ୍ୟିକ ଓ କବି ସେଠି ଜଣେ 
ସମ୍ବାନୀତ ବ୍ୟକ୍ତି ହିସାବରେ ଗଣିତ ହୁଏ । ଏ ବ୍ୟବସ୍ଥା ରଣା ଅଧକେ ଅନ୍ୟ ପ୍ରଦେଶରେ ମଧ୍ଯ 
ଅଛି । କିନୁ ଓଡ଼ିଶାରେ ଏକଥା ହୁଏ ନାହିଁ । ଆମ ସମବାୟ ଅନୁଷ୍ଠାନ ମଧ୍ଯ ଏକ ପ୍ରକାର ସୁପ୍ତ । 
ସରକାର ତା ପ୍ରତି ଆଡ଼ ନଜର ଦିଅନ୍ତି ନାହିଁ । 

ମୁଁ ଏବେ ପୂର୍ବ କଥାକୁ ଫେରୁଚି । ଧରି ନିଆଯାଉ ଏବେ ଓଡ଼ିଶାରେ ୪ ହଜାର ବହି 

ଛପା ହେଉଚି | ସେଥିରୁ ପ୍ରକୃତ ସାହିତ୍ୟ ବହି କେତେ ସେ କଥା ଜାଣିବା ସମ୍ଭବ ନୁହେଁ । 
ସବୁ ସାହିତ୍ୟ ବହି ଷ୍ଟଲ୍ମାନଙ୍କୁ ଆସୁ ନାହିଁ । ବେଳେବେଳେ ଦୂଇ ଚାରିଖଣ୍ଡ ଜେରକ୍ଟ୍‌ କପି 
ମଧ୍ଯ ବାହାରି ପଡୁଛି । ତେଣୁ ବହିର ଜନ୍ଧ ଯେଉଁଠି ଅନିଶ୍ଚିତ ସେଠି ଅନ୍ୟ କଥା କଅଣ କହିବା ? 
ଏବେ ଏବେ ଗୋଟିଏ ଇଂରାଜୀ ସମ୍ପାଦପତ୍ରରେ ପୁସ୍ତକମେଳା ମାନଙ୍କରେ ବହି ବିକ୍ରି ଭଲ 
ହେଉନାହିଁ ବୋଲି ଖବର ପ୍ରକାଶ ପାଇଛି । ତାର କାରଣ ହୁଏତ କିଛି ଥାଇପାରେ ! କିନ୍ତୁ 
ସାହିତ୍ୟ ବହିର ଉତ୍ପାଦନ, ବିକ୍ରି ଓ ପାଠକୀୟତା ସବୂ ଯେ କମିଛି ଏଥୁରେ ସନ୍ଦେହ ନାହିଁ । 
ଏସବୁ ବିଷୟରେ ଆଜିକାଲି ପ୍ରାୟ ସବୁଠି ଆଲୋଚନା ମଧ୍ଯ ହେଉଚି | ଯାହା କୃହାଯାଉଚି 
ଆଉ ଗୋଟିଏ ଜେନେରେସନ୍‌ ପରେ ଓଡ଼ିଆ ପଢ଼ିବାକୁ କେହି ନଥିବେ । ଆମ ଲୋକଙ୍କ 
ମାନସିକତା କମି ଯାଉଚି । କବିତା ପାଠୋତ୍ସବରେ ଆମେ ଦେଖୁଛୁଁ କବିମାନେ ନିଜ 
କବିତାପାଠ ପରେ ହଲ୍‌ ଛାଡୁଛନ୍ତି । ଯିଏ ଅନ୍ୟର କବିତା ଶୁଣେନାହିଁ ସେ ବହି କିଣି ଅନ୍ୟର 
କବିତା ପଢୁଥିବ କି ? ଆମ ସାହିତ୍ୟର ଦୂର୍ଦିନ ଆହୁରି ଘନେଇ ଆସୁଚି । ଏକଥା କିଏ ସ୍ଵୀକାର 
କରୁ କି ନ କରୁ, ଏହା ହିଁ ସତ୍ୟ | 


ooonon 


୧୦.୦୩.୨୦୧୩ 

ଘଟଣାଚରିତର - ୧୦ 
ଦୁର୍ନୀତିର ବିଭସ ରୂପ 


ହରିଆନାର ପୂର୍ବତନ ମୁଖ୍ୟମନ୍ତ୍ରୀ ଓମ୍‌ ପ୍ରକାର ଚୌଡାଲା ଓ ତାଙ୍କ ପୁଅ ଅଜୟ 
ଚୌତାଲାଙ୍କୁ ସେଠାକାର ଭିଜିଲେନ୍ସ କୋର୍ଟ ଦଶ ବର୍ଷ ଜେଲ ଦଣ୍ଡରେ ଦଣ୍ତିତ କରିବା 
ଘଟଣା ଏବେ ସାରା ଭାରତରେ ଚର୍ଚାର ବିଷୟ ହୋଇଛି । ଚର୍ଟଟାର ବିଷୟ ଏଇଥପାଇଁ ଯେ 
ଓମ୍‌ ପ୍ରକାଶ ଏପରି ଜଣେ ଭାଗ୍ୟବାନ ବ୍ୟକ୍ତି ଯେ ପୂର୍ବରୁ ପାଞ୍ଚ ଅର ମୁଖ୍ୟମନ୍ତ୍ରୀ ହେଇ 
ପାରିଥିଲେ ଏବଂ ଏବେ ମଧ୍ଯ ବିଧାନସଭାର ସଦସ୍ଯ ଅଛନ୍ତି । ପୁଅ ଅଜୟ ମଧ୍ଯ ବିଧାୟକ 
ଅଛନ୍ତି । ସେମାନଙ୍କୁ ଜେଲ ଦଣ୍ଡ ଦିଆଯିବାର କାରଣ ହେଲା ମୁଖ୍ୟମନ୍ତ୍ରୀ ଥିଲାବେଳେ 
9୨ ୦ ୦ ୦ ମସିହାରେ ତାଙ୍କର ପ୍ରତ୍ୟକ୍ଷ ନିର୍ଦ୍ଦେଶରେ ୩ ୨ ୦ ୦ ଶିକ୍ଷକଙ୍କୁ ନିଯୁକ୍ତି ଦିଆଯାଇଥୁଲା | 
କୋର୍ଟରେ ସାକ୍ଷୀମାନେ କହିଲେ ଯେ ମୁଖ୍ୟମନ୍ତ୍ରୀ ଓ ପୁତ୍ରଙ୍କ ନିର୍ଦ୍ଦେଶରେ ନିଯୁକ୍ତିର ସମସ୍ତ 
କାଗଜପତ୍ର ମୁଖ୍ୟମନ୍ତ୍ରୀଙ୍କ ବାସଭବନରେ ତିଆରି ହୋଇଥଲା ଏବଂ ଆମ୍ଭମାନଙ୍କୁ କେବଳ 
ସେଥୁରେ ଦସ୍ତଖତ କରିବାକୁ କହା ଯାଇଥଲା । ସେମାନେ ଆହୁରି କହିଥିଲେ ଯେ ପ୍ରାର୍ଥମୀନେ 
କିଏ ଏବଂ ସେମାନଙ୍କର ଯୋଗ୍ୟତା ବିଷୟରେ ଆମର. କିଛି ଜାଣିବାର ସୁଯୋଗ ନ ଥୁଲା । 
ଏହି ପ୍ରକ୍ରିୟାରେ ଚୌତାଲା ଦୃୟଙ୍କ ସହିତ ଆଉ ୩୦ଜଣ ମଧ୍ଯ ଦଙଣ୍ତିତ ହୋଇଛନ୍ତି ¡ 
ମୁଖ୍ୟମନ୍ତ୍ରୀଙ୍କ ନିର୍ଦ୍ଦେଶ ବେଆଇନ୍‌ କାଣି ମଧ୍ୟ ସେମାନେ କାଗଜପତ୍ରରେ ଦସ୍ତଖତ କରିବା 
କଥାକୁ କୋର୍ଟ ଗ୍ରହଣ କରିନାହାନ୍ତି । ସରକାରୀ କର୍ମଚାରୀମାନେ ବେଆଇନ୍‌ ନିର୍ଦ୍ଦେଶ ପାଳନ 
କରିବାକୁ ବାଧ୍ଯ ନୂହନ୍ତି । କିନ୍ତୁ ଏ କ୍ଷେତ୍ରରେ ସେ କଥା ହୋଇନାହିଁ, ତେଣୁ ସେମାନେ 
ବେଆଇନ୍‌ ନିର୍ଦ୍ଦେଶ ପାଳନ କରି ସମଗ୍ର ଆରନ୍‌ର ପ୍ରକ୍ରିୟାକୁ ନଷ୍ଟଭ୍ରଷ୍ଠ କରିଛନ୍ତି ବୋଲି 
ସେମାନଙ୍କୁ ମଧ୍ୟ ୩ ରୁ ୧୦ ବର୍ଷ ଯାଏ ଦଣ୍ଡ ବିଧାନ ହୋଇଛି । 

ଭାରତରେ ଏବେ ରାଜନୀତି ଓ ଦୁର୍ନୀତି ଏ ଦୁଇଟି ସମାନ ଓ ସମାନ୍ତରାଜ ସରଳରେଖା 
ପରି ଆଗେଇ ଚାଲିଛି । ବରଂ ଏମାନେ ନିଜ ନିଜ ଭିତରେ ଅଧକ ସମନ୍ବୟ ରକ୍ଷା କରି 
ଆଗେଇ ଥଅଆନ୍ତି ¦ ସମନ୍‌ୟ ଅବଶ୍ୟମ୍ଭାବୀ । ବରଂ ଅବସ୍ଥା ଏପରି ହେଇଚି ଯେ ବିନା 
ଦୁର୍ନୀତିରେ ରାଜନୀତି ପାଦେ ବି ଆଗେଇ ପାରିବ ନାହିଁ । ଏବଂ ସବୁଠାରୁ ଆଶ୍ଚର୍ଯ୍ୟର କଥା 
ଯେ ଆମ ଦେଶରେ ଦୁର୍ନୀତିକୁ ଅଧ୍ୟକରୁ ଅଧକ ସୁବିଧା ଦେବାଲାଗି ରାଜନୀତି ସବୁବେଳେ 
ତପ୍ପର ଥାଏ | ଦୁର୍ନୀତି ଯେମିତି ତା ଗଲା ବାଟରେ ଅସୁବିଧାରେ ନ ପଡ଼, ସର୍ବୋପରି ତାର 

ସୁନାମରେ ଯେପରି କେତେବେଳେ ଆଞ୍ଚ ନ ଆସୁ ସେ କଥା ରାଜନୀତି ସବୁବେଳେ 
ଦେଖୁଥାଏ । ଆଇନ୍‌ ଭିତରେ ତେଣୁ ସବୁବେଳେ ଦୁଇ ଚାରିଟା ଛିଦ୍ର ରଖା ଯାଇଥାଏ । 
ସେଇ ଗଳାବାଟ ଦେଇ ଅନ୍ତତଃ ରାଜନେତାଟି ଫିଟି ଯାଇ ପାରିବ | ଆଉ କେତେକ କ୍ଷେତ୍ରରେ 
ଆଇନ୍‌ରେ ଦୂର୍ନୀତି ପାଇଁ ସିଧା ସଳଖ ବାଟଟିଏ ମଧ୍ଯ ରଖାଯାଇଥାଏ | ଯେମିତି ଆମ 
ନିର୍ବାଚନ ଆଇନ୍‌ଟା ମୋଟାମୋଟି ଦୁର୍ନୀତି ସପକ୍ଷବାଦୀ | ଏଥିରେ ନିୟମ ଅଛି ୨୦ ହଜାର 
ଟଙ୍କାରୁ କମ୍‌ କେହି କୌଣସି ପାର୍ଟିକୁ ଦେଇଥିଲେ ତାଙ୍କ ନାମ ଦଳ ଜଣାଇବାକୁ ବାଧ 
ନୂହେଁ । ଆଉ ଗୋଟିଏ ନିୟମ ହେଲା ଗୋଟିଏ ନିର୍ବାଚନରେ ପ୍ରାର୍ଥୀର ଦଳ କେତେ ଖର୍ଚ୍ଚ 
କରିବ ତାର ସୀମା ଧାର୍ଯ୍ୟ ହେଇ ନାହିଁ | ତା'ଛଡ଼ା ଆମେ ଦେଖୁଛୁ ନିର୍ବାଚନ ସମୟରେ ବହୁ 
ନେତା କୋଟି କୋଟି ନେଇ ଯାଉଥବା ବେଳେ ଧରାପଡ଼ନ୍ତି । ତାହା ଦୁର୍ନୀତିର ଟଙ୍କା 
ହେଇଥିଲେ ମଧ୍ଯ ‘ଦଳର ଟଙ୍କା” କହିଲେ ସାତଖୁଣ ମାଫ | ଆମ ଆଇନ୍‌ରେ ଏମିତି ଏତେ 
ଛିଦ୍ର ଅଛି ଯେ ସେ ବାଟେ ବଡ଼ ବଡ଼ ମାନେ ସସମ୍ମାନେ ଖସି ଯାଆନ୍ତି । ଏଥିରେ ସେମାନଙ୍କର 
ଇମେଜ୍‌ ' ମୋଟେ ନଷ୍ଟ ହୁଏନାହିଁ । ଓମ ପ୍ରକାଶ ଚୌତାଲା ଓ ତାଙ୍କ ବିଧାୟକ ପୁଅ ଏବେ 
ଦଣ୍ଡିତ ହେଇ ଯେ ସତକୁ ସତ ୧ ୦ବର୍ଷ କାଳ ଜେଲରେ ରହିବେ ତାର କିଛି ମାନେ ନାହିଁ । 
ସାରା ଜୀବନ ଦେଶସେବା ପରି ମାନସିକ ବ୍ରତଙ୍ଗୁ ଜଣେ ଆପଣେଇ ନେଇଥାଏ' କଅଣ 
ଏଇଥ୍‌ପାଇଁ ? ଏ ସବୁକୁ ଗୋଟାଏ ଗୋଟାଏ ସାମୟିକ ପ୍ରତିବନ୍ଧକ ବୋଲି ଧରାଯିବ । 

ଚୌତାଲାଜୀ ଜେଲ୍‌କୁ ପଶିବାର ସାତ ଦିନ ଭିତରେ ସେଇ ଜେଲ୍‌ ଭିତରୁ ତାଙ୍କ 
ହରିଆନାର ପ୍ରିୟ ଦେଶବାସୀଙ୍କ ଉଦ୍ଦେଶ୍ୟରେ ଉଦ୍‌ବୋଧନ ଦେଇଥିଲେ | କୋଉ କାରଣରୁ 
ସେ ଜେଲ୍‌ରେ ଅଛନ୍ତି ତାର କାରଣ ବିଷୟରେ ଦେଶବାସୀ ଜାଣିବା ଉଚିତ୍‌ । ଗୋଟାଏ 
ଅଭିନବ ଉପାୟରେ ଏ କଥା ହେଲା | ନେତା ଜେଲ ଭିତରୁ ତାଙ୍କ ମୋବାଇଲ୍‌ରେ ଯାହା 
କହିଲେ ତାହା ଅପରପଟରେ ମାଇକରେ ପ୍ରଚାରିତ ହେଲା ଏବଂ ସେଇ ଜାଗାରେ ଗୋଟେ 
ସଭାର ଆୟୋଜନ କରା ଯାଇଥଲା । ସେଠି ହଜାର ହଜାର ଲୋକ ରୁଣ୍ଡ ହେଇଥଲେ । 
ଏହା କୌଣସି ଆଇନ୍‌ର ବିରୋଧାଚରଣ କରୁନାହିଁ । ଚୌତାଲାଙ୍କ ଏ ପ୍ରକାର ଲୋକପ୍ରିୟତାରେ 
ସ୍ଥାନୀୟ ପ୍ରଶାସନ ମଧ୍ଯ ଡରି ଯାଇଥବେ | ଏ ଅବସ୍ଥାରେ ପିତା ପୁତ୍ର ଯେ, ଖୁବ୍‌ ଶୀଘ୍ର ମୁକ୍ତି 
ପାଇବେ ଏହା ସ୍ପଷ୍ଟ ହେଇଚି | 

ଭାରତୀୟ ରାଜନୀତିର ଏହା ହିଁ ବାସ୍ତବ ସ୍ଥିତି ଲାଲୁ ଯାଦବ ଯେତେବେଳେ ବିହାରର 
ମୁଖ୍ୟମନ୍ତ୍ରୀ ଥଲେ ସେତେବେଳେ ସେ କୁଆଡ଼େ ହଜାର କୋଟି ଟଙ୍କାର ‘ଫୋଡର ସ୍କାମ୍‌ 
ରେ ଜଡ଼ିତ ହେଇ ପଢ଼ିଥିଲେ ! ସି.ବି.ଆଇ. ତାଙ୍କୁ ଆରେଷ୍ଟ କରି ସାଧାରଣ ଜେଲ୍‌ରେ ନ 
ରଖୁ ପାଟନାର ଗୋଟାଏ ସର୍ବ ପୂରାତନ ହାଇଫାଇ କୃବ୍‌କୁ ଜେଲ ଘୋଷଣା କରି ସେଥରେ 

ରଖୁଲେ । ନେତାଙ୍କ ଷ୍ଟାଟସ୍‌ ଅନୁସାରେ ଜେଲ ହେବା ଉଚିତ୍‌ । ସେତେବେଳେ ଲାଲୁଙ୍କ 
ବଦଳରେ ତାଙ୍କ ସ୍ତ୍ରୀ ରାବିଡ଼ି ଦେବୀ ମୁଖ୍ୟମନ୍ତ୍ରୀ ହେଲେ ! ତାଙ୍କର ଶିକ୍ଷାଗତ ଯୋଗ୍ୟତା କିଛି 
ନଥୁଲେ କିଛି ଯାଏ ଆସେନି । ରାମାୟଣରେ କଠଉକୁ ସିଂହାସନରେ ରଖୁ ରାଜକାର୍ଯ୍ୟ 
ପରିଚାଳନାର ନଜିର ଅଛି । ଏଇଟା ତା ଅପେକ୍ଷା ଢେର ଭଲ । ରାବିଡ଼ି ଅନ୍ତତଃ ଦସ୍ତଖତଟିଏ 
ଦେଇ ପାରନ୍ତି । ଆମକୁ ୟାଠୁ ଆଉ ଅଧ୍ବକ କଅଣ ଦରକାର ? ଆମ ସମ୍ବିଧାନ ସେପରି କିଛି 
ନିୟମ ରଖୁନାହିଁ । ନେତାମାନଙ୍କ ପାଇଁ ଶିକ୍ଷାଗତ ଯୋଗ୍ୟତା ଦରକାର ନାହିଁ । କୌଣସି 
ଯୋଗ୍ୟତା ଦରକାର ନାହିଁ । ବରଂ ସବୁପ୍ରକାର ଅଯୋଗ୍ୟତା ହିଁ ସେମାନଙ୍କ ଯୋଗ୍ୟତା | 

ଆମେ ଏଠି ହରିଆନା କଥା ଲେଖବାର ଏକମାତ୍ର ଉଦ୍ଦେଶ୍ଯ ହଉଚି ହରିଆନା ଓ 
ଓଡ଼ିଶା ଭିତରେ ଗୋଟାଏ ତୁଳନାତ୍ସକ ଚିତ୍ର ଆଙ୍କିବା । ହରିଆନା ଗୋଟାଏ ସଂମୃଦ୍ଧ ରାଜ୍ୟ | 
ଗୋଟିଏ କୃଷି ପ୍ରଧାନ ରାଜ୍ୟ । ବଡ଼ ବଡ଼ କଳ କାରଖାନା ମୋଟେ ନାହିଁ । କୃଷି ଲୋକଙ୍କ 
ଜୀବିକା | ମୁଣ୍ଡ ପିଛା ଆୟ ଆମ ଅପେକ୍ଷା ଯଥେଷ୍ଟ ବେଶୀ । ପ୍ରତି ଗାଁକୁ ପକ୍ଟା ସଡ଼କ, ବିଜୁଳି 
ଓ ପିଇବା ପାଣି ନିଶ୍ଚୟ ଅଛି । ତେଣୁ ସେଠି ଶିକ୍ଷା ପାଇଁ ନିଯୁଗ୍ତିରେ ଦୁର୍ନୀତି ହେଲେ ମଧ୍ଯ 
ବୁଝିବା ଯେ ସେଠି ଶାସନ ଅଛି, ରାଜ୍ୟରେ ଶିକ୍ଷା ପାଇଁ ଆନ୍ତରିକତା ଅଛି କିନ୍ତୁ ଆମର ଏଠି 
ନା ଉପରୋକ୍ତ କଥା ମାନ ଅଛି ନା ଶାସନ ଅଛି । ଦୁର୍ନୀତିକୁ ସହି ହେବ କିନ୍ତୁ ନିଷ୍ଟିୟତାକୁ 
ସହି ହେବ ନାହିଁ । 

ଘଟଣାଚରିତ୍ର - ୧୧ 
ବିଶ୍ଵ ମହିଳା ଦିବସ 


ମାର୍ଚ୍ଚ ମାଠ ବିଶ୍ଵ ମହିଳା ଦିବସ । ସମଗ୍ର ବିଶ୍ଵର ମହିଳାମାନଙ୍କ ପାଇଁ ଏହା ଏକ ସଂକଳ୍ପ 
ଦିବସ । ଏହାକୁ ସାଧାରଣ ଭାବେ ଗୋଟାଏ ପର୍ବ ପର୍ବାଣୀର ଦିନ ବୋଲି ମନେ କରିବା ଠିକ୍‌ 
ନୂହେଁ। କାରଣ ଏହି ଦିବସର ଜନ୍ମ କୌଣସି ମଉଜ ମଜଲିସ୍‌ରୁ ସୃଷ୍ଟି ହୋଇନାହିଁ । ଏହା 
ପଛରେ ଗୋଟାଏ ବିରାଟ ସଂଗ୍ରାମ ଓ ସାଧନାର ଇତିହାସ ରହିଛି ଯାହା ସମଗ୍ର ବିଶ୍ଵର 
ମହିଳାମାନଙ୍କୁ ସେମାନଙ୍କର ମାନବିକ ଅଧ୍ବକାର ଓ ସ୍ଵାଭିମାନ ବିଷୟରେ ପ୍ରତି ମୁହୂର୍ଭରେ 
ସଚେତନ କରାଇ ଦେଉଛି । ଏହି ଦିବସର ଜନ୍ମ ପଛରେ ମଧ୍ଯ ରହିଛି ବହୁ ନାରୀର ସଂଗ୍ରାମ, 
ସାଧନା ଓ ତ୍ୟାଗ | 

ଏ କଥା ସମସ୍ତେ ଜାଣନ୍ତି ଯେ ଆମେରିକାରେ ହିଁ ପ୍ରଥମେ ନାରୀମାନଙ୍କ ଦ୍ଵାରା ଏହି 
ଆନ୍ଦୋଳନ ଆରମ୍ଭ ହୋଇଥଲା | ୧୮୫୭ ମସିହା ମାର୍ଚ୍ଚ ଆଠ ତାରିଖରେ ସେମାନେ ଏକାଠି 
ହୋଇଥିଲେ ଏବଂ ଦାବୀ କରିଥିଲେ ଯେ ସେମାନଙ୍କୁ ପୁରୁଷମାନଙ୍କ ପରି ଆଠରଘଣ୍ଟା କାମ 
କରିବାକୁ ଦିଆଯାଉ ଓ ସମାନ ମଜୁରୀ ମଧ୍ଯ ମିଳୁ । ସେମାନେ କହିଲେ ରାଷ୍ଟ୍ର ଓ ସମାଜ 
ଗଠନରେ ନାରୀ ଓ 'ପୁରୁଷ ସମାନ ଭାବରେ କାମ କରୁଛନି । ତେଣୁ ନାରୀ ବୋଲି ସେମାନଙ୍କୁ 
ଅଲଗା କରି ଦେଖା ନ ଯାଉ | ଏହା ପୂର୍ବରୁ କର୍ମକ୍ଷେତ୍ରରେ ନାରୀମାନଙ୍କ ପାଇଁ କାମ କରିବାର 
ସମୟ ନିର୍ଦ୍ଦିଷ୍ଟ ନ ଥଲା । ତାହା ୧୦/୧ ୨ ଘଣ୍ଟା କିମ୍ବା ତା'ଠୁ ବେଶୀ ବି ହେଇପାରେ । 
ଅନ୍ୟାନ୍ୟ ସୁବିଧା ସୁଯୋଗ ଦୂରର କଥା । ଏଥର ନାରୀମାନେ ପ୍ରଥମ କରି ଦାବି କଲେ 
ସେମାନଙ୍କର ମାନବିକ ଅଧ୍ବକାର । କଥାଟା ସାରା ପୁୃଥ୍‌ବୀରେ ଚହଳ ସୃଷ୍ଟି କଲା । ଆସ୍ତେ 
ଆସ୍ତେ ଆନ୍ଦୋଳନଟି ଆମେରିକା ବାହାରକୁ ଗଲା ଏବଂ ସମଗ୍ର ବିଶ୍ଵର ନାରୀମାନଙ୍କର ଦୃଷ୍ଟି 
ଆକର୍ଷଣ କଲା | ଆନ୍ଦୋଳନଟି ଭାରତକୁ ଆସିଲା ୧୯ ୪୩ ମସିହାରେ ଅର୍ଥାତ୍‌ ୧୦୦ ବର୍ଷ 
ପରେ | ସେତେବେଳେ ଭାରତର ସ୍ଵାଧୀନତା ଆନ୍ଦୋଳନ ଜୋର୍‌ଦାର୍‌ ଚାଲିଥାଏ । ଅରୁଣା 
ଆଶଫ୍‌ ଅଲ୍ଲୀଙ୍କ ନେତୃତ୍ବରେ ହିଁ ପ୍ରଥମେ ମହିଳା ଦିବସର ତାପୂର୍ଯ୍ୟକୁ ନେଇ ସଭାସମିତି 
ଅନୁଷ୍ଠିତି ହେଇ ସମଗ୍ର ବିଶ୍ବର ମହିଳାଙ୍କ ସହିତ ଏକଜୁଟ ହେଇ ସେମାନଙ୍କ ଅଧ୍ବକାରକୁ 
ସାବ୍ୟସ୍ତ କରିବାକୁ କୁହାଗଲା | ବିଶ୍ଵ ମହିଳା ଦିବସ ସେହି ଦିନଠାରୁ ପାଳିତ ହେଇ ଆସୁଛି । 
ସମାଜ ଗଠନରେ ନାରୀର ଭୂମିକା ଓ କର୍ରବ୍ୟକୁ ନେଇ ଇତି ମଧ୍ୟରେ ଭାରତ ସମେତ ସାରା 
ବିଶ୍ଵରେ ବହୁ ଆଇନ୍‌ ପ୍ରଣୀତ ହୋଇ ସାରିଲାଣି । ବିଶ୍ବ ଜାତିସଂଘ ୧୦ ଡିସେମ୍ବର ୧୯୪୮ରେ 

ares 
ଯେଉଁ ଏତିହାସିକ ଘୋଷଣା ଜାରି କଲେ ତାହା ଥଲା ଏହିପରି “ ପୃଥବୀର ସବୁ ମଣିଷ ଜନ୍ମରୁ 
ସ୍ଵାଧୀନ ଓ ସମାନ ଭାବରେ ସମ୍ମାନ ପାଇବାର ଅଧ୍ୂକାର ଅଛି । ଜାତି, ଧର୍ମ, ଲିଙ୍ଗ, ରଙ୍ଗ, 
ଭାଷା ଓ ଧନୀ, ନିର୍ବନ ଇତ୍ୟାଦି ନିର୍ବିଶେଷରେ ସମସ୍ତେ ସମାନ ଅଧ୍ବକାରର ଅଧ୍ବକାରୀ | ରାଷ୍ଟ୍ର 
ସେମାନଙ୍କୁ ଏ କ୍ଷେତ୍ରରେ ବାଛ ବିଚାର କରିବ ନାହିଁ, ଜାତି ସଂଘର ଏ ପ୍ରସ୍ତାବରେ ଭାରତ 
ସ୍ଵାକ୍ଷର କଲାପରେ ଆମ ଦେଶରେ ବହୁ ଆଇନ୍‌ ପ୍ରଣୀତ ହୋଇଛି ଏବଂ ବିଶେଷ କରି 
ମହିଳାମାନଙ୍କ ପାଇଁ ଅନେକ ଗୁଡ଼ିଏ ସ୍ଵତନ୍ତ୍ର ଭାବରେ ଆଇନ୍‌ ପ୍ରଣୀତ ହୋଇଛି । ଏ ସବୁର 
ଆବଶ୍ୟକତା ଥଲା । ତାର କାରଣ ଭାରତ ପରି ଏସିଆର ଅନେକ ଦେଶ ଏବେ ମଧ୍ୟ ବିଶେଷ 
କରି ଧର୍ମଗତ କାରଣରୁ ନାରୀମାନଙ୍କୁ ଏକ ପ୍ରକାର ଦାସତ୍ବ ବନ୍ଧନରେ ବାନ୍ଧିରଖମ ଘର ବାହାରକୁ 
ଆସିବାକୁ ଦେଉ ନଥୁଲେ | ସେମାନଙ୍କର ଶିକ୍ଷାଗତ ଅଧ୍ବକାର ପ୍ରାୟ ନଥିଲା ଫଳରେ 
ସେମାନଙ୍କର ଧର୍ମଗ୍ରନ୍ନ ପାଠ କରିବାର ଅଧବକାର ମଧ୍ଯ ନଥିଲା । ଠିକ୍‌ ଭାବରେ କହିବାକୁ 
ଗଲେ ଭାରତୀୟ ନାରୀମାନଙ୍କ (ବିଶେଷ କରି ଓଡ଼ିଶାରେ) କେତେକ ସ୍କୁଲରେ ପ୍ରାର୍ଥନା 
ଗୃହରେ, ମନ୍ଦିରରେ ପଶିବାର ଅଧ୍ୟକାର ଦିଆ ଯାଉ ନାହିଁ ହିନ୍ଦୁ ଧର୍ମରେ ଏବେ ମଧ୍ଧ ନାରୀମାନଙ୍କୁ 
ବେଦପାଠରୁ କେତେକ ସ୍ଥାନରେ ବଞ୍ଚତ କରାଯାଉଥୁ୍‌ବାବେଳେ ମୁସଲମାନ ଧର୍ମରେ 
ନାରୀମାନଙ୍କୁ ସମବେତ ପ୍ରାର୍ଥନା ସଭାରେ ପୁରୁଷମାନଙ୍କ ସହିତ ବସିବାକୁ ଦିଆଯାଏ ନାହିଁ । 
ନାରୀମାନଙ୍କ ପ୍ରତି ଅବିଚାର ଏସିଆର ଅନ୍ୟ କେତେକ ଦେଶରେ ଉତ୍କଟ ଥିବା ଯେଗୁଁ ଏବେ 
ବହୁ ହିଂସାକାଣ୍ଡ ଘଟି ଧନଜୀବନ ନଷ୍ଟ ହେଉଛି । ଏକ ବିଂଶ ଶତାଦ୍ଦୀରେ ଆମେ ଅତ୍ୟାଧୁନିକତା 
ଆଡ଼କୁ ଅଧ୍ବକ ଅଗ୍ରସର ହେଉଥିବା ବେଳେ ଏବଂ ମହିଳା ଦିବସର ସଂଦେଶକୁ ଘରେ ଘରେ 
ପହଞ୍ଚେଇବାକୁ ଚେଷ୍ଟା କରୁଥିଲାବେଳେ, ସେମାନଙ୍କ ଭିତରେ ଜାଗୂତି ଆଣିବାକୁ ଚେଷ୍ଟା 
କରୁଥୁବା ବେଳେ ଅନ୍ୟ ଦିଗରେ ଆମ ରୁଗ୍ଣ ମାନସିକତାର ମୌଳବାଦ ଅଧୁକ ଉଗ୍ର ହେଇ 
ଉଠୁଛି । ନାରୀର ସ୍ବେଚାରେ ବିବାହ କରିବାର ଅଧ୍ବକାର ଏବେ ଅପହୂତ ହେବାକୁ ଯାଉଛି । 
ଉତ୍ତର ଭାରତରେ କେତେକ ସ୍ଥାନରେ ‘ ଖାପ୍‌ ପଞ୍ଚାୟତ ' ପରି କେତେକ ଅନୁଷ୍ଠାନ ଗୋଟାଏ 
ସୁସ୍ଥ ଓ ସୁନ୍ଦର ସମାଜ ଗଠନରେ ଉଭୟ ନାରୀ ଓ ପୁରୁଷର ଅଧ୍ବକାରକୁ ଛିଣ୍ତେଇ ନେବାକୁ 
ଚେଷ୍ଟା କରୁଥିଲାବେଳେ ଦେଶର ଅନ୍ଯାନ୍ଯ ଅଞ୍ଚଳରେ ଧାର୍ମିକ ତଥା ଜାତିଗତ ବିଭେଦତା 
ଯୋଗୁଁ ବୈବାହିକ ସମ୍ପର୍କରେ ଅଧୂକାରକୁ ଅସ୍ଵୀକାର କରାଯାଉଛି । ଏହା ଏକ ଭୟଙ୍କର 
ଅବସ୍ଥା ସୃଷ୍ଟି କରୁଛି । ଖାପ୍‌ ପଞ୍ଚାୟତ ଏବେ ଆମର ସମସ୍ତ ‘ମାନବିକ ଅଧୂକାର ଆଇନ୍‌ ' ଓ 
ଆମର ସନ୍ଦ୍ରିଧାନିକ ଅଧ୍କାରକୁ ମଧ୍ୟ ଚେଲେଞ୍ଜ କଲାଣି | ସବୂଠାରୁ ଆଶ୍ଚର୍ଯ୍ୟର କଥା କିଛିଦିନ 
ତଳେ ହରିଆନାର ଜଣେ ମାଜିଷ୍ଟ୍ରେଟ୍‌ ଏ ସଂକ୍ରାନ୍ତୀୟ ମାମଲାରେ କେତେଜଣ ଅପରାଧୀକୁ 
କଠୋର ଦଣ୍ଡରେ ଦଶ୍ରିତ କରିବାରୁ “ ଖାପ୍‌ ପଞ୍ଚାୟତ ' ନିଜକୁ “ ସୁପ୍ରିମ” ବୋଲି କହି ମାଳିଷ୍ଟ୍ରେଟର 
ବିରୋଧରେ ଦଣ୍ଡ ଘୋଷଣା କରିଛି । ଆହୁରି ଆଶ୍ଚର୍ଯ୍ୟର କଥା, ଭୋଟ ବ୍ୟାଙ୍କ ଭୟରେ 

କେତେଜଣ ଲୋକପ୍ରତିନିଧ ମଧ୍ଯ  ଖାପ୍‌ ପଞ୍ଚାୟତ”ର ନୀତିକୁ ସମର୍ଥନ କରି ନୂଆ ଆଇନ୍‌ 
ପ୍ରଣୟନ କରିବାକୁ କହିଲେଣି । ତେବେ କାହିଁ ଆମର ମାନବିକ ଅଧ୍ବକାର ଓ କାହିଁ ଆମର 
ନାରୀର ଅଧୁକାର ? ଏବେ ତ ଆମର ପ୍ରେମ କରିବାର ଅଧୂକାର ମଧ୍ଯ ଖଣ୍ଡିତ ହେଉଛି । ପ୍ରେମ 
ଯୁବକ ବୟସରେ ହିଁ କରାଯାଏ | ଏହା ତାଙ୍କର ନାଯ୍ୟ ଅଧୁକାର | ପୁରାଣ କାଳରୁ ଏ ଅଧୁକାର 
ତାଙ୍କର ଅଛି । କିନ୍ତୁ ଏବେ ଦେଖାଯାଉଛି ସରକାର ପୋଲିସ୍‌ ଦ୍ଵାରା ସେ ଅଧ୍ବକାର ଯୁବକ 
ଯୁବତୀମାନଦଙ୍କ ଠାରୁ “ଭାଲେଣ୍ଟାଇନ୍‌ ଡେ”ରେ ମଧ୍ଯ ଛଡ଼େଇ ନେଉଛନ୍ତି | ଗୋଟାଏ ଦିଗରେ 
ପ୍ରେମ ଓ ବିବାହର ଅଧୂବକାର ଅପହୃତ ହେଉଥଲାବେଳେ ଅନ୍ଯ ଦିଗରେ ଗାଡ଼ି ମୋଟର 
ଲଗେଇ ହଜାର ହଜାର ସଂଖ୍ୟାରେ ନାରୀମାନଙ୍କୁ ଆଣି ବିଶ୍ଵ ମହିଳା ଦିବସରେ ନାରୀର 
ଅଧୂକାର ବିଷୟରେ ଭାଷଣ ଦେବାର କି ଅର୍ଥ ଥାଇପାରେ ? ମହିଳା ଦିବସକୁ ମଉଜ ମଜଲିସ୍‌ର 
ଦିନ ଭାବରେ ଦେଖା ନ ଯାଉ | ଏବେ ତ ସମଗ୍ର ମହିଳା ମାନଙ୍କ ପାଇଁ ସୁରକ୍ଷା ବଡ଼ ପ୍ରଶ୍ନ 
ହେଇ ଠିଆ ହେଇଛି । ଆମେ କର୍ମକ୍ଷେତ୍ରରେ ସେମାନଙ୍କର ସୁରକ୍ଷା ପାଇଁ ଆଇନ୍‌ କରିଛୁ । କିନ୍ତୁ 
ଏବେ ତ ସେମାନଙ୍କୁ ଘରେ ମଧ୍ଯ ସୁରକ୍ଷା ଦେଇ ହେଉନି | ଘରୋଇ ହିଂସା ବା ପାରିବାରିକ 
ହିଂସା ପ୍ରବଳ ଭାବରେ ବଢ଼ି ଚାଲିଛି । ପୁରୁଷର ଏ ଉଗ୍ର ମାନସିକତା ପ୍ରମାଣ କରି ଦେଉଛି 
ଯେ ଆମର ପୁରୁଷ ପ୍ରଧାନତାରେ ସ୍ତରଟି ଆମର ,ଅଧ୍ବନ ଏବଂ ତା'ଠୁ ବେଶୀ କିଛି ନୁହେଁ । 
ଏପରିକି ସ୍ତ୍ରଟି ରୋଜଗାର କରି ପରିବାରକୁ ଯଥେଷ୍ଟ ସାହାଯ୍ଯ କରୁଥିଲେ ମଧ୍ଯ ପରିବାରକୁ 
ନିର୍ଦ୍ଦେଶ ଦେବା କ୍ଷମତା ତାର ନାହିଁ । ସବୁ କଥାରେ ସେ ଏକ ପଛ ଭାଗର ବ୍ୟକ୍ତିତ୍ଵ । ଅଗ୍ର 
ଭାଗକୁ ଆସି ପାରେନା । ଏଥିପାଇଁ ଆଇନ୍‌ ନାହିଁ କି ଆଇନ୍‌ କିଛି କରି ପାରିବ ନାହିଁ । 
ମାନସିକତାର ପରିବର୍ଭନ ଏକାନ୍ତ ଜରୁରୀ | ଆମେ ଯେତେଦିନ ଯାଏ ରୂଢ଼ୀବାଦୀ ସଂସ୍କୃତିରୁ 
ବାହାରକୁ ନ ଆସିଛୁଁ ସେତେଦିନ ଯାଏ ସମାଜର ପରିବର୍ଭନ ସମ୍ଭବ ନୁହେଁ | 

ଘଟଣାଚରିତ୍ର - ୧୨ 
ସଂକଟରେ ଓଡ଼ିଶା 


ଓଡ଼ିଶା ବର୍ଗମାନ ସଂକଟମୟ ପରିସ୍ଥିତି ଭିତର ଦେଇ ଗତି କରୁଛି । ତାର ଆର୍ଥକ ସ୍ଥିତି 
ଦୁର୍ବଳ ହେଇ ପଡ଼ୁଛି । କୃଷିର ଅବସ୍ଥା ଶୋଚନୀୟ ! କୃଷି ଜମି ହ୍ରାସ ପାଉଥବାବେଳେ କୃଷି 
ପାଇଁ ଜଳ, ବିଜୁଳି, ବିହନ ଓ ସାରର କୁମାଗତ ଅଭାବ ଦେଖା ଦେଉଚି । ଲୋକଙ୍କର ଅବସ୍ଥା 
ଅତ୍ୟଧ୍ବକ ବଜାର ଦର ବୃଵ୍ଧି ଯୋଗୁଁ ଦିନକୁ ଦିନ ଖରାପ ହେଉଛି । ଗୋଟାଏ ବାସ୍ତବତା 
ଆଡ଼କୁ ବୋଧେ ଲୋକ ଆଗେଇ ଯାଇ ପାରୁ ନାହାନ୍ତି । ବାସ୍ତବତାଟି ହେଲା ଏବେ ଗତ 
କେତେ ବର୍ଷ ହେଲା ଓଡ଼ିଶାରେ ସରକାର ଶିଳତାୟନର ନୂଆ ୟଯୁଗଟିଏ ଆରମ୍ଭ କରିଛନ୍ତି । ମାତ୍ର 
କେତେଟା ବର୍ଷ ଭିତରେ ସମଗ୍ର ଓଡ଼ିଶାରେ ପ୍ରାୟ ପ୍ରତି ଜିଲ୍ଲା ବା ଅଞ୍ଚଳରେ ବଡ଼ ବା ମଧ୍ୟମ 
ଶିଳ ପ୍ରତିଷ୍ଠା ହେଲାଣି ବା ହେଉଛି । ପ୍ରତିମାସ ଗୋଟାଏ ଯୋଡ଼ାଏ ଶିଳ୍ ପାଇଁ ରାଜିନାମା 
ସ୍ବାକ୍ଷରିତ ହେଉଛି | “ଏଇଠି ବିଜୁବାବୁଙ୍କ କଥା ମନେ ପଡ଼େ । ବିଜୁବାବୁ ଯେତେବେଳେ 
ସରକାରକୁ ଆସି ନଥଲେ ସେତେବେଳେ ତାଙ୍କ ନିଜ ପ୍ରଚେଷ୍ଟାରେ ସେ ବେଶ୍‌ କେତେ 
ଗୁଡ଼ିଏ ଶିଳ୍ ପ୍ରତିଷ୍ଠା କରିଥିଲେ । ସେଗୁଡ଼ିକ ମୁଖ୍ୟତଃ ସ୍ଥାନୀୟ ଲୋକଙ୍କୁ ନିଯୁକ୍ତ ଦେଇଥୁଲା 
ଏବଂ ସେଗୁଡ଼ିକ ବେଶୀ ଭାବରେ ରାଜ୍ୟର ଅଭିବୃଦ୍ଧିରେ ସାହାଯ୍ଯ କରୁଥଲା । କିନ୍ତୁ ସେ 
ବିଜୁବାବୁ ଯେତେବେଳେ କ୍ଷମତାକୁ ଆସିଲେ ସେ ପ୍ରାଇଭେଟ୍‌ ମାଲିକାନାରୁ ବାହାରି ଆସି 
ପବ୍ଛିକ୍‌ ସେକ୍ଟରରେ ମନ ଦେଲେ | ଅବଶ୍ୟ ତାଙ୍କର ଏ ମାନସିକ ପରିବର୍ଭନ ପଛରେ ପଡ୍ଚିତ 
ନେହେରୁଙ୍କ ପ୍ରେରଣା ଥୁଲା । ନେହେରୁ ପ୍ରାଇଭେଟ୍‌ ସେକ୍ଟରକୁ ଘୃଣା କରୁଥୁଲେ ବୋଲି 
ଭାରତରେ ପ୍ରଥମ କରି ପବ୍ଲିକ୍‌ ସେକ୍ଟର ଆରମ୍ଭ କରିଥିଲେ | ବିଜୁ ସେତେବେଳେ କଂଗ୍ରେସର 
ଜଣେ ବଡ଼ କାରପଟଦାର ଓ ନେହେରୁଙ୍କ ଅତି ପାଖ ଲୋକ | ତେଣୁ ନେହେରୁଙ୍କ ପ୍ରରୋଚନାରେ 
ସେ ରାଜ୍ୟ ସରକାରଙ୍କ ତରଫରୁ ନୂଆ ନୂଆ ଶିଳ୍ପ ପ୍ରତିଷ୍ଠା କଲେ ! ଏହି ଅବସ୍ଥାରେ ସେ ତାଙ୍କ 
ନିଜସ୍ଵ କାରଖାନା କଳିଙ୍ଗ ଆଇରନ୍‌ ୱାର୍କସ ( ବଡ଼ବିଲ୍‌) ନିଜସ୍ଵ ତିଆରି ଆଇ.ଡି.ସି.କୁ 
ଦେଇଦେଲେ | ସେତେବେଳେ ଏହା ଏକ ଅନୈତିକ ହେଲା କହି ବେଶ ପ୍ରତିବାଦ 
ହେଇଥୁଲା । କିନ୍ତୁ ସେତେବେଳେ ବିଜୁଙ୍କୁ ବା କହିବ କିଏ ? 

ଷାଠିଏ ଦଶକରେ ପବ୍ଲିକ ସେକ୍ଟରର ଦେଶବ୍ୟାପି ଯୋଉ ହାୱା ଉଠିଥଲା ନେହେରୁଙ୍କ 
ପରେ ଅର୍ଥାତ୍‌ ମାତ୍ର ଦଶବର୍ଷ ପରେ ସେ ହାୱା ଧୀରେ ଧୀରେ ଖସିବାକୁ ଲାଗିଲା । ପବ୍ଲିକ 
ସେକ୍ଟରର ଅଧୋଗତି ପଛରେ ଥଲା ଦୂଇଟା କାରଣ | ପ୍ରଥମଟି ହେଲା ପ୍ରାଇଭେଟ୍‌ ସେକ୍ଟରରେ 


Digitized by srujanika@gmail.com 


amas 
ଥବା ଅସାଧୁ ଶିଛପତିଙ୍କ ଚକ୍ରାନ୍ତ ଏବଂ ଅନ୍ୟଟି ହେଲା ଦୁର୍ନୀତି । ରାଜନୀତିରେ ସେତେବେଳେ 
ଦୁର୍ନୀତିର କ୍ଷମତା ବାରି ହୋଇ ପଡ଼ୁଥୁଲା ! କ୍ଷମତାରେ ଥବା ଶକ୍ତିଧର ମାନେ ପବ୍ଲିକ୍‌ ସେକ୍ଟରକୁ 
ଗୋଟାଏ କାମଧେନୁ ମନେ କରି ଦୁହିଁବା ଆରମ୍ଭ କରିଦେଲେ ! ଫଳରେ ଅଶୀ ଦଶକ ବେଳକୁ 
ସେ ସବୁ ମୂତପ୍ରାୟ ଅବସ୍ଥାକୁ ଆସିଗଲେ | ତା ପରେ ସରକାର ଆଉ କେବେ ପବ୍ଲିକ ସେକ୍ଟର 
ଆଡ଼କୁ ମୁହଁ ବୁଲେଇ ନାହାନ୍ତି । ଏବେବି ସରକାର ଚେଷ୍ଟା କରୁଛନ୍ତି ବାକି ଥିବା ପବ୍ଲିକ 
ସେକ୍ଟରରୁ ପୁଞ୍ଜି ପ୍ରତ୍ୟାହାର କରି ଆସ୍ତେ ଆସ୍ତେ ତାକୁ ପ୍ରାଇଭେଟ୍‌ ସେକ୍ଟର ହାତରେ 
ଟେକିଦେବେ | ତାର କାରଣ ମଧୁ ଦଣ୍ଡବତେ ହିଁ କହିଥିଲେ ଯେ ପ୍ରାଇଭେଟ୍‌ ସେକ୍ଟର ଅର୍ଥ 
' ପ୍ରାଇଭେଟ୍‌ଲି ଖାଇବା” ଏବଂ ପବ୍ଲିକ୍‌ ସେକ୍ଟର ଅର୍ଥ ' ପବ୍ଧିକଲି ଖାଇବା” । ତାଙ୍କର ଏ 
କଥାଟା ମଧ୍ଯ ଅତ୍ୟନ୍ତ ତାପୂର୍ଯ୍ୟପୂର୍ଣ । ଏବେ ସରକାରମାନେ ପ୍ରାଇଭେଟ ସେକ୍ଟର ପଛରେ 
ଗୋଡ଼ାଇବାର ପ୍ରଥମ ଓ ପ୍ରଧାନ କାରଣ ହେଲା ସେମାନଙ୍କଠାରୁ ପ୍ରାଇଭେଟ୍‌ଲି ଖାଇବା | 
ଏଥୁରେ ହାତରେ ଧୁଳିମଳି ମଧ୍ଯ ଲାଗିବାର ସମ୍ଭାବନା ନାହିଁ । ନିର୍ବାଚନ ପାଣ୍ଠି ପାଇଁ ଯଦି 
ନେତାମାନେ, ବିଶେଷ କରି ଯୋଉମାନେ କ୍ଷମତାରେ ଅଛନ୍ତି, କମ୍ପାନୀମାନଙ୍କଠାରୁ ଅର୍ଥ 
ସଂଗ୍ରହ କରନ୍ତି ତେବେ ଆଇନ୍‌ର କିଛି କହିବାର ନାହିଁ । ଗଣତନ୍ତ୍ରର ଧ୍ଵଜାକାରୀ ମାନେ ଏ 
ପ୍ରକାର ଆଇନ୍‌କୁ ପସନ୍ଦ କରନ୍ତି । ଏବେ ପ୍ରଶ୍ନ ଉଠିପାରେ କମ୍ପାନୀମାନେ କୋଟି କୋଟି ଟଙ୍କା 
ରାଜନୀତି ହାତରେ ଦେଲା ପରେ ଲାଭ କେମିତି ପାଉଛନ୍ତି ୨ ତାର ଉତ୍ତର ଅତି ସହଜ | 
କମ୍ପାନୀମାନେ ରାଜନେତାମାନଙ୍କୁ ଦେଲାପରେ ସରକାରଙ୍କୁ ଯେ ଉଚିତ୍‌ ଟିକସ୍‌/। ଖଜଣା ଦେବେ 
ତାର କିଛି ମାନେ ନାହିଁ । କୋର୍ଟକୁ କେଶ୍‌ଟା ଯିବ ସିନା। ତା'ଠୁ ଅଧକ କଣ ହେବ? 
ଓଡ଼ିଶାରେ ଏବେ ହଜାର ହଜାର କୋଟି ଟଙ୍କାର ଜଳକର, ବିଦ୍ଯୁତକର ଏବଂ ଅନ୍ୟାନ୍ୟ କର 
କମ୍ପାନୀମାନଙ୍କ ଉପରେ ବାକି ପଡ଼ିଛି । ସେମାନଙ୍କ ଭିତରୁ କ୍ଷମତାରେ ଥୁବା ନେତା ମଧ୍ଯ 
ଅଛନ୍ତି । ଏ ସବୂ ବର୍ଷ ବର୍ଷ ଧରି ଗଡ଼ି ଚାଲିଲେ ମଧ୍ଯ ସରକାର ତାକୁ ଆଦାୟ କରି ପାରନ୍ତି 
ନାହିଁ । ଅନେକ କ୍ଷେତ୍ରରେ କମ୍ପାନୀକୁ ସେସବୁ ଛାଡ଼ କରି ଦିଅନ୍ତି । ଏସବୁ ଯେ ଲୋଚା 
ଚୋରାରେ ହୁଏ ତା ନୁହେଁ । କୋର୍ଟରେ କେଶ୍‌ ଗଡ଼ିଲେ ସରକାର କ”ଣ କରିବେ ? ଏ ସବୁ 
ବିଧାନସଭାରେ ଆଲୋଚନା ହୁଏ | ଥରେ ଯାହା ବିଧାନସଭାରେ ପଡ଼ିଥାଏ ତାହା ଯେତେ 
ଅନୈତିକ ଓ ଅସାଧୁତା ହେଲେ ମଧ୍ଯ ତା ଉପରେ ଆଉ ଆଲୋଚନା ହୁଏ ନାହିଁ | ଥରେ କିଏ 
ଜଣେ ଅର୍ଥନୀତିଜ୍ଞ କହିଥିଲେ ବର୍ଷକୁ ଯେତିକି ଅର୍ଥ ଆମ ଦେଶରେ ଅନାଦେୟ ରହିଯାଏ 
ତାହା ବାହାରେ ଥବା ଚୋରାଧନର ଗୋଟିଏ ବିରାଟ ଅଂଶ | ଲକ୍ଷ ଲକ୍ଷ କୋଟି ଟଙ୍କା ଯଦି 
ଅନାଦେୟ ହେଇଯାଏ ତେବେ ଉନ୍ନୟନ ମୂଳକ କାମ ପାଇଁ ରଣ ତ ହେବ ଅଧ୍ବକନୁ ଲୋକଙ୍କ 
ଉପରେ ଟିକସ୍‌ର ବୋଝ ମଧ୍ଯ ବଢ଼ିବ | ଝିଣ୍ଡିକା ମାରି ବଣି ପୋଷିବା ଏବର ସରକାରମାନଙ୍କର 
ସବୁଠାରୁ ବଡ଼ “ ଲୋକାଭିମୁଖୀ” ଯୋଜନା | 

ଏ କଥା ସମସ୍ତେ ମୁକ୍ତ କଣ୍ଠରେ ସ୍ଵୀକାର କରନ୍ତି ଯେ ଓଡ଼ିଶାରେ ଯେତିକି ଖଣିଜ ଦ୍ରବ୍ଯ 
ଓ ଚାଷ ଜମି ଅଛି ତାର ଯଦି ସଦୂପଯୋଗ ହୁଆନ୍ତା ତେବେ ଓଡ଼ିଶାକୁ ପଞ୍ଜାବ, ହରିଆନା କିମ୍ଭା 
ମହାରାଷ୍ଟ୍ର ପରି ଗୋଟାଏ ଉନ୍ନତ ରାଜ୍ୟ ଭାବରେ ଘୋଷଣା କରାଯାଇ ପାରନ୍ତା । ଆମକୁ 
' ଶ୍ରେସାଲ ଷ୍ଟେଟସ୍‌' ଗୁହାରୀ କରିବାକୁ ପଡ଼ନ୍ତା ନାହିଁ । କିନ୍ତୁ ଆମେ ଏତେ ହତଭାଗୀ ବା 
ଅଭିଶପ୍ତ ଯେ ଷାଠିଏ ଦଶକଠାରୁ ଏଯାବତ୍‌ ଆମକୁ ଖଣି ଦୁର୍ନୀତି ଛାଡ଼ୁନାହିଁ । ଲକ୍ଷ ଲକ୍ଷ କୋଟି 
ଟଙ୍କାର ଦୁର୍ନୀତି ଯୋଗୁଁ ଆମେ ଆଜି ଗରିବ । ହାସ୍ୟାସଦ କଥା ଯେ ଏହି ଦୁର୍ନୀତିକୁ ଠାବ 
କରିବାକୁ ମଧ୍ଯ ଆମ ସରକାର ତଦନ୍ତ ନୀରେ ଶହ ଶହ କୋଟି ଟଙ୍କା ଖର୍ଚ୍ଚ କରି ପକାନ୍ତି । ସେ 
ତଦନ୍ତର ବା କି ମୂଲ୍ୟ ଅଛି ? ଜଣେ ବି ଏ ଯାଏ ଦଣ୍ତିତ ହୋଇନି । କଥା ଏତିକିରେ ସରେ 
ନାହିଁ । ପ୍ରାଇଭେଟ୍‌ କମ୍ପାନୀମାନେ ଅସାଧୁ ଅଫିସରଙ୍କ ସହାୟତାରେ ନଦୀରୁ ଧାର୍ଯ୍ୟ ପରିମାଣ 
ଅପେକ୍ଷା ଯଥେଷ୍ଟ ଜଳ ଓ ବିଦ୍ୟୁତ ଶକ୍ତି ନେଇଯାଅନ୍ତି । ଯେମିତି ଅସାଧୁ ଖଣି ମାଲିକମାନେ 
ଧାର୍ଯ୍ୟ ପରିମାଣ ଅପେକ୍ଷା ଯଥେଷ୍ଟ ବେଶୀ ଖଣିଜ ଦ୍ରବ୍ଯ ମଧ୍ୟ ନେଇ ଯାଅନ୍ତି | ଅଧ୍ୟକ ଜଳ ଓ 
ବିଦ୍ୟୁତ ଶକ୍ତି ନେବା ଦ୍ଵାରା କୃଷି ପାଇଁ ସେ ସବୁ ମିଳେ ନାହିଁ । ଆମ କେନାଲ ବର୍ଷଯାକ 
ଶୁଖଲଲା ଥାଏ । ଆମେ ଏଇଠି ଆନ୍ଧ୍ରପ୍ରଦେଶର ପ୍ରଶାସନ କଥା ଦେଖୁବା । ଏନ.ଟି. ରାମାରାଓ 
ମୌଳିକତଃ ଜଣେ ସିନେ ଅଭିନେତା । ପରେ ସେ ରାଜନୀତିକୁ ଆସି ମୁଖ୍ୟମନ୍ତ୍ରୀ ହେଇଥିଲେ । 
କିନ୍ତୁ ସେ କୃଷକ ଓ କୃଷି କଥା ଭଲ ଭାବେ ବୂଝିଥିଲେ । ସେ ଜାଣିଥିଲେ ଯେ କୃଷିର ଉନ୍ନତି 
ବିନା କୃଷକର ଉନ୍ନତି ସମ୍ଭବ ନୁହେଁ । କିନ୍ତୁ ଜଳ ଓ ବିଦ୍ୟୁତ ବିନା କୃଷି ସମ୍ଭବ ନୁହେଁ । ତେଣୁ 
ସେ ନିୟମ କରିଦେଲେ ଯେ ଦିନରେ ସହରମାନଙ୍କୁ ବିଦ୍ୟୁତ ଯୋଗାଣ କମ କରି ଗାଁ ମାନଙ୍କୁ 
ଦିଆଯିବ । ଅଫିସ୍‌ମାନଙ୍କରେ ଏ.ସି. ପୂରାପୂରି ବନ୍ଦ ରହିବ । ଏହା ଦ୍ଵାରା କୃଷିର ଅସୁବିଧା 
ହେଲା ନାହିଁ । ଓଡ଼ିଶାରେ ସେ କଥା ହୁଏ ନାହିଁ । ଶିଳର ନିଶା ସମସ୍ତଙ୍କୁ ଘାରିଚି । ଆମେ ଯଦି 
ପଞ୍ଜାବ, ହରିଆନା କିମ୍ବା ମହାରାଷ୍ଟ୍ର ସହିତ ଓଡ଼ିଶାକୁ ତୁଳନା କରିବା ତେବେ ହତାଶ ହେବା | 
ଓଡ଼ିଶାରେ ଯେତେ ବୃହତ୍‌ ଓ ମଧ୍ଯମ ( କ୍ଷୁଦ୍ର ମଧ୍ଯ) ଶିଛ ଅଛି ସେ ପ୍ରଦେଶ ମାନଙ୍କରେ ତାର ଅଧା 
ମଧ୍ଯ ନାହିଁ । ସେମାନଙ୍କ କୃଷି ଜମି ସବୁ ବର୍ଷଯାକ ଶସ୍ୟ ଶ୍ୟାମଳା ଥଲାବେଳେ ଆମ ଚାଷଜମି 
ବର୍ଷରେ ତିନିମାସ ମଧ୍ଯ ଶ୍ୟାମଳ ହେଇ ପାରେ ନାହିଁ । ସେଥୁରେ ପୁଣି କଟକ ଓ ଭୁବନେଶ୍ବର 
ମଝିରେ ଥବା ବିରାଟ ଭୂଖଣ୍ଡ ଯାହା ମାତ୍ର ଦଶବର୍ଷ ପୂର୍ବରୁ ସବୁ ପ୍ରକାର ଫସଲରେ ଫାଟି 
ପଡ଼ୁଥିଲା ଏବଂ ରାସ୍ତାର ଦୁଇ ପାଖ ପନି ପରିବାରରେ ପୂର୍ଣ ହେଇ ରହୁଥିଲା ସେ ସବୁ ଏବେ 
କୀ ଭାଁ ଦେଖବାକୁ ମିଳୁଚି । କାରଣ ସବୁ ଚାଷଜମି ରିଏଲ୍‌ ଇଷ୍ଟେଟ୍‌ଙ୍କ ହାତରେ । 
ଯୋଜନାବିହୀନ ଭାବରେ ଘର ତୋଳା ଚାଲିଥିବାରୁ ଏବେ ଭୂତଳ ଜଳର ମଧ୍ଯ ଘୋର 
ଅଭାବ ଦେଖା ଦେଉଛି | ଅନ୍ୟ ଦିଗରୁ ଦେଖୁବାକୁ ଗଲେ ଏ ଘର ସବୁ କାହା ପାଇଁ ? ଏଥିରେ 
ଗରିବ, ମଧ୍ଯବିତ୍ତ କିମ୍ବା ନିମ୍ନ ମଧ୍ୟବିତ୍ତ ଉପକୃତ ହେବେ କି ? ପ୍ରତ୍ୟେକ ଘରର ମୂଲ୍ୟ ୩୦/ 


; ୪୫ | 


Digitized by srujanika@gmail.com 


ORONO AAO ODO eC 


୪୦ ଲକ୍ଷରୁ ଉର୍ବ୍ବ ଏବଂ ଏହା ଦ୍ଵାରା ନେତା, ଅଫିସରମାନେ ବେଶୀ ଲାଭବାନ | ସେମାନେ 
ପ୍ରତ୍ୟେକ ୩/ ୪ ଟି ଲେଖାଏଁ ଘର ଅଧୂକାର କରି ପାରିବେ | ସମସ୍ତଙ୍କର ମନେ ଥୁବ କିଛିଦିନ 
ତଳେ ଜଣେ ବିଶିଷ୍ଟ ନେତା ସରକାରଙ୍କୁ ମିଛ ସାର୍ଟିଫିକେଟ୍‌ ଦେଇ ଭୁବନେଶ୍ବର ଡେଭଲପ୍‌ମେଣ୍ଟ୍‌ 
ଅଥରିଟିରୁ ଦୁଇଟି ବହୁ ମୁଲ୍ୟବାନ ଘର ନେଇଥିଲେ । ଧରାପଡ଼ିବା ପରେ ସେ ଫେରେଇ 
ଦେଲେ ସିନା ତାଙ୍କୁ ସସମ୍ମାନେ ଛାଡ଼ି ଦିଆଗଲା | 

ଏବେ ପୁଣି ଆମେ ଫେରିବା ସାଧାରଣ ଲୋକଙ୍କ ପାଖକୁ । ସାଧାରଣ ଲୋକ ସେଥରୁ 
କେତେ ଉପକାର ପାଉଛନ୍ତି ସେତକ ଦେଖୁବା । ଓଡ଼ିଶାରେ ସୁନ୍ଦରଗଡ଼ ଜିଲ୍ଲା ହିଁ ସବୁଠୁ ବେଶୀ 
ଶିଳ୍ପ ସମୃଦ୍ଧ । କିନ୍ତୁ ସେଠି ସବୁଠୁ ବେଶୀ ବେକାରୀ ବୋଲି ସମାଜ’ ତା ରିପୋର୍ଟରେ ଲେଖୁଚି । 
ସବୁଠି ବେଶୀ ଭୋକିଲା ମଧ୍ଯ ସେଇଠି । ଏବଂ ସବୁଠୁ ବେଶୀ ଦାଦନ ଯାଉଛନ୍ତି ଓ ଯୁବତୀ 
ମଧ୍ଯ ଚାଲାଣ ହେଉଛନ୍ତି | ଆମେ ଏକ ସରକାରୀ ହିସାବ ମଧ୍ଯ ଦେଖୁବା | ମନ୍ତ୍ରୀ ବିଧାନସଭାରେ 
କହିଲେ ୨୦୧ ୨ ମାର୍ଚ୍ଚ ସୁଦ୍ଧା ୧ଲକ୍ଷ ୨୯ ହଜାର ୮୧୩ ଲୋକ କାମ ହରାଇଛନ୍ତି । 
କାରଣ ରାଜ୍ୟରେ ସେଇ ସମୟ ମଧ୍ଯରେ ୧ ୫ ୨୮୩ ଟି କ୍ଷୁଦ୍ର ଶିଳ୍ପ ବନ୍ଦ ହେଇ ଯାଇଛି । ସେ 
ଆହୂରି କହିଲେ କଞ୍ଚାମାଲ ଅଭାବରୁ ବହୁ ବୃହତ୍‌ ଓ ମଧ୍ଯମ ଶିଳର ଉତ୍ପାଦନ ବାଧା ପାଇଛି । 
ନିଯୁକ୍ତି ହର୍ରେଇବା ତାର ପ୍ରଧାନ କାରଣ | ଏ ଦୃଶ୍ୟ ଆମ ଆଗରେ ଆହୁରି ଭୟଙ୍କର ହେଇ 
ଠିଆ ହୁଏ ଆମେ ଯେତେବେଳେ ଦେଖୁଁ ଏବେ ଆମର ସମସ୍ତ ଖଣିଜ ସମ୍ପଦ ଆଉ ମାତ୍ର 
୨ ୦/୧୫ ବର୍ଷ ଭିତରେ ଶେଷ ହେବ | ରାଜ୍ୟରେ ଏବେ ୭୧,୯୧୦ ଜଣ ଇଂଜିନିୟର 
ବେକାର, ୧୭ ୨୬ ଜଣ ପଞ୍ଜିକୃତ ମେନେଜମେଣ୍ଟ ଗ୍ରାଜୁଏଟ୍‌ ବେକାର । ତେବେ ଶିଳ୍ପ 
ଆମର କିପରି ଭାବରେ ଦାରିଦ୍ର୍ୟ ଓ ବେକାରୀ ଦୂର କରିପାରିବ ? ଏହା ସମସ୍ତଙ୍କ ପାଇଁ ଚିନ୍ତାର 
କାରଣ | 


Lhd dhiohid 

ଘଟଣାଚରିତର - ୧୩ 
ନୀତିହୀନ ରାଜନୀତିର ସମଥିନ 


ଭାରତୀୟ ରାଜନୀତିରେ ଅନୈତିକତା ସ୍ଵାଧୀନତା ସମୟରୁ ହିଁ ପଶି ଆସିଛି । ଠିକ 
କହିବାକୁ ଗଲେ ମହାତ୍ସାଗାନ୍ଧୀ ଥବା ଅବସ୍ଥାରେ ଏହା ଆସିଥୁଲା । ମହାତ୍ସା ଥଲେ ଏକ ଭିନ୍ନ 
ମଣିଷ | ଗୋଟାଏ ଉଦାହରଣ ହୁଏତ ଯଥେଷ୍ଟ ହେବ | ଥରେ ସେ ସକାଳେ ଲେଖୁବା ପାଇଁ 
ପେନ୍ସିଲଟିଏ ଖୋଜିଲେ | ତାଙ୍କ କାଗଜ କଲମ, ପେନସିଲ୍‌ ସବୁ ତାଙ୍କ ନାତୁଣୀ ଦାୟିତ୍ଵରେ 
ଥାଏ । ଦୈନିକ ଲେଖୁବା ତାଙ୍କର ରୁଟିନ୍‌ । କିନ୍ତୁ ସକାଳେ ସେ ପେନ୍‌ସିଲ୍‌ ନ ପାଇବାରୁ 
ନାତୁଣୀକୁ ପଚାରିଲେ । ସେ ମଧ୍ୟ ଅନେକ ଖୋଜାଖୋଜି କଲେ । ନ ମିଳିବାରୁ ମୁହଁ 
ଶୁଖେଇ କହିଲେ କୋଉଠି ହଜି ଯାଇଛି | ମହାତ୍ଵା ଥମ ହୋଇଗଲେ । କହିଲେ, “ ପେନ୍ସିଲ୍ଟି 
ମୋର ନୁହେଁ । କେହି ଜଣେ କିଣି ଆଣି ମୋତେ ଦେଇଥୁଲେ । ତେଣୁ ତାହା ଏଇ ଆଶ୍ରମର 
ସମ୍ପି । ଲୋକଙ୍କ ଅର୍ଥରେ ଆସିଥବା ଜିନିଷର ତୁମେ ଏଇ ସଦ୍ବ୍ୟବହାର କରୁଚ ? ” 

ୟାକୂଇ କୁହାଯାଏ ନୈତିକତା । ସେ ସମୟରେ ପେନ୍‌ସିଲ୍‌ଟିର ମୂଲ୍ୟ ହୁଏତ ପଇସାଟିଏ 
କି ଦୁଇ ପଇସା । ଲୋକଙ୍କ ଦାନ ଆଶ୍ରମ ପାଇଁ ଦୁର୍ମୂଲ୍ଯୟ । ତାର ଯତ୍ନ ଓ ସଦ୍‌ବ୍ଯବହାର 
ରାଜନୀତିରେ ଏକାନ୍ତ ଆବଶ୍ୟକ | ଏହାହିଁ ସାଧାରଣ ଜନ ଜୀବନର ନୀତି ହେବା କଥା | 
ମହାତ୍ସା କଥାଟାକୁ ଏମିତି ବୁଝୁଥିଲେ । ସେଇ ମହାତ୍ସା ଯେତେବେଳେ ଦେଖୁଲେ କଂଗ୍ରେସର 
କର୍ମୀ ଓ ନେତାମାନେ ଏ ଚରମ ନୈତିକତା ଠାରୁ ଦୂରେଇ ଯାଉଚନ୍ତିୟ ସାଧାରଣ ଲୋକଙ୍କ 
ଠାରୁ ସଂଗୃହୀତ ଅର୍ଥକୁ ନିଜର ବ୍ୟକ୍ତିଗତ କାମରେ ବ୍ୟବହାର କରୁଚନ୍ତି ସେତେବେଳେ ସେ 
ଭାବିଲେ ଏ ରାଜନୀତି ବନ୍ଦ ହେବା ଉଚିତ୍‌ ଏବଂ କଂଗ୍ରେସ ମଧ୍ଯ ଭଙ୍ଗା ହେବା ଉଚିତ୍‌ | କିନ୍ତୁ 
ସେ କଥା ହେଲା ନାହିଁ । ସ୍ଵାଧୀନତା ଠାରୁ ସମୟ ଯେତିକି ଆଗେଇ ଚାଲିଲା ଆମ ନେତାମାନେ 
ସେତିକି ନୈତିକତାଠାରୁ ଦୂରେଇ ଗଲେ । ଅନୈତିକତା ହିଁ ଦୁର୍ନୀତିକୁ ପ୍ରଶ୍ରୟ ଦିଏ । 
ଅନୈତିକତାର ଦୂରନ୍ତ ରୂପହିଁ ଦୁର୍ନୀତି । ଏବର ରାଜନୀତିରେ ଆଉ ନୈତିକତା ଶବ୍ଦ ନାହିଁ । 
ଦୁର୍ନୀତି ମଧ୍ଯ ଚରମ ସୀମାରେ ପହଞ୍ଚଲାଣି । ସବୁ ପ୍ରକାର ଆଇନ୍‌ ବ୍ୟବସ୍ଥାକୁ ପାଦରେ ଦଳି 
ଦୁର୍ନୀତିର ରାଜନୀତି ତା ବାଟରେ ଆଗେଇ ଚାଲିଛି । ଆଇନ୍‌ ତାକୁ ଛୁଇଁ ପାରୁ ନାହିଁ । 

ଆମର ଏତେ କଥା ଲେଖୁବାର ଉଦ୍ଦେଶ୍ୟ ହେଲା ଏବେ ଏବେ କେନ୍ଦ୍ରର ଉପା 

ree 
ସରକାରକୁ ସମର୍ଥନ ପ୍ରତ୍ୟାହାର ପାଇଁ ତାର ଗୋଟିଏ ଅଂଶୀଦାର ସମାଜବାଦୀ ପାର୍ଟି ନୋଟିସ୍‌ 
ଦେଇଛି । ସାଧାରଣ ନିର୍ବାଚନକୁ ଆଉ ମାତ୍ର ପାଖାପାଖୁ ବର୍ଷେ ଅଛି । ନିର୍ବାଚନ ପ୍ରକ୍ରିୟା 
ତାର ଯଥେଷ୍ଟ ପୂର୍ବରୁ ଆରମ୍ଭ ହେବ ବୋଲି କେତେକ ଦଳ ସେମାନଙ୍କ ପ୍ରାର୍ଥୀଙ୍କ ନାମ ମଧ୍ଯ 
ଘୋଷଣା କରି ଦେଲେଣି । ଏପରି ଅବସ୍ଥାରେ ଦୀର୍ଘ ସମୟ ସାଥ୍‌ରେ ରହି ସମର୍ଥନ ଦେଇ 
ଆସୁଥବା ଦଳଟି ହଠାତ୍‌ ସମର୍ଥନ ପ୍ରତ୍ୟାହାର କାହିଁକି କରିବ ଏ କଥା ସାଧାରଣ ଜନତା 
ଜାଣିବା ଉଚିତ୍‌ । ଦଳ ପକ୍ଷରୁ କୁହାଯାଉଚି ଯେ ଏକ ' ତୃତୀୟ ସାମ୍ମୁଖ୍ୟ? ଗଠନ କରାଯିବ ! 
ସେ ସାମୁଖ୍ୟ କୁଆଡ଼େ କଂଗ୍ରେସ ଓ ବିଜେପିକୁ ସାଥୁରେ ନେବନାହିଁ । କାରଣ ସ୍ଵରୂପ ଏ 
କଥା ମଧ୍ଯ କୁହାଯାଉଛି ଯେ କଂଗ୍ରେସ କ୍ଷମତାରେ ଥାଇ ସମାଜବାଦୀ ପାର୍ଟିର ନେତା ମାନଙ୍କ 
ପଛରେ ସି.ବି.ଆଇ. ଓ ଆୟକର ବିଭାଗର ଗୋଏନ୍ଦା ମାନଙ୍କୁ ଲଗାଇ ଦେଇଛି | ସେମାନଙ୍କ 
ନାଁରେ ମିଛ କେଶ୍‌ କରି ହଇରାଣ ହରକତ କରୁଛି । ବିଜେପି ବିରୋଧରେ କୁହାଯାଉଛି ଯେ 
ତାହା ଗୋଟିଏ ସାମ୍ପମଦାୟିକ ଦଳ । ସେମାନେ କୁଆଡ଼େ ଜାତି, ସମ୍ପଦାୟର ବିଭେଦତାକୁ 
ଉତ୍ସାହିତ କରନ୍ତି । ସମାଜବାଦୀର ନେତା ମୁଲାୟମ ସିଂ ଏ କଥା ମଧ୍ଯ କହୁଛନ୍ତି ଯେ ‘ କଂଗ୍ରେସ 
ଅନ୍ୟକୁ ନିୟମିତ ଭାବେ ପ୍ରତାରିତ କରି ଆସୁଛି । ଗୋଟିଏ ଠକ ଦଳ ବୋଲି କହିହେବ ।' 
ଧରି ନିଆଯାଉ ମୁଲାୟମଙ୍କ ଅଭିଯୋଗ ଠିକ୍‌ । ତୁମେ ଯଦି ଜାଣିଥୂଲ କଂଗ୍ରେସ ଠକ ଦଳ 
ତେବେ ତା ସହିତ ବନ୍ଧୁତା ବାନ୍ଧିବାର କିଛି ମାନେ ନ ଥୁଲା । ଦୀର୍ଘ ଆଠବର୍ଷ ଧରି ତା ସହିତ 
ରହିବା ପରେ ତାକୁ ଠକ କହିବାର କାରଣ ଲୋକେ ପାଉ ନାହାନ୍ତି । ମୁଲାୟମ ଏତେ 
ଗୁରୁତର ଅଭିଯୋଗ ଆଣିଲା ପରେ ମଧ୍ଯ କହୁଛନ୍ତି “କିନଧୁ ମନ୍ତ୍ରୀମଣ୍ଡଳ ଭାଙ୍ଗିବାକୁ ଦିଆଯିବ 
ନାହିଁ ।” କଅଣ ତାର ଅର୍ଥ ହେଇପାରେ | ରାଜନୀତିର ଭାଷାର ଅର୍ଥ ସାଧାରଣ ଅଭିଧାନରେ 
ନ ଥାଏ । ସମର୍ଥନ ପ୍ରତ୍ୟାହାର ହେବ ଅଥଚ ମନ୍ତ୍ରୀମଣ୍ଡଳ ଭାଙ୍ଗିବାକୁ ଦିଆଯିବ ନାହିଁ । 
ଦ୍ଵିଅର୍ଥିବୋଧକ । ଆପଣ ସେଥରୁ ଯାହା ବୁଝନ୍ତୁ | ପୁସ୍‌ ବୁଝନ୍ତୁ କି ମାଇନାସ ବୁଝନ୍ତି 
ଏବର ରାଜନୀତି ଏକ ସୁବିଧାବାଦର ରାଜନୀତି । ଯାହାକୁ ଯେଉଠି ଯେତେବେଳେ 
ସୁବିଧା ହେଲା । ସୁବିଧା କଥାଟା ନୀତିକୁ ଅପେକ୍ଷା କରେ ନାହିଁ । ସେ ତା ନିଜ ଇଚ୍ଛାରେ 
ନିଜ ବାଟରେ ଚାଲୁଥାଏ । ଆଇନ୍‌ ତାକୁ ଆଙ୍ଗୁଳି ନିର୍ଦ୍ଦେଶ କରିପାରେ ନାହିଁ । ତେଣୁ 
ମୁଲାୟମଙ୍କ ଇଟ୍ଗିତଟା ଛାଆଁକୁ ଛାଆଁ ତାଙ୍କ ନିଜ ସେଇ ଆଡ଼କୁ ଚାଲି ଯାଏ ଯାହା ପାଇଁ ସେ 
ବର୍ଷ ବର୍ଷ ଧରି ଉପା ସରକାର ପାଖରେ ମୁଣ୍ଡ ନୂଆଁଇ ପଡ଼ି ରହିଛନ୍ତି । ଏ କଥା ସମସ୍ତେ 
ଜାଣନ୍ତି ଜଣେ ଜାତୀୟ ସ୍ତରର ନେତା ହେବାକୁ ହେଲେ ତାର ହଜାର ହଜାର କୋଟି 
ଟଙ୍କାର ଆୟ ବହିର୍ଦୁତ ସମ୍ପରି ଅବଶ୍ଯ ଥିବ ଏବଂ ସେ ସବୂର ମାମଲା ବର୍ଷ ବର୍ଷ ଧରି 
କୋର୍ଟରେ ଗଡ଼ୁଥିବ | ସବୁ ନେତା ଏ କଳାକୌଶଳ ଭଲ ଭାବେ ଜାଣନ୍ତି । “ନେତା 

iis 
ମାନଙ୍କର ଗୋଟାଏ ଆୟ ବହିର୍ଭୁତ ସମ୍ପରି କଅଣ ? ତାଙ୍କ ସମ୍ପରଭିର ବୃଦି ଅଟେମୋଟିକ । 
ତାହା ଆୟକୁ ଅପେକ୍ଷା ରଖେ ନାହିଁ । ତାକୁ ରୋକାଯାଇ ମଧ୍ଯ ହେବ ନାହିଁ । କିଏ ବା କରି 
ପାରିବ ? ମୁଲାୟମ ହୁଏତ ଭାବିଥ୍‌ବେ ଯେ ଶେଷ ବେଳକୁ ତାଙ୍କ ବିରୋଧରେ ଥିବା 
ମାମଲା ଗୁଡ଼ାକର ସ୍ଵାଭାବିକ୍‌ ମୃତ୍ୟୁ ହୋଇ ସାରିଥ୍‌ବ | କିନ୍ତୁ ସେତକ ହେଲା ନାହିଁ । ଏଇଟା 
ହିଁ ଉପଯୁକ୍ତ ସମୟ । ଆଗରୁ ଡି.ଏମ.କେ. ଅଲଗା ହେଇ ଯାଇଚି । ଏତିକିବେଳେ ଧକ୍ଟାଟିଏ 
ଦେଲେ ମନମୋହନ ତଳେ ପଡ଼ିଯିବା ଭୟରେ ହୁଏତ ତାଙ୍କ କେଶ୍ରୁ ଖଲାସ କରିଦେବେ | 
ମନମୋହନ ବି କମ୍‌ ଚତୁର ନୂହନ୍ତି । ଅବଶ୍ୟ ସବୁ ରାଜନେତା ଏମିତି ଚତୁର । ମନମୋହନ 
ଭାବିଥ୍‌ବେ ବେକର ପଘାଟା ତ ହାତରେ ଅଛି । ଯେତେ ଡେଉଁଛୁ ଡେଉଁଥା | ପରା ଛାଡ଼ିବି 
ନାହିଁ । ସୁବିଧା ଦେଖୁ ଝିଙ୍କିବି । ସେଇ ଝିଙ୍କା ଝିଙ୍କି ଭିତରେ ଡି.ଏମ.କେ. ବି ଅଛି । ସେମାନେ 
ଭଲ ଭାବରେ ଜାଣନ୍ତି ମନ୍ତ୍ରୀମଣ୍ଡଳ ଭାଙ୍ଗିବ ନାହିଁ। କାରଣ ଜଣେ ସମର୍ଥନ ପ୍ରତ୍ୟାହାର 
କଲେ ଆଉ ଜଣେ ଯୋଗାଇ ଦେବ । ସଂଖ୍ୟା ଗଣତିର ଗଣତନ୍ତ୍ର | ସିଂହାସନ ଓ ମୁକୁଟରେ 
କେବେ ବି ମନି ଲାଗିବ ନାହିଁ । ମଳି ଲାଗିବ ଲୋକଙ୍କ ଭାତ ଥାଳିରେ । କାରଣ ଗୋଟାଏ 
ମିଳିତ ମନ୍ତ୍ରୀମଣ୍ଡଳରେ କେବଳ ସିଂହାସନ ହିଁ ବଦଳୁ ଆଏ । ଲୋକଙ୍କ ଅବସ୍ଥା ବଦଳିବାର 
କୌଣସି ସୁଯୋଗ ନଥାଏ | ସେ ଆଡ଼କୁ ନଜର ଦେବାକୁ କାହାର ସମୟ ନଥାଏ । 

ଡି.ଏମ.କେ. ଆଗରୁ ସମର୍ଥନ ପ୍ରତ୍ୟାହାର କରି ନେଇଥୁଲା | ତା ପୂର୍ବରୁ ତୃଣମୂଳ ମଧ୍ଯ 
ପ୍ରତ୍ୟାହାର କରିଥଲା । ସେମାନେ ସେତେବେଳେ ଭାବିଲେ ଯେ ଏଇ ସବୁ ପ୍ରତ୍ୟାହାର 
କେନ୍ଦ୍ରକୁ ମହଙ୍ଗା ପଡ଼ିବ । ଫଳରେ ସେମାନେ ଯାହା ମାଗିବେ ପାଇଯିବେ । ମମତା ବାନାଜୀ 
ବୋଧେ ସବୁଠୁ ଅବିଶ୍ଵାସୀ ନେତ୍ରୀ | ସେ କେତେବେଳେ ସମର୍ଥନ ଦିଅନ୍ତି ପୁଣି କେତେବେଳେ 
ପ୍ରତ୍ୟାହାର କରନ୍ତି ତାର ଠିକ୍‌ ଠିକଣା ନାହିଁ । ଭାରତୀୟ ରାଜନୀତିରେ ତାଙ୍କ ସେଥୁପାଇଁ 
ସହଜରେ କେହି ବିଶ୍ବାସକୁ ନିଏ ନାହିଁ । 

ରାଜନୈତିକ ଅସ୍ଥିରତା ଏବେ ସବୁ ରାଜ୍ୟରେ ଏକ ବିରାଟ ସମସ୍ଯା ହେଇ ଠିଆ 
ହୋଇଚି । କୌଣସି ଦଳ ସମ୍ପୂର୍ଣ ନିଦା ବୋଲି କହି ହେବ ନାହିଁ । ଅଙ୍କର ସାମ୍ରାଜ୍ୟ ବୁଡ଼ି 
ଟଳମଳ | ଭାରତର ପ୍ରାକ୍‌ ସ୍ଵାଧୀନତାର ଦୃଶ୍ୟପଟ ପ୍ରାୟ ଏମିତି ଥୁଲା | ଦିଲ୍ଲୀରେ ମୋଗଲ 
ସମ୍ରାଟ ଥଲାବେଳେ ଦେଶୀୟ ରାଜାମାନେ ଥଲେ ଏକ ପ୍ରକାର ସ୍ବାଧୀନ ଏବଂ ସେମାନଙ୍କ 
ହାତରେ ଥୁଲା ପ୍ରଚୂର କ୍ଷମତା | ସମସ୍ତଙ୍କୁ ଗୋଟିଏ ସୂତାରେ ବାନ୍ଧି ସମଗ୍ର ଦେଶକୁ ଗୋଟିଏ 
କରିବାର କୌଣସି ଉପାୟ ନଥିଲା । ଏହାହିଁ ଗୋଟିଏ କାରଣ ଯୋଉଥୁ ପାଇଁ ମୋଗଲ 
ମାନେ ଭାରତକୁ ଅଧ୍ବକାର କରି ପାରିଲେ ଏବଂ ପରେ ଇଂରେଜମାନେ ସମଗ୍ର ଦେଶକୁ 
ଦଖଲ କଲେ | 

ଏବେ ଆମେ ଗୋଟାଏ ସେଇ ପ୍ରକାର ଅବସ୍ଥା ଆଡ଼କୁ ଆଗେଇ ଚାଲିଛ ବୋଲି 
ମନେ ହେଉଛି | ଯେମିତି ଭାବରେ ଦିନକୁ ଦିନ କେନ୍ଦ୍ର ତାର ନିୟନ୍ତ୍ରଣର ହାତକୁ ଢିଲା 
କରିବାରେ ଲାଗିଛି, କେବଳ ଅକୁଣ୍ଠ ସମର୍ଥନ ପ୍ରତ୍ୟାଶାରେ ଏବଂ ଯେମିତି ଭାବରେ ପ୍ରାଦେଶିକ 
ସରକାର ମାନେ ଦିନକୁ ଦିନ ଅଧ୍ୟକରୁ ଅଧକ କେନ୍ଦ୍ର ବିରୋଧୀ ମନୋଭାବକୁ ଦୃଢ଼ କରିବାରେ 
ଲାଗିଛନ୍ତି, ଯେମିତି ସମସ୍ତେ କେନ୍ଦ୍ରରୁ “ ପାଉଣ୍ଡ ଅଫ୍‌ ପ୍ଲେସ୍‌' ମାଗିବାରେ ଲାଗିଛନ୍ତି ତାର 
ଶେଷ ପରିଣତି କେଉଁଠି ? ନେହେରୁଙ୍କ ପରଠାରୁ ଆଜିଯାଏ ପ୍ରାୟ ୫୦ ବର୍ଷ ଯାଏ ସେଇ 
କ୍ଷମତାର କନ୍ଦଳ ଦିନକୁ ଦିନ ଏତେ ଉଗ୍ର ହେବାରେ ଲାଗିଛି ଯେ ସେଥୁରେ ବାହାରୁ ଆଉ 
ଜଣେ କେହି ଆସି ଆମକୁ ଅଧବକାର କରି ନ ନେବ ସେ କଥା କହିହେବ ନାହିଁ । ରାଜନୈତିକ 
କ୍ଷେତ୍ରରେ ନ ହେଲେ ଅର୍ଥନୈତିକ କ୍ଷେତ୍ରରେ ଅସମ୍ଭବ ନୁହେଁ । ସେ ପ୍ରକାର ଗୋଟିଏ 
ମୁଳଦୂଆତ ପଡ଼ି ସାରିଲାଣି ବୋଧେ । ଏବର ପରିସ୍ଥିତିରେ ତାର ରାଜ୍ୟ ବିସ୍ତାର ହୁଏତ ଆଉ 
ବେଶୀ ଡେରି ନାହିଁ । ଅନ୍ୟ ଦିଗରେ ଆମର ଦୂର୍ଭାଗୟ ଯେ ଆମର ପଡ଼ୋଶୀ ମାନେ ସମସ୍ତେ 
ଆମର ଶତ । କେହି ଜଣେ ବି ଆମର ବନ୍ଧୁ ହେଇ ନାହିଁ । ଅନ୍ତଃର୍ଦ୍ଦଦ ବଢ଼ି ଚାଲିଲେ ଶତ୍ରୁକୁ 
ଡାକି ଆଣିବା ସହଜ ହେଇ ପଡ଼େ । 


Lh dh 


୦୭.୦୪.୨୦୧୩ 

ଘଟଣାଚରିତ୍ର - ୧୪ 
ନାରୀ ନିର୍ଯାତନା-କାରଣ ଓ ନିରାକରଣ 


ସମଗ୍ର ଭାରତ ବର୍ଷରେ ଏବେ ନାରୀ ନିର୍ଯାତନା ହୁ ହୁ ବଢ଼ି ଚାଲିଛି । ଦିଲ୍ଲୀର ଗଣଧର୍ଷଣ 
ପରେ ଯେତେବେଳେ ସରକାରଙ୍କ ନିଷ୍ପିୟତା ବିଷୟରେ ପ୍ରବଳ ଜନମତ ପ୍ରକାଶ ପାଇଲା 
ସେତେବେଳେ ସରକାର ତାର କାରଣ ଖୋଜିବା ପାଇଁ ସବୁ ରାଜ୍ୟର ପୋଲିସ୍‌ ମୁଖ୍ୟମାନଙ୍କର 
ଗୋଟିଏ ମିଟିଂ ଆହ୍ଵାନ କଲେ | ସେହି ମିଟିଂରେ ଯୋଉ ରିପୋର୍ଟ ଉପସ୍ଥାପିତ ହେଲା ସେଥୁରେ 
ମଧ୍ଯ ନାରୀ ନିର୍ଯାତନା ଖୁବ୍‌ ବଢ଼ିଥବାର ଜଣାଗଲା | କିନ୍ତୁ ଏଥିରେ ନିର୍ଯ୍ୟତନା ସମ୍ପର୍କରେ 
ଯାହା ଲେଖା ଯାଇଥଲା ତାହା ମଧ୍ଯ ଉଦ୍‌ବେଗଜନକ | ସେଥୁରେ ଅଛି ଯେ ସ୍ତ୍ରୀ ପୁରୁଷ ଅବାଧ 
ଓ ଅତ୍ୟଧ୍ୂକ ମିଳାମିଶାରୁ ଯେଉଁ ସମ୍ପର୍କ ସୃଷ୍ଟି ହୁଏ ତାର ପରିଣତି ହିଁ ନିର୍ଯାତନାର ମୁଖ୍ଯ 
କାରଣ ! ଉଭୟଙ୍କ ସମ୍ଭତିରୁ ପ୍ରତ୍ୟକ୍ଷ ହେଉ ବା ପରୋକ୍ଷ ହେଉ, ଯୋଉ ଘଟଣା ଘଟେ ତାହା 
ଶେଷରେ ଗୋଟିଏ ଦୁର୍ଭାଗ୍ୟ ଜନକ ଘଟଣା ଆଡ଼କୂ ଚାଲି ଯାଏ । ଆମ ଓଡ଼ିଶାର ପୋଲିସ୍‌ 
ମୁଖ୍ୟ ମଧ୍ଯ ଏହି ମିଟିଂରେ ଥଲେ । ଓଡ଼ିଶା ପୋଲିସ୍‌ର ଘରୋଇ ବିଭାଗର ବଜେଟ ପ୍ରତିବର୍ଷ 
ବିଧାନସଭାରେ ଉପସ୍ଥାପିତ ହୁଏ । ସେତେବେଳେ ପୋଲିସ୍‌ ଅପରାଧର ପରିସଂଖ୍ୟାନ ମଧ୍ଯ 
ଉପସ୍ଥାପିତ ହୁଏ । ଏହି ସବୁ ରିପୋର୍ଟରେ ନାରୀ ନିର୍ଯାତନାର କ୍ରମବର୍ବମାନ ପରିସଂଖ୍ଯାନ 
ସହିତ କାରଣ ମଧ୍ୟ ଉଲ୍ଲେଖ ଥାଏ । ନାରୀଟି ସବୁଠି ସମାନ - ଜାତି, ଧର୍ମ ଓ ପେସା 
ନିର୍ବିଶେଷରେ । ଗାଁର ଅଶିକ୍ଷିତ, ଦଳିତ କିମ୍ବା ଉଚ୍ଚବର୍ଗର ମହିଳା ଅନ୍ୟ ବର୍ଗର ମହିଳାଠାରୁ 
ଭିନ୍ନ ନୂହନ୍ତି । ମାନସିକତାରେ ସମସ୍ତେ ସମାନ । ଏପରିକି ପୋଲିସ୍‌ କିମ୍ବା ଆର୍ମିରେ ଚାକିରି 
କରୁଥିବା ମହିଳା ମଧ୍ଯ ଯୌନତାର ଶିକାର ହୁଏ । ସେ କ୍ଷେତ୍ରରେ ସମ୍ମତି ଥାଉ କି ନ ଥାଉ | 
ତେବେ ସେ ଯା ହେଉ ଓଡ଼ିଶାରେ ଅପରାଧ ସଂଖ୍ୟା ବଢ଼ିଛି । ଆମ ସରକାରଙ୍କ ଯେଉଁ 
ଶ୍ବେତପତ୍ର ପ୍ରକାଶ ପାଇଚି ସେଥୁରେ ନାରୀ ନିର୍ଯାତନା ୨ ୪ ପ୍ରତିଶତ ବଢ଼ିଚି ବୋଲି କୃହାଯାଉଛି । 
ଏଠି ଗୋଟିଏ କଥା ଲକ୍ଷ୍ୟ କରିବାର କଥା ଯେ ଗଣ ମାଧ୍ଯମରେ ନାରୀ ନିର୍ଯାତନାର ଖବର 
ଯାହା ସବୁ ପ୍ରକାଶ ପାଉଛି ସେଥୁରୁ ଦେଖାଯାଉଛି ନାରୀ-ପୁରୁଷର ବୟସର ତାରତମ୍ୟ ମଧ୍ଯ 
ରହୁନାହିଁ । ଏ ବିଲକ୍ଷଣର ସଂଖ୍ୟା ବି କମ୍‌ ନୁହେଁ । ଏସବୁକୁ ବିକୃତ ମାନସିକତା ବୋଲି 
ମନୋବିଜ୍ଞାନୀମାନେ କହନ୍ତି 

ତାର କାରଣ ମଧ୍ଯ ସେମାନେ ନିର୍ବାରଣ କରିଛନ୍ତି । କିନ୍ତୁ ସଭ୍ୟ ଓ ଶିକ୍ଷିତ ସମାଜ ତାଙ୍କୁ 

ee 
ଭିନ୍ନ ପ୍ରକାରେ କହି ଥାଆନ୍ତି । ସୋମନଙ୍କର ମତରେ ଏକ ପ୍ରକାର ଅନୈତିକ ପ୍ରେମ ଗୋଟାଏ 
emotional attachment ଇମୋସନ ଶହରେ e×cited state କଥା ମଧ୍ଯ ଅଛି । ମଣିଷ 
ମନର ଉତ୍ତେଜକ ଅବସ୍ଥା । ଉଭୟ ପ୍ରାୟ ସମାନ । କିନ୍ଧୁ ପ୍ରଶ୍ନ ଉଠୁଛି ମଣିଷ ମନରେ ଏ 
ଉତ୍ତେଜନା ଅବସ୍ଥା କାହିଁକି ସୃଷ୍ଟି ହୁଏ ? କାହିଁକି ବୟସ ନିର୍ବିଶେଷରେ ସେମାନେ ଆକର୍ଷିତ 
ହେଇ ଥାଆନ୍ତି । ଏ ସବୂର କାରଣ ମଧ୍ଯ ଖୋଜିବା ଦରକାର | ପୋଲିସ୍‌ର ଏ କାମରେ ଆଗ୍ରହ 
ଜିତ୍ବା ଆବଶ୍ୟକତା ନ ଥାଏ । ତାର କାମ ଆଇନ୍‌ର ଚାରିକାନ୍ତୁ ଭିତରେ ଆବଦ୍ଧ ଥାଏ । ଅସଲ 
କାରଣଟିକୁ ନ ଜାଣିଲେ ନିରାକରଣ କଥା ଚିନ୍ତା କରିହେବ ନାହିଁ । ଏ ସବୁ ବିଷୟରେ ପ୍ରବନ୍ଧ 
ପ୍ରାୟ ଲେଖାଯାଏ ନାହିଁ । ଆମେ ସ୍କୁଲ କଲେଜ ମାନଙ୍କରେ ଯୌନଶିକ୍ଷା ଦେଉଥ୍‌ବା ବେଳେ 
ଏହି ଦିଗ ପ୍ରତି ଧ୍ୟାନ ଦେଇ ନଥାଉଁ । ଫଳରେ ଶିକ୍ଷାଟା ଅନେକ ସମୟରେ ଓଲଟା ଅର୍ଥରେ 
ବ୍ୟବହୃତ ହୋଇଥାଏ । ଯୌନଶିକ୍ଷା ଯୋଉ ବୟସରେ ଦିଆଯାଏ ସେ ବୟସ ତାରୁଣ୍ଯର 
ବୟସ । ସେଥିରେ ପରିପକ୍ତା ନ ଥାଏ | କିନୁ କୌତୁହଳ ଥାଏ । ଏଇ କୌତୁହଳ ଅନେକ 
ସମୟରେ ଶିକ୍ଷାକୁ ଅବାଟରେ ଯିବାକୁ ପ୍ରେରିତ କରେ । ଏବେ ତ ଆମର ହାଟ ବଜାରରେ 
ଯୌନ ଶିକ୍ଷାର ବହୁ ଯନ୍ତ୍ରପାତି ସୁଲଭ ମୂଲ୍ୟରେ କିମ୍ବା ବିନା ମୂଲ୍ୟରେ ମିଳୁଚି । ଘରେ ବାପା 
ମାଆ ମଧ୍ଯ ସେ ସବୁକୁ ବହୁଳ ଭାବରେ ବ୍ଯବହାର କରନ୍ତି । ସେସବୁ ଯେ ସବୁବେଳେ 
ସାବଧାନତାର ସହିତ ରଖାଯାଉଥ୍‌ବ ତାର କିଛି ମାନେ ନାହିଁ । କିଶୋର ବୟସରେ ତାର 
ପରୀକ୍ଷା ନାରିକ୍ଷା ପାଇଁ ସୃଷ୍ଚି ହେଉଥିବା ଆଗ୍ରହକୁ ବେଳେବେଳେ ଚାପି ରଖୁହୁଏ ନାହିଁ । 
ସାଙ୍ଗସାଥୁ୍‌ ଏପରିକି ପାର୍ଥକ୍ୟ ଥବା ବୟସରେ ମଧ୍ଯ ତାର ଅପବ୍ୟବହାର ଦେଖୁବାକୁ ମିଳେ | 
ସ୍କୁଲ ମାନଙ୍କରେ ଶିକ୍ଷକ ଓ କୋମଳମତି ଛାତ୍ରୀଙ୍କ ଭିତରେ ଯୌନାଚାରରେ ପ୍ରବ୍ଧରଭି ତାର 
ଗୋଟିଏ କାରଣ | ଏସବୁ ଏବେ ସାଧାରଣ କଥାରେ ପରିଣତ ହେଲାଣି । ବେଳେ ବେଳେ 
ଏ ପ୍ରବୃଭି ଏତେ ଉଗ୍ର ହୋଇଉଠେ ଯେ ତାହା ଆତ୍ସୀୟ ସମ୍ପର୍କର ସୀମା ସରହଦ ମାନେନା | 

ଆମେ ଏବେ ଏ ଉଗ୍ର ମାନସିକତାର ଉତ୍ସଟିକୁ ଖୋଜିବା । ଏହି ମାନସିକତାର ଚେରଟି 
ପ୍ରଚ୍ଛନ୍ନ ଭାବେ ମନ ଉତ୍ତେଜକ ଚିତ୍ରଠାରେ ଥାଏ । ଏବେ ଯେତେସବୁ ଟିଭି ସୋ ବା ସିନେମା 
ଆମେ ଦେଖୁଛୁ ବିଶେଷ କରି ମଧ୍ଯରାତ୍ର ସୋ ମାନଙ୍କରେ ଦେଖୁଟୁଁ ସେସବୁ ଆମ ମନରେ 
ନିଆଁ ଲଗେଇବାକୁ ଯଥେଷ୍ଟ । ପଚାଶ / ଷାଠିଏ ଦଶକ ଯାଏ ଆମ ଫିଲ୍ମ ଇଣ୍ଡଷ୍ତି ଯାହାସବୁ 
ପ୍ରସ୍ତୁତ କରୁଥୁଲେ ସେ ସବୁ ଥଲା ମୋଟାମୋଟି ମୂଲ୍ୟବୋଧ ଭିରିକ । ସେଥୁରେ ପ୍ରେମ 
ଅବଶ୍ୟ ଥଲା କିନୁୁ ସେଥୁରେ ଉତ୍ତେଜନା ସୃଷ୍ଟି ହେଉ ନଥୁଲା | ପରବର୍ଭୀ ସମୟରେ ଆମ ଫିଲ୍ମ 
ଜଗତ ପାଶ୍ଚାତ୍ୟ ଅନୁକରଣରେ ଯାହା ସୃଷ୍ଟି କଲେ ସେଥ୍‌ରେ ରହିଲା ନଗ୍ଧତା ଓ ଯୌନ 
ଉତ୍ତେଜନା ବେଶୀ | ଏସବୁ ଗୋଟିଏ ଦିଗରେ ଆମ ସଂସ୍କୃତିର ମୌଳିକତାକୁ ନଷ୍ଟ କଲା । 

ଅନ୍ୟ ଦିଗରେ କଳାର ବଜାରୀକରଣ ସୃଷ୍ଟି କଲା । ବଳିଉଡ୍‌ ଆମର ସଂସ୍କୃତି ଓ ପରମ୍ପରାକୁ 
ନଷ୍ଟ କରି ଯୋଉ ନୂଆ ଧାରାଟିକୁ ଆମ ଦେଶରେ ପ୍ରବର୍ତନ କଲା ତାକୁ ଆମେ ସାଦରେ 
ଗ୍ରହଣ କରି ନେଲୁ । ଆମ ଅଜାଣତରେ ଗୋଟାଏ କ୍ଷୟ ରୋଗ ପରି ଆମ ଦେହରେ ତାହା 
ମାଡ଼ିଗଲା ।! ବଲିଉଡ୍‌ରୁ ମଧ୍ୟ ଆସିଲା ନୂଆ ଫେସନ ଯାହା ନଗ୍ନତାକୁ ଜନ୍ମ ଦେଲା । ନାରୀ 
ଆଉ ଭାରତୀୟ ନାରୀ ହୋଇ ରହିଲା ନାହିଁ । ସେ ମଡେଲରେ ପରିଣତ ହେଇ ନୂତନ 
ସଭ୍ୟତା ଓ ସଂସ୍କୃତିର ଚିତ୍ର ଅଙ୍କିଲା। ଗୋଟାଏ ଯୁଗପତ ପରିବର୍ଭନ ଆସିଲା । ଏ ସବୁକୁ 
ସାହାଯ୍ୟ କଲା ଗଣମାଧ୍ୟମ । ଗୋଟାଏ ନୂଆ ପ୍ରକାରର ଯୁଗ ଆରମ୍ଭ ହେଲା | ପ୍ରଚାରର ମାଧ୍ଯମ 
ଏତେ ଜୋରଦାର ହେଲା ଯେ ତାହା ବେଡରୁମ୍‌ର ଦୂଶ୍ୟକୁ ଆଣି ଖୋଲା ମଇଦାନରେ ରଖୁ 
ଦେଲା | ଯାହା କେହି କେବେ ଜାଣି ନଥୂଲେ କି ଶୁଣି ନଥିଲେ | ତାକୁ ଘରେ ବସି ସମସ୍ତେ 
ଦେଖୁଲେ | ବେଶ ମଜା ଉଠାଇଲେ । ଏ ସବୁ ପ୍ରଚାରର ମାଧ୍ୟମରେ ଯୌନ ଉତ୍ତେଜନା 
ହେଲା ମୁଖ୍ୟ ବସ୍ତୁ । କେତେକ ବସ୍ତୁ ଓ ବସ୍ତୁର ପ୍ରଚାର ଏପରି ଆକର୍ଷଣୀୟ ହେଲା ଯେ 
କେବଳ ତାକୁଇ ଦେଖୁବାକୁ ଲୋକେ ଉଦଗ୍ରୀବ ହେଇ ଅପେକ୍ଷା କଲେ | “for adult only’ 
ଚିତ୍ରର ଉଦ୍ଦେଶ୍ୟ ଯାହା ଫେସନ୍‌ ସୋ” ଓ ଅଙ୍ଗ ବସ୍ତ୍ର ବା ପରଫ୍ୟୁମ୍‌ (ଅତର) ପ୍ରଚରାର 
ଉଦ୍ଦେଶ୍ୟ ମଧ୍ଯ ପ୍ରାୟ ସେଇଆ । ନାରୀର ନଗ୍ନ ଅଙ୍ଗ ପ୍ରଦର୍ଶନ ପ୍ରଚାରର ଗୋଟିଏ ବଡ଼ ମାଧ୍ଯମ । 
ଆଶ୍ଚର୍ଯ୍ୟର କଥା ଯେଉଁ ନାରୀମାନେ ଏ ପ୍ରକାର ଅଙ୍ଗ ପ୍ରଦର୍ଶନ ପାଇଁ ରାଜି ହେଲେ ସେମାନେ 
ପ୍ରଚୁର ଅର୍ଥ, ମଧ୍ୟ ପାଇଲେ | ବ୍ୟବସାୟର ବୃଜାରରେ ନୂଆ ବିପଣନ ମୁଣ୍ଡ ଟେକି ଉଠିଲା । 
ନଗ୍ନତାକୁ ଯିଏ ଯେତେ ବେଶୀ ପ୍ରଦର୍ଶନ କଲା ସେ ସେତେ ବେଶୀ ଅର୍ଥ ଉପାର୍ଜନ କଲା ଓ 
ତାର ଚାହିଦା ମଧ୍ଯ ବଢ଼ିଲା । ଗୋଟିଏ ଦୂଇଟା ମାସରେ ଜଣେ କୋଟିପତି ହେଇ ପାରିଲା । 
ବଲିଉଡ୍‌ର ଶିଛ ଜଗତ ଏବେ ତାକୁଇ ପୁଞ୍ଜି କରି ଗଢ଼ି ଉଠୁଚି । ତାକୁ ଅନୁସରଣ କଲେ 
ଆଞ୍ଚଳିକ ଶିଛ | ବମ୍ବେର ଓ ଶିଛର ଯୋଉ ଅବକ୍ଷୟ ଦିଗଟା ଅଛି ତା ଉପରେ ଅନେକ ସାହିତ୍ୟ 
ସୃଷ୍ଟି ହେଇଛି । ବିଶିଷ୍ଟ ଲେଖକ ରାଜେନ୍ଦ୍ର କୋଠାରୀ ଲେଖୁଛନ୍ତି ଉପନ୍ୟାସ “ଅନ୍ୟ ନାରୀ' । 
ନାରୀର ଯାତନା ଓ ନିର୍ଯାତନା, ସମ୍ମାନଜନକ ଭାବରେ ବଞ୍ଚବାର ଦୁର୍ବାର ଇଚା କିପରି ଚୂର୍ଣ 
ବିଚୂର୍ ହେଉଚି ତାର ଗୋଟାଏ କରୁଣ ଇତିହାସ । ବହିର ଓଡ଼ିଆ ଅନୁବାଦ କରିଛନ୍ତି କବି 
ଅୟସକାନ୍ତ । ବମ୍ବେର ବାର୍‌ ଗାୟିକାମାନଙ୍କ ଉପରେ ଅତ୍ୟାଚାର ବଢୁଥିବାରୁ ସରକାର ତାକୁ 
ବନ୍ଦ କରି ଦେଲେ । କିନ୍ତୁ ସେଥପାଇଁ ଆପରି ହେଲା । ମାମଲା କୋର୍ଟ କଚେରୀକୁ ଗଲା | 
ତାର ପ୍ରଭାବ ଦିଲ୍ଲୀ, ମାନ୍ଦ୍ରାକ କଲିକତା ପରି ସହରରେ ପଡ଼ିଛି । 

ଏବେ ଆମେ ନିରାକରଣ ଦିଗକୁ ଯିବା । ନାରୀ ନିର୍ଯାତନା ବିରୋଧରେ ସରକାର ବହୁ 
ଆଇନ୍‌ କଲେଣି । ଏପରିକି ପ୍ରତ୍ଯେକ କର୍ମସ୍ଥାନରେ ନାରୀଙ୍କୁ ସୁରକ୍ଷା ଦେବା ପାଇଁ ଏବଂ 

error coer 
ତୁରନ୍ତ ପ୍ରତିଷେଧକ ବ୍ୟବସ୍ଥା ନେବା ପାଇଁ ଆଇନ୍‌ ହେଇଚି । ସଚେତନତା ସୃଷ୍ଟି ପାଇଁ ସଭା 
ସମିତି ନିୟମିତ ହେଉଚି । ଏବେ ଦିଲ୍ଲୀ ଗଣଧର୍ଷଣ ପରେ ସରକାର ନୂଆ ଆଇନ୍‌ଟିଏ ମଧ୍ଯ 
କରିଛନ୍ତି । ଦଣ୍ଡ କଠୋର କରାଯାଇଚି [ କିନୁ କୌଣସି ଆଇନ୍‌ ନାରୀମାନଙ୍କୁ ସୁରକ୍ଷା ଦେଇ 
ପାରିବ ନାହିଁ । ପୋଲିସ୍‌ କେବେବି ନୁହେଁ, କୋଉଠି, କେତେବେଳେ କାହା ସହିତ, କାହାର 
ସମ୍ପର୍କ ଯୋଡ଼ି ହେବ ଏବଂ କେତେବେଳେ ଭାଙ୍ଗିବ ସେ କଥା ଇଶ୍ଵର ମଧ୍ଯ ଜାଣି ପାରିବେ 
ନାହିଁ | ପ୍ରତ୍ୟେକ ଭାଙ୍ଗିବାଟା ଦୁଃଖଦ ପରିସ୍ଥିତି ସୃଷ୍ଟି କରିବ | ଆଇନ୍‌ର କାମ ସେଇଠୁ ଆରମ୍ଭ | 
ତେଣୁ ପୋଲିସ ଉପରେ ନିର୍ଭର କରିବା ଭୁଲ | ଚାରିପାଖେ ଶହ ଶହ ପୋଲିସ୍‌ ଥାଇ ମଧ୍ଯ 
ରନ୍ଦିରାଗାନ୍ଧୀ ଓ ରାଜୀବଗାନ୍ଧୀଙ୍କୁ ହତ୍ୟା କରାଯାଇଥିଲା | ସେମିତି ବି ଜେନେରାଲ ବୈଦ୍ୟଙ୍କୁ 
ହତ୍ୟା କରାଯାଇଥିଲା | ଆମେରିକାର ରାଷ୍ଟ୍ରପତି କେନେଡି ଓ ପାକିସ୍ଥାନର ବେନ୍‌ଜିର ଭୁଟୋ 
ମଧ୍ଯ ବର୍ରି ପାରି ନଥିଲେ । ସେ ପୋଲିସ୍‌ ନାରୀକୁ କେମିତି ସୁରକ୍ଷା ଦେଇ ପାରିବ ? ଏଠି 
ବିଶିଷ୍ଠ ଲେଖୁକା ପ୍ରତିଭା ରାୟଙ୍କ ଗୋଟିଏ ଉକ୍ତି ମନେ ପଡ଼ୁଛି । ଏଇ ସଂକ୍ରାନ୍ତରେ ସେ 
“ସମାଜ” ସମ୍ପାଦକଙ୍କୁ ଗୋଟିଏ ଚିଠିରେ ଲେଖୁଥିଲେ, “ନାରୀ ଯଦି ନିଜେ ସଚେତନ ନ 
ହୁଏ, ନିଜେ ଯଦି ସାବଧାନ ନ ହୁଏ ତେବେ ତାକୁ କେହି ରକ୍ଷା କରି ପାରିବ ନାହିଁ ।” ଏ 
ଯୁଗରେ ନାରୀ ଘର ଭିତରେ ରହିବ ନାହିଁ, ଏ କଥା ସତ ! ପୁରୁଷ ସହିତ ମିଶି କାମ କରିବ ଏ 
କଥା ସତ | କିନୁ ସେ ଯଦି ନିଜକୁ ନିଜର ସୁରକ୍ଷା ବଳୟ ଭିତରେ ନ ରଖେ ତେବେ ଇଶ୍ଵର 
ମଧ୍ଯ ତାକୁ ସହାୟତା ଦେଇ ପାରିବେ ନାହିଁ । 


bedded 


୧୪.୦୪.୨୦୧୩ 


Digitized by srujanika@gmail.com 


ଘଟଣାଚରିତ୍ର - ୧୫ 
ଓଡ଼ିଶା ବନାମ୍‌ ପଶ୍ଚିମ ଓଡ଼ିଶା 


ଏଥର ଉତ୍କଳ ଦିବସ ଦିନ ପଶ୍ଚିମ ଓଡ଼ିଶାରେ କେତେକ ସ୍ଥାନରେ ଯେପରି ଭାବରେ 
ଦିବସଟିକୁ ପାଳନ କରାଗଲା ତାହା ହୁଏତ ଉତ୍କଳର ନେତାମାନଙ୍କୁ ବିସ୍ପିତ କରିଥିବ । 
ସମ୍ବଲପୁର, ବଲାଙ୍ଗୀର ଏବଂ ଝାରସୁଗୁଡ଼ା ପରି କେତେକ ସ୍ଥାନରେ ଉତ୍କଳ ଦିବସକୁ ବିରୋଧ 
କରି ସଭା ଶୋଭାଯାତ୍ରା କେବଳ ହୋଇନଥୂଲା, ପତାକା ପୋଡ଼ି ମଧ୍ୟ ହୋଇଥଲା | ଆଉ 
କେତେକ ସ୍ଥାନରେ ପୋଲିସ୍‌କୁ ବିକ୍ଷୋଭକାରୀଙ୍କ ସାମନା କରିବାକୁ ହୋଇଥଲା । ଏବଂ 
ଶାନ୍ତି ଶୃଙ୍ଖଳା ରକ୍ଷା ପାଇଁ କିଛି ଲୋକଙ୍କୁ ଆରେଷ୍ଟ କରିବାକୁ ପଡ଼ିଥିଲା । ସିଧା କଥାରେ 
କହିବାକୁ ଗଲେ ୨୦୧୩ ରେ ଏପ୍ରିଲ ପହିଲା ଥଲା ଅତୀତର ସବୁ ଏଲ ପହିଲାଠାରୁ 
ଭିନ୍ନ ଏବଂ ସମ୍ପୂର୍ଣ୍ଣ ବିରୋଧାଭାସର ସମସ୍ତ ଲକ୍ଷଣ ସ୍ତଷ୍ଟ ହୋଇ ଯାଇଥଲା । ସେମାନଙ୍କ 
ମତରେ ଏ ବର୍ଷ ସେମାନେ ଆନ୍ଦୋଳନଟିକୁ ଆଉ କେବଳ ଖବର କାଗଜ ବିବୃରି କିମ୍ବା 
ମିଟିଂ ହଲ ଭିତରେ ସୀମିତ କରି ନ ରଖୁ ରାସ୍ତା ଉପରକୁ ଆଣିଛନ୍ତି ଏବଂ ସରକାରର 
ମୁହାଁମୁହିଁ ହେବା ପାଇଁ ଯୋଉ ବିଦ୍ରୋହାତ୍ସକ ଅବସ୍ଥା ଦରକାର ତାର ଆୟମାରମ୍ଭ କରାଇ 
ପାରିଛନ୍ତି । ସେମାନଙ୍କର ବିରୋଧଵତାର କାରଣ ହେଲା ତାଙ୍କ ଅଞ୍ଚଳ ବା ପଶ୍ଚିମାଞ୍ଚଳ ପ୍ରତି 
ସରକାର ବୈମାତୃକ ମନୋଭାବ ପୋଷଣ କରି ତାର ବିକାଶ ପ୍ରତି ଧ୍ଯାନ ଦେଇ ନାହାନ୍ତି 
ଦ୍ଵିତୀୟ କଥାଟା ହେଲା ତାଙ୍କ ମାତୃଭାଷା ବା କୋଶଳୀ ପ୍ରତି ମଧ୍ଯ ମାନ୍ୟତା ଦିଆଯାଇନାହିଁ । 
ପ୍ରଛନ୍ନରେ ସେମାନେ ତାଙ୍କର ସ୍ଵାତନ୍ତ୍ୟୟ ହିଁ ଦାବୀ କରୁଛନ୍ତି । ଆଞ୍ଚଳିକ ସ୍ଵତନ୍ତ୍ରତା ସହିତ ଭାଷା, 
ସାହିତ୍ୟ ଓ ସଂସ୍କୃତିକୁ ସୁରକ୍ଷା ସହିତ ଗୋଟିଏ ଜାତିର ସ୍ଵାଭିମାନ ଜଡ଼ିତ । ଏହା ସବୁ 
ମଣିଷଙ୍କ ଠାରେ ରହିଚି । 

୧୯୩୬ ମସିହା ଏପ୍ରିଲ ପହିଲା ଦିନ ଯେତେବେଳେ ଓଡ଼ିଶା ସ୍ଵତନ୍ତ୍ର ପ୍ରଦେଶଟିଏ 
ହେଇ ଜନ୍ମ ଲାଭ କଲା ସେତେବେଳେ ଆମ ନେତାମାନେ ପ୍ରଚୂର ପ୍ରତିଶ୍ରତି ଦେଇଥଲେ । 
ସବୁ ଅଞ୍ଚଳର ବିକାଶକୁ ଆଖ ଆଗରେ ରଖୁ, ଭାଷା ଓ ସାହିତ୍ୟକୁ ମାନ୍ୟତା ଦେଇ ଓଡ଼ିଶାକୁ 
ଗୋଟିଏ ଶକ୍ତିଶାଳୀ ଓ ସମ୍ପଦଧିଶାଳୀ ରାଜ୍ୟ ଭାବରେ ଗଢ଼ା ହେବ | ରାଜନୈତିକ ସ୍ଵାଧୀନତା 
ସେତେବେଳେ ବେଶୀ ଡେରି ନଥିଲା | ଓଡ଼ିଶା ସ୍ବତନ୍ତ୍ର ପ୍ରଦେଶ ଗଢ଼ା ହେଲା ପରେ ମଧ୍ଯ 

a Et 
ଆମ ଆଗରେ ସେତେବେଳେ ସମସ୍ୟା ଥଲା ଅନେକ | ଗଡ଼ଜାତ ଗୁଡ଼ିକ ସେତେବେଳେ 
ଥିଲା ସ୍ଵାଧୀନ | ୩୬ଟି ଗଡ଼ଜାତ ଓ ୩୬ ଜଣ ରାଜା | ପ୍ରତ୍ୟେକଙ୍କ ଶାସନ କ୍ଷମତା ଭିନ୍ନ, 
ସ୍ଥାନ ମଧ୍ଯ ଭିନ୍ନ । ଅନେକାଂଶରେ ଭାଷା ଓ ସଂସ୍କୃତି ମଦ୍ଯ ଭିନ୍ନ । ଗୋଟିଏ ବିରାଟ ଅଂଶରେ 
ଥିଲେ ଆଦିବାସୀ । ସେମାନଙ୍କର ଭିତରୁ କେତେକ ଆଦିମ ଆଦିବାସୀଙ୍କ ପରି | ମୂଳ ଓଡ଼ିଆ 
ବୋଲି ଆମେ ଯାହାକୁ କହୁଛୁ ତା ସହିତ ସେମାନଙ୍କର କୌଣସି ସମ୍ପର୍କ ନଥୁଲା । ଘଞ୍ଚ 
ଅରଣ୍ୟାଞ୍ଚଳକୁ ଯିବା ଆସିବାର ରାସ୍ତା ନଥୁଲା । ତେଣୁ ମୋଟାମୋଟି କହିବାକୁ ଗଲେ 
ପୂର୍ବାଞ୍ଚଳର କେତୋଟି ଜିଲ୍ଲା ସହିତ ପଶଦ୍ଦିମାଞ୍ଚଳର ସମ୍ପର୍କ ପ୍ରାୟ ନଥିଲା । କେବଳ ସମ୍ବଲପୁର 
ଅଞ୍ଚଳ ସହିତ ଯୋଗାଯୋଗର କିଛି ସୁବିଧା ଥିବାରୁ ଏବଂ ଓଡ଼ିଆ ଓ ସମ୍ବଲପୁରୀ ଭାଷା 
ଅନେକ ପରିମାଣରେ ପାଖାପାଖୁ ଥିବାରୁ ଗୋଟାଏ ସାମାଜିକ ସମ୍ପର୍କ ଅବଶ୍ୟ ଥୁଲା | କିନ୍ତୁ 
ସାହିତ୍ୟ ଥଲା ଗୋଟିଏ । ସମଗ୍ର ଅଞ୍ଚଳରେ ଆଦିବାସୀ ଓ ଅଣ ଆଦିବାସୀଙ୍କ ଭାଷା ବିଜ୍ଞାନୀଙ୍କ 
ମତରେ ପ୍ରାୟ ପ୍ରତି ୨୦ କିଲୋମିଟର ଦୂରରେ ଭାଷାର ପରିବର୍ଭନ ଦେଖାଯାଏ । ତେଣୁ 
ଓଡ଼ିଶାର ବିଭିନ୍ନ ଅଞ୍ଚଳରେ ଭାଷାର ଓ ସଂସ୍କୃତିର ପାର୍ଥକ୍ୟ ରହିବା ସ୍ଵାଭାବିକ । ଏହା ଖାଲି 
ଓଡ଼ିଶାରେ କିମ୍ବା ଭାରତରେ ନୁହେଁ ପୂୃଥବୀର ଅନ୍ୟାନ୍ୟ ଦେଶରେ ମଧ୍ଯ ଦେଖାଯାଏ । 
ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ ଘୋଷଣା କରିବାକୁ ସେତେବେଳେ ସମ୍ବଲପୁର ତଥା 
ପଶ୍ଚିମାଞ୍ଚଳର ଦାବୀ ମଧ୍ଯ କମ୍‌ ନଥିଲା । କେବଳ ଭାଷା ଭିତ୍ତିରେ ଗୋଟାଏ ସ୍ଵତନ୍ତ୍ର ପ୍ରଦେଶ 
ଗଠନ. ପାଇଁ ସେତେବେଳେ ଯୋଉ ଆନ୍ଦୋଳନ ହୋଇଥଲା ସେଥ୍‌ରେ ଉତ୍ତର ପୂର୍ବ ଓ 
ପଶ୍ଚିମାଞ୍ଚଳ ସମପରିମାଣରେ ଅଂଶ ଗ୍ରହଣ କରିଥଲେ | ତା ପୂର୍ବରୁ ସମ୍ବଲପୁରକୁ ହିନ୍ଦୀ ଭାଷା 
ଅଞ୍ଚଳ ଠାରୁ ଅଲଗା କରି ଓଡ଼ିଶା ସହିତ ମିଶେଇବାକୁ ଯୋଉ ଯୋରଦାର ଆନ୍ଦୋଳନ 
ହୋଇଥଲା ସେଥରରେ ସମ୍ବଲପୁର ଅଞ୍ଚଳର ମହାନ୍‌ ନେତାମାନଙ୍କ ଦାନ ଥଳା ଅତୁଳନୀୟ । 
ଆଜି ଆମେ ସେମାନଙ୍କୁ ଭୁଲିଗଲେ ଚଳିବ ନାହିଁ । ଫଳରେ ୧୯୦୫ ରେ ଇଂରେଜ 
ସରକାର ସମ୍ବଲପୁରକୁ ଓଡ଼ିଶା ସହିତ ମିଶେଇବାକୁ ବାଧ୍ଯ ହେଲେ । ୧୯୩୬ ରେ ସ୍ଵତନ୍ତ୍ର 
ପ୍ରଦେଶ ଗଠନ ହେଲା ପରେ ଆମେ ସାମାନ୍ୟ ଆଶ୍ବସ୍ତ ହେଲେ ମଧ୍ଯ ସ୍ଵାଧୀନତା ଥିଲା 
ସେତେବେଳେ ବଡ଼ ଚିନ୍ତା । ସେତକ ଆସିଲା ୧୯ ୪୭ରେ | ପରେ ହେଲା ଗଡ଼ଜାତ 
ମିଶ୍ରଣ । ସ୍ଵାଧୀନ ଭାରତରେ ପୂର୍ଣ୍ଣାଙ୍ଗ ଓଡ଼ିଶାର ଗୋଟାଏ ମୋଟାମୋଟି ମାନଚିତ୍ର ଆଙ୍କିବାରେ 
ଆମେ ସମର୍ଥ ହେଲୁ । ଏଥିରେ ମଧ୍ୟ ଆମକୁ ସମସ୍ତେ ସହଯୋଗ କରିଥିଲେ |! ତା ପରର 
କାମ ଥୁଲା ନବ ଓଡ଼ିଶାର ନିର୍ମାଣ । ରାଜନୈତିକ ସ୍ବାଧୀନତା ସିନା ମିଳିଲା କିନ୍ତୁ ଅର୍ଥନୈତିକ 
ସ୍ବାଧୀନତା ଥୁଲା ସ୍ଵପ୍ନ। ଓଡ଼ିଶାର ଅନଗ୍ରସତା ଯାହା ଉନ୍ନବିଂଶ ଶତାବ୍ଦୀରେ ହୋଇଥବା 
ନଅଙ୍କ ଦୁର୍ଭିକ୍ଷ ଯୋଗୁଁ ଶହେଗୁଣ ବୃଦ୍ଧି ପାଇଥିଲା ଏବଂ ଯାହା ଇଂରେଜମାନଙ୍କ ଧୂତରାଷ୍ଟ୍ରୀୟ 

rarer 
ଶାସନ ଯୋଗୁଁ ଦିନକୁ ଦିନ ତଳି ତଳାନ୍ତ ହୋଇଥଲା ତାକୁ ସଜାଡ଼ିବା ପାଇଁ ନା ରାଜ୍ୟ 
ହାତରେ ଅର୍ଥ ଥଲା ନା କେନ୍ଦ୍ର ସହଯୋଗ ଯୋଗାଇ ଦେଲେ | ଶିକ୍ଷା ଓ ସ୍ଵାସ୍ଥ୍ୟ କ୍ଷେତ୍ରରେ 
ସବୁଠାରୁ ପଛୁଆ ରାଜ୍ୟ ସେତେବେଳେ ଓଡ଼ିଶା, ରାସ୍ତାଘାଟର ଘୋର ଅଭାବ, ତଥାପି 
କେନ୍ଦ୍ରର ପ୍ରଥମ ପ୍ରଚେଷ୍ଟାରେ ନିର୍ମାଣ ହେଲା ହୀରାକୂଦ ବନ୍ଧ ଓ ବୃହତ ରାଷ୍ଟ୍ରାୟତ ଇସ୍ପାତ 
କାରଖାନା ଠିକ୍‌ ସ୍ବାଧୀନତା ପରେ ( ୫ ୦ ଦଶକରେ) | ଏ ଦୂଇଟି ଯାକ ମଧ୍ଯ ପଶ୍ଚିମ ଓଡ଼ିଶାରେ | 
ଉଦେଶ୍ୟ ଥଲା ନୂତନ ଓଡ଼ିଶା ପ୍ରଦେଶର ଅନଗ୍ରସର ଅଞ୍ଚଳ କହିଲେ କେବଳ ପଶ୍ଚିମାଞ୍ଚଳ | 
ଗୋଟିଏ ଅଞ୍ଚଳର ବିକାଶ ପାଇଁ ବିଦ୍ୟୁତ ଓ ଜଳସେଚନର ଆବଶ୍ୟକତା ଅତ୍ୟନ୍ତ ଜରୁରୀ | 
କୃଷିକୁ ପ୍ରାଧାନ୍ୟ ଦିଆଗଲା । ଓଡ଼ିଶାର ଭାତହାଣ୍ଡି ସେତେବେଳେ ସମ୍ବଲପୁର ଅଞ୍ଚଳକୁ 
କୁହାଗଲା | ତା ପୂର୍ବରୁ ଭଦ୍ରକ ଅଞ୍ଚଳ ସେ ମାନ୍ୟତା ପାଇଥିଲା । ଉଭୟ ରାଉରକେଲା 
ଇସ୍ପାତ କାରଖାନା ଏବଂ ହୀରାକୂଦ ବନ୍ଧ କେବଳ ପଶ୍ଚିମାଞ୍ଚଳ ନୁହେଁ ସମଗ୍ର ଓଡ଼ିଶାର 
ବିକାଶ ପାଇଁ ନୂଆ ରାସ୍ତା ତିଆରି କଲେ । ତାପରେ ଆରମ୍ଭ ହେଲା ପ୍ରାଇଭେଟ୍‌ କମ୍ପାନୀ 
ହେଭି ମେସିନାରୀ ( କାଂଶବାହାଲ) | ପରେ ପରେ ତିଆରି ହେଲା ଦୂଇଟି ବୃହତ ଇଂଜିନିୟରିଂ 
କଲେଜ (ରାଉରକେଲା ଓ ବୁଲୀ) ଓ ଗୋଟିଏ ବିଶ୍ବବିଦ୍ୟାଳୟ ମଧ୍ଧ ପ୍ରତିଷ୍ଠିତ ହେଲା | 
ହୀରାକୁଦରୁ ଉତ୍ପାଦିତ ଜଳ ବିଦ୍ୟୁତକୁ ନେଇ ମଧ୍ଯ ଗଡ଼ି ଉଠିଲା ନୂତନ ଶିଳାଞ୍ଚଳ ଓ ସେଥୁରେ 
କେବୁଲ ଓ ଆଲୁମିନିୟମ ଇତ୍ୟାଦିର ଛୋଟ ଛୋଟ କାରଖାନା | ନିଯୁକ୍ତିର ନୂଆ ଯୁଗ ଆରମ୍ଭ 
ହେଲା । ଓଡ଼ିଶାର ଲୋକେ ସେତେବେଳେ ଘରୁ ବାହାରକୁ ଯାଇ ଚାକିରି କରିବାକୁ ଚାହୁଁ 
ନଥୁଲେ | ତାଙ୍କୁ ଘରୁ ଡାକି ଆଣିବାକୁ ପଡ଼ୁଥିଲା । କିନୁ ଖୁବ୍‌ ଶୀଘ୍ର ସେ ଅବସ୍ଥା ବଦଳି ଗଲା | 
ସେମାନେ ସଚେତନ ହେଲେ । ସେବା କ୍ଷେତ୍ରରେ ଆସ୍ତେ ଆସ୍ତେ ନୂଆ କାମ ଆରମ୍ଭ 
ହେଲା । 

ଏଗୁଡ଼ିକ ହେଲା ପ୍ରଧାନ କାମ ଯାହା ସ୍ଵାଧୀନତା ଓ ଗଡ଼ଜାତ ମିଶ୍ରଣ ପରେ ଅର୍ଥାତ୍‌ 
ଗୋଟିଏ ପୂର୍ଣାଙ୍ଗ (ମୋଟାମୋଟି ) ଓଡ଼ିଶାର ମାନଚିତୁ ଆମେ ପାଇଲା ପରେ ଆରମ୍ଭ ହେଲା ! 
ଏହାକୁ ଆମ ନେତାମାନେ ନବନିର୍ମାଣ ବୋଲି କୁହନ୍ତି । ଏ ସବୁ ସନ୍ତେ କୋଉଠି କେମିତି 
ଗୋଟାଏ ଅଭାବ ରହିଗଲା । ଗୋଟାଏ ଫାଟ ବୋଲି ତାକୁ କହିହେବ | ଭାଷା ଓ ସଂସ୍କୃତିଗତ 
ଫାଟ ଗୋଟାଏ ବିରାଟ ଅଦୃଶ୍ୟ ଫାଟ | ତାକୁ ଆମ ନେତାମାନେ ରାଜନୈତିକ ବିଭେଦତା 
ବୋଲି ମନେ କରି ରାଜନୀତିରେ ସେ ଅଞ୍ଚଳକୁ ଜଣେ ଦି ଜଣକୁ ଆଣି ଆପି ଦେଲେ । ମୁଁ 
ଆଗରୁ କହିଚି ସମ୍ବଲପୁରବାସୀ ହିଁ ପ୍ରଥମେ ହିନ୍ଦୀ ଭାଷାଭାଷୀ ଅଞ୍ଚଳ ଛାଡ଼ି ଓଡ଼ିଶା ସହିତ 
ମିଶିଥିଲେ । ଓଡ଼ିଆ ସାହିତ୍ୟକୁ ସେମାନେ ଆପଣେଇ ନେଇଥଲେ ଏବଂ ପ୍ରଦେଶର ନବ 
ନିର୍ମାଣରେ ନିଜକୁ ସାମିଲ କରିଥୁଲେ । ଏ ସବୁ ସନ୍ତେ ଯୋଉ ଫାଟଟି ଥଲା ସେଥପ୍ରତି 

ସେମାନେ ନଜର ଦେଲେ ନାହିଁ । ମନେ ରଖୁବାକୁ ହେବ ଯେ ଭାଷା ଓ ସଂସ୍କୃତିଗତ ଏିକ୍ୟ 
ହିଁ ପ୍ରକୃତ ଏଁକ୍ୟ । ଏହି ଏକ୍ୟ ଅଭାବରୁ ପାକିସ୍ଥାନ, ବାଂଲାଦେଶ ଅଲଗା ହେଲେ ଏବଂ 
ବହୁ ଶାସନଗତ ଚାପ ସର୍ତେ ଆସାମରେ ଏବେ “ବୋଡୋ ଲେଣ୍ଡଂର ସ୍ବାୟର ଶାସନ 
ଆରମ୍ଭ ହେଇଛି । କିନ୍ତୁ ହେଇ ନାହିଁ ତ୍ରିପୁରାରେ ! ତ୍ରିପୁରାରେ ବହୁ ଉପଜାତି ଅଛନ୍ତି । ଓଡ଼ିଶାର 
ପଶ୍ଚିମାଞ୍ଚଳ ଠାରୁ ଭିନ୍ନ ନୁହେଁ । କିନ୍ତୁ ସେଠାରେ ସରକାର ନେତୃତ୍ବ ସମସ୍ତଙ୍କୁ ଗୋଟିଏ ସାମାଳିକ 
ତଥା ସାଂସ୍କୃତିକ ବନ୍ଧନ ଭିତରେ ଏପରି ବାନ୍ଧି ଦେଲା ଯେ ସେଠି ଏବେ ବିରୋଧାଭାବ 
ଉଠୁନାହିଁ । ସମସ୍ତେ ଗୋଟିଏ । ଆମ ପଶ୍ଚିମାଞ୍ଚଳର ଗୋଟିଏ ବିରାଟ ଅଂଶ ଏବେ ମଧ୍ଯ 
ଓଡ଼ିଶାର ଅଗୋଚରରେ । ଏବେ ମଧ୍ୟ ଆମର ମାନସିକତାରେ ପରିବର୍ଭନ ଆସି ନାହିଁ । 
ଡେଭଲପ୍‌ମେଣ୍ଟ ବିନା ଏବଂ ସାଂସ୍କୃତିକ ସମତା ବିନା ଡେଭଲପମେଣ୍ଟ କାଉନ୍‌ସିଲ୍‌ ମୂଲ୍ୟହୀନ | 
ସମଗ୍ର କଥା ନୂଆକରି ଆନ୍ତରିକତାର ସହିତ ଚିନ୍ତା କରିବାର ଆବଶ୍ୟକତା ରହିଛି । 


$ #୫ ooo 


୨୧.୦୪.୨୦୧୩ 

ଘଟଣାଚରିତ୍ର - ୧୬ 
ସୁକତେଲର ସୁଖ ଓ ଦୁଃଖ 


ଗୋଟିଏ ଦିଗରେ ଜଗତସିଂହପୁରର ପୋସ୍କୋ ବିରୋଧୀ ଆନ୍ଦୋଳନ ଚାଲୁଥବା ବେଳେ 
ଅନ୍ୟ ଦିଗରେ ବଲାଙ୍ଗିର ଜିଲ୍ଲାରେ ଲୋଅର ସୁତ୍‌କେଲ ବିରୋଧରେ ମଧ୍ଯ ଆନ୍ଦୋଳନ ମୁଣ୍ଡ 
ଟେକୁଚି । ଏ ଦୂଇ ଘଟଣା ପୂର୍ବରୁ ଯାଜପୁର ରୋଡଠାରେ ଟାଟା କମ୍ପାନୀ ପାଇଁ ଜମି ଅଧ୍ଗ୍ରହଣ 
ବେଳେ ଗୋଟାଏ ରକ୍ତାକ୍ତ ସଂଘର୍ଷ ଘଟିଥିଲା । ଏକାଥରେ ୧୩ ଜଣ ଲୋକ ପୋଲିସ୍‌ 
ଗୁଳିରେ ମରିବା ଓଡ଼ିଶା ଇତିହାସରେ ରେକର୍ଡ ବୋଲି କୁହାଯାଉଚି । ତେବେ ସେଠିକା ଅବସ୍ଥା 
ଏବେ ମୋଟାମୋଟି ଶାନ୍ତ ଥଲାବେଳେ ପୋସ୍କୋ ଓ ଲୋଅର ସୁତକେଲ୍‌ରେ ଲୋକଙ୍କ 
ଆନ୍ଦୋଳନ ଅବ୍ୟାହତ । ଏଠିବି କୁହାଯାଉଛି ସୁତକେଲ୍‌ରେ ବିରୋଧ ହେବ ନାହିଁ । କିନୁ 
ବିରୋଧ ହେଲା ଓ ହେଉଛି ମଧ୍ଯ । ତୁମେ ହାତୀ ଦିଅ ବା ଘୋଡ଼ା ଦିଅ, ଲୋକଙ୍କୁ ନିଜ 
ଭିଟାମାଟିରୁ ଉଚ୍ଛେଦ କଲେ ବିରୋଧ ହେବା ସ୍ଵାଭାବିକ । ଏ ବିରୋଧ ଆଗରୁ ନଥୁଲା | ରାଜା 
ରାଜୁଡ଼ା ଅମଳରେ ବିରୋଧ ପ୍ରାୟ ନଥୁଲା | ରାଜାଙ୍କୁ ବିରୋଧ କରିବ କିଏ ? ତେଣୁ ରାଜାଙ୍କ 
ବ୍ୟକ୍ତିଗତ କାର୍ଯ୍ୟ ଅର୍ଥାତ ପ୍ରାସାଦ ତୋଳା କିମ୍ବା ମନ୍ଦିର ତୋଳାକୁ ମଧ୍ୟ ଲୋକେ ବିରୋଧ କରି 
ପାରୁ ନଥୂଲେ । ଘରବାଡ଼ି ଛାଡ଼ି ଲୋକେ ମନକୁ ମନ ଖୁସିରେ ଉଠିଯାଉଥଲେ । କିନ୍ତୁ 
ସେତେବେଳେ କ୍ଷତି ପୂରଣ ମଧ୍ଯ ଥଲା ଅସାମାନ୍ୟ । ଏଇଟା ବଡ଼ କଥା । କ୍ଷତି ପୂରଣଟା 
ଅନେକାଂଶରେ ପ୍ରଜାର ଇଚ୍ଛାନୁସାରେ । ବେଳେବେଳେ ଆପୋସରେ ସମାଧାନ ହେଉଥଲା । 
ବାଧ୍ୟବାଧକତା ବା ଜୋର ଜବରଦସ୍ତିର ପ୍ରଶ୍ନ ନଥଲା । ପରବର୍ରୀ କାଳରେ ଇଂରେଜ ଅମଳରେ 
ମଧ୍ଯ ପ୍ରାୟ ବଳପ୍ରୟୋଗ ହେଉ ନଥିଲା । ତେବେ ସେତେବେଳେ ଜମି ଅଧ୍ଵଗ୍ରହଣ ମଧ୍ଯ 
ବ୍ୟକ୍ତିଗତ କାମ ପାଇଁ ହେଉ ନଥିଲା | ଆଇନ୍‌ଟିଏ ସେମିତି ତିଆରି ହେଲା | ଉପଯୁକ୍ତ କ୍ଷତିପୂରଣର 
ବ୍ୟବସ୍ଥା ହେଲା । ସେଥିପାଇଁ ସାରା ଭାରତରେ ରେଳ ଲାଇନ୍‌ ବିଛା ହେବା ବେଳେ ପ୍ରତିରୋଧ 
ନଥିଲା | 

ଏବେ ସମୟ ବଦଳିଛି । ଏବେ ଯେ କୌଣସି ଭଲ କାମ ପାଇଁ ଜମି ଅଧବଗ୍ରହଣକୁ 
ଲୋକେ ରକ୍ତ ଦେର ପ୍ରତିରୋଧ କରୁଛନ୍ତି । ପ୍ରଥମ କଥା କ୍ଷତିପୂରଣ ମିଳୁନି । ପ୍ରକନରେ 
ଚାକିରି ଉପଯୁକ୍ତ କ୍ଷତିପୂରଣ ନୁହେଁ । କାରଣ ଜମିଟା ଜଣକର ପୁରୁଷାନୁକ୍ରମେ ରହିବ । ଚାକିରି 
ପୁରୁଷାନୂୁକ୍ରମ ନୁହେଁ । ତା ଛଡ଼ା ସରକାରଙ୍କ ନୀତି ଲୋକାଭିମୁଖୀ ନୂହେଁ। ନୀତିର ଭିତିରି 
ଉଦ୍ଦେଶ୍ୟ କର୍ପୋରେଟ୍‌ ସେକ୍ଟର ଆଡ଼କୁ ସାହାଯ୍ୟ । ଯାହା ଗୋପାଳପୁରରେ ଓ ଅନ୍ଯାନ୍ଯ 
ଜାଗାରେ ହେଉଛି । ଏଇଥପାଇଁ ବିଜୁବାବୁ ସ୍ଵରା]ଙ୍ଚ ପାଲ ଓ ଟାଟାକୁ ମନା କରିଦେଲେ । 
ମୌଳିକତଃ ସେ ଥଲେ ଶିଛପତି ! 

ବଲାଙ୍ଗିରରେ ଲୋଅର ସୂତକେଲ୍‌ ପ୍ରକଳ୍ପର ଅବଶ୍ୟ ଭଲ ଉଦ୍ଦେଶ୍ୟଟିଏ ଅଛି । ବଲାଙ୍ଗିର 
ଜିଲ୍ଲାରେ ଜଳାଭାବ ଅଛି ଏବଂ ତାହା ଏହି ପ୍ରକଳ୍ତରୁ ଦୂର ହେବ ବୋଲି ଯାହା କୁହାଯାଉଚି 
ତାହା ଠିକ୍‌ ନୂହେଁ ବୋଲି ଅନ୍ୟମାନଙ୍କ ମତ । ଏହି ଜିଲ୍ଲାରେ ମୋଟ୍‌ ୧୪ଟି ବୃକ୍‌ ! ଏଥିରୁ 
ମାତ୍ର ୩ଟି ବୃକ୍‌ ସୁତ୍କେଲ ପ୍ରକଳରେ ଉପକୃତ ହେବ । ସେଥିରେ ଅଛି ମାତ୍ର ୨୯୧୪୬ 
ହେକ୍ଟର ଚାଷଜମି ଏବଂ ସୋନପୁର ଜିଲ୍ଲାର ଗୋଟିଏ ବୁକ୍‌ର ମାତ୍ର ୨୬୮୪ ହେକ୍ଟର 
ଜମିରେ ପାଣି ମାଡ଼ିବ | ତା ତୁଳନାରେ କ୍ଷତିର ପରିମାଣ ଢେର ବେଶୀ | ୨୯ଟି ଗାଁ ଏଥୁରେ 
ବୂଡ଼ିବ, ୫୮୩ ହେକ୍ର ଜଙ୍ଗଲ ଜମି, ୩୯ ୫ ୫.୫୫ ହେକ୍ର ଘରୋଇ ଜମି ଓ ୭୮୭ 
ହେକ୍ଟର ସରକାରୀ ଜମି ମଧ୍ୟ ଏଥିରେ ଯିବ । ଏକ ଫସଲି ହେଲେ ମଧ୍ଯ ଏ ଅଞ୍ଚଳରୁ ସବୁଠୁ 
ବେଶୀ ପନିପରିବା ଉତ୍ପନ୍ନ ହୁଏ । ଜଙ୍ଗଲଜାତ ଦ୍ରବ୍ଯ ମହୁଲ ଓ କେନ୍ଦୁପତ୍ର ମଧ୍ଯ ପ୍ରଚୂର | 
ଆଦିବାସୀଙ୍କ ଜୀବନ ନାଟିକା । ତେବେ ଲାଭ କାହିଁ କେଉଁଠି ୨ କେବଳ ସରକାରୀ ଟଙ୍କା 
ଫେରିଯିବ ବୋଲି ବଳ ପ୍ରୟୋଗ କରି ବିକାଶ ଲୋକଙ୍କ ଉପରେ ଲଦି ଦେଲେ ଫଳ ଓଲଟା 
ହେବା ସ୍ଵାଭାବିକ । ଏହାକୁ ବିକାଶ ନ କହି ବିନାଶର ରାସ୍ତା ବୋଲି କୁହାଯିବ । ସୁକତେଲ୍‌ 
ପ୍ରକନ ହେଲେ ଗୋଟିଏ ଜାଗାରେ ଜଳ ଜମା ହେବ ସତ କିନ୍ତୁ ସେଥୁରେ ଏକାଧ୍ଵକ ଫସଲ 
ସବୂ ଅଞ୍ଚଳରେ ହୋଇ ପାରିବ କି ? ସେ ସମ୍ଭାବନା ମୋଟେ ନାହିଁ । ଅନ୍ତତଃ ସରକାର ସେ 
ତଥ୍ୟ ଯୋଗାଇ ପାରିନାହାନ୍ତି | ୧ ୪ଟି ବୃକ୍‌ ମଧ୍ଯରୁ ମାତ୍ର ୩ଟି ବୃକ୍ର ଉପକାର (ଅନୁମାନ) 
ପାଇଁ ୨ ୯ଟି ଗାଁକୁ ଉଜାଡ଼ି ଦେବା ଯୁକ୍ତିଯୁକ୍ତ ବିଚାର ହେଇ ନ ପାରେ । 

ଲୋକମାନେ ଏଥୁପାଇଁ ପ୍ରାଣ ମୁଥା ଲଢ଼େଇ କରୁଛନ୍ତି । ତତଲା ବାଲିରେ ସ୍ତ୍ରୀ ପିଲା 
ସମସ୍ତେ ଆଜିକୁ ୮/୧୦ ଦିନ ହେଲା ଧାରଣାରେ ବସିଛନ୍ତି । ଜଣକର ମୃତ୍ୟୁ ହୋଇଛି । 
ସରକାର ଏ ମୂତ୍ର୍ୟୁକୁ ସ୍ଵାଭାବିକ କହନ୍ତି । ସ୍ଵାଭାବିକ ଛଡ଼ା ଆଉ କଅଣ କହିହେବ ? ଏ କଥା 

ସମସ୍ତେ ଜାଣନ୍ତି ସରକାରଙ୍କର ଅନାହାର ମୃତ୍ୟୁର ସଂଜ୍ଞା ଏ ଯାଏ ନିଦ୍ଦାରିତ ହୋଇ ନାହିଁ। 
କେବେବି ହେବ ନାହିଁ, ଏବେ କେତେଦିନ ହେଲା ସେଠି ନିୟମିତ ଭାବରେ ପୋଲିସ୍‌ ଓ 
ଜନତାଙ୍କ ଭିତରେ ସଂଘର୍ଷ ଲାଗି ରହିଛି । ଏକ ପ୍ରକାର ଛକା ପଞ୍ଚ ଚାଲିଛି ବୋଲି ଗଣମାଧ୍ଯମ 
ପ୍ରକାଶ କରୁଛି । ଜନତା ସହିତ ବାହାରୁ ଆଉ କେତେକ ଅନୁଷ୍ଠାନ ମଧ୍ୟ ସାମିଲ ହେଲେଣି | 

ଆଗରେ ନିର୍ବାଚନ । ଏ ଅବସ୍ଥାରେ ଗୋଟିଏ ବିରାଟ ଜନ ସମୁଦାୟ ଯଦି ଚରମ 
ଅସନ୍ତୋଷ ଓ ଦୁଃଖରେ ରହନ୍ତି ତେବେ ପ୍ରଶାସନ ପାଇଁ କେବେ ବି ମଙ୍ଗଳ ସୂଚକ ହେବ 
ନାହିଁ । ଲୋକଙ୍କୁ ପ୍ରକୃତ କଥା ବୁଝେଇବା ପାଇଁ ସମସ୍ତ ପ୍ରାମାଣିକ ତଥ୍ଯ ସହ ସରକାର 
ଆଗେଇ ଆସନ୍ତୁ । ପ୍ରଶାସନ ଓ ପ୍ରଜାଙ୍କ ଭିଡ଼ରେ ଗୋଟାଏ ସୁସ୍ଥ ଓ ସୁନ୍ଦର ବାତାବରଣ ସୃଷ୍ଟି 
ହେଉ । ହିଂସାତ୍ସକ ପନ୍ଛା ସର୍ବଥା ପରିହାର୍ଯ୍ୟ । ଏହା ହିଁ ରାଜଧର୍ମ | 

ଘଟଣାଚରିତ୍ର - ୧୭ 
ଆମ ପ୍ରଶାସନର ଦୁଃଖଦ ଦିଗ 


ଏଥର ଫିଲ୍ଲ୍‌ ଅଭିନେତା ସଂଜୟ ଦତ୍ତଙ୍କ ପୋଲିସ୍‌ଠାରେ ଆତ୍ସସମର୍ପଣ ପାଇଁ କିଛି ଅଧବକ 
ରିହାତି ଦେଇ ଥବାରୁ ସୁପ୍ରିମ୍‌ କୋର୍ଟ ମଧ୍ୟ ସାଧାରଣ ଜନତାଙ୍କ ସମୋଲାଚନା ଭିତରକୁ 
ଆସିଛି । ସେ ସମାଲୋଚନାକୁ ଅନାବଶ୍ୟକ ବୋଲି ଏଡ଼ାଇ ଦେଇ ହେବ ନାହିଁ । ସଂଜୟ 
ଦତ୍ତଙ୍କ ବିରୁଦ୍ଧରେ ପ୍ରଥମାବସ୍ଥାରେ ଯେଉଁ ଅଭିଯୋଗ ଥଲା ତାହା ଗୋଟିଏ ସାଧାରଣ ଧରଣର 
ବୋଲି କହି ହେବ ନାହିଁ । ସେ ମଧ୍ଯପ୍ରାଚ୍ୟରେ ଥିବା ଏବଂ ଭାରତରେ ବାରମ୍ବାର ହିଂସାକାଣ୍ଡ 
ଘଟାଉଥବା ଆତଙ୍କବାଦୀମାନଙ୍କ ସହିତ ସମ୍ପର୍କ ରକ୍ଷା କରିଥିଲେ ଏବଂ ସେହିମାନଙ୍କ ଠାରୁ 
ଏ.କେ ୪୭ ପରି ବହୁ ମୂଲ୍ୟବାନ ଓ ସ୍ଵତନ୍ତ୍ର ଧରଣର ମାରଣାସ୍ତ୍ର କିଣିଥିଲେ ବୋଲି ପ୍ରକାଶ 
ପାଇଥିଲା |! ତାଙ୍କ ମୋବାଇଲରୁ ଏ ତଥ୍ୟ ମିଳିଥିଲା ବୋଲି କୂହାଯାଇଥିଲା | କିନ୍ତୁ ଯେହେତୁ 
ସେ ସଂଜୟ ଦରଉ୍ତ ଓ ପ୍ରଖ୍ୟାତ ଅଭିନେତ୍ରୀ ନର୍ଗୀସ୍‌ ଦତ୍ତଙ୍କ ପୁତ୍ର ତେଣୁ କଥାଟାକୁ ହୁଏତ ପରେ 
ହାଲୁକା କରି ଦିଆଯାଇଥବ | ସୁନୀଲ ଦର ଥିଲେ କଂଗ୍ରେସ ସାଂସଦ ¦! ଏହା ଯୋଉ ସମୟର 
କଥା ସେତେବେଳେ ସମଗ୍ର ଦେଶ ଆତଙ୍କବାଦୀଙ୍କ ଆକ୍ରମଣରେ ଥରହର ହେଉଥିଲା | ଏବେବି 
ଦେଶ ସେ ଅବସ୍ଥାରୁ ମୁକ୍ତ ନୁହେଁ । ତେବେ ସେତେବେଳର ଅବସ୍ଥା ଥଲା ଆହୁରି ଗୁରୁତର । 
ମୃତାହତଙ୍କ ସଂଖ୍ୟା ଥଲା ଢେର ବେଶୀ ! ସମୟ ଗଡ଼ିଗଲେ ସବୁ ଘା'ର ବଥା ଟିକିଏ କମି 
ଆସେ । ସଂଜୟ ଦର୍ତଙ୍କ କ୍ଷେତ୍ରରେ ସେତକ ହେଲା ପରେ ଫିଲ୍ମ ଜଗତକୁ ତାଙ୍କର ଦାନଟା 
ବଡ଼ ଆକାରରେ ସମସ୍ତଙ୍କ ଆଗରେ ଠିଆ ହୋଇଥିବ । ରିହାତିର କାରଣ ସେଇଟା ଗୋଟାଏ 
ହେଲେ ମଧ୍ଯ ତାଙ୍କ ପଛରେ ଆହୁରି ୩୫୦ କୋଟି ଟଙ୍କାର ଫିଲ୍ମ ପ୍ରଦ୍ୟୁସର ମାନେ ଅଛନ୍ତି 
ସେ ଇଙ୍ଗିତକୁ ମଧ୍ୟ ଏଡ଼ାଇ ଦେଇ ହେବନାହିଁ । ତେବେ ସାଧାରଣ ଭାବେ ପ୍ରଶ୍ନ ଉଠୁଛି ଯେ 
ସଂଜୟ ଭଲ ଭାବେ ଜାଣିଥିଲେ ଯେ ତାଙ୍କ ଭାଗ୍ୟ ସୁପ୍ରିମକୋର୍ଟ ହାତରେ ବନ୍ଧା ପଡ଼ିଛି । 
ସେତେବେଳେ ସେ କୋଉ ସାହସରେ ଅଧ୍ବକରୁ ଅଧୁକ ଫିଲ୍ମ ଚୁକ୍ତି କରୁଥିଲେ ? ଭାବୁଥିଲେ 
କି ସେ ମୁକ୍ତି ପାଇଯିବେ ? ଏ ପ୍ରଶ୍ନ ମଧ୍ଯ ଏକ ସନ୍ଦେହର ବଳୟ ଭିତରକୁ ଲୋକଙ୍କୁ ନେଇଯାଏ | 
ଏ ପ୍ରଶ୍ନର ଉତ୍ତର ମିଳିନାହିଁ କି ମିଳିବ ନାହିଁ । 

ମୁମ୍ବାଇ ଫିଲ୍ମ ବ୍ୟବସାୟ ଭିତରକୂ ବହୁ ଉପାୟରେ ଆତଙ୍କବାଦୀ ଓ ହାୱାଲା ବଜାରରୁ 
ପ୍ରଚୁର ଅର୍ଥ ଆସୁଥିବା କଥା ସମସ୍ତେ ଜାଣନ୍ତି । ଏପରିକି ଦାଉଦ୍‌ ଇବ୍ରାହିମ୍‌ର ଗୋଷ୍ଠୀ ଏ ସବୁ 
କୂକର୍ମ ସହିତ ବହୁ ଆଗରୁ ଜଡ଼ିତ ଥିବା କଥା ମଧ୍ଯ ଅଜଣା ନୂହେଁ। ଏହି ଗୋଷ୍ଠୀ ଫିଲ୍ମ 
ବ୍ୟବସାୟରେ ଅର୍ଥ ବିନିଯୋଗବେଳେ ପ୍ରଛନ୍ନରେ କୋଉ ନିର୍ଦ୍ଦିଷ୍ଟ ଅଭିନେତ୍ରୀ ସେଥିରେ 
ହିରୋଇନ୍‌ ହେବ ଓ କିଏ ହିରୋ ହେବ ଏ କଥା ସେମାନେ ସ୍ଥିର କରି ଥାଆନ୍ତି । ସୁଟିଂର 
ମୁଖ୍ୟାଂଶ ଯେପରି ଭାରତ ବାହାରେ ହେବ, ବିଶେଷ କରି ମଧ୍ଯ ପ୍ରାଚ୍ୟରେ, ସେ ବ୍ୟବସ୍ଥା ମଧ୍ଯ 

ହୋଇଥାଏ । ତା ପରେ ସେଠି ଯାହା ହୁଏ ଏ ସମସ୍ତ କଥା କିଛି ଅଛପା ନାହିଁ । ପ୍ରଚୁର ଅର୍ଥ 
ବିନିମୟରେ ନାରୀକୁ ଉପଭୋଗ କଲାପରେ ଅଭିନୟ ପାଇଁ ବଛା ଯାଏ ତାର ପ୍ରମାଣ ମୁମ୍ବାର 
ଫିଲ୍ମ ଜଗତରୁ ଜଣା ପଡ଼ିଛି । ମହାରାଷ୍ଟ୍ରର ବିଶେଷ କରି ହିନ୍ଦୀ ସାହିତ୍ୟର ଖାନଦାନୀ ଏ 
ସବୁରେ ବେଶ ଭରପୁର | କେମିତି କେଜାଣି ଏଇଠୁ ଅପସଂସ୍କୃତିର ବିରାଟ ସ୍ରୋତଟିଏ ସୃଷ୍ଟି 
ହେଇ ସାରା ଭାରତକୁ ମାଡ଼ି ଯାଇଚି | ଏବଂ ଆମେ ତାକୁ ଗଙ୍ଗାର ପବିତ୍ର ଜଳ କରି ଅନବରତ 
ପିଇ ଚାଲିଛୁ । P 
ସତ୍ୟଜିତ୍‌ ରାୟଙ୍କ ଫିଲ୍ମ ଏ ସବୁଠାରୁ ଅନେକ ଦୂରରେ ଥଲା ବୋଲି ବମ୍ବେର ସିନେମା 
ଜଗତ ତାଙ୍କୁ ସମାଲୋଚନା କରି ଏହା ସତ୍ୟର ଅତିରଂଜନ ବୋଲି କହିଥଲା । ସେମାନେ 
କହୁଥିଲେ ଦାରିଦ୍ୟୁ ଓ କ୍ଷୁଧା ଅସଲ ଭାରତର ଚିତ୍ର ନୁହେଁ । ସେତେବେଳେ ସତ୍ୟଜିତ୍‌ ରାୟ 
ତାର ଉତ୍ତରରେ କହିଥିଲେ ଯେ ପଶ୍ଚିମ ସଂସ୍କୃତିରେ ବାଉଳା ହୋଇଥବା ବ୍ୟକ୍ତମାନସର 
ଭାରତ ଏ ଯାଏ ସୃଷ୍ଟି ହୋଇନାହିଁ । ଆଜି ସତ୍ୟଜିତ୍‌ ରାୟ ନାହାନ୍ତି ସିନା କିନ୍ତୁ ସେ ଭାରତର 
ନଗ୍ନ ଚିତ୍ର ଆମେ ଆଜି ଦେଖୁଛୁ ଏବଂ ମର୍ମେ ମର୍ମେ ତାର ପରାଭବକୁ ଅନୁଭବ କରୁଛୁ | ଫିଲ୍‌ 
ଜଗତର ଅସଲ ସଂସ୍କୃତିକୁ ଆମେ ବାସ୍ତବତାରେ ରୂପ ଦେଉଛୁ ରାସ୍ତା ଘାଟରେ ଓ ବସ୍‌ 
ଭିତରେ । ଭୟ ନାହିଁ, ଲଜ୍ୟା ବି ନାହିଁ । କିନ୍ତୁ କେହି କଅଣ ଆଜି ଏହି ଅଭିନେତା ଓ 
ଅଭିନେତ୍ରୀମାନଙ୍କୁ ଯଚାରୁଛି କି ତୁମେ ଏ କ୍ଷୟ ରୋଗର ବିଷ କାହିଁକି ବୁଣି ଚାଲିଛ ? ପରୋକ୍ଷରେ 
ଧ୍ବଂସ କରୁଥିବା ଅପରାଧୀ ଆମ ପେନାଲ କୋଡରେ ଏଯାଏ ସ୍ଥାନ ପାଇନାହିଁ । 
ସୁପ୍ରିମ୍‌କୋର୍ଟ ସଂଜୟ ଦର୍ତଙ୍କୁ ସମର୍ପଣର ରିହାତି ଦେଲାବେଳେ ଏ ପ୍ରଶ୍ନ ସ୍ଵାଭାବିକ 
ଭାବେ ଉଠିଲା । ଗୋଟାଏ ଅସାଧାରଣ ରିହାତି । ତାଙ୍କ ପ୍ରତି ସ୍ଵତନ୍ତ୍ର ଅନୁକମ୍ପାର କାରଣ ଜାଣି 
ହେଉନି । ଏବେ ସେଇ ପ୍ରକାର ଅନୁକମ୍ପା ପାଇଁ ଆହୁରି କେତେଗୁଡ଼ିଏ ପ୍ରାର୍ଥନାକୁ ମଧ୍ଯ ସ୍ଵ 
କାଳ ପାଇଁ ମଞ୍ଜୁର କରାଯାଇଛି | କୁହାଯାଉଛି ଯେ ଏହି ଘଟଣାଗୁଡ଼ିକ ଅଧୁକ ସଂବେଦନଶୀଳ | 
ଏଥୁରୁ କେତୋଟି ମାନବିକ ଦୃଷ୍ଟିକୋଣରୁ ବେଶୀ ବିଚାର ଯେଗ୍ଯ। ଏହି ପ୍ରାର୍ଥନା ଗୁଡ଼ିକ 
ମଂଜୁରୀ ପାଇଲା ପରେ ସମଗ୍ର ଘଟଣାଟା ଅଧ୍ୟକ ଜଟିଳ ହୋଇ ପଡ଼ିଛି । ଯୋଉ ପ୍ରକାର 
ଅପରାଧ ଗୁଡ଼ିକ ସହିତ ସେମାନେ ଜଡ଼ିତ ଥିଲେ ଏବେ ସେ ସବୁର ଗୁରୁତ୍ଵ ବୃଦ୍ଧି ପାଉଛି 
ବୋଲି ମନେ ହେଉଛି | ଭବିଷ୍ୟତରେ ସେ ପ୍ରକାର ମାମଲା ଆସିଲେ ତାକୁ ନ୍ୟାୟାଳୟ କି 
ଦୃଷ୍ଟିରେ ଦେଖୁବେ ? ସୁପ୍ରିମ୍‌କୋର୍ଟର ରିହାତି ରାୟ ପ୍ରକାଶ ପାଇଲା ପରେ ବାଙ୍ଗାଲୋରରେ 
ଆଉ କେତୋଟି ବିସ୍ଫୋରଣ ଘଟିଯାଇଛି । ଏଥିରେ ଧନଜୀବନ ବେଶୀ କ୍ଷତି ହୋଇ ନଥଲେ 
ମଧ୍ଯ ଆତଙ୍କବାଦ ଏବେ ଅଧୁକ ସକ୍ରିୟ ହେଉଛି ତାହା ସ୍ଵଷ୍ ହେଇ ଉଠିଚି । ହେଇପାରେ 
ଏବେ ଏହା ଆହୁରି ବଢ଼ିବ । ସେଇ ବମ୍ବେରେ ଥବା ବିଶିଷ୍ଟ ଶିଳ୍ପପତି ଅମ୍ବାନୀଙ୍କୁ ଦିଆଯାଇଥୁବା 
ଧମକ ବର୍ଭମାନ ଆମ ପ୍ରଶାସନିକ ବ୍ଯବସ୍ଥା ପାଇଁ ଆଉ ଏକ ଚେଲେଞ୍ଜ । ଏବେ ଆମେ 
ଆତଙ୍କବାଦୀମାନଙ୍କୁ ଏତେ ପରିମାଣରେ ଡରି ରହିଛୁ ଯେ ସେମାନଙ୍କର ଗୋଟାଏ ମେସେଜ 
ପାଇଲା ମାତ୍ରେ ଆମ ରାଜଧାନୀର ନାଭିକେନ୍ଦ୍ର ଦୋହଲି ଯାଉଛି | ଅମ୍ବାନୀଙ୍କୁ ଏବେ “ଜେଡ୍‌! 

କେଟେଗୋରୀ ସୁରକ୍ଷା ଦିଆ ଯାଉଚି । ସ୍ବାଧୀନ ଭାରତରେ ପ୍ରଥମ କରି ଜଣେ ପ୍ରାଇଭେଟ୍‌ 
ବ୍ୟକ୍ତିଙ୍କୁ ଜେଡ୍‌ କେଟେଗୋରୀ ସୁରକ୍ଷା ପ୍ରଦାନ କରି କେନ୍ଦ୍ର ସରକାର ନୂଆ ପରମ୍ପରାଟିଏ ସୃଷଷି 
କଲେ | ଏହା ରାଜ୍ୟ ପୋଲିସ୍‌କୁ ମଧ୍ଯ ଅଡ଼ୁଆରେ ପକାଇବାର ସମ୍ଭାବନା ଅଛି । ଜେଡ୍‌ 
କେଟେଗୋରୀ ପାଉଥିବା ଭି.ଆଇ.ପି. ବା ଭି.ଭି.ଆଇ.ପି. ମାନଙ୍କୁ ଯୋଉ ସୁରକ୍ଷା ଓ ସୁବିଧା 
ରାସ୍ତାରେ ଦିଆଯାଏ ଏବେ ଅମ୍ବାନୀ ଯାଉଥିବା ରାସ୍ତାରେ ସେ ସୁବିଧା, ସୁଯୋଗ ଓ ସମ୍ମାନ 
ପାଇବେ କି ? ଯଦି ତାହା ହୁଏ ଏବେ ସରକାରଙ୍କ ପାଇଁ ଏହା ଏକ ହାସ୍ୟାସ୍ପଦ ଅବସ୍ଥା ସୃଷ୍ଟି 
କରିବ | ପ୍ରଧାନମନ୍ତ୍ରୀଙ୍କ ଯିବାକୁ ଥିବା ରାସ୍ତାରେ ଅମ୍ବାନୀ ପଶି ଆସିଲେ କଅଣ ହେବ ? କିନ୍ତୁ 
ଏଇଟା ବଡ଼ କଥା ନୁହେଁ । କାରଣ ଜେଡ୍‌ କେଟେଗୋରୀ ଟିମ୍‌ର ମୁଖ୍ୟ ଅମ୍ବାନୀଙ୍କୁ ବିଶେଷ 
ସମ୍ମାନ ଦେବାକୁ ହେବ । କାରଣ ସେ ହିଁ ‘ପେ ମାଷ୍ଟର’ । କିନ୍ତୁ ଆମ ମନକୁ ଆଉ ଏକ ପ୍ରଶ୍ନ 
ମଧ୍ଯ ଆସୁଛି ଅମ୍ବାନୀ କାହିଁକି ସୁରକ୍ଷା ମାଗିଲେ ? ତାଙ୍କର ନିଜର ଯେଉଁ ସୁରକ୍ଷାବଳ ଅଛି, 
ଯେଉଁମାନେ ଦେଶରେ ଓ ଦେଶ ବାହାରେ ବିଭିନ୍ନ ଶିନ କାରଖାନାରେ ଅବସ୍ଥାପିତ ଅଛନ୍ତି 
ସେମାନେ ସବୁ କେନ୍ଦ୍ର ସରକାରଙ୍କ ସେନାବାହିନୀ, ସି.ଆର.ପି., ବି.ଏସ୍‌. ଏଫ୍‌, , ସି.ଆର.ପି.ଏଫ୍‌ 
ପରି ଉନୃତ ଓ ପ୍ରଶିକ୍ଷିତ ବାହିନୀ ପରି | ବାସ୍ତବରେ ଏହି ଅଫିସରମାନେ ଚାକିରି ଛାଡ଼ି ଅବସର 
ନେବାପରେ ଅମ୍ଭାନୀଙ୍କ କାରଖାନା/ କମ୍ପାନୀର ସୁରକ୍ଷା ବଳରେ ଅଛନ୍ତି । ଏମାନେ କମ୍‌ ଦକ୍ଷ 
ନାହାନ୍ତି । ତା ସତ୍ତେ ସରକାରରୁ ସୁରକ୍ଷା ନେବାର ଅର୍ଥ ବୁଝାପଡ଼ୁ ନାହିଁ । ସରକାରୀ ସୁରକ୍ଷା 
ପାଇଁ ଅମ୍ବାନୀ କୁଆଡ଼େ ମାସକୁ ୧୮ଲକ୍ଷ ଖର୍ଚ୍ଚ କରିବେ । ସେଇଟା ଅବଶ୍ୟ ତାଙ୍କ ପାଇଁ 
ସାମାନ୍ୟ | କିନ୍ତୁ ସରକାର ଏ ପ୍ରକାର ଗୋଟାଏ ଅସମ୍ମାନଜନକ ସର୍ଭରେ ରାଜି ହେବାର 
ନଥୁଲା | ସିଆଇଏସ୍‌ଏଫ୍‌ ବା ଶିଳ୍ପ ବାହିନୀ ଗଠନ ବେଳେ ଏ ପ୍ରକାର ଅନେକ ପ୍ରଶ୍ନ ଉଠିଥିଲା 
ଏବଂ ଏବେ ମଧ୍ଯ ଅନେକ ପ୍ରଶ୍ନ ଅମିମାଂସିତ କିମ୍ବା ଗୋଳମାଳିଆ ଅବସ୍ଥାରେ ଅଛି । ସେ 
ଦୃନ୍ଦ୍ଧାତ୍କକ ଅବସ୍ଥା ଅମ୍ବାନୀଙ୍କ କ୍ଷେତ୍ରରେ ନ ଉଠିଲେ ଭଲ । 

ସଂଜୟ ଦତ୍ତ ଜଣେ ଅପରାଧୀ ଭାବରେ ପ୍ରମାଣିତ ହୋଇ ସାରିଥଲାବେଳେ ତାଙ୍କୁ 
ଯେଉଁ ବିଶେଷ ସୁବିଧା ଦିଆଯାଇଥିଲା ତାହା ଦେଶର ସୁରକ୍ଷା ଦୃଷ୍ଟିରୁ ଯେତିକି ଅନାବଶ୍ଯକ, 
ଅମ୍ଭାନୀଙ୍କୁ ମଧ୍ଯ ଦେଶର ସ୍ଵାର୍ଥ ଦୃଷ୍ଟିରୁ ଦିଆ ଯାଉଥବା ସୁରକ୍ଷା ସେତିକି ଅନାବଶ୍ୟକ । ଯେମିତି 
ଭାବରେ ଏ ଦୁଇଜଣଙ୍କ ଆବଶ୍ୟକତା ପୂରଣ କରାଯାଇଛି ସେ ଆବଶ୍ୟକତାର ସୀମା ଏବେ 
ବଢ଼ି ବଢ଼ି ଚାଲିବାର ସମ୍ଭାବନା ଅଛି । ସରକାର ପାରିବେ ତ ? ଜେଡ୍‌ କେଟେଗୋରୀର 
ସୁରକ୍ଷା ଦକ୍ଷତା କଥା ଆମେ ଜାଣୁ । ଇନ୍ଦିରାଗାନ୍ଧୀୟ ରାଜୀବଗାନ୍ଧୀ ଓ ଜେନେରାଲ ବୈଦ୍ଯ 
ହତ୍ୟା ଘଟଣାରେ ଥବା ବିଫଳତା ସମସ୍ତେ ଜାଣନ୍ତି । ଆମେରିକାର ରାଷ୍ଟ୍ରପତି କେନେତି ମଧ୍ଯ 
ଏହି ଦୁର୍ବଳତାର ଶୀକାର ହୋଇଥିଲେ । ସରକାର ଚିନ୍ତା କରନ୍ତୁ । ସରକାର ଚିନ୍ତା କରନ୍ତୁ 
ଗୋଟାଏ ବିପର୍ଯ୍ୟୟ ବ୍ୟବସ୍ଥା ଭିତରକୁ ଆମେ ଗତି କରୁଛୁ 


$ 9୭00. 


୦୫.୦୫.୨୦୧୩ 

ଘଟଣାଚରିତ - ୧୮ 
ଏ ଅତ୍ୟାଚାରର କଅଣ ଶେଷ ନାହ ? 


ଘଟଣାଟି ଘଟିଛି ହରିଆଣା ରାଜ୍ୟରେ | ଗୋଟାଏ ପ୍ରେମ ଘଟଣାକୁ ନେଇ ହରିଆଣାର 
ପାବନାୱା ଗ୍ରାମରୁ ପ୍ରାୟ ୨୦୦ ଦଳିତ ପରିବାର ଉପରେ ଏପରି ଅତ୍ୟାଚାର ହେଲା ଯେ 
ସେମାନେ ସମସ୍ତେ ସେମାନଙ୍କ ଘରଦ୍ବାର ଛାଡ଼ି ପଳାଇବାକୂ ବାଧ୍ଯ ହେଲେ | ଗୋଟିଏ ରାତିରେ 
ସେମାନଙ୍କ ଘରେ ନିଆଁ ଜଳେଇ ଦିଆଗଲା | ସୌଭାଗ୍ୟ କ୍ରମେ ସେମାନେ ଆଗରୁ ଖବର 
ପାଇଥଲେ ବୋଲି ସନ୍ଧ୍ଯା ହେବାମାତ୍ରେ ସେମାନେ ପିଲାପିଲି ଧରି ଗାଁରୁ ପଳେଇ ଯାଇଥୁଲେ | 
ଏବେ ଗୀଟି ସମ୍ପୂର୍ଣ ଶୁଶାନରେ ପରିଣତ ହୋଇଯାଇଛି । ଲୋକମାନେ ଅଭିଯୋଗ କରୁଛନ୍ତି 
ଯେ ପୋଲିସ ଆସି ଗାଁରେ ପହଞ୍ଚଲା ବେଳକୁ ଅଞ୍ଚଳଟି ସମ୍ପୂର୍ଣ ଶଶାନରେ ରୂପାନ୍ତରିତ ହେଇ 
ଯାଇଥଲା । ଏହା ଥୁଲା ଇଚାକୃତ | 

ପ୍ରେମ ଘଟଣାଟି ଥଲା ସ୍ବାଭାବିକ । ଦଳିତ ପରିବାରର ଜଣେ ଯୁବକ ଓ ଉଚ୍ଚ ଜାତିର 
ଝିଅ ଭିତରେ ଯୋଉ ସ୍ଵର୍ଗୀୟ ତଥା ଅନାବିଳ ସମ୍ପର୍କ ଗଢ଼ି ଉଠିଲା ତାର ପରିଣତି ହରିୟାଣାର 
ଜାତି-ସର୍ବସ୍‌ ରାଜ୍ୟରେ ଥିଲା ଅତ୍ୟନ୍ତ ଭୟାବହ | ଏ କଥା ଯୁବକ ଯୁବତୀ ଜୀଣି ମଧ୍ଯ ସେମାନଙ୍କ 
ପ୍ରେମକୁ ସ୍ଥାୟୀ ରୂପ ଦେବାକୁ ଗୋଟିଏ ମନ୍ଦିରରେ ବିବାହ କରିବା ପରେ ଆଉ ଗାକୁ ଫେରି 
ନଥଲେ । ଗାଁ ଛାଡ଼ି ସେମାନେ ପଳେଇ ଯାଇଥିଲେ ଅନେକ ଦୂରକୁ | ଉଚ୍ଚକାତିର ଗାଁ ଲୋକେ 
ଏ କଥା କେମିତି ସହନ୍ତେ । ସେମାନେ ହରିଜନ ବସ୍ତି ଉପରେ ଆକ୍ରମଣ କଲେ ଏବଂ ସବୁ 
ଘରେ ନିଆଁ ଲଗେଇ ଦେଲେ | 

ଉତ୍ତର ଭାରତର ' ଖାପ୍‌ ପଞ୍ଚାୟତ” କଥା ଆମେ ଜାଣୁ । ଏହି ପଞ୍ଚାୟତ କୌଣସି ସମ୍ବିଧାନ 
ବା ସ୍ଥାନୀୟ ଆଇନ୍‌ ସମ୍ମତ ସଂସ୍ଥା ନୁହେଁ । ଏହା ପୂରାପୂରି ଏକ ନିର୍ଦ୍ଦିଷ୍ଟ ଜାତିର ସଂସ୍ଥା ଯାହା 
କ୍ଷମତା ଦୃଷ୍ଟିରୁ ବିଧାନ ସମ୍ମତ ପଞ୍ଚାୟତ ଅପେକ୍ଷା ମଧ୍ଯ ଶକ୍ତିଶାଳୀ । କାରଣ ଏହି ଜାତିର 
ଲୋକମାନେ ହିଁ ଗାଁରେ, ପ୍ରଶାସନରେ ଏବଂ ଅନ୍ଯାନ୍ଯ ଜନସାଧାରଣଙ୍କ ସ୍ଥାନରେ ନାତି 
ନିୟମ ଜାହିର କରିଥାଆନ୍ତି । ତେଣୁ ଜାତିଭିରିକ ନିଷ୍ପରି ହିଁ ଚୂଡ଼ାନ୍ତ । ଏହି ସଂସ୍ଥା ଜାତି ଗୋତ୍ର 
ବାହାରେ ବିବାହକୁ ନିଷେଧ କରିଛି । ତେଣୁ ଜାତି ଓ ଗୋତ୍ର ବାହାରେ ବିବାହ ହେଲେ 
' ପଞ୍ଚାୟତ” ଉଭୟ ପ୍ରେମିକ ପ୍ରେମିକାକୁ ହତ୍ଯା କରିବାକୁ ନିର୍ଦ୍ଦେଶ ଦିଏ ଏବଂ ପରିବାର ଏ 
ନିର୍ଦେଶ ପାଳନ କରିବାକୁ ବାଧ୍ଯ । ଫଳରେ ବାପ କି ଭାଇ ଝିଅକୁ / ପୁଅକୁ ହତ୍ୟା କରନ୍ତି ବା 

ଅନ୍ୟ କାହା ଦ୍ଵାରା କରାନ୍ତି । ଏଠି ସାଧାରଣ ଭାବେ ପ୍ରଶ୍ନ ଉଠେ ତେବେ କଅଣ ରାଜ୍ୟରେ 
ଆଇନ୍‌ର ଶାସନ ଚାଲୁନାହିଁ ୨ ତାର ଉତ୍ତର ଅତି ସହଜ ! ଏ ରାଜ୍ୟରେ ଖାପ୍‌ ପଞ୍ଚାୟତର 
ନିୟମ ଜାତି ଭାଇମାନେ ମାନିବାକୁ ବାଧ୍ୟ । ପୋଲିସ୍‌ ଓ ପ୍ରଶାସନ ଏହି ପଞ୍ଚାୟତକୁ ସ୍ବୀକୃତି 
ଦେଇ ନାହିଁ ସତ କିନ୍ତୁ ତା କଥାକୁ ସିଧା ସଳଖ ଅଗ୍ରାହ୍ଯ ମଧ୍ଯ କରେ ନାହିଁ । ନିର୍ବାଚିତ 
ପ୍ରତିନିଧ୍ରମାନେ ମଧ୍ଯ ଏହି ପଞ୍ଚାୟତକୁ ଭୟ କରନ୍ତି । ନିକଟରେ ଏହିପରି ଏକ ହତ୍ୟା ଘଟଣାରେ 
କୋର୍ଟ ଯେତେବେଳେ ହତ୍ୟାକାରୀକୁ ମୂତ୍ୟୁ ଦଣ୍ଡରେ ଦଣ୍ତିତ କଲା, ସେତେବେଳେ ପଞ୍ଚାୟତ 
ସେ ମାଳିଷ୍ଟେଟ୍‌ଙ୍କୁ ଧମକ ଦେଇଛି । ବର୍ଭମାନ ଧୀରେ ଧୀରେ ଅବସ୍ଥା ଆହୁରି ସଂଗୀନ ହେବାକୁ 
ଯାଉଚି । ଉତ୍ତର ଭାରତର ସବୁ ଖାପ୍‌ ପଞ୍ଚାୟତ ଏକାଠି ହେଇ ସେମାନଙ୍କ ଏମ.ଏଲ.ଏ ଓ 
ଏମ୍‌.ପି. ମାନଙ୍କଠାରେ ପଞ୍ଚାୟତକୁ ଆଇନ୍‌ଗତ କ୍ଷମତା ଦେବାକୁ ସରକାରଙ୍କ ଉପରେ ଚାପ 
ସୃଷ୍ଟି କରିବାକୁ ଦାବୀ କରୁଛନ୍ତି । ଖାଲି ସେତିକି ନୂହେଁ, ସେମାନେ ସମ୍ବିଧାନ ବଦଳ କରିବାକୁ 
ସରକାରଙ୍କଠାରେ ଦାବୀ କରିଛନ୍ତି ଏବଂ ଆଇନ୍‌ରେ ଜାତି ବାହାରେ ବିବାହ କରିବାକୁ ବିରୋଧ 
କରିବାକୁ ବ୍ୟବସ୍ଥା ରଖାଯାଉ ବୋଲି କହିଲେଣି । 

ଆମ ଗଣତନ୍ତ୍ରରେ ଭୋଟ ହିଁ ସବୁଠାରୁ ବେଶୀ କ୍ଷମତାଶାଳୀ । ତାକୁ ଯେ କୌଣସି 
ରାଜନେତା ଭୟ କରେ । ପ୍ରଧାନମନ୍ତ୍ରୀ କିମ୍ବା ରାଷ୍ଟ୍ରପତି ତା ଆଗରେ କିଛି ନୁହେଁ । ଏହାହିଁ 
ଗୋଟିଏ କାରଣ ଯୋଉଥ୍‌ପାଇଁ ଖାପ ପଞ୍ଚାୟତ ସରପଞ୍ଚଠାରୁ ଆରମ୍ଭ କରି ବିଧାୟକ ଓ ମନ୍ତ୍ରୀ 
ସମସ୍ତଙ୍କୁ ଆଖୁ ଦେଖେଇ ପାରନ୍ତି ଏବଂ ସେମାନଙ୍କୁ ଭୟ କରି ଏବେ କିଛି ଲୋକ ପ୍ରତିନିଧ୍ବ 
ମଧ୍ଯ ପଞ୍ଚାୟତ ସପକ୍ଷରେ କହିବା ଆରମ୍ଭ କଲେଣି । କହିବା ବାହୁଲ୍ୟ ଯୋଉ ମାଜିଷ୍ଟ୍ରେଟଙ୍କ 
ପଞ୍ଚାୟତ ଧମକ ଦେଇଥିଲା ସେ ନିଜକୁ ଅସହାୟ ମଣି ତାଙ୍କୁ ସେଠୁ ବଦଳି କରିବାକୁ 
ସରକାରଙ୍କୁ ଲେଖୁଥିଲେ । ଏଥରୁ ବୁଝି ହେବ ଖାପ୍‌ ପଞ୍ଚାୟତର କ୍ଷମତା କେତେ | ଏଇ କ୍ଷମତା 
ବଳରେ ସେ ଏବେ ସମଗ୍ର ପୂୃଥବୀକୁ ଜୟ କରିବାକୁ ବସିଚି । 

ପଞ୍ଜାବ, ହରିଆନା, ରାଜସ୍ଥାନ, ଗୁଜୁରାଟ, ୟୁପି, ବିହାର ପ୍ରଭୃତି ଭାରତର ଉତ୍ତରାଞ୍ଚଳ 
ରାଜ୍ୟ ସମୁହରେ ଜାତି ପ୍ରଥା ଏବେ ମଧ୍ଯ ଉତ୍କଟାବସ୍ଥାରେ ରହିଛି । ଜାତିକୁ ନେଇ ଜମିର 
ବିବାଦ ଏବଂ ସେର୍ବୋପରି ଦଳିତଙ୍କ ମାନବିକ ଅଧଵକାରକୁ ସେମାନେ ସ୍ଵୀକାର କରନ୍ତି ନାହିଁ । 
ବିଗତ ଶତାବ୍ଦୀର ଶେଷ ଭାଗରେ ବିହାରର `“ ପିଅ୍ପରା” ଗ୍ରାମରେ ଥବା ବିରାଟ ଦଳିତ ବସତିକୁ 
ପାଖରେ ଥବା ଉଚ୍ଚ ଜାତିର ଲୋକମାନେ ସେମାନଙ୍କ ଜମିରୁ ହଟେଇବା ପାଇଁ ରାତି ଅଧରେ 
ବାହାରୁ କବାଟ ବନ୍ଦ କରି ନିଆଁ ଲଗେଇ ଦେଇଥଲେ । ରାତି ପାହିଲାବେଳେକୁ ସମଗ୍ର ଗାଁର 
ପ୍ରାୟ ୨୦୦ ପରିବାର ସମ୍ପୂର୍ଣ ପୋଡ଼ି ନିଶ୍ଚିହ୍ନ ହୋଇଯାଇଥଲେ । ଏ ପ୍ରକାର ଅତ୍ୟାଚାର 
ହରିଆନାରେ ପ୍ରାୟ ହେଉଛି । ବିଶେଷ କରି ଦଳିତ ନାରୀମାନଙ୍କ ଉପରେ ଉଚ୍ଚ ଜାତିର 
ଅତ୍ୟାଚାର ଏବେ ସାଧାରଣ କଥାରେ ପରିଣତ ହେଲାଣି | 

ଅସଲ କଥା ହେଉଚି ଆମ ଦେଶରେ ଜାତି, ଧର୍ମ ଓ ସମ୍ପଦାୟକୁ ନେଇ ରାଜନୀତି 
ଯେତିକି ସକ୍ରୀୟ ହେଉଚି ସେତିକି ଦଳିତଙ୍କ ଉପରେ ଅତ୍ୟାଚାର ବଢ଼ୁଚି । ଏବଂ ଏ ପ୍ରତ୍ୟେକଟି 
ଅତ୍ୟାଚାର ପଛରେ ରାଜନୀତି ଦୃଢ଼ ଭାବରେ ଠିଆ ହୁଏ | ପୋଲିସ୍‌ ପ୍ରଶାସନ ଏ କ୍ଷେତ୍ରରେ 
ଆଖ ବନ୍ଦ କରିବାକୁ ବାଧ୍ଯ । ନଚେତ୍‌ ସେମାନଙ୍କ ସ୍ଥିତି ମଧ୍ଯ ଦୋହଲିଯିବ । ଏହା ହିଁ ଆମ 
ଗଣତନ୍ତ୍ର ଅସଲ ରୂପ | କେନ୍ଦ୍ର ସରକାରଙ୍କ ରିପୋର୍ଟରୁ ଜଣାଯାଏ ଭାରତରେ ଦଳିତଙ୍କ ଉପରେ 
ହେଉଥିବା ଅତ୍ୟାଚାର ସ୍ଵାଧୀନତା ପରଠାରୁ ବଢ଼ି ବଢ଼ି ଚାଲିଛି । ଅନ୍ଯ ଦିଗରେ ବିଚାର 
ବିଭାଗ ଅପରାଧୀ ଉପରେ ଦଣ୍ଡ ବିଧାନ କମୁଚି । ଏଥିରୁ ସେମାନଙ୍କୁ ଯେଉଁ ସାମ୍ବିଧାନିକ 
ସୁରକ୍ଷା ଦିଆଯିବ ବୋଲି ପ୍ରତିଶ୍ରୁତି ଦିଆ ଯାଇଥଲା ସେ ସବୁ ମିଛ ବୋଲି ପ୍ରମାଣିତ ହେଲାଣି | 
ଓଡ଼ିଶାରେ କୋରାଡ଼ାଗଡ଼ ଘଟଣାରେ ଏ ଯାଏ ଦଳିତମାନେ ନ୍ୟାୟ ପାଇ ନାହାନ୍ତି । ସୁପ୍ରିମକୋର୍ଟ 
ବହୁ ଆଗରୁ କହିଛନ୍ତି ଯେ ମନ୍ଦିର ସମସ୍ତଙ୍କ ପାଇଁ ଖୋଲା ରହିବା କଥା | କିନ୍ତୁ ଭୋଟକୁ ଡରି 
ସରକାର ଏ ଦିଗରେ ମୋଟେ କିଛି କରିପାରୁ ନାହାନ୍ତି । ଏ ଦିଗରେ ଆମ ଧର୍ମଗୁରୁମାନେ ମଧ୍ଯ 
ଭୟ କରୁଛନ୍ତି । ପାଞ୍ଚବର୍ଷ ତଳେ ଜଣେ ଖ୍ୟାତନାମା ଯୋଗଗୁରୁ ଦିଲ୍ଲୀରେ ଘୋଷଣା କରିଥୁଲେ 
ଯେ ସେ ଏଣିକି ବଡ଼ ବଡ଼ ସହରମାନଙ୍କୁ ନ ଯାଇ ହରିଜନ ବସ୍ତିରେ ଯୋଗଶିକ୍ଷା ଦେବେ । 
କିନ୍ତୁ ପାଞ୍ଚବର୍ଷ ଭିତରେ ସେ “ଅରେ ବୋଲି କୌଣସି ଗୋଟାଏ ବସ୍ତିକୁ ଯାଇ ନାହାନ୍ତି । ଠିକ୍‌ 
ସେମିତି ଭାରତର ଆଉ ଜଣେ ସୁପରିଚିତ ସ୍ବାମୀ ଅଗ୍ଧିବେଶ କହିଥିଲେ ଯେ ସେ ଆସନ୍ତା 
ଥରକୁ ଓଡ଼ିଶା ଆସିଲେ ହଜାର ହଜାର ହରିଜନଙ୍କୁ ନେଇ ପୁରୀ ମନ୍ଦିରକୁ ପ୍ରବେଶ କରିବେ | 
ଏ ଯାଏ ସେପରି କିଛି ହେଲାଣି କି ନାହିଁ ଆମକୁ ଜଣା ନାହିଁ । ଯଦିଓ ସେ ଇତି ମଧ୍ଯରେ 
କେତେ ଥର ଓଡ଼ିଶା ଆସି ଫେରିଗଲେଣି । 

ଭାରତରେ ଦଳିତଙ୍କ ଉପରେ ଅତ୍ୟାଚାର ବଢୂଚି । ସରକାର ଅବଶ୍ୟ ତାର ନିରାକରଣ 
ପାଇଁ ବୈଧାନିକ ଉପାୟରେ କିଛି ବ୍ୟବସ୍ଥା କରିଛନ୍ତି । ଆଇନ୍‌ ପ୍ରଣୟନ ହେଉଚି । କମିଶନ 
ଗଠିତ ହେଇଛି । କିନ୍ତୁ ସେ ସବୁର କାର୍ଯ୍ୟକାରୀତା ଜଣାପଡୁନାହିଁ । ଗୋଟିଏ ଦିଗରେ ଆଇନ୍‌ 
ହେଉଛି ଅନ୍ଯ ଦିଗରେ ଆଇନ୍‌ ଯେପରି ତା ବାଟରେ ଯାଇ ନ ପାରିବ ତାର ବ୍ଯବସ୍ଥା 
ହେଉଛି | ରାଜନୀତିକୁ ଏଥିପାଇଁ ସଜାଗ କରି ରଖା ଯାଉଛି | ସରକାରୀ ମେସିନାରୀକୁ ହୁସିଆର 
କରି ଦିଆଯାଉଛି । ଏହି ସାହସରେ ଉଚ୍ଚଜାତି ଓ ତାର ଭିନ୍ନ ବର୍ଟମାନେ ପଦ ପଦବୀରେ ଥାଇ 
ମଧ୍ଯ ଦଳିତମାନଙ୍କ ଉପରେ ଅତ୍ୟାଚାର କରିବାକୁ ସାହସ କରୁଛନ୍ତି । ଦଳିତ ମାନଙ୍କୁ ଶିକ୍ଷକ 
ହିସାବରେ ସ୍କୁଲରେ ଗ୍ରହଣ କରିବାକୁ ଶିକ୍ଷା କମିଟି କୁଣ୍ଡାବୋଧ କରୁଥିବା ଅଭିଯୋଗ 
ହୋଇଥଲାବେଳେ ମଧ୍ଧାହ୍ନ ଭୋଜନ ପ୍ରସ୍ତୁତି ପାଇଁ ଦଳିତମାନଙ୍କୁ ନିୟୋଜିତ କରିବାର ବିଧ୍ବ 
ଥିଲେ ମଧ୍ଯ ସେଠି ରାଜନୀତି ପଶି ତାକୁ କାର୍ଯ୍ୟକାରୀ କରାଇ ଦେଉ ନାହିଁ। କ୍ଷମତାଧର 
ଅଧ୍ବକାରୀମାନେ ଏସବୁ ଜାଣି ମଧ୍ଯ ଆଖୁ ବୁଜି ଦିଅନ୍ତି । 

ଏ ଦେଶରେ ଅତ୍ୟାଚାରିତ ଯେ କେବଳ ଦଳିତମାନେ ହୁଅନ୍ତି, ତା ନୁହେଁ ଅପେକ୍ଷାକୃତ 
ନିମ୍ନ ଜାତିମାନେ (ଦଳିତ ବାହାରେ) ଉପର ବର୍ଗଙ୍କ ଦ୍ଵାରା ମଧ୍ଯ ଅତ୍ୟାଚାରିତ ହୁଅନ୍ତି । ଜାତିଗତ 
ବିଭେଦତା, ଧର୍ମ ଓ ସାଂପ୍ରଦାୟିକ ବିଭେଦତା ହଜାର ହଜାର ବର୍ଷ ଧରି ଆମ ମନକୁ ଏପରି 
ଦୁର୍ବଳ କରି ଦେଇଛି ଯେ ଆମେ ତାର ସାମାନ୍ୟ ମାଡ଼ ବିରୁଦ୍ଧାଚରଣ କଥା ଚିନ୍ତା କରି 
ପାରୁନା । ଶିକ୍ଷା କ୍ଷେତ୍ରରେ ମଧ୍ଯ ଏସବୁକୁ ପ୍ରଚ୍ଛନ୍ନରେ ସାହାଯ୍ୟ କରାଯାଏ | ବିଜ୍ଞାନ ଓ କାରିଗରୀ 
କ୍ଷେତ୍ରରେ ଆମେ ଏକବିଂଶ ଶତାଦ୍ଦୀରେ ଦୃତ ଆଗେଇ ଚାଲିଥ୍‌ଲେ ମଧ୍ଯ ଜାତିଗତ ବିଭେଦତା 
ଆମକୁ ଦୁର୍ବଳ କରୁଛି । ଆମର ଅଗ୍ରଗତିରେ ବାଧା ସୃଷ୍ଟି କରୁଛି ! 

ନିରାକରଣର ଗୋଟିଏ ରାସ୍ତା - ସମାଜରେ ସମତା ନ ଥୁଲେ ଜାତିର ଅଗ୍ରଗତି ଅସମ୍ଭବ | 
ସେ ସମତା ପାଇଁ ଏବେ ଜାତି ଜାତି ଭିତରେ ବିବାହ ଏକ ଶକ୍ତ ମାଧ୍ଯମ ¦ ବାଧ୍ଯରେ ପଡ଼ି 
ସରକାର କିଛି ସାହାଯ୍ୟ ଅବଶ୍ଯ କରୁଛନ୍ତି । କିନ୍ତୁ ତାକୁ ବ୍ୟାପକ କରିବାକୁ ହେଲେ ଆର୍ଥକ 
ସହାୟତା ବଦଳରେ ଚାକିରୀର ବ୍ଯବସ୍ଥା ହେବା ଉଚିତ୍‌ । ଏହା ଅଧକ ଗ୍ରହଣୀୟ ହେବ । 
ଏହିପରି ଏକ ସାମାଜିକ ବ୍ୟବସ୍ଥା ସୃଷ୍ଟିପାଇଁ ରାଜନୀତି ହିଁ ପ୍ରଥମେ ଆଗେଇ ଆସିବା ଉଚିତ୍‌ | 
ତାକୁ ସରକାର ପୂର୍ଣ୍ଣ ମାତ୍ରାରେ ସମର୍ଥନ ଦେଉ । ଲୋକ ପ୍ରତିନିଧ୍ବମାନେ ଏଥୁରେ ଆଗେଇ 
ଆସନ୍ଧୁ । ଆଗକୁ ରାସ୍ତାଟିଏ ଫିଟିବାର ସମ୍ଭାବନା ଅଛି । : 


oooo0000 


୧୨.୦୫.୨୦୧୩ 

ଘଟଣାଚରିତୁ - ୧୯ 
ଚିଟଫଣ୍ଡର ରାଜନୀତି ଓ ରାଜନୀତିର ଚିଟ୍‌ମାନେ 


ଚିଟ୍‌ଫଣ୍ଡର ସାମ୍ରାଜ୍ୟ ଯେ ଭାରତ ପରି ଉପମହାଦେଶରେ ଅଦ୍ଧୀଧୂକ ସ୍ଥାନ ଅଧୂକାର 
କରିଛି ଏ କଥା ଶୁଣିଲେ ମଧ୍ୟ ସହଜରେ ବିଶ୍ଵାସ କରି ହୁଏନି । ଏ ଯାବତ୍‌ ଯେତିକି ଖବର 
ପ୍ରକାଶ ପାଇଛି ସେଥିରେ ପଶ୍ଚିମବଙ୍ଗରୁ ଆରମ୍ଭ ହୋଇଥବା ଶାରଦା ଚିଟ୍‌ଫଣ୍ଡ ଆସାମ ଠାରୁ 
ଆରମ୍ଭ କରି ଝାରଖଣ୍ଡ, ଓଡ଼ିଶା ଦେଇ ଆନ୍ଧୁ ପର୍ଯ୍ୟନ୍ତ ଯାଇଛି | ଅନ୍ୟ ଏକ ଖବରରୁ ତାହା ଦିଲ୍ଲୀ 
ଦେଇ ଭାରତ ବାହାରକୁ ମଧ୍ଯ ଯାଇଛି ଭିନ୍ନ ରୂପରେ । ଦକ୍ଷିଣ ଭାରତରେ ଚିଟ୍‌ଫଣ୍ଡ ଅବଶ୍ୟ 
ଅଛି | କିନ୍ତୁ ତା ସହିତ ଶାରଦା ଗ୍ରୁପ୍‌ର ସିକ୍ରେଟ୍‌ ସମ୍ପର୍କ ଅଛି କି ନା ଜଣା ପଡ଼ିନି । ସମଗ୍ର 
ଭାରତବର୍ଷରେ ବହୂ ରାଜ୍ୟରେ ଚିଟଫଣ୍ଡ ସିଷ୍ଟମ୍‌ ଅଛି । ଅଣବ୍ୟାଙ୍କିଙ୍ଗ ବ୍ୟବସ୍ଥା ଆମ ଦେଶରେ 
ବହୁ ଦିନୁ ପ୍ରଚଳିତ | ଗାଁ ଭୂଇର ସାଧାରଣ ଜନତାଙ୍କୁ ଏହା ଦ୍ଵାରା ଭଲ ଠକି ହୁଏ | ଅଛ ସମୟ 
ଭିତରେ ପ୍ରଚୁର ଲାଭର ପ୍ରତିଶ୍ରୁତି ଠକମାନେ ଦେଇ ଥାଆନ୍ତି ଏବଂ ସାଧାରଣ ଲୋକେ ଏ 
କଥାକୁ ବିଶ୍ଵାସ କରି ସେ ଠକାମିର ଶିକାର ସହଜରେ ହୋଇ ଯାଆନ୍ତି । ଏ ସବୁ ଅବଶ୍ଯ 
ଆରମ୍ଭ ହେଉଥଲା ଯେତେବେଳେ ଆମ ଦେଶରେ ବେଙ୍କିଙ୍ଗ ସିଷ୍ଟମ୍‌ ଭଲ ଭାବରେ ମୁଣ୍ଡ 
ଟେକି ନଥୁଲା ! କିନ୍ୁ ବେଙ୍କ ଗୁଡ଼ିକ ଭଲ ଭାବରେ କାମ କରୁଥିବା ବେଳେ ଏବଂ ଗାଁରେ 
ମଧ୍ଯ ଶାଖା ଖୋଲୁଥବା ବେଳେ ଚିଟ୍‌ଫଣ୍ଡ ବା ବେଆଇନ୍‌ ,ବେଙ୍କ ପ୍ରବଳ ଭାବରେ ମୁଣ୍ଡ 
ଟେକିବା ଗୋଟିଏ ଅସାଧାରଣ କଥା | ଏସବୁ ରିଜର୍ଭ ବେଙ୍କ୍‌ର ଅଜ୍ଞାତସାରରେ ସବୁବେଳେ 
ହେଉଥୂବ ଏ କଥା ମଧ୍ଯ ବିଶ୍ଵାସ କରି ହେଉନି | କାରଣ ଅଛ କିଛି ଟଙ୍କାର କାରବାର ହେଉଥିଲେ 
ଭିନ୍ନ କଥା । ହଜାର ହଜାର କୋଟି ଟଙ୍କା କାରବାର ହେବ, ସମସ୍ତଙ୍କ ସାମନାରେ ଠକାମିର 
ଗୋଟାଏ ବିରାଟ ସାମ୍ରାଜ୍ୟ ସମଷ୍ଟି ହେବ, ଏବଂ ସମସ୍ତେ ସବୁ ପ୍ରକାର ଆଇନକୁ ବର୍ଷ ବର୍ଷ ଧରି 
ଫାଙ୍କ ମାରି ଚାଲିଥ୍‌ବେ ଏହା କିପରି ସମ୍ଭବ ୨ ଆୟକର ଓ ରେଭିନ୍୍ୟ ଇଣ୍ଡେଲିଜେନ୍ସ ମଧ୍ଯ 
ଜାଣିଲା ନାହିଁ କେମିତି ? ଅନେକ ପ୍ରଶ୍ନର ଉତ୍ତର ଏଯାଏ ମିଳିନାହିଁ କିମ୍ବା ମିଳିବାର ସମ୍ଭାବନା 
ମଧ୍ଯ ନାହିଁ । କାରଣ ଆମ ବ୍ୟୁରେକ୍ରେସିର ନିୟମ ହେଲା ତିପାର୍ଟମେଣ୍ଟର ଦୋଷ ଦୁର୍ବଳତା 
ପ୍ରକାଶ ପାଉଥିଲେ ତାକୁ ଢାଙ୍କି ପକାଅ | ତାହା କୁଆଡ଼େ ଅନୁଷ୍ଠାନର ଉଚ୍ଚ ପରମ୍ପରାରେ ବାଧା 
ସୃଷ୍ଟି କରାଏ | ବ୍ୟୁରୋକ୍ରେସିର ବଦନାମ ଇଂରେଜମାନେ ସହ୍ୟ କରୁ ନଥିଲେ | ତାର ଗୋଟିଏ 
ଉଚ୍ଚ ପରମ୍ପରା ଥଲା ଏ କଥା ଆମକୁ ମଧ୍ଯ ଜଣାନାହିଁ । ଯାହା ରାଜାରାଜୁଡ଼ା ଆମଳରୁ ସୃଷ୍ି 
ହେଇଚି ଏବଂ ଯାହାର ପରମ୍ପରା ପୁଞ୍ଜିବାଦୀ ବ୍ଯବସ୍ଥାରୁ ସୃଷ୍ଟି ତାର ଗୋଟିଏ ସାଧୁ ଉଦେଶ୍ୟ 
ଅଛି ଏକଥା ବିଶ୍ଵାସ କରି ହୁଏନା | କଲିକତାର ଶାରଦା ଗପ କମ୍ପାନୀର ଗୋଟିଏ ପ୍ରାସାଦୋପମ 
ଅଟ୍ଟାଳିକା ଅଛି । ସାରା ପଶ୍ଚିମବଙ୍ଗରେ, ଆସାମରେ ଏବଂ ଓଡ଼ିଶାରେ ତାର ଶାଖା ଅଫିସ୍‌ମାନ 

ଅଛି । ହଜାର ହଜାର ଲୋକ ଏଥୁରେ ଚାକିରି ପାଇଛନ୍ତି | ସବୁ ଜାତୀୟ ବେଙ୍କରେ ସେମାନଙ୍କର 
ପ୍ରତିଦିନ ଲକ୍ଷ ଲକ୍ଷ ଟଙ୍କା ଡିପୋଜିଟ୍‌ ହୁଏ ଓ ଉଠାଣ ବି ହୁଏ । ତଥାପି ଚିଟ୍‌ଫଣ୍ଡମାନେ 
ବେଆଇନ୍‌ କାମ କରୁଛନ୍ତି ଏକଥା କେମିତି ମହାମାନ୍ଯ ସରକାର ଜାଣି ପାରିଲେ ନାହିଁ ? 
ଚେଇଁ ଶୋଇବ ଯିଏ ତାକୁ ଉଠେଇବ କିଏ ? ବେଆଇନ୍‌ କାରବାରକୁ ନ ଦେଖୁବା ପାଇଁ 
ଏବଂ ଦେଖୁବା ପୂର୍ବରୁ ଆଖୁ ବୁଜି ରଖୁବା ପାଇଁ ଚିଟ୍‌ କମ୍ପାନୀ ମାସକୁ କୋଟି କୋଟି ଟଙ୍କା 
ବଳିଷ୍ଠ ଓ ବରିଷ୍ଠ ରାଜନେତାଙ୍କ ବଟି ଦେଉଥୁଲେ | ବ୍ୟୁରୋକ୍ରାସିର ହାତ ମଧ୍ଯ ଏଥୁରେ ଅଦୃଶ୍ୟ 
ବଟିରେ ଢିଳା ହୋଇ ଯାଉଥଲା । ଏବେ କେତେକ ନେତା ଯୋଉମାନେ ଦଳର ଅସଲ 
କ୍ଷମତା, ତାଙ୍କ ବିରୁଦ୍ଧରେ ମକଦ୍ଦମା ରୁଜୁ ହୋଇଥିଲେ ମଧ୍ଯ ସେମାନେ ଯେ ସସଙଞ୍ଭାନେ 
ବାହାରି ଆସିବେ ଏଥୁରେ ସନ୍ଦେହ ନାହିଁ । ଆମ ଗଣତନ୍ତ୍ରର ଏହା ଗୋଟିଏ ଦୂଃଖଦ ଦିଗ ଯେ 
କ୍ଷମତାରେ ଥବା ନେତାମାନଙ୍କୁ ଆଇନ୍‌ ସ୍ପର୍ଶ କରି ପାରେ ନାହିଁ । ବରଂ କ୍ଷମତା ବିରୁଦ୍ଧରେ 
ଯିଏ ସ୍ବର ଉଠାଏ ତାକୁ ଆଇନ୍‌ ଚଟ୍‌ କରି ଧରି ପକାଏ । ଓଡ଼ିଶା ଓ ଆସାମର କିଛି ନେତା ମଧ୍ଯ 
ଏହି କମ୍ପାନୀଠାରୁ ନିୟମିତ ବଟି ଦେଉଥଲେ ବୋଲି ଅଭିଯୋଗ ଅଛି । 

ଶାରଦା ଗ୍ରପର ମାଲିକ ଏବେ ଲିଖୂତ ଭାବରେ ଜଣାଇଛନ୍ତି ଯେ ତ୍ଵରମୁଳର ଦୁଇଜଣ 
ଟାଣୁଆ ସାଂସଦ ତାଙ୍କ ଠାରୁ ମାସକୁ ୧୮/୨୦ ଲକ୍ଷ ଟଙ୍କା ବଟି ନେଉଥ୍‌ଲେ କମ୍ପାନୀକୁ 
ସୁରକ୍ଷା ଦେବାକୁ । ମୁଖ୍ୟମନ୍ତ୍ରୀ ମମତା ବାନାର୍କୀ ଯେ କି ଏକଦା ଟାଟା କମ୍ପାନୀର ୨୦ ହଜାର 
ଟଙ୍କାର ନିର୍ବାଚନୀ ଦାନକୁ ପ୍ରତ୍ୟାଖ୍ୟାନ କରି ନିଜର ଗୋଟିଏ ଭିନ୍ନ ଇମେଜ୍‌ ସୃଷ୍ଟି କରିଥଲେ 
ସେ ଏବେ କାହାକୁ ସୁରକ୍ଷା ଦେବେ, ସାଂସଦ ମାନଙ୍କୁ ନା ଶାରଦା ଗପକୁ, ଦେଖାଯାଉ | 

ଇତିହାସ କହେ ପୃଥବୀର ପ୍ରତ୍ୟେକ ଦୁର୍ନୀତି ଷ୍ଠାମ ପଛରେ ଥାଏ ରାଜନୀତି । ଭାରତରେ 
ସେ ଇତିହାସ ପ୍ରାୟ ପ୍ରତିଦିନ ଗଣମାଧ୍ୟମରେ ପ୍ରକାଶ ପାଏ । ଓଡ଼ିଶାରେ ମଧ୍ୟ ସେ ନଜିରର 
ଅଭାବ ନାହିଁ । ସବୁଠି ରାଜନୀତିର ମୁହଁ ବେଶ୍‌ ସ୍ପଷ୍ଟ ୨ ବରଂ ଦିନକୁ ଦିନ ରାଜନୀତିର 
ଚିଟ୍‌ମାନଙ୍କ ସଂଖ୍ୟା ଦୁତ ଗତିରେ ବୃବ୍ଧି ପାଉଛି । ଏବେ ସାଧାରଣରେ ଧାରଣା ସୃଷ୍ଟି ହେଲାଣି 
ଯେ ଚିଟ୍‌ ଓ ନେତା ଏମାନେ ଗୋଟିଏ । ଏହି ନେତାମାନେ ନିର୍ବାଚନ ସମୟ ହେଲେ ଯୋଉ 
ପେଷାକ ପିନ୍ଧନ୍ତି ଓ ଯୋଉ ଭାଷା ବ୍ୟବହାର କରନ୍ତି ନିବୀଚନ ପରେ ତାକୁ ପୁରା ଓଲଟାଇ 
ଦିଅନ୍ତି । ଏହାହିଁ ଚିଟ୍‌ ବା ଠକମାନଙ୍କ ଚରିତ୍ର । ନିର୍ବାଚନ ପୂର୍ବରୁ ନେତାମାନେ ଏତେ ପ୍ରତିଶ୍ରୁତି 
ଦିଅନ୍ତି ଯେ ନିର୍ବାଚନ ପରେ ସେସବୁ ଭୁଲି ଯାଆନ୍ତି । ଠିକ୍‌ ଚିଟ୍‌ଫଣ୍ଡର ପ୍ରତିଶ୍ରତି ପରି । 
ଶତକଡ଼ା ଶହେ ଲାଭର ପ୍ରତିଶ୍ରତି ଚିଟଫଣ୍ଟରେ ଥାଏ ଏବଂ ରାଜନୀତିରେ ମଧ୍ଯ ଥାଏ | ‘ଆମକୁ 
ଜିତାଇଲେ ଆକାଶରୁ ଚନ୍ଦ୍ର ମଧ୍ୟ ଆମେ ଆଣିଦେବୁ ।' ଏବେ ଓଡ଼ିଶାରେ ଯୋଉମାନେ ଚିଟଫଣ୍ଡର 
ପ୍ରତିଶ୍ରୁତିକୁ ଚାଖୁ ସାରିଛନ୍ତି ସେମାନେ ଏବେ ରାଜନୀତିର ପ୍ରାକ୍‌ ନିର୍ବାଚନୀ ପ୍ରତିଶ୍ରୁତିକୁ ଦେଖନ୍ତୁ । 
ଏଥରେ “ନାଂ ଶବଦ ନାହିଁ । ସବୁ ହଁ” । 

ପ୍ରସଂଗ କ୍ରମେ ଜୋକ୍‌ଟିଏ ଉପସ୍ଥାପନ କରୁଛି । ଜଣେ ଚତୁର ଇନ୍‌ସୁରାନ୍‌ସ ଏଜେକଷ୍ଟ 

ତାଙ୍କ ଗ୍ରାହକଙ୍କୁ କହିଲେ ଆମ କମ୍ପାନୀର କ୍ଷତିପୂରଣ ବ୍ଯବସ୍ଥା ଅନ୍ଯ ସବୁ କମ୍ପାନୀ ଅପେକ୍ଷା 
ହୃତ | କେମିତି ? ପ୍ରଶ୍ନ କଲେ ଗ୍ରାହକ | 

ଏଜେଣ୍ଡ ମହୋଦୟ କହିଲେ, “ଧରନୁ ଜଣେ ୧୦ ମହଲା କୋଠା ଉପରୁ ଖସି 
ପଡ଼ିଲେ । ଆମ କମ୍ପାନୀ ଏତେ ପ୍ରମଟ୍‌ ଯେ ଲୋକଟି ତଳେ ପଡ଼ିବା ପୂର୍ବରୁ ଆମେ ଚେକ୍‌ ଧରି 
ଠିଆ ହେଇଯାଉ ।' ଏବେ କହନୁ ଏବେ ଆମ ରାଜନୀତି ଯେଉଁ ପ୍ରତିଶ୍ରୁତି ସବୁ ଦେଉଚି ସେ 
ସବୁ ଇନ୍‌ସୁରେନ୍‌ସ ଏଜେକଷ୍ଟଙ୍କ ପରି ଆକାଶ ତୋଳା କଥା ନୁହେଁ ? ଏବେ କୁଆଡ଼େ କୁହାଯାଉଛି 
ଆମେ ଗୋଟାଏ କୋଣାର୍କ ମନ୍ଦିର ତିଆରି କରିବୁ । 

ଆଶ୍ଚର୍ଯ୍ୟ ଲାଗେ ଯୋଉମାନେ ଗତ ୬୫ ବର୍ଷ ହେଲା ରାଜ୍ୟ ରାଜଧାନୀରେ (ଜିଲ୍ଲା 
ହେଡକ୍ଟାର୍ଟର କଥା ଛାଡ଼) ବସ୍‌ଷ୍ଟାଣ୍ଡଟିଏ ତିଆରି କରି ପାରିନାହାନ୍ତି ସେମାନେ କୋଣାର୍କ 
ତିଆରି କରିବେ ? 

ଆମର ଏ ଯାଏ ଧାରଣା ଥିଲା ଯେ କେବଳ ଗୀର ଅପାଠୁଆ ଲୋକେ ଚିଟ୍‌ଫଣ୍ଡ 
ମାମଲାରେ ଠଢକିଛନ୍ତି । ଠକମାନଙ୍କର ବୃଦ୍ଧି ପ୍ରଖର । ବହୁ ଉପାୟରେ ସେମାନେ ଲୋକଙ୍କୁ 
ଠକି ପାରନ୍ତି । ଏବେ ଦେଖାଯାଉଛି ଓଡ଼ିଶାର ଗୋଟିଏ କମ୍ପାନୀ ଅନ୍ଯ ଏକ ବ୍ଯବସାୟରେ 
ଲୋକଙ୍କୁ ଠକି ଯୋଉ ପଇସା ରୋଜଗାର କରୁଚି ସେଥରୁ କିଛି ସାହିତ୍ୟ ସେବାରେ ଖର୍ଚ୍ଚ ମଧ୍ଯ 
କରୁଚି ! ଅନ୍ୟାୟ ଓ ଅସାଧୁ ଉପାୟରେ ଅର୍ଥ ଆଣି ସାହିତ୍ୟ ପାଇଁ ଖର୍ଚ୍ଚ କରିବା ଗୋଟିଏ ନୂଆ 
ଠକେଇ | ଏଥିରେ ମଧ୍ଯ ୨୦ ହଜାର କୋଟି ଟଙ୍କାର ଠକେଇ ଜଣା ପଡ଼ିଚି ବୋଲି ଗୋଟିଏ 
ଆନ୍ତର୍ଜାତୀୟ ସ୍ତରର ବୈଦ୍ୟୁତିକ ଗଣମାଧ୍ଯମ କହିଛି । ବ୍ୟବସାୟର ଅର୍ଥ ସାଧୁ ଉପାୟରେ 
ହେଉ ବା ଅସାଧୁ ଉପାୟରେ ଅର୍ଚ୍ଚିତ ହେଇଥାଉ, ଭଶ୍ଵର ଓ ଦେବସ୍ଥାନ ଠାରୁ କବି ଓ 
ସାହିତ୍ୟାନୁଷ୍ଠାନ ପର୍ଯ୍ୟନ୍ତ ସମସ୍ତେ ଗ୍ରହଣ କରନ୍ତି । ଏଥିରେ ଆମେ କାହାକୁ ଦୋଷ ଦେବା ? ଏ 
ଘଟଣାରେ ମାଲିକ ଓ ତାଙ୍କ ବନ୍ଧୁ ଆରେଷ୍ଟ ହୋଇଥିଲେ । ଏବେ ମାମଲା କୋର୍ଟରେ | ବିଚରା 
ସାହିତ୍ୟ ଏଥୁରେ ମାଡ଼ ଖାଇଗଲା | 

ଠିକ୍‌ ସେମିତି, ଜମି ଦେବାକୁ କହି ଓଡ଼ିଶାର ଆଉ ଗୋଟିଏ ନାମଜାଦା କମ୍ପାନୀ କୁଆଡ଼େ 
ଲୋକଙ୍କଠାରୁ ଲକ୍ଷ ଲକ୍ଷ ଟଙ୍କା ମାରି ନେଇଛି ବୋଲି ଅଭିଯୋଗ ହେଇଛି । ଏହି କମ୍ପାନୀ 
ମଧ୍ଯ ବିଭିନ୍ନ ସ୍ଥାନରେ ସ୍ବାସ୍ଥ୍ୟ ସେବା ନାଁରେ ଅନୁଷ୍ଠାନ ଖୋଲିଚି । କମ୍ପାନୀ ମାଲିକ ଏବେ ମଧ୍ଯ 
ଜେଲ୍‌ରେ । ଅସଲ କଥା ହେଉଛି ଠକେଇର ଗୋଟିଏ ଦି'ଟା ରୁପ ଆମେ ଏ ଯାଏଁ ଦେଖୁ 
ଆସିଥଲୁ । କିନ୍ତୁ ତାର ଯେ ବିଶ୍ଵରୂପ ଅଛି ସେ କଥା ଜାଣି ନଥଲ୍ୁଁ । ବହୁ ରୂପରେ ବହୁ 
ଭାବରେ ସେ ଆସି ଆମ ପାଖରେ ଠିଆ ହୁଏ | କିନୁ ଯିଏ ଯୋଉ ରୂପରେ ଆସିଲେ ମଧ୍ଯ ତା 
ପଛରେ ରାଜନୀତିର ପ୍ରଚ୍ଛନ୍ନ ରୂପଟିଏ ଯେ ଥାଏ ଏ କଥା ଭୁଲିଗଲେ ଚଳିବ ନାହିଁ । 


bh ihd 


୧୯.୦୫.୨୦୧୩ 

ଘଟଣାଚରିତ୍ର - ୨୦ 
ସାହିତ୍ୟର ଶେଷ ପର୍ବ 


ଏବେ ସାହିତ୍ୟ ସଭା ମାନଙ୍କରେ ଗୋଟିଏ ନୂଆ କଥା ଦେଖାଯାଉଛି | ସାହିତ୍ୟ ସଭାଟା 
ବେଶ ଜାକ ଜମକରେ ଆରମ୍ଭ ହେଉଛି । ଉଦ୍ୟୋକ୍ତାମାନଙ୍କ ମନରେ ପ୍ରବଳ ଉତ୍ସାହ । କେତେ 
କଷ୍ଟ ଓ ପରିଶ୍ରମ କରି ସେମାନେ ଅର୍ଥ ସଂଗ୍ରହ କରନ୍ତି । ବିଷୟବସ୍ତୁ ନିର୍ବାଚନ ପରେ ସେମାନେ 
ଉପଯୁକ୍ତ ବକ୍ତା ମଧ୍ୟ ଖୋଜଚ୍ରି । ଭଲ କୂହାଳିଆ ବକ୍ତା ନହେଲେ ସଭା ଜମିବ ନାହିଁ । ବକ୍ତା 
ସବୁବେଳେ ଅଧ୍ୟାପକ ହେବେ ତାର ମାନେ କିଛି ନାହିଁ । ଏବେ ଅଧ୍ୟାପକଙ୍କ ଜାଗାରେ 
ରାଜନେତା ବେଶୀ ପସନ୍ଦଯୋଗ୍ୟ ମନେ ହୁଅନ୍ତି । ନେତା ଆସିଲେ ଦୁଇ ପ୍ରକାର ଲାଭ । 
ପ୍ରଥମ କଥା କିଛି ଆର୍ଥକ ସାହାଯ୍ୟ ଓ ଦ୍ଵବିତୀୟରେ ଭଲ ଲୋକ ମଧ୍ଯ ଜମନ୍ତି । ସେଥିରୁ ସଭାର 
ସଫଳତା ଜଣା ପଡ଼େ । ନେତା ସାହିତ୍ୟ ସଭାକୁ ଆସିଲେ ପ୍ରେସ ତାଙ୍କ ପଛରେ ଥାଏ । ଭଲ 
ପ୍ରଚାର ହୁଏ । ସବୁ ଗଣମାଧ୍ଯମ ତାକୁ ମାନ୍ୟତା ଦିଅନ୍ତି | 

ସାହିତ୍ୟ ସଭାର ଦ୍ଵିତୀୟ ପର୍ବଟି ଥାଏ କଦିତା ପାଠରେ | ବିନା କବିତା ପାଠରେ କୌଣସି 
ସାହିତ୍ୟ ସଭା ସଫଳ ହେବା କଥା ପ୍ରାୟ ଶୁଣା ଯାଏନା । କବିତା ପାଠରେ କବିମାନେ 
ବେଳେବେଳେ ସେଇ ଜାଗାରେ ବସି କବିତା ଲେଖୁ ପକାନ୍ତି । ଏଥରରୁ କାହାରି ଭାବିବା 
ଉଚିତ୍‌ ନୁହେଁ ଯେ କବିତା ଲେଖୁବା ଅତି ସହଜ ଓ ଶସ୍ତା ହେଇ ଗଲାଣି । ଆଶୁ କବି ଆମ 
ଦେଶରେ ଆଗରୁ ମଧ୍ଯ ଥଲେ | ସେମାନେ ସଭାରେ ବସୁ ବସୁ କବିତା ବୋଲି ଥାଆନ୍ତି । ରଜା 
ସେଇମାନଙ୍କ ମୁଣ୍ଡରେ ସିରପା ବାନ୍ଧି ଦିଅନ୍ତି । ତାଙ୍କୁ ଆମେ ଏକ ପ୍ରକାର ଉଜ୍ଜଳ ପ୍ରତିଭା ବୋଲି 
କହି ପାରିବା । ଏମାନଙ୍କ ଛଡ଼ା ଆଉ ଦଳେ ମଧ୍ଯ ଅଛନ୍ତି । ସେମାନେ ବି ସଭାରେ ତୁରନ୍ତ ଗୀତ 
ରଚନା କରି ତାକୁ ସଂଗୀତ ରୂପ ଦେଇ ସୁନ୍ଦର ଭାବରେ ବୋଲି ପାରନ୍ତି । ତାଙ୍କ ପାଖରେ 
ବାଦ୍ୟ ଯନ୍ତ୍ର ଥାଏ | ତୁରନ୍ତ ଗୀତ ରଚନା କରି ତାକୁ ତାଳ ମାନ ଓ ଲୟରେ ଏପରି ବୋଲାଯାଏ 
ଯେ ସଭାସ୍ଥଳ ସ୍ତତ୍ଧ ହେଇଯାଏ । ଏମାନେ ସବୁ ପାଲାଗାୟକ । ପାଲାର ଗୋଟିଏ ଉଚ୍ଚ 
ପରମ୍ପରା ଆମ ରାଜ୍ୟରେ ଥଲା | ଏବେ ଚାହା ଲୋପ ପାଇଛି । କାରଣ ସେ ଜାଗାକୁ ଆଧୁନିକ 
କବିମାନେ ପଶିଗଲେଣି । ଫରକ ଏତିକି ପାଲାଗାୟକ ମାନେ ସଂଗେ ସଂଗେ ପ୍ରସଂଗ ଓ 
ପରିସ୍ଥିତିକୁ ଖାପ୍‌ ଖୁଆଇ କବିତା ରଚନା କରି ତାକୁ ସଂଗୀତ ରୂପରେ ବାଦ୍ୟ ଯନ୍ତ୍ର ସହ ବୋଲି 
ପାରନ୍ତି କିନ୍ତୁ ଏବର ଆଶୁ କବିମାନେ ସେ ସବୁ ମାନ୍ୟତାଠାରୁ ଦୂରରେ । ସେ କବିତାର ମାନ 
ମଧ୍ଯ ଆମକୁ ଜଣାନାହିଁ । ଏବେ ତ ଆଧୁନିକ କବିତାରେ ଛନ୍ଦ ରହୁନାହିଁ । ଗଦ୍ୟ ଧର୍ମ, ଅର୍ଥାତ 
ଗଦ୍ୟ ଓ ପଦ୍ଯ ଭିଚରେ ଥବା ସୀମାରେଖା ପ୍ରାୟ ଉଠି ଗଲ୍ଲାଣି । ଯେମିତି ଲେଖ୍ୁଦେଲେ 

କବିତାଟିଏ ବୋଲି କବିତାଟିକୁ ସଭାରେ ପଢ଼ି ଦିଆଯାଉଛି ଏବଂ ଲୋକେ ତାକୁ ତାଳିମାରି 
ସ୍ଵାଗତ କରୁଛନ୍ତି । ଏମିତି ବି ଥରେ ଥରେ ହେଉଚି - ଯଦି କବିତା ପାଠ ପରେ ସଭାକୁ ତାଳି 
ନ ଆସୁଚି, ସଂଯୋଜକ ମାଇକରେ କହୁଛନ୍ତି କବିତାକୁ ତାଳି ଦେଇ ସ୍ଵାଗତ ନ କଲେ 
କବିମାନେ ଶ୍ରୋତାମାନଙ୍କ ଉତ୍ସାହିତ କରିବାକୁ ଚାହୁଁ ନାହାନ୍ତି ବୋଲି ବୁଝାଯିବ । ଏଥିରେ 
କବିତା ଭଲ କେମିତି ବଞ୍ଚବ ? ତେଣୁ ତାଳି ଉପରେ କବିତାର ମାନ ନିର୍ଭର କରୁଚି । 

ମୋର ଏତେ କଥା କହିବାର ଉଦ୍ଦେଶ୍ଯ ନୁହେଁ ଯେ ଆଧୁନିକ କବିମାନେ 
ପାଲାଗାୟକଠାରୁ ଭିନ୍ନ ନୂହଁନି । ଦୂଇଟା ଭିତରେ ଥବା ସୀମାରେଖାକୁ ଭିନ୍ନ ଭାବରେ ବୁଝିବାକୁ 
ହେବ | ସମୟ ସୁଅରେ କବିତାର ରୂପ ଓ ରଙ୍ଗ ବଦଳିଯାଏ । ମଣିଷ ମନର ସୃକ୍ଷ୍ମାତି ସୂକ୍ଷ 
ଭାବଧାରାକୁ ଆଧୁନିକ କବିତା ଯେମିତି ବାନ୍ଧି ରଖୁ ପାରିଚି ତାକୁ ମଧ୍ଯ ପୁରାଣ ଯୁଗର କବିତା 
ସହିତ ତୁଳନା କରି ହେବନାହିଁ । କାହାକୁ ନ୍ୟୁନ କରି ହେବ ନାହିଁ କି ଜଣକୁ ଅନ୍ଯ ଉପରେ 
ଥୋଇ ହେବ ନାହିଁ । 

ଆମେ ଏବେ ମୂଳ କଥାକୁ ଫେରି ଆସିବା । ମୂଳ କଥାରେ ଥଲା ଏବର କବିତା 
ପାଠୋତ୍ସବ ମାନଙ୍କରେ ଏବେ କିଛି ପରିମାଣରେ କବି ମାନଙ୍କର ଅଯତ୍ସ ବା ଖାମଖୁଆଲ 
ଭାବ ପ୍ରକାଶ ପାଉଛି । କବିତା ପ୍ରତି ଶ୍ରଦ୍ଧା ବା ସମ୍ମାନ ଥିବାର ଜଣା ପଡୁନାହିଁ । ମୁଁ କେବଳ 
ମୋ କବିତା ପଢ଼ିବି, ମୋତେ ସମସ୍ତେ ମନ ଦେଇ ଶୁଣନ୍ତୁ, ପ୍ରଚୁର ତାଳି ଦେଇ ଅଭିନନ୍ଦନ 
ଜଣାନ୍ତୁ । ମୁଁ ଅନ୍ୟ କାହାର କବିତା ଶୁଣିବି ନାହିଁ । ଏ ପ୍ରକାର ଗୋଟିଏ ହତାଦର ଥିବାର 
ମାନସିକତା ପ୍ରକାଶ ପାଉଛି । ତେଣୁ କବିମାନେ କବିତା ପାଠୋସ୍ବରେ ନିଜ କବିତା ପାଠ 
କରିବାକୁ ଚାହାନ୍ତି । ଆବଶ୍ଯକ ହେଲେ ଏଥୁପାଇଁ ଲବି ମଧ୍ଯ କରନ୍ତି । ଲବି କାମ କରିବାର 
ସମ୍ଭାବନା ନଥିଲେ ଜରୁରୀ କାମର ବାହାନା ନିଅନ୍ତି । ଏହି ପ୍ରକାର କବିମାନଙ୍କର ଧାରଣା ଯେ 
ପ୍ରଥମାବସ୍ଥାରେ ସମସ୍ତେ ମନଧ୍ୟାନ ଦେଇ କବିତା ଶୁଣନ୍ତି । ପରବର୍ରୀ ଅବସ୍ଥାରେ ସେ ମାନସିକତା 
ନଥାଏ | କିନ୍ତୁ ଏବର କବିତା ପାଠୋତସ୍ସବରେ ବାସ୍ତବରେ ଯେ ୯୫ ଭାଗ ଲୋକ କବିତା 
ଶୁଣନ୍ତି ନାହିଁ, ସେମାନେ କଥାବାର୍ଗାରେ ବ୍ଯସ୍ତ ଥାଆନ୍ତି ଏ କଥା ସମସ୍ତେ ଜାଣନ୍ତି । ଆମର 
ଯେ ସାହିତ୍ୟ ପ୍ରତି ଶ୍ରଦ୍ଧାର ଅଭାବ ଏଥ୍‌ରୁ ସ୍ପଷ୍ଟ ହେଉଚି । ଆଉ କେହି କେହି ପ୍ରଚାର ପ୍ରିୟ | 
ନାଁଟା ଖବର କାଗଜରେ ପ୍ରକାଶ ପାଇବା ଦରକାର । ଭିଡିଓ ରେକର୍ଡିଂ ବା ଟିଭି କେମେରା 
ଥିଲେ ଅବସ୍ଥା ବଦଳି ଯାଏ । ଖୁଆପିଆର କାର୍ଯ୍ୟକ୍ରମ ଥୁଲେ ସେ କ୍ଷେତ୍ରରେ ମଧ୍ଯ ଭିନ୍ନ 
ଚିତ୍ରଟିଏ ସୃଷ୍ଟି ହୁଏ । ଅନ୍ୟଥା ଯୋଉ ସାହିତ୍ୟ ସଭାର ଆଦ୍ୟ ଭାଗରେ ହଲ ଭର୍ରି ଥାଏ ସେଠି 
ଶେଷ ବକ୍ତା ବା ଶେଷ କବିତା ପାଠ ବେଳକୁ ହଲ୍‌ ଖାଲି ହେଇଯାଏ । 

ସାହିତ୍ୟ କ୍ଷେତ୍ରରେ ଆମର ଏ ଦୂରବସ୍ଥା ଅନେକ ଦିନୁ ଆରମ୍ଭ ହେଲାଣି । କେତେକଙ୍କ 
ପାଇଁ ସାହିତ୍ୟ ଏକ ସୌଖୁନ ବିଚାର ! କୌଣସି ପ୍ରକାରେ ଦି' ଚାରିପଦ ଲେଖୁଦେଲେ ବା 

ପଢ଼ି ଦେଲେ ସମସ୍ତେ ଜାଣିବେ କବିଟିଏ । ତେଣୁ ଜଣେ ଜଣେ ଗୋଟିଏ କବିତାକୁ ବର୍ଷ 
ଯାକ ସବୁ କବିତା ଆସରରେ ପଢ଼ନ୍ତି । ଆମ ଭିତରେ ଏ ପ୍ରକାର ଅବକ୍ଷୟୀ ମାନସିକତା 
ଉପରେ ବହୁ ଗଳ୍ପ ଓ ପ୍ରବନ୍ଧ ମଧ୍ୟ ଲେଖା ଗଲାଣି | ବିକାରଗ୍ରସ୍ତ ମନକୁ ସତେଜ ଓ ସଚେତନ 
କରାଇବାକୁ ଫତୁରାନନ୍ଦହ ଗୋଦାବରୀଶ ମହାପାତ୍ର ପ୍ରମୁଖ ବ୍ଯଗ୍ଗ ମାଧ୍ଯମରେ ବହୁ ଲେଖା 
ଲେଖୁ ଯାଇଛନ୍ତି । ଆମର ଚେତନା କିନ୍ତୁ ଫେରୁନାହିଁ । ଫେରିବାର ନାହିଁ, କଥା ଅଛି - 
“ନିର୍ବାଣଃ ଦୀପେ ଜିମୁ ତୈଳ ଦାନମ୍‌' | ମନରେ ଆସୁଚି ସତରେ ଏ ଦୀପ ଲିଭି ଆସୁଚି କି ? 
ଗତ ୨୦ ବର୍ଷ ଭିତରେ ମୁଁ ଓଡ଼ିଶାର ବହୁ ସାହିତ୍ୟ ସଭାରେ ଯୋଗ ଦେଇଛି ଓ ଦେଉଚି 
ମଧ୍ଯ | ତା ପୂର୍ବରୁ ପ୍ରାୟ ୧୫ ବର୍ଷ ଧରି ମୁଁ ଓଡ଼ିଶା ବାହାରେ ଥିଲି । ସେହି ସମୟ ଭିତରେ 
ଅନ୍ୟ ଭାଷାର ସାହିତ୍ୟ ସଭା ମୁଁ ଦେଖଟି । ସେ ସବୁ ଆସରରେ କିନ୍ଧୁ ଏ ସବୁ ଦେଖୁବାକୁ ମିଳି 
ନଥାଏ | ମାଳାୟାଳମ ଓ ଆସାମୀୟା ସାହିତ୍ୟ ସଭାକୁ ଦେଖବାର କଥା | ହିନ୍ଦୀ ମଧ୍ଯ କମ୍‌ 
ନୁହେଁ | ରାଞ୍ଚରେ ଡିସେମ୍ବର ମାସ ଶୀତ ରାତିରେ ଖୋଲା ମଇଦାନରେ କବି ସମ୍ମିଳନୀ ଦେଖୁଛି ! 
ରାତି ୧୦ରେ ଆରମ୍ଭ ହେଇ ଭୋର ୪ଟାରେ ସରିଲା | ଖୁବ୍‌ କମ୍‌ରେ ୨ ହଜାର ଲୋକ । 
ଅବଶ୍ୟ ମଝିରେ ମଝିରେ ବ୍ୟଙ୍ଗ କବିତା ମଧ୍ୟ ଥାଏ | ଆସର ଶେଷ ପର୍ଯ୍ୟନ୍ତ ଜମି ରହିଥାଏ | 
ସେମିତି ଦେଖ୍‌ଚି ‘ଆସାମ ସାହିତ୍ୟ ସଭା”ରେ | ସବୁ ବଡ଼ ବଡ଼ କବିଙ୍କ ଉପସ୍ଥିତିରେ କବିତା 
ପାଠ ଆରମ୍ଭ ହୁଏ ସକାଳ ୧ ୦ଟାରେ ¦ ସରେ ଅପରାହୃ ୪ଟାରେ | ସେଇଠି ବିକ୍ରି ହେଉଥାଏ 
ଚା”, ବାଦାମ ଓ ମୁଢ଼ି ମସଲା | ଏଇ ସବୁ କବିତା ଆସରରେ “ଆଶୁ କବି ମାନଙ୍କୁ' କିନ୍ତୁ 
ଦେଖବାକୁ ମିଳି ନଥାଏ | ମାଲାୟାଳମ ଭାଷାରେ ସାହିତ୍ୟ ସଭାରେ ଭାଷଣ ଶୁଣିବାକୁ ଲୋକ 
ଜମି ଯାଆନ୍ତି । ଖୋଜିବାକୁ ପଡ଼େନା | ସେଠାର ପରିଚିତ ଲେଖକ ଓ କବିମାନଙ୍କୁ ସେଲିବ୍ରିଟି 
କୁହାଯାଏ 1 ସାହିତ୍ୟକୁ ସେଠି ଲେଖକମାନେ ପେସା କରି ଭଲରେ ଚଳି ପାରନ୍ତି । ଚାକିରିର 
ଆବଶ୍ୟକତା ନାହିଁ । ମନେ ରଖୁବାକୁ ହେବ କେରଳର ସାହିତ୍ୟ ବହି ସବୁ ଲେଖକ ସମବାୟ 
ସମିତି ମାଧ୍ୟମରେ ଯେତେ ବିକ୍ରି ହୁଏ (ସରକାର କିଣନ୍ତି) ସେତିକି କି ତାଠାରୁ ବେଶୀ ଖୋଲା 
ମାର୍କେଟରେ ବିକ୍ରି ହୁଏ । ଏଇ ସବୁ ସଭାରେ ନେତା କିମ୍ବା ଅଫିସର ମୋଟେ ନ ଥାଆନ୍ତି | 
ଓଡ଼ିଶାରେ ଏ ସ୍ଵପ୍ନ ଜଣେ ଲେଖକ ଦେଖ୍‌ ପାରିବ କି ? ଆମେ ଗୋଟାଏ ଦୟନୀୟ 
ଅବସ୍ଥାରେ ପହଞ୍ଚଲୁଣି । ଏ କଥା କିଏ ସ୍ଵୀକାର କରୁ ବା ନ କରୁ ଏହାହିଁ ସତ୍ୟ ଯେ ଆମେ 
ମୃତ୍ୟୁର ଗହ୍ଵର ଆଡ଼କୁ ଖୁବ୍‌ ଦୃତ ଆଗେଇ ଚାଲିଛୁ । ପୃଥବୀର ଗତି (ତାର କକ୍ଷ ପଥରେ) 
ଆମକୁ ଜଣା ପଡ଼େ ନାହିଁ । ଠିକ୍‌ ସେମିତି ସାହିତ୍ୟର ଅବକ୍ଷୟର ଗତି ଆମକୁ ଜଣାପଡ଼ୁ ନାହିଁ । 
ଆମ ଭାଷା ସାହିତ୍ୟ ସହିତ ସମ୍ପର୍କ ଅଛି ଆମ ସଂସ୍କୃତିର ? ଏବଂ ତାହା ହିଁ ଆମର ପରିଚୟ । 

ଘଟଣାଚରିତ୍ର - ୨୧ 


ଅବ୍ୟବସ୍ଥା ଭିତରେ ଆମ ଶିକ୍ଷା 


ଯେତେବେଳେ ଓଡ଼ିଶା ସରକାର “ ଶିକ୍ଷା ଅଧ୍ୟକାର ଆଇନ୍‌ ଲାଗୁ କରି ପ୍ରତ୍ୟେକ ଶିଶୁକୁ 
ଶିକ୍ଷାର ଅଧ୍କାର ଦେବା କଥା ହଜାର ହଜାର ବିଜ୍ଞାପନ ମାଧ୍ଯମରେ ପ୍ରଚାର କରୁଥିଲେ 
ଏବଂକହୁଥିଲେ ଯେ ପ୍ରତ୍ୟେକ ଘରକୁ ଶିକ୍ଷା ପହଞ୍ଚେଇ ଦିଆଯିବ ସେତିକି ବେଳେ ଦେଖାଗଲା 
ଯେ ପ୍ରତିବର୍ଷ ହଜାର ହଜାର ଶିଶୁ ଶିକ୍ଷାର ସୁଯୋଗ ନ ପାଇ ନିଜ ଭାଗ୍ୟ ଧରି ରାସ୍ତାରେ 
ବୂଲୁଛନ୍ଧି କିମ୍ବା / ହଜାର ହଜାର ଛାତ୍ର ସାମାନ୍ୟ ମତ୍ର ବର୍ଷେ କି ଦି ବର୍ଷ ପଢ଼ିଲା ପରେ ଆଉ 
ଆଗକୁ ପଢ଼ିବାର ସୁଯୋଗ ନ ପାଇ ଘରେ ବସୁଛନ୍ତି ନଚେତ ଅସାମାଜିକ କାମରେ ନିଜକୁ 
ସାମିଲ କରୁଚନ୍ତି । ଶିକ୍ଷା, ଅଧ୍ୟକାର ଆଇନ୍‌ ଯେତିକି ଆଗକୁ ବଢୁଛି ପିଲାଙ୍କର ପଢ଼ିବାର 
ସୁଯୋଗ ସେତିକି ଅଧକ ସଂକୋଚିତ ହୋଇ ଆସୁଚି । ଫଳରେ ବେଶୀ ପିଲା ଶିଶୁ ଶ୍ରମିକ 
ହେଉଛନ୍ି, ଦାଦନ ଖଟିବାକୁ ଯାଉଛନ୍ତି କିମ୍ବା ନିଜ ଅଜ୍ଞାତରେ ବିକ୍ରି ମଧ୍ୟ ହେଇ ଯାଉଚନ୍ତି । 
ତା'ପରେ ଆରମ୍ଭ ହେଉଚି ସେମାନଙ୍କ ଉପରେ ଅତ୍ୟାଚାର, ଶାରୀରିକ ହେଉ ବା ମାନସିକ 
ହେଉ । 

ଏସବୁ କଥାର ପ୍ରମାଣ ଆବଶ୍ଯକ ନାହିଁ । ଗତ କେତେବର୍ଷ ହେଲା ଆମେ ନିୟମିତ 
ଭାବରେ ଦେଖୁ ଆସୁଚୁ ଦଳ ଦଳ ହେଇ ପିଲା ଦାଦନ ଯାଉଥବା ବେଳେ ବାଟରେ / 
ଷ୍ଟେସନ୍‌ରେ ପୋଲିସ୍‌ ହାତରେ ଧରାପଡ଼ି ଗୀକୁ ଫେରୁଚନ୍ତି କିମ୍ବା ଓଡ଼ିଶା ବାହାରେ ବିଶେଷ 
କରି ଆନ୍ଧ, ତାମିଲନାଡୁ ଓ କେରଳ ପରି ରାଜ୍ୟରେ ଇଟାଭାଟି କିମ୍ବା କୃଷି କ୍ଷେତ୍ରରେ ଦୟନୀୟ 
ଅବସ୍ଥାରେ କାମ କରୁଥିବାବେଳେ ମାନବିକ ଅଧ୍ବକାର କର୍ମୀ ବା ପୋଲିସ୍‌ ଦ୍ଵାରା ଉଦ୍ଧାର ପାର 
ଗାଁକୁ ଫେରୁଛଚି । ଏଇ ନିକଟରେ ଆମର ଜଣେ ପାର୍ଲାମେଣ୍ଟ ସଦସ୍ଯ ମଧ୍ଯ ଏ ପ୍ରକାର 
ଗୋଟାଏ ଉଦ୍ଧାର କାମରେ ନିଜକୁ ନିୟୋଜିତ କରିଥିଲେ ବୋଲି ଓଡ଼ିଶା ଓ ଓଡ଼ିଶା ବାହାରେ 
ବହୁ ସମ୍ବାଦପତ୍ରରେ ଖବର ପ୍ରକାଶ ପାଇଥିଲା | ସାଂସଦ ଜଣକ ଅବଶ୍ଯ ସରକାରୀ ଦଳର । 
କିନୁ ତା' ପରେ ସେମାନେ ନିଜ ଦେଶକୁ ( ଗାଁକୁ) ଫେରିଲା ପରେ ଏବଂ ଖବର କାଗଜରେ 
ପ୍ରକାଶ ପାଇଲା ପରେ ଆମେ ଅବଶ୍ୟ ପ୍ରଶଂସା ଅଜାଡ଼ି ଦେଲୁ । ଏ ଯାଏ ଏ ଜାତିର ଇତିହାସରେ 
କୌଣସି ନେତା ବା ଲୋକ ପ୍ରତିନିଧ୍ବ ରାଜ୍ଯ ବାହାରକୁ ଯାଇ, ନିଜ ଇଚ୍ଛାରେ ଲୋକଙ୍କୁ 

ମୁକୁଳେଇ ଆଣିବାର ଦୃଷ୍ଟାନ୍ତ ଆମଜୁ ଜଣା ନାହିଁ । ଆମେ ତାକୁ ବାହାଦୁର ଜନପ୍ରିୟ ନେତା 
ବୋଲି କହିବା । କିନ୍ତୁ ତା ପରେ ? ତା ପରେ ସେମାନଙ୍କ ଅଇଥାନ କଥା ଅବଶ୍ଯ ଆମକୁ 
ଜଣା ନାହିଁ । ତାର ପ୍ରଚାର ମୋଟେ ହୁଏନା ! ପ୍ରତିଦିନ ଶହ ଶହ ସଂଖ୍ୟାରେ ସ୍ତ୍ରୀ, ପୁରୁଷ,ବାଳକ 
ବାଳିକା ଆଦିବାସୀ ଇଲାକାରୁ / ବିଶେଷ କରି କେ.ବି.କେ. ଜିଲ୍ଲା ମାନଙ୍କରୁ ଖାଇବାକୁ ନ 
ପାଇ, ନିଜ ଗୁଜୁରାଣ ମେଣ୍ଟାଇବାକୁ ବାହାର ରାଜ୍ଯକୁ ଯାଉଛନ୍ତି । ବାହାରେ ସେମାନଙ୍କୁ 
ମୁଠାଏ ଖାଇବାକୁ ଦିନକ ପାଇଁ ହେଲେ ମଧ୍ଯ ମିଳି ଯାଉଚି । କିନ୍ତୁ ଘରକୁ ଫେରିଲା ପରେ ? 
ଇଟା ଭାଟିର ଯନ୍ତ୍ରଣା ଅପେକ୍ଷା ଭୋକର ଯନ୍ତ୍ରଣା ଆହୁରି ଗୁରୁତର ହେଇ ଯାଉଚି । ମୃତ୍ୟୁ 
ଅପେକ୍ଷା ଜୀବନ ଆହୁରି ଯନ୍ତ୍ରଣା ଦାୟକ ହେଉଚି । ଯୋଉ ଛୋଟ ଛୋଟ ପିଲାମାନେ 
ତାମିଲନାଡୁର କୌଣସି ଗୋଟାଏ ଧର୍ମୀୟ ଅନୁଷ୍ଠାନ ଦ୍ଵାରା ନୀକୁ ମାତ୍ର ଗୋଟାଏ ସ୍କୁଲରେ 
ମାଗଣାରେ ରହି ଗଣ୍ଡେ ଖାଇବାକୁ ପାଉଥିଲେ ଓ ହୁଏତ କିଛି ପାଠ ମଧ୍ଯ ପଢୁଥିଲେ ( ମାତୃଭାଷା 
ନୂହଁ) ସେମାନଙ୍କ ଭାଗ୍ୟ କିପରି ଭାବରେ ପରିବର୍ଭିତ ହେଲା ନିଜ ରାଜ୍ୟ / ନିଜ ଗୀକୁ ଫେରି 
ଆସି ? ଗାଁରେ ଛାଡ଼ି ଦେଲା ପରେ ଆଉ ବା କାହାର କଣ ଦରକାର ଅଛି ? ସେମାନେ 
ଆଉଥରେ ସୁଲକୁ ଯାଆନ୍ତି କି ? ଯଦି ଯାଉ ଥାଆନ୍ତେ ତେବେ ଆମ ସହର ବା ଅର୍ଵ ସହର, 
ବଜାର ମାନଙ୍କରେ ହୋଟେଙ୍୍‌, ସାଇକେଲ ବା ମୋଟର ସୀଇକେଲ ମରାମତି ଦୋକାନ 
ମାନଙ୍କରେ କାମ କରିବାକୁ ଏତେ ଲୋକ / ଶ୍ରମିକ ମିଳୁ ନ ଥାଅନ୍ତେ । ସେ ସଂଖ୍ୟା ମଧ୍ଯ 
ଦିନକୁ ଦିନ ବଢ଼ୁଚି । ଏ ସବୁ ଘଟୁଛି ଆମ ଆଖୁ ସାମନାରେ ଯାହାକୁ ଦେଖୁଲା ମାତ୍ରେ ଆମେ 
ଆଖୁ ଫେରେଇ ନେଉଁ । ଫୁଟପାଥିଆ ପିଲା କହି ନାକ ଟେକୁ । 

ଦେଶର ଭିକାରୀଙ୍କ ସଂଖ୍ୟା ବଢ଼ିଚି । ଟ୍ରେନ୍‌ରେ, ବସ୍‌ ଷ୍ଟାଣ୍ଡରେ ହାଟବଜାର ମାନଙ୍କରେ 
ଆମେ ଏ ସବୁ ଦେଖୁଁ । ବଡ଼ ଆଶ୍ଚର୍ଯ୍ୟର କଥା ସ୍ଵାଧୀନତାର ୬୫ ବର୍ଷ ପରେ ମଧ୍ଧ ପିଲା ବିକ୍ରି 
ବଢ଼ିଛି । ନବଜାତ ଶିଶୁକୁ ବାପ ମାଆ ବିକ୍ରି କରୁଛନ୍ତି ବେଶୀ ନୁହେଁ, ପାଞ୍ଚ ହଜାରରେ । 
ଦେଶରେ ଅନାଥାଶ୍ରମ ମଧ୍ଯ ବଢ଼ିଛି । 

ଉପରେ ଏ ସବୁ ଯାହା କୁହାଗଲା ସେସବୁ ମୋଟାମୋଟି ଗ୍ରାମାଞ୍ଚଳର କଥା । ଲୋକେ 
ଯେ ଅତି ଦୟନୀୟ ଅବସ୍ଥାରେ କାଳାତିପାତ କରୁଛନ୍ତି ଏଥିରେ ସନ୍ଦେହ ନାହିଁ । ସେମାନଙ୍କୁ 
ଲୋକ ପ୍ରତିନିଧ୍ବ ତ ଦୂରର କଥା ଭଶ୍ଵର ମଧ୍ଯ ସାହା ହୁଅନ୍ତି ନାହିଁ । ଆମ ଗଣତାନ୍ତିକ ବ୍ୟବସ୍ଥାରେ, 
ଯାହା ଗତ ୬୫ ବର୍ଷ ଭିତରେ ଆମେ ଦେଖୁନୁ ସାଧାରଣ ଜନତାଙ୍କୁ କେହିବି ଦେଖେ ନାହିଁ । 
ସେମାନେ ତାଙ୍କ ' ଭାଗ୍ୟ” କୁ ନେଇ ପଡ଼ି ଥାଆନ୍ତି | 

ଆମେ ଏବେ ସହରରେ ବାସ କରୁଥିବା ପିଲାଙ୍କ କଥା କିଛି କହିବା, କେବଳ ଗାଁର 
ପିଲା ଯେ ଶିକ୍ଷାର ସୁଯୋଗରୁ ବଞ୍ଚତ ହେଉଛନ୍ତି ତା ନୁହେଁ, ସହରର ମଧ୍ଯବିତ୍ତ ଏବଂ ନିମ୍ପବିତ୍ତଙ୍କ 

ee er 
ପିଲାମାନେ ମଧ୍ଯ ଏବେ ଶିକ୍ଷା ବିଷୟରେ ନିଜ ଭାଗ୍ୟକୁ ନିନ୍ଦିଲେଣି । ସେ ବାପାମାଆମାନେ 
ପିଲାର ଭବିଷ୍ୟତ ଚିନ୍ତାରେ ରାତ୍ରିରେ ଅନିଦ୍ରାରେ କାଳ କାଟୁଛନ୍ତି । ତାର କାରଣ ସରକାର 
ଏବେ ଶିକ୍ଷାକୁ ଘରୋଇ ବ୍ଯବସାୟୀଙ୍କ ହାତରେ ଛାଡ଼ି ଦେଲେଣି । ତେଣୁ ସରକାରୀ ସ୍ତୁଲ 
ଖୋଲିବାତ ଦୂରର କଥା ସେ ସବୁ ସ୍କୁଲର ସ୍ପିତି ଜଣେ ଗରିବ ଲୋକର ସ୍ପିତି ଅପେକ୍ଷା ଅଧକ 
ଦୟନୀୟ । ସେଥପାଇଁ ସର୍ବଶିକ୍ଷା ଅଭିଯାନ ଏବେ ରସାତଳକୁ ଗଲାଣି । ସ୍ତୁଲର ଘର ନାହିଁ, 
ଘର ଥଲେ ଶିକ୍ଷକ ନାହିଁ, କୌଣସି ପ୍ରକାରେ ଶିକ୍ଷକ ଥିଲେ ବହି ନାହିଁ। ନାଁକୁ ମାତ୍ର ସ୍କୁଲଟିଏ 
ଅଛି । ସରକାର ଚାହାନ୍ତି ପିଲାମାନେ ଏ ସ୍କୁଲକୁ ନ ଆସନ୍ତୁ । ତେଣୁ ସହରର ମଧ୍ଯବିତ୍ତ ଓ ନିମ୍ନ 
ମଧ୍ଯବିତ୍ତ ଏପରିକି ଯୋଉମାନେ କିଛି ମାତ୍ରାରେ ସ୍ବଚ୍ଛଳ ସେମାନଙ୍କର ଏବେ ପ୍ରଧାନ ଚିନ୍ତା 
ତାଙ୍କ ପିଲା ( ଏବେ ତ ଗୋଟିଏ କିମ୍ବା ଖୁବ୍‌ ବେଶୀରେ ଦୁଇଟି ପିଲା) ଭଲରେ ସ୍କୁଲରେ ଶିକ୍ଷା 
ପାଇ ପାରିବ ତ ? ଏକମାତ୍ର ପିଲାକୁ ବାପ ମାଆ ଭଲ ଶିକ୍ଷା ଦେଇ ପାରିବେ ତ ? ଶିକ୍ଷାର 
ଘରୋଇକରଣ ହେଲା ପରେ ଏବେ ଅବଶ୍ୟ ଘରୋଇ ସ୍କୁଲର ଅଭାବ ନାହିଁ । ସ୍କୁଲ ସବୁ ଛତୁ 
ଫୁଟିଲା ପରି ଗଢ଼ି ଉଠିଲାଣି | କିନ୍ତୁ ଏ ସବୁ ସ୍ତୁଲ ଖୋଲିବା ମୂଳରେ ଅସଲ ଉଦ୍େଶ୍ଯ 
ବ୍ୟବସାୟ | 

ଏହି ବ୍ୟବସାୟୀମାନେ ସରକାରଙ୍କ ଅଧ୍ୂନରେ ନ ଥାଆନ୍ତି କି ସରକାରୀ ନୀତି ନିୟମକୁ 
ଖାତିର କରନ୍ତି ନାହିଁ । ଏମାନେ ବାସ୍ତବରେ ଗୋଟାଏ ଗୋଟାଏ SEZ (ସୃତନ୍ତ ଇକୋନୋମିକ୍‌ 
ଜୋନ) ପରି ! ସରକାରୀ କର୍ଚ୍ଧତ୍ଵ ପ୍ରାୟ ନଥାଏ । ତେଣୁ ଗୋଟ୍ରାଏ ପିଲା ଏଡମିଶନଠାରୁ 
ଆରମ୍ଭ କରି ଦରମା, ବହି ଓ ଖାତା ପତୁ କିଣା, ପୋଷାକ କୋଉ ନିର୍ଦିଷ୍ଟ ଦୋକାନରୁ କିଣାହେବ 
ସେ ସମସ୍ତ ସ୍କୁଲ କର୍ଗ୍ତ ପକ୍ଷଙ୍କ ମରଜି ଉପରେ ନିର୍ଭର କରେ | ଶିକ୍ଷକ ଓ କର୍ମଚାରୀ ମଧ୍ଯ ତାଙ୍କ 
ଇଛା । ସରକାରୀ ନୀତି ନିୟମ ଏ କ୍ଷେତ୍ରରେ ନ ଥଲାବେଳେ ସେମାନଙ୍କ ଦରମା ଓ ଚାକିରି 
ସର୍ଗାବଳୀର ପ୍ରଶ୍ନ ଉଠେନା | 

ଏବେ ଗୋଟିଏ ଖବର ପ୍ରକାଶ ପାଉଛି ରାଜଧାନୀ ଭୁବନେଶ୍ବରରେ ପ୍ରାୟ ୩୦ଟି 
ପ୍ରାଇଭେଟ ସହିତ ୮୦ଟି ସରକାରୀ ସ୍କୁଲ ଅଛି । ଅଥଚ ପ୍ରତିବର୍ଷ ୧୦ ହଜାର ନର୍ସରୀ 
ଏଲକେଳି ପ୍ରଥମ ଶ୍ରେଣୀ ମାନଙ୍କରେ ଏଡମିଶନ ପାଇଁ ଅପେକ୍ଷା କରନ୍ତି । ଏହି ସ୍କୁଲ ମାନଙ୍କ 
ମଧ୍ଯରୁ ଖୁବ୍‌ ବେଶୀ ମାତ୍ର ୪୦ଟି ସ୍ତୁଲ ଏବଂ ତାର ସିଟ ସଂଖ୍ୟା ୪ ହଜାରରୁ ବେଶୀ ନୁହେଁ । 
ଏମାନଙ୍କ ଭିତରେ କିଛି କେନ୍ଦ୍ର ସରକାରଙ୍କର ସ୍ତୁଲ ମଧ୍ଯ ଅଛି । ପ୍ରାଇଭେଟ ସୁଲମାନଙ୍କରେ 
ଟ୍ୟୁସନ୍‌ ଫି ମାସକୁ ୧୫ ଶହରୁ ୪ ହଜାର ହେଉଥିବାବେଳେ ଏଡମିଶନ୍‌ ଫି ୨୫ ହଜାରରୁ 
୧ ଲକ୍ଷ ଯାଏ ଅଛି । କେନ୍ଦ୍ର ସରକାରୀ ସ୍ତୁଲରେ ଟ୍ୟୁସନ୍‌ ଫି ୫ ଶହ ଥଲେ ମଧ୍ଯ ସେମାନେ 
କେନ୍ଦ୍ର ସରକାରୀ କର୍ମଚାରୀଙ୍କ ପିଲାଙ୍କୁ ପ୍ରାଧାନ୍ୟ ଦିଅନ୍ତି । ଉପରୋକ୍ତ ହିସାବ ଅନୁସାରେ 

ବର୍ଷକୁ ଯେଉଁ ୬ ହଜାର ପିଲା ନର୍ସରୀ / ଏଲକେଜି / କେଜିଆଇ ମାନଙ୍କରେ ପଢ଼ିବାର 
ସୁଯୋଗ ପାଉ ନାହାନ୍ତି ସେମାନେ କୁଆଡ଼େ ଯିବେ ? ସରକାରୀ ସ୍କୁଲ ସେମାନଙ୍କ ଭବିଷ୍ଯତ 
ଗଢ଼ିବାର ସୁଯୋଗ ଦେଇ ପାରିବ ? ମୋଟାମୋଟି ଦେଖବାକୁ ଗଲେ ଗୋଟିଏ ପିଲା ପାଇଁ 
ମାସକୁ ୫ ହଜାରରୁ ୧୫ ହଜାର ଯାଏ ପାଠ ପଢ଼ାରେ ଖର୍ଚ୍ଚ ହେଉଚି । ଯଦି ଦୁଇଟି ପିଲା 
ଥାଏ ତେବେ ସେ ବାପା ମାଆ ଅଭିଶପ୍ତ ବୋଲି କହିବାକୁ ହେବ । ପରିବାରର ଆୟ ମାସକୁ 
କେତେ ଥୁଲେ ଜଣେ ଦୂଇଟି ପିଲା ପାଇଁ ମାସକୁ ୩୦ ହଜାର ଖର୍ଚ୍ଚ କରି ପାରିବ ? ଏସବୁ 
ସର୍ତ କିଛି ଅସାଧୁ ପ୍ରାଇଭେଟ୍‌ ସ୍କୁଲ ଏଡମିଶନ୍‌ ତାରିଖର ଯଥେଷ୍ଟ ପୂର୍ବରୁ ସିଟ୍‌ ସବୁ ବିକ୍ରି କରି 
ଦେଇ ଥାଆନ୍ତି 

ଏ ସବୁ ଏବେ ଚିନ୍ତାର ବିଷୟ ହେଇଚି । ଏଥରରୁ ଏହାହିଁ ସଷ୍ଟ ହେଉଚି ଯେ ଅନ୍ତତଃ 
୩୦ ରୁ ୪୦ ଭାଗ ପିଲା (ବେଶୀ ବି ହୋଇପାରେ) ଆମ ରାଜ୍ୟରେ. ଉପଯୁକ୍ତ ଶିକ୍ଷାରୁ ବଞ୍ଚତ 
ହେଉଛନ୍ତି । ଏବଂ ଏହାହିଁ ଆମ ଗଣତନ୍ତ୍ରର ଅସଲ ସ୍ଵରୂପ । ଗୋଟିଏ ଗଣତନ୍ତ୍ରର ଅସଲ / 
ପ୍ରଥମ ନୀତି ହେଲା ସମସ୍ତଙ୍କୁ ସମାନ ସୁବିଧା ସୁଯୋଗ ଦିଆଯିବ । ତାହା ହିଁ ଆମ ସମ୍ବିଧାନରେ 
ଅଛି | 

ଘଟଣାଚରିତ୍ର - ୨୨ 


ସି.ବି.ଆଇ.ର ସ୍ବାଧୀନତା ? 


କଥାଟା ଏବେ ଗୋଟାଏ ଚହଳ ସୃଷ୍ଟି କରିଛି ଦେଶରେ । ସୁପ୍ରିମକୋର୍ଟ ଯେତେବେଳେ 
କହିଲେ ସିବିଆଇ ଗୋଟିଏ ପଞ୍ଜରୀ ଭିତରର ଶୁଆ ଏବଂ ତାର ରାଜନୈତିକ ମାଲିକର 
(ପଲିଟିକାଲ ମାଷ୍ଟର) ଶହ ହିଁ ଉଚ୍ଚାରଣ କରେ ସେତେବେଳେ ସମସ୍ତେ ଆଶ୍ଚର୍ଯ୍ୟ ହେଇ 
ଯାଇଥିଲେ | ଆଶ୍ଚର୍ଯ୍ୟ ହେଲେ ଏଇଥ୍‌ପାଇଁ ଯେ ସୁପ୍ରିମ କୋର୍ଟ କଅଣ ଏ ଯାଏ ଏ କଥା 
ଜାଣି ନଥୁଲା ନା ଏ କଥା କହିବାର ସୁଯୋଗ ପାଇ ନଥୁଲା | ହୁଏତ ଏଯାଏ ସୁପ୍ରିମ୍‌ 
କୋର୍ଟ କହିବାକୁ ସୁଯୋଗ ପାଉ ନଥୁଲା । କୋଇଲା ବ୍ୃକ ଆବଣ୍ଟନରେ ଦୁର୍ନୀତି 
ଅଭିଯୋଗର ତଦନ୍ତ ସୁପ୍ରିମ୍‌କୋର୍ଟ ନିର୍ଦେଶରେ ହିଁ ହୋଇଥଲା । ତାର ରିପୋର୍ଟ ପ୍ରସ୍ତୁତ 
ବେଳେ ଆଇନ୍‌ମନ୍ତ୍ରୀ ହସ୍ତକ୍ଷେପ କରି ଯେପରି ପରିବର୍ଭନ କଲେ ଏବଂ ସେହି ପରିବରିତ 
ଅଂଶ କୂଆଡ଼େ ସରକାରଙ୍କ ଆଡ଼କୁ ଆଙ୍ଗୁଳି ନିର୍ଦେଶ କରୁଥିଲା, ସେଥୂରେ କୋର୍ଟ କ୍ଷୁର୍ଧ 
ହେଲେ | କୋର୍ଟ କ୍ଷୁତ୍ନ ହେବାର କାରଣ ହେଲା ସିବିଆଇ କୋର୍ଟ ନିର୍ଦ୍ଦେଶରେ ତଦନ୍ତ 
ରିପୋର୍ଟ ପ୍ରସୂତ କରୁଥିଲା | ସେ ରିପୋର୍ଟ ମଝିରେ ଜଣେ ତୃତୀୟ ପକ୍ଷ ଦେଖ୍‌ବାର କଥା 
ନୁହେଁ । ସେଥିରେ ହସ୍ତକ୍ଷେପର ପ୍ରଶ୍ନ ମଧ୍ୟ ଉଠୁନାହିଁ । ତେଣୁ ସୁପ୍ରିମକୋର୍ଟ କହିଲେ 
ଅଭିଯୁକ୍ତ ସହିତ ପରାମର୍ଶ କରି ରିପୋର୍ଟ ତିଆରି ହେବ କି ? ଏହା ଏକ ଗୁରୁତର ପୂରଶ୍ନ । 
ସୁପ୍ମିମକୋର୍ଟ ଏବେ ସିବିଆଇକୁ କେତେ ପରିମାଣରେ ରାଜନୀତି ମୁକ୍ତ କରି ଦିଆଯିବ 
ସେ ବିଷୟରେ ଏଫିଡେଭିଟ୍‌ ଉପସ୍ଥାପିତ କରିବାକୁ କହିଛନ୍ତି । କାଗଜ କଲମରେ ଏବଂ 
ଆଇନ୍‌ର ରାସ୍ତାଟିକୁ ସିଧା କରିବାକୁ ହୁଏତ ସିବିଆଇକୁ କିଛିଟା ସ୍ଵାଧୀନତା ଦିଆଯାଇପାରେ | 
କୋର୍ଟ ମଧ୍ଯ ଲିଖୁତ ପ୍ରତି ଶ୍ରୃତି ପାଇଲେ କିଛି ପରିମାଣରେ ସନ୍ତୁଷ୍ଟ ହୋଇ ପାରନ୍ତି । କିନୁ 
ବାସ୍ତବରେ ସିବିଆଇ କଅଣ ତାର ପଲିଟିକେଲ୍‌ ମାଷ୍ଟରର ହାତମୁଠାରୁ ଅଲଗା ହେଇ 
ପାରିବ ? ଆମର ଆଲୋଚନା ୟାକୂଇ କେନ୍ଦ୍ର କରି । 

ଏ ପ୍ରସଙ୍ଗରେ ଏବେ ଦେଶର ରାଜନୈତିକ ପରିସ୍ଥିତି କଥା ବିଚାରକୁ ନିଆଯାଇ 
ପାରେ । ଏ ପରିସ୍ଥିତି ଏବେ ସୃଶ୍ତି ହୋଇନାହିଁ । ନେହେରୁଙ୍କ ପରଠାରୁ ଦେଶରେ 

କଂଗ୍ରେସର ହାତ ମୁଠା ଢିଲା ହେବା ଆରମ୍ଭ କଲା | ତେଣୁ ପ୍ରାଦେଶିକ ସ୍ତରରେ ବହୁ 
ନେତା, ବହୁ ଦଳ କଂଗ୍ରେସ ସହିତ ମୁକାବିଲା କରିବାକୁ ଆରମ୍ଭ କଲେ ! ସେମାନେ 
ନିଜ ଦଳ ଗଢ଼ିଲେ ଓ ରାଜ୍ୟ ସ୍ତରରେ ନିଜର ଆଧୂପତ୍ୟ ଜାହିର କଲେ | କେନ୍ଦ୍ରରେ ଯଦିଓ 
କୌଣସି ପ୍ରକାରେ କଂଗ୍ରେସ ତିଶ୍ରି ରହିଲା ସେମାନେ କନ୍ଧୁ ସମଗ୍ର ଦେଶରେ ନିଜର 
କ୍ଷମତା ବିସ୍ତାର କରି ପାରିଲେ ନାହିଁ । ଶାସନର ସମତା ସବୁଠି ରହିଲା ନାହିଁ । ଅବସ୍ଥା 
ନିୟନ୍ତ୍ରଣ ବାହାରକୁ ଯିବାରୁ ଇନ୍ଦି ରାଗାନ୍ଧୀଙ୍କ ସମୟରେ ଜରୁରୀ ଅବସ୍ଥା ଜାରି କରିବାକୁ 
ପଡ଼ିଲା । ଜରୁରୀ ଅବସ୍ଥାରେ ସାଧାରଣ ଭାବେ ପ୍ରଶାସନ ଚାଲିପାରେନା | ପ୍ରଚୁର କ୍ଷମତା 
ପୋଲିସ ଓ ପ୍ରଶାସନ ହାତକୁ ଯିବାରୁ ଦେଶର ହଜାର ହଜାର ନେତା କାରାରୁଵ 
ହେଲେ | ପୋଲିସ୍‌ ଓ ପ୍ରଶାସନ ପ୍ରତି ଜନତାର ପ୍ରଚଣ୍ଡ ଭୟ ସୃଷ୍ଟି ହେଲା । ଫଳରେ 
କେନ୍ଦ୍ର ପ୍ରତି ଯୋଉ ବିରୋଧ ମନୋଭାବ ସୃଷ୍ଟି ହେଇଥିଲା ତାହା ଭୟରେ ଅବଦମିତ 
ହେଇ ଗଲା | କିନ୍ତୁ ଏ ଅବସ୍କା କେତେଦିନ ଚାଲିବ ? ଏମାରକଜେନ୍ତି ପରେ ଦେଶରେ 
ରାଜନୈତିକ ଅବସ୍ଥା ଆହୁରି ଖରାପ ହେଲା । ସବୁ ରାଜନୈତିକ ଦଳ କ୍ଷମତାକୁ 
ଆସିବାକୁ ଚାହିଁଲେ । ରାଜନୀତିର ଏକମାତ୍ର ଉଦେଶ୍ୟ ହେଲା କ୍ଷମତା ହାସଲ । ପ୍ରାୟ 
ସବୁଠି ମିଳିତ ମନ୍ତ୍ରୀମଣ୍ଡଳ ଗଠିତ ହେଲା | କ୍ଷମତାର କନ୍ଦଳ ବଢ଼ିଲା । ଫଳରେ ସାଥୂରେ 
ଥାଇ ମଧ୍ଯ ସେମାନେ ପରସ୍ତରକୁ ଶତ୍ରୁ ବୋଲି ମଣିଲେ । 

ଗୋଟିଏ ଦେଶରେ ବିଶୃଙ୍ଖଳା ଓ ଅରାଜକତା ଯେତେବେଳେ ବଢ଼ି ଯାଏ 
ସେତେବେଳେ କ୍ଷମତାରେ ଥୁବା ନେତୃତ୍‌ ପୋଲିସ୍‌ ବା ସୈନ୍ୟର ସାହାଯ୍ୟ ନିଏ । ତେଣୁ 
କୁହାଯାଏ ପୋଲିସ୍‌ର କାମ ଶାଚ୍ତି ଶୃଙ୍ଖଳା ରକ୍ଷା ପାଇଁ ନୁହଁ, ବିଶୃଙ୍ଖଳା ଦମନ ପାଇଁ | 
ଆମର ବର୍ଭମାନ ଯାହା ରାଜନୈତିକ ଅବସ୍ଥା ସେଥିରେ କ୍ଷମତାର ଦଳ ପୋଲିସ୍‌କୁ ହିଁ 
ସବୁବେଳେ ହାତ ମୁଠାରେ ରଖବାକୁ ବାଧ୍ଯ | କାରଣ ବିଦ୍ରୋହର ସ୍ଵରକୁ ଦମନ ନ କଲେ 
ଏବଂ ନିଜର ସୁରକ୍ଷା ପାଇଁ ରାସ୍ତା ସାଫ ନ ରଖୁଲେ ଆସନ ଟଳମଳ ହେଇପଡ଼େ । 
କେନ୍ଦ୍ରରେ ନିରଂକୂଶ କ୍ଷମତା କାହାରି ନ ଥିବାରୁ ଯେ ମୁଖ୍ୟ ସେ ତାଙ୍କର ସମର୍ଥନ ପାଇଁ 
ଅନ୍ୟକୁ ବଶ କରିବାକୁ ଚେଷ୍ଟା କରିବେ । ସେ ଚେଷ୍ଟା ଦୁଇ ପ୍ରକାର । ନୈତିକ ହେଉ 
ବା ଅନୈତିକ ହେଉ ଆର୍ଥକ ସୁବିଧା ଦେବା | ଦ୍ଵିତୀୟଟି ହେଲା ପୋଲିସ୍‌ର ପ୍ରୟୋଗ । 
ଏ ଦୁଇଟି ପ୍ରକ୍ରିୟା ଏବେ ଭାରତୀୟ ରାଜନୀତିରେ ଖୁବ୍‌ ସକ୍ରୀୟ | ଏଇଥୁପାଇଁ ମୁଲାୟମ 
ସିଂହ ଓ ତାମିଲନାଡୁର କରୁଣାନିଧୂ ଉଭୟ ପ୍ରଧାନମନ୍ତ୍ରୀଙ୍କ “ସିବିଆଇ ଲଗେଇବା” ର 
ଦୋଷ ଦେଉଥୁ୍‌ବା ବେଳେ ଓଡ଼ିଶାରେ ବିଜେଡିରୁ ବାହାରି ଯାଇ ଜନମୋର୍ଚା ଗଠନ 
କରିଥିବା ପ୍ୟାରୀମୋହନ ମହାପାତ୍ରଙ୍କ ନୂଆ ଦଳ ମଧ୍ଯ ନବୀନଙ୍କ ବିରୁଦ୍ଧରେ ଅଭିଯୋଗ 

resi 
ଆଣିଛନ୍ତି । କ୍ଷମତାରେ ରହିବାକୁ ହେଲେ ପୋଲିସ୍‌କୁ ହାତରେ ରଖୁବା ଅନିବାର୍ଯ୍ୟ । 
ତେଣୁ ପ୍ରାୟତଃ ମୁଖ୍ଯମନ୍ତ୍ରୀମାନେ ପୋଲିସ୍‌ ଓ ସାଧାରଣ ପ୍ରଶାସନକୁ ନିଜ ହାତରେ 
ରଖୁଥିବାବେଳେ ଦିଲ୍ରେ ପ୍ରଧାନମନ୍ତ୍ରୀ ନିଜେ ସିବିଆଇକୁ ହାତରେ ରଖନ୍ତି | ମୁଖ୍ୟମନ୍ତ୍ରୀ 
ବଦଳିଲେ ପୋଲିସ୍‌ ମୁଖ୍ଯ ପ୍ରାୟ ବଦଳନ୍ତି 

ଆମ ସନ୍ଦରିଧାନରେ ତିନୋଟି ଖମ୍ବ କଥା କୁହାଯାଇଛି ! ଏହି ତିନୋଟି ଖମ୍ବ ସମ୍ପୂର୍ଣ 
ସ୍ବାଧୀନ ବୋଲି ମଧ୍ଯ କୁହାଯାଇଛି | ବାସ୍ତବରେ କିନ୍ୁ ତା ନୁହେଁ । ସେମାନଙ୍କ ସ୍ଵାଧୀନତା 
କେବଳ କାଗଜରେ | ତିନୋଟି ଖମ୍ବରୁ ଗୋଟିଏ ଛାଡ଼ିଦେଲେ ଅନ୍ଯ ଦୁଇଟିର ଗୋଡ଼ 
ସମ୍ପୂର୍ଣ ଭାର ଦିଆ ଯାଇଚି । ଯୋଉ ଗୋଟିଏ ଭଲ ଅଛି ତାକୁ ମଧ୍ୟ ଆଜି ନିଜ 
ଅକ୍ତିଆରରେ ରଖୁବାକୁ ଚେଷ୍ଟା ଚାଲିଛି । କାରଣ ରାଜନୀତି ନିଜକୁ ସୁପ୍ରିମ” ବୋଲି 
କହୁଚି | ଅନ୍ୟମାନେ ତା ତଳେ ରହିବେ ସିନା ସ୍ଵାଧୀନ ନୁହେଁ । 

କେତୋଟି ଅନୁଷ୍ଠାନ ଆମ ଦେଶରେ ଅଛି ଯୋଉମାନଙ୍କୁ ସ୍ଵତନ୍ତ୍ର ସାମ୍ବିଧାନିକ 
ସ୍ଵତନ୍ତ୍ରତା ଦିଆଯାଇଛି । ସେମାନଙ୍କ ଭିତରୁ ସିଏଜି ଗୋଟିଏ । କିନୁ ଏଇ କେତେବର୍ଷ 
ହେଲା ସେ ଯେପରି ସରକାରଙ୍କ ଦୋଷଦୁର୍ବଳତାକୁ ପଦାରେ ପକାଇଛି ସେଥୁରେ ତାର 
ସ୍ଵାଧୀନତାକୁ ଖର୍ବ କରିବା କଥା ଚି ନ୍ତା କରାଗଲାଣି | ଖୁବ୍‌ ଶୀଘ୍ର ସେତକ ହେବାର ସୂଚନା 
ମିଳିଲାଣି । 

ରାଜନୀତି ସବୁବେଳେ ଚାହେଁ ତା ପାଖରେ କିଛି ଏକାନ୍ତ ବଶମ୍ଭଦ ଅଧସ୍ତନ 
କର୍ମଚାରୀ ଥାଆନ୍ତୁ । ରାଜା ରାଜୁଡ଼ା କାଳର ସଂସ୍କୃତି ସବୁବେଳେ ଉଜୀବିତ ଥାଉ | 
ପ୍ରଶାସନରେ “ହା ଜୀ” ସମସ୍ତେ କହୁଥାଆନ୍ତୁ । ଆମ ବ୍ୟୁରୋକ୍ରାସି ମଧ୍ୟ ସେଇଆ 
ଚାହେଁ । ଅବସର ପରର ନୂତନ ନିଯୁକ୍ତି ସହିତ ଅମାପ ସୁଖ ସୁବିଧା ଯଦି ପଦେ ହା 
ଜୀ' ରେ ମିଳି ଯାଉଚି ତେବେ ତାକୁ ହାତଛଡ଼ା କରିବା କାହିଁକି ? କେହି କେବେ କଅଣ 
ଚିନ୍ତା କରେ କି ଅବୈଧ ଉପାୟରେ ଏବଂ ହା ଜୀ ମାଧ୍ୟମରେ ସେମାନେ ଯୋଉ ସୂଖ 
ସୁବିଧା ହାସଲ କରୁଛନ୍ତି ସେ ସବୁ ସାଧାରଣ ଜନତାର ଝାଳବୁହା ଧନରୁ ଆସିଥାଏ ? 
ଜନତାର ବୃହରର ସ୍ଵାର୍ଥ ଦୃଷ୍ଟିରୁ ଚିନ୍ତା କଲେ ଏ ସବୁ ଅନୈତିକତା ହିଁ ଗଣତନ୍ତ୍ରକୁ ଦୁର୍ବଳ 
କରେ ଏବଂ ସାଧାରଣ ଲୋକେ ହିଁ ତାର ନାଯ୍ୟ ଅଧ୍କାରରୁ ବଞ୍ତ ହୁଅନ୍ତି | ପ୍ରସଙ୍ଗକୂମେ 
ଏହି ଗୋଟିଏ ଉଦାହରଣ ଦିଆଯାଉଚି । ଏବେ ଏବେ ଖବର ପ୍ରକାଶ ପାଇଥିଲା ଯେ 
ମାତ୍ର ୧୦ଜଣ ନେତା ଓ ଅଫିସରଙ୍କ ଉପରେ ୨୫ ଲକ୍ଷ ଟଙ୍କାର ଘରଭଡ଼ା ବାକି | 
ଆଦାୟ ହୋଇ ପାରୁନାହିଁ ନୁହେଁ ବରଂ ଆଦାୟ କରାଯାଉନାହିଁ କହିଲେ ଠିକ୍‌ ହେବ । 
ଏଇଟା କିଛି ନୁହେଁ । ସମଗ୍ର ରାଜ୍ୟର ଓ ଦେଶର ହିସାବ ଯଦି ନିଆଯିବ ତେବେ ତାହା 

କେତେ ଲକ୍ଷ କୋଟିରେ ପହଞ୍ଚିବ ତାର ସୀମା ନାହିଁ । ନେତା ଓ ବ୍ୟୁରୋକ୍ରାଟ ମାନଙ୍କୁ 
ହାତରେ ରଖୁବା ପାଇଁ ସବୁ ପ୍ରକାର ଅନୈତିକ ଓ ବେଆଇନ୍‌ କାମକୁ ପ୍ରଶ୍ରୟ ଦେବା 
ଏବର ରାଜନୀତିର ଗୋଟିଏ ନୀତି | ବ୍ୟୁରୋକ୍ରେସୀରେ ସମସ୍ତେ କିନ୍ତୁ ଏଇ “ହୀ ଜୀ' 
ନୀତିରେ ବିଶ୍ଵାସ କରନ୍ତି ନାହିଁ । କିଛି ଅଛନ୍ତି ସେମାନେ ନିଜକୁ ଆଇନ୍‌ର ଦାସ ଭାବି 
କାମ କରନି | “ସ୍ବାଧୀନ ଇଚ୍ଛା' ସେମାନଙ୍କ ପାଖରେ ଗୌଣ ହେଇ ପଡ଼େ । ଫଳରେ 
ସେଇମାନେ ହିଁ ସବୁ ପ୍ରକାର ଅତ୍ୟାଚାରର ଶୀକାର ହୁଅଛି । ବାରମାସରେ ୧୩ ଥର 
ବଦଳି ହୁଅନ୍ତି | 

ଅନୈତିକତା ସଂସ୍କୃତି ସେଇ ରାଜନୀତିରୁ ଜନ୍ନ୍‌ ନେଇଛି । ସେଇ ସୁବିଧାବାଦୀ 
ରାଜନୀତି ପାଇଁ ମଧ୍ଯ ବହୁ ଆଇନ୍‌ ତିଆରି ହେଉଚି । ନିର୍ବାଚନ ଆଇନ୍‌ ତା ଭିତରୁ 
ଗୋଟିଏ । ଦଳ ମାନଙ୍କୁ ଅନୈତିକ କାମ ପାଇଁ ପ୍ରଚୁର ସୁବିଧା ଦିଆଯାଉଛି । ସୀମାହୀନ 
ସୁବିଧା । ଏତେ ସବୁ ସୁବିଧା ବାଦେ ଦଳ ଓ ନେତାମାନଙ୍କୁ ନିଜ ପକ୍ଷକୁ ଆଣିବା ପାଇଁ 
ସେମାନଙ୍କ ବିରୁଦ୍ଧରେ ସିବିଆଇକୁ ଲଗେଇ ମାମଲା ରୁଜୁ କରାଯାଏ ଏବଂ ଅନିର୍ବିଷ୍ଟ 
କାଳ ପାଇଁ ତାକୁ ଝୁଲାଇ ରଖାଯାଏ । 

ସେ କ୍ଷେତ୍ରରେ ସିବିଆଇର ସ୍ଵାଧୀନତା ଏକ ଅଳୀକ ସ୍ଵପ୍ନ । 


$o0e009 


o୯.୦୬.୨୦୧୩ 


Digitized by srujanika@gmail.com 


.-ଘଟଣାଚରିତ - ୨୩ 
ଏଠି ଶସ୍ତାରେ ମିଳୁଛି ପଦ ଓ ଉପାଧୂ 


ଓଡ଼ିଶା ଏପରି ଏକ ରାଜ୍ୟ ଯୋଉଠି ପଦ, ପଦବୀ, ଉପାଧ୍‌ ଓ ଡିଗ୍ରୀ ଆଦି ସବୁ ଶସ୍ତାରେ 
ମିଳୁଚି । ଜଣେ ଯୋଉଠି ଯେତେବେଳେ ଖୋଜିବ ପଦ ପଦବୀ ପାଇ ପାରିବ ¦ ଖୋଜିବା 
ପାଇଁ ମଧ୍ଯ ବେଶୀ ଦୂରକୁ ଯିବାକୁ ପଡ଼ିବ ନାହିଁ କି ବେଶୀ ଲୋକଙ୍କୁ ପଚାରିବାକୁ ପଡ଼ିବ 
ନାହିଁ । ଅନେକ ସମୟରେ ତାର ବ୍ୟବସାୟୀ ମାନେ ଆପଣଙ୍କ ଘରେ ଆସି ପହଞ୍ଚଯିବେ ! 
ସେମାନେ ସବୁକଥା ଆପଣଙ୍କୁ ବୁଝାଇଦେବେ | ତାର ଆବଶ୍ୟକତା ବିଷୟରେ ମଧ୍ଯ କହିବେ | 
ଏମିତି କହିବେ ଏଇଟା ଗୋଟେ କବଚ ଓ ଡେଉଁରିଆ | ଦୈବୀ ଶକ୍ତିର ପ୍ରଭାବ ମନକୁ ମନ 
ଆପଣଙ୍କ ଉପରେ ଅଜାଡ଼ି ହେଇ ପଡ଼ିବ । ସୁଖ, ସମୂବି, ମାନ, ସମ୍ମାନ ଆପଣଙ୍କ ପ୍ରତି ପଦ 
ପାତରେ ପଦ୍ଧ ଫୁଲ ପରି ଫୁଟି ଉଠିବ । ଯେ କୌଣସି ଲୋକ ଆପଣଙ୍କ ନାଁ ପଛରେ ଯଦି 
ଡକ୍ଟର” ଭଳିଆ ଶବ୍ଦଟା ଦେଖେ ସେ ନିଜ ଆସନ ଛାଡ଼ି ସସମ୍ମାନେ ଆପଣଙ୍କୁ ସେଠି ବସାଇବ | 

ଆମର ଏଠି ଏ ସବୁ ଶସ୍ତାରେ ମିଳୁଛି । ତୂଳନାତ୍ସକ ଭାବେ ଶସ୍ତାରେ । ଆମ ଅନୁଷ୍ଠାନ 
ଏଇ ନାତି ଗ୍ରହଣ କରିଚି । ଆମେ ଶସ୍ତାରେ ଏସବୁ ଯୋଗାଇ ଦେବୁ । ଅବଶ୍ଯ ଯୋଗ୍ୟ 
ମାନଙ୍କୁ । ତାର କାରଣ ହେଲା ଆମେ ଚାହୁଁ ଆମ ରାଜ୍ୟର ଅଧ୍ବକରୁ ଅଧକ ଲୋକ ଏଇପରି 
ପଦ ପଦବୀରେ ବିମଣ୍ଡିତ ହେଇ ଥାଆନ୍ତୁ । ଲୋକ ସଂଖ୍ଯା ଅନୁପାତରେ ସଂଖ୍ଯା ଯେତେ 
ବେଶୀ ହୁଏ ସେତେ ଭଲ | ମାନେ ମନେ କରନ୍ତୁ ଶତକଡ଼ା ୧୦ କି ୧୫ ଯଦି ପଦବୀଧାରୀ 
ଆପଣଙ୍କ ସହରରେ କି ଜିଲ୍ଲାରେ ଅଛନ୍ତି, ଆମ ମାନ ସମ୍ମାନକୁ ଅନ୍ୟମାନଙ୍କ ଅପେକ୍ଷା ଉପରକୁ 
ନେବ। 

ପରୀକ୍ଷା ଦେଇ ସମସ୍ତେ ପାଶ କରିବା ବିଧ୍ଵ ଅଛି । କିନ୍ତୁ ଯୋଗ୍ଯତମ ବ୍ଯକ୍ତମାନଙ୍କ ପାଇଁ 
ପରୀକ୍ଷାର ଆବଶ୍ୟକତା କଅଣ ? ଆମେ ସେଥପାଇଁ ବିନା ପରୀକ୍ଷାରେ ବଛା ବଛା କିଛି 
ଲୋକଙ୍କୁ ଡିଗ୍ରୀ ମଧ୍ଯ ଦେବାକୁ ନିଷ୍ଠରି ନେଇଛୁଁ । ଓହୋ, ମନେ କରନ କୌଣସି କାରଣରୁ 
ଆପଣ ସମାଜରେ ଭଲରେ ହେଉ କିମ୍ବା ମନ୍ଦରେ ହେଉ ପାଞ୍ଚ ଜଣରେ ଗଣା ହେଉଚନ୍ତି, 
ସେଠି ଆପଣଙ୍କର ଏଇ ଡିଗ୍ରୀ କିମ୍ଭା ପଦବୀ ବେଶୀ ପରିଚୟ ସୃଷ୍ଟି କରିବ । ତାପରେ ଆପଣ 
କାନ୍ଧରେ ଆଉ ସବୁବେଳେ ଗାମୁଛାଟିଏ ନ ପକେଇ ଏଣିକି ଚଦରଟାଏ ପକେଇବେ ! 
ଫରକଟା ସଂଗେ ସଂଗେ ବାରି ହେଇ ପଡ଼ିବ । ଆପଣ ଆଉ ସଭା ସମିତିକୁ ଗଲାବେଳେ 
ଫୁଲମାଳ ବଜାରରୁ ନେଇ ଯିବେ ନାହିଁ । ସେଇଠି ମିଳିଯିବ । 

ଓଡ଼ିଶା ଗୋଟିଏ ଏପରି ରାଜ୍ୟ ! ପ୍ରମୁଖ ଅନୁଷ୍ଠାନମାନେ ଆପଣଙ୍କ ପଛରେ 
ଗୋଡ଼େଇବେ । ଆପଣଙ୍କ କୀର୍ଭି ଅପକୀର୍ରି ସେଠି ଦୃଶ୍ୟମାନ ହୁଏ ନାହିଁ । ସବୁ ଢାଙ୍କି ହୋଇଯାଏ ! 
ଢାଙ୍କିବାର ଗୋଟିଏ ସୁଚତୂର ବ୍ୟବସ୍ଥା । 

ଥରେ ଗୋଟିଏ ବିଶ୍ବବିଦ୍ୟାଳୟ ଘୋଷଣା କଲା ଯେ ସେ ଏଥର ଉପାଧ୍ବ ବା ଡିଗ୍ରୀ 
(ଅନରାର!ୀ) କାହାକୁ ଦେବ ନାହିଁ । କିଓ କାହିଁକି ଦେବ ନାହିଁ ? ତମ ଆଗରେ ଯୋଗ୍ୟ ଲୋକ 
ଦେଖା ଯାଉ ନାହାନ୍ତି ନା ତମେ ଆଉ ସେ କାମ କରୁନ ? ତମର ଅତୀତ ଇତିହାସ କିନ୍ତୁ ଏ 
ବିଷୟରେ ଅତ୍ଯନ୍ତ ପରିଷ୍କାର । ଏର ଗଲା ବର୍ଷ ତମେ ଯେଉଁ ଯୋଗ୍ୟ ଅଯୋଗ୍ୟଙ୍କୁ ପଦ 
ବାଣ୍ଟିଚ ତୁମେ ତୁମ ମାର୍କେଟ ଏକଦମ ଖୋଲା ରଖୁଥଲ । ଯିଏ ଉପଯୁକ୍ତ ମାଧ୍ୟମରେ ଆସିଲା 
ସେ ପାଇଲା | କିଛି ତ ବାଛ ବିଚାର ନଥୁଲା | ଯେଉଁମାନଙ୍କୁ କେହି କେବେ ଜାଣି ନଥୁଲେ, 
ଚିଦ୍ଧି ନଥୂଲେ, ନା ଶୁଣି ନଥିଲେ କିତ୍ମା ଯୋଉମାନେ ଆମକୁ ଜାଣି ନଥୂଲେ, ଜାଣିବାର 
ଆଗ୍ରହ ମଧ୍ଯ କେବେ ପ୍ରକାଶ କରି ନାହାନ୍ତି, ହୁଏତ ଆମକୁ ଜାଣିବାର ଆବଶ୍ୟକତା ତାଙ୍କଠାରେ 
କେବେ ନଥିଲା କି ନଥିବ, ମୋଟେ ସମ୍ପର୍କର ସୂତାଖୁଅଟିଏ ଯୋଡ଼ି ନଥିବ ତଥାକଥୂତ 
ମହାନ୍‌ ବ୍ୟକ୍ତିମାନଙ୍କୁ ମଧ୍ଯ ଆପଣ ସସମ୍ମାନେ ନିମନ୍ତ୍ରଣ କରି ମୁଣ୍ଡରେ ଶିରପା ବାନ୍ଧିଥିଲେ । 
ଏବଂ ଯଦି କେହି ଘୃଣାକ୍ଷରେ ଆମ ନାଁ ଉଚ୍ଚାରଣ କରିବାକୁ ,ଚାହିଁ ନାହାନି, ହେଃ, କଅଣ 
ସିଏ ଗୋଟାଏ ଦବାକୁ ଡାକିଛି' ବୋଲି କହି ଆସିବାକୁ ଇଛା କରି ନାହାନ୍ତି ସେ ଆପଣଙ୍କର 
ଏତେ ପ୍ରିୟା ପୂଜ୍ୟ କେବେ ଓ କେମିତି ହେଲେ ଯେ ତାଙ୍କୁ ଆପଣ ତାଙ୍କ ଘରକୁ ଯାଇ ଶିରପା 
ପିନ୍ଧାଇ ଆସିଲେ | ଆପଣ ତାଙ୍କ ପାଦଧୂଳି ନେଲେ କି ? ସେ ଆପଣଙ୍କୁ ଛୋଟ ଧନ୍ୟବାଦଟିଏ 
ଦେଲେ କି ? ଆମ ପାଇଁ କିଛି ବାର୍ରା ? ସେ ପ୍ରଶ୍ନ ମଧ୍ଯ ଉଠୁନାହିଁ । ଓଡ଼ିଶାର ଗୋଟିଏ 
ବିଶ୍ଵବିଦ୍ୟାଳୟ ଏମିତି କରିଥଲା ଯଦ୍ଵାରା ପରେ ଯଥେଷ୍ଟ ସମାଲୋଚିତ ହେଇଥିଲା । 

ଆପଣ କିମ୍ବା ଆପଣମାନେ ନିଜ ପାଇଁ ଓ ଆମ ସମସ୍ତଙ୍କ ପାଇଁ କଳଙ୍କର ବୋଝ ହିଁ 
ଆଣିଛନ୍ତି । ଆପଣ ଯିଏ ବି ହୁଅନ୍ତୁ ଯେତେ ଉଚ୍ଚ ଆସନରେ ଥାଆନ୍ତୁ ଯୋଗ୍ଯତମ ବ୍ଯଣ୍ରିଙ୍କୁ 
ଯଦି ପଦ ପଦବୀ ବା ଉପାଧୂ ଦେଉ ନାହାନ୍ତି ସେ ଉପାଧ୍ବ ଯେମିତି ମୂଲ୍ୟହୀନ ସେ ଅନୁଷ୍ଠାନ 
ସେମିତି କଳଙ୍କ ଲଗା ହେଇ ରହିଗଲା ଯୁଗକୁ ଯୁଗକୁ । କଅଣ କହିବ ସେ ଅନୁଷ୍ଠାନର 
ରତିହାସ ? ଅଛି କିଛି ଏଥିରେ ଗର୍ବ କରିବାର ? ଇତିହାସର କଳା ପାହାଡ଼ ପୂଣ୍ୟତୀର୍ଥ ମନ୍ଦିର 
ସବୁ ଭାଙ୍ଗୁ ଥଲା । ଆଉ ତୁମେ ତୁମ ନିଜ ମନ୍ଦିର ଭାଙ୍ଗୁଛ | ଯାହାକୁ ଦିନେ ନିଜ ହାତରେ 
ଗଢ଼ିଥଲ କୋଟି କମ କରି, କୀର୍ଭିର କୋଣାର୍କ, ଜାତିର ପରିଚୟ ସୃଷ୍ଟି କରିବା ପାଇଁ ତାକୁ 
ଶେଷରେ ବ୍ୟକ୍ତି ପୂଜାର ମୁକ୍ତି ମଣ୍ଡପରେ ପରିଣତ କରିଦେଲ ? କି ଉତ୍ତର ଦେବ ତୁମର 
ଉତ୍ତରଦାୟଦ ମାନଙ୍କୁ ? ଅଛି ଉତ୍ତର ? 

କଥା ଏଇଠି ସରୁ ନାହିଁ । ଏ କଳଙ୍କର କଳା ଦାଗ ଆମ ସାଧାରଣ ଜନ ଜୀବନକୁ ମଧ୍ଯ 

er te 
ମାଡ଼ି ଯାଇଛି / ଯାଉଛି । ଗୋଟାଏ ଉଜୁଡ଼ା ନର ସୁଅ ପରି ଖାଲ ଢିପ ନ ମାନି ମାଡ଼ି 
ଯାଉଚି । ସାହିତ୍ୟ, ସଂସ୍କୃତି କଳା, କିଛି ବି ବାଦ ପଡୁନି | ଆଉ ତାକୁ ପାଇବାର ନିଶା ମଧ୍ଯ 
ଆମର ପ୍ରବଳ | କେମିତି ହେଲେ ତିଗ୍ରୀଟିଏ, ପଦବୀଟିଏ କିମ୍ବା ଉପାଧ୍, କିଛି ନ ହେଲେ 
ସାମାନ୍ୟ ସାର୍ଟିଫିକେଟଟାଏ (ବନ୍ଧେଇ ହେଇ ବା ଅବନ୍ଧା ହେଉ) ହାସଲ କରିବାର ଇଛା 
ଆମକୁ ବ୍ୟସ୍ତ କରୁଥାଏ ସବୁବେଳେ | ଆମର କୃତି ଥାଉ କି ନଥାଉ, କେହି ତାକୁ ଜାଣି ଥାଉ 
କି ନଥାଉ ପାଇବାହିଁ ଜୀବନର ଏକମାତ୍ର ଲକ୍ଷ୍ୟ | 

ରାଜ୍ୟ ଭିତରୁ କି ଦେଶ ଭିତରୁ ନ ମିଳିଲେ ଦେଶ ବାହାରୁ ମିଳିବ । ଫରେନ୍‌ରେ ଏ 
ବ୍ୟବସାୟ ବହୁ ଦିନୁ ଚାଲିଚି । କିଏ କେବେ ଏ ଗଛର ମଞ୍ଜି ରୋପି ଥଲା କେଜାଣି ତାହା 
ଏବେ ଗୋଟାଏ ବିରାଟ ବୃକ୍ଷରେ ପରିଣତ ହେଲାଣି । ସେ ଗଛର ଡାଳ ଆମ ବାଡ଼ିକୁ ମାଡ଼ି 
ଆସିଚି । ଆମେ ଏବେ ତାର ଫଳ ତୋଳୁଛୁଁ । ଓଡ଼ିଶା ମାଟିକୁ କେତେ ଓ କିଏ କିଏ ଏ ଡିଗ୍ରୀ 
ବା ଉପାଧ୍ବର ଫଳ ବାହାରୁ କିଣିଛତ୍ତି ସେ କଥା ଅଛପା ନାହିଁ । କିଏ ଖାଲି ସାର୍ଟିଫିକେଟ୍‌ 
ଆଣିଚି ଓ ଗର୍ବରେ ତାକୁ ନିଜ ବାୟୋଡାଟାରେ ମୋଟା ଅକ୍ଷରରେ ଲେଖୁଚି ସେତକ ମଧ୍ଯ 
ସମସ୍ତେ ଜାଣନ୍ତି । ଗୋଟାଏ ଚିଟଫଣ୍ଡର ଏଜେଣ୍ଟ ପରି, ଯିଏ ୧ ୦ ୦ ଗ୍ରାହକ ଠିକ୍‌ କରିବ ସେ 
ପାଇବ କାର୍‌ | ଆମ ସାହିତ୍ୟ ଓ ସାଂସ୍କୃତିକ କାର୍ଯ୍ୟରେ ଏ ବିଜିନେସ୍‌ ବେଶ ସକ୍ରୀୟ | 
ସାହିତ୍ୟରେ ଦୁଇ ପ୍ରକାର ପ୍ରଥା ଏବେ ଚଳିଲାଣି | ଗୋଟିଏ ଟିକିଏ ଲବିରେ ମିଳୁଚି ଓ 
ଦ୍ଵିତୀୟଟିରେ ଚାନ୍ଦା ଦେବାକୁ ହେଉଚି । ଏ ଦୂଇଟି ପାଇଁ ମଧ୍ଯ ଆମର ହାଇଁପାଇଁ କମ ନୁହେଁ । 
ପ୍ରବଳ ବ୍ୟାକୁଳତା | 

ଆଶ୍ଚର୍ଯ୍ୟ ଏବେ ସାଧାରଣ ଡିଗ୍ରୀ (ବି.ଏ. କି ଏମ.ଏ) ମଧ୍ଯ ବିକ୍ଦି ହେଉଚି ବୋଲି 
ଗୋଟିଏ ଇଂରାଜୀ ଦୈନିକ ତାର ସବୁ ପ୍ରମାଣ ସହ ପ୍ରଥମ ପୃଷ୍ଠାରେ ଲେଖୁଚି । ମାସେ 
ଦି'ମାସ ଭିତରେ ପାଇବାକୁ ହେଲେ ଖର୍ଚ୍ଚ ବେଶୀ | ସେମିତି ପି.ଏଚ.ଡି. ଉପାଧୂ ସହଜଲବ୍ଧ 
ବୋଲି ଏବେ କେହି ଜଣେ ଲେଖୁଥିଲେ ବୋଲି ବେଶ୍‌ ତର୍କ ବିତର୍କ କିଛି ଦିନ ଚାଲିଥୁଲା | 
କିନ୍ତୁ ତାକୁ ପଜେଟିଭ ସେନ୍ସରେ ନେବା କଥା । ଓଡ଼ିଆ ଗୋଟେ ଅଳସୁଆ ଜାତି । ବିନା 
ପରିଶ୍ରମରେ ଯାହା ମିଳୁଚି ତାକୁ ଛାଡ଼ିବା କାହିଁକି ? 


୨୩.୦୬.୨୦୧୩ 

ଘଟଣାଚରିତ୍ର - ୨୪ 
ରାଜନୀତିରେ ନୀତି ଓ ନୈତିକତା 


ଇଂରାଜୀରେ “ ଏଥିକସ୍‌' ବୋଲି ଗୋଟିଏ ଶଦ୍ଦ ଅଛି । ସମସ୍ତେ ଜାଣନ୍ତି ଏ ଶବ୍ଦର ଅର୍ଥ 
ହେଲା Science of morals/moral principle | ତାକୁ ଶିକ୍ଷା ଦେବା ଉଦ୍ଦେଶ୍ୟରେ ମଧ୍ଯ 
ନିଆଯାଇପାରେ । ଓଡ଼ିଶାରେ ତାକୁ ନୈତିକତା, ନୀତି, ନୀତିଶିକ୍ଷାା ଯାହା ଶାଳୀନତା ଠାରୁ 
ଶିଷ୍ଟାଚାର ପର୍ଯ୍ୟନ୍ତ ବ୍ୟାପ୍ତ । ଶବ୍ଦର ଅର୍ଥ ଏତେ ବ୍ୟାପକ ଯେ ତାକୁ ଅଛ କେତେକ ଅର୍ଥରେ 
ବାନ୍ଧି ରଖୁ ହେବ ନାହିଁ । ଗୋଟିଏ ସାଧାରଣ ଅର୍ଥରେ ଯାହା ଉଚିତ୍‌ ବୋଲି କୂହାଯାରପାରେ । 
ସମସ୍ତଙ୍କ ଆଖୁରେ ଯାହା ଭଲ ବା ଉଚିତ୍‌ । ଏଇ ଶବ୍ଦର କୌଣସି ସଂଞ୍ଚା ଏ ଯାଏ ନିରୂପିତ 
ହେଇ ନାହିଁ । ତେଣୁ ତାକୁ ମଣିଷର ଜ୍ଞାନ, ବୃଵି ବା ବିବେକ ଉପରେ ଛାଡ଼ି ଦିଆ ଯାଇଚି । 
ସାଧାରଣ ମଣିଷ କ୍ଷେତ୍ରରେ ବା ସମ୍ପୂର୍ଣ ଅଶିକ୍ଷିତ କ୍ଷେତ୍ରରେ ତାର ପ୍ରୟୋଗରେ ବ୍ୟତିକ୍ରମ ଦେଖା 
ଯାଇପାରେ | ଏପରି କେତେକ କ୍ଷେତ୍ର ଅଛି ଯେଉଁଠି ଜଣେ ସାଧାରଣ ମଣିଷର ବିଚାର 
ନୈତିକତାର ପରିସର ଭିତରକୁ ଆସି ନ ପାରେ | ସେତକ ତାର ନିଜସ୍ବ ଶିକ୍ଷା ଉପରେ ନିର୍ଭର 
କରେ | ଶିକ୍ଷା ମଧ୍ୟ ସବୁବେଳେ ଆନୁଷ୍ଠାନିକ ଶିକ୍ଷା ନ ହେଇ ପାରେ | କିମ୍ବା ଉଚ୍ଚ ଆନୁଷ୍ଠାନିକ 
ଶିକ୍ଷା ଥଲେ ମଧ୍ଯ ଜଣେ' ଉଚ୍ଚ ନୈତିକ ଆଚରଣର ଅଧ୍ବକାରୀ ହେବ ତାର କିଛି ମାନେ ନାହିଁ । 
ଏଥପାଇଁ ଶିକ୍ଷାନୁଷ୍ଠାନ ମାନଙ୍କରେ ନାତିଶିକ୍ଷା ଦିଆଯାଏ । କିନ୍ତୁ ନୀତିଶିକ୍ଷାର ପ୍ରଥମ ଅନୁଷ୍ଠାନ 
ହେଉଛି ତାର ପରିବାର ଓ ପରିବେଶ ! ବାଲ୍ୟାବସ୍ଥାରୁ ହିଁ ସେ ନୀତିଶିକ୍ଷା ପାଇଥାଏ ଏବଂ 
ସେଇ ଅନୁସାରେ ନିଜକୁ ଗଢ଼ିଥାଏ । କିନ୍ତୁ ଏବେ ଜଣା ପଡ଼ିଟି ଆମର ମହାମାନ୍ୟ ପାର୍ଲ୍ୟାମେଣ୍ଟ 
ସଦସ୍ୟମାନଙ୍କ ପାଇଁ ଗୋଟାଏ “ଏଥକସ କମିଟି” ଅଛି । ସେ କମିଟି ବିଚାର କରି କହିବ 
ମାନ୍ୟବର ସଦସ୍ଯ ମାନେ କୋଉ ବିଷୟକୁ ଏଥକସ୍‌ ଭିତରକୁ ନେବେ । କାହାକୁ ମଧ୍ଯ 
ଏଥକସ୍‌ ନୁହେଁ ବୋଲି ଆଗ୍ରହ୍ଯ କରି ପାରିବେ । 

ଆମର ଏତେ କଥା କହିବାର ଉଦ୍ଦେଶ୍ୟ ହେଲା ଏବେ ଜଣା ପଡ଼ିଚି ଯେ ଆମର 
ମାନ୍ୟବର ପାର୍ଲାମେଣ୍ଟ ସଦସ୍ୟମାନେ (ସମସ୍ତେ ନୂହନ୍ତି) ତାଙ୍କ ସହଧର୍ମିଣୀମାନଙ୍କୁ ନିଜର 
ପ୍ରାଇଭେଟ ସେକ୍ରେଟାରୀ ପଦରେ ନିଯୁକ୍ତ ଦେଉଚନ୍ତି । କେହି କେହି ତାଙ୍କ ଝିଅ, ଭଉଣୀ କିମ୍ବା 
ପରିବାରର ଅନ୍ୟ ସଦସ୍ୟମାନଙ୍କୁ ନିଯୁକ୍ତି ଦେଇଛନ୍ତି ଅବା ଦେଉଥବେ । ଏହି ପଦ ପାଇଁ 
ସରକାରରୁ ଦରମା ମିଳେ, ମାସକୁ ତିରିଶି ହଜାର | ଅଙ୍କଟା ନିଶ୍ଚୟ ଛୋଟ ନୂହେଁ । ତାର ଅର୍ଥ 
ମାନ୍ୟବର ସଦସ୍ଯ ତାଙ୍କ ସ୍ତ୍ରୀଙ୍କୁ ମାସକୁ ତିରିଶ ହଜାର ଟଙ୍କା ଦରମା ଦେଇ ସ୍ତ୍ରୀ ଓ ପ୍ରାଇଭେଟ 

ସେକ୍ରେଟାରୀର ଉଭୟ କାମ କରାଉଛନ୍ତି । ଏଥିରେ ଆମର କାହାରି କିଛି କହିବାର ନାହିଁ। 
କିନ୍ତୁ ସାଧାରଣରେ ପ୍ରଶ୍ନ ଉଠେ ସରକାର ଯେତେବେଳେ ଦରମା ଦେଉଚନ୍ତି ସେ ନିଶ୍ଚୟ 
ସରକାରୀ କର୍ମଚାରୀ । ତେବେ ତାଙ୍କର ଚାକିରୀ ସର୍ରଭାବଳୀର ଯୋଗ୍ୟତା କଅଣ ? ଏ ସବୁ 
ହୁଏତ କିଛି ନ ଥିବ | ଗୋଟିଏ ରାଜନୈତିକ ପଦରେ ଏ ସବୁ କିଛି ନ ରହି ପାରେ । ଜଣକୁ 
ବା ଗୋଟିଏ ଗୋଷ୍ଠୀକୁ ସନ୍ତୁଷ୍ଟ କରିବାକୁ ସରକାର ଚାହାନ୍ତି । କିଛି ଗୋଟାଏ ବାହାନା କରି 
କିଛି ଦେବାକୁ ହେବ | ସବୁଠି ସବୁ କଥାରେ ନିୟମ ଖୋଜିଲେ ମିଳିବ ନାହିଁ । ବରଂ ଏମିତି 
କହିଲେ ବେଆଇନ୍‌ କାମକୁ ଆଇନ୍‌ ବୋଲି କହିବାକୁ ହେଲେ ତା ପାଇଁ କୌଣସି ଆଇନ୍‌ ବା 
ନିୟମ ନ ରଖ୍ବା ଭଲ | ଯେମିତି ନିୟମ ହେଉଚି ଯେ ପାର୍ଲ୍ୟାମେଣ୍ଟ ସଦସ୍ଯ ମାନେ ଟ୍ରେନ୍‌ 
ଯାତ୍ରା ବେଳେ ସାଥିରେ ଜଣକୁ ନେଇ ପାରିବେ | ସେ “ଜଣକ” ଯେ କେହି ହେଇ ପାରେ | 
ତାଙ୍କ ସ୍ତୀ କିମ୍ବା ଆଉ କେହି । ଏଠି ନିୟମକୁ ଜାଣି ଶୁଣି ଅନ୍ଧ କରି ଦିଆ ଯାଇଚି । ସ୍ପଷ୍ଟ 
ଦିବାଲୋକରେ ମଧ୍ଯ ସେ କିଛି ଦେଖୁପାରେ ନାହିଁ ! 

ସାଂସଦମାନେ ତାଙ୍କ ସ୍ତ୍ରୀ ବା ପରିବାରର କାହାକୁ ପି.ଏ ଭାବରେ ନିଯୁକ୍ତି ଦେଇ ସରକାରରୁ 
ମାସକୁ ମାସ ୩୦ ହଜାର ଟଙ୍କା ନେଇ ଯିବାଟା ଗଣମାଧ୍ଯମକୁ କାହିଁକି କେଜାଣି ଭଲ 
ଦେଖାଗଲ୍ାନି । ସେମାନେ କଥାଟାକୁ ନେଇ ଜନତା ସାମନାରେ ଥୋଇ ଦେଲେ । ସାଧାରଣ 
ଭାବେ ଲେଖୁଥିଲେ ଚଳିଥାଆନ୍ତା । ତା ନ କରି ମଜା ଦେଖୁବା ପାଇଁ ଟିକିଏ ଚିମୁଟି ଦେଲେ 
ବୋଧେ । ନିର୍ଦ୍ଦିଷ୍ଟ ଭାବରେ ଲେଖୁଲେ ଓଡ଼ିଶାର କୋଉ କୋଉ ସାଂସଦ ତାଙ୍କ ସ୍ତ୍ରୀକନ୍ୟା 
ମାନଙ୍କୁ ନିଯୁକ୍ତି ଦେଲେ | ସରକାରୀ ନିଯୁକ୍ତିରେ ସ୍ଵଚ୍ଛତା ଥଲାବେଳେ ଏଥରେ କେମିତି ନ 
ରହିବ ? 

କଥାଟା ଶେଷରେ ଯାଇ ରାଜ୍ୟସଭା ଅଧ୍ଯକ୍ଷ ତଥା ଉପରାଷ୍ଟ୍ରପତି ହମିଦ୍‌ ଅନସାରୀଙ୍କ 
ଠାରେ ପହଞ୍ଞଲା | ସାମ୍ବାଦିକମାନେ ତାଙ୍କୁ ଘେରିଯାଇ ଯେତେବେଳେ ପଟାରିଲେ ଏ ବିଷୟରେ, 
ସେ ପାଲଟା ପ୍ରଶ୍ନ କଲେ “ଏ ବିଷୟରେ କିଛି ନିୟମ ଅଛି କି ?” ସତକଥା ଏ ବିଷୟରେ 
କିଛି ନିୟମ ନାହିଁ । ବ୍ୟଭ୍ରିଗତ ସହାୟକ ପଦ ପାଇଁ ଯାହାକୁ ଇଚଛୁ। ଦିଆଯାଇ ପାରେ । ୩୦ 
ହଜାର ଟଙ୍କା ଜଣକୁ ଦିଆ ଯାଇପାରେ କିମ୍ବା ଏକାଧବକ ବ୍ୟକ୍ତିଙ୍କ ଭିତରେ ମଧ୍ଯ ବଣ୍ଟା ଯାଇପାରେ | 
ସେ ବିଚାର ସାଂସଦଙ୍କ ଉପରେ ନିର୍ଭର କରେ । ସ୍ଥଳ ବିଶେଷରେ ଜଣକର ଏକାଧ୍ବକ ପତ୍ନୀ 
ଥିଲେ କିତ୍ମା ଜଣକର ଗୋଟିଏ ସ୍ତ୍ରୀ (ସେ ଯଦି ଅଯୋଗ୍ୟ ଥିବେ କିମ୍ବା ଏକାଥରେ ଦୂଇଟି 
ଭୂମିକାରେ ଅବତୀର୍ଣ୍ଣ ହେବାକୁ ପସନ୍ଦ କରୁ ନଥିବେ) ଥାଇ ମଧ୍ଯ ଆଉ ଜଣକୁ ସେଥିରୁ 
ସେଆର ଦେବାକୁ ପଡ଼ୁଥବ, ସେ କ୍ଷେତ୍ରରେ ଏକାଧୁୂକ ବ୍ୟକ୍ତିଙ୍କୁ ନିଯୁକ୍ତି ଦିଆଯାଇପାରେ । 
ଆମେ ଜାର୍ଣୁ ବହୁ ରାଜନେତା ଅଛନ୍ତି ଯୋଉମାନଙ୍କର ଆଇନ୍‌ ଓ ବେଆଇନ୍‌ ଭାବରେ 
ଏକାଧ୍ବକ ସ୍ତ୍ରୀ ଅଛନ୍ତି । ଅନ୍ତତଃ ଦୁଇଟି ଘଟଣା ଏବେ କୋର୍ଟରେ । ସେଥରୁ ମଧ୍ୟ ଗୋଟିଏ 

ଓଡ଼ିଶାରେ । ହିନ୍ଦୁ ନ ହେଇଥିଲେ କଥାଟା ଆହୁରି ସରଳ ହେବ | ସେଠି ଆଇନକୁ ମଧ୍ଯ ମୁଣ୍ଡ 
ନୂଆଁଇବାକୁ ପଡ଼ିବ । ସେ କ୍ଷେତ୍ରରେ ସଂଖ୍ୟା କେତେ ହେବ କେଜାଣି ? 

ହମିଦ୍‌ ଅଂସାରୀ କଥାଟାକୁ ଆହୁରି ପ୍ରାଞ୍ଜଳ କରି ଦେଲେ | କହିଲେ ଏ ବିଷୟରେ କିଛି 
ନୀତି ନିୟମ ନଥୁବାରୁ ବିଷୟଟାକୁ ରାଜ୍ୟ ସଭାର “ଏଥକସ୍‌ କମିଟିକୁ ଦିଆ ଯାଇଚି । 
ଏଥକସ୍‌ କମିଟିରେ ସବୁ ଦଳର ସଦସ୍ୟମାନେ ଅଛନ୍ତି ଏବଂ ରାଜ୍ଯ ସଭାର ତେପୁଟି 
ଚେଆରମ୍ୟାନ ତାର ଅଧ୍ଯକ୍ଷ । ସେମାନେ ତାର ନିଷ୍ପରି ନେବେ । 

“ଏଥୁକସ୍‌ କମିଟିରେ ଅଛନ୍ତି ସବୁ ଦଳର ସଦସ୍ଯ । ଯୋଉମାନଙ୍କ ବିରୋଧରେ ଏ 
ଅଭିଯୋଗ ସେମାନେ ସେ କମିଟିରେ ଅଛନ୍ତି କି ନା ଆମକୁ ଜଣା ନାହିଁ । ଯଦି ଥାଆନ୍ତି 
ତେବେ ଆଉ ଆଗକୁ ବଢ଼ିବା ଦରକାର ନାହିଁ । ଫଳ କଅଣ ହେବ ଏବେଠୁ ଜଣା ପଡୁଚି । 
କିନୁ କଥାଟା ଆମେ ଏଇଠି ସାରି ଦେବାକୁ ଚାହୁଁନା । ପ୍ରକୃତ କଥାଟା ହେଲା “ଏଥୁକସ୍‌' 
କଅଣ ସେ କଥା କମିଟି ହିଁ ସ୍ଥିର କରିବ । ଯାହା ଆମେ ଘରେ ଶିଖଥଲୁ, ସ୍ତୁଲ କଲେଜରେ 
ପଢ଼ିଥଲୁ, ଗୋଟାଏ ସୁସ୍ଥ ଓ ସୁନ୍ଦର ପରିବେଶରୁ ଜାଣି ଆସିଥଲୁ ତାହା ଯେ ଏଥୁକସ୍‌ ନୁହେଁ 
ସେ କଥା ଏବେ ଜଣା ପଡ଼ିଲା । ବୋଧେ ଦୁଇଟା ସ୍ଥାନରେ ଶବ୍ଦର ଅର୍ଥ ଭିନ୍ନ ଭିନ୍ନ ହେଇ 
ଯାଏ। , , , 

ଭରତୀୟ ରାଜନୀତିରେ ଏମିତି ବହୁ ଶବ୍ଦର ଅର୍ଥ ଅଲଗା ହେଇ ଯାଇଚି । ଆମେ ସେ 
ଅର୍ଥ ଅଭିଧାନ ମାନଙ୍କରେ ଖୋଜି ପାଇବା ନାହିଁ । ଆମର ଦୁର୍ନୀତି ଶବ୍ଦ ରାଜନୀତିରେ ଓଲଟା, 
ଆମର ଅସାମାଜିକ କାର୍ଯ୍ୟ ଯଥା ଅପରାଧ, ଧର୍ଷଣ, ଗୁଣ୍ଡାମୀ ଓ ମାରପିଟ୍‌ ପ୍ରଭୃତି ତାଙ୍କ ଅର୍ଥରେ 
ରାଜନୀତି ଏବଂ ଆମର ମିଥ୍ୟା ଶବ୍ଦ ତାଙ୍କ ଭାଷାରେ ସତ୍ୟ | ବୋଧହୁଏ ଏଇ ଓଲଟା ଅର୍ଥ 
ପ୍ରୟୋଗ ଯୋଗୁଁ ରାଜନୀତିରେ ଏବେ ଅପରାଧ ପ୍ରବଣତା ବଢ଼ି ବଢ଼ି ଚାଲିଚି । ବିନା 
ଅପରାଧରେ, ବିନା ଦୁର୍ନୀତିରେ ଏବେ ଆଉ ରାଜନୀତିର ହାତଗୋଡ଼ ଚାଲୁନାହିଁ । ଅପରାଧୀକ 
ରାଜନୀତି ଏବେ ଏପରି ସ୍ଥାନରେ ପହଞ୍ଚଗଲାଣି ଜଣେ ପ୍ରାର୍ଥୀ ଜେଲରେ ଥିଲାବେଳେ ମଧ୍ଯ 
୬୦/୭ ୦ ପରସେଣ୍ଟ ଭୋଟ ପାଇ ସାଂସଦ କିମ୍ବା ବିଧାନସଭାକୁ ଯାଇ ପାରୁଛନ୍ତି । ଏ କଥା ତ 
ସମସ୍ତଙ୍କୁ ଜଣା ଅଛି ଯେ ଆମ ବିଧ୍ବ ବ୍ୟବସ୍ଥାରେ ଏ ଯାଏ ଜଣେ ପ୍ରାର୍ଥୀର ନ୍ୟୁନତମ ଶିକ୍ଷାଗତ 
ଯୋଗ୍ୟତା କେତେ ତାହା ଧାର୍ଯ୍ୟ ହୋଇନାହିଁ । ଆମ ରାଜନୀତି ସେତକ କରିବାକୁ ଚାହୁଁ ନାହିଁ 
ମଧ୍ଯ । ତଥାପି ସେମାନେ ତାକୁ କୂହର୍ତି ଗଣତନ୍ତ୍ର | 

ଘଟଣାଚରିତ୍ର - ୨୫ 
ଶିଶୁ ଶ୍ରମ ଏକ ଅଭିଶସ୍ତ ରାଜ୍ୟରେ 


ଚଳିତ ଜୁନ୍‌ ୧୨ ତାରିଖରେ ବିଶ୍ବ ବାଳ ଶ୍ରମିକ ନିରୋଧ ଦିବସ ବା * World Day 
Against Child Labour’ ଦିବସ ସାରା ପୃଥବୀରେ ପାଳିତ ହୋଇ ଯାଇଛି | ବିଶ୍ବରେ 
ଦିନକୁ ଦିନ ବାଳ ଶ୍ରମିକଙ୍କ ସଂଖ୍ୟା ବତୁଛି ଏବଂ ବିଶେଷ କରି ଭାରତ ଏବଂ ମଧ୍ଯ ଏସିଆର 
ଦେଶ ମାନଙ୍କରେ ଦାରିଦ୍ର୍ୟ ଉକ୍କଟ ହେଇ ବଢୁଥିବା ବେଳେ ବାଳ ଶ୍ରମିକଙ୍କ ସଂଖ୍ଯା ମଧ୍ଯ 
ବଢୁଛି । ଭାରତରେ ଏ ସମସ୍ୟା ସ୍ଵାଧୀନତା ପରଠାରୁ ପ୍ରବଳ ବେଗରେ ବଢୁଛି । ଓଡ଼ିଶା କଥା 
ନ କହିବା ଭଲ | ସମସ୍ୟା ଏପରି ସ୍ତରକୁ ଆସିଲାଣି ଯେ ଏବେ ବାପ ମାଆ ଶିଶୁଟିଏ ଜନ୍ମ 
ହେଲା ମାତ୍ରେ ତାକୁ ବିକ୍ରି କରିବାକୁ ଯୋଜନା କଲେଣି ! ଗୋଟିଏ ଓଳି ନୁହେଁ ମୁଠାଏ ମାତ୍ର 
ଭାତ ପାଇବା ଯୋଉଠି ବିରାଟ ସମସ୍ୟା ସେଠି ଦରିଦ୍ର ପରିବାର ପକ୍ଷେ ପିଲା ବିକ୍ରି ଛଡ଼ା ଆଉ 
କଣ ଉପାୟ ଅଛି ? ଯଦି ସେତକ ମଧ୍ଯ ସମ୍ଭବ ନ ହେଲା ଏବଂ କୌଣସି ଘରେ ବା ଦୋକାନରେ 
କାମ ପିଲାଟାକୁ ନ ମିଳିଲା ତେବେ ଭିକ୍ଷାବୂରି ମଧ୍ୟ ଗୋଟିଏ ଅବଲମ୍ବନ । ଆମେ ରେଳ 
ଷ୍ଷେସନ୍‌, ରେଳଗାଡ଼ି ଭିତରେ କିମ୍ବା ହାଟ ବଜାର ମାନଙ୍କରେ ଏ କରୁଣ ଦୃଶ୍ଯ ବରାବର 
ଦେଖୁଛୁ । ଲଙ୍ଗଳା ପିଲାକୁ କାଖରେ ଧରି ମାଆ ଭିକ ମାଗୁଥାଏ | ଶିଶୁର ପରବର୍ରୀ ଅବସ୍ଥାରେ 
ତାକୁ ଶିଶୁ ଶ୍ରମିକ ହେବାକୁ ପଡ଼ିଥାଏ । 

କିନ୍ତୁ ଏହା ଏକ ବିଶ୍ଵ ସମସ୍ଯା ! ଆମ ସମ୍ବିଧାନର ୨୩ ଓ ୨୪ ଧାରାରେ ସବୁ ପ୍ରକାର 
ଶିଶୁ ଶ୍ରମିକକୁ ନିଷେଧ କରାଯାଇଛି । ୧୪ ବର୍ଷରୁ କମ୍‌ ବୟସର ପିଲାଙ୍କୁ ନିଯୁକ୍ତି ବାରଣ 
କରାଯାଇଛି | କିନଧୁ ଏ ସବୁ ସାମ୍ବିଧାନିକ ନିୟମକୂ କିଏ ଦେଖୁଛି | ଅସଲ କଥା ହେଉଛି ଆମ 
ନିୟମମାନଙ୍କରେ ଶିଶୁ ଶ୍ରମିକ ସିନା ମନା କରାଗଲା କିନ୍ତୁ ଅଇଥାନ ନିୟମ ଅତ୍ୟନ୍ତ କୋହଳ | 
ଫଳରେ ଶିଶୁଟି ବାପା ମାଆ ଠାରୁ ବଞ୍ଚବାର ସୁଯୋଗ ପାଉ ନାହିଁ, ଅନ୍ୟ ଦିଗରେ ସରକାରଠାରୁ 
ମଧ ବଞ୍ଚବାର ସୁଯୋଗ ପାଉନାହିଁ । ସେ ଅବସ୍ଥାରେ ଭିକ୍ଷାବୃରି ମଧ୍ଯ ତା ପାଇଁ ମନା କରାଯାଉଛି | 
ତେବେ ତା ପାଇଁ ବଞ୍ଚବାର ଆଉ କଅଣ ଉପାୟ ଅଛି । Child Labour (Prohibition 
and Regulation) Act (1986) ଏଵଂ Commission for Protection of Child 
Rights Act, 2005 ପରି ଦୂଇଟି ଆଇନ୍‌ ଆମର ଥିଲେ ମଧ୍ଯ ସେ ସବୂର ସଦୂପଯୋଗ 
ହୁଏନା | 

ଶିଶୁ ହିଁ ଆମର ଭବି୯୍ୟତ । ଗୋଟିଏ ସୁସ୍ଥ ଓ ସୁନ୍ଦର ସମାଜ ଗଠନ ପାଇଁ ସୁସ୍ଥ ସବଳ 

ଓ ଶିକ୍ଷିତ ଶିଶୁର ଆବଶ୍ୟକତା ରହିଛି । ଏହି ତିନୋଟିର କୌଣସି ଗୋଟିଏ ଅତ୍ତାବ ରହିଲେ 
ଆମର କିମ୍ବା ଆମ ପୃଥୁବୀର ଭବିଷ୍ୟତ ଅନ୍ଧକାରମୟ ହେବା ଅବଶ୍ୟମ୍ଭାବୀ । କିନଧୁ ଶିଶୁର ଏହି 
ତିନୋଟି ଆବଶ୍ୟକତାକୁ କେତେ ପରିମାଣରେ ଆମେ ପୂରଣ କରି ପାରୁଚେ ? କେତେ 
ପରିମାଣରେ ଆମ ଦେଶ / ରାଜ୍ୟ ଶିଶୁମାନଙ୍କ ଏହି ନ୍ୟୁନତମ ଆବଶ୍ଯକତା ପ୍ରତି ସଚେତନ 
ଥାଆନ୍ତି ? 

୨୦୦ ୧ ଜନଗଣନା ଅନୁଯାୟୀ ଆମ ଦେଶରେ ୧ କୋଟି ୨୬ ଲକ୍ଷ ଶିଶୁ ଶ୍ରମିକ 
ଅଛନ୍ତି ବୋଲି ଆକଳନ କରାଯାଇଥୁଲା । ଏ ହିସାବ ଯେ ସମ୍ପୂର୍ଣ ଠିକ୍‌ ଏଥୁରେ ଆମର 
ସନ୍ଦେହ ରହିଚି । ସଠିକ୍‌ ହିସାବ ପ୍ରକାଶ ପାଇଲେ ତାହା ସରକାରକୁ ଅସୁବିଧାରେ ପକେଇ 
ପାରେ | ସଂଦେହର କାରଣ ହେଲା ଯେଉଁ ପରିମାଣରେ ଆମେ ସହର ବଜାର ମାନଙ୍କରେ 
ଏବଂ ଅନ୍ୟାନ୍ୟ ଆଦିବାସୀ ଇଲାକାରେ ଶିଶୁ ଶ୍ରମିକ ମାନଙ୍କୁ ଦେଖୁଛୁ ସେଥିରୁ ଏ ହିସାବ ଠିକ୍‌ 
ଥିବ ବୋଲି ମନେ ହେଉ ନାହିଁ । ବହୁ ପରିମାଣରେ ଶିଶୁ ଶ୍ରମିକମାନେ ରାସ୍ତା ଛକ ମାନଙ୍କରେ 
ଗାଡ଼ି ପୋଛନ୍ତି । ହାଟ ବଜାର, ମାଲ ଗୋଦାମରେ ଝୁଡ଼ିରେ ଜିନିଷ ବୋହୂ ଆଆନ୍ତି ଏବଂ 
ଟ୍ରେନ୍‌ରେ ଯୋତା ସଫା କରନ୍ତି ସେମାନଙ୍କୁ ହିସାବକୁ ନିଆ ଯାଇଥିବ କି ନା ସନ୍ଦେହ । 

ଆଉ ଗୋଟିଏ ହିସାବରେ ଓଡ଼ିଶାରେ କୁଆଡ଼େ ୪,୮୫,୬୦୧ ଶିଶୁ ଶ୍ରମିକ ଅଛନ୍ତି | 
ମାତ୍ର ପାଞ୍ଚଟି ଜିଲ୍ଲାର ହିସାବ ଏହି କ୍ରମର : 

୧. ଗଂଜାମ : ୫୮୯୧୬, ୨. କଳାହାଣ୍ଡି : ୪୧୬୫୧, ୩. ରାୟଗଡ଼ା : 
୩୬୫ 9୨'୨, ୪. ମୟୂରଭଂଜ : ୩ ୨୭୫ ୪, କୋରାପୁଟ : ୩୧୭୯୧ | 

ମୁଖ୍ୟମନ୍ତ୍ରୀଙ୍କ ନିଜ ଜିଲ୍ଲାରେ ଯେ ସବୁଠାରୁ ବେଶୀ ଶିଶୁ ଶ୍ରମିକ ଅଛନ୍ତି ଏ କଥା ହୁଏତ 
ବହୁତ କମ୍‌ ଲୋକ ଜାଣିଥିବେ | ସବୁଠାରୁ ଆଶ୍ଚର୍ଯ୍ୟ କଥା ଆମେ ଏଯାଏ କନ୍ଧମାଳକୁ ବେଶୀ 
ଅନଗ୍ରସର ବୋଲି ଭାବୁଥିଲେ ମଧ୍ଯ ତାର ଶିଶୁ ଶ୍ରମିକ ସଂଖ୍ୟା ସର୍ବନିମ୍ନ ମାତ୍ର “ ୧୫୪୦ | 

ତେବେ ସେ ଯା ହେଉ ଭାରତରେ ଶିଶୁ ଶ୍ରମିକର ସମସ୍ଯା ସବୁଠାରୁ ଅବହେଳିତ 
ଅବସ୍ଥାରେ ! ଓଡ଼ିଶାର ସମସ୍ୟା ତାଠାରୁ ଆହୁରି ତଳେ । ଶିଶୁ ଶ୍ରମର ମୂଳ କାରଣ ହେଲା 
ଦାରିଦ୍ର୍ୟ । ସ୍ଵାଧୀନତାର ୬୫ ବର୍ଷ ପରେ ମଧ୍ଯ ଆମ ଦେଶରେ ଦାରିଦ୍ର୍ୟ ଦିନକୁ ଦିନ ଉଚ୍କଟ 
ହେବାରେ ଲାଗିଛି । ଧନୀ ଦରିଦ୍ରଙ୍କ ତାରତମ୍ୟ ହୁ ହୁ ବଢୁଥବାବେଳେ ଆମର ଯୋଜନାକାରୀ 
ମାନେ କେମିତି କେଜାଣି ତାର ସମାଧାନ କଥଆ ଚିନ୍ତା କରିବା ପରିବର୍ରେ ଧନୀକ ଶ୍ରେଣୀକୁ 
ଅଧୁକ ସୁଖ ସୁବିଧା ଯୋଗାଇ ଦେଉଛନ୍ତି । ଆମ ଯୋଜନାର ଗୋଟିଏ ବିରାଟ ଅଂଶ ଦୁର୍ନୀତି, 
ଅପବ୍ୟୟ ଓ ଅପଚୟରେ ଚାଲି ଯାଉଥବା ବେଳେ ଆଉ ଗୋଟାଏ ମୋଟା ଅଂଶ ନେତା ଓ 
ବାବୁମାନେ ନେଇ ଯାଉଛନ୍ତି । ଏସବୁ କଥା ସମସ୍ତଙ୍କ ଆଖ ଆଗରେ ହେଉଥିଲେ ମଧ୍ଯ ତାକୁ 
ରୋକିବାକୁ କେହି ଚେଷ୍ଟା କରନ୍ତି ନାହିଁ । ଏହାହିଁ ଏକ ମାତ୍ର କାରଣ ଯାହା ପାଇଁ ସାଧାରଣ 

ଜନତା ଯୋଜନାର ସୂଫଳରୁ ବଞ୍ଚତ ହେଉଛନ୍ତି | ଦାରିଦ୍ର୍ୟ ବଜୁଚି । 

ଶିଶୁ ଶ୍ରମ ବନ୍ଦ କରିବାକୁ ହେଲେ ଏବଂ ଶିଶୁକୁ ଗୋଟାଏ ସୁ ନାଗରିକ କରି ଗଢ଼ିବାକୁ 
ହେଲେ ତାକୁ ପ୍ରଥମେ ଯୋଗାଇ ଦେବାକୁ ହେବ, ସୁସ୍ଥ ଓ ନିରୋଗ ସ୍ଵାସ୍ଥ୍ୟ ପାଇଁ ପୁଷ୍ଟିକର 
ଖାଦ୍ୟ । ଏଥୁପାଇଁ ଆମ ସରକାର ହଜାର ହଜାର କୋଟି ଟଙ୍କା ବ୍ୟୟ କରୁଥିଲେ ମଧ୍ଯ ତାହା 
ଲୋକଙ୍କ ପାଖରେ ପହଞ£ ନାହିଁ । ସୁସମ ଖାଦ୍ୟ ନ ଥିଲେ ରୋଗ ନିରୋଧ ସମ୍ଭବ ନୁହେଁ | 
ସ୍ବାସ୍ଥ୍ୟ ସେବା ଆମ ଦେଶରେ ଏବେ ନିମ୍ବ ସ୍ଥାନରେ ପହଞ୍ଚଛି । ତା ପରେ ଆସିବ ଶିକ୍ଷା କଥା ! 
ମାନସିକ ବିକାଶ ପାଇଁ ଶିଶୁର ଶିକ୍ଷା ଏକାନ୍ତ ଆବଶ୍ୟକ | କିନୁ ଆମର ଦୁର୍ଭାଗ୍ୟ ଯେ ଏଥୁପାଇଁ 
ମଧ୍ଯ ହଜାର କୋଟି ଟଙ୍କା ଖର୍ଚ୍ଚ ହେଉଚି | କିବୁ ତାର ଫଳ ମଧ୍ଯ ଶୂନ | ଶିକ୍ଷା ଅଧୁକାର ଆଇନ୍‌ 
ଏଯାଏ କାର୍ଯ୍ୟକାରୀ ହୋଇ ପାରିନି | ସର୍ବଶିକ୍ଷା ଅଭିଯାନ ବିଫଳ ହେବାକୁ ବସିଲାଣି | ସତୁଲକୁ 
ନ ଯିବା ପିଲାଙ୍କ ସଂଖ୍ୟା ଓ ଅଧାରୁ ସ୍ତୁଲ ଛାଡୁଥିବା ପିଲାଙ୍କ ସଂଖ୍ୟା ଏବେ ହୁ ହୁ ହୋଇ 
ବଢୁଛି । ଗୋଟିଏ ହିସାବରୁ ଜଣା ଯାଇଚି ଓଡ଼ିଶାରେ ୬୫, ୨୬୭ ପିଲା ସ୍ତୁଲକୁ ଯାଇ 
ନଥିବା ବେଳେ ୧ ,୦୪,୭ ୨୮ ପିଲା ଅଧାରୁ ପାଠ ଛାଡ଼ିଛନି | ଫଳରେ ଅମ ଶିକ୍ଷା ବ୍ୟବସ୍ଥା 
ଏବେ ସମ୍ପୂର୍ଣ ଭୁଷୁଡ଼ି ପଡ଼ିଲାଣି, ସୁଲରେ ଶିକ୍ଷକ ନାହାନ୍ତି । ସ୍କୁଲରେ ଛାତ୍ର ମଧ୍ଯ ନାହାନ୍ତି । 
ଗୀରେ ଅନେକ ସ୍କୁଲରେ ସ୍ଵଚ୍ଛ ପିଇବା ପାଣି ନାହିଁ ବୋଲି ଯୋଉ ରାଜ୍ୟରେ ମାମଲା 
ହାଇକୋର୍ଟରେ ଗଡୁଥାଏ ସେ ରାଜ୍ୟକୁ କଅଣ କହିବା ? ଶିକ୍ଷା ଅଧଵକାର ଆଇନ୍‌ ବଳରେ 
ଆମର ପ୍ରତ୍ୟେକ ଶିଶ୍ର ଛାତ୍ର ଉପଯୁକ୍ତ ଶିକ୍ଷା ମାଗଣାରେ ପାଇବାର ଅଧ୍ୂକାର ଅଛି | କିନ୍ଧୁ ସେ 
ସବୁ ଏ ଯାଏ ଆରମ୍ଭ ହେଇ ପାରିନାହିଁ । ଏ ସବୁ ନିର୍ଭର କରେ ପରିବାରର ଆର୍ଥକ ସ୍ଵଚ୍ଛଳତା 
ଉପରେ | ସେତକ ମଧ୍ଯ ଆମର ଏବେ ଦିବାସ୍ବପ୍ପ । କୃଷି, ଶିଛ କୋଉଥ୍‌ରେ ଆଗେଇ ପାରୁନୁ | 
ଗୋଟାଏ ସ୍ଵାଧୀନ ଦେଶ ତାର ନାଗରିକ ମାନଙ୍କୁ ସେମାନଙ୍କ ମୌଳିକ ଅଧ୍ୟକାର ଯୋଗାଇ 
ପାରିଲେ ଏବଂ ନାଗରିକମାନେ ଆର୍ଥକ ସ୍ବଚ୍ଥଳତା ହାସଲ କରି ପାରିଲେ ଶିଶୁ ଶ୍ରମ ଦୂର 
ହୋଇ ପାରିବ । 


ooo sco 


o୩.୦୭,୨୦୧୩ 


Digitized by srujanika@gmail.com 


ଘଟଣାଚରିତ୍ର - ୨୬ 
ଭାରତର ଭାଗ୍ୟ - ୨୦୧୪ 


ଏବେ ଭାରତୀୟ ରାଜନୀତି ଏକ ଭିନ୍ନ ପରୀକ୍ଷାର ସମ୍ମୁଖୀନ ହେବାକୁ ବସିଚି | ୨୦୧ ୪ 
ରେ ହେବାକୁ ଥବା ସାଧାରଣ ନିର୍ବାଚନରେ ସେ ପରୀକ୍ଷା ହେବ ! ସ୍ବାଧୀନତା ପରଠାରୁ 
ଗଣତନ୍ତ୍ରର ପରୀକ୍ଷା ନିରୀକ୍ଷା ନାମରେ ଯୋଉ ରାଜନୀତି ଦେଶରେ ଚାଲି ଆସୁଚି ତାହା ଏହି 
ନିର୍ବାଚନରେ ଗୋଟିଏ ଭିନ୍ନ ମୋଡ଼ ନେବାକୁ ଯାଉଚି ବୋଲି କେତେକ ବିଶିଷ୍ଟ ପର୍ଯ୍ୟବେକ୍ଷକ 
ମତ ଦେଇଛନ୍ତି । ଭାରତର ରାଜନୀତି ସବୁବେଳେ ତାର ଗତିପଥ ବଦଳ କରିଥାଏ | ତାହା 
ସାଧାରଣ ନିର୍ବାଚନରେ ହେଉ ବା ଅନ୍ୟ ସମୟରେ ହେଉ । ଜାତୀୟ ସ୍ତରରେ ନ ହେଲେ 
ମଧ୍ଯ ସବୁବେଳେ କ୍ଷମତାସୀନ ମାନେ ଯେ ଭୟଭୀତ ହେଇ ରହୁଛନ୍ତି ଏଥିରେ ସନ୍ଦେହ ନାହିଁ, 
ଦଳଗତ ନିର୍ଭୟତା ରହୁନାହିଁ, ଭାଗୁଆଳୀ ଦଳର ସାହାଯ୍ୟ ବିନା କ୍ଷମତା ଦଖଲ ଆଉ ସମ୍ଭବ 
ହେଉନାହିଁ, ଗୋଟିଏ ମିଳିତ ମନ୍ତ୍ରୀମଣ୍ଡଳ ସବୁବେଳେ ଦଳୀୟ ସ୍ଵାର୍ଥ ଉପରେ ଆଖୁ ରଖୁଥୁଲା 
ବେଳେ ତାହା ବ୍ୟକ୍ତି ସ୍ଵାର୍ଥଠାରୁ ଅଲଗା ହେଇ ପାରେନା । ସେଥୁରେ ମଧ୍ଯ ସାମଗ୍ରିକ ଦାୟିତ୍ଵ 
କ୍ଷମତା ବାହାରକୁ ଚାଲିଯାଏ । ଦଳମାନେ ନିଜର ସ୍ଵାଧୀନତା ଉପରେ ବେଶୀ ଜୋର ଦେଉ 
ଥିବାରୁ ଦେଶର ସ୍ଵାର୍ଥ ବା ସାଧାରଣ ଜନତାର ସ୍ଵାର୍ଥ ସେଠି ବଳି ପଡ଼ିଥାଏ । ଶାସନ ନିଜର 
ସ୍ବାର୍ଥବାଦୀ ଖୁଆଲ ଉପରେ ନିର୍ଭର କରୁଥାଏ । ଦଳକୂ ଦେଶର ସ୍ଵାର୍ଥ ସହିତ ମିଶାଇ ରଖୁଲେ 
ତାହାହିଁ ହୋଇଥାଏ | ସ୍ଵାଧୀନତା ପରଠାରୁ ବା ନେହେରୁଙ୍କ ପରଠାରୁ ଦେଶରେ ଏମିତି ଗୋଟିଏ 
ଅନିଶ୍ଚିତ ଅବସ୍ଥା ଲାଗି ରହିଛି । କେହି ଭରସି କରି କିଛି କହି ପାରୁ ନାହାନ୍ତି । ଆମେ ଦେଖୁଛୁ 
ସମୟ ଯେମିତି ଗଡ଼ି ଯାଉଚି ସେତିକି ଅବ୍ୟବସ୍ଥା ବଢୁଛି । ଯେ କୌଣସି ପ୍ରକାରେ ଭୋଟ 
ଯନ୍ତ୍ଝଟିକୁ ଅକ୍ତିଆର କରିବାକୁ ପ୍ରାଣମୂର୍ଚ୍ଚା ଉଦ୍ଯମ । ତେଣୁ ନିର୍ବାଚନ ପ୍ରକ୍ରିୟାରେ ଆଉ ମୋଟେ 
ସ୍ବଚ୍ଛତା ରହୁନାହିଁ । ଖର୍ଚ୍ଚ କରିବାର କ୍ଷମତା ହିଁ ନିର୍ବାଚନର ଭାଗ୍ୟ ନିର୍ବାରଣ କରୁଛି । ନିର୍ବାଚନର 
ନୀତି ନିୟମରେ ଅଛି “ଫ୍ରି ଏଣ୍ଡ ଫେୟାର ପୋଲ! । କିନ୍ତୁ କାହିଁ ସେ କଥା! ବହୁ ବଡ଼ ବଡ଼ 
ନେତା ମଧ୍ଯ ନିର୍ବାଚନବେଳେ ମୁକ୍ତ ଭାବରେ ଟଙ୍କା ବାକ୍‌ ଧରି ନିର୍ବାଚନ ଏରିଆରେ ବୁଲୁଛି | 
ଆଇନ୍‌ ପ୍ରତି ସେମାନଙ୍କର ସାମାନ୍ୟ ମାତ୍ର ଭୟ ଥୁବା ଜଣାପଡୁନାହିଁ, ସେ ଆଇନ୍‌ର ହାତ 
ଏତେ ହୁଗୁଳା ରଖା ଯାଇଛି ଯେମିତି ମନେ ହେବ ତାକୁ ଇଚ୍ଛା କରି ସେମିତି ରଖା ଯାଇଛି । 

କ୍ଷମତାର ଲୋଭ ଏବେ ମଣିଷକୁ ପାଗଳ କରୁଚି । ନୂଆ ଦଳ ଗଠନ ତାର ପ୍ରଧାନ 
ଉଦ୍ଦେଶ୍ୟ ! ବାର ଗେନିଂ କ୍ଷମତା ବଢ଼ିଲେ ଯେ କୌଣସି ମୂଲ୍ୟ ଆଦାୟ କରିହୁଏ । କିନ୍ତୁ ଏ 

କଥା ସେମାନେ ବୋଧେ ବୁଝନ୍ତି ନାହିଁ ଯେ ବାରଗେନିଂ କାପାସିଟି ଗୋଟିଏ ପାଖରେ 
ଯେତେ ବଢ଼େ ଗଣତନ୍ତ୍ର ଅନ୍ୟ ଦିଗରେ ସେମିତି ଦୁର୍ବଳ ହୁଏ କାରଣ ଗଣତନ୍ତ୍ରର ଗଣ” 
ମାନଙ୍କର ଅଂଶ ହିଁ ଦଳୀୟ ସ୍ଵାର୍ଥ ଦ୍ଵାରା ଅପହୃତ ହୋଇଥାଏ | ଗୋଟାଏ ଦିଗରେ ଗଣତନ୍ତ୍ରର 
ବିପଦ ତା ଉପରେ ମାଡ଼ି ହେଇ ପଡୁଥବାବେଳେ ଅନ୍ୟ ଦିଗରେ ଗଣତନ୍ତ୍ରର ପବିତ୍ର ଅନୁଷ୍ଠାନ 
ଗୁଡ଼ିକୁ ଏବେ କେତେଦିନ ହେଲା ଅଧ୍ବକରୁ ଅଧକ ଅପରାଧୀମାନେ ଅନାୟାସରେ ଦଖଲ କରି 
ଯାଉଛନି । ଗୋଟାଏ ହିସାବରୁ ଜଣାଯାଇଟି ପୂର୍ବ ଲୋକସଭା ଅପେକ୍ଷା ଚଳିତ ଲୋକସଭାରେ 
୨୨ ଭାଗ ବେଶୀ ଅପରାଧୀ ଅଛନ୍ତି । ଅପରାଧୀ ମାନେ ଯଦି ଆଇନ୍‌ ତିଆରି ଅନୁଷ୍ଠାନକୁ 
ଦଖଲ କରନ୍ତି ତେବେ ଗଣତନ୍ତ୍ରର ଅବସ୍ଥା କଅଣ ହେବ ସେ କଥା ସହଜରେ ବୃଝି ହେଉଥୁବ ! 
ସାଧାରଣ କଥାରେ କହିବାକୁ ଗଲେ ଏବେ ଗଣତନ୍ତ୍ର ନିର୍ଭର କରୁଛି | ( ୧) ଧନଲୋଭୀ ଓ 
ସ୍ଵାର୍ଥନ୍ଵେଷୀ ସଦସ୍ୟମାନଙ୍କ ଉପରେ । ଅନ୍ୟ ଦିଗରେ ( ୨) ସବୁ ଆଇନ୍‌ କାନୂନ୍‌କୁ ହାତ 
ମୁଠାରେ ରଖୁଥିବା ଅପରାଧୀ ଗୋଷ୍ଠୀ ଉପରେ |! ଏମାନଙ୍କୁ ଛାଡ଼ି ବାକି ଯୋଉମାନେ ରହିଲେ 
ସେମାନେ ସବୁବେଳେ ନିଜ ପାଇଁ ଆଇନ୍‌ ତିଆରି କରିବାରେ ବ୍ୟସ୍ତ । ନିଜର ଦରମା, ଭରା 
ଓ ଅନ୍ୟାନ୍ୟ ସବୁ ସୁଖ ସୁବିଧା ପାଇଁ ବ୍ୟସ୍ତ ଥାଆନ୍ତି । ସବୁଠାରୁ ଆହୂରି ଆଶ୍ଚର୍ଯ୍ୟର କଥା ଏହି 
ଗୋଷ୍ଠୀ ସରକାରକୁ ଯାହା ପ୍ରାପ୍ୟ ଦେବାର କଥା ତାକୁ ନ ଦେବା ପାଇଁ ମଧ୍ୟ ଆଇନ୍‌ କରନ୍ତି 
କ୍ଷମତା ଯନ୍ତ୍ରକୁ ହାସଲ କରିବାକୁ ଏବେ ତେଣୁ ରାଜନୀତି ଆଶ୍ରୟ ନେଇଛି ଜାତି, 
ଧାର୍ମିକ ସାମ୍ଭଦାୟିକତା ଓ ଉତ୍କଟ ଆଞ୍ଚଳିକତା ପାଖରେ | ଭାରତର ମଣିଷ ବହୁ ଭାଗରେ 
ବିଭକ୍ତ | ହୁଏତ ଆବହମାନ କାଳରୁ | ଜାତି ଓ ସାଂପ୍ରଦାୟିକତା ଆମକୁ ଅଲଗା ଅଲଗା କରି 
ରଖୁଥିଲେ । ଏବେ ରାଜନୀତି ତାକୁ ଆହୁରି ଉତ୍ତେଜିତ କରୁଛି । ଆହୁରି ଖଣ୍ଡ ଖଣ୍ଡ କରୁଛି । 
ତେଣୁ ଦିନକୁ ଦିନ ଆମେ ଯେ ଗୋଟାଏ ଭୟଙ୍କର ଅବସ୍ଥା ଆଡ଼କୁ ମାଡ଼ି ଯାଉଛୁ ଏଥରେ 
ସନ୍ଦେହ ନାହିଁ । ଏପରି ଅବସ୍ଥାରେ ୨୦୧ ୪ରେ ସାଧାରଣ ନିର୍ବାଚନ ପୂର୍ବରୁ ଆମ ରାଜନୀତିରେ 
ଯୋଉ ନୂତନ ସମୀକରଣ ହେବାକୁ ଯାଉଛି ତାହା ଆଉ ଏକ ସଂଶୟ ସୃଷ୍ଷି କରୁଛି । ତେବେ 
କଅଣ ଏହା ଫଳରେ ଦେଶବାସୀଙ୍କୁ ଆହୁରି ବେଶୀ ଦୁଃଖ କଷ୍ଠ ଭୋଗ କରିବାକୁ ଅଛି କି ? 
ଏଥୁରେ ସାଧାରଣ ଭାବେ ପ୍ରଶ୍ନ ଆସୁଚି ୨୦୧ ୪ ନିର୍ବାଚନ ଦେଶର କୋଉ ଦଳକୁ 
ଶାସନ କ୍ଷମତାକୁ ଆଣିବ ? କୋଉ ଦଳ ଦେଶରେ ନିରଂକୂଶ କ୍ଷମତା ଦଖଲ କରି ପାରିବ ଯା 
ଫଳରେ ଛୋଟ ଛୋଟ ଦଳ ତାକୁ ହଇରାଣ ହରକତ କରିବେ ନାହିଁ, ଏପରି କୋଉ ଦଳ 
ଆସିଲେ ସେମାନେ ନିଜ ସ୍ଵାର୍ଥ ଅପେକ୍ଷା ଲୋକଙ୍କ ସ୍ବାର୍ଥକୁ ବେଶୀ ଗୁରୁତ୍ଵ ଦେବେ । ଲୋକେ 
ଅନ୍ତତଃ ବହୁବିଧ ଅତ୍ଯାଚାରରୁ ମୁକ୍ତି ପାଇବେ । ବଜାର ଦର ଏବେ ବ୍ରହ୍ମ ରାକ୍ଷସ ଭଳି ତାଙ୍କ 
ଉପରେ ମାଡ଼ି ବସୁଚି, ବହୁବିଧ କରର ଚାପ ପ୍ରତି ନିୟତି ବତୁଚି | ବେକାରୀ ଓ ବେରୋଜଗାରୀ 
କ୍ରମ ବର୍ବମାନ ରୀତିରେ ବଢୁଛି । ଖାଦ୍ୟ ସଂକଟ, ସ୍ବାସ୍ଥ୍ୟ ସେବାର ଅଭାବ ମଣିଷକୁ ତଳି 

ତଳାନ୍ତ କଲାଣି । ସାମାଜିକ ନ୍ୟାୟ ଏବେ ସ୍ବପ୍ନରେ ପରିଣତ ହେଲାଣି । କିଏ ଆମକୁ ଏଥୁରୁ 
ଉଦ୍ଧାର କରି ପାରିବ ? 

ଏ ଦୃଷ୍ଟିରୁ ଦୁଇଟି ଜାତୀୟ ଦଳ ଆମ ଆଖୁ ଆଗକୁ ଆସୁଚି । ଏଇ ମାତ୍ର କିଛି ଦିନ ତଳେ 
ଭାଜପା ଗୁକୂରାଟ ମୁଖ୍ୟମନ୍ତ୍ରୀ ନରେନ୍ଦ୍ର ମୋଦୀଙ୍କୁ ଧାଡ଼ିର ଆଗକୁ ଆଣି ଗୋଟାଏ ସଂକେତ 
ଦେଇଛି ଯେ ୨୦୧ ୪ ନିର୍ବାଚନରେ ନରେନ୍ଦ୍ର ମୋଦୀ ପ୍ରଧାନମନ୍ତ୍ରୀ ପଦ ପାଇଁ ଆଗଭର 
ହେବେ ଏବଂ ଦଳ ତାଙ୍କୁ ସମର୍ଥନ କରିବ । କିନ୍ତୁ ଏ ସଂକେତ ମିଳିଲା ମାତ୍ରେ ଦଳର ସବୁଠୁ 
ଏଯାବତ୍‌ ଲୋକପ୍ରିୟ ଓ ବହୁଦିନ ଜାତୀୟ ରାଜନୀତିରେ ଦଳର ନେତୃତ୍ଵ ନେର ଦଳକୁ 
ତୃଣମୂଳ ସ୍ତରରୁ ଉପରକୁ ଉଠାଇ ଅନ୍ତତଃ ଦୂଇ ନମ୍ବର ଜାତୀୟ ଦଳରେ ପରିଣତ କରିଥବା 
ଲାଲକୃଷ୍ଣ ଆଡ଼ଭାନୀଙ୍କ ଅବିଚାରିତ ଭାବେ ପାଖକୁ ଠେଲି ଦିଆଗଲା ବୋଲି କୁହାଯାଉଟି । 
ଆଡ଼ଭାନୀ ଆଗରୁ ପାଞ୍ଚବର୍ଷ ଉପ-ପ୍ରଧାନମନ୍ତ୍ରୀ ଥଲେ । ଏଥର ଦଳ ଭିତ୍ତିରେ ପ୍ରଧାନମନ୍ତ୍ରୀ ପଦ 
ସେ ପାଇବେ ବୋଲି ଆଶା କରିବା ସ୍ଵାଭାବିକ । କିନୁୁ ଦଳ ସେତକ ନ କରି ହଠାତ୍‌ ପ୍ରାଦେଶିକ 
ସ୍ତରରୁ ଜଣକୁ ଆଣି ଜାତୀୟ ଦଳର ସର୍ବୋଚ୍ଚ ପଦ ପାଇଁ ଠିଆ କରେଇବା ଦଳର ବହୁ 
ନେତାଙ୍କୁ ଯେମିତି ବିସ୍ମିତ କଲା ସାରା ଦେଶକୁ ମଧ୍ଯ ବିସ୍ପିତ କଲା । ତାଛଡ଼ା ଭାଜପା ଏବେ 
ଏକୁଟିଆ ଭାରତୀୟ ରାଜନୀତିରେ ନାହିଁ । ତା ସହିତ ଏନ୍‌ଡିଏର କେତେକ ଦଳ ମଧ୍ଯ ଅଛି । 
ସେମାନେ ମଧ୍ଯ ଏଥୁରେ ସନ୍ଧୁଷ୍ଠ ହେଇ ପାରିଲେନି । ସେମାନେ ପ୍ରତିକ୍ରିୟା ପ୍ରକାଶ କଲେ । 

ନରେନ୍ଦ୍ର ମୋଦୀଙ୍କୁ ସେମାନେ ଜାଣନ୍ତି । ସମଗ୍ର ଦେଶ ଜାଣେ । ଦେଶ ବାହାରେ ମଧ୍ଯ 
ନରେନ୍ଦ୍ର ମୋଦୀଙ୍କର ଗୋଟାଏ ଭିନ୍ନ ପରିଚୟ ଅଛି । ୨୦୦୨ ରେ ଗୁଜୁରାଟରେ ଯେଉଁ 
ଦଙ୍ଗା ହୋଇଥଲା ଏବଂ ସେଥ୍ରରେ ଯେପରି ସଂଖ୍ୟାଲଘୁ ସମ୍ପରଦାୟ ମାନେ ଅତ୍ଯାଚାରିତ 
ହୋଇଥଲେ ସେଥୁରେ ସେମାନେ ମୋଦୀଙ୍କୁ ଏ ପର୍ଯ୍ୟନ୍ତ ଦାୟୀ କରୁଛନ୍ତି । ସେସବୂର କଳଙ୍କିତ 
ଇତିହାସ କେବେବି ଲିଭିବ ନାହିଁ । ଭାରତର ଧର୍ମ ନିରପେକ୍ଷତା ଏଥିରେ ଭୟଭୀତ ହୋଇ 
ପଡ଼ିଛି । ବହୁ ସୁବିଧା ଓ ଅସୁବିଧା, ଭେଦ ଓ ବିଭେଦତା ସତ୍ତ୍ଵେ ଭାରତରେ ସବୁ ଧର୍ମ, 
ସଂସ୍କୃତିର ସହାବସ୍ଥାନ ସମ୍ଭବ ହେର ଆସିଛି । କିନ୍ତୁ ଏବେ ଯଦି କେବଳ ହିନ୍ଦୁ ରାଷ୍ଟ୍ର ଗଠନ 
କଥା କୁହାଯାଏ, ଏନ୍‌ଡିଏର କିଛି ଅଂଶୀଦାରମାନଙ୍କ ମନରେ ମଧ୍ଯ ସେଇ ପ୍ରଶ୍ନ । ଗୋଟାଏ 
ଭୟର ଛାୟା ବିଛାଡ଼ି ହେଇ ପଡ଼ିଲାଣି । 

ମୋଦୀଙ୍କୁ ଦଳ ନିର୍ବାଚନ ମୁଖ୍ୟ ଘୋଷଣା କରିବା ପରେ ଦଳକୁ ଏଇଟା ଦ୍ଵିତୀୟ ଧକ୍ଟା । 
ଆଡ଼ଭାନୀଙ୍କ ଇସ୍ତଫା ଥଲା ପ୍ରଥମ ଧକ୍ଟା । ତାର ସିନା କୌଣସି ପ୍ରକାରେ ଗୋଟିଏ ' ମରାମତି ' 
ହୋଇଗଲା କିନୁ ବିହାରରେ ହେବାର ନାହିଁ । ଦେଶର ସଂଖ୍ଯାଲଗୁମାନେ ଚିନ୍ତାରେ 
ପଡ଼ିଯାଇଥିବେ ! ଏବେ ଜଣା ପଡ଼ିଲାଣି ଯେ ଆରଏସଏସ ହିଁ ମୋଦୀଙ୍କୁ ଆଡଭାନୀଙ୍କ ଆଗରେ 
ରଖୁବାର ଭୂମିକା ଗ୍ରହଣ କରିଥଲା | କିନୁ ଏ କଥା ବହୁ ଆଗରୁ ଜଣା ପଡ଼ିଥିଲା ଯେ ମୋଦୀଙ୍କୁ 

ପ୍ରଧାନମନ୍ତ୍ରୀ ପଦରେ ଅଭିଶିକ୍ତ କରିବା ପାଇଁ ଶିଳ ସାମ୍ରାଜ୍ୟର ଅନ୍ୟତମ ସମ୍ରାଟ ଅନୀଲ ଅମ୍ବାନୀ 
ହିଁ ପ୍ରଥମେ ପ୍ରସ୍ତାବ ରଖୁଥିଲେ । ଏ କଥାଟା ଅନେକଙ୍କୁ ସେତେବେଳେ ବିସ୍ମିତ କରିଥଲା | 
ସେ କଅଣ ମୋଦୀ ଓ ଆଡ଼ଭାନୀଙ୍କ ଦଳୀୟ ସ୍ରିତି ଓ ରାଜନୀତି କଥା ଜାଣି ନଥ୍‌ଲେ ? ସେ 
କଅଣ କଂଗ୍ରେସର ଶିଳ୍ପନୀତି ପ୍ରତି ବୀତସ୍ମହ ଥଲେ ? ସେତେବେଳେ ସମୁଦ୍ର ଭିତରୁ ଗ୍ୟାସ 
ଉତ୍ପାଦନ କମ୍‌ କରିବାର ମନ୍ଦ ଯୋଜନା ସେ କରିଥଲେ ! ସେଥୁପାଇଁ ଜଣେ ମନ୍ତ୍ରୀଙ୍କୁ ହାଣ 
ମୁହଁକୁ ଠେଲି ଦିଆ ଯାଇଥଲା । ଏବେ ସେମିତି ତୈଳ ଆମଦାନୀ ଅଟକେଇ ଦେଇ ନିଜସ୍ବ 
ଉତ୍ପାଦନ ବୃବ୍ଧି କରିବାକୁ ଉଦ୍ଯମ କରୁଥିବା ମନ୍ତ୍ରୀଙ୍କୁ ଧମକ ଦିଆ ଯାଇଛି । ତାଙ୍କୁ ମଧ୍ୟ ବଳୀ 
ଦିଆଯାଇପାରେ | 

ଭାରତର ଭାଗ୍ୟ ଏବେ ଧୀରେ ଧୀରେ ଶିଳା ଗୋଷ୍ଠୀ ହାତକୁ ଚାଲି ଯାଉଥିବାବେଳେ 
ଅନ୍ୟ ଦିଗରେ ଦେଶର ରାଜନୀତି ମଧ୍ୟ ଧୀରେ ଧୀରେ ଅନୈତିକ ତଥା ଅସାଧୁ ଗୋଷ୍ଠୀଙ୍କ 
ହାତକୁ ଚାଲି ଯାଇଛି ! ତା'ରି ଭିତରେ ମଧ୍ଯ ଦେଶରେ ବୃଦ୍ଧି ପାଉଛି ଉତ୍କଟ ଜାତି, ଧର୍ମ ଓ 
ସାମ୍ପଦାୟିକ ବିଭେଦତା | ଧନୀ ଓ ନିର୍ବନଙ୍କ ବିଭେଦତା ଆମର ଅନେକ ଆଗରୁ ଅଛି । 
୨୦୧ ୪ ର ନିର୍ବାଚନ ଆମକୁ କୁଆଡ଼େ ନେବ ତାହା ଦେଖୁବାକୁ ବାକି ରହିଲା | 


ooooGD 


୨୧.୦୭.୨୦୧୩ 

ଘଟଣାଚରିତ୍ର - ୨୮ 
ରାଜନୀତିରେ ସ୍ବଚ୍ଚତା ? ଅସମ୍ଭବ 


ଏବେ କେତେଦିନ ହେଲା ସୁପ୍ରିମ୍‌କୋର୍ଟ ଯେମିତି ଗୋଟିଏ ପରେ ଗୋଟିଏ ରାୟ 
ଶୁଣାଉଛି ସେଥୁରେ ଭାରତୀୟ ରାଜନୀତିର ଆଖ୍ରୁ ନିଦ ହଜି ଯାଇଛି । ପ୍ରଥମଟି ହେଲା 
ସିବିଆଇକୂ ରାଜନୀତିର ପଞ୍ଜୁରୀରୁ ମୁକ୍ତି ଦେବା । ଏହା ଏକ ବିଶମ ସମସ୍ୟା ସୃଷ୍ଟି କରିଛି । 
ସିବିଆଇ ଯଦି ଶାସନ ହାତରୁ ଚାଲିଯାଏ ତେବେ ଆସନ ତିଷ୍ପିବ ତ? ଏଯାଏ ଅନ୍ତତଃ 
ନେହେରୁଙ୍କ ପରଠାରୁ ଆମ ଦେଶର ଶାସନତନ୍ତ୍ର ଲାଠି ଅଗରେ ଚାଲି ଆସୁଚି । ଗଣତାନ୍ତିକ 
ବିଚାରଧାରା ଧୀରେ ଧୀରେ ଲୋପ ପାଇ ଆସୁଛି । ଫଳରେ ଶାସନ ନିର୍ଭର କରି ଆସିଚି 
ବଳପ୍ରୟୋଗ ଉପରେ । ସେ ଅବସ୍ଥାରେ ପୋଲିସ୍‌ ଓ ସିବିଆଇ ଯଦି ସ୍ବାଧୀନ ହୁଏ ତେବେ 
ଶାସନ ଏକ ପ୍ରହସନରେ ପରିଣତ ହେବ । 

ଏବେ ସୁପ୍ରିମକୋର୍ଟ ପୁଣି କହିଲେ ନିର୍ବାଚନରେ ନେତାମାନେ ଯେମିତି ମାଗଣାରେ 
ମୁଲ୍ୟବାନ ଉପହାର ସାମଗ୍ରୀ ବାଣ୍ଡୁଛନ୍ତି ତାହା ନିର୍ବାଚନର “Free and Fair Poll’ ର 
ପରିପନ୍ଛୀ । ନିର୍ବାଚନ କମିଶନ୍‌କୁ ନିର୍ଦ୍ଦେଶ ଦେଇ କୋର୍ଟ କହିଛନ୍ତି ସେଥିପାଇଁ ନୀତି ନିର୍ବାରଣ 
କରନ୍ତୁ । ଏବେ ରାଜନେତାମାନେ ଚିନ୍ତାରେ ପଡ଼ିଲେଣି । ତେବେ ଭୋଟର ମାନଙ୍କୁ କେମିତି 
ପ୍ରଲୋଭିତ କରାଯିବ ? ସେମାନଙ୍କ ଭିତରେ ଜନତାଙ୍କ ପ୍ରତି ଦରଦ ଅଛି ଏ କଥା କେମିତି 
ଜଣାଯିବ । ୧୮ ଛୁଇଁଥିବା କଲେଜ ଛାତ୍ରମାନଙ୍କୁ (ନୂଆ ଭୋଟର) ଯଦି ଲେପ୍ଟପ୍‌ ବା 
ମୋବାଇଲ ଇତ୍ଯାଦି ଦିଆ ନ ଯାଏ ତେବେ ସେମାନେ ଭୋଟ ଦେବେ କାହିଁକି ? ଖୁବ୍‌ ଶୀଘ୍ର 
ହୁଏତ ନିର୍ବାଚନ କମିଶନ ଏଥୁପାଇଁ ନିୟମ ପ୍ରଣୟନ କରିବେ । କିନ୍ତୁ ସେ ନିୟମ ମଧ୍ଯ 
କେତେଦୂର କାର୍ଯ୍ୟକାରୀ ହେବ ସେତକ ଦେଖୁବାକୁ ବାକି ରହିଲା ! ଏବେ ପୁଣି ସୁପ୍ନିମକୋର୍ଟ 
ଯୋଉ ନୂଆ ରାୟ ଶୁଣେଇଛନ୍ତି ସେଥବରେ ଭାରତୀୟ ରାଜନୀତିରେ ଭୂକମ୍ପ ସୃଷ୍ଟି ହେଉଛି । 
ସୁପ୍ରିମକୋର୍ଟ କହିଲେ ଲୋକ ପ୍ରତିନିଧୂ ଲୋକସଭାର ହୁଅନୁ କି ବିଧାନସଭାର ହୁଅନ୍ୁୁ ସେମାନେ 
ଯଦି କୋର୍ଟ ଦ୍ଵାରା ଦଶ୍ିତ ହୁଅନି ତେବେ ସେହିଦିନ ହିଁ ସେମାନେ ସଭ୍ୟ ପଦ ହରାଇବେ । 
କୋର୍ଟ ଆହୁରି ମଧ୍ଯ କହିଛନ୍ତି ଯେ ଯେଉଁମାନେ ଜେଲ୍‌ରେ ଥିବେ ସେମାନେ ସଭ୍ୟ ପଦ 
ହରାଇବେ | କୋର୍ଟ ଆହୁରି ମଧ୍ଯ କହିଛନ୍ତି ଯେ ଯେଉଁମାନେ ଜେଲରେ ଥିବେ ସେମାନେ 
ନିର୍ବାଚନ ଲଢ଼ି ପାରିବେ ନାହିଁ । ଏହା ଏବେ ବିଷମ ସମସ୍ୟା ସୃଷ୍ଟି କରିଛି । ଗୋଟିଏ ହିସାବରୁ 

ଜଣାଯାଏ ଯେ ୨୦୦୯ ରେ ଜିଣିଥବା ୫୪୩ ଜଣ ସାଂସଦଙ୍କ ଭିତରୁ ଅନ୍ତତଃ ୭ ୬ଜଣ 
ବହୁ ଘୃଣ୍ୟ ଅପରାଧ ସହିତ ସଂପ୍ପକ୍ତ । ସେହିପରି ଓଡ଼ିଶାର ୧୪୭ ଜଣ ବିଧାୟକଙ୍କ ମଧ୍ଯରୁ 
୪୮ ଜଣ ଏବଂ ୩୧ ଜଣ ସାଂସଦଙ୍କ ଭିତରୁ ଅନ୍ତତଃ ୫ ଜଣଙ୍କ ନାରେ ଗୁରୁତର କେଶ ଅଛି | 
ଏହି ଅପରାଧ ଗୁଡ଼ିକ ହେଲା ହତ୍ୟା, ଧର୍ଷଣ ଓ ଡକାୟତି, ଦୁର୍ନୀତି, ଲାଞ୍ଚ ଆୟ ବହିର୍ଭୁତ 
ସମ୍ପଭି ଠୁଳ କରିବା ପ୍ରଭୃତି ଏହା ସହିତ ମିଶି ପାରି ନାହିଁ । ସେ ସବୁ ମିଶିଲେ ସେ ପ୍ରକାର 
ମହାମାନ୍ୟ ଲୋକ ପ୍ରତିନିଧ୍ବଙ୍କ ସଂଖ୍ୟା କେତେ ହେବ ତାହା ଜଣା ପଡ଼ିନାହିଁ । ଏବେତ 
ସମସ୍ତେ କୋଟିପତି । କାହାର କେତେ ପରସେଣ୍ଟ ସମ୍ପି ବଢ଼ିଚି ବର୍ଷକ ଭିତରେ ତାର ସଠିକ୍‌ 
ହିସାବ ସରକାର ପାଖରେ ନଥାଏ । ତେବେ ସେ ଯା ହେଉ ଏବେ ଦେଖା ଦେଖାଯାଉଚି 
ଅପରାଧ ଜଗତ ସହିତ ନିଜକୁ ସାମିଲ କରିବା ରାଜନୀତିର ଗୋଟିଏ ପ୍ରଥମ ଓ ପ୍ରଧାନ 
ଯୋଗ୍ୟତା । କିଣିବାର ଚାନ୍ଵ ଥାଏ ତା ଠାରେ ସବୁଠାରୁ ବେଶୀ । ଉତ୍ତର ଭାରତର 
କେତେକ ରାଜ୍ୟରେ ନିର୍ବାଚନ ବେଳେ ହତ୍ଯା, ଅପହରଣ, ଧର୍ଷଣ ଓ ଡକାୟତି ପ୍ରଭୃତି 
ବଢ଼ିବା ସହିତ ଲୋକଙ୍କୁ ଭୟଭୀତ କରାଇବା ଭୋଟ ବାକ୍୍‌ ହରଣ ଏକ ସାଧାରଣ କଥା । 
ଅପରାଧ ଜଗତର ଏ ସାମ୍ରାଜ୍ୟ ଏବେ ଭାରତର ଅନ୍ୟାନ୍ୟ ରାଜ୍ୟକୁ ମଧ୍ଯ ବ୍ୟାପି ଗଲାଣି ! 
ଏବେ ସୁପ୍ରିମକୋର୍ଟ ଯୋଉ ରାୟ ଶୁଣାଇଲେ ସେଥୁରେ ଏହି ଅପରାଧୀ ସଦସ୍ୟମାନେ ବିଚଳିତ 
ହେଇ ପଡ଼ିଥିବେ । କିନୁ ତଥାପି ଆମେ ଭାବୁଛୁ ସେମାନେ ସେ ସମସ୍ୟାକୁ ଅତିକ୍ରମ କରିବାକୁ 
ଉପାୟ ଖୋଜୁଥବେ । ଯୋଉମାନେ ଆଇନ୍‌ ତିଆରି କରନ୍ତି ସେମାନେ ସେଥିରେ ଛିଦ୍ରଟିଏ 
ଖୋଜି ପାଇବା କଷ୍ଟକର ନୁହେଁ | ‘ଦଣ୍ଡ ଘୋଷିତ ହେବା ଦିନ ସଭ୍ୟ ପଦ କଟିବ | ”' କିନୁ ଦଣ୍ଡ 
ଘୋଷଣାର ଦିନ ଆସିଲେ ତ ? ସେ ଦିନ କେବେ ଆସିବ ସେ କଥା କିଏ କହିବ ? ବିତିହୋତ୍ର 
ମହାନ୍ତିର ମାମଲା ସିନା ମାତ୍ର ୧୬ ଦିନରେ ଫଇସଲା ହେଇ ତାକୁ ଜେଲକୁ ପଠାଇ ଦିଆଗଲା 
କିବୁ ହରିଆଣାର ପୂର୍ବତନ ପୁଲିସ୍‌ ଡିଜି ରାଠୋରଙ୍କ ମାମଲା ୧୮ ବର୍ଷ ପରେ ଶେଷ ହେଲା | 
ତା ଭିତରେ ସେ ତିନିଟା ପ୍ରମୋଶନ ପାଇ ପଦର ଶୀର୍ଷରେ ପହଞ୍ଚ ପାରିଲେ । 

ତେଣୁ ରାଜନୀତି ହିଁ ସୁପ୍ରିମ୍‌ । ଜୁଡିସିଆରୀ କେମିତି ତାକୁ ନିୟନ୍ତ୍ରଣ କରିବ ସେତକ 
ଦେଖୁବାକୁ ବାକି ରହିଲା । ଏବେବି ଆମେ ଦେଖୁଛୁ ବହୁ କ୍ଷେତ୍ରରେ ରାଜନୀତି ତାର ପ୍ରଭୃତ୍ଵ 
ବଜାୟ ରଖୁଛି । ଫୋଡର ସ୍କାମ୍‌ ମାମଲାରେ ଲାଲୁ ଯାଦବ ଯେତେବେଳେ ମୁଖ୍ଯମନ୍ତ୍ରୀତ୍‌ଵରୁ 
ଇସ୍ତଫା ଦେଇ ଜେଲ ଯିବା କଥା ହେଲା ସେତେବେଳେ ୨ଟା ପ୍ରଶ୍ନ ଉଠିଲା ! ପ୍ରଥମରେ 
ମୁଖ୍ୟମନ୍ତ୍ରୀ କିଏ ହେବ ଏବଂ ଦ୍ଵିତୀୟରେ ଲାଲୁ କୋଉ ଜେଲ୍‌ରେ ରହିବେ ? ସ୍ଥିର ହେଲା 
ଲାଲୁଙ୍କ ସହଧର୍ମିଣୀ ରାବିଡ଼ି ଦେବି ମୋଟେ ୬ଷ୍ଠ ଶ୍ରେଣୀ ଯାଏ ପଢ଼ିଥିଲେ ମଧ୍ୟ ମୁଖ୍ୟମନ୍ତ୍ରୀ 
ହେବେ । ଖାଲି ଦସ୍ତଖତଟିଏ କରି ପାରିଲେ ଯଥେଷ୍ଟ | ସେ ଯାଏ ରାବିଡ଼ି ଦେବୀ ଲାନୁଙ୍କର 
ବିଶାଳକାୟ ଗୋଶାଳା, ଯାହାର କିଛି ଅଂଶ ହଲାଣ୍ଡରୁ ଆସିଥିବା ଗା୍ତମାନଙ୍କ ପାଇଁ ଶୀତତାପ 

ନିୟନ୍ତିତ ଗୁହାଳରେ କାମ କରୁଥିଲେ । ଏହା ବିହାରୀ ଯାଦବଙ୍କ କୁଆଡ଼େ ଧର୍ମ । ସେଇ 
ରାବିଡ଼ି ଦେବୀ ମୁଖ୍ୟମନ୍ତ୍ରୀ ହେଲେ । ଦ୍ଵିତୀୟ ପ୍ରଶ୍ମଟି ଲାଲୁଙ୍କ ପାଇଁ ଜେଲ । ସେ ତ ଆଉ 
ଅର୍ଡିନାରୀ ଚୋର ଗୁଣ୍ଡାଙ୍କ ସହିତ ରହି ପାରିବେ ନାହିଁ । ଯୁଣ୍ତି ହେଲା ଲାନୁ ମୁଖ୍ଯମନ୍ତ୍ରୀତ୍ଵରୁ 
ଗଲେ ମଧ୍ଯ ବିଧାନସଭାରୁ ଯାଇ ନାହାନ୍ତି । ବିଧାୟକ ହିସାବରେ ତାଙ୍କୁ ତାଙ୍କ ପ୍ରିୟ ନିର୍ବାଚନ 
ମଣ୍ଡଳୀର କାମ କରିବାକୁ ପଡ଼ିବ । ସେ ଅଧ୍ବକାରରୁ ତାଙ୍କୁ ବଞ୍ଚତ କରି ହେବ ନାହିଁ । ତେଣୁ 
ପାଟନାର ସର୍ବୋକୃଷ୍ଟ ପୋଲିସ୍‌ କବ ଗୃହକୁ ଯାହା ଇଂରେଜ ଅମଳର ଆରିଷ୍ଟ୍ରୋକେସୀ ପାଇଁ 
ଖ୍ୟାତ, ତାକୂଇ ଲାଲୁଙ୍କ ଜେଲ ବୋଲି ଘୋଷଣା କରାଗଲା | ଲାଲୁ ସେଇଠି ରହି ସବୂ କାମ 
କଲେ | ରାବିଡ଼ି ଦେବୀ ଦୈନିକ ତାଙ୍କ ପାଖକୁ ଯାଇ ପରାମର୍ଶ କରି ଆସନ୍ତି । ଲାଲୁ ମଧ୍ଯ 
ସେଇଠି ସଭା ସମିତି କରନ୍ତି, ନିଜ ନିର୍ବାଚନ ମଣ୍ଡଳୀର ଲୋକମାନଙ୍କୁ ସାକ୍ଷାତ ଦିଅନ୍ତି ଏବଂ 
ସେଇଠି ମଧ୍ଯ ସାମ୍ବାଦିକ ସମ୍ମିଳନୀ କରନ୍ତି । ଭୋଜିଭାତ ମଧ୍ଯ ହୁଏ । ବିଧାୟକ ଓ ଦଳର 
ନେତା ହିସାବରେ ସେ ସବୂ କାମ ସେଇ ଶୀତତାପ ନିୟନ୍ତିତ ଆଧୁନିକ “ଜେଲ୍‌” ଭିତରେ 
ରହି କରନ୍ତି । ଅବଶ୍ୟ ପରେ ତାହା ବଦଳି ଥିଲା | 

ଏ ସବୁକୁ ଆମେ ଗଣତନ୍ତ୍ର ବୋଲି କହିଥାଉ । ଭାରତବର୍ଷ ପୃଥିବୀର ବୃହତମ ଗଣନନ୍ତ୍ 
ବୋଲି ଆମେ ଗର୍ବ କରୁ । ଲାଲୁଙ୍କ ଫୋଡ଼ର ସ୍କାମ ମାମଲା ଏଯାଏଁ ସରିନାହିଁ । ମନେ ହୁଏ 
ତାଙ୍କ ଜୀବନ କାଳ ମଧ୍ଯରେ ସରିବ ନାହିଁ । ଆମ ଭାରତୀୟ ଆଇନ୍‌ କିପରି ଏ ସମସ୍ୟାର 
ସମାଧାନ କରିବ ଆମେ ଜାଣୁନା । ଯାହା ଦେଖାଯାଉଛି ଏବେ ନ୍ୟାୟପାଳିକା ଓ ରାଜନୀଚି 
ମୁହାଁ ମୁହିଁ ହେଲେଣି । କେତେକ ବିଶେଷଜ୍ଞ କହୁଛନ୍ତି କୋର୍ଟର ରାୟ କେତେକ କ୍ଷେତ୍ରରେ 
କାର୍ଯ୍ୟକାରୀ ହେଇ ପାରିବ ନାହିଁ । କୋର୍ଟରେ ରାୟ ପ୍ରକାଶ ପାଇବା ଦିନ ଯଦି ସଦସ୍ୟତା 
କଟିଯାଏ ତେବେ ସଂଗେ ସଂଗେ ନିର୍ବାଚନ ହେବ କି ? ନ ହେଲେ ସ୍ଥାନ ଖାଲି ରହିବ କି ? 
ଏମିତି କେତେଗୁଡ଼ିଏ ପ୍ରଶ୍ନ ଆମ ମନକୁ ଆସୁଚି । ଏ ସବୁ ପୁଣି ରିଭ୍ୟୁ ହେଇପାରେ । 

ଏବେ ସୂଚନା କମିଶନର ( ସିଆଇସି) ରାଜନୈତିକ ଦଳକୁ (କେତେକ) ସୂଚନା 
ଅଧ୍ବକାର ନିୟମ ଭିତରକୂ ଆସିବାକୁ କହିଛନ୍ତି । ଏଥିରେ ମଧ୍ଯ ଦଳ ମାନଙ୍କର ରାତ୍ର ଦାହ 
ଆରମ୍ଭ ହୋଇଛି । ଦୁର୍ନୀତି ଉପାୟରେ ଦଳମାନେ ଅର୍ଜୁଥବା ସମ୍ପରି ଏଥିରେ ବାହାରେ ପ୍ରକାଶ 
ପାଇବାର ସମ୍ଭାବନା ଥିବାରୁ ସୂଚନା ଅଧ୍ୟକାର ଆଇନ୍‌କୁ ଅର୍ଡିନାନ୍୍‌ ବଳରେ ବଦଳ କରିବା 
କଥା ଚିନ୍ତା କରାଯାଉଛି । ଯଦି ତା ହୁଏ ତେବେ କୋର୍ଟର ରାୟ ଗୁଡ଼ିକ ପ୍ରଭାବହୀନ ହେଇ 
ପଡ଼ିବ ଏଥିରେ ସନ୍ଦେହ ନାହିଁ । ରାଜନୀତି ତାର ପ୍ରଭୁତ୍ଵ ବଜାୟ ରଖୁବ । 

ଘଟଣାଚରିତ୍ର - ୨୯ 
ଆମ ରାଜ୍ୟ ଆମ ସମସ୍ୟା (୧) 


|| ଭାଗ - ୧ ॥ ଆମ ଭାଷାରେ ଏବେ ଭଲ ପୁସ୍ତକର ମରୁଡ଼ି ପଡ଼ିଛି ବୋଲି  ଅମୃତାୟନ' 
ପରି ସାହିତ୍ୟ ମହଲରେ ସ୍ଵତନ୍ତ୍ର ପରିଚୟ ସୃଷ୍ଟି କରିଥବା ସାହିତ୍ଯ ପତ୍ରିକା ତାର ଗୋଟିଏ 
ସମ୍ପାଦକୀୟ ପ୍ରଶ୍ନ ଉଠାଇଛି । ସେଥିରେ କୁହାଯାଇଛି ଯେ ବର୍ଷକୁ ପୁସ୍ତକ ବେଶ୍‌ ଛପା ଯାଉଛି, 
କିନ୍ତୁ ତା ଭିତରେ ଉନ୍କଷ୍ଠ ମାନର ପୁସ୍ତକ ଅନେକ କମ୍‌ । ଆମେ ଏଥ ସହିତ ଏକମତ । 
ଓଡ଼ିଶାରେ ଏବେ ଗଛ, ଉପନ୍ୟାସ ହୁଏତ ବେଶ୍‌ ସନ୍ତୋଷ ଜନକ ସଂଖ୍ୟାରେ ଛପା ଯାଉଛି | 
କିନୁୁ ତାର ମାନ ଦୃଷ୍ଟିରୁ ବିଚାର କଲେ ହୁଏତ ଆମେ ହତାଶ ହେବା । ଏବେ ଆଉ ଜଣେ 
ବିଶିଷ୍ଠ ଲେଖକ, ରାଜନେତା ଓ ସମାଜକମୀ ପଞ୍ଚାନନ କାନୁନ୍‌ଗୋଙ୍କ ଲିଖୁତ ପୁସ୍ତକ ‘ଆମ 
ରାଜ୍ୟ ଆମ ସମସ୍ୟା” ଯେତେବେଳେ ମୋ ହାତକୁ ଆସିଲା ମୁଁ ତାକୁ କେମିତି ବର୍ଶ୍ନା କରିବି 
ବୁଝି ପାରିଲି ନାହିଁ । ବହିଟି କୌଣସି ସାହିତ୍ୟର ପରିଧୁ ଭିତରକୁ ସାଧାରଣ ନିୟମ ଅନୁସାରେ 
ଆସୁ ନଥିଲେ ମଧ୍ଯ ତାର ଭାଷା ଓ ଭାବ ପ୍ରକାଶର ଶୈଳୀ ଦେଖୁଲେ ଲେଖକଙ୍କ ଭିତରେ 
ସାହିତ୍ୟର ଉଜଳ ଦୀପଶିଖାଟିଏ ଯେ ଅଛି ଏ କଥା ବୁଝିବାକୁ ଅସୁବିଧା ହୁଏନା | ଓଡ଼ିଶା କିମ୍ବା 
ଓଡ଼ିଶା ବାହାରେ ମଧ୍ଯ ପଞ୍ଚାନନ କାନୁନ୍‌ଗୋଙ୍କର ପ୍ରଥମ ପରିଚୟ ହେଲା ସେ ଜଣେ 
ରାଜନେତା | କଦବା କେମିତି ସେ ଆମ ଆର୍ଥ-ସାମାଜିକ ବ୍ୟବସ୍ଥା କିମ୍ପା ରାଜନୀତି ଉପରେ 
ସ୍ତମ୍ଭ ମଧ୍ଯ ଲେଖୁଥାନ୍ତି । ସେତେବେଳେ ଖବରକାଗଜର ସମ୍ପାଦକଙ୍କୁ ପତ୍ରର ସୁଅ ଛୁଟେ | କିନୁ 
ଏବେ ତାଙ୍କର ଖଣ୍ଡେ ବହି ୧ମ ଓ ୨ୟ ଖଣ୍ଡ ଦେଖୁଲେ ତାକୁ କେମିତି ପାଠକଙ୍କ ଯାଏ ନେଇ 
ହେବ ତାହା ଚିନ୍ତା କରି ହୁଏନା | ବିରାଟ ବହିର ଦୁଇଟି ଖଣ୍ଡ ( ୧ମ-୩୬୮ ପୃଷ୍ଠା ଓ ୨ୟଟି 
- ୪୪୦ ପୃଷ୍ଠା) ଓଡ଼ିଶାର ସବୁ ପ୍ରକାର ସମସ୍ୟା, ତାର କାରଣ, ସମାଧାନର ରାସ୍ତା ଇତ୍ୟାଦି 
ଠାରୁ ଆରମ୍ଭ କରି ତାର ରାଜନୀତି, ଇତିହାସ, ଗୋଟିଏ ଜାତିର ସଂଗ୍ରାମକୁ ଗୋଟାଏ ଜାଗାରେ 
ଏକତ୍ରିତ କରିବା ହିଁ ବଡ଼ କଥା | ଅନେକେ ହୁଏତ ଜାଣି ନଥିବେ ଯେ ପଞ୍ଚାନନ ବାବୁ ମଧ୍ଯ 
ଜଣେ ସୁପରିଚିତ ଗଛ ଲେଖକ | ତାଙ୍କର ' ମୁହୂର୍ରର ଅନୁଚିନ୍ତା , ' ପୁନର୍ଜନ' ଏବଂ  ଅସ୍ତରାଗ' 
ନାମରେ ତିନୋଟି ଗନ୍ଧ ସଂକଳନ ଓ “ସାମାନ୍ୟ କଥନ ଓ ଅନେକ ଦିଗନ୍ତ", “ଦଶନ୍ଧିର 
ନାଟକ” ଓ “ମଜୁରୀ” ଶୀର୍ଷକରେ ପ୍ରବନ୍ଧ ପୁସ୍ତକ ମଧ୍ଯ ଅଛି | ପଞ୍ଚାନନ ବାବୁ ଇତିହାସର 
ଛାତ୍ର । ତେଣୁ ଇତିହାସକୁ ସେ ଭଲ ଭାବେ ତଉଲିଛନ୍ତି । ଓଡ଼ିଶାର ଇତିହାସ ଅପେକ୍ଷା ସେ 
ମଣିଷର ଇତିହାସ ଯାହାକୁ ମହାପଣ୍ଡିତ ରାହୁଳ ସଂକୀର୍ତାୟନ ତାଙ୍କର ' ଭଲଗାରୁ ଗଙ୍ଗା” 

ଉପନ୍ୟାସରେ ଖୋଜିଛନ୍ତିୟ ଏବଂ ଯାହାକୁ ପୁଣି ମହାନ୍‌ ଲେଖକ କମଳେଶ୍ବର ମଧ୍ଯ ତାଙ୍କ 
ଯୁଗାନ୍ତକାରୀ ଉପନ୍ୟାସ “ କିତନୀ ପାକିସ୍ଥାନ” ରେ ମଧ୍ଯ ଦେଖୁଛନ୍ତି, ଆଙ୍କିଛନ୍ି ମଣିଷର ଚିର ଓ 
ଚରିତ୍ରକୁ, ସେଇ ମଣିଷର ଇତିବୃରିକୁ ପଞ୍ଚାନନ ବାବୁ ମଧ୍ଯ ଖୋଜିଛନ୍ତି । ଓଡ଼ିଶାକୁ ସେ ତନ୍ତ 
ତନ୍ନ କରି ଖୋଜିଛନ୍ତି । ତାର ବୀରତ୍ବର ଇଡିହାସ, ତାର ଦୂଃଖ ଓ ଦୀରିଦ୍ରୟର ଇତିହାସ, ଜନଗଣଙ୍କ 
ଉପରେ ରାଜନ୍ୟ ବର୍ଗର ଅତ୍ୟାଚାରର ଇତିହାସ ଏବଂ ସେ ମଧ୍ଯ ଖୋଜିଛନ୍ତି ଗୋଟାଏ ଶ୍ରଦ୍ଧା ଓ 
ସ୍ବେହ ପ୍ରବଣ ସରଳ ଓ ନିରିହ ଜାତିର ଜଗନ୍ନାଥଙ୍କ ପ୍ରତି ବିଶ୍ଵାସ ଓ ସମର୍ପଣର ଇତିହାସ । 
ମନକୁ ମନ ପଚାରିଛନ୍ତି ତାରି ଭିତରେ ଲୁଚି ଗଲାକି ଆଉ ସେ ଜାତିର ଗର୍ବ ଓ ଗୌରବ ସବୁ । 

ପ୍ରଥମ ଖଣ୍ଡର ପ୍ରଥମ ପ୍ରବନ୍ଧ ତାଙ୍କର “ଅପ୍ରେଲ ପହିଲାର ଇତିହାସ” । ବାସ୍ତବରେ 
ଏଇଟା ଇତିହାସ ନୁହେଁ | ଯାହା ପ୍ରକୃତରେ ହେବାର କଥା ତାକୁ ନ ଦେଇ “ଲଲିପପ୍‌ ଟିଏ 
ଧରେଇ ଦିଆଗଲା | ଆମେ ଭୁଲିଗଲୁ । ଲେଖକ ଓଡ଼ିଶାର ପୂର୍ଣ୍ଣାଙ୍ଗ ପ୍ରାପ୍ତିକୁ ତିନିଭାଗରେ 
ବିଭକ୍ତ କରିଛନ୍ତି ଅନେକ ଏତିହାସିକ ଓ ଭୌଗୋଳିକ ତଥ୍ୟକୁ ଆଧାର କରି । ୧୯୩୬, 
୧୯ ୪୭ ଓ ତା ପରବର୍ରୀ ଗଡ଼ଜାତ ମିଶ୍ରଣ ଯାଏ । ତଥାପି ବାକି ରହିଗଲା | ଅନେକ ବାକି 
ରହିଗଲା । କିନ୍ଧୁ କାହିଁ ତା ପାଇଁ ଆଉ ଆନ୍ଦୋଳନ କାହିଁ ? ଏହି ଖଣ୍ଡରେ ମଧ୍ଯ ରହିଛି “ ମେଘନାଦ 
ପାଚେରୀ ଘେରା ସଂସ୍କୃତି” ଯାହା ଓଡ଼ିଶାର ସମଗ୍ର ସଂସ୍କୃତିକୁ ଖନ୍‌ଭିନ୍‌ କରି ଦେଖେଇ ଦେଇଛି । 
ସେ ଲେଖୁଛନ୍ତି ଗୋଟିଏ ମେଘନାଦ ପାଚେରୀ ଘେରି ରହିଛି ଏ ମାଟିର ସଂସ୍କୃତିକୁ । ବାହାର 
ଦୁନିଆର ସଂସ୍କୃତି ଆସି ପାଚେରୀରେ ମୁଣ୍ଡ ପିଟି ଫେରି ଯାଉଚି ଯୁଗ ଯୁଗ ଧରି ।” ଠିକ୍‌ କଥା 
ତ । ଶହ ଶହ ବର୍ଷ ଧରି ଜଗନ୍ନାଥ ସଂସ୍କୃତିର ମହାନ୍‌ ପରମରା ସେ ମେଘନାଦ ପାଚେରୀ 
ଭିତରେ ସମଗ୍ର ଓଡ଼ିଆ ଜାତିକୁ ବାନ୍ଧି ରଖୁଛି । ତାର କ୍ଷୟ ନାହିଁ କି ବ୍ୟୟ ନାହିଁ । ସାମ୍ୟବାଦୀ 
ମହାନ୍‌ ଲେଖକ ମାନେ ମଧ୍ଯ ତାକୁ ସ୍ଵୀକାର କରନ୍ତି | ଗୁରୁଚରଣ ପଟ୍ଟନାୟକ ଓ ସଚି ରାଉତରାୟ 
ମଧ୍ଯ ତାକୁ ଦେଖୁ ଆଶ୍ଚର୍ଯ୍ୟ ହେଇଛନ୍ତି । ଜଗନ୍ନାଥ ସଂସ୍କୃତି ଜାତି ଧର୍ମର ଅସୀମ ପରମ୍ପରାର 
ବିରୋଧୀ ନୁହେଁ ? ଉଚ୍ଚନୀଚ ଭେଦଭାବର ବିରୋଧୀ ନୁହେଁ ? ପଞ୍ଚାନନ ବାବୁ ତାକୁ ଅତି 
ଚମଳ଼୍ାର ଭାବେ ବର୍ଣ୍ଣନା କରନ୍ତି | “ ଜଗତ୍‌ ମାତା ଲକ୍ଷ୍ମୀ କହିଲେ, ତୁମେ ପ୍ରଥମେ ସତ୍ୟ କଲେ 
ଯାଇ ବଡ଼ ଦେଉଳକୁ ଫେରିବି ।” 

“ ବ୍ରାହ୍ମଣରୁ ଚଣ୍ଡାଳ ଯାଏ ଖୁଆ ଖୁଇ ହେଲେ ହାଡ଼ିର ହସ୍ତ ବ୍ରାହ୍ମଣ ଛଡ଼ାଇ ଖାଇଲେ । ” 
(ପୃ- ୧୫୯) 

ଜଗନ୍ନାଥ ସଂସ୍କୃତିର ଏ ମହାନତାକୁ କେମିତି କେଜାଣି ୧୫ଶ ଶତାଦ୍ଦୀରୁ ବରେଣ୍ଯ 
କବି ବଳରାମ ଦାସ ଲକ୍ଷ୍ମୀ ପୁରାଣରେ ସ୍ପଷ୍ଟ କରି ଦେଇଥିଲେ ମଧ୍ଯ ଆମେ ତାକୁ ଆଜିଯାଏ 
ବାହାରକୁ ଆଣି ପାରିନୁ । ଆମେ ' ଲକ୍ଷ୍ମୀ ପୁରାଣ” କୁ ଘରେ ରଖୁ ପୂଜା କରୁଁ ! ପ୍ରତିଦିନ ତାକୁ 
ମୁଣ୍ଡରେ ଲଗାଉଁ କିନ୍ତୁ ସେ ମହାନ୍‌ ଆଦର୍ଶକୁ ମନେ ପକାଉନା | ବ୍ରାହ୍ମଣବାଦର ସଂସ୍କୃତି ଏବେ 

ବି ଆମ ଚାରି ପାଖରେ “ମେଘନାଦ ପାଚେରୀ” ପରି ଘେରି ରହିଛି । ଏକବିଂଶ ଶତଦ୍ଦୀରେ 
ଆମେ ଆମର ଅତ୍ୟାଧୁନିକତାକୁ ନେଇ ଗର୍ବ କରୁ | କିନୁ ଛୁଆଁ ଅଛୁଆଁର ଅସଭ୍ୟ ସଂସ୍କୃତି ଆମ 
ଭିତରେ ରାଜତ୍ଵ କରେ | ଜଗନ୍ନାଥ ମନ୍ଦିରକୁ ଏବେ ମଧ୍ଯ ହରିଜନ ଦଳିତ ମାନେ ଏବଂ ଅନ୍ୟ 
ଧର୍ମାବଲମ୍ବୀ ମାନେ ହିନ୍ଦୁତ୍ବ ଗ୍ରହଣ କରିଥିଲେ ମଧ୍ଯ ପ୍ରବେଶାଧ୍କାର ପାଉ ନଥିବା ଆମ ପାଇଁ 
ଏକ କଳଙ୍କତ ଇତିହାସ ସୃଷ୍ଟି କରୁଛି । ଲେଖକ ଏହି ପ୍ରବନ୍ଧରେ ଅନେକ ଗୁଡ଼ିଏ ପୁରାଣର 
ଉପଖ୍ୟାନକୁ ପୁଣିଥରେ ଆମ ଆଗରେ ତୋଳି ଧରିଛନ୍ତି । ତାର ମହତୃକୁ ସେ ପ୍ରତିପାଦିତ 
କରିଛନ୍ତି । ଏଥିରେ ମଧ୍ଯ ବ୍ରାହମଣବାଦ ବିରୋଧରେ ମାନସିକତା ସୃଷ୍ଟି ହେଉଛି । ପ୍ରଗତିଶୀଳ 
ସାହିତ୍ୟରେ ଜାତି, ଧର୍ମ ସାମ୍ପଦାୟିକତା ପ୍ରଭୃତିର ସ୍ଥାନ ନ ଥାଏ | ଏହା ହିଁ ତାର ସୌନ୍ଦର୍ଯ୍ୟ | 

ପ୍ରବନ୍ଧ ' ଭାଷା ଭିରିକ ଜାତୀୟତା” ଆଉ ଏକ ଯୁଗୋପଯୋଗୀ ଆଲୋଚନା ଯାହା 
ଧର୍ମଭିଭିକ ଜାତୀୟତାବାଦର ଉନ୍ମେଷ ଓ ଉତ୍ତରଣରେ ଭାରତ କିପରି ପେଶି ହେଇ ଯାଇଚି 
ସେ କଥା କୁହାଯାଇଛି । ଜାତୀୟତା ଶବ୍ଦକୁ ବିଶ୍ଲେଷଣ କଲାବେଳେ ସେ ବହୁ ମନିଷୀଙ୍କ 
ମତାମତକୁ ଉଦ୍ଧାର କରିଛନ୍ତି । ଜାତୀୟତା ଶହଦକୁ କେତେକ ନାପସନ୍ଦ କରନ୍ତି ବୋଲି ମଧ୍ଯ ସେ 
ଲେଖୁଛନ୍ତି | କିନୁ ଆମେ ଜାଣୁ ଜାତୀୟତା ଶବ୍ଦକୁ ହିଟଲର ଭଲ ପାଉଥିଲେ ବୋଲି ଭାରତର 
କିଛି ନେତା ହିଟଲରଙ୍କୁ ଯଥେଷ୍ଟ ସମ୍ମାନ ଦିଅନ୍ତି, କିନୁ ସମଗ୍ର ବିଶ୍ଵ ହିଟଲରଙ୍କୁ ବରାବର ଘୃଣା 
କରି ଆସିଛି । 

ଯା ହେଉ ଏଇ ଖଣ୍ଡରେ ତାଙ୍କର ଆଉ ଏକ ଚମଜଳାର ପ୍ରବନ୍ଧ ‘ଅବ୍ରାହମଣ ଦାର୍ଶନିକ, 
ଅବ୍ରାହ୍ମଣ ପୂଜା ପଦ୍ଧତି” । ଏଥୁରେ ମଧ୍ଯ ସେଇ ବ୍ରାହ୍ମଣବାଦ ବିରୋଧୀ ଚିନ୍ତାଧାରା ଯାହା ଆମର 
ପୁରାଣ ମାନଙ୍କରେ ଏବଂ ବିଭିନ୍ନ କାବ୍ଯ କବିତାରେ କବିମାନେ ଲେଖୁ ଯାଇଛନ୍ତି ଯେ ଆମର 
ସାଂସ୍କୃତିକ ପରମ୍ପରା ଥଲା ଅତି ମହାନ୍‌ ଏବଂ ସେ ସବୁ ଥଲା ଜଗନ୍ନାଥଙ୍କୁ କେନ୍ଦ୍ର କରି । 

ଏହି ପୁସ୍ତକରେ ଏମିତି ଅନେକ ଗୁଡ଼ିଏ ପ୍ରବନ୍ଧ ରହିଟି ଯାହାର ଆଲୋଚନା ଏଇ 
ସଂକ୍ଷିପ୍ତ ପରିସରରେ କରାଯାଇ ପାରିବ ନାହିଁ । ଲେଖକ ଏହି ପୁସ୍ତକରେ ମଧ୍ଯ ଖୋଜିଛନ୍ତି 
ଓଡ଼ିଆ ଭାଷାର ଶାସ୍ତ୍ରୀୟତା ଓ ପ୍ରାଚୀନତା | ସେ ତାଙ୍କ ‘ଆଦ୍ୟ କଥନ! ରେ ଲେଖୁଛନ୍ତି “ ଯୁକ୍ତି 
ସବୁ ସଜାଡ଼ିଛି ଯେପରି ଭାଷାର ପ୍ରାଚନତାକୁ ମାପୁ ମାପୁ ୪୦୦୦ ବର୍ଷ ତଳକୁ ଯିବାକୁ 
ହୋଇଛି | .. ମାଦଳା ପାଞ୍ଜିର ଲେଖାର ସମୟକୁ ଯେଉଁମାନେ ଗ୍ରହଣ କରିଛନ୍ତି ଅବା ‘ଦୋହା 
ଲେଖକ ଓଡ଼ିଆଙ୍କ ପ୍ରସ୍ତୁତ ବୋଲି ଯେଉଁମାନେ ଗ୍ରହଣ କରିଛନ୍ତି ସେମାନଙ୍କ ଆଖୁ ତା ପୂର୍ବକୁ 
ଯାଇନାହିଁ ।” ଲେଖକ କିନ୍ତୁ ତାଂ ପୂର୍ବକୁ ଯାଇଛନ୍ତି । ଏଇସବୁ ଦୃଷ୍ଟିରୁ ବହିଟି ଅତ୍ୟନ୍ତ ମୁଲ୍ୟବାନ 
ଏଥରେ ସନ୍ଦେହ ନାହିଁ । ଏହା ଅଧକ ଆଲୋଚନାର ଦାବୀ ରଖେ । 


Heo 


୧୮.୦୮.୨୦୧୩ 

ଘଟଣାଚରିତ୍ର - ୩୦ 
ଆମ ରାଜ୍ୟ ଆମ ସମସ୍ୟା ( ୨) 


॥ ଭାଗ - ୨ ॥ ଆମେ ଏବେ ପୁସ୍ତକର ଦ୍ଵିତୀୟ ଖଣ୍ଡକୁ ଆସିବା । ୪୪୦ ପୃଷ୍ଠାର ଏ 
ବହିରେ ରହିଛି ସର୍ବମୋଟ ୧ ୦ଟି ବିଷୟର ଶୀର୍ଷକ । ଅସମ୍ପୂର୍ଣ୍ଣ ମାଟି, ଅସରନ୍ତି ଲୁଟତରାଜ, 
ଅସମାପ୍ତ ଉପନିବେଶବାଦ, ଅମୀମାଂସିତ ସମ୍ଭିଧାନ, ଅନୁଚିତ ସଂଘୀୟ ବ୍ୟବସ୍ଥା ଅସଫଳ 
ନେତା, ନେତୃତ୍ଵ ଓ ଦଳ, ଅପରିଣାମଦର୍ଶୀ ରାଜନୈତିକ ଚିନ୍ତା ଓ ଚେତନା, ଅନଗ୍ରସରତା ଓ 
ବୈଷମ୍ୟ, ଅଭାବ-ଅନାଟନ-ଅନାହାର ଓ ଶେଷ ପର୍ଯ୍ୟାୟରେ ଅଛି ଆଉ କେତେ ଦିନ ? 

ବିଷୟ ଗୁଡ଼ିକର ଶିରୋନାମାରୁ ହିଁ ଅନୁମାନ କରିହୁଏ ଲେଖକ କଅଣ କହିବାକୁ ଚାହାନ୍ତି । 
ମୋଟାମୋଟି ଗୋଟାଏ ଧାରଣା କରିହୁଏ | ବିଷୟଗୁଡ଼ିକ ସହିତ ଆମର ସାଂପ୍ରତିକ ସ୍ଥିତି ଓ 
ଦୂୁଃସ୍ପିତି ଯେ ଅଙ୍ଗାଙ୍ଗୀ ଭାବେ ଜଡ଼ିତ - ଏହା ସଷ୍ଟ ହେଇଯାଏ । ଏବଂ ଏହା ପାଠକକୁ ଟାଣି 
ନିଏ ବିଷୟ ଭିତରକୁ । ପାଖରେ ସମୟ ଥାଉ କି ନଥାଉ ସେ ଆଉ ବହିଠାରୁ ଅଲଗା ହେଇ 
ପାରେ ନାହିଁ । ଗୋଟିଏ ସ୍ପର୍ଶକାତର ବିଷୟ ଉପରେ ସାଧାରଣ ମତ ଓ ପଞ୍ଚାନନୀୟ ମତ 
ଭିତରେ ସେ ଖୋଜି ନିଏ ଶ୍ରଦ୍ଧାରେ । 

ପଞ୍ଚାନନ ବାବୁ ସବୁଠି ଖୋଜୁଛନ୍ତି ଇତିହାସ, ଏ ମାଟିର ଇତିହାସ; ଜାତିର ଇତିହାସ, 
ଭାଷା ଓ ସାହିତ୍ୟର ଇତିହାସ, ନୀତି ରାଜନୀତି ଓ ଅର୍ଥନୀତିର ଇତିହାସ । ଗୋଟାଏ ଜାତିର 
ଅଲଂଘନୀୟ ଆଶା ଓ ଆକାଂକ୍ଷାକୁ ଦୁର୍ବଳ ଓ ସ୍ଵାର୍ଥବାଦୀ ନେତୃତ୍ଵ କେମିତି ପାଦରେ ଦଳି 
ଲୁଣ୍ଡନ କରି ଚାଲିଛି ତାର ମାଟି ତଳର ସଂପଦ ଓ ମାଟି ଉପରର ବିଭବ ସବୁ । ଲେଖକ ତାକୁ 
ବହୁ ତଥ୍ଯ ଓ ସତ୍ୟକୁ ନେଇ ତିଆରି କରିଛନ୍ତି ନିଜ ବିଚାରରେ ନୂତନ ଖାଦ୍ଯ ଓ ପରଷି 
ଦେଇଛନ୍ତି ସମସ୍ତଙ୍କ ଆଗରେ । ସେ ' ତାଙ୍କ ସାମାନ୍ୟ କଥନ ଓ ଅନେକ ବାର୍ରା' ରେ ଲେଖୁଛନ୍ତି, 
ଓଡ଼ିଆ ଜାତି ସମ୍ପର୍କରେ ଇଂରେଜମାନେ (ନଅଙ୍କ ଦୂର୍ଭିକ୍ଷ ପରେ ଗଠିତ କମିଶନ) ମନ୍ତବ୍ୟ 
ଦେଇ କହିଥିଲେ ଯେ, “ଓଡ଼ିଆ ମାନେ ବଙ୍ଗାଳୀ ମାନଙ୍କ ପରି ଚାଲାକ ଚତୁର ବା ଉଦ୍ୟମୀ 
ନୁହନ୍ତି । ଏମାନଙ୍କ ଶିକ୍ଷା ଦୀକ୍ଷା ନ ଥିବାରୁ ଏମାନେ ପ୍ରାୟ ଅଧକ ନିର୍ବୋଧ । ତେବେ ସେମାନେ 
ନିଜକୁ ଚାହିଁ କମ ପରିଶ୍ରମୀ ନୁହ୍ତି । ତାଙ୍କର ବୁଦ୍ଧି ବୃତ୍ତି ଅଛି, ତାଙ୍କର ଠକାମି କମ ଏବଂ 
କେତେତ ଦୃଷ୍ଟିରେ ସେମାନେ ଅଧକ ବିଶ୍ଵାସନୀୟ । ” 

ଓଡ଼ିଆର ଚରିତ୍ରଟି ହେଲା ସରଳ, ବିଶ୍ଵାସୀ, ନିରୀହ । ବିଶ୍ଵାସଘାତକତା ସେ ଜାଣେ 

ନାହିଁ । ତେଣୁ ସେ ପ୍ରତିବାଦ କରି ଜାଣେ ନାହିଁ, ସବୃକଥା ଜଗତର ନାଥ ଜଗନ୍ନାଥଙ୍କ ଉପରେ 
ଛାଡ଼ିଦିଏ । ଏବଂ ଏଇ ସରଳତାର ସୁଯୋଗ ନେଇ ତାକୁ ଏବେ ଲୁଟୁଛରି ନେତାମାନେ । 
ସବୁ ପ୍ରମାଣ ଦେଇ ଲେଖକ ପ୍ରମାଣିତ କରିଛି ପ୍ରତ୍ୟେକ କ୍ଷେତ୍ରରେ | 

ପ୍ରଥମ ପ୍ରବନ୍ଧରେ (ଦୀର୍ଘ ୭ ୫ପୃଷ୍ଠାର) ସେ ପୁଣି ଅରେ ଓଡ଼ିଶାକୁ ୧୮୦୩ ବା 
ରଂରେଜମାନେ ଅଧକାର କରିବା ସମୟର ୨୦୦୦ ମସିହା ପର୍ଯ୍ୟନ୍ତ ଆଣିଛନ୍ତି | ଯୋଉ ପରି 
ଭାବରେ ଇଂରେଜମାନେ ବିନା ଯୁଦ୍ଧରେ ଓଡ଼ିଶାକୁ ଅଧ୍ୟକାର କଲେ ସେ ବର୍ଣ୍ତନାରୁ ବୁଝାଯିବ 
ଯେ ତାହା “ଅଧକାର” ନ ଥିଲା | ଥଲା “ଗୃହ ପ୍ରବେଶ” ଭଳି ଗୋଟିଏ କଥା । ଯୁଦ୍ଧ ତ 
କେବେ ଆମ ଜାତକରେ ନଥୁଲା । କଳିଙ୍ଗ ଯୁଦ୍ଧ କଥା ମଧ୍ଯ କେହି କେହି କହନ୍ତି । ‘ଯୁଦ୍ଧ 
କୋଉଠି ହେଲା ? ସମସ୍ତେ ତ ମଲେ ।” ଏମିତି ଗୋଟିଏ ଜାତିର ବୈଶିଷ୍ଟ୍ୟ ହେଉଛି ସେ ଶାନ୍ତି 
ପ୍ରିୟ । ଚାଷ କରେ , ଖାଏ ଓ ବଞ୍ଚେ | ଆଉ କିଏ କଅଣ କରୁଚି ନ କରୁଚି ସେଥୁରେ ମୁଣ୍ଡ 
ପୂରାଏନା | ଏଇଥୂପାଇଁ ଶହ ଶହ ବର୍ଷ ଧରି ସେ ଜାଣିବାକୁ ଚେଷ୍ଟା କରିନାହିଁ ତାର ରାଜା 
କିଏ । ତେଣୁ ତାକୁ ସମସ୍ତେ ଲୁଟିଚନ୍ତି । ଆଜିବି ଲୁଟୁଚନ୍ତି । ପଞ୍ଚାନନ ବାବୁ ସେ ସବୁର 
ଇତିହାସ ବହୁ ତଥ୍ୟ ଓ ସତ୍ୟ ସହ ଦୀର୍ଘ ଦୂର ଶହ ପର୍ଯ୍ୟନ୍ତ ଆଣିଛନ୍ତି । ପରାଧୀନତାର ଆରମ୍ଭ 
ଠାରୁ ସ୍ଵାଧୀନତାର ପ୍ରଚାଶ ବର୍ଷ ଯାଏ । ସେ ମଧ୍ଯ ଲେଖୁଛନ୍ତି ଦୀର୍ଘ ୧୫୦ ବର୍ଷର ପରାଧୀନତା 
ଭିତରେ ଆମେ ଯେତିକି ପ୍ରତାରଣା ଓ ଯନ୍ତ୍ରଣାର ଶିକାର ହେଇ ନଥିଲୁ ତା'ଠୁ ଢେର ବେଶୀ 
ପ୍ରତାରିତ ଓ ଲୁଣ୍ଡିତ ହେଲୁ ସ୍ଵାଧୀନତାର ୫୦ ବର୍ଷ ଭିତରେ । ଯେତିକି ଲୁଣ୍ଠନ ଆମକୁ 
ଇଂରେଜମାନେ କରିଥିଲେ ତା'ଠୁ ଢେର ବେଶୀ ହେଉଛି ଏବେ | ଯେତିକି ଖଣ୍ଡ ଖଣ୍ଡ ଆମକୁ 
ଇଂରେଜମାନେ କରିଥିଲେ ତା'ଠୁ ଢେର ବେଶୀ ଆମ ନିଜ ନେତାମାନେ କରିଛନ୍ତି | ପଞ୍ଚାନନ 
ବାବୁ ସେ ସବୁର ବହୁ ସତ୍ୟକୁ ଚିଠି, ମ୍ୟାପ୍‌ ମାଧ୍ୟମରେ ପ୍ରକାଶ କରି ଆମ ସମସ୍ତଙ୍କ ପାଇଁ 
ନୂଆ ଦଲିଲଟିଏ ତିଆରି କରି ଦେଇଛନ୍ତି । 

ତାଙ୍କର ଦ୍ବିତୀୟ ପ୍ରବନ୍ଧ ' ଅସରନ୍ତି ଲୁଟ ତରାଜ” ରେ ସେ ବର୍ଣ୍ଣନା କରିଛନ୍ତି ଓଡ଼ିଶାର 
ପ୍ରଥମ ଲୁଟତରାଜ ମାଦଳାପାଞ୍ଜର ତଥ୍ୟ ଅନୁସାରେ ଖ୍ରୀଷ୍ଟାବ୍ଦ ୩୧ ୯-୩ ୨୩ ରେ ହୋଇଥିଲା 
ପୁରୀ ଉପରେ । ଜଗନ୍ନାଥଙ୍କୁ ସୋନପୁରରେ ଲୁଚାଇ ରଖାଯାଇଥିଲା । ସେଇଠୁ ଆରମ୍ଭ କରି 
ସେ ଆସିଛନ୍ତି ବୀରେନ ମିତ୍ର ଓ ବିଜୁଙ୍କ ସମୟ ପର୍ଯ୍ୟନ୍ତ ଯୋଉ ସମୟରେ ପୁଣି ବଙ୍ଗାଳୀ, 
ତେଲେଙ୍ଗା ଓ ପଞ୍ଜାବୀମାନଙ୍କର ପ୍ରାଦୁର୍ଭାବ ବଢ଼ିଛି । ଆଉ ଥରେ ପୁନରାବୃରି ହେଇଛି ସେଇ 
ସବୁ ଏତିହାସିକ ସତ୍ୟର ଏହି ପୁସ୍ତକର ଆଉ ଏକ ଶୀର୍ଷକ ଅସଫଳ ନେତା - ନେଡୃତ୍‌ ଓ 
ଦଳ” ରେ ବର୍ଣ୍ତିତ ଓଡ଼ିଶାର ସ୍ବାଥୀନତା ଠାରୁ ଆରମ୍ଭ ହୋଇଥିବା ରାଜନୀତିରେ ରାଜ୍ୟ ସ୍ଳନ । 
ନୀତି ଓ ନୈତିକତା ଅଭାବରୁ ରାଜନୀତି ସବୁ କାଳେ ଦୟନୀୟ ଅବସ୍ଥାକୁ ଆସିଥାଏ । ଏହାହିଁ 
ଭାରତୀୟ ରାନନୀତିର ଇତିହାସ । ମହାତ୍ନାଗାନ୍ଧୀ ଯେତେବେଳେ ଦେଖୁଲେ କଂଗ୍ରେସର ନେଦୃତ୍ଵ 

ଦେଶର ସ୍ଵାର୍ଥ ଅପେକ୍ଷା ନିଜର ସ୍ଵାର୍ଥ ପ୍ରତି ବେଶୀ ସଚେତନ ସେତେବେଳେ ସେ କଂଗ୍ରେସକୁ 
ଭାଙ୍ଗି ଦେବାକୁ ପରାମର୍ଶ ଦେଇଥୁଲେ । କିନ୍ତୁ ତାଙ୍କ କଥା କିଏ ଶୁଣିବ ? କ୍ଷମତା ଓ ଅର୍ଥ ଆମ 
ନେତା ମାନଙ୍କୁ ପାଗଳ କଲା | ସେ ଅବସ୍ଥା ଏବେ ଚରମ ସୀମାରେ ପହଞ୍ଚଗଲାଣି । ଫଳରେ 
ଏବେ ଭୋଟ ବ୍ୟାଙ୍କ ସୃଷ୍ଟି ପାଇଁ ଅପରାଧ ଜଗତକୁ ନେଇ ସଭାଗୃହ ମାନଙ୍କରେ ସ୍ଥାନ 
ଦିଆଗଲାଣି | ଆଇନ୍‌ ସମ୍ବିଧାନ ଓ ଅପରାଧୀ ମାନଙ୍କୁ ନମସ୍କାର କରି ବାଟ ଛାଡ଼ି ଦେଉଛି । 
ଭାରତୀୟ ରାଜନୀତିରେ ମୂଳରୁହିଁ ନୈତିକତାକୁ ହତ୍ଯା କରାଯାଇଛି । ଏବେ ଆଉ କୁଆଡୁ 
ମିଳିବ ? ଆମେ ତାରି ଶିକାର ବରାବର | ପଞ୍ଚାନନ ବାବୁ ନଂ ଅଙ୍କ ଦୂର୍ଭିକ୍ଷରେ କେତେ ଲୋକ 
ମରିଛନ୍ତି ତାର ହିସାବ ଦେଇଛନ୍ତି ତାଙ୍କର ଆଉ ଏକ ଭଲ ପ୍ରବନ୍ଧ ଅଭାବ-ଅନନ-ଅନାହାରରେ 
(ପୃ-୩୭ ୭ ) । ଓଡ଼ିଶା ଏ ରୋଗରେ ଆକ୍ରାନ୍ତ ପ୍ରଥମରୁ | ଏବଂ ଏଥୁପାଇଁ ସେ ଶାସକମାନଙ୍କୁ 
ହିଁ ଦାୟୀ କରିଛନ୍ତି । ତାଙ୍କର ଯୁକ୍ତି ଯେ ପ୍ରମାଣ ସିଦ୍ଧ ଏହା ବହୁ ତଥ୍ଯ ଦେଇ ସେ ଯୁ୍ତି 
ବାଢ଼ିଛନ୍ତି । ନ” ଅଙ୍କରେ ଲୋକ ତେନ୍ତୁଳି ପତ୍ର ଓ ଅଖାଦ୍ୟ ଖାଇ ମରୁଥବାବେଳେ ଆମ ଶାସନ 
ଯେମିତି କିଛି ଜାଣି ପାରୁନଥୁଲେ ଏବେ ସେମିତି ଚାଷୀ ଆତ୍ସହତ୍ୟା କଲେ, ଗାଁ ଗହଳରେ 
ଅନାହାର ମୃତ୍ୟୁ ହେଲେ ପ୍ରଶାସନ କହୁଚି ଅନାହାର ମୂତ୍ଯୁ କାହିଁ ? ଶିଶୁ ବିକ୍ରି ଦାଦନ କିମ୍ବା 
ଯୁବତୀ ଚାଲାଣକୁ ଆମ ସରକାର କେବେ ବି ସ୍ବୀକାର କରେ ନାହିଁ । ଆମ ରାଜ୍ୟରେ କୃଷି 
ଉତ୍ପାଦନ ନେତା ମାନଙ୍କ ଲାଭଖୋରୀ ଶିଳ୍ଚାୟନ ପାଇଁ କିପରି ବରାବର କମୁଛି ତାର ହିସାବ 
ପଞ୍ଚାନନ ବାବୁ ଦେଇଛନ୍ତି । 

ସବୁ ଦିଗରୁ ବିଚାର କଲେ ପଞ୍ଚାନନ ବାବୁଙ୍କ ଏ ପୁସ୍ତକ ଦୁଇଖଣ୍ଡ ଅତ୍ୟନ୍ତ ମୂଲ୍ୟବାନ । 
ଗବେଷକ ମାନଙ୍କୁ ଏହା ଭଲ ଖାଦ୍ୟ ଯୋଗାଇବ | ବହୁ ଅଜଣା ଓ ଲୁକ୍ଟାୟିତ ତଥ୍ଯକୁ ସେ 
ସାମନାକୁ ଆଣିଛନ୍ତି । ବହୁ ପୁରାତନ ସାହିତ୍ୟ, ଲୋକକଥା ଓ ସଂସ୍କୃତିକୁ ମଧ୍ଯ ସ୍ଵୃତିର ଗହ୍ଵର 
ତଳୁ ବାହାରକୁ ଆଣି ଠିକ୍‌ ସ୍ଥାନରେ ରଖୁ ଥିବାରୁ ସେ ବହୁ ଧନ୍ଯବାଦର ପାତ୍ର ଏଥିରେ 
ସନ୍ଦେହ ନାହିଁ । ଏର ପ୍ରକାର ବହି ହିଁ ସାଧାରଣରେ ମାନ୍ୟତା ପାରବା କଥା | ସ୍ଥଳ ବିଶେଷରେ 
ଘଟଣାର ପୁନରାବୃଭି ହୋଇଛି ବୋଲି ମନେ ହେଉଥିଲେ ମଧ୍ୟ ପ୍ରସଙ୍ଗ ପାଇଁ ତାର 
ଆବଶ୍ୟକତାକୁ ଏଡ଼ି ହେବ ନାହିଁ। 

ଘଟଣାଚରିତ୍ର - ୩୧ 
ଆମ ନିର୍ବାଚନ ପ୍ରକ୍ରିୟାରେ ଗଣତନ୍କର ସ୍ଥାନ 


ଏବେ ଦେଶରେ ନିର୍ବାଚନ ପାଇଁ ପ୍ରସ୍ତୁତି ଆଗେଇ ଚାଲିଚି । ଏ ପ୍ରସ୍ତୁତି ପର୍ବ କହିବାକୁ 
ଗଲେ ବର୍ଷର ଆରମ୍ଭରୁ ହିଁ ଆରମ୍ଭ ହେଇଛି । ଏହାହିଁ ସବୁବେଳେ ହେଇଥାଏ । ଆଗାମୀ 
ନିର୍ବାଚନ ହେବାର ବର୍ଷକ ପୂର୍ବରୁ ରାଜନୈତିକ ପ୍ରସ୍ତୁତି ଆରମ୍ଭ ହୁଏ । ଏ ପ୍ରସ୍ତୁତିରେ ପ୍ରଧାନ 
କଥାଟି ଥାଏ କିପରି କାହାକୁ ଭୋଟ ପାଇଁ ପଟେଇ ପାରିବା | ରାଜନୀତିରେ ପଟାପଟି କରିବା 
ଗୋଟାଏ ସ୍ଵତନ୍ତ୍ର ଦକ୍ଷତା | ଭୋଟରଙ୍କୁ ପଟାପଟି କରି ନିଜ ଆଡ଼କୁ ଆଣିବାର କଳା କୌଶଳ 
ଯାହା ପାଖରେ ଯେତେ ବେଶୀ ସେ ସେତିକି ଦକ୍ଷ ରାଜନେତା | ତେଣୁ ଆଜିର ରାଜନୀତି 
କେବଳ ଠକାଠକିର ରାଜନୀତି | 

ବିଗତ ( ୨୦୦୯) ସାଧାରଣ ନିର୍ବାଚନ ବେଳେ କିଛି ରାଜନୈତିକ ଦଳ ଆଉ ଏମିତି 
ପଟାପଟିରେ ବିଶ୍ଵାସ ରଖନଥଲେ | ସେମାନେ ଦେଖୁଲେ ଲୋକମାନେ ମଧ୍ଯ ଚତୂର ହେଲେଣି | 
ସେମାନେ ଜାଣିଲେଣି ଯେ ନିର୍ବାଚନ ପରେ ନେତାମାନେ ଆଉ ଗାଁ ମୁହାଁ ହେବେ ନାହିଁ। 
ତାଙ୍କ ଦର୍ଶନ ମିଳିବ ନାହିଁ କି ସେମାନେ ମଧ୍ଯ ଗାଁକୁ ଚିହ୍ନିବେ ନାହିଁ । ତେଣୁ ଏତିକିବେଳେ 
ଫଳେ ପୁଷ୍ଷେ ଯାହା ମିଳିବ ତାହା ଯଥେଷ୍ଟ । ଫଳରେ ଏବେ ନିର୍ବାଚନଟା କିଛି ଚତୁର 
ଲୋକଙ୍କ ପାଇଁ ଗୋଟିଏ ଭଲ ଲାଭ ଜନକ ବ୍ୟବସାୟ | ଆମ ଭୋଟଗଣତନ୍ତ୍ର ଏମିତି ଗୋଟେ 
ନୂଆ ସଂସ୍କୃତି ଆମକୁ ଦେଇଛି । ନେତାମାନେ ଭାବିଲେ ଗତ ପଚାଶ ବର୍ଷ ହେଲା ପଟାପଟିରେ 
ଲୋକେ ଭୁଲି ଯାଇଥ୍‌ଲେ । ଏବେ ସେ ଷ୍ଟାଟେଜି ବଦଳେଇବାକୁ ପଡ଼ିବ । ତାର ମଡର୍ଣ୍ଣ 
ଟେକ୍ନୋଲୋଜି ସେମାନେ ବାହାର କଲେ | ଏଥରେ ସିଧାକଥା - “ଏ ହାତରେ ନିଅ, ସେ 
ହାତରେ ଦିଅ ।” ଆଉ ଲୁଚାଚୋରା ନାହିଁ । ସେଥିରେ ଆମେ ବିଶ୍ଵାସ କରୁନା |” ୨୦୦୯ 
ନିର୍ବାଚନରେ ରାଜନୈତିକ ଦଳମାନେ ସିଧା ସିଧା ଟଙ୍କା ବାକ୍‌ ନେଇ ବୁଲିଲେ । ଏଥରେ 
କାହାକୁ ଭୟ ନଥୁଲା । ଆଇନକୁ ତ ମୋଟେ ନୁହେଁ । କାରଣ ଆଇନ୍‌ ସେମାନେ ତିଆରି 
କରିଛନ୍ତି । ସେଥୁରେ ଛିଦ୍ରଟା କୋଉଠି ସେମାନେ ଜାଣିଛନ୍ତି । ଏଇଟା ହେଉଛି ଏକମାତ୍ର 
କାରଣ ଯୋଉଥ୍‌ ପାଇଁ ଆଜି ଯାଏ ଯେତେ ନେତା ନିର୍ବାଚନ ବେଳେ ଟଙ୍କା ବାକ୍‌ ଧରି 
ଯାଉଥୁଲାବେଳେ ଧରା ପଡ଼ିଛନ୍ତି ସେମାନେ କେହି ଦଣ୍ଡିତ ହୋଇ ନାହାନ୍ତି । ତକକାଳୀନ ରାଷ୍ଟ୍ରପତି 
ପ୍ରତିଭା ପାଟିଲଙ୍କ ସୁପୁତ୍ର ମଧ୍ଯ ଏଥିରୁ ବାଦ ପଡ଼ି ନାହାନ୍ତି । ମୁଁ ଭାବୁଛି ଆମ ଦେଶରେ ଆଳି 

ପର୍ଯ୍ୟନ୍ତ ଯେତେ ରାଷ୍ଟ୍ରପତି ଗଲେଣି ତାଙ୍କ ଭିତରେ ପ୍ରତିଭାଙ୍କ ନୀଟା ବେଶୀ ଗଣମାଧ୍ଯମକୁ 
ଆସିଚି । ଏବେବି ଆସୁଚି । ଜଣେ ମହିଳା ଆମ ରାଷ୍ଟ୍ର ମୁଖ୍ୟ ହେଲାବେଳେ ଆମ ଛାତି 
ଗର୍ବରେ ଫୁଲି ଉଠିଥୁଲା | ରାଷ୍ଟ୍ରପତି ପଦରୁ ସବୁଠୁ ବେଶୀ ଲାଭ ଉଠେଇବା କେବଳ ଚତୁରମାନଙ୍କ 
ପକ୍ଷେ ସମ୍ଭବ ! ପ୍ରତିଭା ପାଟିଲଙ୍କ ନାଁ ଏ ସବୁଥିରେ ବେଶୀ ଶୁଣାଯାଏ | 

ତେବେ ସେ ଯା ହେଉ ଗତ ପାଞ୍ଚବର୍ଷ କି ତାଠାରୁ ଟିକିଏ ବେଶୀ ବି ହେଇ ପାରେ ! 
ଏବେ ନେତାମାନେ ସିଧାସଳଖ ଲୋକମାନଙ୍କୁ ଭେଟି ନଗଦ ଟଙ୍କା କିମ୍ବା ବସ୍ତୁ (ଉପହାର 
ସାମଗ୍ରୀ) ଦାନ କରୁଛନ୍ତି । ତାର ମୂଲ୍ଯ ୧୦/୧୫ କିମ୍ବା ୨୦ ହଜାରରୁ କମ୍‌ ନୁହେଁ । ଏହି 
ସାମଗ୍ରୀ ଭିତରେ ଟି.ଭି., ମୋବାଇଲ, ଲାପ୍ଟପ୍‌, ଗହଣା ପ୍ରଭୃତି । ସେତେବେଳେ କୁଆଡ଼େ 
ଏବର ଅର୍ଥମନ୍ତ୍ରୀ ଚିଦାମ୍ବରମ ତାଙ୍କ ନିର୍ବାଚନ ମଣ୍ଡଳୀରେ ପ୍ରତ୍ୟେକ ପରିବାରକୁ ୧୫ ହଜାର 
ଟଙ୍କା ଦେଇଥିଲେ ବୋଲି ଗୋଟିଏ ନିର୍ବାଚନ ମକଦମା ତାଙ୍କ ନୀରେ ଅଛି । କିନ୍ତୁ ତା ପୂର୍ବରୁ 
ଯେଉଁ ଘଟଣାଟି ଘଟିଥିଲା ତାହା ଆହୁରି ଚମଜ଼ାର । ଅଟଳ ବିହାରୀ ବାଜପେୟୀ ପ୍ରଧାନମନ୍ତ୍ରୀ 
ଥିଲାବେଳେ ଆଲାହାବାଦରେ ମାଗଣାରେ ଶାଢ଼ି ବଣ୍ଟା ହେଇଥିଲା ବେଳେ ଦଳା ଚକଟାରେ 
୨/୩ ଜଣ ମହିଳା ମରିଥିଲେ | ସେ ଧାରା ଏବେ ବଦଳିଗଲାଣି ¦ 

ଆମ ଗଣତନ୍ତ୍ର ଯେତିକି ପୁରୁଣା ହେଉଛି ସେତିକି କଳଙ୍କିତ ମଧ୍ଯ ହେଉଛି । ନୀତି ନୈତିକତା 
ପୂରା ଲୋପ ପାଇଚି । ଏବଂ ନୀତିନୈତିକତା ଆମ ନେତାଙ୍କଠାରୁ ଯେତିକି ଦୂରେଇ ଯାଉଚି 
ସେତିକି ମଧ୍ଯ ସେମାନେ ମହୋଲ୍ଲାସରେ ମାତି ଉଠୁଛନ୍ତି । ପୁରାପୂରୀ ବେପରୁୱା ହେର ଯାଉଚନ୍ତି । 
ସେଇ ପରିପ୍ରେକ୍ଷୀରେ ଅମେ ଓଡ଼ିଶାକୁ ଦେଖୁବା । ବର୍ଷ ଆରମ୍ଭରୁ ଛତା, ଜୋତା, ' ସାଇକେଲ୍‌, 
ଅଣ୍ଡା, ଟଙ୍କକିଆ ଚାଉଳ, ଗଣ ଭୋଜି ସାଙ୍ଗକୁ ଏବେ ମୋବାଇଲ୍‌ ଓ ଲାପ୍ଟପ୍‌ ବଣ୍ଟା ଯାଉଚି, 
ଗୋଟିଏ ଦିଗରେ ୨୦/୨୫ ହଜାର ଟଙ୍କାର ଲାପ୍ଟପ୍‌ ମାଗଣାରେ ଦିଆ ଯାଉଥିବାବେଳେ 
ଅନ୍ୟ ଦିଗରେ ବନ୍ୟାରେ ଚାଷ ଜମି ପୂରା ଧୋଇ ଯାଇଥିଲେ ଏକର ପିଛା ୫୦୦ ଟଙ୍କା 
ଗୋଟିଏ ଦିଗରେ ଭୋଟରଙ୍କୁ ଆପଣେଇବା ପାଇଁ ହଜାର ହଜାର କୋଟି ଟଙ୍କା ମାଗଣାରେ 
ଦିଆଯାଉଥଲାବେଳେ ଅନ୍ୟ ଦିଗରେ କେନ୍ଦ୍ର ସରକାରକୂ ରଥଯାତ୍ରା କରିବା ପାଇଁ ମଧ୍ଯ ଟଙ୍କା 
ମଗା ଯାଉଛି । ଗୋଟିଏ ଦିଗରେ ସ୍କୁଲ କଲେଜ ମାନଙ୍କରେ ଶିକ୍ଷକ ଅଭାବରୁ ପାଠ ପଢ଼ା 
ହେଇ ପାରୁ ନଥିବାବେଳେ ଅନ୍ୟ ଦିଗରେ ମନ୍ତ୍ରୀ ଓ ଅଫିସରଙ୍କ ଗସ୍ତ ଖର୍ଚ୍ଚରେ କୋଟି କୋଟି 
ଟଙ୍କା ଖର୍ଚ୍ଚ ହେଉଛି । ଆମ ହସ୍‌ପିଟାଲ୍‌ ମାନଙ୍କରେ ଞଷଧ ଟୋପେ ମିଳୁ ନଥଲାବେଳେ ଏବଂ 
ଟର୍ଟ୍ଟ ଜାଳି ଅପରେସନ୍‌ ହେଉଥୁବାବେଳେ ଦିଲ୍ଲୀ ଅତିଥି ଭବନରେ ସବୁ ସୁବିଧା ଥାଇ ଆଧୁନିକ 
ହେଲ୍‌ଥ୍‌ କେୟାର ୟୁନିଟ୍‌ ଖୋଲା ଯାଇଛି । 

ଆମ ବିରୋଧୀ ଦଳ କହୁଛନ୍ତି ଯୋଉ ଦାମୀ ଜିନିଷ ଏବେ ବଣ୍ଟା ଯାଉଚି ସେସବୁ 
କେବଳ ନିଜ ଲୋକଙ୍କ ଭିତରେ ସୀମିତ ରହୁଚି । ଏବେ ପ୍ରଶ୍ନ ଉଠୁଛି ଯଦି ସରକାର ପାଖରେ 

ବାଣ୍ଟିବା ପାଇଁ ଏତେ ଟଙ୍କା ଅଛି ତେବେ ପ୍ରତ୍ୟେକ କାମ ପାଇଁ କେନ୍ଦ୍ରକୁ କାହିଁକି ମଗା 
ଯାଉଛି ? ତେବେ ଏ ସବୁ କାମ ଯେ କେବଳ ଓଡ଼ିଶାରେ ହେଉଚି ତା ନୁହେଁ । ସବୁ ରାଜ୍ୟରେ 
ହେଉଚି ଏବଂ କେନ୍ଦ୍ର ସରକାର ମଧ୍ଯ କରୁଛନ୍ତି । ଖାଦ୍ୟ ପାଇଁ ଅର୍ତିନାନ୍୍‌ ତା ଭିତରୁ ଗୋଟିଏ । 
ପ୍ରଚାର ପାଇଁ ସୁବିଧା । ସେମାନେ କରେଇ ଦେଲେ ନାହିଁ ।” ଆମେ କୁଁ । ଫୁଡ୍‌ ଅଧ୍ୟାଦେଶରେ 
କୁଆଡ଼େ ନିୟମ ଅଛି ମାସକୁ ମୁଣ୍ଡ ପିଛା ପାଞ୍ଚକିଲୋ ଚାଉଳ ଯୋଗାଇ ନ ପାରିଲେ ଟଙ୍କା 
ଦିଆଯିବ । ଟଙ୍କା ନେଇ ଜଣେ କଅଣ କରିବ ? ଉତ୍ପାଦନ ଦିନକୁ ଦିନ ହ୍ରାସ ପାଉଥବା 
ବେଳେ ଫୁଡ ଅର୍ତିନାନ୍‌ କିପରି କାର୍ଯ୍ୟକାରୀ ହେବ ବୋଲି ଏବେ ଜଣେ ବିଶେଷଜ୍ଞ ଦୀର୍ଘ 
ପ୍ରବନ୍ଧଟିଏ ଲେଖୁଛନ୍ତି । ତାର ପ୍ରମାଣ ଏ ଅଧ୍ଯାଦେଶରୁ ମିନୁଚି । ଶିକ୍ଷା ଅଧ୍ୟକାର ଆଇନ୍‌ ଏ 
ଯାଏ କାର୍ଯ୍ୟକାରୀ ହେଇ ନାହିଁ। ରାଜ୍ୟ କହୁଚି କେନ୍ଦ୍ର ଟଙ୍କା ଦେଲେ କାର୍ଯ୍ୟକାରୀ କରିବୁ । 
ଖାଦ୍ୟ ଅଧ୍ୟାଦେଶ ନିର୍ବାଚନ ପରେ ତିଶ୍ରିବ କି ନାହିଁ ସନ୍ଦେହ । ଛଳନାତ୍ସକ ଉପାୟରେ 
କେତେଦିନ ଲୋକଙ୍କୁ ବାନ୍ଧି ରଖୁ ହେବ ? 

ଏବେ ଦୂଇଟି ଧକ୍ଟା ରାଜନୀତିକୁ ମିଳୁଛି । ‘ସୂଚନା ଅଧ୍ୟକାର ଆଇନ୍‌' ଏବେ ଦଳ 
ପାଇଁ ବୁମେରାଂ ହେଉଛି । ରାଜନୈତିକ ଦଳମାନେ (ଅଛକିଛି) ଏବେ ଏହି ଆଇନ୍‌ 
ପରିସ୍ବରଭୁକ୍ତ ହେବେ ବୋଲି କୁହାଯ଼ାଉଛି । ସେମାନେ ଲୋକଙ୍କ ପାଖରେ ଉତ୍ତରଦାୟୀ 
ହେବେ । କିନୁୁ ଯାହା ଦେଖାଯାଉଛି ଦଳମାନେ ଏହାକୁ ମାନିବେ ନାହିଁ । ତାକୁ ମାନିଲେ 
ଅନେକ “ ଭିତର କଥା” ପଦାରେ ପ୍ରକାଶ ପାଇଯିବ । ଏଇ ଭିତର କଥାଟା କଅଣ ସେ କଥା 
ସମସ୍ତଙ୍କୁ ଜଣା । ଏବେ ଦ୍ଵିତୀୟ ଧକ୍ଟାଟି ସୁପ୍ରିମକୋର୍ଟ ଦେଇଚି । ନିର୍ବାଚନ ପୂର୍ବରୁ ଦଳମାନେ 
ଯେମିତି ବେପରୁଆ ଭାବେ ମାଗଣାରେ ସବୁ ବଣ୍ଟାବଣ୍ଡି କରୁଚନ୍ତି ତା ଉପରେ ପ୍ରତିବନ୍ଧକ 
ଲଗେଇବାକୁ ନିର୍ବାଚନ କମିଶନ୍‌କୁ ନିର୍ଦେଶ ଦିଆଯାଇଛି । ଏହା “ଫ୍ରି ଏଣ୍ଡ ଫେୟାର ପୋଲ୍‌' 
ର ନିୟମକୁ ବିରୋଧ କରୁଚି । କିନ୍ତୁ ଦଳମାନେ ଏହାକୁ ମଧ୍ଯ ମାନିବେ ନାହିଁ ବୋଲି ଜଣା 
ପଡ଼ୁଚି । ଆମ ନେତାମାନେ ଫ୍ରି ଏଣ୍ଡ ଫେୟାର ପୋଲ” ର ପବିତ୍ରତାକୁ ବହୁ ଦିନୁ ନଷ୍ଟଭ୍ରଷ୍ଠ 
କରି ସାରିଛନ୍ତି । ଏବେ ରାଜନୀତିରେ ଅପରାଧାରୁ ଦୁର୍ବାର ଅପରାଧୀ ମାନେ ହିଁ ଆଗଧାଡ଼ିରେ | 
ସେଇମାନେ ମଧ୍ୟ ଏବେ ଆମର *ମହାମାନ୍ୟ” | ଆଇନ୍‌ ଏ ଯାଏ ସେମାନଙ୍କ କେଶ ମଧ୍ଯ 


ସ୍ପର୍ଶ କରି ପାରି ନାହିଁ । ସେପରି ଅବସ୍ଥାରେ ଗଣତନ୍ତ୍ର କେମିତି ତିଷ୍ପିବ ଏହା ଏବେ ଏକ ବଡ଼ 
ପ୍ରଶ୍ନ । 

ଘଟଣାଚରିତ୍ର - ୩୨ 
ସଭ୍ୟ ଦେଶ : ଅସଭ୍ୟ ସଂସ୍କୃତି 


ଓଡ଼ିଶା ପାଇଁ ନୁହେଁ ସମଗ୍ର ଭାରତବର୍ଷକୁ ଆମେ ସବୁବେଳେ ଗୋଟାଏ ସଭ୍ଯ ଓ 
ସଂସ୍କୃତି ସମ୍ପନ୍ନ ଦେଶ ବୋଲି କହିଥାଉ ।! ଏଥୁପାଇଁ ଆମ ପୂର୍ବପୁରୁଷମାନେ ବହୁ ତଥ୍ୟ ଓ ସତ୍ୟ 
ଅବତାରଣା କରି ବହୁ ସାହିତ୍ୟ ସୃଷ୍ି କରିଛନ୍ତି ଏବଂ ତାକୁ ନେଇ ଏବେ ଆମେ ସଭା ସମିତି 
ମାନଙ୍କରେ ଗଳା ଫଟାଇ ଭାଷଣ ଦେଇ ଥାଉ । ଆମ ନେତାମାନେ ସେସବୁ ବଖାଣି ଏତେ 
ଚମକ୍ରାର ସଭା ସମିତିରେ ଭାଷଣ ଦିଅନ୍ତି ଯେ ଆମେ ସେ ସବୁ ଶୁଣି ଉଦବୁଦ୍ଧ ହେଉ ଯାଉ । 
ତାକୁ ଅନୁସରଣ କରିବାକୁ ଆମେ ଘରେ ଅମ ପିଲାମାନଙ୍କୁ ସବୁବେଳେ କହିଥାଉ ଏବଂ 
ସ୍କୁଲ କଲେଜରେ ପିଲାମାନେ ଯେପରି ତାକୁ ନୀତିଶିକ୍ଷା ହିସାବରେ ଗ୍ରହଣ କରନ୍ତି ସେ ସବୁ 
ପ୍ରତି ମଧ୍ୟ ଯତ୍ସବାନ ହେଉ । 

ଆମ ସଭ୍ୟତା ଅତି ପ୍ରାଚୀନ ଏବଂ ତାର ମହାନତାର ସୀମା ନାହିଁ ବୋଲି କହୁଁ । ଆମ 
ପରମ୍ପରା ସାରା ପୃଥ୍ବୀରେ ଅଦ୍ଵିତୀୟ ବୋଲି ମଧ୍ଯ କହିଲାବେଳେ ଆମ ପାଟିରେ ବାଟୁଳି 
ବାଜେ ନାହିଁ । କହିବା ବାହୁଲ୍ୟ ଯେ ଏସବୁ କହିଲା ବେଳେ ଆମ ଶ୍ରୋତାମାନେ ପ୍ରଚୁର 
ତାଳି ମାରନ୍ତି । ଏଥିରୁ ମଧ୍ଯ ଆମେ ସ୍ମିର ନିଶ୍ଚିତ ହେଉ ଯେ ବାସ୍ତବରେ ଏ ଦେଶ ମହାନ୍‌ 
ଥିଲା, ତାର କୀର୍ଭିରାଜୀ ଅତୁଳନୀୟ | ତା ସହିତ ଆମ ବୀରତ୍, ସାଧୁତା, ସଚୋଟତା, ପରସ୍ପର 
ପ୍ରତି ଶ୍ରଦ୍ଧା, ସମ୍ମାନ, ଭ୍ରାତୁଭ୍ତାବ ପ୍ରଭୃତିକୁ ମଧ୍ଯ ଯୋଡ଼ି ଥାଉ । ଆମ ଜାତି ଯେ ତାର 
ଜୀବନଚର୍ଯ୍ୟାରେ ଗୋଟାଏ ସମୁନ୍ଵତ ଶିକ୍ଷା ଓ ସୁସଭ୍ୟ, ସୁସଂସ୍କୃତ ଜୀବନ ଶୈଳୀ ଅନୁସରଣ 
କରି ଆସୁଚି ଏହାହିଁ ଦର୍ଶାଇବା ଆମର ଉଦେଶ୍ୟ । ଆମ ସାମାଜିକ ଜୀବନ ଅତ୍ଯନ୍ତ ସଭ୍ୟ, 
ଶୃଙ୍ଖଳିତ ଏବଂ ତାହା ଅନ୍ୟ କାହା ସହିତ ତୁଳନୀୟ ନୁହେଁ ବୋଲି ମଧ୍ଯ କହୁ । ଅବଶ୍ଯ ଯଦି 
କେତେବେଳେ ଦେଖୁ ଜନତା ସାମନାରେ ଆମ ଯୁଚ୍ତି ଟିକିଏ ଦୁର୍ବଳ ହେଇ ଯାଇଚି ଏବଂ 
ତାକୁ ଲୋକେ ସହଜରେ ଗ୍ରହଣ କରୁ ନାହାନ୍ତି ସେତେବେଳେ ଆମେ ଚତୁରତାର ସହିତ 
ଆମ ଆରାଧ୍ୟ ଦେବତା ଜଗତର ନାଥ ଜଗନ୍ନାଥଙ୍କୁ ଆଣି ସେଠି ମାଡ଼ି ମକଚି ଭର୍ରି କରି ଦେଉ | 
ଓଡ଼ିଶାର ଚରମ ଦୂର୍ବଳତାଟି ସେଇଠି ¦ ନାମଟି ଉଚ୍ଚାରିତ ହେବାମାତ୍ରେ ଓଡ଼ିଆ ଜାତିଟି ଯେତେ 
ବଡ଼ “ରତ୍କାକର” ହେଇ ଥାଉ ନା କାହିଁକି ଏବଂ ତା ର ମାଂସରେ ରତ୍ନାକରର ଦୁର୍ଦ୍ଦାନ୍ତ 
ମାନସିକତା ସ୍ଥାୟୀ ଭାବରେ ରାଜୁତି କରୁଥିଲେ ମଧ୍ୟ ସେ ସଂଗେ ସଂଗେ ବବାନ୍ଧୀକି'ରେ 

Pra 
ପରିଣତ ହେଇଯାଏ | ଓଡ଼ିଆ ସଂସ୍କୃତି ଶବ୍ଦ ଯଦି ଗୃହୀତ ନ ହେଲା ଜଗନ୍ନାଥ ସଂସ୍କୃତି କହିଲେ 
ତାହା ସଂଗେ ସଂଗେ ଗ୍ଧହୀତ ହେବ ଏବଂ ବକ୍ତା ମଧ୍ଯ ପ୍ରଶଂସିତ ହେବେ | 

ଆମ ଜଗନ୍ନାଥ ସଂସ୍କୃତିର କେତେକ ବାସ୍ତବ ଦିଗ ଅବଶ୍ୟ ଏବେ ଉନ୍ମୋଚିତ ହେଲାଣି । 
ସେ ସଂସ୍କୃତିର ତଥାକଥିତ “ ପରମ୍ପରା” ର ସ୍ବର ଓ ସ୍ଵରୂପ କଅଣ ତାହା ଏବେ ଆଉ ଲୁଚି ହେଇ 
ରହିନାହିଁ । ତାର ବହୁ ନେଗେଟିଭ ଚିତ୍ରକୁ (ତାକୁ ନେଇ ମଧ୍ୟ ଆମେ ଗର୍ବ କରୁ) ଏବେ 
ଗଣମାଧ୍ମ ଅତି ଚମକ଼ାର ଭାବେ ଲୋକମାନସରେ ଆଣି ରଖୁଚି । ଫକୀରମୋହନ ଓ ଜନ୍‌ 
ବୀମସ୍‌ ଏସବୁକୁ ବିସ୍ତାରିତ ଭାବରେ ତାଙ୍କ ବହିରେ ଲେଖଛନ୍ତି | ଦିନ ଥିଲା ଯେତେବେଳେ 
ଧର୍ମ ନାମରେ, ଜଗନ୍ନାଥ ନାମରେ ହେଉଥିବା ଅତ୍ୟାଚାର ଓ ଅନୈତିକତାକୁ ଇଶ୍ଵରଙ୍କ 
ଆଶୀର୍ବାଦ” କହି ଲୋକେ ମୁଣ୍ଡପାତି ସହି ଯାଉଥୁଲେ | ପ୍ରତିବାଦର ପ୍ରଶ୍ନ ଉଠୁନଥଲା | ଅଧ୍ବକନୁ 
ପ୍ରତିବାଦ କଲେ ତାହା ଭତଶ୍ବରଙ୍କ ଇଛା ବୋଲି ଲୋକେ ଭାବୁଥିଲେ ! ସେମାନେ ଶୀଘ୍ର କଥାକୁ 
ଆଙ୍ଗୁଳି ଦେଖାଉ ଥଲେ | ବ୍ରାହ୍ମଣ କଲେ ଅପରାଧ ବେଗେ ପୁଜିବ ତାଙ୍କ ପାଦ ।” ଏଇ 
ନ୍ୟାୟରେ ଦୁର୍ବଳ ମଣିଷର ଧାର୍ମିକ ଧ୍ୟାନ ଧାରଣାକୁ ଉପରବର୍ଗ ଅପବ୍ୟବହାର କରୁଥୁଲେ | 

କୁହାଯାଏ ମଣିଷ ସଭ୍ୟ, ସଂସ୍କୃତ ହେଲେ ଏ ଅସଭ୍ୟ ଆଚରଣ ତା ଠାରୁ ଦୂରେଇ 
ଯାଏ । ମଣିଷ ଉପଯୁକ୍ତ ଶିକ୍ଷା ପାଇଲେ ଭୁଲ ଠିକ୍‌ ବୁଝିପାରେ ନ୍ୟାୟ ଅନ୍ୟାୟକୁ ହୃଦୟଙ୍ଗମ 
କରେ ଏବଂ ଅନ୍ୟାୟ ଅନୀତିର ପ୍ରତିବାଦ କରେ । ଏହାହିଁ ଉନବିଂଶ ଶତାବ୍ଦୀର ମାନସିକତା ଓ 
ଏକବିଂଶ ଶ୍ରତାଦଦୀର ଆଚାର ବ୍ୟବହାର ଭିତରେ ପାର୍ଥକ୍ୟ । ଧର୍ମ ନାମରେ, ଠାକୁର ନାଁରେ 
କିମ୍ବା ଜଗନ୍ନାଥ ନାଁରେ ଯେଉଁ ଭ୍ରଷ୍ଟାଚାର ହେଉଚି ତାର ପ୍ରତିବାଦ ହେଉଛି । ସରକାର ପ୍ରତିକାର 
କଥା ଚିନ୍ତା କରୁଚନ୍ତି । କିଚୁ ବାସ୍ତବରେ ଦେଖା ଯାଉଚି ଅନୈତିକତା ଓ ଅପସାଂସ୍କୃତିକତା 
ଠାରେ ଆମେ ସମସ୍ତେ ହାରି ଯାଉଛୁ । ଗୋଟିଏ ମିଛ ପରମ୍ପରା ନାମରେ ସେମାନେ ଆମ 
ଉପରେ ମଡ଼ି ବସୁଛନ୍ତି । ପ୍ରତ୍ୟେକ ଅପକର୍ମକୁ ସେମାନେ “ ପରମରା' କହି ଆଡ଼େଇ ଦଉଛନ୍ି | 
ଏଥରେ ସରକାର ଓ ଅନ୍ୟମାନେ ଅସହାୟ ହୋଇ ପଡ଼ୁଛନ୍ତି । ଏବେ ଦେଖାଯାଉଛି ସବୁଠି 
ସବୁବେଳେ ଅପକର୍ମ କରୁଥିବା ବ୍ୟକ୍ତିମାନେ ସଂଗଠିତ ହେଇ ବ୍ୟବସ୍ଥା ବା ସଂସ୍ଥା ବିରୋଧରେ 
ଠିଆ ହେଉଛନ୍ତି | 

ଏବେ ମହ୍ଦିରମାନଙ୍କୁ ଆଉ ଧର୍ମ ସ୍ଥାନ ନ କହି ଗୋଟାଏ ବ୍ଯବସାୟ ପେଣ୍ଠ କହି 
ହେବ । କିନ୍ତୁ ହିନ୍ଦୁଧର୍ମ ବା ମନ୍ଦିରର ଉଦ୍ଦେଶ୍ୟ ତା ନୁହେଁ । ପୁରୀ ମନ୍ଦିରରେ ଯୋଉ ଅଘଟଣ 
ସବୁ ହେଉଛି, ଯାହା ସବୁ ପ୍ରକାଶ ପାଉଛି ତାର ନିରାକରଣ ହେଇ ପାରୁନାହିଁ । ସରକାର, 
ମହାରାଜା, ଶଙ୍କରାଚାର୍ଯ୍ୟ ପ୍ରଭୃତି ଯୋଉମାନେ ମନ୍ଦିରରେ ଗୋଟିଏ ସୁସ୍ଥ ପରମ୍ପରା ସୃଷ୍ଟି କରିବାର 
କଥା, ଦେଖାଯାଉଛି ସେମାନେ ଅସହାୟବୋଧ ଅନୂଭବ କରୁଛନ୍ତି । ଓଡ଼ିଶାର ଗର୍ବ ଓଡ଼ିଶୀ ଓ 

ଓଡ଼ିଶାର ଗର୍ବ ମଧ୍ଯ ଜଗନ୍ନାଥ | କିନ୍ଧୁ ଏଇ ଓଡ଼ିଶୀକୁ ନେଇ ଯିଏ ବିଶ୍ଵ ଦରବାରରେ ପହଞ୍ଚାଇଥଲେ 
ସେଇ ମହିୟସୀ ଜଗନ୍ନାଥଙ୍କ ସାମନାରେ ଲାଞ୍ଚତା ହେଲେ । ଏବେ ତାକୁ ମଧ୍ଯ “ପରମ୍ପରା” 
କୁହାଗଲାଣି | ଜଗନ୍ନାଥଙ୍କ ଜନ୍ମ ସମୟରୁ ସେ ଲାଞ୍ଚନା ଚାଲିଛି ଯେ ଚାଲିଛି । ଏବେ ତାହା 
କେତେଜଣଙ୍କ ଅଧ୍କାରରେ ପରିଣତ ହେଇ ଗଲାଣି । ଓଡ଼ିଶାର ମନ୍ଦିର ମାନଙ୍କରେ ଯାହା ହୁଏ 
ଭାରତର ଅନ୍ୟ କୋଉଠି ସେପରି ହୁଏ ନାହିଁ । ସ୍ଵାମୀ ବିବେକାନନ୍ଦ, ରାମକୃଷ୍ଣ ପରମହଂସ, 
ରାମମୋହନ ରାୟ ପ୍ରଭୂତି ହିନ୍ଦୁ ଧର୍ମରେ ଗୋଟିଏ ସଂସ୍କାର ଆଣିବାକୁ ଚେଷ୍ଟା କରିଥୁଲେ । 
କିନ୍ତୁ ହିନ୍ଦୁଧର୍ମର ମୌଳବାଦୀମାନେ ସେ ସଂସ୍କାରକୁ ବିରୋଧ କରନ୍ତି । ସେମାନେ ଭାବନ୍ତି 
ମୌଳବାଦ ହିଁ ସେମାନଙ୍କର କ୍ଷମତା | ସେ କ୍ଷମତାର ଢାଞ୍ଜା ବଦଳିଗଲେ ସେମାନଙ୍କ ହାତରେ 
ଆଉ ରହିଲା କଅଣ ? ତେଣୁ ମୌଳବାଦୀମାନେ / ବ୍ରାହଣବାଦୀମାନେ ଧର୍ମକୁ, ମନ୍ଦିରକୁ, 
ଦେବତାଙ୍କୁ ସେମାନଙ୍କର ଏକଚାଟିଆ କାରବାରରେ ପରିଣତ କରିଦେଲେ । ଯଦି କେହି 
ମନ୍ଦିରର ରତିହାସକୁ ଲକ୍ଷ୍ୟ କରିବ, ଦେଖୁବ ଏ ଅପସାଂସ୍କୃତିକ ପରମ୍ପରା ଦିନକୁ ଦିନ ବଢୁଛି । 
କମୁ ନାହିଁ । ଆମେ ଯେତେ ସଭ୍ୟ ଓ ଶିକ୍ଷିତ ହେଲେ ମଧ୍ଯ ଗୋଟାଏ ସୁସ୍ଥ ସାମାଜିକ ବ୍ୟବସ୍ଥା 
ପାଇଁ କେମିତି କେଜାଣି ବଡ଼ ପରାଡ୍‌ମୁଖ । ଏ ସବୁ ଯେ କେବଳ ମନ୍ଦିରରେ ହେଉଛି ତା 
ନୁହେଁ । ସାଧାରଣ ଜୀବନରେ ମଧ୍ଯ ଆମେ ସବୁବେଳେ ଅନୈତିକତା ଓ ବିଶ୍ୃଙ୍ଖଳାକୁ ଭଲ 
ପାଇଥାଉ ଏବଂ ତାକୁ ବେଶୀ ଉତ୍ସାହିତ ମଧ୍ଯ କରୁ | ୟାକୁ ଦେଖ୍ମଲେ ମନେ ହେବ ସତେ ଅବା 
ଆମେ ଗୋଟାଏ ଅସଭ୍ୟ ସଂସ୍କୃତିରେ ଜନ୍ମ ନେଇଛୁ । 

ଗୋଟିଏ ଉଦାହରଣ - ରାଉରକେଲାରେ ଗୋଟିଏ ଆର୍ଟିଓ ଅଫିସ୍‌ ଅଛି । ତାର ନୂଆ 
ବିଲଡିଂଟିଏ ତିଆରି ହେଲା | ନୂଆ ବିଲଡିଂରେ ଭଲ ମାର୍ବଲ ଓ ଟାଇଲ ଲଗା ହେଲା | ଶିଡ଼ି 
କୋଣ ଓ କାନ୍ସମାନଙ୍କରେ ଠାକୁର ଦେବତାଙ୍କ ମୂର୍ରି ଆଇ ମାର୍ବଲ ଖଣ୍ଡ ଖଞ୍ଜା ହେଲା । କିନ୍ତୁ 
ଦୁଇ ଦିନ ପରେ ଦେଖାଗଲା ଠାକୁରମାନେ ପାନ ଛେପରେ ଗାଧୋଇ ଗଲେଣି | ପାନ ଛେପ 
ପକେଇବାର ଅସଭ୍ୟ ସଂସ୍କୃତି ଆମଠୁ ସ୍ବୟଂ ଭଗବାନ ମଧ୍ଯ ଛଡ଼େଇ ନେଇ ପାରିବେନି । 
ପାନଖୁଆଙ୍କ (ପୁଣି ଓଡ଼ିଆ) ଠାରେ ସ୍ବୟଂ ଜଗନ୍ନାଥ ମଧ୍ଯ ତୁଛ | ପୁରୀ ମନ୍ଦିର ଭିତରେ ଜଣେ 
ଦେଖୁବ ଅନେକ ଜାଗାରେ ଲେଖା ଅଛି “ଏଠାରେ ଛେପ ପକାନ୍ତୁ ନାହିଁ ।' କିନୁୁ ସେଇଠି ହିଁ 
ସବୁଠୁ ବେଶୀ ଛେପ ପଡ଼ିଥାଏ । ଲେଖା ଅଛି “ଏଠାରେ ଅନ ଖାଆନ୍ତୁ ନାହିଁ ।” କିନୁ ସେଇଠି 
ହିଁ ପତର ପକେଇ ଭୋଗ ଖାଇବାକୁ ଦିଆଯାଏ । ଛେପ ଯେ କେବଳ ମନ୍ଦିର, ଅଫିସରେ 
ପଡ଼େ ତା ନୁହେଁ, ବହୁ ବାବୁ ଅଛନ୍ତି ଯୋଉମାନେ ନିଜ ଟେବୁଲ୍‌ ତଳେ ଟିଣ ଡବାଟିକୁ 
“ପିକାଦାନୀ” କରି ରଖନ୍ତି | ତାକୁ ୧ ୦/ ୧୫ ଦିନରେ ଥରେ ସଫା କରାହୁଏ | ଘରର ଝରକା 
ଦେଇ ବାହାରକୁ ଛେପ ପକେଇବା ଆମର ସାଧାରଣ ଅଭ୍ଯାସ । ଚଳନ୍ତା ଟ୍ରେନ୍‌, ବସ୍‌, 

ମୋଟର ସାଇକେଲ୍‌ରୁ ଛେପ ଶିକ୍ଷିତ ଭଦ୍ରବ୍ୟକ୍ତିମାନେ ପକାନ୍ତି । ସେମାନେ ସେତେବେଳେ 
କେହି ଜଣେ ପଛରୁ ଆସୁଥିବ ସେ କଥା ମୋଟେ ଦେଖନ୍ତି ନାହିଁ । ଠାକୁରଙ୍କୁ ଯଦି ଛେପରେ 
ଗାଧେଇ ଦିଆଯାଇ ପାରୁଚି, ମଣିଷ ତ ଛାର ! 

ଗୋଟାଏ ଅସଭ୍ୟ ସଂସ୍କୃଡି ଆମକୁ ସବୁବେଳେ ଘାରିଥାଏ ! ଭଦ୍ର ଆଚରଣ ଓ ଶୃଙ୍ଖଳା 
ଆମ ଜାତକରେ ନାହିଁ । କ୍ୟୁଂ ରେ ଆସି କାମ କରିବା ଶୃଙ୍ଖଳାର କାମ | ଦକ୍ଷିଣ ଭାରତର ସବୁ 
ମନ୍ଦିରରେ କ୍ୟ ଛଡ଼ା କଥା ନାହିଁ । ତିରୁପତି ଠାରୁ କନ୍ୟାକୁମାରୀ ଯାଏ ସବୁଠୁ କ୍ୟ, ସବୁଠି 
ଶୃଙ୍ଖଳା । ଏବେ ଆସନ୍ତୁ ଅନ୍ଯ ଜାଗାରେ କ୍ୟୁର ଉପକାରିତା ଦେଖୁବା । ପେଟ୍ରୋଲ ପମ୍ପ, 
ଏଟିଏମ୍‌ କାଉଣ୍ଟର, ଷ୍ଟେସନ୍‌ରେ ଟିକଟ୍‌ କାଉଣ୍ଟର, ସବୁଠି କ୍ୟୁ ଦରକାର । କିନ୍ତୁ ଲୋକେ 
ଅଛନ୍ତି ସେମାନେ କ୍ୟ ଟାକୁ ଅସମ୍ମାନ ମନେ କରି ଗଳି ପଶି ହାତ ବଢ଼େଇବେ ନଚେତ ଧକ୍ଟା 
ମାରିବେ | ଝଗଡ଼ା ପାଇଁ ସେମାନେ ପ୍ରସ୍ତୃତ ଆଆନ୍ତି । ଗାଡ଼ି ପାର୍କିଂ ପାଇଁ କେତେକ ଜାଗାରେ 
ମନା ଥାଏ । କିନ୍ତୁ ଆମେ ସ୍ବାଧୀନ ଦେଶର ଲୋକ । ଏ ନିୟମ ଆମେ ମାନିବାକୁ ବାଧ 
ନୁହେଁ । ଯଦି କେହି ଭୁବନେଶ୍ବର ରେଳ ଷ୍ଟେସନ୍‌ ଦେଖୁବ ବୁଝିବ ଯେ ଆମ ରାଜଧାନୀରେ 
ହିଁ ସବୁଠି ବେଶୀ ଅସଭ୍ୟ ସଂସ୍କୃତି ସମ୍ପନ୍ନ ଲୋକ ଅଛନ୍ତି | ଷ୍ଟେସନ ଭିତରକୁ ପଶିବାର ଉପାୟ 
ନାହିଁ । ଆମ ପୋଲିସ୍‌ ବି' ସେମିତି । ସମସ୍ତେ ଏଥରେ ଜନ୍ମରୁ ଅଭ୍ୟସ୍ତ | ସତେ ଅବା ସେଇଟା 
ହିଁ ଆମର ଅଧ୍ୂକାର | ଟିକିଏ ଦକ୍ଷିଣକୁ ଯାଆନ୍ତୁ ଦେଖୁବେ, ଜୀବନଟା କେତେ ସୁନ୍ଦର, 
ଶୃଙ୍ଖଳିତ । ମନେ ହେବ ଗୋଟାଏ ସଭ୍ୟ ଦେଶକୁ ଆସିଗଲି । 

ଘଟଣାଚରିତ୍ର - ୩୩ 
ମଧ୍ୟାହ୍ନ ଭୋଜନ ନୂହେଁ ମଧ୍ୟାହ୍ନ ରୋଜନ 


ସରକାରଙ୍କ ‘ମଧ୍ଯାହନ ଭୋଜନ” ଏବେ ପିତାମାତାଙ୍କ “ମଧ୍ଯାହନ ରୋଦନ”ରେ ପରିଣତ 
ହେଇଛି । ଯୋଉ ସମୟରେ ସ୍କୁଲରେ ପିଲାମାନେ ସରକାରଙ୍କ ତରଫରୁ ପୁଷ୍ଠିକର ଖାଦ୍ଯ 
ଯୋଗାଣ ମାଧ୍ଯମରେ ମାଗଣା ଖାଦ୍ୟ ଖାଇବାକୁ ଥାଳି ଧରି ଗଛ ମୂଳରେ ବା ଅନ୍ୟ କେଉଁ 
ଅପନ୍ତାରରେ ଠିଆ ହେଇଥବେ ଠିକ୍‌ ସେତିକିବେଳେ ଘରେ ବାପା ମାଆ ଗୋଟିଏ ଅନିଶ୍ଚିତ 
ଭାଗ୍ୟ ଆଶଙ୍କାରେ କାନ୍ଦୁଧୁବେ । ମଧ୍ୟାହ୍ନ ଭୋଜନର ସେ ଚରମ ମୁହୂର୍ରଗଟି ଯେ ସେମାନଙ୍କର 
ଭଲରେ କଟିବ ଏବଂ ସେମାନଙ୍କର ପିଲା ବା ପିଲାମାନେ ଭଲ ସ୍ଵାସ୍ଥ୍ୟ ନ ହେଉ ଅନ୍ତତଃ 
ଭଲରେ ଫେରିବେ ଏଥପାଇଁ ନିଶ୍ଚୟ କବାଟ କିଳି ଠାକୁରଙ୍କ ପାଖରେ ପ୍ରାର୍ଥନା କରୁଥିବେ । 
ସରକାରଙ୍କ ମହତ୍‌ ଉଦ୍ଦେଶ୍ଯଟି ହେଲା ପିଲାଙ୍କୁ ମାଗଣାରେ ଗରମ ରନ୍ଧା ଖାଦ୍ଯ (ପୁଷ୍ଚିକର) “ 
ଯୋଗାଇ ତଳେ ପଡ଼ିଥିବା ପିତାମାତାଙ୍କ ପିଲାମାନଙ୍କୁ ଗୁଣାତ୍କ ଶିକ୍ଷା ପ୍ରଦାନ କରି ସେମାନଙ୍କୁ 
ମୁଖ୍ୟ ସ୍ରୋତରେ ସାମିଲ କରିବା । ସରକାର ଏହାହିଁ କହିଥାଆନ୍ତି ତାଙ୍କ ପ୍ରଚାର ମାଧ୍ୟମରେ । 
କିନ୍ଧୁ ପ୍ରକୃତ ଉଦ୍ଦେଶ୍ଯ ତାହା ନଥୁଲା । ପ୍ରକୃତ ଉଦ୍ଦେଶ୍ୟ ଥଲା ଭୋଟ ସଂଗ୍ରହ | ମାଗଣାରେ 
ଗରିବ ପିଲାମାନଙ୍କୁ ସ୍ତୁଲରେ ଖାଇବାକୁ ଦିଆଗଲେ ଯୋଉ ମାନଙ୍କ ଦି” ଓଳି ଖାଦ୍ୟ ସ୍ଵପ୍ନ ଥଲା 
ସେମାନେ ଅନ୍ତତଃ ଗୋଟିଏ ଓଳି ଖାଇ ପାରିବେ ଏବଂ ଏଥରେ ତାଙ୍କ ବାପାମାଆ ' ମହାରାଜା'ଙ୍କ 
ଠାରେ କୃତକୃତ୍ୟ ହେଇ ପଡ଼ିବେ | ଆଉ ତା ପରେ ଭୋଟ ବାକ୍‌ ପାଖରେ ଠିଆ ହେଲେ ତାଙ୍କ 
ଆଖୁ ସାମନାରେ କେବଳ ମହାରାଜା ହିଁ ଦେଖାଦେବେ । ଏହାହିଁ ବାସ୍ତବତା । ଭାରତରେ 
ମଧ୍ୟାହ୍ନ ଭୋଜନ ନାଁରେ ରନ୍ଧାଭାତ ଯୋଗାଣରେ ଯୋଉ ଯୋଜନା ଆରମ୍ଭ ହେଲା ତାହା 
ମୂଳରେ ପ୍ରଥମ ଓ ପ୍ରଧାନ ଉଦ୍ଦେଶ୍ୟ ଥଲା ଭୋଟ । ତେଣୁ ତାକୁ ଆମେ ମଧ୍ଯାହ୍ନ ଭୋଜନ ନ 
କହି ଭୋଟ ପାଇଁ “ଲାଞ୍ଚ” ର ପ୍ରଲୋଭନ କହି ପାରିବା | 

ମଧ୍ଯାହ୍ନ ଭୋଜନ ଶଦ ସ୍ଵାଧୀନ ଭାରତର ମହାନ୍‌ ନେତାଙ୍କର ମଗଜରୁ ପ୍ରଥମେ ସୃଷ୍ଟି 
ହୋଇଥଲା ବୋଲି ଯାହା କୁହାଯାଉଚି ତାହା ମୋଟେ ଠିକ୍‌ ନୁହେଁ । ଏହା ସ୍ବାଧୀନତା ପୂର୍ବରୁ 
ଥିଲା | ହେଇପାରେ ସ୍ଵାଧୀନତାର ଅବ୍ୟବହିତ ପୂର୍ବରୁ ଯୋଉ ଶାସନ ଥୁଲା ତାହା ମଧ୍ୟ ଲୋକ 
ପ୍ରତିନିଧ୍ବ ମୂଳକ ଏବଂ ସେତେବେଳେ ଓଡ଼ିଶାର କେତେକ ସ୍କୁଲରେ ମଧ୍ଯାହ୍ନ ଭୋଜନ ନୀରେ 


Digitized by srujanika@gmail.com 


sees 
ଦିଆଯାଉଥିଲା ଆଞ୍ଜୁଳା ଭରି ଗଜାମୁଗ, ଗଜାବୁଟ, ଗୁଡ଼ ସହ କିମ୍ବା ଚୁଡ଼ା ଘସା ନଡ଼ିଆ କୋରା 
ସହ । ଏହି ଲେଖକ ତା ଗୀ ସ୍ତୁଲରେ ପଢୁଥବାବେଳେ ଏହି ମଧ୍ଯାହ୍ନ ଭୋଜନକୁ ବେଶ୍‌ 
ଉପଭୋଗ କରିଛି । ରନ୍ଧା ଭାତ ସେତେବେଳେ ନଥୁଲା । ବେଳେ ବେଳେ କଦଳୀ, କମଳା 
ପ୍ରଭୃତି ଫଳ ମଧ୍ଯ ଦିଆଯାଉଥୁଲା | 

ଗୋଟିଏ ରାଜନୈତିକ ମନ୍ଦ ଉଦ୍ଦେଶ୍ୟ ରଖୁ ସ୍ଵାଧୀନ ଭାରତର ନେତୃବର୍ଗ ଆରମ୍ଭ 
କରିଥିଲେ ମଧ୍ଯାହୃ ଭୋଜନ ଗରମ ଭାତ, ଡାଲି, ତରକାରୀ | ପିଲାମାନେ ଖାଇବେ 
 ପେଟପୂରା' । ଏଇ ଶବ୍ଦଟା ଉପରେ ବେଶୀ ଜୋର ଦିଆଯାଇଥୁଲା ! ପରବର୍ରୀ ଅବସ୍ଥାରେ 
ଅଧକ ଲୋକପ୍ରିୟ ହେବାକୁ ଯୋଡ଼ିଲେ ଅଣ୍ଡା । ପୁଣି କୁହାଗଲା ସୁଷମ ଖାଦ୍ୟ, ଯାହା ଖାଇଲେ 
ପିଲାଙ୍କର ମାନସିକ ତଥା ଶାରୀରିକ ସ୍ଵାସ୍ଥ୍ୟ ଠିକ୍‌ ରହିବ । ଧୀଶକ୍ତି ବଢ଼ିବ । ଆଉ ସେମାନେ 
ଜ୍ଲାସ୍‌ରେ ପୋଜିସନ୍‌ ରଖୁବା ସହିତ ଚାଷୀ ମୂଲିଆ ନ ହେଇ ହେବେ ଡାକ୍ତର ଓ ଇଂଜିନିୟର । 
ଅବଶ୍ୟ ସେମାନେ ଏକଥା କହି ନାହାନ୍ତି ଯେ ଏ ପ୍ରକାର ଉନ୍ନତ ମାନର ମଧ୍ଯାହ୍ନ ଭୋଜନ 
ଖାଇଲା ପରେ ମଧ୍ଯ ଯିଏ ଭଲ ପାଠ ନ ପଢ଼ିବ ସେ ରାଜନେତା ହେବ | ମନ୍ତ୍ରୀ ଏମ.ଏଲ.ଏ 
ହେବ | ଦେଶକୁ ଶାସନ କରିବ ¦ ନିଜ କୋଠା ତୋଳିବ | ଚତୁର ନେତା ଓ ଅମଲାତନ୍ତ୍ରୀମାନେ 
ପରେ ମଧ୍ଧାହ୍ନ ଭୋଜନ ସହିତ 'ଗୁଣାତ୍ସକ ଶିକ୍ଷା ଶବ୍ଦକୁ ମଧ୍ଯ ଯୋଡ଼ିଲେ । ସୁଷମ ଖାଦ୍ଯ 
ପେଟ ଭିତରକୁ ନ ଗଲେ ସରକାର ଦେଉଥିବା ଗୁଣାତ୍ସକ ଶିକ୍ଷାର ତତ୍ତ୍ଗୁଡ଼ିକୁ ସେମାନେ ବୁଝି 
ପାରିବେ ନାହିଁ । ସରକାର ଗୁଣାତ୍ସକ ଶିକ୍ଷା ଯେ ଶିକ୍ଷକ ନଥୁବା ସ୍କୁଲ କିମ୍ବା ଘର ନଥିବା ସ୍ଭୁଲ 
କିମ୍ବା ୬ ମାସ କି ବର୍ଷରେ ଥରେ, ମାସକୁ ହଜାରେ ପାଉଥିବା ଠିକା ଶିକ୍ଷକଙ୍କ ସ୍ତୁଲରୁ 
ବାହାରେ ସେକଥା ସମସ୍ତେ ଜାଣନ୍ତି ନାହିଁ । ସେସବୁ କିଛି ନଥାଉ | ପିଲାଙ୍କୁ ଜୋତା ଓ 
ସାଇକେଲ ମଧ୍ଯ ଦିଆ ଯାଉଚି । ବହି ନ ଥଲେ କିଛି ଯାଏ ଆସେନି । ସରକାର ଗରିବ 
ପିଲାଙ୍କୁ ଏତେ କଥା ଦେଉଥିବାବେଳେ ଗୁଣାତ୍ସକ ଶିକ୍ଷାଟା ମନକୁ ମନ ଅଷାଢ଼ିଆ ମେଘ ପରି 
ବର୍ଷି ଯିବା କଥା | 

ଏବେ ସରକାରଙ୍କ ସୁଷମ ଖାଦ୍ୟ ପରଷୁଥିବା ମଧ୍ୟାହ୍ନ ଭୋଜନରେ ଝିଟିପିଟି, ଜିଆ ଓ 
ସାପ ବାହାରୁଛି । ଏ ଖବର ସରକାରଙ୍କ ଟୋଲ୍‌ ଫ୍ରି ଟେଲିଫୋନ୍‌ରେ ଯାଉ ନଥ୍୍‌ବ | କାରଣ 
ସେଇଟା ହେଉଛି ମୁଖ୍ଯତଃ ଶିକ୍ଷକମାନଙ୍କ ବିଷୟରେ ଖବର ସଂଗ୍ରହ ପାଇଁ । ତେବେ ସେ 
କଥା ଯା ହେଉ ମଧ୍ଯାହ୍ନ ଭୋଜନରେ ଝିଟିପିଟି ବାହାରିବା ଆଜି ପ୍ରଥମ ନୁହେଁ । ଏହା ଆଗରୁ 
ମଧ୍ଯ ହେଉଥଲା | ଅଖାଦ୍ୟ ପରଷା ଯାଉଥଲା ¦ କିନଧୁ ଲୋକ ଲୋଚନକୁ ଆସୁ ନଥୁଲା । ହୁଏତ 
କେହି ମରୁ ନଥିଲେ ବୋଲି । ଅସୁସ୍ଥତାକୁ ଅନ୍ୟ କାରଣ ଭାବି ଚାପି ଦିଆ ଯାଉଥୁବ | 

ଯେଉଁପରି ଭାବରେ ଏବଂ ଯେଉଁ ପରିବେଶରେ ମଧ୍ଯାହ୍ନ ଭୋଜନ ତିଆରି ହେଉଛି 

ସେଥୁରେ ହିତ ଅପେକ୍ଷା ଅହିତ ଅଧ୍ବକ ସୃଷ୍ଟି ହେବ ହିଁ ହେବ । ତାର କରାଣ ହେଲା ଏକରେ, 
ଏଥରେ ସରକାରଙ୍କ ଆନ୍ତରିକତା ମୋଟେ ନାହିଁ କି ନଥଲା। ଆମେ ଆଗରୁ କହିଛୁ ଏହା 
ରାଜନୈତିକ ଉଦ୍ଦେଶ୍ୟ ରଖୁବାକୁ କରାଯାଇଥୂଲା | ଲକ୍ଷ୍ଯ ଥଲା ଭୋଟ ବାକ୍ଟରେ । ଥରେ 
ବାକ୍ଟ୍‌ ଉଠିଗଲା ପରେ ପାଞ୍ଚବର୍ଷ ଯାଏ ସରକାର ଶୋଇ ପଡ଼ନ୍ତି । 

ମଧ୍ଯାହ୍ନ ଭୋଜନରୁ ବହୁ ବାସ୍ତବ କଥା ଏବେ ପ୍ରକାଶ ପାଇଲାଣି । ଅନ୍ୟମାନେ ତ 
ଲେଖୁଛଚି କିନ୍ଧୁ “ସମାଜ” ଏଥିପାଇଁ ଯୋଜନାବଦ୍ଧ ଭାବରେ ପୂରା ପୃଷ୍ଠାରେ ବାସ୍ତବ ଚିତ୍ରଗୁଡ଼ିକୁ 
ଏବେ ଲୋକଙ୍କ ସାମନାରେ ତୋଳି ଧରୁଚି । ଲୋକଙ୍କ ଆଖରେ ଆଙ୍ଗୁଳି ଖେଞ୍ଚ କହୁଚି ହେଇ 
ଦେଖ ଏହା ହିଁ ସତ୍ୟ ଏହାହିଁ ବାସ୍ତବତା । କିଏ ରାନ୍ଧୁଛି, କେମିତି ରାନ୍ଧୁଚି, କୋଉଠି ରାନ୍ଧୁଛି 
ଅର୍ଥାତ ଗୁହାଳ ଘରେ ନା ଗଛ ତଳେ ଅପରାନ୍ତରେ | ରୋଷେଇ ପାଇଁ କୋଉଠୁ ପାଣି ଆସୁଛି, 
ଜାଳ କାଠ କିଏ ଓ କୋଉଠୁ ଆଣୁଚି । ଡାଲି ଚାଉଳ କୋଉଠୁ ଓ କେମିତି ଆସୁଚି । ପଇସା 
କୋଉଠୁ ଆସୁଚି । ଏ ସମସ୍ତ କଥା ଏବେ ଖବର କାଗଜ ଲେଖୁଚି । ଟଙ୍କା ଠିକ୍‌ ସମୟରେ 
ମିଳେ ନାହିଁ ବୋଲି ଶିକ୍ଷକମାନେ ହାତରୁ ଦେଇ ଥାଆନ୍ତି କି ? ଏ ସମସ୍ତ କାମ ବିଚରା 
ଶିକ୍ଷକକୁ ହିଁ କରିବାକୁ ପଡ଼ିଥାଏ । ତଥାପି ସାମାନ୍ୟ ଅସୁବିଧା ହେଲେ, ଡେରି ହେଲେ ଶିକ୍ଷକର 
ଦରମା ବନ୍ଦ, ଏଇ ଖବରଟା ଟୋଲ ଫ୍ରି ଟେଲିଫୋନ୍‌ରେ ପ୍ରଥମେ ଯାଏ ସରକାରଙ୍କ ଅଫିସକୁ । 
ମୁଁ ଭାବେ ଆଗରୁ କୂହାଯାଇଥଲା ‘ଗରିବ ମାଇପ ସବୂରିର ଶାଳୀ” । ଏବେ ବୋଧେ “ଏ 
ସ୍କୁଲ ଟିଚର ସବୁରିର, ଶାଳୀ ।” ସରକାରଙ୍କ ଯେ କୌଣସି କାମ ଏଇ ଶିକ୍ଷକମାନେ ହିଁ 
କରିବେ | ଭୋଟର ଲିଷ୍ଟ ତିଆରି, ଜନଗଣନା, ଅନ୍ୟାନ୍ୟ ସର୍ଭେ କାମ ଠାରୁ ଆରମ୍ଭ କରି 
ମନ୍ତ୍ରୀଙ୍କ ସଭାରେ ପିଲାଙ୍କୁ ଲଗାଇ ଜୟଧ୍ବନୀ ଦେବା ପର୍ଯ୍ୟନ୍ତ ସବୁକାମ କଲାପରେ ଏବେ 
ମଧ୍ଯାହ୍ନ ଭୋଜନ ପାଇଁ ଚାଉଳ କି ଡାଲି ପାଇଁ ବୃକ୍‌ ଠାରୁ ସିଭିଲ୍‌ ସପ୍ଲାଏ ପର୍ଯ୍ୟନ୍ତ ସମସ୍ତଙ୍କଠାରେ 
ଗୋଡ଼ ଭାଙ୍ଗି ଠିଆ ହେବା, ସବୁଠାରୁ ଶସ୍ତାରେ ପୋକଡ଼ା, ପଚା ପରିବା କିଣିବା, ଜଙ୍ଗଲରୁ 
କାଠ ସଂଗ୍ରହ କରିବା ଏବଂ ତା ପରେ ଠିକ୍‌ ସମୟରେ ଦରମା ପାଇ ନଥବା ରାନ୍ଧୁଣିଆମାନଙ୍କୁ 
ନେହୁରା ହେବା ସବୁ କାମ ବିଚରା ଶିକ୍ଷକକୁ ହିଁ କରିବାକୁ ପଡ଼େ | ସବୁଠୁ ବଡ଼ କାମ ହେଲା 
ଏ ସବୁର ସରକାରୀ ନିୟମ ଅନୁସାରେ ହିସାବ ରଖୁବା, ରେକର୍ଡ ରଖୁବା । ଶିକ୍ଷକଟି ସିନା 
ପାଠ ପଢ଼େଇବାକୁ ଟ୍ରେନିଂ ପାଇଥାଏ, ଆକାଉଣ୍ଟସ୍‌ ରଖୁବାକୁ କିଏ ତାକୁ ଟ୍ରେନିଂ ଦଉଚି ? 
ପାଞ୍ଚ ପଇସା ଅମେଳ ହେଲେ ଉପସ୍ଥାନ ବହି ସହିତ ମେଳ ନ ଖାଇଲେ ଦରମା ବନ୍ଦ | ସେ 
ଦରମା ପୁଣି ଭାଗ୍ୟ ଭଲ ଥଲେ ଏବଂ ଭଲ ଭୋଗରାଗ ଲଗେଇଲେ ମିଳେ ! ଏଥରେ 
ମହିଳାମାନଙ୍କର ଦୁଃଖ ବର୍ଣ୍ଣନାତୀତ । ପୁରୁଷମାନଙ୍କର ବହୁ ଅନ୍ଯାୟ ଅତ୍ଯାଚାରକୁ ମୁଣ୍ଡପାତି 
ସହର୍ତି । 

ତା ସତ୍ତ୍ଵେ ଗୁଣାତ୍ସକ ଶିକ୍ଷା ବାଧା ପାଇଲେ ସରକାର ଧମକ ଦିଅନ୍ତି ଗ୍ରାଣ୍ଡ ବନ୍ଦ | ଶିକ୍ଷକ 
ବଦଳି | ଏସବୁ ସର୍ବେ ଜଣେ ଜଣେ ନିଜକୁ ପ୍ରଫେସର କି ପଦସ୍ଥ ଅଫିସର କହି ସମ୍ବାଦପତ୍ରରେ 
ପ୍ରବନ୍ଧ ଲେଖନ୍ତି ସରକାରଙ୍କୁ ସୁହାଇଲା ଭଳିଆ | ଏଇ ସବୁ କାମ ପାଇଁ ସେ ଉପରୁ ଭାତିଆ 
ପାଉଥିବେ । ନଚେତ ନିଜକୁ କ୍ରୀତଦାସ ବୋଲି ଘୋଷଣା କରିଥିବେ | ଜାଣେନି, ଏବେ 
' ସମାଜ” ରେ ଏ ସବୁ ବାସ୍ତବ ଚିତ୍ର ଦେଖୁଲଲା ପରେ ସେ ଦେଶ ଓ ଜାଡି ପାଖରେ କ୍ଷମା 
ମାଗିବେ କି ନାହିଁ । ସବୂର କ୍ଷମା ଅଛି, ଦେଶଦ୍ରୋହ ଓ ଜାତି ଦ୍ରୋହର କ୍ଷମା ନାହିଁ। ଜଣେ 
ପ୍ରଫେସର ଯଦି ଲୋକଙ୍କୁ ବିଭ୍ରାନ୍ତ କରିବାକୁ ଲେଖା ଲେଖୁଥାଆନ୍ତି ତେବେ ତାହା ଜାତି ଦ୍ରୋହ 
ସହିତ ସମାନ । 

ଏର ନିକଟରେ ଆଲ୍ଲାହାବାଦ ହାଇକୋର୍ଟ ମଧ୍ୟାହ୍ନ ଭୋଜନର କାମ ଶିକ୍ଷକଙ୍କର ନୁହେଁ 
ବୋଲି ରାୟ ଦେଇଛି । ବିହାର ଛାପ୍ରା ଜିଲ୍ଲାରେ ଘଟିଥିବା ଦୁର୍ଭାଗ୍ୟ ଜନକ ଦୁର୍ଘଟଣା ପରେ 
ସବୁଠି ଗଣମାଧ୍ୟମ ବୋଧେ ସତର୍କ ହେଇ ଉଠିଚି । ସାରା ଭାରତର ମଧ୍ଯାହ୍ନ ଭୋଜନର 
ଦୟନୀୟ ଚିତ୍ର ଏବେ ପଦାକୁ ଆସୁଚି । ଏବେ ମଧ୍ଯ ବ୍ରହ୍ମପୁରର ଗୋଟିଏ ସ୍ୁୁଲର ଖାଦ୍ଯରେ 
ଝିଟିପିଟି ବାହାରିଛି । ସରକାର ମଧ୍ଯାହ୍ନ ଭୋଜନର ସମଗ୍ର ପ୍ରକ୍ରିୟାକୁ ଏବେ ସମୀକ୍ଷା କରିବାର 
ବେଳ ଆସିଛି । ଯାହା ହାଇକୋର୍ଟ କହିଛି ' ତାହା ମଧ୍ଯ ଓଡ଼ିଶାର ଶିକ୍ଷକ ଅନୁଷ୍ଠାନ ଦାବୀ କରି 
ଆସୁଛି । ଖାଲି ମଧ୍ୟାହ୍ନ ଭୋଜନ ନୁହେଁ ଶିକ୍ଷକମାନଙ୍କୁ ସବୁ ପ୍ରକାର ବାହ୍ଯ ଓ ଅଣଶିକ୍ଷକର 
କାମରୁ ମୁକ୍ତି ଦେଇ ସ୍ଵାଧୀନ ଭାବରେ କାମ କରିବାକୁ ଦେଲେ ଗୁଣାତ୍ସକ ଶିକ୍ଷା ସମ୍ଭବ ହେବ । 
ସେମାନଙ୍କୁ ରାଜନୈତିକ ଚାପରୁ ମଧ୍ଯ ମୁକ୍ତ ରଖାଯାଉ | 

ଘଟଣାଚରିତ୍ର - ୩୪ 
ଏବଂ ପଶ୍ଚିମାଞ୍ଚଳ କଥା 


ଏବେ ଓଡ଼ିଶାରେ ପଶ୍ଚିମାଞ୍ଚଳର ଦାବୀ ବେଶ୍‌ ଦାନା ବାନ୍ଧିଲାଣି । ଅତି ସଫଳତାର 
ସହିତ ସେମାନେ ଆନ୍ଦୋଳନକୁ ପରିଚାଳନା କରି ପାରୁଛନ୍ତି ଏବଂ ସେଇ ଆନ୍ଦୋଳନ ବେଳେ 
ସମ୍ବାଦପତ୍ରର ରିପୋର୍ଟ ଅନୁସାରେ ଜନଜୀବନ ବ୍ୟାହତ ହୋଇଛି । ଦୋକାନ ବଜାର ସମ୍ପୂର୍ଣ 
ବନ୍ଦ ରହୂଛି । କୋର୍ଟ କଚେରୀ ସରକାରୀ ଅଫିସ୍‌ ମଧ୍ଯ ବନ୍ଦ ହେଇ ଯାଉଛି | ଏଥିରୁ ଆନ୍ଦୋଳନର 
ଗତି ଧାରା କଥା ବୁଝାଯାଏ । 

ସେମାନଙ୍କ ଦାବୀ ଦୂଇଟି | ପ୍ରଥମଟି ହେଲା ପଶ୍ଚିମ ଓଡ଼ିଶାରେ ହାଇକୋର୍ଟର ଗୋଟିଏ 
ସ୍ଥାୟୀ ବେଞ୍ଚ ପ୍ରତିଷ୍ଠା କର | ତାଙ୍କ କହିବା ଅନୁସାରେ ପଶ୍ଚିମ ଓଡ଼ିଶାରୁ କଟକର ଦୂରତ୍ବ ୩୦୦ 
କିଲୋମିଟରରୁ ବେଶୀ । ଏଥିରେ ପକ୍ଷମାନେ ହଇରାଣ ହେଉଛନ୍ତି । ଖର୍ଚ୍ଚ ବହୁତ ବେଶୀ 
ହେଉଟି | ଫଳରେ ସେମାନଙ୍କୁ ନ୍ୟାୟ ପାଇବାରେ ଅସୁବିଧା ହେଉଚି । ନିୟମ ଅନୁସାରେ 
୩୦୦ କିଲୋମିଟରରୁ ବେଶୀ ଥିଲେ ବେ ପ୍ରତିଷ୍ଠା ହେବ । ସମଗ୍ର ଭାରତବର୍ଷରେ କୁଆଡ଼େ 
ଏହି ନିୟମ ଅନୁସରଣ କରି ହାଇକୋର୍ଟ ବେଞ୍ଚ ସ୍ଥାପିତ ହେଉଛି । ଏ ଦାବୀ ଏମାନଙ୍କର 
ଯଥାର୍ଥ ମନେ ହୁଏ । ସରକାର ଏହାକୁ ମଞ୍ଜୁର ନ କରି ବିଭିନ୍ନ ଆଳରେ ସମୟ ଗଡ଼ାଉଛନ୍ତି । 
କମିଶନ ସ୍ଥାପନ ସେଇ ଆଳ ଭିତରୁ ଗୋଟିଏ ବୋଲି ସେମାନଙ୍କର ଅଭିଯୋଗ । 

ସରକାର ଏ କଥାକୁ ମଞ୍ଜୁର ନ କରିବାର ଗୋଟିଏ କାରଣ ହୁଏତ ହୋଇପାରେ ଯେ 
ପଶ୍ଚିମାଞ୍ଚଳର ବେଞ୍ଚ ପ୍ରତିଷ୍ଠା ହେଲେ ଲୋକେ ସିନା ଉପକୃତ ହେବେ, ସେମାନେ ଅଯଥା 
ଖର୍୍ଟାନ୍ତରୁ ରକ୍ଷା ପାଇବେ କିନ୍ତୁ ସରକାରଙ୍କ ଖର୍ଚ୍ଚ ବଢ଼ିଯିବ । ଏବେ ତ ସରକାରଙ୍କ ବିରୋଧରେ 
ସବୁଠୁ ବେଶୀ ମକଦ୍ଦମା | ଯେ କୌଣସି ଛୋଟିଆ ମାମଲାରେ ମଧ୍ଯ ଲୋକେ ଯାଇ କୋର୍ଟରେ 
ହାଜର ହେଇ ଯାଉଚନ୍ତି । ସେଥ୍‌ରେ ସରକାରଙ୍କ ସମସ୍ୟା ବଢ଼ିବ । ସେ ମୁଣ୍ଡ ବ୍ୟଥାରୁ ରକ୍ଷା 
ପାଇବାକୁ ହେଲେ ସରକାର ଆଇନ୍‌ ବିଭାଗର ମଧ୍ଯ ଗୋଟିଏ ଅଫିସ୍‌ ଏଠି ଖୋଲିବାକୁ 
ପଡ଼ିବ । ନାଳ ଖୋଳି ପାଣି ଆଣିବା ପରି ସରକାର ବିପଦକୁ ନିମନ୍ତ୍ରଣ କରି ଆଣିବା ସାର 
ହେବ | 

ଏହି ଆନ୍ଦୋଳନରେ ଓକିଲମାନେ ଆଗରେ । ଏବେ ଦେଖାଯାଉଛି, ଯେ କୌଣସି 

rare 
ସାମାଜିକ ସମସ୍ୟାକୁ ନେଇ ଓକିଲମାନେ ପଦାକୁ ଆସୁଥୁବା ସୁଖର କଥା | ସେମାନେ କେବଳ 
ନିଜ ବ୍ୟବସାୟରେ ଆବଦ୍ଧ ହେଇ ନ ରହି ଅନ୍ୟାନ୍ୟ କଥାରେ ମଧ୍ଯ ବାହାରକୁ ଆସିବା 
ଉଚିତ୍‌ | ସାଧାରଣ ଜନତା ଏଥୁରୁ ନ୍ୟାୟ ଆଶା କରି ପାରିବେ । ଓକିଲଙ୍କର ଗୋଟିଏ ସଂଘବଦ୍ଧ 
ଅନୁଷ୍ଠାନ ଅଛି । ଏହା ସୁଖର କଥା | ଅନ୍ୟାୟର ପ୍ରତିବାଦ ପାଇଁ ଏମାନେ ସଂଗେ ସଂଗେ 
ଆଗକୁ ଆସି ପାରୁଛନ୍ତି । ଏବେ ତ ଦେଖାଯାଉଛି, ଯେ କୌଣସି ସାଧାରଣ କାମ ପାଇଁ 
ଆନ୍ଦୋଳନ ଏକ ଅପରିହାର୍ଯ୍ୟ ଆବଶ୍ଯକତା | ରାସ୍ତା, ଚାଷ ପାଇଁ କେନାଲ ପାଣି, ସାର, 
ବିହନ ଠାରୁ ଆରମ୍ଭ କରି ଯାବତୀୟ କାମ ପାଇଁ ସରକାର ବିନା ଆନ୍ଦୋଳନରେ କିଛି 
ଶୁଣୁନାହାନ୍ତି । ଏହି ଆନ୍ଦୋଳନ ପାଇଁ ନେତୃତ୍ଵ ଆବଶ୍ଯକ । ସେ ନେତୃତ୍ଵ ପାଇଁ ଏବେ ଆଉ 
ରାଜନୈତିକ ଦଳ ଉପରେ ନିର୍ଭର କରି ହେଉନାହିଁ । ସେମାନେ ଏବେ ବୋଧେ ଜାଣିଗଲେଣି 
ଯେ ‘ଆମେ ପାଞ୍ଚବର୍ଷରେ ଥରେ ମାତ୍ର ଗାଁକୁ ଯିବା । ସେତେବେଳେ ସେମାନେ ଯାହା 
ମାଗିବେ ତା ପାଇଁ ପ୍ରସ୍ତୁତ ହେଇ ଯାଇଥିବା । ଗୋଟିଏ ହାତରେ ଦେବା ଓ ଅନ୍ୟ ହାତରେ 
ନେବା । ଅନ୍ୟ ସମୟରେ ଆମର ଆଉ କାମ ନାହିଁ । ଯୋଉଠି ଏଇ ପ୍ରକାର ମନୋବୃତ୍ତି ସେଠି 
ସାଧାରଣ ଜନତା ହା ହୂତାଶରେ ମରିବାକୁ ବାଧ୍ଯ | 

ଓକିଲମାନଙ୍କର ଏ ପ୍ରକାର ସେବା ମନୋବୃରି ଯୋଗୁଁ ଏବେ ଲୋକମାନଙ୍କ ମନରେ 
ନୂଆ ଆଶା ଜାଗୁଚି । ପଶ୍ଚିମାଞ୍ଚଳରେ ସ୍ଥାୟୀ ବେଞ୍ଚ ପ୍ରତିଷ୍ଠା ପାଇଁ ଓକିଲ ମାନଙ୍କର ଆନ୍ଦୋଳନ 
ନୂଆ ମୋଡ଼ ନେଇଚି । ପଶ୍ଚିମାଞ୍ଚଳର କେତେକ ଅଞ୍ଚଳରେ ପୌର ନିର୍ବାଚନ ବିଫଳ ହେବାକୁ 
ଯାଉଥବା ବେଳେ ଏବେ ହାଇକୋର୍ଟ ପାଇଁ ଆନ୍ଦୋଳନର କର୍ମକର୍ଭାମାନେ ଅର୍ଥନୈତିକ 
ଅବରୋଧର ଡାକରା ଦେଇଛନ୍ତି । ଏଥିରେ ମଧ୍ଯ ଛାତ୍ରମାନଙ୍କୁ ସାମିଲ କରାଯାଉଛି । ତେଣୁ 
ଆଗୀମୀ ଦିନରେ ଆନ୍ଦୋଳନ ଜୋରଦାର ହେବାର ସମ୍ଭାବନା ଦେଖା ଦେଇଚି । ଯଦି ତା 
ହୁଏ ସବୁଠି ଗୋଟାଏ ଅଚଳାବସ୍ଥା ଦେଖା ଦେବ । 

ଅନ୍ୟ ଦିଗରେ ସ୍ଵତନ୍ତ୍ର କୋଶଳ ରାଜ୍ଯ ଗଠନ ଦାବୀ ମଧ୍ୟ ଜୋରଦାର ହେଲାଣି । 
ଏଥରେ ବେ ସ୍ଥାପନ ପାଇଁ ଆନ୍ଦୋଳନରେ ସବୁ ଦଳ ସାମିଲ ହେଇଥିଲା ପରି, କୋଶଳ 
ରାଜ୍ୟ ଦାବୀରେ ମଧ୍ୟ ପ୍ରଛନ୍ନରେ ସବୁ ଦଳ ଅଛନ୍ତି । ଯେଉଁମାନେ ଲୁଚିଲୁଚି ସମର୍ଥନ ଦେଉଛନ୍ତି 
ସେମାନେ ହୁଏତ ଆଉ କିଛି ଦିନ ପରେ ନିଜ ଅଞ୍ଚଳର ସ୍ବାର୍ଥ ସପକ୍ଷରେ ଖୋଲା ଖୋଲି 
ସମର୍ଥନ ଦେବେ । ନିଜ ଅଞ୍ଚଳର ସ୍ବାର୍ଥକୁ ବା କିଏ ଜଳାଞ୍ଜଳି ଦେଇପାରେ | ସେତେବେଳେ 
ଦଳୀୟ ଶୃଙ୍ଖଳାକୁ ଜଣେ ତୂଳୁ କରିବାକୁ ବାଧ୍ଯ ହେବ । 

ବ୍ୟକ୍ତିଗତ ଭାବରେ ମୁଁ ଆଞ୍ଚଳିକତାବାଦକୁ ମୋଟେ ପ୍ରଶ୍ରୟ ଦିଏ ନାହିଁ । ଧର୍ମ ସାମ୍ପଦାୟିକ 
ବିଭେଦକୁ ମୁଁ ଘୃଣା କରେ । କିନ୍ତୁ ଯେଉଁପରି ଭାବରେ ଓଡ଼ିଶାର ଗୋଟାଏ ବିସ୍ତୀର୍ଶ ଅଞ୍ଚଳ 

(କେବିକେ) ସ୍ବାଧୀନତା ପରଠାରୁ ଏ ଯାବତ ଅବହେଳିତ ହେଇ ରହି ଆସିଛି ତାକୁ ତ 
କେହିବି ସମର୍ଥନ କରି ପାରିବ ନାହିଁ । ଓଡ଼ିଶାର ଉପକୂଳବର୍ଶୀ ଅଞ୍ଚଳରେ ଏବେ ପାଖାପାଖୁ 
୧୦୦ ଟା ଇଂଜିନିୟରିଂ କଲେଜ ଥଲାବେଳେ କେତେଟା ଇଂଜିନିୟରିଂ କଲେଜ 
ପଶ୍ଚିମାଞ୍ଚଳରେ ଅଛି ? ଏ କଥାଟା ସେଦିନ କଥାଛଳରେ ଜଣେ ବନ୍ଧୁ ପ୍ରଶ୍ନ କରିଥିଲେ, 
ଭୁବନେଶ୍ବରରେ ଯେତେ ଘରୋଇ ମେଡିକାଲ କଲେଜ ହସିଟାଲ ଅଛି ତାର ୧୦ ଭାଗରୁ 
ଭାଗେ ମଧ୍ଯ ପଶ୍ଚିମାଞ୍ଚଳରେ ନାହିଁ । ସବୁ ଏମ୍‌ ଓ ୟୁ କେବଳ ଉପକୂଳ ଅଞ୍ଚଳ ପାଇଁ ହେବ 
କି ? ଅଛି ଗୋଟିଏ ଭଲ ହସ୍ପିଟାଲ୍‌ ପଶ୍ଚିମାଞ୍ଚଳରେ ? ସ୍ବାଧୀନତାଠାରୁ ଆମେ ତାହାହିଁ ଦେଖ 
ଆସୁନୁ । ହୀରାକୂଦ ବନ୍ଧ ଯେତେବେଳେ ନିର୍ମିତ ହେଲା ସେତେବେଳେ କୁହା ଯାଉଥଲା ଯେ 
ଏଥରେ ୩ଟି ଉପକାର ହେବ । ବନ୍ଯା ନିୟନ୍ତ୍ରଣ ଜଳସେଚନ ଓ ବିଦ୍ୟୁତ ଉତ୍ପାଦନ । ଏବେ 
ଜଳସେଚନକୁ ପଛକୁ ରଖୁ ସମଗ୍ର ବିଦ୍ୟୁତ ଶକ୍ତିକୁ ଶିଳ୍ପକୁ ଦିଆଯାଇଚି । ତେବେ ଏ ଶିଛ୍ପମାନଙ୍କ 
ଦ୍ଵାରା କାହାର ଉପକାର ହେଉଛି ? ପଶ୍ଚିମାଞ୍ଚଳର ସ୍କୁଲ କଲେଜ ସବୁଠାରୁ ବେଶୀ ଅବହେଳିତ | 
ରାସ୍ତାଘାଟତ ମୋଟେ ନାହିଁ କହିଲେ ଚଳେ । ଏକମାତ୍ର ମେଡିକାଲ କଲେଜରେ ଡାକ୍ତର 
ଅଭାବରୁ ସ୍ଵାସ୍ଥ୍ୟ ସେବା ରସାତଳକୁ ଗଲାଣି ବୋଲି ସବୁବେଳେ ଗୋଳମାଳ । ଏକାଥରେ 
୯ଟି ଶିଶୁ ଯୋଉ ହସ୍ପିଟାଲରେ ମରିଗଲେ ସେଠି ସରକାର କହିଲେ ସେବାରେ ତୃଟି ହେଇନି । 
ତେବେ ମଲେ କେମିତି ପ୍ରଶ୍ନ ଉଠିଲେ, ହୁଏତ ସରକାର କହିବେ “ ଶଶ୍ଵର ଜାଣନ୍ତି । ” 

କୋଶଳ ଦାବୀର ନେତୃମଣ୍ଡଳୀ ଓଡ଼ିଶାର ସ୍ଵତନ୍ତ୍ର ପାହ୍ୟା ଦାବୀକୁ ସମର୍ଥନ କରୁ ନାହାନ୍ତି ।, 
ସେମାନେ ଅତି ସ୍ପଷ୍ଟ ଭାବରେ କହୁଛନ୍ତି “ଆମେ ତାର ସମର୍ଥକ ନୁହେଁ । ଆମ ସମ୍ବଳ ଆମକୁ 
ଦେଲେ ସ୍ଵତନ୍ତ୍ର ପାହ୍ୟାର ଆବଶ୍ଯକତା ନାହିଁ । ସତ କହିବାକୁ ଗଲେ ସମଗ୍ର ଓଡ଼ିଶାର ଚିତ୍ର 
ଏକାପରି | ଆମର ମାଟି ତଳେ ଓ ମାଟି ଉପରେ, ବଣ ଜଙ୍ଗଲରେ, ପାହାଡ଼ ପର୍ବତରେ ଯୋଉ 
ଅମୂଲ୍ୟ ସମ୍ପଦ ଭରି ରହିଛି, ତାର ଯଦି ସଦୃପଯୋଗ ହେଇ ପାରନ୍ତା, ନେତାମାନଙ୍କ 
ସହଯୋଗରେ ଯଦି ବାଟ ମାରଣା ନ ହୁଅନ୍ତା ତେବେ ଆମେ ଅନ୍ୟକୁ ସାହାଯ୍ୟ କରନ୍ତୁ । 
ଦିନକୁ ଶହ ଶହ କୋଟି ଟଙ୍କା ମାରଣା ହେଉଥିବା ବେଳେ ଅନ୍ଯ ଦିଗରେ ଆମେ କେନ୍ଦ୍ର 
ପାଖରେ ଗୋଡ଼ ଭାଙ୍ଗି ଠିଆ ହେଇ ଭିକ ମାଗୁଥବା | ପ୍ରତ୍ୟେକ କଥାରେ କେନ୍ଦ୍ର ମୁଣ୍ଡରେ 
ଦୋଷ ଲଦି ଦେବା ହୀନ ରାଜନୀତି ଛଡ଼ା ଆଉ କିଛି ନୁହେଁ । 

ପଶ୍ଚିମାଞ୍ଚଳର ଉନ୍ନତି କେମିତି ହେବ ? ଖୋର୍ଷା-ବଲାଙ୍ଗାର ରେଳ ପଥ ସ୍ଵାଧୀନତା ଠାରୁ 
ଏ ଯାଏ ହେଇ ପାରୁନି । ଏଥିରେ କେମିତି କହିହେବ ଏ ରାଜ୍ୟରେ ଗୋଟିଏ ଭଲ ଶାସନ 
ଅଛି ? କେମିତି କହି ହେବ ଆମ ରାଜନୀତିର କର୍ମସଂସ୍କୃତି ଉଚ୍ଚମାନର ? ସୁଷମ ବିକାଶ 
ଉପରେ ଯଦି ପ୍ରଥମରୁ ନଜର ଦିଆ ଯାଇଥାଆନ୍ତା ତେବେ ଆଜି ସ୍ଵତନ୍ତ୍ର ରାଜ୍ୟ ପାହ୍ଯା ଦାବୀ 

ଉଠନ୍ତା ନାହିଁ କି ସ୍ଵତନ୍ତ୍ର କୋଶଳ ରାଜ୍ୟ ଦାବୀ ମଧ୍ଯ ଉଠନ୍ତା ନାହିଁ । ହାଇକୋର୍ଟର ସ୍ଥାୟୀ ବେଞ୍ଚ 
ଦାବୀ ଗୋଟିଏ ଯୁକ୍ତିଯୁକ୍ତ ଦାବୀ | ତାକୁ ଏଡ଼ାଇ ଯିବାର କିଛି ମାନେ ହୁଏନା | ପଶ୍ଚିମାଞ୍ଚଳର 
ଅଫିସ୍‌ ମଧ୍ୟ ଭୁବନେଶ୍ବରରୁ ସମ୍ବଲପୁର ନେବାକୁ ବରାବର ଦାବୀ ହେଉଛି । ସେ କଥା ମଧ୍ଯ 
କାନକୁ ନିଆଯାଉ ନାହିଁ । ତାଳଚେର ବିମଳାଗଡ଼ ରେଳଲାଇନ୍‌ ବାଦୀକୂ ପାଖାପାଖ ପଚାଶ 
ବର୍ଷ ହେଲାଣି | ଦୂର ଅଞ୍ଚଳ ଭିତରେ ଥବା ମାନସିକ ବିଭେଦ ଗମନାଗମନର ସୁବିଧା ପାଇଥିଲେ 
କେବେଠୁ ଭୁଲି ହେଇ ସାରନ୍ତାଣି । ଆଞ୍ଚଳିକ ସମତା ରକ୍ଷା କରିବା ଦାୟିତ୍ଵ ସରକାରଙ୍କର | 
କିନ୍ତୁ ଦୁଃଖର କଥା ଏ ଯାଏ କୌଣସି ସରକାର ଏ ଦିଗରେ ମନ ଦେଇ ନାହାନ୍ତି । ଏବେ 
ଯେମିତି ଆନ୍ଦୋଳନ ଦାନା ବାନ୍ଧୁଛି ସେଥରେ ଖୁବ୍‌ ଶୀଘ୍ର ଆସାମ ଓ ବୋଡୋ ପରି ପରିସ୍ଥିତି 
ଯେ ସୃଷ୍ଟି ନ ହେବ ସେ କଥା କିଏ କହିବ ? ସେ ଆନ୍ଦୋଳନ ପାଖରେ ମୁଣ୍ଡ ନୂଆଇଁ ସରକାର 
ବୋଡୋ ଆଟୋନୋମସ୍‌ ବଡ଼ି କେବେଠୁ ତିଆରି କରି ସରିଲେଣି । ତଥାପି ସମୟ ଅଛି ! 
ସରକାର ଚିନ୍ତା କରନ୍ତୁ | 

ଘଟଣାଚରିତ୍ର - ୩୫ 
ଗଣତନ୍ଧର ମୃତ୍ୟୁ ଘନେଇ ଆସୁଛି 


ଆମ ଦେଶ ଏବେ ଗୋଟିଏ ଭୟଙ୍କର ଅବସ୍କ। ଆଡ଼କୁ ଆଗେଇ ଚାଲିଛି । 
ରାଜନୈତିକ ଅସ୍ଥିରତା ଯେତିକି ବଢୁଛି ପ୍ରଶାସନିକ ଅବ୍ୟବସ୍ଥା ମଧ୍ୟ ସେତିକି ବଢୁଛି । 
ଆଗରୁ ପ୍ରଶାସନ ରାଜନୀତି ଅଧୀନରେ ରହି କାମ କରୁ ନଥୁଲା | ତାହା ଥୁଲା ମୁଖ୍ୟତଃ 
ସନ୍ପିଧାନ ଅଧୀନରେ । ସନ୍ଦିଧାନ ହିଁ ସର୍ବୋଜ୍ଚ । ତେଣୁ ସାନ୍ଦିଧାନିକ ନିୟମ ଦ୍ଵାରା 
ପ୍ରଶାସନ ପରିଚାଳିତ ହେଉଥଲା । ରାଜନୀତି କେବଳ ନାତି ନିର୍ବାରଣ କରୁଥଲା । 
କିନୁ ରାଜନୈତିକ ଅସ୍ଥିରତା ବଢ଼ିବାରୁ ସେମାନଙ୍କ ହାତ ମଧ୍ଯ ହୁଗୁଳା ହେଲା । ହାତ 
ହୁଗୁଳା ହେବା ଦ୍ଵାରା ସେମାନେ ଯେ କ୍ଷମତାରେ ତିଶ୍ତି ପାରିବେ ନାହିଁ ଏ ଭୟ ତାଙ୍କୁ 
ଗ୍ରାସ କଲା | ତେଣୁ ହାତ ମୁଠାକୁ ଶକ୍ତ କରିବାକୁ ହେଲେ ସେମାନେ ପ୍ରଶାସନକୁ ନିଜ 
ହାତ ମୁଠାକୁ ଆଣିଲେ | ପ୍ରାୟ ସତୁରୀ ମସିହା ପର୍ଯ୍ୟନ୍ତ ପ୍ରଶାସନ ଓ ରାଜନୀତି ମଧ୍ୟରେ 
ଗୋଟିଏ ଦୂରତ୍ବ ରହି ଆସିଥୂଲା। ତାପରେ ସେ ବ୍ଯବସ୍ତା ଭୁଷୁଡ଼ିବାକୁ ଲାଗିଲା । 
ପ୍ରଶାସନକୁ ରାଜନୀତି ଅପବ୍ୟବହାର କରିବାକୁ ଲାଗିଲା । ଜରୁରୀକାଳୀନ ଅବସ୍ତାରେ 
ପ୍ରଶାସନ ହାତକୁ ଏତେ କ୍ଷମତା ଦିଆଗଲା ଯେ ପ୍ରଶାସନ ହିଁ ସେତେବେଳେ ସର୍ବେ ସର୍ବ 
ହେଇ ଉଠିଲେ | ସାଧାରଣ ଜନତାଙ୍କ ଭିତରେ ଗୋଟିଏ କୋକୁଆ ଭୟ ସୃଶ୍ଚି ହେଲା । 
କୋଉଠି କେତେବେଳେ କିଏ ଆରେଷ୍ଟ ହେବ କି ଜେଲ ଯିବ କି ଏପରିକି ପୋଲିସ୍‌ 
ହାତରେ ଗୁଳିଖାଇ ମରିବ ତାର ଠିକଣା ନ ଥୁଲା ! ଏନ୍‌କାଉଣ୍ଟର ନୀରେ ସାଧରାଣ ଓ 
ନିରୀହମାନଙ୍କୁ ମାରିଲେ କେହି ପ୍ରଶ୍ନ ପଚାରି ପାରୁ ନଥିଲେ । ଅବଶ୍ୟ ଦେଶବାସୀ ଏ 
ଅବସ୍ଥା ବେଶୀ ଦିନ ସହ୍ୟ କରି ନଥୂଲେ । ଜରୁରୀ ଅବସ୍ଥା ପ୍ରତ୍ୟାହାର କରିବାକୁ 
ସରକାର ବାଧ୍ଯ ହେଲେ | ତା ପରଠାରୁ ବ୍ୟୁରୋକ୍ରାସି ରାଜନେତାଙ୍କ ଠାରେ ଅଟକି 
ରହିଛି । ସେ ଆଉ ସେଥ୍‌ରୁ ମୁକୁଳି ପାରୁନି । ବହୁଭାବରେ ସେମାନଙ୍କୁ ପ୍ରଲୋଭିତ 
କରାଯାଉଛି । ତା ଭିତରୁ ଚାକିରି ପରର ନିୟୋଜନ ସବୁଠାରୁ ବେଶୀ ବଶନମ୍ବଦ । 
ବ୍ୟୁରେକ୍ରାଟ ମାନଙ୍କ ପାଇଁ ଆଗରୁ ଦାର ଖୋଲା ରଖାଯାଇଛି । କିଏ ବା ସେ ସୁବିଧା 


୧୧୯ 

re 
ସୂଯୋଗକୁ ହାତଛଡ଼ା କରି ପାରିବ ? ଦରମାକୁ ଦରମା, କ୍ଷମତା, ଦାୟିତ୍‌ କମ୍‌, ଏବଂ 
ସର୍ବୋପରି ଯୋଉ ସୁଯୋଗ ଚାକିରିରେ ମିଳେନା, ଚାକିରି ପରେ ତାର ଅଭାବ 
ନଥାଏ । ପ୍ରତିଦାନରେ ଦେବାକୁ ପଡ଼େ ବେଶ କିଛି ଯାହା ଜନତାଙ୍କ ଧନରୁ କଟା 
ହେଇ ଆସିଥାଏ । 

୧୯୭ ୫ରୁ ନ୍ୟାୟପାଳିକାକୁ ମଧ୍ୟ ହାତରେ ରଖୁବାକୁ ରାଜନୀତି ଚେଷ୍ଟା କରୁଛି | 
ନ୍ୟାୟପାଳିକାର ଯୋଉ ସ୍ଵାଧୀନତା ଥଲା ତାକୁ ଖର୍ବ କରିବାକୁ ଚେଷ୍ଟା କରାଯାଉଛି । 
ବହୁ କ୍ଷେତ୍ରରେ ଅବସର ନେଇଥିବା ନ୍ୟାୟପତି ମାନଙ୍କୁ ଲାଭଜନକ ପଦବୀରେ ଅବସ୍ଥାପିତ 
କରାଯାଉଛି | ସେତେବେଳେ ନ୍ୟାୟଦଣ୍ଡ ସ୍କିର ରହି ପାରେନା | ବାରମ୍ବାର ଏପାଖ 
ସେପାଖ ହେବାକୁ ବାଧ୍ଯ ॥ ଲୋକେ ଯାହା ଆଶା କରୁଥିବେ ତାହା ବିଳମ୍ବିତ ହୁଏ । 
ଅଶାନ୍ତି, ଅସ୍ଥିରତା ସୃଵ୍ଚି ହୁଏ | କ୍ଷୟ କ୍ଷତି ଅବଧାରିତ |! 

ବହୁବାର ଦାବୀ ହେଲାଣି ଚାକିରି ପରର ନିୟୋଜନ ବନ୍ଦ ହେଉ । ଏବେ 
ଭାରତରେ ବେକାର ସଂଖ୍ୟା ହୁ ହୁ ହୋଇ ବଢୁଛି | ଶିକ୍ଷିତ ବେକାର ଅପେକ୍ଷା ଅଶିକ୍ଷିତ 
ବେକାର ଯଥେଷ୍ଟ ବେଶୀ । ଏ ଅବସ୍ଥାରେ ଅବସର ପରେ ଦ୍ଵିତୀୟ ନିୟୋଜନ ଏକ 
କଳଙ୍କମୟ ଅଧ୍ୟାୟ ସୃଵ୍ି କରିବାକୁ ବାଧ୍ଯ । ଏହା ସାଧାରଣ ଲୋକଙ୍କ ଅଧ୍ବକାରକୁ 
ବ୍ୟାହତ କରୁଛି । ଗୋଟିଏ ଦିଗରେ ସାଧାରଣ ଜନତା ଗୋଟିଏ ଅନିଶ୍ଚିତ ଭବିଷ୍ଯତ 
ଆଡ଼କୁ ଟାଣି ଯାଉଥଲାବେଳେ ଏବେ ପୁଣି ରାଜନୀତି ଅନ୍ୟ ଦିଗରେ ନ୍ୟାୟପାଳିକାର 
ପକ୍ଷଛେଦନ ପାଇଁ ମଧ୍ଯ ଚେଷ୍ଟା କରୁଛି । ଗତ ପ୍ରାୟ ଏକବର୍ଷ ହେଲା ନିୟମିତ ଭାବରେ 
ନ୍ୟାୟପାଳିକାକୁ ସମାଲୋଚନା କରି ବିବୃଭ୍ତିମାନ ଦିଆଯାଉଛି | ସତେ ଅବା ରାଜନୀତି 
ଏବେ ନ୍ୟାୟପାଳିକା ସହିତ ସମ୍ମୁଖ ଯୁଦ୍ଧରେ ଅବତୀର୍ଣ୍ଣ | ସେମିତି ଏକ ଧାରଣା ସୃ୍ଷି 
ହେଲାଣି । ଯଦି କ୍ଷମତା ଥାଆନ୍ତା ତେବେ ହୁଏତ ନ୍ଯାୟମୂରି ମାନଙ୍କୁ ଉଠେଇ 
ବଙ୍ଗୋପସାଗରରେ ଫିଙ୍ଗ ଦିଅନ୍ତେ | ନ୍ୟାୟ ପାଳିକା ସହିତ ନିର୍ବାଚନ କମିଶନ୍‌ ଏବଂ 
ସୂଚନା ଅଧବକାର କମିଶନଙ୍କ ଉପରେ ଆକ୍ରମଣ ଆରମ୍ଭ ହେଲାଣି । ନ୍ୟାୟପୂର୍ଣ ଉପାୟରେ 
ତଥା ସାଂବିଧାନିକ ରାସ୍ତାରେ ସେମାନଙ୍କୁ କାମ କରିବାକୁ ଦିଆ ଯାଉନି । ଯାହାର 
ଅର୍ଥ ହେଲା, ‘ତୁମେ ଆମ ରାସ୍ତାରେ ଚାଲ ।' 

ଆମ ଦେଶର ରାଜନୀତିର ଅନ୍ୟ ନାମ ହେଲା ଦୁର୍ନୀତି” । ରାଜନୈତିକ ଦଳ 
ଗଠନର ଏକମାତ୍ର ଉଦ୍ଦେଶ୍ୟ ହେଲା ସବୁ ପ୍ରକାର ନିୟମକୁ ଭଙ୍ଗ କରିବାର ଅଧକାର 
ହାସଲ କରିବା ଏବଂ ସବୁ ପ୍ରକାର ବେଆଇନ୍‌ କାରବାର ମଧ୍ଯରେ ଅର୍ଥ ଉପାର୍ଚ୍ଚନ 
କରିବା ! ସୂଚନା ଅଧକାର କମିଶନ୍‌ ଯେତେବେଳେ ମତ ଦେଲେ ଯେ ରାଜନୈତିକ 

ଦଳମାନେ ସମସ୍ତ “ ସରକାରୀ ସୁବିଧା ସୁଯୋଗ ହାସଲ କରୁ ଥବାରୁ ସେମାନେ 
ସୂଚନା ଅଧଵକାର ଆଇନ୍‌ ପରିସର ଭୁକ୍ତ ହେବେ ଏବଂ ଜନତାଙ୍କ ଠାରେ ଦାୟବଦ୍ଧ 
ରହିବେ | ଅର୍ଥାତ ତାଙ୍କର ଆୟ ସମ୍ପର୍କରେ ତଥ୍ୟ ଦେବାକୁ ବାଧ୍ଯ ।” ଏଥୁରେ ଦଳମାନଙ୍କର 
ଗାତ୍ରଦାହ ଆରମ୍ଭ ହୋଇଛି । କାରଣ ସେମାନେ ଜାଣନ୍ତି ଏହା ସେମାନଙ୍କର ସବୁ 
ପ୍ରକାର ଦୁର୍ନୀତିକୁ ପଦାରେ ପକାଇବ | ରାଜନୀତିରେ ଦଳମାନଙ୍କର ଗୋଟିଏ ପ୍ରଧାନ 
କାମ ହେଲା ଖଣି ଓ କାରଖାନା ମାଲିକଙ୍କଠାରୁ ଅର୍ଥ ନେବା ଏବଂ ସେମାନଙ୍କ ପାଇଁ 
ଲବି କରିବା ଓ ତାଙ୍କ ଦୁର୍ନୀତିରେ ସାହାଯ୍ୟ କରିବା । ନୀରା ରାଡିଆ ମାମଲା ଟେପ୍‌ 
ପ୍ରକାଶ ପାଇଲେ ତାହା ଆହୁରି ସ୍ପଷ୍ଟ ହେଇଯିବ | ଏଇ ସବୁ ଦୃଷ୍ଟିରୁ ଦେଖ୍‌ଲେ ଆମର 
ଏବେ ପ୍ରକୃତ ପ୍ରଭୁ ସେଇମାନେ ଯେଉଁମାନଙ୍କ ଅଦୃଶ୍ୟ ଆଙ୍ଗୁଳିରେ ଦେଶ ଟାଲୁଛି । 
ଶିଜ ଗୋଷ୍ଠୀ ଚାହିଁଲେ ଯେ କୌଣସି ମନ୍ତ୍ରୀଙ୍କୁ ଯେ କୌଣସି ସମୟରେ ଉଠାଇ ଫିଙ୍ଗ 
ଦେଇ ପାରିବେ | ସଭା ଗୃହରେ ଯେ କୌଣସି ଆଇନ୍‌ ପାଶ୍‌ କରେଇ ନିଆଯାଇପାରେ 
କିମ୍ଭା ଯେ କୌଣସି ଆଇନ୍‌କୁ ଅକାମି ମଧ୍ୟ କରାଯାଇପାରେ । ଆମର ଏବେ ଯେଉଁ 
ଅର୍ଥନୀତିବିତ୍ମାନେ ଅଛନ୍ତି ସେମାନେ ପୁଞ୍ଜିବାଦୀ ଅର୍ଥନୀତିରେ ବିଶ୍ବାସ କରନ୍ତି । ତେଣୁ 
ସାଧାରଣ ଜନତାଙ୍କ ସ୍ବାର୍ଥକୁ ପଛକୁ ରଖୁ ଏମାନଙ୍କୁ ପ୍ରାଧାନ୍ୟ ଦିଆଯାଏ । 

ନିର୍ବାଚନ କମିଶନ୍‌ ପକ୍ଷଛେଦ କରିବାକୁ ଏବେ ପାର୍ଲାମେଣ୍ଟ ଷ୍ଟେଣ୍ଡିଂ କମିଟି 
ସରକାରଙ୍କୁ ନିର୍ଦ୍ଦେଶ ଦ୍ଵେଇଛି । କମିଟି କହିଛି ନିର୍ବାଚନ କମିଶନ ହାତରେ ଥବା 
କ୍ଷମତା ଯାହା ଗୋଟାଏ ଦଳର ସ୍ଵୀକୃତି ପ୍ରତ୍ୟାହାର କରିପାରେ ତାହା ତା ହାତରୁ କାଢ଼ି 
ନିଆଯାଉ | ତାର ଅର୍ଥ ଗୋଟାଏ ଦଳ ଯେତେ ପ୍ରକାର ଦୁର୍ନୀତି।ଅନୀତି କଲେ ମଧ୍ଯ 
ତାର ସ୍ଵୀକୃତି ପ୍ରତ୍ୟାହାର ହେବ ନାହିଁ । ଏହା ନିର୍ବାଚନ ଆଇନ୍‌କୁ ବଦଳାଇ ଦେବ 
ଏବଂ ଅଧ୍ବକରୁ ଅଧବକ ଦୁର୍ନୀତି, ଅନୀତିକୁ ପ୍ରଶ୍ରୟ ଦେବ | 

ପାଲୀ ମେଣ୍ଟରେ ଯେତେବେଳେ ଏହି ସଂଶୋଧନୀ ପ୍ରସ୍ତାବ ଆସିବ ସେତେବେଳେ 
ଯାହା ଦେଖାଯାଉଚି ତାକୁ ସବୁ ଦଳ ଆଖୁବୁଳି ହୁ ଏତ ବିନା ଆଲୋଚନାରେ ସମର୍ଥନ 
ଦେବେ । 

କିନ୍ତୁ ଯେତେବେଳେ ଖାଦ୍ଯ ନିରାପତ୍ତା କଥା ଉଠିଲା ସେତେବେଳେ ଦଳ ସହମତ 
ପ୍ରକାଶ କଲେ ନାହିଁ । ଭୋକିଲା ଲୋକଙ୍କ ମୁହଁରେ ମୁଠେ ଭାତ ଦିଆଯିବ । କଂଗ୍ରେସର 
ଏଥୁରେ ଆନ୍ତରିକତା ଆଉ କି ନଥାଉ ବିଲ୍ଟି ଆଣୁଚି ଯେତେବେଳେ, ଯଦି ଅନ୍ଯ 
ସବୁ ଦଳର ଭୋକିଲା ଓ ଦରିଦ୍ରଙ୍କ ପ୍ରତି ଦରଦ ଥାଆନ୍ତା ତେବେ ସଂଗେ ସଂଗେ ତାକୁ 
ଗ୍ରହଣ କରି ନିଅନ୍ତେ । କିନ୍ତୁ ସେ କଥା ହେଲା ନାହିଁ । ଆମେ ଏ କଥା ସ୍ଵାଧୀନତା 

ପ୍ରାପ୍ତିଠାରୁ ଦେଖ୍‌ ଆସିଛୁ । ଯେତେବେଳେ ଗୃହରେ ସଦସ୍ଯମାନଙ୍କର ସ୍ବାର୍ଥ କଥା 
ପଢ଼େ ସେତେବେଳେ ସଂଗେ ସଂଗେ ସମସ୍ତେ ସବୁଦଳ ମୋହର ମାରି ଦିଅନି । 
ଏବଂ ଯେତେବେଳେ ଜନତାଙ୍କ କଥା ପଡ଼େ ସେତେବେଳେ ସମସ୍ତେ ମୁହଁ ବୁଲେଇ 
ନିଅନ୍ତି । ସତେ ଅବା ସବୁ ଅର୍ଥ ସେମାନଙ୍କ ନିଜ ପକେଟରୁ ଚାଲି ଯାଉଛି । ଏ ଅବସ୍ଥା 
ପାର୍ଲ।ମେଣ୍ଟରେ ଯେମିତି ହୁଏ, ଆସେମ୍ବଲି ମାନଙ୍କରେ ମଧ୍ଯ ସେମିତି ହୁଏ | 

ପାାଁମେଣ୍ଟାରୀ ଷ୍ଟାଣ୍ଡିଂ କମିଟି ଆହୁରି ମଧ୍ଯ କହିଚି ଯେ ନିର୍ବାଚନ ଖର୍ଚ୍ଚ ବଢ଼ାଅ | 
ଏଇଟା ସତ କଥା । ତାର ଆବଶ୍ଯକତା ପ୍ରଥମେ । କିନୁ ବେଆଇନ୍‌ କାମ କଲେ 
ଦଳକୁ ଦଣ୍ତିତ ମଧ୍ଯ କରାଯାଇ ପାରିବ ନାହିଁ । ତାର ଅର୍ଥ ସ୍ବେଚଛାଚାରୀତାକୁ ପ୍ରଶ୍ରୟ 
ଦେବା | ଅନ୍ୟାୟ ଡ଼ ଅନୀତିକୂୁ ନୀତିର ମାନ୍ୟତା ଦେବା | 

ଯାହା ଦେଖା ଯାଉଛି ଆସ୍ତେ ଆସ୍ତେ ରାଜନୈତିକ ଦଳ, ଅନ୍ୟ ଅର୍ଥରେ ରାଜନୀତି 
ଆମ ଦେଶର ସମ୍ବିଧାନ ପ୍ରଦତ୍ତ କ୍ଷମତା ଅନ୍ୟ ସମସ୍ତଙ୍କଠାରୁ କାଢ଼ି ନେଇ ନିଜ ପାଖରେ 
ରଖୁବ | ଖୁବ ଶୀଘ୍ର ଦିନ ଆସିବ ଯେତେବେଳେ ନ୍ୟାୟ ପାଳିକା ଓ କମିଶନମାନେ 
ଅସହାୟ ହେଇ ଠିଆ ହେବେ ! କାହାରି ହାତରେ କୌଣସି କ୍ଷମତା ନଥୁୂବ | 


ooo os 


୨୨.୦୯.୨୦୧୩ 

ଘଟଣାଚରିତ୍ର - ୩୬ 
ଆମ ଶିକ୍ଷା ଓ ମିଛ ପ୍ରତିଶ୍ରୁତି 


ଓଡ଼ିଶାର ରାଜ୍ୟପାଳ ଏବେ ରାଜ୍ୟର ଉଚ୍ଚଶିକ୍ଷା ବ୍ୟବସ୍ଥା ଉପରେ ସମସ୍ତ କୂଳପତି 
ଓ ସ୍ବୟଂଶାସିତ କଲେଜମାନଙ୍କର ଅଧ୍ଯକ୍ଷ ମାନଙ୍କୁ ନେଇ ସମୀକ୍ଷା କରିଥୁଲେ । ଏ 
କଥା ପ୍ରକାଶ ପାଇଲା ପରେ ସାଧାରଣ ଜନତାଙ୍କ ଭିତରେ ଆଶ୍ଵସ୍ତି ଦେଖା ଦେଇଚି । 
ରାଜ୍ୟପାଳ ହିଁ ରାଜ୍ୟର ଉଚ୍ଚ ଶିକ୍ଷା ବ୍ଯବସ୍ପାର ସର୍ବୋଚ୍ଚ କର୍ର। । ଖାସ୍‌ କରି ବିଶ୍ବ 
ବିଦ୍ୟାଳୟମାନେ ମୁଖ୍ୟତଃ ରାଜ୍ୟପାଳଙ୍କ ନିୟନ୍ତ୍ରଣାଧୀନ । ଏ ବ୍ଯବସ୍ଥାର ମୂଳ କାରଣ 
ହେଲା ରାଜ୍ୟପାଳଙ୍କୁ ଦଳୀୟ ରାଜନୀତିର ଉର୍ବ୍ବରେ ବୋଲି ଧରାଯାଏ । ଶିକ୍ଷା ବ୍ୟବସ୍ଥାକୁ 
ରାଜନୀତି ଠାରୁ ଦୂରେଇ ରଖୁବା ଉଦେଶ୍ୟରେ ତାହା କରାଯାଇଥାଏ । ଅବଶ୍ୟ ବାସ୍ତବରେ 
ତାହା ହୁଏ ନାହିଁ । ରାଜନୀତି ଆମ ଦେଶରେ ସବୁଠି ଛତ୍ର ଛାୟା ଖୋଲି ବସିଥାଏ । 
ଏବେ ତ ଇଶ୍ଵରଙ୍କ ରାଜ୍ୟ ମଧ୍ଯ ଦଖଲକୁ ନେଇ ସାରିଲେଣି । ତେବେ ସେ ଯା ହେଉ 
ରାଜ ଭବନରେ ଯୋଉ ଆଲୋଚନା ସଭାଟି ହେଲା ତାର ଆବାହକ ଥଲେ 
' ପରଫରମାନସ୍‌ ଟ୍ରାଙ୍କ କମିଟି ' । କେତେକ ସରକାରୀ ବ୍ୟବସ୍ଥା ଯାହା ଉଭୟ କେନ୍ଦ୍ର 
ଓ ରାଜ୍ୟ ସରକାରଙ୍କ ଦ୍ଵାରା ପ୍ରଦର୍ଶିତ ତାହା ଠିକ୍‌ ଭାବେ କାମ କରୁଚି କି ନା ଏବଂ 
କଅଣ ଅଧ୍ଵକ କରିବାକୁ ପଡ଼ିବ ସେ ବିଷୟ ବିଚାର ଆଲୋଚନା ହିଁ ଏ ସଭାର 
ମୁଖ୍ୟ ଉଦ୍ଦେଶ୍ୟ । କଲେଜ ମାନଙ୍କର ସ୍ଵାଧୀନତା କ୍ଷୁଣ୍ଠ ନ କରି ସବୁଠି ଗୋଟାଏ 
ସମାନ ବିଧ୍ବ ବ୍ୟବସ୍କା ଲାଗୁ କରିବା ମଧ୍ୟ ତାର ଆଉ ଏକ ଉଦେଶ୍ଯ | ସବୁ ଦିଗରୁ 
ଏହା ଯେ ସ୍ବାଗତଯୋଗ୍ୟ ଏଥୁରେ ସନ୍ଦେହ ନାହିଁ । ଓଡ଼ିଶାର ଉଚ୍ଚ ଶିକ୍ଷା ଯେ ଏବେ 
ଧ୍ଵଂସ ଅବସ୍ଥାକୁ ଆସିଲାଣି ଏ କଥା ସମସ୍ତେ ସ୍ଵୀକାର କରିବେ । କେବଳ ଉଚ୍ଚଶିକ୍ଷା 
ନୁହେଁ ବରଂ ସମଗ୍ର ଶିକ୍ଷା ବ୍ୟବସ୍କାକୁ ଏଥୁରେ ଯୋଡ଼ିବା ଠିକ୍‌ ହେବ | ଏବଂ ଏଥୁପାଇଁ 
ସରକାରୀ ନୀତି ହିଁ ଏକମାତ୍ର ଦାୟୀ ଏ କଥା ମଧ୍ଯ ଅସ୍ଵୀକାର କରି ହେବ ନାହିଁ। 
ତେବେ ଏହା ଏକ ଭିନ୍ନ ପ୍ରସଙ୍ଗ । ଆମେ ବର୍ରମାନ ରାଜଭବନରେ ଯୋଉ ଆଲୋଚନା 
ହେଲା ସେଇ ପରିପ୍ରେକ୍ଷୀରେ କିଛି ଆଲୋଚନା କରିବା । 

ସରକାରଙ୍କ ନୀତି ନିୟମ ଠିକ୍‌ ଭାବେ କିପରି କାର୍ଯ୍ୟକାରୀ ହେବ ତାହା ହିଁ 

raise er i 
ଥିଲା ପ୍ରଧାନ ବିଷୟ । ଏ ସବୁ ବିଷୟରେ ଆମର କିଛି କହିବାର ନାହିଁ । ଆମେ 
କିନଧୁ ଦେଖୁଛୁ ଗତ କେତେ ବର୍ଷ ହେଲା ଆମ ଶିକ୍ଷା ବ୍ଯବସ୍ଥା ଦୃତ ତଳକୁ ଖସୁଚି । 
ପ୍ରଶ୍ନପତ୍ର ବିକ୍ରି ହେବାଠାରୁ ଆରମ୍ଭ କରି ପରୀକ୍ଷା ବିଭ୍ରାଟ, ଫଳ ପ୍ରକାଶନରେ ବିଭ୍ରାଟ, 
ଖାତା ଦେଖାରେ ଦୁର୍ନୀତି ଏବଂ ସର୍ବୋପରି ଶିକ୍ଷକ ବଦଳିରେ ଦୁର୍ନୀତି ପରି ସବୁ 
ଯାକ ଅନୈତିକ କାମ ପାଇଁ ଏବେ ଶିକ୍ଷା ବିଭାଗ ହିଁ ଆଗରେ । ଏତେ ସବୁ ଦୁର୍ନୀତିର 
ମୂଳ ଶିକ୍ଷା ବିଭାଗରେ ଚେର ମାଡ଼ି ବସିଥୁଲାବେଳେ ଶିକ୍ଷା ବିଭାଗର ଅଫିସର 
ମାନେ ଶିକ୍ଷକ ମାନଙ୍କୁ ଦୋଷ ଦେଇ କହୁଛନ୍ତି ଶିକ୍ଷକମାନେ ମୂଲ୍ୟବୋଧ ଭିଭିକ 
ଶିକ୍ଷାଦାନ କରୁ ନାହାନ୍ତି । ତାକୁ ସେମାନେ ଗୁଣାତ୍ସକ ଶିକ୍ଷା ବୋଲି କହୁଛନ୍ତି । କି 
“ଗୁଣ” କଥା ସେମାନେ କହୁଚନି କେଜାଣି । ଶିକ୍ଷା ବିଭାଗ ଏବେ ରାଜନୀତିର 
ଗୋଟାଏ ମୂଖ୍ୟ ବିଭାଗ | 

ଆଗର ପରମ୍ପରା ଏବେ ନାହିଁ । ଆଗରୁ ରାଜନେତା ଓ ପୋଲିସ୍‌ ଶିକ୍ଷାୟତନ 
ଭିତରକୁ ପଶି ପାରୁ ନଥିଲେ । ଏବେ ପୋଲିସ୍‌ ଓ ସ୍ଥାନୀୟ ନେତାଙ୍କ ପ୍ରଛୁନ୍ଧ ଅନୁମତି 
ନ ହେଲେ ଛାତ୍ର ଓ ଶିକ୍ଷକମାନେ ମଧ୍ଯ ଶିକ୍ଷାନୁଷ୍ଠାନ ଭିତରକୁ ଯାଇ ପାରୁ ନାହାନ୍ତି । 
ଅସଲ କଥା ହେଲା ଶିକ୍ଷାନୁଷ୍ଠାନ ଗୁଡ଼ି କୁ ରାଜନୀତି ନିୟନ୍ତ୍ରଣାଧୀନ କରିବାକୁ ସରକାର 
ନିୟମ କରିଦେଲେ । ଲୋକ ପ୍ରତିନିଧ୍ବଙ୍କ ହାତ ପାଣ୍ଠିରୁ ପ୍ରସାଦଟିଏ ପାଇବାକୁ ଶିକ୍ଷାନୁଷ୍ଠାନ 
ମାନେ କିପରି କାକୂସ୍ମ ଭାବ ପ୍ରକାଶ କରନ୍ତି ସ୍ଟେ କଥା ସମସ୍ତେ ଜାଣନ୍ତି । ତ୍ରାଙ୍କ 
ଆଶୀର୍ବାଦ ପାଇବାକୁ ହେଲେ, ବଦଳି ପାଇଁ ହେଉ କିମ୍ବା ଅଟକି ଯାଇଥୁ୍‌ବା ଦରମା 
ଗଣ୍ଡାକ ପାଇବା ପାଇଁ ହେଉ ଭୋଗ ସହ ଦାନ୍ତରେ ତିରଣ ଧରବାକୁ ହୁଏ ଏ କଥା 
ମଧ୍ଯ କିଏ ନ ଜାର୍ଶେ । ଏବେ ରାଜନୀତି ଏତେ ବେଶୀ ଶିକ୍ଷା ବିଭାଗକୁ ନିଜ ଅର୍ତିଆରକୁ 
ଆଣି ସାରିଥ୍‌ବାବେଳେ ମାନ୍ୟବର ରାଜ୍ୟପାଳ କେତେ ବା ସେମାନଙ୍କୁ ଅଲଗା କରି 
ପାରିବେ ? 

ଏବେ ଆମ ବିଶ୍ବବିଦ୍ୟାଳୟ ଓ କଲେଜ ମାନଙ୍କରେ ' ପରଫରମାନ୍‌୍ସ୍‌' ଉପରକୁ 
ଆସିବା । କାହାର ପରଫରମାନ୍‌ସ୍‌ କଥା କୁହାଯାଉଛି ? ଏବେତ କଲେଜ ଓ 
ବିଶ୍ଵବିଦ୍ୟାଳୟ ମାନଙ୍କରେ ୪୦-୫୦ ଭାଗ ଅଧ୍ୟାପକ ପଦ ଖାଲି ପଡ଼ିଛି । ଏବଂ ଏ 
ସଂଖ୍ୟା ପ୍ରତିବର୍ଷ ବଢ଼ି ବଢ଼ି ଚାଲିଛି । ଅଣ ଶିକ୍ଷକଙ୍କ ସ୍ଥିତି ତା ଠାରୁ ଆହୁରି ଦୟନୀୟ | 
ସେପରି ଅବସ୍ଥାରେ କାହାର ପରଫରମାନ୍‌ସ୍‌ ଖୋଜା ଯାଉଚି ? ଏଇ ମାତ୍ର ବର୍ଷକ 
ତଳେ ସରକାର କହିଥିଲେ ୭ ଟି ବିଶ୍ଵବିଦ୍ୟାଳୟରେ ଖାଲି ପଡ଼ିଥିବା ମୋଟ ୧୭ ୪ଟି 
ପ୍ରଫେସର / ଅଧ୍ୟାପକ ପଦକୂ ପୂରଣ କରିବାକୁ ସରକାର ମଂଜୁରୀ ଦେଇଚନ୍ତି । 

ସେଗୁଡ଼ିକ ହେଲା ଉତ୍କଳ - ୫ ୧, ରେଭେନ୍‌ସା - ୬୦, ଫକୀର ମୋହନ- ୧୧, 
ସମ୍ବଲପୂର - ୧୩, ବ୍ରହୁପୁର - ୧ ୫ , ଉତ୍ତର ଓଡ଼ିଶା ¬ ୧୫ ଏବଂ ଶ୍ରୀ ଜଗନ୍ନାଥ - 
୯ କିନୁ ଏହିସବୁ ବିଶ୍ଵବିଦ୍ୟାଳୟମାନଙ୍କର ମୋଟ୍‌ ଖାଲିସ୍କ୍ାନ ସଂଖ୍ୟା ୩୦୦ | ସେଥୂରୁ 
କେବଳ ଉନ୍କଳର ସ୍କାନ ୧୦୦ ରୁ ବେଶୀ । ସେତେବେଳେ ଏ କଥା ମଧ୍ୟ କୁହାଗଲା 
ଯେ ସରକାର କଲେଜମାନଙ୍କର ୫ ୫୩ ପଦ ପୂରଣ କରିବାକୁ ସ୍ଥିର କରିଛନ୍ତି । ସ୍ଥିର 
କରିଛନ୍ତି ଅର୍ଥ ଯଦି “ଠିକା ଅଧ୍ୟାପକ” କଥା କୁହାଯାଇଥାଏ ତେବେ ଆମର କିଛି 
କହିବାର ନାହିଁ । କିନ୍ତୁ ଏ ସବୁ ଧର୍ମକୁ ଆଖୁଠାର ପରି । ଏହି “ଠିକା ଶ୍ରମିକ ଙ୍କ 
* ପରଫରମେନ୍ସ୍‌ ' କଥା ନିଶ୍ଚୟ କୂହାଯାଇ ନଥୁ୍‌ବ | ଯୋଉଠି ୫୦ ରୁ ୭୦ ଭାଗ 
କଲେଜରେ ଏବେ ଅଧ୍ଯକ୍ଷ ନାହାନ୍ତି ଏବଂ ୫୦ ଭାଗ ଅଧ୍ୟାପକ ପଦ ଠିକାରେ (କିମ୍ବା 
ତାଠାରୁ ମଧ୍ଯ ବେଶୀ) ସେଠି ସରକାରୀ ନିୟମ କିଏ କାର୍ଯ୍ୟକାରୀ କରିବ ? | 
ଅଧ୍ୟାପକ ପଦବୀ ସବୁ ୯୦ ଦଶକରୁ ଖାଳି ପଡ଼ିଚି । କାରଣ ସେହି ସମୟରୁ 
ସରକାର କଲେଜ ଶିକ୍ଷକ ନିଯୁକ୍ତି ବନ୍ଦ କରି ଦେଇଛନ୍ତି । ଏହି ନିଯୁକ୍ତି ବନ୍ଦ ହେବା 
ଫଳରେ ଓଡ଼ିଶାର ହଜାର ହଜାର ପ୍ରତିଭାବାନ ଯୁବକଙ୍କ ଭାଗ୍ୟ ମଧ୍ଯ ଚିରଦିନକୁ 
ବନ୍ଦ ହେଇଗଲା ଓ ତାହା ସହିତ ଓଡ଼ିଶାରେ ଉଚ୍ଟ ଶିକ୍ଷାର ଭବିଷ୍ୟତ ମଧ୍ଯ ବରାବର 
ପାଇଁ ସିଲ ହେଇଗଲା | ଠିକ୍‌ ସେଇ ଅବସ୍ତା ମଧ୍ୟ ମେଡିକାଲ ଓ ଇଂଜନିୟରିଂରେ, 
ମେଡିକାଲ କଲେଜ ଅବସ୍ଥା ଆହୁରି ଖରାପ । ଏଇ ଅଛ ଦିନ ତଳେ ବୈଦ୍ୟୁତିକ 
ଗଣମାଦ୍ଯମ ପ୍ରଚାର କରିଥଲା ମେଡିକାଲ କଳେଜମାନଙ୍କରେ ପ୍ରାୟ ୪୦ ଭାଗ ପଦବୀ 
ଖାଲି ପଡ଼ିଛି । ତାହା ଯଦି ସତ୍ଯ ହେଇଥାଏ ତେବେ ସେଠି କି ପ୍ରକାର ଅବସ୍ଥା ସୃଷ୍ଟି 
ହେଇଥିବ ତାହା ଅନୁମେୟ | ଏଥୁପାଇଁ ଏମ୍‌ ସିଆଇ ଯେତେବେଳେ ସ୍ଵୀକୃତି ପ୍ରତ୍ୟାହାର 
କରିବା କଥା କହୁଚି, ସେତେବେଳେ ମନ୍ଧୀ ମହୋଦୟ ନେହୁରା ହେଉଚନ୍ତି । ଏବଂ 
୧୦/୧୫ ଜଣ ଅଧ୍ୟାପକଙ୍କ ଗୋଟିଏ ବଦଳି ଅର୍ଡର ବାହାର କରି ଏମ.ସି.ଆଇ.କୂ 
ଦେଖାଉଛନ୍ି | ଅସଲ କଥା ହେଉଚି ସରକାର ସର୍ଭିସ୍‌ ସେକ୍ଟରରେ ମୋଟେ ପଇସା 
ଖର୍ଚ୍ଚ କରିବାକୁ ଚାହୁଁ ନାହାନ୍ତି । ତେଣୁ ତାର ବଜେଟ୍‌ ପ୍ରତି ବର୍ଷ କମୁଛି । ଏ ସବୁ 
ପଛରେ କିପରି “ ବିଦେଶୀ ହାତ” କାମ କରୁଚି ସେ କଥା ସମସ୍ତେ ଜାଣନ୍ତି । ସରକାର 
ସେମାନଙ୍କ ବିନା ଅନୁମତିରେ ପଇସାଟିଏ ମଧ୍ଯ ଅଧ୍ବକା ଖର୍ଚ୍ଚ କରି ପାରିବେନି । 
ଏଥୁପାଇଁ ଖାଲି ଯେ ଉଚ୍ଚଶିକ୍ଷାର ଅବସ୍କା ଦୟନୀୟ ତା ନୁହେଁ ସ୍କୁଲ ଶିକ୍ଷାର ଅବସ୍ଥା 
ତାଠାରୁ ଆହୁରି ଖରାପ । ଗତବର୍ଷ ଗଣଶିକ୍ଷାମନ୍ତ୍ରୀ ବିଧାନସଭାରେ କହିଥୂଲେ ଯେ 
ଏବେ ରାଜ୍ୟରେ ୭୩, ୯ ୯ ୧ ପ୍ରାଇମେରୀ ସ୍କୁଲ ଶିକ୍ଷକ ପଦ ଖାଲି ଅଛି । ଯେତେବେଳେ 


୧୨୫ 


Digitized by srujanika@gmail.com 


ଆରଟିଇ କଥା କହି ସରକାର ଡିଡ୍ରିମ ପିଟୁଛଚି, ଠିକ୍‌ ସେତେବେଳେ ମନୀ ପ୍ରାଇମେରୀ 
ଶିକ୍ଷକ ପଦ ଖାଲିଥ୍‌ବା କଥା ମଧ୍ଯ କହୁଛି । ସରକାର ବିଦେଶୀ ଅନୁଷ୍ଠାନମାନଙ୍କ 
ସନ୍ଧୁଷ୍ଠ କରିବାକୁ ଯେ କୌଣସି ଉପାୟରେ ସ୍କୁଲ କଲେଜ ବନ୍ଦ କରିବାକୁ ମଧ୍ଯ 
ଚାହୁଁଛନି ! ସ୍ତୁଲକୁ ଯଦି ଶିକ୍ଷକ ଦିଆ ନ ଯାଏ ଗ୍ରାମବାସୀ ସେଥ୍‌ରେ ତାଲା ଅବଶ୍ୟ 
ପକାଇବେ | 

ଏବେ କୁହାଯାଉଚି କଲେଜର ଫଳ ଯଦି ଖରାପ ହୁଏ ସେ ସ୍କୁଲର ସ୍ଵୀକୃତି 
ପ୍ରତ୍ୟାହାର କରାଯିବ । ଉଚିତ୍‌ କଥା | କିନୁ କାହିଁକି ଫଳ ଖରାପ ହେଲା ତାର 
ଅନୁସନ୍ଧାନ ହେବା ଉଚିତ୍‌ | ଫଳ ଖରାପ ପାଇଁ ଯଦି ସରକାର ନିଜେ ଦାୟୀ ଥାଆନ୍ତି ? 
ମନେ ରଖୁବାକୁ ହେବ ଯେ ପ୍ରତ୍ୟେକ ସ୍କୁଲ କଲେଜ ପଛରେ ସ୍କାନୀୟ ଲୋକଙ୍କର 
ଗୋଟାଏ ବିରାଟ ଦାନ ଥାଏ | ସ୍ବୀକୃତି ପ୍ରତ୍ୟାହାର ହେଲେ ଲୋକଙ୍କ ସେ ଦାନକୁ 
ସରକାର ଫେରେଇ ପାରିବେ ? 

ରାଜ୍ୟପାଳଙ୍କ ମିଟିଂରେ ଶିକ୍ଷକ (ଷ୍ଟାଫ୍‌) ଅଭାବ କଥା ଉଠିଥଲା। ସରକାର 
କୁଆଡ଼େ ପୁଣି କହିଲେ ଏଇ ଦୁଇ ମାସ ଭିତରେ ପୂରଣ ହେବ । ଏହା ସମସ୍ୟା 
ଟାଳିବା ଉଦ୍ଦେଶ୍ୟରେ କି ଠିକା ଶ୍ରମିକ ନିଯୁକ୍ତି ଉଦ୍ଦେଶ୍ୟରେ କୁହାଗଲା ଆମେ 
ଜାଣିନୁ । ଏ ପ୍ରତିଶ୍ପତି ପୂରଣ ହେଲା କି ନା ରାଜ୍ୟପାଳ ମହୋଦୟ ଦେଖ୍‌ବେ 
ବୋଲି ଆମର ବିଶ୍ବାସ | 


Lh hdhd 

ଘଟଣାଚରିତ୍ର - ୩୭ 
ଆମ ଗଣତନ୍ଧର ଭବିଷ୍ୟତ ୨୦୧୪ 
ନିର୍ବାଚନ କହିବ 


ନରେନ୍ଦ୍ର ମୋଦୀଙ୍କୁ ଭାରତୀୟ ଜନତାପାର୍ଟି ପକ୍ଷରୁ ଏବେ ଏବେ ଆସନ୍ତା ସାଧାରଣ 
ନିର୍ବାଚନରେ ଭାରତର ପ୍ରଧାନମନ୍ତ୍ରୀ ପଦ ପାଇଁ ନିର୍ବାଚିତ କରାଯାଇଚି । ନରେନ୍ଦ୍ର 
ମୋଦୀ ଏ ଯାଏ ଗୁଜରାଟର ଅର୍ଥାତ ଗୋଟିଏ ପ୍ରଦେଶର ମୁଖ୍ୟମନ୍ତ୍ରୀ ଭାବରେ କାମ 
ତୁଳାଇ ଆସୁଥିଲେ । ପ୍ରଦେଶ ବାହାରେ ସେ ତାଙ୍କ ଦଳୀୟ ରାଜନୀତିରେ ଚିହ୍ନିତ 
ହେଇ ନଥୁଲେ | ଜାତୀୟ ସମସ୍ୟାରେ ସେ ଏ ଯାଏ ନିଜକୁ ସାମିଲ କରିବାର ସୁଯୋଗ 
ପାଇ ନଥଲେ । ସେପରି ଅବସ୍ଥାରେ ତାଙ୍କୁ ହଠାତ୍‌ ଦଳ - ବାହାରକୁ ନେଇ ଜାତୀୟ 
ସ୍ତରରେ ରଖୁବା ଉଚିତ୍‌ ହେଉ ନାହିଁ ବୋଲି ତାଙ୍କ ଦଳର ବରିଷ୍ଠ ନେତା ଲାଲକୃଷ୍ଣ 
ଆଡ଼ଭାନୀ, ସୁଷମା ସ୍ଵରାଜ ଓ ମୁରଳୀ ମନୋହର ଯୋଷୀ ପ୍ରମୁଖ ମତ ଦେଇଥିଲେ । 
ଆଡ଼ଭାନୀ କଥାଟିକୁ ପୂରାପୁରୀ ବିରୋଧ କରିଥୁଲେ । ତାଙ୍କ ବିରୋଧଵତା ଯେ ଆଜି 
ପ୍ରକାଶ ପାଇଛି ତା ନୁହେଁ । ଏହା ପୂର୍ବରୁ ମୋଦୀଙ୍କୁ ଯେତେବେଳେ ଦଳ ତରଫରୁ 
ନିର୍ବାଚନ ପ୍ରଚାର ମୁଖ୍ଯ ଭାବରେ ନିର୍ବାଚିତ କରାଗଲା ସେତେବେଳେ ମଧ୍ଯ ସେ 
ତାର ବିରୋଧ କରିଥଲେ । ଏପିରିକି ସେ ମିଟିଂରେ ସେ ଯୋଗ ଦେଇ ପାରିବେ 
ନାହିଁ ବୋଲି ମଧ୍ଯ କହିଥୁଲେ । ପରେ ଅବଶ୍ୟ ସଭାପତି ରାଜନାଥ ତାଙ୍କୁ ସେଥ୍ବରେ 
ଯୋଗ ଦେବାକୁ ପ୍ରବର୍ଭାରଥ୍‌ଲେ ଏବଂ ସ୍ପଷ୍ଟ କରି ଦେଇଥ୍‌ଲେ ଯେ ମୋଦୀଙ୍କ ପଛରେ 
ରାଷ୍ଟ୍ରୀୟ ସ୍ବୟଂସେବକ ମୁଖ୍ଯ ବିଷ୍ଣୁ ଭଗବତଙ୍କ ସମର୍ଥନ ରହିଚି । ସେତେବେଳେ ଏ 
କଥା ମଧ୍ଯ ଆଡ଼ଭାନୀଙ୍କୁ କୃହା ଯାଇଥଲା ଯେ ନିର୍ବାଚନ ପ୍ରଚାର ମୁଖ୍ୟ ଯେ ପ୍ରଧାନମନ୍ତ୍ରୀ 
ପଦ ପାଇଁ ପ୍ରତିଦୃନ୍ଦିତା କରିବ ତାର କିଛି ମାନେ ନାହିଁ । ତାହା ଏକ ଭିନ୍ନ ପ୍ରସଙ୍ଗ । ଏ 
ସବୁ କଥା ଯେ ଛଳନାତ୍ସକ ଭାବରେ ତାଙ୍କୁ କୁହା ଯାଇଚି ଏ କଥା ପ୍ରବୀଣ ରାଜନୀତିଜ୍ଞ 
ଆଡଭାନୀ ଯେ ବୁଝ୍‌ ନଥ୍‌ଲେ ସେ କଥା ନୁହେଁ । କିନୁ ତାଙ୍କର କିଛି ଉପାୟ ନଥୁଲା | 
ଜଣେ ଅତ୍ଯନ୍ତ ଶୃଙ୍ଖଳିତ ସଦସ୍ୟ ଭାବରେ ସେ କଥାଟାକୁ ମାନି ନେଇଥିଲେ | 

ଭାଜପା ଦଳର ନିୟମ ଅନୁସାରେ ରାଷ୍ଟ୍ରୀୟ ସ୍ବୟଂସେବକ ହିଁ ଯେକି ଏ ଯାବତ 

nna 
ନିଜକୁ ଗୋଟିଏ ସାଂସ୍କୃତିକ ଅନୁଷ୍ଠାନ ହିସାବରେ ପରିଚିତ କରେଇ ଆସିଚି ସେ 
ଦଳର ସର୍ବୋଟ୍ଟ ନୀତି ନିର୍ାରଣ ସଂସ୍ଥା । ଦଳ ସେଇ ଅନୁଷ୍ଠାନର ନିର୍ଦ୍ଦେଶ ଅନୁସାରେ 
କାମ କରେ | ତେଣୁ ତାଙ୍କ କଥା ଅମାନ୍ୟ କରିବାର ପ୍ରଶ୍ନ ନାହିଁ । ଆଡଭାନୀ ଯେତେବେଳେ 
ଜାଣିଲେ ଆର.ଏସ୍‌.ଏସ୍‌ ମୁଖ୍ୟ ବିଷ୍ଣୁଙ୍କ ମତ ମୋଦୀଙ୍କ ସପକ୍ଷରେ ସେ ଆଉ ଅବଞ୍ଚା 
କରି ପାରିଲେ ନାହିଁ । ସେ ଜାଣିଲେ ଯେ ନ୍ୟାୟ ବିଚାର ବିବେକ ବିରୁଦ୍ଧରେ ତାଙ୍କ 
ଉପରେ ଅନ୍ୟର ମତ ଚାପି ଦଆ ଯାଇଚି | 

ଭାରତୀୟ ଜନତା ଦଳକୁ ତୃଣମୂଳ ସ୍ତରରୁ ଉପରକୁ ଆଣି ଜାତୀୟ ସ୍ତରରେ 
ଦୃଢ଼ ଭାବରେ ଠିଆ କରେଇବାରେ ଆଡଭାନୀଙ୍କର ଗୋଟିଏ ବିରାଟ ଭୂମିକା ରହିଛି । 
ତାକୁ କେହି ଅସ୍ଵୀକାର କରି ପାରିବ ନାହିଁ। ଏ କଥା ସମସ୍ତେ କହି ଥାଆନ୍ତି ଯେ 
ଦଳକୁ ଆଡଭାନୀଙ୍କ ଦାନ ଅତୁଳନୀୟ । ୧୯୮୪ ରେ ଯୋଉ ଦଳର ମାତ୍ର ଦୁଇଟି 
ସ୍ଥାନ ଥଲା ଲୋକସଭାରେ, ୧୯୯୮ ରେ ସେ ଦଳକୁ ୧୮୨ ରେ ପହଞ୍ଚାଇବାରେ 
ତାଙ୍କୁ ଯେ ପ୍ରଚୁର ପରିଶ୍ରମ କରିବାକୁ ପଡ଼ିଥିଲା ଏଥୁରେ ସନ୍ଦେହ ନାହିଁ । ତା ସର୍ତ 
ଦଳ ଭିତରେ ତାଙ୍କ ପତିଆରା ସେତେ ସ୍ପଷ୍ଟ ନଥୂଲା ବୋଲି ଏନଡିଏ ସରକାର 
ଗଠନ ବେଳେ ଦଳ ପକ୍ଷରୁ ତାଙ୍କୁ ପ୍ରଧାନମନ୍ତ୍ରୀ ପଦ ପାଇଁ ସହମତି ଆସି ନଥୁଲା । 
ବାଜପେୟୀ ହିଁ ସେଥପାଇଁ ଅଧକ ଯୋଗ୍ୟ ବିବେଚିତ ହୋଇଥିଲେ । ସେତେବେଳେ 
ମଧ୍ଯ ଆଡଭାନୀଙ୍କ ମନରେ ଯେ ଦୁଃଖ ହୋଇ ନଥୁଲା ସେ କଥା ନୁହେଁ, କିନୁ ଉପ 
ପ୍ରଧାନମନ୍ତ୍ରୀ ଓ ଘରୋଇ ବିଭାଗ ପାଇଲା ପରେ ସେ ଘାଆର ଯନ୍ତ୍ରଣା ଲାଘବ ହେଇ 
ଯାଇଥୂବ | 

ଦଳ କାହିଁକି ସେତେବେଳେ ତାଙ୍କୁ ସର୍ବୋଳ୍ଟ ପଦ ପାଇଁ ମନୋନୀତ କରି 
ନଥିଲେ ? ଏ ପ୍ରଶ୍ବର ଉତ୍ତର ଅନେକ ଆଗରୁ ମିଳି ସାରିଛି । ଆଡଭାନୀ କୁଆଡ଼େ 
ଅତ୍ଯନ୍ତ ଜିଦ୍ଖୋର | ନିଜ ନୀତିରେ ଅଟଳ । ଆଉ କେହି କେହି ତାଙ୍କୁ କଠୋର 
ହିନ୍ଦୁତଦଵବାଦୀ ବୋଲି ମଧ୍ଯ କହନ୍ତି । ଭାରତବର୍ଷକୁ ଶତକଡ଼ା ଶହେ ହିନ୍ଦୁ ରାଷ୍ଟ୍ରରେ 
ପରିଣତ କରିବା ତାଙ୍କର ଇଛା । ଏଥିପାଇଁ ତାଙ୍କର “ରଥଯାତ୍ରାା ବେଳେ କୁଆଡ଼େ 
ଦୂଇପଟେ ନିଆଁ ଲାଗି ଯାଉଥଲା ବୋଲି କୁହାଯାଏ । ଆଡଭାନୀ ଜଣେ ଭଲ ବକ୍ତା | 
ଜଣେ ସଫଳ ନେତୃତ୍ବର ଏକମାତ୍ର ଶକ୍ତି ହେଲା ଗରମା ଗରମି ଭାଷଣ । ଉତ୍ତେଜନା 
ସୃଷ୍ଟି କରି ପାରୁଥିବ | ତାଙ୍କର ଏ ଗୁଣକୁ ଦଳ ପସନ୍ଦ କରୁଥିଲେ ମଧ୍ଯ ଶାସନରେ ଥବା 
ଲୋକଟି ଯଦି କଠୋରପନ୍ଛୀ ହୁଏ ତେବେ ତାହା ସମସ୍ତଙ୍କ ପାଇଁ ସମସ୍ଯା ସୃ୍ତି 
କରିବ । ତାହାହିଁ ଦେଖା ଯାଇଥଲା ତାଙ୍କର ଶାସନ ସମୟରେ । ସମ୍ପୂର୍ଣ୍ଣ ବରଫର 


୧୨୮ 


Digitized by srujanika@gmail.com 


ପାହାଡ଼ ମଧ୍ୟରେ ମଧ୍ଯ ତାଙ୍କ ଭାଷଣରେ ଉତ୍ତେଜନାର ଅଗ୍ନି ସ୍ତୁଲିଙ୍ଗ ଝଲସି ଉଠୁଥଲା | 
ତେଣୁ ଦଳ ଭାବି ଥଲା ଶାସନରେ କଠୋରତା ନୁହେଁ ସାମାନ୍ୟ ନରମ ଭାବ ମଧ୍ଯ 
ଲୋଡ଼ା । ଆଡ଼ଭାନୀଙ୍କ କଠୋରତା କଥା ସମସ୍ତେ ଜାଣନ୍ତି । ଗୁଜୁରାଟ ଦଙ୍ଗାକୁ ସେ 
ଯଦି ସେତେବେଳେ ପୂରା ଦମରେ ସମର୍ଥନ ଦେଇ ନଥାନ୍ତେ ନରେନ୍ଦ୍ର ମୋଦୀଙ୍କୁ 
ହୁଏତ ଆଜି ଏକ ଭିନ୍ନ ଭୂମିକାରେ ଦେଖୁବାକୁ ମିଳିଥାନ୍ତା । ପ୍ରଧାନମନ୍ତ୍ରୀ ବାଜପେୟୀ 
ଅତି ସ୍ପଷ୍ଟ ଭାବରେ କହିଥିଲେ “ରାଜଧର୍ମ ପାଳନ କରଂ' । ଏଇ ଆଡ଼ଭାନୀ ମଧ୍ଯ 
ସେତେବେଳେ ରାଷ୍ଟ୍ରପତି କେ. ଆର. ନାରାୟଣଙ୍କୁ ଗୁଜୁରାଟ ପରିଦର୍ଶନରେ ଯିବାକୁ 
ଦେଇ ନଥ୍‌ଲେ, ଯାହା ସେତେବେଳେ ସମଗ୍ର ବିଶ୍ଵକୁ ସଂକେତ ଦେଇଥଲା ଯେ 
ଭାରତରେ ସଂଖ୍ୟାଲଘୁମାନେ ସୁରକ୍ଷିତ ନୁହଁନ୍ତି । ତାର ଫଳ ଏବେ ଗୁଜୁରାଟର ମୁଖ୍ୟମନ୍ତ୍ରୀ 
ଭୋଗୁଛନ୍ତି । ଆମେରିକା ନରେନ୍ଦ୍ର ମୋଦୀଙ୍କୁ ଯୁକ୍ତରାଷ୍ଟ୍ର ଆମେରିକା ଭ୍ରମଣରେ ଯିବାକୁ 
ଅନୁମତି ଦେଇ ନାହିଁ । ୟା ଭିତରେ ମୋଦୀ ପୁଣିଥରେ ଭୋଟ କିଣି ଗୁଜୁରାଟର 
ମୁଖ୍ୟମନ୍ତ୍ରୀ ହେଇ ସାରିଥିଲେ ମଧ୍ଯ ଆମେରିକା ତାର ମତ ପରିବର୍ଭନ କରି ନାହିଁ । 
ଏହା ଦ୍ଵାରା ଆମେରିକା ବିଶ୍ବକୁ କହି ଦେବାକୁ ଚାହେଁ ଯେ ସେ ସାଂପ୍ରର୍ଦାୟକତା 
ଠାରୁ ଅନେକ ଦୂରରେ | 

ଏମିତି ଏକ ଘଢ଼ିସନ୍ଧି ମୁହୂର୍ରରେ ଭାଜପା ପାର୍ଲାମେଣ୍ଟାରୀ ବୋର୍ଡ ମୋଦୀଙ୍କୁ 
ପ୍ରଧାନମନ୍ତ୍ରୀ ପ୍ରାର୍ଥୀ ଭାବେ ଘୋଷଣା କରିଛି । ଏହି ଘୋଷଣା ଅବଶ୍ଯ ସର୍ବ ସମ୍ମତ 
ନୁହେଁ । ଆଡ଼ଭାନୀ ଏଥୁରେ ଯୋଗ ଦେଇ ନାହାନ୍ତି । ସ୍ଵାଭାବିକ ତାଙ୍କ ସମର୍ଥକ 
(ସବୁ ରାଜ୍ୟର ମଧ୍ଯ) ଏଥରେ ଖୁସି ନୁହଚରି । ଏଥିରେ ଦଳ ଯେ ବିଭାଜିତ ହେବ ସେ 
ଆଶା ଅବଶ୍ଯ ନାହିଁ । କିନ୍ଧୁ ସେ ଅସନ୍ତୋଷ କହୁନୁ ଥବା ଧୂଆଁକୁ ନିର୍ଦ୍ଦିଷ୍ଟ ରୂପ 
ଦେବାକୁ ସାହାଯ୍ୟ କରିବ । ସେ ସୂଚନା ମିଳିଲାଣି । | 

ଏବେ ଅନ୍ୟ ଦିଗଟି କଥା ଦେଖାଯାଉ । ଯୋଉ ସମୟରେ ଦଳ ମୋଦୀଙ୍କୁ 
ପ୍ରଧାନମନ୍ତ୍ ପ୍ରାର୍ଥୀ ହିସାବରେ ଘୋଷଣା କଲା ଠିକ୍‌ ତାର ଅବ୍ୟବହିତ ପୂର୍ବରୁ ପ୍ରଚୁର 
ସଂଖ୍ୟା ଲଘୁ ସମ୍ପ୍ରଦାୟ ଥବା ୟୁପିରେ ଦଙ୍ଗାଟିଏ ହେଇଗଲା, ଯୋଉଥରେ ମାତ୍ର 
ତିନିଦିନ ଭିତରେ ୪୦ ଜଣ ଲୋକ ପ୍ରାଣ ହରାଇଲେ । ୟୁପିରେ ଏବେ ସମାଜବାଦୀ 
ପାର୍ଟିର ଶାସନ ଅଛି । ସମାଜବାଦୀ ମାନେ ସାଂପ୍ରଦାୟିକତା ଠାରୁ ଦୂରରେ ରହିବା 
କଥା | ଅନ୍ତତଃ ସେଥୁରେ ସେମାନେ ବିଶ୍ବାସ କରିବା କଥା ନୂହେଁ । ୟୁପି ସମାଜବାଦୀ 
ପାର୍ଟିର ମନ୍ଧୀ ମଣ୍ଡଳରେ ବେଶ କିଛି କ୍ଷମତାଶାଳୀ ସଂଖ୍ୟାଲଘୁ ସଦସ୍ୟ ଅଛନ୍ତି । ସେମାନେ 
ଆଉ ଜଣେ ମୁଖ୍ୟମନ୍ତ୍ରୀ ପରି କ୍ଷମତାର ଅଧ୍ବକାରୀ । ସେଇଥୁପାଇଁ ତ ଦୁର୍ଗା ନାଗପାଳ 

ପରି ଆଇ.ଏ.ଏସ୍‌ ଅଫିସରଙ୍କୁ ସସ୍‌ପେଣ୍ଡ କରି ଦିଆଗଲା । ତାର ଅର୍ଥ - ଯୋଉଠି 
ସଂଖ୍ୟାଲଘୁ ସମ୍ପଦାୟ ପ୍ରଚଣ୍ଡ କ୍ଷମତାର ଅଧ୍ବକାରୀ ଥାଇ ମଧ୍ଯ ଦଙ୍ଗା ଘଟିପାରେ ସେଠି 
ପ୍ରକୃତ କ୍ଷମତା କାହା ଠାରେ ? ସଂଖ୍ୟାଲଘୁଙ୍କ ମୁକ୍ତ ସମର୍ଥନକୁ ବିପରୀତ ଧର୍ମୀମାନେ 
ସହ୍ୟ ନ କରିବା ସ୍ଵାଭାବିକ ! 

ୟୁପିର ଅଯୋଧ୍ୟା ଓ ରାମ ମନ୍ଦିର ବିଜେପିର ନିର୍ବାଚନୀ ପ୍ରଚାର ଭିତରକୁ ଆସୁଚି । 
ତେଣୁ ବିଜେପି ଦାର ନିର୍ବାଚନ ରଣ କୌଶଳକୁ ନୂଆ କରି ସଜାଡ଼ିବା ପାଇଁ ଗୁଜୁରାଟର 
ପୂର୍ବତନ ଗୃହ ବିଭାଗ ମନ୍ତ୍ରୀ ଏବଂ ନରେନ୍ଦ୍ର ମୋଦୀଙ୍କ ଅତ୍ୟନ୍ତ ଅନ୍ତରଙ୍ଗ ଅମିତ୍‌ ଶାହାଙ୍କୁ 
ୟୁପିର ନିର୍ବାଚନ ପ୍ରଚାର ଦାୟିତ୍ଵରେ ରଖା ଯାଇଛି । ଅମିତ ମିଛ ଏନ୍‌କାଉଣ୍ଟର କେଶରେ 
ଜେଲ ଯାଇଥିଲେ ଏବଂ ଏବେ ଜାମିନ୍‌ରେ ଅଛନ୍ତି | ଗୁଜୁରାଟ ଦଙ୍ଗା ବେଳେ ଆଖୁବୁଜି 
ଅମିତଙ୍କୁ ସାହାଯ୍ୟ କରିଥବା ପ୍ରାୟ ୪୦ ଜଣ ସିନିଅର ଓ ଜୁନିଅର ପୋଲିସ୍‌ ଅଫିସର 
ଏବେ ମଧ୍ଯ ଜେଲରେ ଅଛନ୍ତି । ସେମାନଙ୍କୁ ସରକାର ରକ୍ଷା କରୁ ନାହିଁ ବୋଲି ଏବେ 
ସେମାନେ ଅଭିଯୋଗ କରୁଛନ୍ତି । ସେ ଅଶାନ୍ତି ଏବେ ମଧ୍ଯ କୁହୁଳୁଚି । ଖୁବ୍‌ ଶୀଘ୍ର 
ସେମ୍ବାନେ ସୁପ୍ରିମ୍‌କୋର୍ଟ ଜାଲରୁ ମୁକୁଳି ପାରିବେ ବୋଲି ବିଶ୍ଵାସ ହେଉନାହିଁ । କେଜାଣି 
ମୋଦୀ ଓ ଅମିତ୍‌ ଶାହା ପରି ନେତାମାନେ କ୍ଷମତାକୁ ଆସିଲେ ଅବସ୍ଥାର ପରିବର୍ଭନ 
ହେବ ବୋଲି ହୁଏତ ସେମାନେ ଭାବୁଥିବେ । ଆଗାମୀ ନିର୍ବାଚନ ଏ ସବୁ ପ୍ରଶ୍ନର 
ଉତ୍ତର ଦେଇ ପାରିବ | 

ଘଟଣାଚରିତ୍ର - ୩୮ 
ଭୋଗବାଦୀ ସଂସ୍କୃତିରେ 


ଏବେ ଏକବିଂଶ ଶତାହୀରେ ଆମେ ଏପରି ଏକ ସଂସ୍କୃତିରେ ଆସି ପହଞ୍ଚଛୁ ଯୋଉଠି 
ଆମେ ଆମର ସମସ୍ତ ନୀତି ନୈତିକତା, ଆଦର୍ଶ, ଶିକ୍ଷା ଦୀକ୍ଷା ହରେଇ ବସିଲୁଣି । ଆମ 
ଭିତରେ ମାନବିକତାକୁ ପଛରେ ପକେଇ ପାଶବିକତା ସ୍ଥାନ ମାଡ଼ି ବସିଲାଣି । ସ୍ବେହ, ଶ୍ରଦ୍ଧା, 
ପ୍ରେମ ପରି ମଣିଷର ଦେବୋପମ ଗୁଣ ସବୁ ଏବେ ପଣ୍ୟରେ ପରିଣତ ହେଲାଣି | ଏ ସବୁ 
ଏବେ ତରାଜୂରେ ଓଜନ ହେଇ ବଜାରରେ ବିକ୍ରି ହେବାକୁ ଆରମ୍ଭ କଲାଣି | ଯିଏ ଯେତେ 
ଖର୍ଚ୍ଚ କରୁଚି ସେତିକି ସ୍ନେହ ଶ୍ରଦ୍ଧା ପାଇ , ପାରୁଚି । ସବୁଠାରୁ ଶସ୍ତା ଏବେ ପ୍ରେମ ! ହାଟରୁ 
ପରିବା ପତ୍ର କିଣିବା ପରି ବସ୍ତୁରେ ପରିଣତ ହେଲାଣି । ଯାହାର ଯେତେ ଯୋଉଠୁ ଇଚ୍ଛା 
ସେତିକି ତାକୁ ମିଳିଯାଉଚି । ଏଇ ଅବସ୍ଥାରେ ନାରୀର ପ୍ରେମ ଅପେକ୍ଷା ଦେହ ଅଧୁକ ଶସ୍ତା ଓ 
ସହଜ ଲବ୍ଧ ବୋଲି ପୁରୁଷମାନେ ଚିନ୍ତା କଲେଣି । 

ସମାଜରେ ଯେତେବେଳେ ଅନୈତିକତା ଓ ଅସାଧୁତା ବୃଦି ପାଏ ସେତେବେଳେ 
ଆମକୁ ଧର୍ମ ଭାବାପନ୍ଧ ହେବାକୁ ଶିକ୍ଷା ଦିଆଯାଏ । କୁହାଯାଏ ଧର୍ମ ହିଁ ମଣିଷକୁ ଠିକ୍‌ 
ରାସ୍ତାରେ ଆଗେଇ ନେଇ ପାରିବ । ଏବେ ତ ଆଉ ସେ କଥା ନାହିଁ । ଧର୍ମକୁ ଏବେ ସୁନ୍ଦର 
ତଥା ବେଶ ଲାଭଜନକ ବ୍ୟବସାୟରେ ପରିଣତ କରାଗଲାଣି | ଇଶ୍ଵରଙ୍କ ସାକ୍ଷୀ ରଖୁ ମଣିଷ 
ଯୋଉ ବ୍ୟବସାୟ ଆରମ୍ଭ କରିଛି ସେଥୁରେ ପ୍ରଥମେ ବଳି ପଡ଼େ ମଣିଷର ବିଚାର, ବିବେକ, 
ସଚ୍ଚୋଟତା । ତାର କାରଣ ଏବେ ଦୂଇଟି କଥାର ମୋହ ମଣିଷ ଉପରେ ଏମିତି ସବାର 
ହୋଇଛି ଯେ ସେଥୁରେ ସେ ତାର ହିତାହିତ ଜ୍ଞାନ ସ୍ପର୍ଶ ହରାଇ ବସୁଛି । ପ୍ରଥମଟି ହେଲା 
ଅର୍ଥ । ପ୍ରତ୍ୟେକ ଲୋକ ସବୁବେଳେ ପ୍ରଚୁର ଅର୍ଥ ପାଇବାକୁ ଇଛା କରୁଛି | ସୂର୍ଯ୍ୟୋଦୟଠାରୁ 
ପୁଣି ଆଉ ଗୋଟିଏ ସୂର୍ଯ୍ୟୋଦୟ ପର୍ଯ୍ୟନ୍ତ ସେ କେବଳ ଅର୍ଥାଗମର ଉପାୟ ଚିନ୍ତା କରୁଛି । 
ଅର୍ଥଶାସ୍ତ୍ରାମାନେ କହନ୍ତି ଜଣକର ଆବଶ୍ଯକତା ଅପେକ୍ଷା ବେଶୀ ପାଇଲେ ତାହା ନୈତିକତା | 
ଏବେ ଆମେ ଠିକ୍‌ ସେଇ ଅବସ୍ଥାରେ ଅଛୁଁ । ଆମର ଯାହା ଓ ଯେତିକି ଆବଶ୍ୟକ ତା'ଠୁ 
ଢେର ବେଶୀ ସଞ୍ଜ ରଖୁବାକୁ ଚାହୁଁ । ଏବଂ ସେଥୁପାଇଁ ପ୍ରବଳ ଉଦ୍ୟମ କରୁ । ସେତେବେଳେ 

ସବୁ ପ୍ରକାର ଅନୈତିକତା, ଅସାଧୁତା ଓ ଅମାନବିକତାକୁ ଆପଣେଇ ନେଉ | ଏକଥା ମନେ 
ରଖୁବାକୁ ହେବ ଯେ କୌଣସି ଲୋକବ୍ୟକ୍ତି ବିଶେଷ ଯଦି ତାର ଆବଶ୍ୟକତା ଠାରୁ ବେଶୀ 
ନେଉଥାଏ ତେବେ ତାହା ଅନୈତିକତାର ପଦବାଚ୍ୟ ହେବ । କାରଣ ତାହା ଅନ୍ୟର 
ଆବଶ୍ୟକତା ଉପରେ ଆଞ୍ଚ ଆଣେ | ତାର ନ୍ୟାଯ୍ୟ ଅଧ୍ୁକାରକୁ କ୍ଷୁଣ୍ଣ କରେ | ପ୍ରଶ୍ନ ଉଠିପାରେ 
ଜଣେ ରାଷ୍ଟ୍ରମୁଖ୍ୟ, ମନ୍ତ୍ରୀ କିମ୍ବା ବ୍ୟୁରୋକ୍ରାଟଙ୍କୁ ସରକାର ତାର ପଦ ମର୍ଯ୍ୟାଦା ପାଇଁ ଯାହା 
ଦଉଚନ୍ତି ତାହା ଅନୁଚିତ ବୋଲି ଧରାଯିବ କିପରି ? ଏ ପ୍ରଶ୍ନ ଯଥାର୍ଥ ନୁହେଁ। କାରଣ 
ଜଣକର ପଦ ମର୍ଯ୍ୟାଦା ପାଇଁ ରାଷ୍ଟ୍ର ତାକୁ ଦରମା ଦେଉ ନାହିଁ । ଦେଉଚି ତାର କାମ ପାଇଁ 
ଦାୟିତ୍ଵ ପାଇଁ । ଯାହା ରାଷ୍ଟ୍ର ଦେଉଛି ତାହା ସାଧାରଣ ଜନତାର ଧନ | ତାକୁ ଜଣଙ୍କଠାରେ 
ଅଧକ ସଂଚୟ କରିବାର ଆବଶ୍ୟକତା ନାହିଁ । ଏହା ପୁଞ୍ଜବାଦ ବ୍ଯବସ୍ଥା । ତାର ଲୋପ 
ହେବା ଆବଶ୍ୟକ | କିନୁ ତାହା ହେଉ ନଥିବାରୁ ଚତୁର ଲୋକମାନେ ନିଜର ପୁଞ୍ଜି ବଢ଼େଇ 
ଚାଲନ୍ତି । ଅନ୍ୟ ଦିଗରେ ସାଧାରଣ ଲୋକର ସେ ସୁବିଧା ନ ଥିବାରୁ ସେ ତାର ନିମ୍ନତମ 
ଆବଶ୍ୟକତା ମଧ୍ଯ ପାଇପାରେ ନାହିଁ । ଯୋଉ ଗଣତନ୍ତ୍ରରେ ଏ ବ୍ୟବଧାନ ବଢୂଥାଏ ତାହା 
ଗଣତନ୍ତ୍ର ନୁହେଁ । 

ମୁଁ ମୁଳ କଥାରୁ ଦୂରେଇ ଯାଉଚି | ମୁଳ କଥାଟି ହେଲା ଆମେ ଅନୈତିକ ଉପାୟରେ 
ଧନ ଅର୍ଜନ କରୁଛୁ । ସେ ଅନୈତିକ ଅର୍ଜନର ନିଶା ସବୂ ସ୍ତରର ଲୋକଙ୍କୁ ଘାରିଲାଣି | 
ଏପରିକି ସାଧୁ ସନ୍ଧ୍ୟାସୀମାନଙ୍କ ଠାରେ ମଧ୍ଯ ଏ ଲୋଭ ପ୍ରବଳ | ମଠ ଓ ଆଶ୍ରମ ମାଧମରେ 
ସେଠି ସମ୍ପଭି ଠୁଳ ହେବାରେ ଲାଗିଚି । ସେ ସମ୍ପତି ଦୃତ ବୃଦ୍ଧି ପାଉଚି । ରାଷ୍ଟ୍ର ମଧ୍ୟ ତାକୁ 
ସ୍ବୀକୃତି ଦେଉଚି । ଫଳରେ ସେ ସମ୍ପତି ଯେ ଅନ୍ୟାୟୋପାର୍ଜିତ ସେ କଥା କେହି କହୁ 
ନାହାନ୍ତି । ମଠ, ମନ୍ଦିର ଓ ଆଶ୍ରମ ମାନଙ୍କରେ ଏବେ ଲକ୍ଷ ଲକ୍ଷ କୋଟି ଟଙ୍କା ମହଜୁଦ ଅଛି । 
କିମ୍ବା ତାଠାରୁ ମଧ୍ଯ ଢେର ବେଶୀ | ଏତେ ସମ୍ପରି ସେଠି ଅଛି ଯେ ତାକୁ ଯଦି ବାହାରକୁ ଅଣା 
ଯାଇ ପାରନ୍ତା ତେବେ ହୁଏତ ଭାରତର ଦାରିଦ୍ର୍ୟ ସମ୍ପୂର୍ଣ ଲୋପ ପାଇ ପାରନ୍ତା । କିମ୍ବା ଆମ 
ରଣଭାର ସମ୍ପର୍ଣ୍ଣ ଶୁନରେ ଆସି ପହଞ୍ଚନ୍ତା | ନୂଆ ଭାରତର ମାନଚିତ୍ରଟିଏ ଅଙ୍କା ଯାଇ ପାରନ୍ତା । 
ଏବେ ଭାରତର ଅର୍ଥନୈତିକ ଅବସ୍ଥା ଯାହା ସେଥୁରେ କେହି କେହି ଏ ପ୍ରଶ୍ନ ଉଠାଇଲେଣି | 
ମଠ ମନ୍ଦିର ମାନଙ୍କରେ ଏବେ ପ୍ରକୃତରେ କେତେ ସମ୍ପଭି ଅଛି ତାର ଅନ୍ତତଃ ହିସାବ ହେଉ । 
ପୁରୀ କି ବାଲାଜୀ ମହ୍ଦିର କାହାରି ବ୍ୟକ୍ତିଗତ ସମ୍ପ୍ତି ନୁହେଁ । ସେ ସବୁ ରାଷ୍ଟ୍ରର ବା ସାଧାରଣ 
ଜନତାର | ତାର ସମ୍ପତ୍ତି ମଧ୍ୟ ସାଧାରଣ ଜନତାର | ଜନତା ଜାଣିବା ଉଚିତ୍‌ ସେଠି କେତେ 
ସମ୍ପରି ଅଛି | ହିସାବ ଠିକ୍‌ ନ ରହିଲେ ଅସଦ୍‌ ବ୍ୟବହାର ହେବ । 

ଯୋଉ ନ୍ୟାୟରେ ଆଜି ଆମେ ଫରେନ ବ୍ୟାଙ୍କରୁ ଗଛିତ କଳାଧନକୁ ଆଣିବାକୁ 

ଦାବୀ କରୁଛୁ ଠିକ୍‌ ସେଇ ନ୍ୟାୟରେ ମଠ ମନ୍ଦିରର ସମ୍ପଭିର ମଧ୍ୟ ସଠିକ୍‌ ଆକଳନ ହେବା 
ଉଚିତ୍‌ । କିନୁ ତାର ଉତ୍ସଟିକୁ ଆମେ ଖୋଜିବାକୁ ଟାହୁଁନା । ତାର ଉତ୍ସ ଆମେ ଜାଣୁ । 
କଳାଧନର ଉତ୍ସଟି ଆଲୋକକୁ ଆସିଗଲେ ଯେମିତି ବହୁ ଧର୍ମାତ୍ସାଙ୍କ ମୁହଁ କଳା ପଡ଼ିଯିବ, 
ମନ୍ଦିର ଓ ମଠ ସମ୍ପଭିର ଉତ୍ସ ଖୋଳିଲେ ଆମେ ସେମିତି ହତାଶ ହେବା | ବହୁ କଳାମୁହଁର 
ଛବି ହିଁ ସେଠି ଉଦ୍ଭାସିତ ହେଇ ଉଠିବ । ଧର୍ମ ଓ ଦେବତାଙ୍କୁ ସେଇମାନେ ହିଁ ଏକ 
ଘରିକିଆ କରି ନେବାକୁ ଚାହାନ୍ତି । 

ତେବେ ସେ ଯାହା ହେଉ ଆମେ ପ୍ରଥମରୁ କହିଛୁ ଯେ ଏବେ ଦୂଇଟି କଥାର ମୋହ 
ମଣିଷ ଉପରେ ସବାର ହେଉ ଥିବାରୁ ସେ ସତ୍ୟ, ନ୍ୟାୟ ଓ ଧର୍ମକୁ ଛାଡ଼ି ବିପରୀତ ଦିଗରେ 
ମାଡ଼ି ଯାଉଛି । ସେଥ୍‌ରୁ ଗୋଟିଏ ହେଲା ଅର୍ଥ ପ୍ରତି ଲୋଭ । ତାର ଦ୍ଵିତୀୟଟି ହେଲା ନାରୀ 
ପ୍ରତି ଲୋଭ | ଏହା କି ପ୍ରକାର ସଭ୍ୟତା ଓ ସଂସ୍କୃତି କେଜାଣି ଯେ କୌଣସି ସମୟରେ, ଯେ 
କୌଣସି ଅବସ୍ଥାରେ ଏବଂ ଯେ କୌଣସି ପରିସ୍ଥିତିରେ ମଣିଷ ନାରୀପ୍ରତି ଏତେ ପରିମାଣରେ 
ଲୋଭାସକ୍ତ ହୋଇ ପଡ଼ୁଛି ଯେ ସେ ତାର ହିତାହତ ଜ୍ଞାନ ଭୁଲି ତାକୁ ଭୋଗ କରିବାକୁ ବ୍ୟଗ୍ର 
ହେଇ ଉଠୁଟି | ସେତେବେଳେ ସେ ତାର ନିଜର ସ୍ଥିତି, ସମୟ ପରିବେଶ ଓ ସାମାଜିକ 
ଅବସ୍ଥା କଥା ଚିନ୍ତା କରୁନାହିଁ । ତାକୁ ଗୋଟିଏ ମାନସିକ ରୋଗ ବୋଲି କହି ହେବ । ଏଠି 
ମଧ୍ଯ ଦୁଇଟି ଉଦାହରଣ ଦେବା ! ଏବେ କାମୋଦିପନା ମଣିଷକୁ ପାଗଳ କରୁଚି । ଏ ବିଷୟରେ 
ଆପଣ ଆନ୍ଧୁର ପୂର୍ବତନ ରାଜ୍ୟପାଳ (୮୩) ନାରାୟଣ ଦତ୍ତ ତିୱାରୀଙ୍କୁ ଦେଖନ୍ତୁ । ସେ 
ମହାଶୟ ଭାରତର ଜଣେ ନାମଜାଦା ରାଜନେତା । ନେହେରୁ ଇନ୍ଦିରା ସମୟର ଖ୍ୟାତନାମା 
“ଦେଶ ସେବକ ' | ବହୁବାର କେନ୍ଦ୍ରରେ ମନ୍ତ୍ରୀ ହୋଇଛନ୍ତି, ଅବିଭକ୍ତ ଉତ୍ତର ପ୍ରଦେଶର 
ମୁଖ୍ୟମନ୍ତ୍ରୀ ସମଗ୍ର ଦେଶର ଜଣେ ସମ୍ମାନିତ ଜନନେତା | ଦେଖୁଲେ ମଧ୍ଯ ତାଙ୍କୁ ଜଣେ 
ଦେବତା ବୋଲି କହିବ । ପ୍ରଦେଶର ଗଭର୍ଣ୍ଣର ହେଉଛନ୍ତି ସେ ରାଜ୍ୟର ` ପ୍ରଥମ ନାଗରିକ ' | 
ବିଶାଳ ବିଳାସପୂର୍ଣ୍ଣ ରାଜଭବନରେ ସେ ରହୁଥିଲେ ଏକାକୀ | ତାଙ୍କ ପତ୍ନୀ ପରଲୋକରେ | 
କିନୁୁ ଆଉ ଜଣେ ମହିଳା ନିଜକୁ ତିୱାରୀଙ୍କ ପତ୍ନୀ ବୋଲି ଦାବୀ କରନ୍ତି । ସେ ମାମଲା ଏବେ 
ମଧ୍ଯ କୋର୍ଟରେ । ସେ ଅବସ୍ଥାରେ ତିୱାରୀ ମହୋଦୟ ଗଭର୍ଣ୍ଣର ଥାଇ ନିଜ ରାଜଭବନରେ 
ଅନ୍ୟ ଜଣେ ମହିଳାଙ୍କୁ ଭଡ଼ାରେ ଆଣି (ପ୍ରକାଶିତ ଖବର ଅନୁସାରେ) ଉପଭୋଗ ତ ନୂହେଁ, 
ଉପଭୋଗ ପାଇଁ ଦୂଷ୍ଠର୍ମ' କରୁଥିଲେ | ସେ ଦୂଷ୍ଠର୍ମର ଫଟୋ ଗଣମାଧ୍ୟମରେ ସମଗ୍ର ଦେଶରେ 
ପ୍ରଚାରିତ ହେଲା | ରାଜ୍ୟପାଳ ଆଉ ରହି ପାରିଲେନି । ସକାଳେ କାହାକୁ ମୁହଁ ନ ଦେଖେଇ 
ରାଜ୍ୟରୁ ବିଦାୟ ନେଲେ |! ଏଇ ହେଲା ଆମ ପାଶବିକ ସଂସ୍କୃତିର ଜଣେ ଶାରୀରିକ ଅଥର୍ବ 
କିନ୍ତୁ ମହାନ୍‌ ରାଜନେତାଙ୍କ କାରନାମା । 

ଆମର ଦ୍ଵିତୀୟ ଘଟଣାଟି ହେଲା ନିଜକୁ ଦ୍ଵିତୀୟ ଭଶ୍ଵର କହୁଥିବା ମହାନ୍‌ ସାଧୁ ବା 
ସନ୍ଧ୍ୟାସୀ ଆଶାରାମ ବାପୁ । ଖାଲି ଭାରତ ନୁହେଁ ସାରା ପୃଥିବୀରେ ସେ “ସାଧୁ' ହିସାବରେ 
ସୁବିଦିତ । ପୃଥବୀବ୍ୟାପୀ ତାଙ୍କର ଭକ୍ତ | ଆମ ରାଷ୍ଟ୍ରପତି ପ୍ରଧାନମନ୍ତ୍ରୀ ପରି ନେତୃବର୍ଗ ମଧ୍ଯ 
ତାଙ୍କ ପାଦଧୁଳି ନିଅନ୍ତି । ସେ ସବୁ ନାଁ ଆମର ପ୍ରାତଃ ସ୍ମରଣୀୟ | ଠିକ୍‌ କହିବାକୁ ଗଲେ 
ଆମେ ଲଶ୍ବରଙ୍କ ଅପେକ୍ଷା ତାଙ୍କୁ ଉଚ୍ଚଚର ସ୍ଥାନ ଦେଇଥାଉ । ଆମ ପୁରାଣରେ ଏମାନଙ୍କୁ 
ଆମେ ସର୍ବୋଟ୍ଟ ସ୍ଥାନ ଦେଇଛୁ । ଆଶାରାମଙ୍କ ବୟସ ମଧ୍ଯ ଏବେ କୁଆଡ଼େ ୭୬ | ବିଶାଳ 
ବପ୍ ବିଶାଳ ଶୁଶ୍ର । ଦେଖୁଲେ ସ୍ଵତଃ ମୁଣ୍ଡ ନଇଁଯାଏ । ସେଇ ମହାନ୍‌ ପୁରୁଷ ଏବେ ଜଣେ 
ଷୋଡ଼ଶୀ ( ନାବାଳିକା) ସହିତ ସେଇ ‹ ଦୂଷ୍ର୍ମ' କରିବା ଅଭିଯୋଗରେ ଜେଲରେ ଅଛନ୍ତି 
ପୋଲିସ୍‌ କୁଆଡ଼େ ତାଙ୍କ ବିରୋଧରେ ଅନେକ ଅଭିଯୋଗର ପ୍ରମାଣ ପାଇଛି ବୋଲି ସେ 
ଏଯାଏ ଜାମିନ୍‌ ପାଇ ପାରୁ ନାହାନ୍ତି । ଭାରତରେ ଏମିତି ଆହୁରି ଅନେକ “ଗଡ଼ମେନ୍‌! 
ଅଛନ୍ତି ଯୋଉମାନେ ନାରୀ କୈନ୍ଦ୍ରିକ ଅପବାଦରୁ ବର୍ରି ନାହାନ୍ତି । ବିଶ୍ବାମିତ୍ରଙ୍କ ଏମିତି ଚରିତ୍ରଟିଏ 
ନଥୁଲା କି ? କହିବାର ଉଦେଶ୍ୟ ହେଉଟି ରାଜନେତା ହୁଅନ୍ତୁ କି ମୁନି ରଷି ହୁଅନ୍ତୁ ଭୋଗବାଦୀ 
ସଂସ୍କୃତିରେ ସ୍ତଳନ ଅନିବାର୍ଯ୍ୟ । ତେଣୁ ସେ ସଂସ୍କୃତିର ମୂଳୋପ୍ପାଟନ ସମଗ୍ର ମଣିଷ ଜାତି 
ପାଇଁ ଏକାନ୍ତ ଜରୁରୀ | 

ଘଟଣାଚରିତ୍ର - ୩୯ 
ଧ୍ବଂସମୁଖୀ ଗଣତନ୍ଧରେ କ୍ଷମତା ଶୀର୍ଷରେ 


ଘଟଣା ଘଟିଛି ୟୁପିରେ ।! ଭାରତରେ ଏମିତି କେତେକ ରାଜ୍ୟ ଅଛନ୍ତି ଯୋଉମାନେ 
ପ୍ରତିଦିନ କିଛି ନା କିଛି ଶିହରଣ ସୃଷ୍ଟି କରୁଥୁବା ଖବର ତିଆରି କରି ପାରନ୍ି । 
ସେମାନେ ଏମିତି ଖବର ସୃଷ୍ଟି କରି ପାରନ୍ତି ଯାହା ହୁଏତ ଅନ୍ଯମାନେ କରିବାକୁ 
ଅସମ୍ମାନ ଜନକ ମନେ କରିବେ । ତାହାହିଁ ସେମାନେ କରି ବସନ୍ତି । ସାମାନ୍ୟ ଆଦ୍ଵ୍‌ 
ସମ୍ମାନ ବୋଧ ଥଲେ ଜଣେ ଯାହା କରନ୍ତି ନାହିଁ ତାହାହିଁ ସେମାନେ କରି ବସନ୍ତି । 
ସେଥୁପାଇଁ ସେମାନଙ୍କ ଦୁଃଖ ନଥାଏ କି ଅବଶୋଷ ମଧ୍ଯ ନଥାଏ | କଥାଟା ଗଣମାଧ୍ଯମକୁ 
ଆସେ । ଯାହା ଅସାଧାରଣ ତାହାହିଁ ଗଣମାଧ୍ଯମରେେ ସ୍ଵତନ୍ତ୍ର ସ୍ଥାନ ଅଧ୍ୟକାର କରେ । 

ଏଇ ଅଛ ଦିନ ତଳେ ୟୁପିର ମୁଜାଫର ନଗରରେ ଗୋଟିଏ ଦୁଃଖଦାୟକ 
ସାଂପ୍ରଦାୟିକ ଦଙ୍ଗା ଘଟିଗଲା | ସେଥିରେ ପ୍ରାୟ ୪୦ଜଣ ସଂଖ୍ୟା ଲଘୁ ସମ୍ପରଦାୟର 
ଲୋକେ ମୃତ୍ୟୁବରଣ କଲେ । ସାମ୍ଭଦାୟିକ ଦଙ୍ଗାକୁ ଆମେ ସିନା କହୁଛୁ “ଦୁଃଖ 
ଦାୟକ” । ସେମାନେ ତାକୁ ଉତ୍ସବ ବୋଲି ମନେ କରନ୍ତି । ଆମେ ତାକୁ ମଣିଷ 
ଇତିହାସର କଳଙ୍କ କହୁଥିଲା ବେଳେ ସେମାନେ ତାକୁ ଧର୍ମ ରକ୍ଷା ପାଇଁ ଆବଶ୍ୟକତା 
ବୋଲି କହନ୍ତି । ତେଣୁ ସେମାନଙ୍କ ନୀତି ଅନୁସାରେ ସେମାନେ ଏଥୁପାଇଁ ଗୋଟିକ 
ପରେ ଗୋଟିଏ ଯେତେ ଅପରାଧ କଲେ ମଧ୍ଯ ତାଙ୍କର ସେଥୁପାଇଁ ଚିନ୍ତା ନଥାଏ । 
ବରଂ ଏକରୁ ଏକାଧବକ ପାଇଁ ଆଗ୍ରହ ବଢ଼ୁଥାଏ । ଏଥୁପାଇଁ ମଧ୍ଯ ତାଙ୍କ ବନ୍ଧୁମାନେ 
ତାଙ୍କ ପିଠି ଥପୁଡ଼ାଇ ଦିଅନ୍ତି । ଏ କଥା ଖାଲି ଯେ ୟୁପି କି ଭାରତରେ ହୁଏ ତା 
ନୁହେଁ ପୃଥିବୀର ବହୁ ଜାଗାରେ ହୁଏ । ମୌଳବାଦ ପୃଥବୀର ବଢ଼ ସମସ୍ୟା । 

ତେବେ ସେ ଯା ହେଉ ୟୁପିରେ ଯୋଉ ନାରକୀୟ ଦଙ୍ଗା ବା “ନରମେଧ 
ଯଜ୍ଞ” ଘଟିଗଲା ସେଥୂରେ କୁଆଡ଼େ ୟୁପିର କେତେଜଣ ବିଧାୟକ ସିଧାସଳଖ ଭାଗ 
ନେଇଥିଲେ । ପୋଲିସ୍‌ ତାର ନିର୍ଦ୍ଦିଷ୍ଟ ପ୍ରମାଣ ପାଇଲା ପରେ ସେମିତି କେତେକ 
ଜନନେତାଙ୍କୁ ଗିରଫ କରିଛି । ନରମେଧ ଯଜ୍ଞ ପାଇଁ ଦାୟୀ ଥବା ଜନନେତାଙ୍କୁ 
ଆରେଷ୍ଟ କରି ଜେଲ୍‌ରେ ରଖୁବା ଆଜିକାଲି ନୂଆ କଥା ନୁହେଁ । ଦିଲ, ଗୁଜୁରାଟ ଓ 

ମହାରାଷ୍ଟ୍ରରେ ଏ ସବୁ କାଣ୍ଡ କାରଖାନା ପାଇଁ ଭଲ ନାଁ ଅଛି । କୋର୍ଟରେ ବର୍ଷ ବର୍ଷ 
ଧରି ଏମାନଙ୍କ ମାମଲା ଗଡ଼ୁଥାଏ ଏବଂ ଅନ୍ଯ ଦିଗରେ ଏମାନଙ୍କ “ ନେତା ପଣିଆ!” 
ବର୍ଷ ବର୍ଷ ଧରି ଅକ୍ଷୁର୍ଣ ରହିଥାଏ । ସୁପ୍ମିମ୍‌ କୋର୍ଟ ମଧ୍ଯ ଏହାକୁ ସଜାଡ଼ି ପାରେ 
ନାହିଁ । 

ଏବେ ଅସଲ କଥା ଉପରକୁ ଆସୁଚି । ୟୁପିରେ ଜଣେ ବିଧାୟକ ନରହତ୍ଯା 
ମାମଲାରେ ଆରେଷ୍ଟ ହେଲାପରେ ତାଙ୍କୁ ଜେଲକୁ ପଠାଗଲା । ନେତାରୁ ଅପରାଧୀ 
ହେଇଥିବା ମହାନ୍‌ ବ୍ୟକ୍ତି ଜଣକୁ ଜେଲ କର୍ମଚାରୀ ଓ ତାଙ୍କ ଅଫିସରମାନେ ଉପଯୁକ୍ତ 
ସମ୍ମାନ ପ୍ରଦାନ କରି ତାଙ୍କୁ ଦୁଇ ହାତ ଯୋଡ଼ି ପ୍ରଣାମ ଜଣେଇଲେ ଏବଂ ଅନ୍ୟମାନେ 
ତାକୁ ସାଲ୍୍ୟୁଟ ମାରି ଭିତରକୁ ପାଛୋଟି ନେଲେ । ଜେଲ ମୁଖ୍ୟ ଫାଟକ ଭିତରେ ଏ 
ଘଟଣା ଘଟିବାବେଳେ ବାହାରେ ତାଙ୍କ ସମର୍ଥକମାନେ ଜେଲ କର୍ମଚାରୀମାନଙ୍କୁ 
ଉଚ୍‌ ସିତ ପ୍ରଶଂସାରେ ପୋତି ପକେଇଲେ | ସ୍ଵାଭାବିକ ସେମାନେ ଭାବିଥୁବେ ତାଙ୍କ 
ପ୍ରିୟ ହତ୍ଯାକାରୀ ନେତା ଜେଲ ଭିତର ଓ ବାହାର ଭିତରେ ପାର୍ଥକ୍ୟ ମୋଟେ ଜାଣି 
ନ ପାରୁ । ସାଧାରଣ ଅପରାଧୀ ମାନେ ସିନା ଜେଲ ଭିତରେ ଅମାନବିକ ଯନ୍ତ୍ରଣା 
ଭୋଗିବାକୁ ବାଧ, ଏପରିକି ମୃତ୍ଯୁ ଯନ୍ତ୍ରଣା ସହି ନ ପାରି ଆର ପାରିକୁ ଗଲେ ମଧ୍ଯ 
କାହାର କିଛି ଯାଏ ଆସେନି, କିନୁ ' ନେତାଟିଏ ଅପରାଧ କଲା ବୋଲି କଅଣ 
ମହାଭାରତ ଅଶୁଝ ହେଇ ଯିବ ? ସେ ବି କଅଣ ଅପରାଧ ପାଇଁ ଦଣ୍ଡ ପାଇବ କି ? 
ତେବେ ନେତାଙ୍କ ଅପରାଧ ଓ ସାଧାରଣ ଲୋକ ଭିତରେ ଫରକ କଅଣ ରହିଲା ? 

ନେତା ହୁଅନ୍ତୁ ବା ଲୋକ ପ୍ରତିନିଧ୍ଝ ହୁଅନ୍ତୁ ସେମାନେ ଯେ ପ୍ରତ୍ଯେକ କଥାରେ 
ସାଧାରଣ ଜନତାଙ୍କ ଉର୍ନ୍ବରେ ଏ କଥା କିଏ ନ ଜାଣେ ? ଏହା ହିଁ ତ ଗଣତନ୍ତ୍ରର 
ନୀତି । ଆମ ସ୍ଵାଧୀନ ଭାରତରେ ଆମେ ଏଇ ନୀତି ଅନୁସରଣ କରି ଆସୁଛୁ ଦେଶ 
ସ୍ବାଧୀନ ହେଲା ପରଠାରୁ । ଇନ୍ଦିରା ଗାନ୍ଧୀଙ୍କୁ ଆରେଷ୍ଟ କରି ଜେଲରେ ରଖା ଯାଇଥଲା 
କି ? ଅବଶ୍ୟ ତାଙ୍କ ଅପରାଧ ଭିନ୍ନ ଥଲା । କିନ୍ତୁ ଦଙ୍ଗା ଓ ହତ୍ୟା ମାମଲରେ ଏବେ 
ପ୍ରାୟ ୪୦ ପୋଲିସ୍‌ ଅଧ୍ବକାରୀ ଗୁଜୁରାଟର ଜେଲରେ ଅଛନ୍ତି | କିନ୍ଧୁ ଯୋଉ ମନ୍ତ୍ରୀମାନେ 
ସେଇ ଏକା ମାମଲାରେ ଆରେଷ୍ଟ ହୋଇଥିଲେ ସେମାନେ କେବେଠୁ ବାହାରକୁ 
ଆସି ସାଧାରଣ ଜନତାଙ୍କ ସେବାରେ ନିଜକୁ ନିୟୋଜିତ କରି ସାରିଲେଣି । ସେମାନେ 
ଏବେ ଅଧୁଵକ ଦଙ୍ଗାର ଖସଡ଼ା ତିଆରି କରିବେଣି । କାରଣ ଯୋଉମାନେ ଦଙ୍ଗା ପ୍ରିୟ 
ସେମାନଙ୍କ ମନରେ ସବୁବେଳେ ସେ କଥା ଖେଳୁ ଥାଏ । 

ବିହାରରେ ଲାଲୁ ମୁଖ୍ଯମନ୍ତ୍ରୀ ଥଲାବେଳେ ତାଙ୍କ ନୀରେ ଗୋଖାଦ୍ଯ ଦୁର୍ନୀତି 
ମାମଲା ହେବାରୁ ତାଙ୍କୁ ଆରେଷ୍ଟ କରାଯାଇ ସାଧାରଣ ଜେଲରେ ରଖା ଯାଇ ନଥୁଲା ! 


୧୩୬ 


Digitized by srujanika@gmail.com 


ତାଙ୍କ ପାଇଁ ଗୋଟାଏ ଅତ୍ୟାଧୁନିକ କୃବ୍‌ ଘରକୁ ଜେଲ ବୋଲି ଘୋଷଣା କରାଯାଇ 
ତାଙ୍କୁ ଲୋକ ପ୍ରତିନିଧ୍ବର ସର୍ବୋଜ୍ଚ ସୁବିଧା ଯୋଗାଇ ଦିଆ ଯାଇଥଲା । ଏପରିକି 
ସେଠି ସେ ପ୍ରେସ୍‌ କନ୍‌ଫରେନ୍‌ସ୍‌ ସମେତ ଲୋକଙ୍କ ହାରି ଗୁହାରୀ ଶୁଣିବା ପାଇଁ 
“ଜନତା ଦରବାର” ମଧ୍ଯ କରୁଥିଲେ । ତେଣୁ ୟୁପିର ବିଧାୟକ ଦଙ୍ଗା ଓ ନରହତ୍ଯା 
ମାମଲାରେ ଆରେଷ୍ଟ ହେଇ ଜେଲ ଗଲେ ବୋଲି ତାଙ୍କର ଲୋକ ପ୍ରତିନିଧ୍ୂତ୍ଵ ହଟିଗଲା 
କି ? ଏବେ ସୁପ୍ରିମ୍‌ କୋର୍ଟ ଅବଶ୍ୟ ଏଥରେ ଆଖ୍‌ ପକାଇଛି । ତାଙ୍କ ପ୍ରତିନିଧ୍ଵତ୍ 
ଅପହରଣ ପାଇଁ ଚେଷ୍ଟା କରୁଚି | କିନ୍ତୁ ତାହା ସମ୍ଭବ ହେବ ବୋଲି ମନେ ହେଉନି । 
କାରଣ ଅପରାଧୀର ରାଜ୍ୟ ଏବେ ସର୍ବଶକ୍ତିମାନ । ରାଜନୀତି ତା ଆଗରେ କିଛି 
ନୁହେଁ । ‘ଇଲେକ୍ସନ ଓାଚ” କହୁଚି ନବମ ଅପେକ୍ଷା ଦଶମ ଲୋକସଭାରେ ୨୨ 
ପ୍ରତିଶତ ଅପରାଧୀଙ୍କ ସଂଖ୍ୟା ବଢ଼ିଚି । ଏ ସଂଖ୍ୟା ଦୃତ ବଢୁଛି । କେଜାଣି ଆଗାମୀ 
ନିର୍ବାଚନ ବେଳକୁ ଏ ସଂଖ୍ଯା ବଢ଼ି ଯଦି ୫୧ ପ୍ରତିଶତ ହୁଏ ତେବେ ସବୁଠାରୁ 
ଦୁର୍ଦ୍ଦାନ୍ତ ଅପରାଧୀମାନେ ଗୋଟିଏ ସ୍ଵତନ୍ତ୍ର ଦଳ ଗଢ଼ିବେ ଏବଂ ସେମାନେ ମଧ୍ଯ 
ମନ୍ତ୍ରୀମଣ୍ଡଳ ଗଢ଼ିବେ । ସେମାନଙ୍କ ମଧ୍ଯରୁ ସବୁଠୁ ବେଶୀ ଅପରାଧ କରିଥିବା ବ୍ୟନ୍ତିହିଁ 
ପ୍ରଧାନମନ୍ତ୍ରୀ ହେବେ । ସେତେବେଳେ ଅପରାଧକୁ ପସନ୍ଦ କରୁ ନଥିବା ବ୍ୟକ୍ତିମାନେ 
ହୁଏତ ଆଉ କେବେ ନିର୍ବାଚନ ଜିତି ପାରିବେ ନାହିଁ । ଯଦି ଦୈବାତ୍‌ ଜିତନ୍ତି ସେମାନେ 
ରାଜନୀତିରେ କଣ ଠେସା ହେଇ ରହିଯିବେ । 

ସୁପ୍ରିମ୍‌ କୋର୍ଟର ରାୟ ବିରୁଦ୍ଧରେ ଏବେ ସବୁ ରାଜନୈତିକ ଦଳ ଏକାଠି 
ହେଲେଣି । ସେମାନେ ଆଇନ କରି କୋର୍ଟର ଚେଷ୍ଟାକୁ ବିଫଳ କରିବାକୁ ବାହାରିଲେଣି । 
ସେମାନଙ୍କ ମତରେ ରାଜନୀତିରେ ଅପରାଧ ଏକ ଅପରିହାର୍ଯ୍ୟ ଆବଶ୍ୟକତା ! ତାହା 
ରାଜନୀତିର ଗୋଟିଏ ପ୍ରଧାନ ଅଙ୍ଗ । ଅପରାଧ ବିହୀନ ରାଜନୀତି ଘାସ ଖାଉଥୁବା 
ଛେଳି ପରି, ଯିଏ ବଣୁଆ କୁକୁରକୁ ଦେଖଲେ ଭୈ କରି କାନ୍ଦି ପକାଏ ! ଏମାନଙ୍କୁ 
ନେଇ ଦେଶ ଚାଲିପାରିବ ? ସେଇ ଦୃଶ୍ଚିରୁ ଭାରତର ରାଜନେତା ମାନେ ଏବେ 
ସର୍ବୋଳ୍ ଆସନରେ ଅଛନ୍ତି । ସେମାନେ ଏବେ ନ୍ୟାୟପାଳିକା ଉପରେ ମଧ୍ଯ ଅଛନ୍ତି । 
ସେଇଥପାଇଁ ତ ଆଜି ଯାଏ କୌଣସି ଜଣେ ହେଲେ ରାଜନେତା ଦୁର୍ନୀତି କି ଅନ୍ୟ 
ଅପରାଧରେ ଦଵଶ୍ତିତ ହେଇ ପାରି ନାହାନ୍ତି । ଏହାହିଁ ଭାରତୀୟ ରାଜନୀତିର ବିଶେଷତ୍ଵ । 
ଏବେ ଏହା ସପକ୍ଷରେ ଆଉ ଏକ ଉଦାହରଣ ମଧ୍ଯ ଦେଖବାକୁ ମିଳିଲାଣି । ଭାରତରେ 
ଏ ଯାବତ୍‌ ବହୁ ରାଜନେତାଙ୍କ ବିରୋଧରେ ଆୟ ବହିର୍ଭୂତ ସମ୍ପତ୍ତି ଠୁଳ କରିଥୁବା 
ଅଭିଯୋଗ ମିଳିଛି । କିନ୍ତୁ ଦେଖାଯାଏ ସବୁବେଳେ ଏହି ମାମଲା ଆଠଦଶ ବର୍ଷ 

ଚାଲିଲା ପରେ ପ୍ରତ୍ୟାହୃତ କିମ୍ବା ବନ୍ଦ କରି ଦିଆଯାଉଛି । ସାଧାରଣତଃ ମୁଖ୍ଯମନ୍ତ୍ରୀ 
ବା ସେଇପରି ନେତାଙ୍କ ବିରୁଦ୍ଧରେ ଏହ ଅଭିଯୋଗ ସବୁ ଆସିଥାଏ । ଓଡ଼ିଶାରେ 
ମଧ୍ଯ ଦୁଇଜଣ ପୂର୍ବତନ ମୁଖ୍ୟମନ୍ତ୍ରୀଙ୍କ ବିରୋଧରେ ଆସିଥଲା। କିନ୍ତୁ ଏ ଯାବତ୍‌ 
କେହି ଜଣେ ମଧ୍ଯ ଏଥରେ ଦଣ୍ତିତ ହେଇ ନାହାନ୍ତି । ଏଇ ନିକଟରେ ୟୁପିର ପୂର୍ବତନ 
ମୁଖ୍ୟମନ୍ତ୍ରୀ ତଥା ସମାଜବାଦ ପାର୍ଟିର ମୁଖ୍ୟ ମୁଲାୟମ ସିଂହଙ୍କ ବିରୋଧରେ ଆସିଥୁବା 
ଅଭିଯୋଗକୁ ସିବିଆଇ ତଦନ୍ତ ବନ୍ଦ କଲା ବୋଲି ଖବର ପ୍ରକାଶ ପାଇଛି । ତେବେ 
କଅଣ ଏଥରୁ ବୁଝିବାକୁ ହେବ ଯେ ସରକାରଙ୍କ ବିରୋଧରେ ମତ ପ୍ରକାଶ କରୁଥୁବା 
ବ୍ୟକ୍ତିକୁ ନିଜ ଗୋଷ୍ଠୀ ଭିତରକୁ ଆଣିବାକୁ ଏହା ଏକ ଅସ୍ତ । ଯଦି ଏହାହିଁ ସତ୍ଯ 
ତେବେ ଗଣତନ୍ତ୍ର କେମିତି ଚାଲିଚି ଏ ଦେଶରେ ତାହା ଅନୁମେୟ | 

ଏବେ ଆମେ ମୂଳ କଥାକୁ ଆସିବା । ଯୋଉ ୟୁପିରେ ଜେଲ କର୍ମଚାରୀ 
ମାନେ ଜେଲକୁ ଆସୁଥ୍ଠବା ଅପରାଧ ନେତାମାନଙ୍କୁ ସାଲ୍ୟୁଟ ମାରନ୍ତି ସେଇ ୟୁପିରେ 
ଜଣେ ପୋଲିସ୍‌ ଅଫିସର ମୁଖ୍ୟମନ୍ତ୍ରୀଙ୍କ ପାଦ ତଳକୁ ଯୋତା ବଢ଼ାଇ ଦେବାର ନଳିର 
ମଧ୍ଯ ଅଛି | 

କ୍ଷମତା କଅଣ କରି ନ ପାରେ ? ସ୍ବୟଂ ଭଶ୍ଵର ମଧ୍ଯ ତାଙ୍କୁ ଭୟ କରୁ ନଥୂବେ ? 


eoooo 

ଘଟଣାଚରିତ୍ର - ୪୦ 
ତଥାପି ନାରୀ ନିର୍ଯାତନା 


ଡିସେମ୍ବର ୧୬, ୨୦୧ ୨ରେ ଘଟିଥିବା ଦିଲ୍ଲୀର ସମ୍ପୂର୍ଣ ଅମାନବିକ ଓ ଅମାନୁଷିକ 
ଘଟଣା ପରେ ସମଗ୍ର ଦେଶରେ ଯୋଉ ଜନ ଆନ୍ଦୋଳନ ଦେଖା ଦେଇଥୂଲା ସେଥୂରେ 
ସରକାର ମୁଣ୍ଡ ନୁଆଁଇ ଯୋଉ ନୂଆ ଆଇନ୍‌ଟିଏ କଲେ ସେଥ୍‌ରେ ଧର୍ଷଣକାରୀକୁ ଦୃଷ୍ଟାନ୍ତ 
ମୂଳକ ଦଣ୍ଡର ବ୍ଯବସ୍ଥା କଲାପରେ ସମସ୍ତଙ୍କର ଧାରଣା ହେଲା ଏବେ ବୋଧେ ଆମ 
ପାଶବିକ କାଣ୍ଡ ଘଟାଉଥବା ପୁରୁଷ ସମାଜ ଟିକେ ଭୟଭୀତ ହେଇ ପଡ଼ିବେ । ଏବେ 
ବୋଧେ ନାରୀମାନେ ଅନ୍ତତଃ କିଛି ପରିମାଣରେ ନିଜକୁ ସୁରକ୍ଷିତ ମନେ କରିବେ | ଗୋଟାଏ 
ସୁସ୍ଥ ଓ ସୁନ୍ଦର ସମାଜ ଗଠନରେ ନାରୀର ଭୂମିକା ଖାଲି ନୁହେଁ, ତାର ଦାନ ଏକାନ୍ତ ଆବଶ୍ୟକ | 
ସେ ଦାନ ମଧ୍ଯ ଗୋଟାଏ ମହତ୍ତମ ଦାନ | ସେଥୁରେ ନାରୀକୁ ଆଉ ପରଦା ପଛ ପଟେ ନ 
ରଖୁ ବାହାରକୁ ଯିବାର ସ୍ବାଧୀନତା ଦେବାକୁ ହେବ । ଏଥିପାଇଁ ଆଗକାଳର ସମାଜ ବ୍ୟବସ୍ଥାକୁ 
ଆମେ ନିନ୍ଦା କରି ଆସୁଥୁଲୁ । ଏବଂ ଏବର ଆଧୁନିକ ଶିକ୍ଷିତ ସମାଜରେ ନାରୀକୁ ବାହାରକୁ 
ଯିବାର ସ୍ଵାଧୀନତା ଦେଲୁ ! ସ୍ବାଧୀନତା ସିନା ଦେଲୁ କିନ୍ତୁ ଆମ ପାଶବିକ ମାନସିକତାରେ 
କୌଣସି ପରିବର୍ରନ ଆସିଲା ନାହିଁ । ବାଘ ହରିଣକୁ ଦେଖୁଲେ ଜଙ୍ଗଲରେ ହେଉ ବା ବାହାରେ, 
କିମ୍ବା ଳନପଦରେ ହେଉ ତା ପାଟିରୁ ଲାଳ ଗଡ଼ିଲା ପରି ଆମ ଭିତରେ ବର୍ବର ମାନସିକତାର 
ଉଦ୍ରେକ ହୁଏ ! 

କୌଣସି ଆଇନ୍‌ ମଣିଷ ମନର ପରିବର୍ଭନ ପାଇଁ କାମ କରି ପାରେ ନାହିଁ । ସେପରି 
ଯଦି ହେଉଥାଆନ୍ତା ତେବେ ଆମ ଦେଶରେ ଯେତେ ଆଇନ୍‌ ତିଆରି ହେଇଚି ସେଥ୍‌ରେ 
ଏତେବେଳକୁ ସୁନାର ଦେଶଟିଏ ମନକୁ ମନ ଗଢ଼ି ହେଇ ସାରନ୍ତାଣି । କିନ୍ତୁ ମଣିଷ ଓଲଟା 
କାମ କରେ ¦ ଆଇନ୍‌ ତା ବାଟରେ ଏବଂ ମଣିଷର ଅପରାଧୀ ମନ ତା ବାଟରେ | ଫଳରେ 
ଧର୍ଷଣ ପରେ ( ଦୂଷର୍ମ ନୁହେଁ) ଯୋଉ ଆଇନ୍‌ ହେଲା ତାର କୌଣସି ପ୍ରଭାବ ମଣିଷ ଉପରେ 
ପଡ଼ିଲା ନାହିଁ । ବରଂ ଧର୍ଷଣ ବଢ଼ି ବଢ଼ି ଚାଲିଛି । ଅତି ଦୃତ ଗତିରେ ବଢୁଚି । ଦେଖା ଯାଉଚି 
ସମାଜର ବଡ଼ ପଶ୍ଡାମୀନେ ଏ କାମରେ ଆଗରେ ଅଛନ୍ତି । ମନ୍ତ୍ରୀ ରାଜନେତା ଓ 
କ୍ଷମତାଧରଙ୍କଠାରୁ ଧର୍ମଗୁରୁ, ନିଜେ ନିଜକୁ ବୋଲାଉଥୁବା ସାଧୁ ସନ୍ନ୍ୟାସୀ ମାନେ ମଧ୍ଯ ଏ 

କାମରେ ଆଗରେ | ତାର ହୁଏତ ଏଇଟା ଗୋଟାଏ କାରଣ ହେଇପାରେ ଯେ ସେମାନଙ୍କର 
ଧାରଣା, ଆଇନ୍‌ ସେମାନଙ୍କ ସପକ୍ଷରେ ଯିବ । ଅର୍ଥବଳ ଓ କ୍ଷମତାର ବଳ ଏବେ ସବୁଠାରୁ 
ବଡ଼ ବଳ । ତା ସାହାଯ୍ୟରେ ମଣିଷ ଭାବୁଥାଏ ସୂର୍ଯ୍ୟଙ୍କ ଗତିପଥ ମଧ୍ୟ ବଦଳେଇ ଦେଇ 
ହେବ । ଏବଂ ଏହା ଏବେ ସମ୍ଭବ ବୋଲି ଆମେ ଭାବୁଟେ । ଅର୍ଥବଳ ଯଦି ଅଛି ସବୁଠୁ 
ଦାମୀ ଓକିଲଙ୍କୁ ଏଥିରେ ନିଯୁକ୍ତି ଦେଲେ ଆଇନ୍‌ରେ ଛିଦ୍ରଟିଏ ଯେମିତି ହେଲେ ବାହାରି 
ପଡ଼ିବ । ତା ପରେ ଗଙ୍ଗାରେ ଗାଧୋଇ ପଡ଼ିଲେ ପାପ ଛାଡ଼ିଯାଏ ବୋଲି ମଣିଷର ଧାରଣା 
ଯେମିତି ଭୁଲ, ଆଇନ୍‌ର ଛିଦୁ ବାଟେ ଖସି ଆସିଲେ ଧର୍ଷଣକାରୀ ସେମିତି ପାପରୁ ମୁକ୍ତି ପାଏ 
ବୋଲି ଯୋଉ ଧାରଣା ଅଛି ତାହା ମଧ୍ଯ ଭୁଲ | 

ଏବେ ଯୋଉ ଧର୍ଷଣ ହେଉଛି ତାହାର ପ୍ରତିବାଦ ମଧ୍ଯ ସେମିତି ଆଖ ଦୃଶିଆ ହେଉନାହିଁ, 
ଦିଲ୍ଲୀ ଘଟଣାରେ ଯେମିତି ପ୍ରତିବାଦ ହେଇ ଥଲା, ନେତା, ସମାଜର ବଡ଼ପଞ୍ା କିମ୍ବା ଧର୍ମଗୁରୁ 
ମାନଙ୍କ କ୍ଷେତ୍ରରେ ସେମିତି ହେଉ ନାହିଁ । ଅନ୍ୟାୟର ପ୍ରତିବାଦ ଯଦି ନ ହୁଏ ତେବେ ତାହା 
ବଢ଼ି ବଢ଼ି ଯିବ । ଆଗରୁ କହିଚି ଆଇନ୍‌ ତା ବାଟ ଉଗାଳି ପାରିବ ନାହିଁ । ଆଇନ୍‌ ମନକୁ 
ମନ କିଛି କରିପାରେ ନାହିଁ । ଆଇନ୍‌ ଲୋକଶକ୍ତି ବଳରେ ହିଁ ଠିଆ ହୋଇପାରେ । ଲୋକଶନ୍ତି 
ଯଦି ସଜାଗ ରୁହେ ଆଇନ୍‌ ଠିକ୍‌ ବାଟରେ ଆଗେଇ ପାରେ ! 

ପ୍ରାୟ ୧୫ ବର୍ଷ ତଳେ ରାଉରକେଲାରେ ଗୋଟିଏ ନାବାଳିକାକୁ ଧର୍ଷଣ ଓ ହତ୍ଯା 
କଲାପରେ ଏଠାରେ ଆଇନଜୀବୀ ମହଲ ନିଷ୍ପରି ନେଲେ ଯେ ସେମାନେ ଅଗିଯୁକ୍ତ ପକ୍ଷ 
ନେଇ ଲଢ଼ିବେ ନାହିଁ । ଦିଲ୍ଲୀ ଘଟଣାରେ ଆଇନ୍‌ଜୀବୀ ମହଲ ସେହିପରି ନିଷ୍ଠରି ନେଇଥିଲେ 
ମଧ୍ୟ ପରେ ସେ କଥା ରହିଲା ନାହିଁ । ତା ପଛରେ ରାଜନୀତି ଓ ଅର୍ଥବଳ ଦୃଢ଼ ଭାବରେ 
ଠିଆ ହେଲା | ସେମିତି ମଧ୍ଯ ଧର୍ମଗୁରୁମାନଙ୍କ ମାମଲାରେ ହେଉଛି | ଏଠି ପ୍ରଶ୍ନଟିଏ ଉଠିପାରେ 
ଯେ ମଣିଷର ନ୍ଯାୟ ପାଇବାର ଅଧ୍ୂକାରରୁ ତାକୁ ବଞ୍ଚତ କରାଯାଇ ପାରିବ ନାହଁ । କିନ୍ୁ 
ଧର୍ଷିତାକୁ ମିଳିବାକୁ ଥିବା ନ୍ୟାୟକୁ ଅର୍ଥବଳରେ, ବାହୁ ବଳରେ ଏବଂ ଛଳନାତ୍ସକ ଉପାୟରେ 
ହରଣଚାଳ କରିବା ମଧ୍ଯ ନ୍ୟାୟ ପ୍ରଦାନ ନୁହେଁ । ତାହା ଆଉ ଏକ ଅପରାଧ । 

ଆମ ସମାଜରେ ସଂଘବଦ୍ଧ ଭାବରେ ଅନ୍ୟାୟ ଅତ୍ୟାଚାରର ପ୍ରତିବାଦ କ୍ଚିତ 
ହେଉଥିବାବେଳେ ଏକାକୀ ଲଢ଼ିବାର ଦୃଷ୍ଟାନ୍ତ ମଧ୍ୟ ବିରଳ ନୂହେଁ। ତଥାପି ତାହା କାଁ ଭା। 
କାରଣ ଶତୃପକ୍ଷର କ୍ଷମତାକୁ ଖାତିର ନ କରି ଯୁଦ୍ଧର ମୈଦାନକୂ ଆଗେଇ ଯିବା ସମସ୍ତଙ୍କ 
ପକ୍ଷେ ସମ୍ଭବ ନୁହେଁ । ବିଶେଷ କରି ନାରୀମାନଙ୍କ ପକ୍ଷେ ପ୍ରାୟ ସମ୍ଭବ ନୁହେଁ । 

ପୃଥବୀରେ ବିଶେଷ କରି ଦକ୍ଷିଣ ଓ ପଶ୍ଚିମ ଏସିଆରେ ମୌଳବାଦୀ, ଧାର୍ମିକ ମତାନ୍ଧତା 
ଏବେ ପ୍ରବଳ ଭାବରେ ବଢ଼ି ଉଠୁଚି । ଏବଂ ଏହି ମୌଳବାଦୀ ମାନେ ହିଁ ତାଙ୍କର ଅନ୍ଧ 
ଭାବଧାରା ବଳରେ ପୂଥବୀକୁ ନିଜ ହାତ ମୁଠାରେ ରଖୁବାକୁ ଚାହୁଁଛନ୍ତି । ଏଥିରେ ଭାରତର 

ମୌଳବାଦୀ ଏବଂ ପାକିସ୍ଥାନର ମୌଳବାଦୀଙ୍କ ଭିତରେ ଫରକ ନ ଥାଏ । ପାକିସ୍ଥାନୀ 
ମୌଳବାଦ ଯେମିତି ନାରୀ ଶିକ୍ଷାର ବିରୋଧ କରେ ଭାରତର ମୌଳବାଦ ସେମିତି ନାରୀ 
ଶିକ୍ଷା ଓ ନାରୀ ସ୍ବାଧୀନତାର ବିରୋଧ କରେ । ଏମାନେ ସମସ୍ତେ ଚାହାନ୍ତି ନାରୀ ସେମାନଙ୍କ 
ଏକାନ୍ତ ବଶମ୍ବମଦ ଓ ଏକାନ୍ତ ଉପଭୋଗର ପାତ୍ର ହେଇ ଥାଉ | ସେମାନେ ନାରୀମାନଙ୍କୁ 
ଯେତେବେଳେ ଓ ଯେମିତି ଭାବରେ ଇଚ୍ଛା ଗୋଟାଏ କଣ୍ଢେଇ ପରି ବ୍ୟବହାର କରି ପାରିବେ । 
ଦୁଇଟି ଉଦାହରଣ ଏଠି ଯଥେଷ୍ଟ ହେବ । ପାକିସ୍ଥାନୀ ନାବାଳିକା ମାଲାଲା ୟୁସୁଫଜାଇ ତାର 
ସ୍ବାଧୀନ ମତ ପ୍ରକାଶ କରି ଯେତେବେଳେ କହିଲା ମୁସଲମାନ ନାରୀ ଓ ଶିଶୁମାନେ ପ୍ରଥମେ 
ପାଠ ପଢ଼ିବାର ସୁଯୋଗ ପାଇବା ଉଚିତ, ସେତେବେଳେ ତାଲିବାନୀମାନେ ତା ଉପରକୁ 
ଗୁଳି ଚଳାଇ ତାକୁ ମାରି ଦେବାକୁ ଚେଷ୍ଟା କରିଥୁଲେ | ନାରୀ ଶିକ୍ଷାକୁ ବିରୋଧ କରି ତାଲିବାନ 
ମାନେ ସେ ଅଞ୍ଚଳର ସବୁ ବାଳିକା ବିଦ୍ୟାଳୟକୁ ବନ୍ଦ କରି ଦେଇଥୂ୍‌ଲେ | ମଲାଲା ତାର 
ପ୍ରତିବାଦରେ ବିବିସିର ଉର୍ଦ୍ଧ ଚାନେଲରେ ଗୋଟାଏ ଛଦ୍ଧ ନାମରେ ତାର ମତ ପ୍ରକାଶ 
କରିଥଲା | ତାଲିବାନୀ ମାନେ ଏହାକୁ ସହ୍ୟ କରି ପାରି ନଥଲେ | ଛଦ୍ଧ ନାମଟାରୁ ପ୍ରକୃତ 
ପରିଚୟ ପାଇଲା ପରେ ତା ଉପରେ ଆକ୍ରମଣ ହେଇଥୁଲା | ସୌଭାଗ୍ୟ ବଶତଃ ସେ ସେଥୁରୁ 
ବରି ଯାଇଥଲା ସିନା କିନ୍ତୁ ତୁରନ୍ତ ତାକୁ ଲଣ୍ଡନ ନିଆଯାଇ ଚିକିତ୍ସା କରାଯାଇ ନଥିଲେ 
ହୁଏତ ସେ ବଞ୍ଚ ନ ଥାଆନ୍ତା 

ମାଲାଲା ଏବେ ଖାଲି ବଞ୍ଚ ଯାଇନାହିଁ, ସେ ମୌଳବାଦୀ ମାନଙ୍କ ଅମାନବିକ 
ଅତ୍ୟାଚାରର ଜୀବନ୍ତ ସାକ୍ଷୀ ରୂପେ ଚିରଦିନକୁ ରହିଯିବ । ଖାଲି ସେତିକି ' ନୂହେଁ ସାରା ବିଶ୍ବ 
ତା ସପକ୍ଷରେ ଏବେ ଠିଆ ହେଇଛି । ତାକୁ ଏବେ ଇଉରୋପିଆନ୍‌ ଇଭିନୟନ୍‌ର “ ଏନୂଆଲ 
ହ୍ୟୁମାନ ରାଇଟସ୍‌ ଆୱାର୍ଡ' ମିଳିବ ବୋଲି ଘୋଷିତ ହୋଇ ସାରିଛି । ଏହା କମ୍‌ କଥା 
ନୁହେଁ । ଏ ସମସ୍ତେ ମାଲାଲା ପାଖରେ ଠିଆ ହେଲା ପରେ ହୁଏତ ତାଲିବାନ ପରି କଠୋର 
ମୌଳବାଦୀ ମାନେ ତାଙ୍କ ତଥାକଥିତ ନାତିର ପୁନର୍ବିଚାର କରିବେ, ଏଇଟା ହିଁ ତାଙ୍କର 
କରିବା ଉଚିତ୍‌ | 

ଠିକ୍‌ ସେମିତି ଆଉ ଏକ ଘଟଣା ଘଟିଚି ଭାରତରେ । ସେଇ ରାଜଧାନୀ ଦିଲ୍ଲୀ ପାଖ 
ନୋଇଡ଼ା ଅଞ୍ଚଳରେ । ଏଥରେ ମଧ୍ଯ ଗୋଟିଏ ସଂଖ୍ୟାଲଘୁ ସମ୍ପଦାୟ ୧ ୨ ବର୍ଷର ଝିଅ ସୋନାକୁ 
ତାର ମାଉସୀ ପୁଅ ଭାଇ ସିରାଜ ବାହା ହେବାକୁ ଚାହିଁଲା । ମୁସଲମାନ ସମ୍ପଦାୟର ବାଲ୍ୟ 
ବିବାହ ଆଇନ୍‌ ସମ୍ମତ କହି ସିରାଜ ସୋନାଠାରୁ ବୟସରେ ଯଥେଷ୍ଟ ବଡ଼ ହେଲେ ମଧ୍ଯ 
ଜବରଦସ୍ତ ବାହା ହେବାକୁ ଚାହୁଁଥିଲା । ସୋନା ଏଥରେ ରାଜି ନଥିଲା । ସୋନା ଗୋଟିଏ 
ସ୍ବେଛାସେବୀ ଅନୁଷ୍ଠାନ ପରିଚାଳିତ ସ୍କୁଲରେ ପଢୁଥିଲା ଏବଂ ତାର ପାଠ ପ୍ରତି ପ୍ରବଳ ଆଗ୍ରହ 
ଥଲା। କିନ୍ତୁ ସିରାଜ ଓ ତାର ବନ୍ଧୁମାନେ ତାକୁ ଅପହରଣ କରି ନେଲେ । ସୋନା ଅନ୍ୟ 

ଉପାୟ ନ ଦେଖୁ ସ୍ଵେଚୁସେବୀ ଅନୁଷ୍ଠାନର ମୁଖ୍ୟ ଲିଙ୍କନ୍‌ ସୁବୁଦ୍ଧିକୁ ଖବର ଦେଲା | ଲିଙ୍କନ୍‌ 
ସମସ୍ତ ସାହସ ସଂଚୟ କରି ଅପହରଣକାରୀଙ୍କ ଠାରୁ ସୋନାକୁ ଉଦ୍ଧାର କରୁଥିବା ବେଳେ 
ଆକ୍ରମଣର ସମ୍ମୁଖୀନ ହେଲେ ଏବଂ ଗୁରୁତର ଭାବରେ ଆଘାତପ୍ରାପ୍ତ ହେଲେ । ଲିଙ୍କନ୍‌ 
ଥିଲେ ଜଣେ ଓଡ଼ିଆ ଝିଅ ଏବଂ ସଫ୍ଟଠୱ୍‌ୟୋର ଇଂଜିନିୟର | କିନୁ ସେ ସ୍ବେଛାସେବୀ ଅନୁଷ୍ଠାନ 
ଗଢ଼ି ଗରିବ ଓ ପଥଧାରରେ ବଞ୍ଚୁଥିବା ପିଲାଙ୍କ ପାଇଁ ଯୋଉ ସ୍କୁଲ କରିଥିଲା ସେଇ ସ୍କୁଲରେ 
ସୋନା ମାଗଣାରେ ପାଠ ପଢୁଥିଲା | ନିଜ ଜୀବନକୁ ପାଣି ଛଡ଼ାଇ ଏକୂଟିଆ ଲିଙ୍କନ୍‌ ଯେମିତି 
ମୁସଲମାନ ଝିଅଟିକୁ ଦୁର୍ବୂର ମାନଙ୍କ କବଳରୁ ଉଦ୍ଧାର କଲେ ତାର ତୁଳନା ନାହିଁ । ଭାରତୀୟ 
ମୁସଲମାନଙ୍କ ଭିତରେ ଦାରିଦ୍ର୍ୟ ଓ ଧାର୍ମିକ ଅଂଧ ବିଶ୍ଵାସ ଅତି ପ୍ରବଳ | ଧାର୍ମିକ ମତାନ୍ଧତା 
ଯୋଗୁ ସେ ସମାଜରେ ନାରୀମାନେ ଚରମ ନିର୍ଯାଚନା ଭୋଗ କରନ୍ତି । ବହୁ ବିବାହ ଓ 
‘ତଲାକ୍‌' ପରି କେତେକ ପ୍ରଥା ନାରୀକୁ ତାର ନାଯ୍ଯ ମାନବିକ ଅଧ୍ବକାରଠାରୁ ଅନେକ 
ଦୂରରେ ରଖୁଥାଏ | ଲିଙ୍କନ୍‌ର ଦୁଃସାହସିକ କାମ ପାଇଁ ଖାଲି ସରକାର ନୁହେଁ ଅନ୍ୟ ସମସ୍ତେ 
ଆଗେଇ ଆସିବା ଉଚିତ୍‌ । 

ଘଟଣାଚରିତ୍ର - ୪୧ 
ନିର୍ବାଚନର ସଂସ୍କାର ଲୋଡ଼ା 


ଅପରାଧୀ ଜନସେବକମାନଙ୍କୁ ସୁରକ୍ଷା ଦେବା ପାଇଁ ଏବଂ ସୁପ୍ରିମକୋର୍ଟର ରାୟକୁ 
ପ୍ରତିହତ କରିବାକୁ ୟୁପିଏ ସରକାର ଯେତେବେଳେ ଗୋଟାଏ ଅଧ୍ୟାଦେଶ ଜାରୀ କରିବାକୁ 
ଯାଉଥୂଲେ ତାହା କେହି ଜଣଙ୍କର ସୁବୁଵି ଯୋଗୁ ଧୂଳିସାତ୍‌ ହେଇଗଲା ପରେ ସାଧାରଣ 
ଜନତାଙ୍କ ଧାରଣା ହେଲା ଏଥର ବୋଧେ ପବିତ୍ର ଗଣତନ୍ତ୍ରର ରଥଟି ଠିକ୍‌ ରାସ୍ତାକୁ ଆସିଯିବ । 
ଏହି ସମୟରେ ମଧ୍ଯ ସୁପ୍ରିମ୍‌କୋର୍ଟ ଆଉ ଏକ ନିର୍ଦ୍ଦେଶ ଦେଲେ ଯେ ଜନତା ହାତରେ 
ବୋତାମ ଚିପି ଅଯୋଗ୍ୟ ନେତାମାନଙ୍କୁ ପ୍ରତ୍ୟାଖ୍ୟାନ କରିବାର ଅଧ୍ୂବକାର ରହିବ । ଜନ 
ସାଧାରଣ ଏ ଦୂଇଟି କଥାକୁ ହର୍ଷୋଲ୍ଲାସ ମଧ୍ୟରେ ଗ୍ରହଣ କଲେ, ଏଇଥ୍‌ ପାଇଁ ଯେ ସେମାନେ 
ଏବେ ବୁଝିଲେଣି ଗତ ୬୫ ବର୍ଷର ସ୍ବାଧୀନତାର ସବୁଯାକ ସୁଫଳ ଏଇ ନେତାମାନେ 
ହାତେଇ ନେଇଥବା ବେଳେ ସବୁଯାକ କୁଫଳ ସେଇ ଜନତାଙ୍କ ହାତରେ ଥୋଇ ଦେଇଛନ୍ତି ¦ 
ଏହାହିଁ ଏକମାତ୍ର କାରଣ ଯୋଉଥ୍‌ ପାଇଁ ଆଜି ଏତେ ଦିନ ପରେ ମଧ୍ଯ ଦେଶରୁ କ୍ଷୁଧା, 
ରୋଗ, ନିରକ୍ଷରତା ପରି କେତେକ ବ୍ୟାଧୂ ଲୋକଙ୍କଠାରୁ ଦୂର ତ ହେଲା ନାହିଁ ଅଧୂକନ୍ୁ 
ସେସବୁ ଦିନକୁ ଦିନ ଅଧ୍ବକରୁ ଅଧକ ଲୋକଙ୍କୁ ଗ୍ରାସ କରିବାକୁ ଲାଗିଛି । ମଣିଷର ନ୍ୟୁନତମ 
ଆବଶ୍ୟକତା ଏକ ଦିବା ସ୍ବପ୍ନରେ ପରିଣତ ହେଲାଣି । ଅଥଚ ଅନ୍ୟ ଦିଗରେ ଦଳେ ଏବେ 
ରାଜନୀତିକୁ ଗୋଟିଏ ଲାଭଜନକ ବ୍ଯବସାୟରେ ପରିଣତ କଲାପରେ ସେଥୁରୁ ସବୁଯାକ 
ଲାଭ ନିଜ ପାଖରେ ରଖୁ ସାରିଲେଣି । ଖୁବ୍‌ କମ୍‌ ସମୟରେ ପ୍ରଚୂର ଲାଭ ଉଠାଇ ନେଉଛନ୍ତି | 
ଇନ୍ଦ୍ରତ୍ଵର ସମସ୍ତ ସୁଖ ସୁବିଧା ଏବେ ସେଇମାନଙ୍କ ପାଖରେ ଠୁଳ ହେଇଛି | କ୍ଷମତା ମଧ୍ଯ 
ସେଇମାନଙ୍କ ଠାରେ | ଏତେ ବେଶୀ କ୍ଷମତା ଓ ଲାଭ ସେମାନଙ୍କ ପାଖରେ ଯେ ପୂୃଥବୀର 
ସବୁଠାରୁ ଅଧକ ପୁଞ୍ଜିପତି ରାଷ୍ଟ୍ରମାନେ ମଧ୍ଯ ଏମାନଙ୍କୁ ଦେଖୁ ଲାଜେଇ ଯାଉଛନ୍ତି । ଆମେରିକା 
ଓ ଚୀନର ରାଷ୍ଟ୍ର ମୁଖ୍ୟମାନେ ବର୍ଷକୁ ଥରେ ଅଧେ ବିଦେଶ ଗସ୍ତରେ ଯାଉଥିବାବେଳେ ଆମ 
ମୁଖ୍ୟମାନେ ମାସକୁ ବହୁବାର ବିଦେଶ ଗସ୍ତରେ ଯିବାର ସୌଭାଗ୍ୟ ଅର୍ଜନ କରି ଥାଆନ୍ତି 
ଏବେତ ପଦସ୍ଥ ଅଫିସରମାନେ ମଧ୍ଯ ଚିକିତ୍ସା ପାଇଁ ବାହାରକୁ ଯିବାର ସୁଯୋଗ ପାଇଲେଣି । 
ଏ ସୁଯୋଗ ହୁଏତ ଆଉ କିଛି ଦିନ ପରେ ତଳିଆ (ରାଜ୍ୟ ସ୍ତରୀୟ) ଅଫିସରଙ୍କଠାକୁ 


୧୪୩ 

ee re 
ଆସିଯିବ । କେବଳ ଗରିବ ଗୁରୁବାଙ୍କ ପାଇଁ ସୁଲଭ ମୁଲ୍ୟରେ ଜଡଢ଼ିବୁଟିର ବ୍ୟବସ୍ଥା ହେଉଛି । 
ଆଶ୍ଚର୍ଯ୍ୟର କଥା ଏହି ଯେ ବିଦେଶର ଲୋକ ଆସି ଆମ ଦେଶରେ ଏବେ ଚିକିସିତ 
ହେଉଥିବାବେଳେ ଆମ ନେତା ବାହାରକୁ ଯାଉଛନ୍ତି 

ତେବେ ସେ ଯାହା ହେଉ ରାଜନୀତିରେ ଏତେ ବେଶୀ ଲାଭ ଥିବାରୁ ପଦସ୍ଥ 
ଅଫିସରମାନେ ଏବେ ଅଉ ନିଜ ପଦରେ ନ ରହି ରାଜନୀତିରେ ପଶିବାକୁ ଇଚ୍ଛା ପ୍ରକାଶ 
କରୁଛନ୍ତି । ନିର୍ବାଚନ କମିଶନ ଏ ଅନୈତିକତାକୁ ରୋକିବା ପାଇଁ କେନ୍ଦ୍ର ସରକାରଙ୍କୁ ପରାମର୍ଶ 
ଦେଇଥିଲେ । ସରକାର ତାକୁ ପ୍ରତ୍ୟାଖ୍ୟାନ କରିଛନ୍ତି । କାରଣ ସେମାନେ ଜାଣନ୍ତି ଯେ 
ବ୍ୟୁରୋକ୍ରାଟ ମାନଙ୍କ ପାଇଁ ରାଜନୀତିର ଦ୍ଵାର ଯଦି ଖୋଲା ରଖା ନ ଯାଏ ତେବେ ଚାକିରିକାଳ 
ଭିତରେ ସେମାନଙ୍କ ଆନୂଗତ୍ୟ ମିଳିବତ ? ‘ଧରିଆଣ କହିଲେ” ଯଦି ଜଣେ ଧରା ହେଇ ନ 
ଆସିଲା ତେବେ ଶାସନ ଭୂଷୁଡ଼ି ପଡ଼ିବ ନିଶ୍ଚୟ | 

ଅପରାଧୀ ରାଜନେତାଙ୍କ ସୁରକ୍ଷା କବଚର ଅଧ୍ୟାଦେଶ ଫେରି ଆସିଲା ପରେ ଆମେ 
ଆଶ୍ବସ୍ତ ହେଲୁ ଯେ ଏଣିକି ଏହା ଗୋଟିଏ ନୀତିଗତ ରାଜନୀତି ପାଇଁ ରାସ୍ତା ଫିଟାଇବ | କିନ୍ତୁ 
ସେ କଥା କଅଣ ସେମାନେ ସହଜରେ କରାଇ ଦେବେ ? ଅପରାଧୀ ରାଜନେତା ଜେଲରେ 
ଥାଇ ମଧ୍ଯ ନେତାର ସବୁ କାମ କରି ପାରୁଛନ୍ତି । ତେଣୁ ତାଙ୍କ ପାଇଁ ଜେଲ ଗୋଟିଏ 
ପ୍ରହସନ | ତାଙ୍କ ଜେଲ କୋଠରୀକୁ ଭିଆଇପିଙ୍କ ଗେଷ୍ଟ ହାଉସ୍‌ରେ ପରିଣତ କରି ଦିଆଯାଉଛି | 
ଖାଦ୍ୟ ଘରୁ କିମ୍ବା ଷ୍ଟାର ହୋଟେଲ୍‌ରୁ ଆସି ପାରିବ । ନେତାମାନଙ୍କ ପାଇଁ ‘ ଭାଷଣ” ଏକାନ୍ତ 
ଜରୁରୀ | ତେଣୁ ଜେଲ ସମ୍ମୁଖରେ ସଭା ସମିତି ମଧ୍ୟ ଆୟୋଜନ ହେଇ ପାରିବ ! ସାମ୍ବାଦିକ 
ସମ୍ମିଳନୀ ଅତି ସାଧାରଣ କଥା | ତା ସହିତ ସରକାରୀ ଖର୍ଚ୍ଚରେ ଭୋଜିଭାତ ମଧ୍ଯ ସେଇଠି 
ହେବ । 

ଅସାଧୁ ନେତାମାନଙ୍କ ଗୋଡ଼ରେ ବେଡ଼ି ପକେଇବାକୁ ସୁପ୍ରିମକୋର୍ଟ ଯେତେ ଚେଷ୍ଟା 
କଲେ ମଧ୍ଯ ତାହା ସମ୍ଭବ ହେବ ନାହିଁ । ତେଣୁ ଏବେ କଥା ଉଠିଲାଣି ନିର୍ବାଚନ ସଂସ୍କାର 
ଏକାନ୍ତ ଆବଶ୍ୟକ ! ନିର୍ବାଚନ ସଂସ୍କାର ନ ହେଲେ ନେତାଙ୍କ ଅନୈତିକତା, ଦୁର୍ନୀତି ଓ 
ଅପରାଧ ପ୍ରବଣତା ପ୍ରଭୃତି ଅଟକେଇ ହେବ ନାହିଁ ଏବଂ ସେ ସବୁକୁ ନ ଅଟକେଇଲେ 
ଗଣତନ୍ତ୍ର ଏ ଦେଶକୁ ଆସି ପାରିବ ନାହିଁ କି ଯୋଜନାର କାଣିଚିଏ ସୁଫଳ ମଧ୍ଯ ଲୋକଙ୍କଠାକୁ 
ଆସିବ ନାହିଁ । ଏବଂ ଏହିପରି ଅବସ୍ଥା ଚାଲୁ ରହିଲେ ଦେଶ ଧୀରେ ଧୀରେ ରସାତଳକୁ 
ଯିବ । ଧନୀ ଦରିଦ୍ରଙ୍କ ଦୂରତା ବଢ଼ି ବଢ଼ି ଆକାଶ ଛୁଆଁ ହେବ | 

ଏବେ ଯୋଉ ନିର୍ବାଚନ ହେଉଛି ସେଥୁରେ ମୁଖ୍ୟତଃ ତିନିଟା କଥା ପ୍ରଧାନ । (୧) 
ଅର୍ଥ । ଏଥ୍‌ରେ ପ୍ରଚୁର ଅର୍ଥ ବ୍ୟୟ ହେଉଛି । ପ୍ରକୃତରେ ଗୋଟିଏ ଲୋକସଭା କି 
ବିଧାନସଭାରେ ଜଣେ ପ୍ରାର୍ଥୀର ନିୟମ ବାହାରେ କେତେ ଖର୍ଚ୍ଚ ହେଉଛି ତାର ପ୍ରକୃତ ହିସାବ 

ମିଳେ ନାହିଁ, ପ୍ରକୃତ କେତେ ଖର୍ଚ୍ଚ ହେବ ତାର ନିୟମ ଥିଲେ ମଧ୍ଯ ‘ଗଳା ବାଟରେ ଖର୍ଚ୍ଚ 
ହେବାର ନିୟମ ମଧ୍ଯ ଅଛି । ତାକୁ ସୀମିତ କରାଯାଇ ପାରିବ ନାହିଁ । ତେଣୁ ଖର୍ଚ୍ଚର ସୀମା 
ନଥାଏ । ଏବେ ତ ଜଣେ ନେତା ଖୋଲାଖୋଲି ଭାବରେ କହିଲେ ଗୋଟିଏ ରାଜ୍ୟସଭା 
ସିଟ୍‌ର ମୂଲ୍ୟ ଏବେ ଶହେ କୋଟି ଟଙ୍କା । ନିୟମ ଅନୁସାରେ ରାଜ୍ୟସଭା ନର୍ବାଚନରେ 
ମୋଟେ ଅର୍ଥ ଖର୍ଚ୍ଚ ହେବା କଥା ନୁହେଁ । ଏବେ ସବୁଠୁ ବେଶୀ ମୂଲ୍ଯ ଦେଇ ଭୋଟ 
କିଣିବାକୁ ପଡ଼ୁଛି । ଏବେ ତ ପଞ୍ଚାୟତ ଏପରିକି ଛାତ୍ର ନିର୍ବାଚନରେ ମଧ୍ଯ ଧାର୍ଯ୍ୟ ନିୟମ 
ଅପେକ୍ଷା ଢେର ବେଶୀ ଖର୍ଚ୍ଚ ହେଉଛି | ଭୋଟର ମାନଙ୍କୁ ଲାଞ୍ଚ ସବୂଠି ଦିଆ ଗଲାଣି | ଯିଏ 
ଯେତେ ବେଶୀ ଖର୍ଚ୍ଚ କରି ପାରିଲା ସେ ହିଁ ଶେଷରେ ସବୁଠୁ ଭଲ “ଦେଶ ସେବା'ର ନେତା 
ହେଇ ପାରିଲା | ଏ ସମସ୍ତ ଧନ ଯେ କଳାଧନ ଏକଥା ସମସ୍ତେ ଜାଣି ମଧ୍ଯ ଚୂପ୍‌ ରହୁଛନ୍ତି | 
ସମସ୍ତେ ଚୂପ୍‌ ରହିବା ଦ୍ଵାରା ଦଳ ଓ ନେତାମାନେ ତୃଣମୂଳ ସ୍ତରରୁ ଅର୍ଥାତ ଛାତ୍ର ରାଜନୀତିରେ 
ମଧ୍ଯ ଦଳ ସଜାଡ଼ିବା ପାଇଁ ଅର୍ଥ ଖର୍ଚ୍ଚ କରୁଚନ୍ତି । ସେଇଠୁ ଦୁର୍ନୀତିର ଆରମ୍ଭ । ଆଗ କାଳରେ 
ଏମିତି ନଥୁଲା । ପୂର୍ବେ ଛାତ୍ରମାନେ ସ୍ଵତଃ ପ୍ରବୃତ ହେଇ ସ୍କୁଲ କଲେଜ ଛାଡ଼ି ନେତାଙ୍କ 
ଆହ୍ବାନରେ ବାହାରକୁ ଚାଲି ଆସୁଥିଲେ । ଏପରିକି ଚାକିରି ମଧ୍ଯ ଛାଡ଼ିଛନ୍ତି 

ନିର୍ବାଚନକୁ ଅର୍ଥ ବଳର ପ୍ରଭାବରୁ ଏବେ ହଟେଇବାକୁ ପଡ଼ିବ ବୋଲି ଆନ୍ନା 
ହଜାରେଙ୍କଠାରୁ ସୁପ୍ରିମ୍‌ କୋର୍ଟ ଯାଏ ସମସ୍ତେ କହିଲେଣି | ସେମାନଙ୍କ ସାଥରରେ ନିର୍ବାଚନ 
କମିଶନ ଓ ସୂଚନା କମିଶନ ମଧ୍ଯ ପରୋକ୍ଷରେ ଅଛନ୍ତି । 

ଗତ ସାଧାରଣ ନିର୍ବାଚନରେ ପ୍ରଦତ୍ତ ହିସାବ ଅନୁସାରେ ବିଜେପି ୪ ୪୮.୬୬ କୋଟି 
ଟଙ୍କା ତାର ପ୍ରାର୍ଥୀମାନଙ୍କ ପାଇଁ ଖର୍ଚ୍ଚ କରିଥିବା ବେଳେ ସେଇ ତୁଳନାରେ କଂଗ୍ରେସ 
୩୮ ୦.୪୦ କୋଟି ଖର୍ଚ କରିଛି । ଏହି ଅର୍ଥ ସେମାନେ ଦାନ ଆକାରରେ ଗ୍ରହଣ କରିଛନ୍ତି | 
ସେଥୁରୁ କଂଗ୍ରେସ ମାତ୍ର ୨୪ ପରସେଣ୍ଟ ଚେକ୍‌ ବା ଡିମାଣ୍ଡ ଡ୍ରାଫ୍ଟ୍‌ ଆକାରରେ 
ପାଇଥଲାବେଳେ ବାକିତକ ନଗଦ ଟଙ୍କା ଆକାରରେ ପାଇଛି । ନିୟମ ଅନୂସାରେ ୨୦ 
ହଜାର ଟଙ୍କାରୁ କମ୍‌ ଅର୍ଥ ଦାନ ମିଳୁଥିଲେ ଦଳ ତାର ହିସାବ ରଖୁବାକୁ ବାଧ୍ଯ ନୁହେଁ । 
ଦଳମାନେ ମଧ୍ଯ ଆୟକର ଦିଅନ୍ତି ନାହିଁ । ତାର ଅର୍ଥ ଦଳର ସମସ୍ତ ଆୟ ବ୍ୟୟ କଳାଟଙ୍କା | 
ସ୍ବଚ୍ତା ରଖୁବାର ବ୍ଯବସ୍ଥା ନଥିଲେ ସେପରି ହେବା ସ୍ଵାଭାବିକ । ଆମେ ଯେତେବେଳେ 
ବାହାର କଳାଟଙ୍କା ଭିରତକୁ ଆଣିବାକୁ ( ଏବେ ସମସ୍ତେ ତାକୁ ଭୁଲି ଗଲେଣି) ପାଟିତୃଣ୍ଡ 
କରୁଛୁ ସେତେବେଳେ ଆମେ ନିଜେ କେତେ ଲକ୍ଷ ହଜାର କୋଟି ଟଙ୍କା ରଖୁଛୁ ତାକୁ 
ପ୍ରକାଶ କରୁନା | 

ସରକାରରେ ଥିବା ଦଳମାନେ ଯେତେବେଳେ ଦେଖୁଲେ ଲୋକେ ତାଙ୍କୁ ଦୂର୍ନୀତିଗ୍ରସ୍ତ 
ବୋଲି କହୁଛନ୍ତି ସେତେବେଳେ ସେମାନେ ଲୋକଙ୍କୁ ସେଥୁରେ ସାମିଲ କରିବାକୁ ମାଗଣାରେ 

ଦାମିକା ଜିନିଷ ବାଣ୍ଟିବା ଆରମ୍ଭ କଲେ | ଏସବୂ ଭୋଟକୁ ଆଖୁ ଆଗରେ ରଖୁ କରାଯାଉଛି | 
ଅନ୍ୟ ଅର୍ଥରେ ଏହା ମଧ୍ଯ ଏକ ପ୍ରକାର ଲାଞ୍ଚ | ଗରିବୀ ହଟେଇବାକୁ ଚେଷ୍ଟା ନ କରି ଜିନିଷ 
ପତୂ ଓ ଶାଢ଼ି ଗହଣା ବାଣ୍ଡିଲେ ଗରିବୀ ହଟେ ନାହିଁ ବୋଲି ଏବେ କ୍ଷମତାରେ ଥବା ଜଣେ 
ନେତା କହିଛନ୍ତି 

ଆମ ନିର୍ବାଚନରେ ଦ୍ବିତୀୟ ପ୍ରଭାବଶାଳୀ ମାଧ୍ଯମଟି ହେଲା ବାହୁବଳ | ଆମ ନିର୍ବାଚନ 
ଭୟଶୂନ୍ୟ ନୁହେଁ କି ଜାତି ଧର୍ମ ଓ ସାମ୍ପଦାୟିକତାର ପ୍ରଭାବରୁ ବି ମୁକ୍ତ ନୁହେଁ । ଏବେ ତ 
ଜାତି ଓ ଧର୍ମଗତ ମାନସିକତାରକୁ ଭୋଟ ବେଳେ ବେଶୀ ଉତ୍ତେଜିତ କରାଯାଉଚି | ଆଶ୍ଚର୍ଯ୍ୟର 
କଥା, ଏବେ ଖୋଲା ଖୋଲି ଭାବେ “ଖାପ ପଞ୍ଚାୟତ” ନୀତିକୁ ମଧ୍ୟ ନେତାମାନେ ସମର୍ଥନ 
କଲେଣି | ଭୋଟ ପାଇବାକୁ ହେଲେ ଜାତି ଓ ସାମ୍ପଦାୟିକତାକୁ ଉତ୍ସାହିତ କରିବାକୁ ହେବ | 
ଆମ ସାମ୍ବିଧାନିକ ନିୟମ ଏ ସବୁର ବିରୋଧ କରୁଥିଲେ ମଧ୍ଯ ନେତାମାନେ ସମର୍ଥନ 
କରୁଥିବାରୁ, ଦେଶ ଓ ସମାଜକୁ ଧ୍ଵଂସ ପଥରୁ ରକ୍ଷା କରିବାକୁ ନିର୍ବାଚନ ସଂସ୍କାର ବ୍ଯତୀତ 
ଅନ୍ୟ ପନ୍ଛା ନାହିଁ ବୋଲି ମତ ପ୍ରକାଶ ପାଇଲାଣି | 


ooo HH 

ଘଟଣାଚରିତ୍ର - ୪୨ 
ଇମେଜିଂ ଓଡ଼ିଶା : 
ଓଡ଼ିଆ ଜାତିର କଳା ଓ କାରୁକାର୍ଯ୍ୟର ମହାକାବ୍ୟ 


ସମଗ୍ର ଜାତିର ଇତିହାସ, ସାହିତ୍ୟ, କଳା କୀର୍ରି, ସ୍କାପତ୍ୟ ଓ ଭାସ୍କର୍ଯ୍ୟ ଠାରୁ 
ଆରମ୍ଭ କରି ମନ୍ଦିର, ପର୍ବତ ଗୁମା, ଧର୍ମ, ତାର ରୁଚି ଓ ପରମରାକୁ ନେଇ ଏପରି ଏକ 
ଗ୍ରନ୍ଧ ଯେ ରଚନା କରାଯାଇ ପାରେ ତାହା ସାଧାରଣ ଭାବେ ବିଶ୍ଵାସ କରାଯାଇ 
ପାରେନା | ଓଡ଼ିଶାର ଇତିହାସ, ତାର ସାହିତ୍ୟ ଓ ସଂସ୍କୃତିର ଇତିହାସ, ଅତୀତ ଓ 
ବର୍ରମାନକୁ ଧରି ରଖୁବା ପାଇଁ ଭିନ୍ନ ଭିନ୍ନ ଇତିହାସମାନ ରଚନା ହୋଇଛି ଭିନ୍ନ ଭିନ୍ନ 
ସମୟରେ ଓ ଭିନ୍ନ ଭିନ୍ନ ଇତିହାସକାର ମାନଙ୍କ ଦ୍ଵାରା । ଏସବୁ ମଧ୍ଯ ଖଣ୍ଡିଏ ଖଣ୍ଡିଏ 
ଅମୁଲ୍ୟ ଗ୍ରଚ୍ଧ । କିନ୍ତୁ ସେ ସବୁକୁ ଏକାଠି କରିବା, ଗୋଟିଏ ଜାଗାରେ, ତାର ଅତୀତରୁ 
ଏ ପର୍ଯ୍ୟନ୍ତ ଗୋଟାଏ ଜାତିର ସମଗ୍ର ଜୀବନ ଚିତ୍ରକୁ ଖାଲି ଓଡ଼ିଶା କିମ୍ବା ଭାରତ ବର୍ଷର 
ନୁହେଁ, ଭାରତ ବାହାରେ ଭିନ୍ନ ଭିନ୍ନ ସ୍ଥାନରେ ଯାହା ସବୁ ସଂଗୃହୀତ ଥୁଲା, ସେ ସବୁକୁ 
ଏକାଠି କରି, ଚିତ ସମୂହ ମାଧ୍ୟମରେ, ଦେଶ ଓ ବିଦେଶର ବହୁ ବିଦ୍ଵାନଙ୍କ ମାଧ୍ୟମରେ 
ରଚିତ ନୂତନ ଗବେଷଣା ମୂଳକ ପ୍ରବନ୍ଧ ମାଧ୍ୟମରେ ଏକାଠି କରିବାର ଅଭିନବ ପ୍ରସ୍ତାବକୁ 
ଦେଖୁଲେ ଯେ କେହି ଅବଶ୍ୟ ବିସ୍ପିତ ହେବ | 

ତାହା ହିଁ ସମ୍ଭବ ହେଇଛି  ରମାଜିଂ ଓଡ଼ିଶା” ପୁସ୍ତକରେ ! ତାକୁ ଆମେ ଓଡ଼ିଆ 
ଜାତିର ମହାକାବ୍ୟ କହି ପାରିବା ଏଇଥୂପାଇଁ ଯେ ଏଥୁରେ ମଧ୍ଯ ରହିଚି ଏ ଜାତିର 
ଭାଷା, ସାହିତ୍ୟର ମୂଳ କଥା, ନୃତ୍ୟ, ସଂଗୀତ, ନାଟକ, ସିନେମା, ପର୍ବ ପର୍ବାଣୀ ଓ 
ଲୋକ କଥା, ଲୋକ ଗୀତ, ସଂସ୍କୃତି ଓ ଜଗନ୍ନାଥୀୟ ପରମ୍ପରା ଇତ୍ୟାଦିର ସମସ୍ତ ଚିତ୍ର । 
ଏମିତି ବହିଟିଏ ଭାରତର ଅନ୍ୟ କୌଣସି ରାଜ୍ୟ ଉପରେ ଲେଖା ଯାଇନାହିଁ ବୋଲି 
ବିଶିଷ୍ଟ କବି ଓ କଳା ସମାଲୋଚକ ଅଶୋକ ବାଜପେୟୀ ମତ ଦିଅନ୍ତି । ସେ କହନ୍ତି - 
“I have not seen any other book on a state which reveals, 
explores, and illuminates it in such depth and cause by so 
many diverse hands and with such a variety of viewpoint.” 

ପୁସ୍ତକଟି ଦୁଇ ଭାଗରେ ବିଭକ୍ତ | ପ୍ରଥମ ଭାଗ ଓ ଦ୍ଵିତୀୟ ଭାଗ | ପ୍ରତ୍ୟେକଟିର 
ଅଛି ୪୫୪ ପୃଷ୍ଠା (ଏ-୪ ସାଇଜ) | ଏଥିରେ ଲେଖୁଛନ୍ଥି ୨ ୬ଜଣ ବିଦେଶୀ (ବିଭିନ୍ନ 
ଦେଶର) ଗବେଷକ ଏବଂ ଦେଶ ଭିତରର ୩୮ଜଣ ବିଶିଷ୍ଠ ଲେଖକ ଓ ପଡଵ୍ରିତ | 
ସବୁଠାରୁ ବଡ଼ କଥା ହେଲା ପୁସ୍ତକଟିର ମୁଖ୍ୟ ସମ୍ପାଦକ ଅଛନ୍ତି ପ୍ରସିଦ୍ଧ ଏତି ହାସିକ ଓ 
ଗବେଷକ ପ୍ରଫେସର ହରମାନ କୂଲକେ ଏବଂ ସମ୍ପାଦକ ଅଛନି ନିବେଦିତା ମହାନ୍ତି, 
ଗଜେନ୍ଦ୍ର ନାଥ ଦାଶ ଓ ପ୍ରସିଦ୍ଧ ଶିଳ୍ପୀ ଦୀନ ନାଥ ପାଠୀ, ପ୍ରସନ୍ନ କୁମାର ଦାସ ଅଛନ୍ତି ତାର 
ମେନେଳଜିଂ ଏଡିଟର ପୂସ୍ତକକୂ ପ୍ରକାଶ କରିଛନ୍ତି ପ୍ରଫୁଲ୍ଲ” । ସୋସାଇଟି ଫର 
ଡେଭ୍ଲପ୍ମେଣ୍ଟ ଅଫ୍‌ ରୁରାଲ ଲିଟେରେଚର!' ପ୍ରକାଶନ ସଂସ୍ଥା । ସମସ୍ତେ ଜାଣନ୍ତି ତାହା 
“ପ୍ରଫୁଲ୍ଲ ପାଠାଗାର” ଯାହା ଅନେକ ଗୁଡ଼ିଏ ମୂଲ୍ୟବାନ ତଥା ଦୁଲିଭ ପୁସ୍ତକର ପ୍ରକାଶକ | 
ପ୍ରଫୁଲ୍ଲ ପାଠାଗାରର ଇତି ହାସ ବଡ଼ ଗୌରବାବହ | ଗୀରେ ପାଠାଗାର ଖୋଲି ଲୋକଙ୍କ 
ଭିତରେ ପାଠକୀୟତା ସୃଷ୍ଟି ଓ ଉଚ୍ଚମାନର ପୁସ୍ତକ. ପ୍ରକାଶନ ତାର ପ୍ରଧାନ ଉଦ୍ଦେଶ୍ୟ | 
ଜନ ବୋଲଟନଙ୍କ ‘Essays on Oriya Life Nature’, ରାଜେନ୍ଦ୍ର ଲାଲ ମିତ୍ରଙ୍କ 
‘The antiquities of Orissa’, ନିବେଦିତା ମହାନିଙ୍କ ‘Oriya Nationality 
: Quest for United Orissa’, ସୀତାକାନ୍ତ ମହାପାତ୍ରଙ୍କ ‘ The Rainbow 
of Rhythm : Folk Art tradition of Orissa, ଏବଂ ଡଃ ଲଲାଟେନ୍ଦୁ 
ଦାସ ମହାପାତ୍ରଙ୍କୁ ‘ ୯ଠ୩generic is Orissa’ ପ୍ରଭୃତି ବହୂ ମୂଲ୍ଯବ୍ବାନ ଗ୍ରଚ୍ଛ 
ସେମାନେ ପ୍ରକାଶ କରି ଓଡ଼ିଶାର ଏକ ସ୍ଵତନ୍ତ୍ର ପରିଚୟ ସୃଷ୍ଟି କରିଛନ୍ତି । 'ଇମେଜିଂ 
ଓଡ଼ିଶା' ପରି ଏକ ଅତ୍ୟନ୍ତ ବ୍ୟୟବହୁଳ ପୁସ୍ତକ ୧୪୦୦ ରଙ୍ଗୀନ୍‌ ଫଟୋ ସହିତ ସ୍ଥାନ 
ପାଇଛି ଏବଂ ଏ ଗୁଡ଼ିକ ଓଡ଼ିଶା ତଥା ଦିଲ୍ଲୀର ନେସନାଲ ମ୍ୟୁଜିଅମ୍‌ ସହିତ ପୃଥଚବୀର 
ଅନ୍ୟାନ୍ୟ ବହୁ ଦେଶର ମ୍ୟୁଜିଅମ ମାନଙ୍କରେ ଥିବା ଓଡ଼ିଶାର କଳା ସ୍ଥାପତ୍ୟ ଓ ଭାସ୍କର୍ଯ୍ୟର 
ଫଟୋ ଚିତ୍ର | 

ଏହାର ଲେଖକମାନେ ମଧ୍ଯ ଦେଶ ଓ ବିଦେଶର ସ୍ଵାନାମଧନ୍ୟ ଗବେଷକ | ଭାରତ 
ବିଶେଷ କରି ଓଡ଼ିଶାର ଭାଷା, ସାହିତ୍ୟ କଳା, ସ୍ଥାପତ୍ୟ ଇତ୍ଯାଦି ବିଷୟରେ ଜଣେ 
ଜଣେ ବିଶିଷ୍ଟ ପଣ୍ତିତ । ସର୍ବ ମୋଟ୍‌ ୨୭ଜଣ ବିଦେଶୀ ଲେଖକଙ୍କ ସହିତ ଅଛନ୍ତି ୩୮ ଜଣ 
ଦେଶ ଭିତରର ଲେଖକ ଓ ଲେଖୁକା | ଦୀର୍ଘ ପାଞ୍ଚବର୍ଷର ଅଧ୍ୟୟନ ଓ ଗବେଷଣାର ଫଳ 
ପୁସ୍ତକରେ ସନ୍ଧିବେଶିତ | ସମଗ୍ର ଓଡ଼ିଶାର ଅତୀତ ଠାରୁ ବର୍ଭମାନ ପର୍ଯ୍ୟନ୍ତ ଏବଂ ତାର 
ଦୁର୍ମୁଲ୍ୟ ଫଟୋଚିତ୍ର ଗୋଟିଏ ଜାଗାରେ ଦେଖୁବା କମ୍‌ କଥା ନୁହେଁ । ସବୁ ଲେଖକଙ୍କ 
ନାମ (ମୋଟ ୬୫ଜଣ ଏଠାରେ ଉଲ୍ଲେଖ କରିବା ସମ୍ଭବ ହେଉ ନଥିବାରୁ ଓଡ଼ିଶାର 

କେତେକ ନାମ ଏଠାରେ ଉଲ୍ଲେଖ ଯୋଗ୍ୟ | ଏଥୁରେ ଅଛନ୍ତି ପ୍ରଥମ ଭାଗରେ, କିଶୋର 
କୁମାର ବାସା, ସଦାଶିବ ପ୍ରଧାନ, ସ୍ବିଗ୍‌୍ଧା ତ୍ରିପାଠୀ, ଭୈରବୀ ପ୍ରସାଦ ସାହୁ, କରୁଣା 
ସାଗର ବେହେରା, ଉମାକାନ୍ତ ମିଶ୍ରଚ ଲଲାଟେନ୍ଦୁ ଦାସ ମହାପାତ୍ର, ନିବେଦିତା ମହାନ୍ତି, 
ବିଜୟ କୁମାର ରଥ, ଚଣ୍ଡୀ ପ୍ରସାଦ ନନ୍ଦ, ଜି. ସି. ତ୍ରିପାଠୀ, ସୀତାକାନ୍ତ ମହାପାତ୍ର, 
ବିଶ୍ଵମୟ ପତି, ଓକାର ମହାନ୍ତି ପ୍ରମୁଖ | 

ଠିକ୍‌ ସେତିମି ଦ୍ଵିତୀୟ ଭାଗରେ ଲେଖଛନ୍ତି ଗଜେନ୍ଦ୍ର ନାଥ ଦାସ, ଯତୀନ୍ଦ୍ର କୁମାର 
ନାୟକ, ସୁପ୍ରିୟା କର, ଦୀନନାଥ ପାଠୀ, ହରମାନ କୁଲକେ, ଜନ ବୋଲ୍‌୍ଟନ୍‌, ଗୌରାଙ୍ଗ 
ଚନ୍ଦ୍ର ଦାଶ, ଖଗେଶ୍ଵର ମହାପାତ୍ର, ଏଲିନା ସତାରିଷ୍ଟ, ସୀତାକାନ୍ତ ମହାପାତ୍ର, ମହେନ୍ଦ୍ର 
କୁମାର ମିଶ୍ର, ଅଳକା କାନୁନ୍‌ଗୋ, ବି. ମିଶୁ, ଏନ୍‌. ପାଢ଼ୀ, ପି. କେ. ଶତପଥୀ, ଅନନ୍ତ 
ମହାପାତ୍ର ଏସ. ଏସ. ପଣ୍ଡା, ନିବେଦିତା ମହାନ୍ତି ମତଲୁବ ଅଲ, ପି. କେ. ଦାସ, 
ସୌଭାଗ୍ୟ ପାଠୀ, ପଙ୍କଜ ସେଠୀ ଓ ସୁରଜିତ୍‌ ଭୁଜବଲ ପ୍ରମୁଖ । 

ଏଥୁରେ ସ୍ଥାନିତ ହୋଇଥବା ବିଷୟବସ୍ତୁର ବ୍ୟାପକତା ଦେଖୁଲେ ବିସ୍ମିତ ହେବାକୁ 
ହୁଏ | ପ୍ରଥମ ଭାଗରେ ଅଛି ଓଡ଼ିଶାର ପ୍ରାଚୀନ ଇତିହାସର ବିବରଣୀ, ଏବେ ଖନନରୁ 
ମିଳିଥ୍‌ବା ତଥ୍ୟ, ପଥର ଖୋଦେଇ, ଏପିଗ୍ରାଫି, ଗଜପତି ମହାରାଜା ମାନଙ୍କଠାରୁ 
ଆଧୁନିକ ଯୁଗ ପର୍ଯ୍ୟନ୍ତ ଇତିହାସ, ନୌବାଣିଜ୍ୟ, ସାଧୀନୋତତର ଓଡ଼ିଶାର ରାଜନୈତିକ 
ଇତିହାସ ଧାର୍ମିକ ପରମ୍ପରା, ଉନ୍ନବିଂଶ ଶତାଦ୍ଦୀର ଉପନିବେଶୀୟ ଚିତ୍ରକଳା, ମନ୍ଦିର, 
ସ୍ଥାପତ୍ୟ ଓ ତାର କଳାକୃତି ଇତ୍ୟାଦି । ପୁସ୍ତକର ଦ୍ଵିତୀୟ ଭାଗରେ ଅଛି ଓଡିଆ ଭାଷା ଓ 
ସାହିତ୍ୟର ଉନ୍ମେଷ ଓ ଉତ୍ତରଣ | ଆଦିବାସୀ ଭାଷା, ପର୍ବ ଓ ପବୀଣୀ, ଲୋକଗୀତ, 
ନୃତ୍ୟ, କଳା, ହସ୍ତକଳା ଇତ୍ୟାଦି । ଏଥିରେ ମଧ୍ଯ ରହିଛି ଜଗନ୍ନାଥ ସଂସ୍କୃତି, ଉତ୍କଳୀୟ 
ଖାଦ୍ୟ ପରମ୍ପରା ପ୍ରଭୃତି । ପ୍ରତ୍ୟେକଟିର ପ୍ରବନ୍ଧ ଗବେଷଣା ପ୍ରସ୍ତୁତ ଏବଂ ଗୋଟିଏ 
କଥାରେ କହିବାକୁ ଗଲେ ସମଗ୍ର ଓଡ଼ିଶା ତାର ଅତୀତ, ବର୍ଭମାନ, ତାର ଇତିହାସ, 
ତାର କୀର୍ଭି ଓ କୃତି, ଧର୍ମ ଓ ଧାରଣା, ତାର ସଂଗୀତ ଓ ନୃତ୍ୟ, ରାଜଶକ୍ତି ଓ ଲୋକ ଶକ୍ତି 
ଏସବୁକୁ ବାନ୍ଧି ଦିଆଯାଇଛି ଖଣ୍ଡେ ପୁସ୍ତକରେ | ରହିଗଲା ଓଡ଼ିଆ ଜାତି ଗୋଟିଏ ଜାଗାରେ 
କାଳ କାଳକୁ । ବିଦେଶର ମହାନ୍‌ ଗବେଷକମାନେ ଯେମିତି ଭାବରେ ଆମର କଳା 
ନୈପୁଣ୍ୟକୁ ବାଖ୍ୟା ଓ ଆଲୋଚନା କରିଛନ୍ତି ତାହା ଆମ ପକ୍ଷେ ଗର୍ବର କଥା ନିଶ୍ଚୟ | 
ଓଡ଼ିଶାର ଇତିହାସ ଅବଶ୍ଯ ଲେଖା ଯାଇଛି । କିନ୍ତୁ ତାର ସବୁ ବିଭାଗକୁ ଗୋଟିଏ 
ଜାଗାରେ ସନ୍ଧିବେଶିତ କରି ମହା ଇତିହାସଟିଏ ଅବଶ୍ୟ ଲେଖା ଯାଇ ନଥୁଲା | କହିବା 
କି ତାକୁ ନୂତନ କୋଣାର୍କଟିଏ । ବାରଶ ଶିଳ୍ପୀ ଖାଲି ଓଡ଼ିଶା କି ଭାରତର ନୁହେଁ, 

ବିଦେଶର ବହୁ କୁଶଳୀ କାରିଗର ଦୀର୍ଘ ପାଞ୍ଚବର୍ଷ କାଳ ପରିଶ୍ରମ କରି ନିର୍ମାଣ କରିଛନ୍ତି 
ନୂତନ କୋଣାର୍କ 

ପୁସ୍ତକଟିର ପ୍ରଥମ ପ୍ରଶଂସା ବାଢ଼ିଛର୍ତି ବଙ୍ଗଳାର ବିଶିଷ୍ଟ ଲେଖକ ତଥା ସାମ୍ବାଦିକ 
ରନ୍ଦ୍ରଳିତ ଚୌଧୁରୀ “ ଅମୃତ ବଜାର ପତ୍ରିକା” ରେ | ‘ ଶିକଡେ ଫେରାନୋର ଉଦ୍ୟୋଗ” 
ଶୀର୍ଷକ ଲେଖାରେ ସେ ଲେଖୁଛନ୍ତି ସବ ମିଲିଏ ଏଇ ବଇ ଓଡ଼ିଶାର ଯେ ଏଡିହ୍ୟ 
ତୁଲେ ଧରେଛେ ' ତା ପ୍ରତିବେଶୀ ହିସେବେ ଆମାଦେର ଗର୍ବିତ କରେ ବଇକି |” ତା 
ଛଡ଼ା ଓଡ଼ିଆ ସମ୍ବାଦପତ୍ର ‘ସମ୍ବାଦ? ରେ ଡ. ଭଗବାନ ପ୍ରକାଶ ମଧ୍ଯ ପୁସ୍ତକର ଉଚ୍ଚ 
ପ୍ରଶଂସା କରି ପ୍ରବନ୍ଧଟିଏ (୩, ନଭେମ୍ବର, ୨୦୧୩) ଲେଖ୍ଛଚି | ସୁଖର କଥା ଏହି 
ମୂଲ୍ୟବାନ ପୁସ୍ତକକୁ ଓଡ଼ିଶା ସରକାରଙ୍କ ସଂସ୍କୃତି ବିଭାଗ ସହାୟତା ପ୍ରଦାନ କରୁଛନ୍ତି | 
ପୁସ୍ତକ ଦୁଇଟି ସେଟ୍‌ର ମୂଲ୍ୟ ଏବେ ୮୮୦୦ ଟଙ୍କା ରଖା ଯାଇଚି | ଶିକ୍ଷା ଗବେଷଣା 
ଓ ବିଶ୍ଵ ବିଦ୍ୟାଳୟ ମାନଙ୍କ ପାଇଁ ଏହାର ଆବଶ୍ୟକତା ଉପଲବ୍ଧ କରିହୁଏ | 


ooo. 

ଘଟଣାଚରିତୁ - ୪୩ 
ହାୟରେ ଦୁ୍ଭାଗା ଦେଶ 


୧୯୯୦ ମସିହାରେ ମୁଁ ଥଲି ଆସାମରେ | ୧୯୮୯ ରୁ ୧୯୯୩ ମଧ୍ଯ ଭାଗ 
ପର୍ଯ୍ୟନ୍ତ ଆସାମରେ କଟେଇବା ମୋ ପାଇଁ ଥଲା ଗୋଟାଏ ସୁଯୋଗ । ଗୋଟାଏ ବିରାଟ 
ଅଭିଜ୍ଞତା ମୁଁ ସେଠି ଅର୍ଜନ କଲି । ସେ ସବୁକୁ ଧରି ରଖୁଚି ମୋର ବହୁ ଚର୍ଚ୍ଚିତ ଭ୍ରମଣ 
କାହାଣୀ “ ଉପତ୍ୟକାର ଉପକଥାରେ । ମୋର ଗୋଟିଏ ସାଧାରଣ ଭ୍ରମଣ କାହାଣୀ ଯେ 
ଏତେ ପାଠକୀୟତା ପାଇ ପାରେ ଏ କଥା ମୁଁ ଏବେ ଜାଣିଲି । ଏବେ ତାର ଦ୍ଵିତୀୟ 
ସଂସ୍କରଣ ସରିଲାଣି | ତୃତୀୟ ପାଇଁ ଚିନ୍ତା କରୁଛି । 

ଆସାମ ରହଣୀ ସମୟରେ ମୁଁ ଅନେକ ନୂଆ କଥା ଦେଖୁଲି । ‘ଆସାମ ସାହିତ୍ୟ 
ସଭା'ର ବାର୍ଷିକ ଅଧ୍ୟବେଶନ ଯୋଉଠି ଦିନକୁ ଲକ୍ଷେ ଲୋକ ରୁଣ୍ଡ ହୁଅନ୍ତି ସେଇଟା ପୁଣି 
ତିନିଦିନିଆ ଅଧ୍ବବେଶନ | ଗୋଟାଏ ସାହିତ୍ୟ ସଭାରେ ଲକ୍ଷେ ଲୋକ । ମୋ ଚିନ୍ତାର 
ବାହରେ | ସେଇଠି ବି ଦେଖୁଲି ଗୌହାଟୀ ପୁସ୍ତକମେଳା । ତା ଆଗରୁ ମୁଁ ଭାରତର 
ଅନେକ ଜାଗାର ପୁସ୍ତକ ମେଳା ଦେଖୁଚି । ପାଟନା, ମାନ୍ଦ୍ରାକୁ ସହରର ପୁସ୍ତକ ମେଳା ମୁଁ 
ଦେଖ୍‌ଛି । କିନଧୁ ଗୌହାଟୀ ପରି ନୁହେଁ | ମୋତେ ତ ପ୍ରଥମେ ଟିକେଟଟିଏ ପାଇଁ ଲାଇନ୍‌ରେ 
ଛିଡ଼ା ହେବାକୁ ପଡ଼ିଲା । ବେଶ ଲମ୍ବା ଲାଇନ୍‌ | କାଉଣ୍ଟର ଦୁଇଟା | ପୁରୁଷ ଓ ସ୍ତ୍ରୀ ଲୋକଙ୍କ 
ପାଇଁ ଅଲଗା | ଟିକଟ ପାଇଁ ମୋତେ ଅଧ ଘଣ୍ଟାଏ ସମୟ ଲାଗିଲା | ତା ପରେ ଭିତରକୁ 
ପଶିଲି । ମୋର ମନେ ହେଉଚି ଦିନ ୧ ୨ଟାରୁ ୪ଟା ଭିତରେ ମୁଁ ମେଳାର ଅଧେ ମଧ୍ଯ 
ଦେଖୁ ପାରିଲିନି । କିନ୍ତୁ ଯାହା ଦେଖୁ ମୁଁ ଆଶ୍ଚର୍ଯ୍ୟ ହେଲି ସେଇଟା ହେଲା ବହିମେଳା 
ଦେଖ୍ବା ପାଇଁ ବିଭିନ୍ନ ଜାଗାରୁ ସ୍ତେଶାଲ ବସ୍‌ (ବହି ମେଳା ସ୍ପେଶାଲ) ଚାଲିଚି । ଲୋକେ 
ସୁବିଧାରେ ଆସି ଫେରି ଯାଇ ପାରିବେ ! ସକାଳେ ଆସି ସନ୍ଧ୍ୟାରେ ଫେରି ପାରିବେ । 
ବହିପାଇଁ ସରକାରଙ୍କ ଆନ୍ତରିକତା ଏଇଠାରୁ ଜଣାପଡ଼େ । ଅନ୍ଯ କଥାଟି ହେଲା ମେଳା 
ଭିତରେ ଷ୍ଟେଟ୍‌ ବ୍ୟାଙ୍କର ଗୋଟିଏ ଶାଖା ଓ ପୋଷ୍ଟାଲ ଡିପାର୍ଟମେଣ୍ଟର ଗୋଟିଏ ଶାଖା 
ମଧ୍ୟ ଖୋଲା ଥାଏ । କାରବାର ଏତେ ବେଶୀ ଯେ ବ୍ୟବସାୟୀ ମାନେ ସେଇଠି ଟଙ୍କା 
ଜମା କରି ପାରନ୍ତି । ଭାରତର ବହୁ ଜାଗାରୁ ଷ୍ଟଲମାନ ଆସିଥାଏ ! କିଛି ବିଦେଶୀ ଦୋକାନୀ 

sansa 
ମଧ୍ଯ । ୧୯୯୦ ସମୟରେ ମୋବାଇଲ କିମ୍ବା ଇଣ୍ଡର୍‌୍ନେଟ୍‌ର ସୁବିଧା ନଥଲା | ଫୋନ୍‌ର 
ସୁବିଧା ମଧ୍ୟ ଏତେ ଭଲ ନଥିଲା । ସେତେବେଳେ ଟେଲିଗ୍ରାମ ସିଷ୍ଟମ୍‌ ବେଶ ସକ୍ରୀୟ 
ଥାଏ । 

ସେଠି ଆଉ ଗୋଟେ ନୂଆ କଥା ଦେଖୁଲି । ସାହିତ୍ୟ ସଭା ପାଇଁ ଯେଉଁ ନୂଆ ମଞ୍ଚ 
ଥାଏ ସେଠି ଜମିଥାଆଛି ପ୍ରାୟ ୨୦ ୦ ପିଲା | ୧ ୫/ ୧୬ ବର୍ଷ ଭିତରେ | ଜଣେ ଖ୍ୟାତନାମା 
ଶିଶୁ ସାହିତ୍ୟିକ (ନୀ ମନେ ନାହିଁ) ଗୋଟିଏ ଚେୟାରରେ ବସିଥାଆନ୍ତି । ପିଲାମାନେ 
ତାଙ୍କୁ ଗପ ବିଷୟରେ ପ୍ରଶ୍ନ ପଚାରନ୍ତି ଓ ସେ ଲେଖକ ତାର ଉତ୍ତର ଦିଅନ୍ତି । ପ୍ରଶ୍ନକର୍ରା 
ଯେମିତି ହସ ହସ, ଉତ୍ତରଦାତା ମଧ୍ଯ ସେପରି ହସ ହସ । ସମଗ୍ର ମଞ୍ଚଟା ବେଳେ ବେଳେ 
ହସରେ ଫାଟି ପଡୁଥାଏ ! ମୁଁ ତାଙ୍କ ଭାଷା ବୁଝି ପାରୁ ନଥ୍‌ଲେ ମଧ୍ଯ ତାଙ୍କ ହସଟିକୁ ମନ 
ଭରି ଉପଭୋଗ କରୁଥାଏ | 

ମୁଁ ଏ ସବୁ କଥା ମୋ ' ଉପତ୍ୟକାର ଉପକଥା” ରେ ଲେଖୁଛି । ଆସାମ ସାହିତ୍ୟ 
ସଭାର ବାର୍ଷିକ ଅଧ୍ୟବେଶନ କଥା ମଧ୍ଯ ମୁଁ ସେଥ୍‌ରେ ଲେଖୁଛି । ଅଧ୍ୟବେଶନରେ ଯୋଗ 
ଦେବାକୁ ସରକାରୀ କର୍ମଚାରୀମାନେ ଛୁଟି ପାଆନ୍ତି (କର୍ମକର୍ରା ମାନେ) ଏବଂ ଜନ 
ସାଧାରଣଙ୍କ ପାଇଁ ସ୍ପେଷାଲ ଟ୍ରେନ୍‌ ମଧ୍ଯ ଚାଲେ । ଏ ସବୁ ଦେଖୁବା କଥା । ପ୍ରକାଶ 
ଥାଉକି ଆସାମ ସାହିତ୍ଯ ସଭାକୁ ଛାଡ଼ି ଆସାମ କିମ୍ବା ଅନ୍ୟ କେଉଁଠି ଅନ୍ୟ ସାହିତ୍ଯ 
ସଂସ୍କାଟିଏ ଗଢ଼ା ଯାଏ ନାହିଁ । ଜିଲ୍ଲା କିମ୍ବା ସବ୍ତିଭିଜନ ସ୍ତରରେ ଆସାମ ସାହିତ୍ଯ 
ସଭାର ଶାଖା ରହିପାରେ କିନ୍ତୁ ଅନ୍ଯ ନାଁରେ ଅନୁଷ୍ଠାନ ଗଢ଼ା ହୋଇ ପାରିବ ନାହିଁ । 
ପ୍ରତ୍ୟେକ ଶାଖା ମୂଳ ଅନୁଷ୍ଠାନର ଅଧୀନରେ | ଏଥିରୁ ଆସାମୀୟ ମାନଙ୍କ ଭାଷା ସାହିତ୍ୟ 
ପ୍ରୀତି ଜଣା ପଡ଼ିଥାଏ । ସେ ଶୃଙ୍ଖଳା ସମସ୍ତେ ମାନନ୍ତି । 

ମୋର ଏତେ କଥା ଲେଖୁବବାର ଉଦ୍ଦେଶ୍ୟ ହେଲା ଏବେ ବହିମେଳାର ରତୁ ଆରମ୍ଭ 
ହେଇଯାଇଚି | ଆଗରୁ ଓଡ଼ିଶାରେ କୀ ଭା ଗୋଟାଏ ଯୋଡ଼ାଏ ବହିମେଳା ଅନୁଷ୍ଣିତ 
ହେଉଥିଲା | ୧୯୯୩ ରେ ମୁଁ ପ୍ରଥମେ ବହି ମେଳା ଭୁବନେଶ୍ବର ପୁରୁଣା ବସ୍‌ଷ୍ଟାଣ୍ଡରେ 
ଦେଖ୍ଥଲି | ନିହାତି ଛୋଟ ସ୍ଥାନଟିଏ | ହେଇଥିବ ୫୦ କି ୧୦୦ ଖଣ୍ଡ ଷ୍ଟଲ ପଡୁଥବ | 
ଏବେ ତ ଓଡ଼ିଶାର ସବୁ ଜିଲ୍ଲାରେ ବହିମେଳା । କୌଣସି ବିଧବଦ୍ଧ ପ୍ରୋଗ୍ରାମ ନାହିଁ କିମ୍ବା 
କୋଅର୍ତି ନେସନ୍‌ ମଧ୍ଯ ନାହିଁ । ଯାହାର ଯେତେବେଳେ ଯୋଉଠି ସୁବିଧା ହେଲା, କଲା | 
ପ୍ରକାଶକ ମାନେ ବୋଧେ ବାଉଳା ହେଇ ଯାଉଥବେ ¦! କୋଉଠିକି ଯିବେ ? ନବରଙ୍ଗପୁର 
ଓ ସମ୍ବଲପୁର ଏକା ସମୟରେ ହେଲେ ପୂସ୍ତକ ବ୍ୟବସାୟୀଙ୍କ ଅସୁବିଧା | ଅନେକ ସମୟରେ 
ଜଣା ପଢ଼େନି ମେଳା କୋଉଠି ହେଉଚି | ମେଳାଟି ସେମିତି ହୁଏ । ପାଞ୍ଚ ଦଶଟା ସାହିତ୍ୟ 

ବହି ଷ୍ଟଲ୍‌ ଥିଲେ ବାକି ଗୁଡ଼ାକର ହିସାବ ଦେଇ ହେବ ନାହିଁ । ରେକୀ, ଭାଗ୍ୟଗଣନା, 
ବାସ୍ତୁ ଠାରୁ ଆରମ୍ଭ କରି ଯୋଗ ଓ ମନ୍ତ୍ର ଚିକିତ୍ସାର ଷ୍ଟଲ୍‌ ମଧ୍ୟ ଥାଏ | ଓଡ଼ିଆ ସାହିତ୍ୟ 
ପୁସ୍ତକର ଷ୍ଟଲ୍‌ ଗୁଡ଼ିକ ସେ ଭିଡ଼ ଭିତରେ ହଜିଯାଏ । ଇଂରାଜୀ ସାହିତ୍ୟର ପ୍ରାଧାନ୍ୟ 
ବେଶୀ | ଖୁବ୍‌ ମୋଟା ବହି, ଦାମ ମଧ୍ଯ ଛୁଇଁ ହେଉ ନଥବ | କିନୁ ହତଭାଗ୍ୟ ଓଡ଼ିଆମାନେ 
ତାକୁ ବିନା କମିଶନ୍‌ରେ କିଣି ସମସ୍ତେ ଦେଖ ପାରୁଥିବା ଭଳି ଛାତିରେ ଜାକି ଚାଲୁଥିବେ | 
ଧର୍ମ ପୁସ୍ତକର ଚାହିଦା ବେଶୀ | ସେ ଷ୍ଟଲ୍ମାନଙ୍କରେ ଭିଡ଼ ଦେଖୁଲେ ମନେ ହେବ ଆମ 
ଲୋକେ ଶହେରୁ ଶହେ ଧର୍ମାତ୍କା । ଧାର୍ମିକ ଚିନ୍ତା ଛଡ଼ା ତାଙ୍କ ମନରେ ଆଉ କିଛି ନଥ୍ବବ । 
ଅସତ୍ୟ ଅନ୍ୟାୟ କଥାର ପ୍ରଶ୍ନ ଉଠୁନାହିଁ । ତା ସନ୍ତେ ଆମ ସମାଜରେ (ଓଡ଼ିଶରେ) କୁଆଡ଼େ 
ପ୍ରତି ଘଣ୍ଟାରେ ଗୋଟାଏ ନାରୀ ଧର୍ଷଣ, ପ୍ରତି ମିନିଟରେ ଗୋଟାଏ ଦୁର୍ନୀତି ଜନିତ ଅପରାଧ 
ଆଉ ମିଛ | ଯିଏ ଯେତେ ଧର୍ମ ଧର୍ମ କଥା କୁହେ ସେ ତା ଠାରୁ ବେଶୀ ଅଧର୍ମ କଥା 
କରେ | ଏବେ ଦେଖାଯାଉଚି ସାଧୁ, ସନ୍ଧ୍ୟାସୀ ଓ ବାବା ମାନେ ବେଶୀ ପାପ କରୁଛନ୍ତି । 
ତା ସତ୍ତ୍ବେ ସେମାନଙ୍କ ପ୍ରବଚନ ସଭାରେ ବେଶୀ ଭିଡ଼ । ଏବେ ଗୋଟାଏ ବହି ମେଳାକୁ 
ଯାଇ ଦେଖୁଲି ସାହିତ୍ୟ ସଭା ମଣ୍ଡପରେ ଗୋଟାଏ ସିଂହାସନ ଉପରେ ରଖା ଯାଇଚି 
କୌଣସି ଜଣେ ବାବାଙ୍କ କଠଉ (ପାଦୁକା) ହଜାର ହଜାର ଭକ୍ତ ! ସ୍ତ୍ରୀ ପୁରୁଷ, ଯୁବକ 
ଯୁବତୀ ଓ ବୃଦ୍ଧ ବୃଦ୍ଧା ସମସ୍ତେ | ଏତେ ଭିଡ଼ା ଯେ ମେଳା ଭିତରକୁ ସହଜରେ ପଶି 
ହେବନି । ପାଦୁକା ପୂଜା ଚାଲିଚି ମଣ୍ଡପରେ | ଭଜନ ଚାଲିଚି ମାଇକରେ | ସବା ପଛରେ 
ମାନେ ମଣ୍ଡପ ଠାରୁ ଅନେକ ଦୂରରେ ଠିଆ ହେଇ ଜଣେ ଭକ୍ତଙ୍କୁ ପଚାରିଲି ଏଇଟା 
କେତେ ସମୟ ପର୍ଯ୍ୟନ୍ତ ଚାଲିବ ? ସେ କହିଲେ “ଅହୋରାତୁ ' 

ଯୋଉ ଭୁବନେଶ୍ବରରେ ଆଗରୁ ଗୋଟାଏ ଅପେକ୍ଷାକୃତ ଛୋଟ ସ୍ଥାନରେ ବହିମେଳା 
ବସୁଥୁଲା ସେଠି ଏବେ କୁଆଡ଼େ ପାଞ୍ଚଟା ବହିମେଳା ହେଉଚି । ଗୋଟିଏ ସମୟରେ 
ଦୁଇଟା ମେଳା ମଧ୍ଯ ବସୂଚି । ଓଡ଼ିଆଙ୍କ ପାଇଁ ଜାଗୃତିର ସମୟ ଆସିଗଲା ବୋଧେ । 
କୋଉ ସାହିତ୍ୟ ବହି କେତେ ବିକ୍ରି ହେଉଚି ତାର ହିସାବ ମିଳି ନପାରେ । କିନ୍ତୁ ଅନ୍ୟାନ୍ୟ 
ଦୋକାନୀଙ୍କ ମୁହଁରେ ହସ ଦେଖୁଲେ କଥାଟା ବୁଝି ହେଇଯାଏ । 

ଥରେ ଗୋଟିଏ ବହି ମେଳାରେ ପୁରୁଣା ବହି ଓ ପତ୍ରିକା ବିକ୍ରି ଷ୍ଟଲ୍‌ ଦେଖୁଲି । 
ସେଠି ବହି ପତ୍ରିକା ଷ୍ଠଲ୍‌ର ଥାକ ପରି ରଖା ଯାଏନି । ତଳେ ଗଡ଼େଇ ଦିଆଯାଏ ମସିଣା 
ଓ ଛିଣ୍ଡା ସତରଂଜ ଉପରେ ଏବର ବରିଷ୍ଠ ନାଗରିକମାନଙ୍କ ପରି । କିମ୍ବା ବି.ପି.ଏଲ୍‌ କାର୍ଡ 
ପାଇଁ ଅପେକ୍ଷା କରିଥିବା ଆଶାୟୀ ମାନଙ୍କ ପରି । ମୁଁ ସେଠି ବହି ମାନଙ୍କୁ ଦେଖୁ ଆଶ୍ଚର୍ଯ୍ୟ 
ହେଲି । ନଇଁ ପଡ଼ି ଦେଖୁବାକୁ ଲାଗିଲି । ଦେଖାଯାଉ କୋଉ ଲେଖକ ଏବେ ପୁରୁଣା 

ହେଲାଣି । ମୁଁ ଥମ୍‌ ହେଇଗଲି ଯେତେବେଳେ ଦେଖୁଲି ଏଇ ମାତ୍ର ୮/୧୦ ବର୍ଷ ତଳେ 
ଓଡ଼ିଆ ସାହିତ୍ୟ ଏକାଡେମୀ ପୁରସ୍କାର ପାଇଥିବା ଖଣ୍ଡେ ପୁସ୍ତକ ତା ଭିତରେ ମିଂଟି ମିଂଟି 
କରି ଅନେଇଛି । ସତେ ଅବା ତା ଆଖୁର ଆଲୁଅ ଏବେ ଏବେ ଲିଭିଯିବ ¦ ମୁଁ ତାକୁ 
ଉଠାଇଲି | ଇସ୍‌ ଏତେ ବି ଧୂଳି । ଗୋଟିଏ ହାତରେ ନୁହେଁ, ଦୂଇ ହାତରେ ଝାଡ଼ିଲା 
ପରେ ଲେଖକ ବନ୍ଧୁ ମୋ ଆଗରେ ଠିଆ ହେଲେ । ମୁଁ ତାଙ୍କୁ ଦେଖୁ କାବା ହେଲି । 
ମୋର ପ୍ରିୟ ବନ୍ଧୁମାନଙ୍କ ମଧ୍ଯରୁ ଜଣେ | କହିଲି ମନେ ମନେ “ତୁମର ବି ଏଇ ଅବସ୍ଥା ? ' 

ମୁଁ ସିଧା ହେଇ ଠିଆ ହେଲି । ଭାବିଲି ଚଉଠଦାମ ଦେଇ ବହିଟାକୁ ନେଇ ଆସିବି | 
ଅନ୍ତତଃ ଆଉ କେହି ତାକୁ ନ ଦେଖୁ । ଆଉ ବହି ଦେଖୁବାକୁ ଇଚ୍ଛା ହେଲାନି । କାଳେ 
ସେମିତି ଆଉ କେହି ବରେଣ୍ୟ ଲେଖକ ନଜରରେ ପଡ଼ି ଯିବେ | 

ଘଟଣାଚରିତ୍ର - ୪୪ 
ନିଶା କେମିତି ଛାଡ଼ିବେ ? 


ମଦ କେମିତି ଛାଡ଼ିବେ ସେ ବିଷୟରେ ଏବେ ସମ୍ବାଦପତ୍ର ମାଧ୍ଯମରେ ସବୁ 
ବେଳେ କୁହା ଯାଉଛି । ସେଥୁରେ ଅବଶ୍ଯ ‘ମଦ ଗୋପନରେ ଛାଡ଼ନ୍ତୁ” ବୋଲି 
ସବୁବେଳେ କୁହାଯାଉଛି । ଏମିତି କହିବାର ଅର୍ଥ ଅବଶ୍ୟ ଆମେ ଜାଣୁନା । ତେବେ 
ଏପରି କହିବାର କାରଣ ହୁଏତ ଗୋଟାଏ ହୋଇପାରେ ଯେ ମଦ ପରି ନିଶାକୁ 
ଖୋଲାଖୋଲି ଭାବେ ଛାଡ଼ି ହେବ ନାହିଁ । ଛାଡ଼ିଲେ ମଦ ପ୍ରତି ଅପମାନ ହେବ 
ବୋଧେ | ଆମ ଦେଶରେ ମଦ ଦି ' ପ୍ରକାର | ଦେଶୀ ଓ ବିଦେଶୀ | ଖୋଲା ଖୋଲି 
ଏମାନଙ୍କ ପ୍ରତି ଅସମ୍ଭାନ ପ୍ରଦର୍ଶନ ସରକାରୀ ନୀତି ବିରୁଦ୍ଧାଚରଣ କରିବ ବୋଧେ | 
ତେଣୁ ଗୋପନରେ ମଦ ଛାଡ଼ନ୍ତୁର ସ୍ଲୋଗାନ । ଏବେ କିନ୍ତୁ ନିଶାମୁକ୍ତି ଆନ୍ଦୋଳନ 
ଓଡ଼ିଶାରେ ଜୋର ଧରିଲାଣି । ବରିଷ୍ଠ ଗାନ୍ଧୀବାଦୀ ନେତା ପଦ୍ମଚରଣ ନାୟକ ଏବେ 
ତାର ନେତୃତ୍ଵ ନେଉଛନ୍ତି । ଏ ବୟସରେ ମଧ୍ୟ ସେ ସହର ସହର ବୁଲି ନିଶାମୁକ୍ତ 
ଆନ୍ଦୋଳନ ସପକ୍ଷରେ ପ୍ରଚାର କରୁଛନ୍ତି । ଓଡ଼ିଶା ସରକାର କିନ୍ତୁ ନିଶା ସପକ୍ଷରେ । 
ତାଙ୍କ ମତରେ ମଦରୁ ପ୍ରଚୁର ଆୟ ହେଉଛି । ଏତେ ବଡ଼ ମୋଟା ଅଙ୍କର ରେଭିନ୍ନ୍ୟ 
ଆଉ କୋଉଠୁ ମିଳେ ନାହିଁ । ମଦ ନ ହେଲେ କୂବ ହୋଟେଲ୍‌ ସବୁ ବନ୍ଦ ହେଇଯିବ | 
ଏସବୁ ବନ୍ଦ ହେଲେ ନେତା ଓ ଅଫିସର ଅଚଳ ହେବେ | ସେମାନଙ୍କ ବିଦ୍ୟାବୁବ୍ଧି ଓ 
ଦେଶ ସେବା ବନ୍ଦ ହେବ । ତେଣୁ ମଦର ପ୍ରଚାର ଓ ପ୍ରସାର ବୃଵି ପାଇଁ ଏବେ 
ସରକାର ଇ-ନିଲାମ ପ୍ରଚଳନ କରୁଛନ୍ତି । ପଦ୍ଧଚରଣ ନାୟକଙ୍କ ଅଭିଯାନ ଆରମ୍ଭର 
ଯଥେଷ୍ଟ ପୂର୍ବରୁ ଗୀରେ ଓ ସହର ତଳି ମାନଙ୍କରେ ନାରୀ ମାନେ ମଧ୍ଯ ମଦ ବିରୋଧୀ 
ଆନ୍ଦୋଳନକୁ ଜୋରଦାର କରି ସାରିଲେଣି | ସେଥୂରେ ବେଳେବେଳେ ଆଇନ ଶୃଙ୍ଖଳା 
ପରିସ୍ଥିତି ମଧ୍ଯ ସୃଷ୍ଟି ହେଉଛି । ସେମାନେ ଦଳବଦ୍ଧ ହେଇ ଦୋକାନ ଓ ଘର ଉପରେ 
ଚଢ଼ାଉ କରି ବୋତଲ ସବୁକୁ ଭାଙ୍ଗ ଦେଉଛନ୍ତି ଓ ମାଲିକକୁ ମାଡ଼ ଦେଉଛନ୍ତି । କିନ୍ତୁ 
ମଦ ଦୋକାନ ଯଦି ବୀମା ଭୁକ୍ତ ହେଇଥାଏ ତେବେ ଯେତେ ଭଙ୍ଗା ଗଲେ କିଛି କ୍ଷତି 

ନାହିଁ । ଯେତେ ଯିବ ତା ଅପେକ୍ଷା ବେଶୀ ଆସିବ । କ୍ଷତି ନୁହେଁ ଲାଭ ! 
ଜିବୁୁ ରାଜସ୍ଥାନ ସରକାର ନିଜକୁ ସବୁଠାରୁ ବେଶୀ ଗାନ୍ଧୀବାଦୀ ବୋଲି ଭାବି 
ଏବେ ଗୋଟେ ସର୍କଲାର ଇସ୍ୟୁ କରି କହିଛନ୍ତି ଯେ ରାଜସ୍ଥାନରେ ସରକାରୀ ଚାକିରି 
କରିବାକୁ ହେଲେ ପ୍ରଥମେ ପ୍ରତିଜ୍ଞା ପତ୍ରଟିଏ ଲେଖ ଦେବାକୁ ହେବ ଯେ ସେମାନେ 
କେବେବି ନିଶା ( ତମାଖୁ ସହ) ସେବନ କରିବେ ନାହିଁ । ଗୋଟାଏ ସରକାର ଅତ୍ୟନ୍ତ 
ଜନବାଦୀ ନ ହେଇଥିଲେ ଏମିତି ସର୍କ୍ତଲାର ପ୍ରକାଶ କରିପାରେ ନାହିଁ । କେତେ 
ବେଶୀ ଜନତା ପ୍ରତି ଦରଦ ଥଲେ ଏ କଥା କରି ହୁଏ, ଏଥିରୁ ବୁଝି ହୁଏ | ସରକାରୀ 
ସର୍କଲାର ସବୁ ଡିପାର୍ଟମେଣ୍ଟକୁ ଗଲା ଏବଂ ଜିଲ୍ଲାପାଳମାନଙ୍କୁ ଦେଇ ନିୟମକୁ କଡ଼ାକଡ଼ି 
ଭାବେ ପାଳନ କରିବାକୁ କୃହାଗଲା । କିନ୍ତୁ ସେଥୁରେ ଯାହା ନାହିଁ ତାହା ହେଲା । 
ପ୍ରତିଜ୍ଞା ପତ୍ର ଲେଖ ଦେଲା ପରେ ଯଦି ଜଣେ ଚାକିରିକୁ ଆସିଲା ଏବଂ ପରେ ନିଶା 
ସେବନ କଲା ତେବେ କଅଣ ହେବ ? ତାଙ୍କୁ କି ଦଣ୍ଡ ମିଳିବ ? ସରକାର କହିଲେ 
ସେଇଟା ପରେ ବିଚାର କରିବା ! 
ଏଠାରେ ଉଲ୍ଲେଖଯୋଗ୍ୟ ଯେ ଯୋଉଦିନ ସରକାରଙ୍କ ଏ ସର୍କୂଲାର ବାହାରିଲା 
ଠିକ୍‌ ସେଇଦିନ ମଧ୍ଯ ନିର୍ବାଚନ କମିଶନ ରାଜ୍ୟରେ ବିଧାନସଭା ପାଇଁ ଆଚରଣ ବିଧ 
ଲାଗୁ କଲେ । ତାର ଅର୍ଥ ଆପରଭି ହେଲେ ସର୍କୁଲାର ପ୍ରତ୍ୟାହାର କିମ୍ବା ଅକାମି ମଧ୍ଯ 
କରାଯାଇପାରେ ! ପ୍ରତ୍ୟାହାର ହେଲେ ମଧ୍ୟ ସରକାର ଯେ ସଦା ସର୍ବଦା ଲୋକଙ୍କ 
ହିତ କାମନା କରନ୍ତି ଏ କଥାତ ନିଶ୍ଚୟ ଜଣା ପଡ଼ିବ ! 
ମହାତ୍ସାଗାନ୍ଧୀଙ୍କ ନୀତିନିୟମକୁ ମାନି ଏବଂ ଗୋଟାଏ ସୁସ୍ଥ ଓ ସୁନ୍ଦର ସମାଜ 
ଗଠନ ପାଇଁ କଂଗ୍ରେସ ସବୁବେଳେ ଚେଷ୍ଟା କରିଥାଏ | ତେଣୁ ଇନ୍ଦିରାଗାନ୍ଧୀଙ୍କ ସମୟରେ 
ଦେଶରେ ଯଦିଓ ଜରୁରୀ କାଳିନ ଅବସ୍ଥା ଜାରି କରାଯାଇଥିଲା ସେତେବେଳେ “ ୨୦ 
ପଏଣ୍ଟ ପ୍ରୋଗ୍ରାମ' ମଧ୍ଯ ସରକାର ଚାଲୁ କରିଥିଲେ | ଏଥରେ ଅନ୍ୟମାନଙ୍କ ମଧ୍ଯରେ 
ଯୁବକମାନେ ବିବାହ ବେଳେ ଯୌତୁକ ନେବେନାହିଁ, ଲାଞ୍ଚ ନେବେ ନାହିଁ କି ଦେବେ 
ନାହିଁ ପରି କେତୋଟି କଥା ପାଇଁ ଶପଥ ନେବାକୁ କୁହାଯାଇ ଥୁଲା । ସରକାରୀ 
ଅଫିସରେ ଏ ସବୁ କାମ କେତେ ହେଉଛି ତାର ମାସିକ ରିପୋର୍ଟ ଦେବାକୁ ପଡ଼ୁଥିଲା | 
ବହୁ ଅଫିସର ଓ ନେତା ସଭାସମିତି ମାନଙ୍କରେ ବହୁ ଯୁବକଙ୍କୁ ଶପଥ ପାଠ କରାଉ 
ଥଲେ | କିନୁୁ ପରେ ଦେଖାଗଲା ଯୋଉମାନେ ଶପଥ ନେଇଛନ୍ତି ସେମାନେ ପ୍ରଚୁର 
ଯୌତୁକ ନେଉଛନ୍ତି । କହିବାର ଉଦ୍ଦେଶ୍ଯ ହେଉଛି ଶସ୍ତା ଲୋକପ୍ରିୟତା ପାଇଁ ଯୋଉ 
କାମ ହୁଏ ସେ କାମରେ ଆନ୍ତରିକତା ନ ଥାଏ । ତେଣୁ ତାହା ପାଣି ଫୋଟକା କରି 

ଉଭେଇ ଯାଏ । ଆମ ରାଜନୀତିରେ ଏହି ଶସ୍ତା ଲୋକପ୍ରିୟତା ଅର୍ଜନ ଗୋଟାଏ 
ନିଶା । ରାଜନୀତିକୁ ପଶିଲା ମାତ୍ରେ ନେତାଙ୍କୁ ଏହି ନିଶା ଘାରେ | ଲୋକଙ୍କ ପାଖକୁ 
ଯାଇ ତାଙ୍କ ଦୁଃଖ ଦୁର୍ବଶା ଦେଖୁ ତାକୁ ସୁଧାରିବାର ଯୁଗ ଗଲାଣି | କେବଳ ବିଜ୍ଞାପନ 
ମାଧ୍ଯମରେ କିମ୍ବା ଗଣ ମାଧ୍ଯମରେ ବିବୃଭି ଦେଇ ଲୋକଙ୍କ ମନକୁ ଅନ୍ଯ ଆଡ଼କୁ 
ନେବାହିଁ ରାଜନୀତିର ପ୍ରଧାନ କାମ ! ବିଜ୍ଞାପନରେ ହିଁ ବିକାଶ କଥା ବେଶୀ ପ୍ରକାଶ 
ପାଏ । 

ଏବେ ଗଣମାଦଧ୍ଯମରେ ଜାତି ପ୍ରଥା ବିରୋଧରେ ସବୁବେଳେ କୁହାଯାଉଛି । ଜାତି 
ଜାତି ଭିଚରେ ( ସବର୍ଣ୍ଣ ଅସବର୍ଣ୍) ବିବାହ ହେଲେ ଆର୍ଥକ ସହାୟତା କଥା ମଧ୍ଯ କୁହା 
ଯାଉଚି । କିନୁ ନେତାମାନେ ନିଜେ କେଉଁଠି ଏ କାମ କରାଉ ନାହାନ୍ତି । ସରକାର ଏ 
ସବୁ କ୍ଷେତ୍ରରେ ଯୁବକ ଯୁବତୀମାନଙ୍କୁ ଚାକିରି ଦେବେ ବୋଲି ଯଦି କହନ୍ତେ ତେବେ 
ପାଞ୍ଚବର୍ଷ ଭିତରେ ଜାତି ପ୍ରଥା ଲୋପ ପାଆନ୍ତା । ସ୍ବର୍ଗଲୋକରେ ଥାଇ ଗାନ୍ଧୀ ଆମକୁ 
ଆଶୀର୍ବାଦ କରନ୍ତେ । କିନ୍ତୁ ହାତୀର ଦୁଇଟା ଦାନ୍ତ ପରି ଆମ ରାଜନେତାଙ୍କ ଦୂଇଟା 
ଦାନ୍ତ । ଗୋଟାଏ କେବଳ ଦେଖାନ୍ତି ଏବଂ ଅନ୍ୟଟିରେ ଖାଆନ୍ତି । ଦୂର୍ନୀତି ନିବାରଣ 
କଥାଟା ସେମିତି । କୌଣସି ରାଜନୈତିକ ଦଳ ଆନ୍ତରିକ ଭାବେ ଦୁର୍ନୀତି ନିବାରଣ 
ଚାହାନ୍ତି ନାହିଁ । ସରକାରୀ ନିୟମ ଅନୁସାରେ ସବୁ ଅଫିସ୍‌ ମାନଙ୍କରେ “ଲାଞ୍ଚ ନିଅନ୍ତୁ 
ନାହିଁ କି ଦିଅନ୍ତୁ ନାହିଁ, କେହି ମାଗୁଥିଲେ ଦୂର୍ନୀତି ନିବାରଣକୁ ଫୋନ୍‌ କରନ୍ତୁ ବୋଲି 
ବଡ଼ ବଡ଼ ସାଇନ୍‌ ବୋର୍ଡ ମରା ଯାଇଚି । କିନ୍ଧୁ ସେଇଟା ବୋଧେ କାମ ଦେଲା 
ନାହିଁ । ତେଣୁ ବିଜେପି ସରକାର ଥିଲାବେଳେ ଆରମ୍ଭ ହେଲା ଦୁର୍ନୀତି ନିବାରଣ 
ସପ୍ତାହ ପାଳନ | ତାକୁ ଯୋଡ଼ାଗଲା ସର୍ଦ୍ଦାର ପଟେଲ୍‌ଙ୍କ ଜନ୍ଧଦିନ ସହିତ । ଚା ପରେ 
ଆରମ୍ଭ ହେଲା ୧୮ ୨ ମିଟର ଉଚ୍ଚତାର ମୂର୍ଭି ନିର୍ମାଣ ଯାହା ପୃଥବୀର ସର୍ବୋଚ୍ଚ ମୂର୍ରି 
ଦୁର୍ନୀତି ନିବାରଣ ଏବେ ପଛକୁ ପଡ଼ିଲାଣି । ସପ୍ତାହ ପାଳନ ବେଳେ ନିଶାଗ୍ରସ୍ତଙ୍କ 
ଭାଷଣ ସବୁ ଶୁଣିଲେ ମୁଣ୍ଡକୁ ପିତ୍ତ ଚଢ଼ିଯାଏ । ମୁଁ ତ ଭାବୁଛି ୧୮୨ ମିଟର ସର୍ଦ୍ଦାର 
ପଟେଲ୍‌ (ଲୌହମାନବ) ଯେତେବେଳେ ଏ ଫାଙ୍କା ଆୱାଜ ସବୁ ଶୁଣିବେ ସେ 
ନିଜେ ଭୂମି ତଳକୁ ପଶି ଯିବାକୁ ଚାହିଁବେ । 

ଗୀରେ ଗୋଟାଏ ଢଗ ଅଛି : ଚାଲୁଣୀ କହୁଛି ଛୁଞଚକୁ ତୋ ପଛରେ... (ଖରାପ 
ଶବ୍ଦଟାଏ ବୋଲି) ଗୋଟାଏ କଣା' । କିନ୍ତୁ ଚାଲୁଣୀର ଯେ ଦେହ ଯାକ କଣା ସେ 
ଦେଖେ ନାହିଁ । ଠିକ୍‌ ସେମିତି ଏବେ ବିଜେପି ଓ କଂଗ୍ରେସ କହୁଚି ' ଆମ ଆଦମୀ 
ପାର୍ଟି” ଏତେ ଟଙ୍କା କୋଉଠୁ ପାଇଲା । କିନ୍ଧୁ କଂଗ୍ରେସ ଓ ବିଜେପି ଏତେ ଟଙ୍କା 

କୋଉଠୁ ପାଇଲେ ? ଏବେ ଯାହ ଦେଖାଯାଉଛି ନିର୍ବାଚନଟା କେବଳ ଟଙ୍କାର ଖେଳ 
ଏବଂ ସେଇ ଟଙ୍କା ହିଁ ଆମ ପରି ଗରିବ ଦେଶ ପାଇଁ କାଳ | ସେମାନଙ୍କ ଟଙ୍କା ସବୁ 
ଆମ ସାଧାରଣ ଜନତାର | ଗୋଟିଏ ଟଙ୍କାର ଚାଉଳ ଆମକୁ ଉପହାର ( ତାର ଅନ୍ୟନାମ 
ଲାଞଞ) ଦେଇ ଲୁଣର ଦାମ ୩୦ଟଙ୍କା, ଆଳୁ ୪୦ ଟଙ୍କା, ଓ ପିଆଜ ୮୦ ଟଙ୍କା | 
ପଖାଳ ବେଲା ଛଡ଼େଇ ନେବା କଥା | 

ଏବର ରାଜନୀତିର ସଂସ୍କୃତି ହେଲା ଲୋକଙ୍କୁ ସବୁ ପ୍ରକାର ମିଥ୍ଯା ପ୍ରତିଶ୍ରୁତି 
ଦେବା । କେବଳ ଏହାରି ଉପରେ ସେମାନଙ୍କ ବ୍ୟବସାୟ ତିଷ୍ପିବ। ଏବଂ ସେଇ 
ମିଥ୍ୟା ପ୍ରତିଶୃତି ଦେବା ହିଁ ଗୋଟାଏ ନିଶା | କିଏ କେତେ ପ୍ରକାର ପ୍ରତିଶ୍ରତି ଦେଇ 
ପାରିବ ତାର ପ୍ରତିଯୋଗିତା ଚାଲିଥାଏ । ଯଦି ପ୍ରତିଶ୍ରତିର ରେକର୍ଡ ରଖୁବାର ବ୍ୟବସ୍ଥା 
ଥାଆନ୍ତା ତେବେ ତାକୁ ଧରି ରଖୁବା ପାଇଁ କମ୍ପଟର ମଧ୍ଯ ଫେଲ୍‌ ମାରନ୍ତା | ' ନିଆଁଖୁଣ୍ଟା'ର 
ସମ୍ପାଦକ ଗୋଦାବରୀଶ ମହାପାତ୍ର ତାକୁ ‘ବାରବାଟୀ ଚାଷ” ବୋଲି କହୁଥିଲେ । 
ଯେତେ ଦିନ ପର୍ଯ୍ୟନ୍ତ ଏଇ ବାରବାଟି ଚାଷ ଚାଲିଥବ ଏବଂ ଆମେ ତାକୁ ସହୁ ଥିବା 
ସେତେଦିନ ପର୍ଯ୍ୟନ୍ତ ଆମ, କଷଣର ମଧ୍ଯ ଶେଷ ନାହିଁ । . 

ଘଟଣାଚରିତ୍ର - ୪୫ 
ଯେଉଁମାନେ ସୁନା ଥାଳିରେ ଖାଆଛି 


ଭାରତବର୍ଷ ଗୋଟିଏ ଗଣତନ୍ତ୍ରର ଦେଶ । ଗଣତନ୍ତ୍ରର ମୂଳଟି ହେଲା ସମସ୍ତେ 
ସମାନ | ଭାରତ ବର୍ଷ ମଧ୍ୟ ଗୋଟିଏ ସ୍ଵାଧୀନ ଦେଶ ! ତାର ସ୍ଵାଧୀନତା ତାକୁ ୬୫ ବର୍ଷ 
ତଳେ ମିଳି ସାରିଛି । କିନଧୁ ଏବେ ମଧ୍ଯ ଦେଖା ଯାଉଚି ଦେଶରେ ୬୫ଭାଗ ଲୋକ 
ଭୋକିଲା । ଏମାନେ ସୁଷମ ଖାଦ୍ଯ ପାଉ ନାହାନ୍ତି । ଭୋକିଲା ଲୋକଙ୍କୁ ଖାଦ୍ଯ 
ଯୋଗାଇବା ପାଇଁ ଏବେ ସରକାର ଆଇନ୍‌ କରିଛନ୍ତି । 

କିନ୍ତୁ ଏ ଆଇନ୍‌ କିଏ କରୁଚି ? ଶୁଣିଲେ ସମସ୍ତେ ଆଶ୍ଚର୍ଯ୍ୟ ହେବେ ଯେ 
ଯୋଉମାନେ ଏହି ଭୋକିଲାଙ୍କ ପାଇଁ ଆଇନ୍‌ କରୁଛନ୍ତି ସେମାନେ ସବୁ ସୁନାର ଥାଳିରେ 
ଖାଆନ୍ତି । ଦେଶରେ ୬୫ ଭାଗ ଲୋକଙ୍କର ହୁଏତ ଖାଇବା ପାଇଁ ମାଟି ପାତ୍ରଟିଏ ମଧ୍ଧ 
ନଥୁବ | କିନଧୁ ସେମାନଙ୍କୁ ଶାଳପତ୍ରରେ ମୁଠେ ବଗଡ଼ା ଚାଉଳର ଭାତ ପକାଉଥୁବା 
ଲୋକ ନିଜ ଘରେ ସୁନାର ଥାଳି ବ୍ୟବହାର କରନ୍ତି । ଦାନ୍ତ ଘସିଲା ପରେ ସେମାନେ 
ଯେଉଁ ‘ଜିଭ ଛେଲା” ବ୍ୟବହାର କରନ୍ତି ସେଇଟା ମଧ୍ଯ ସୁନାର ! 

ଗୋଆଲି ଅର ମହାରାଣୀ ଯଶୋଧାରା ରାଜେ ସିନ୍ଧିଆ ଏବେ ମଧ୍ଯ ପ୍ରଦେଶର 
ଶିଭପୁରୀ ନିର୍ବାଚନ ମଣ୍ଡଳୀରୁ ନିର୍ବାଚନ ଲଢ଼ି ଜୟଯୁକ୍ତ ହୋଇଛନ୍ତି । ସେ ତାଙ୍କ ସମ୍ପଭିର 
ଯୋଉ ଘୋଷଣା ପତ୍ର ଦେଇଛନ୍ତି ସେଥୁରେ ସେ ତାଙ୍କର ଅନ୍ଯାନ୍ଯ ହଜାର ହଜାର 
କୋଟି ଟଙ୍କାର ସମ୍ପତି ସହିତ ୨୨ କ୍ୟଯାରେଟ୍‌ ସୁନାର ‘ଡିନର ସେଟ୍‌ ' ଥିବା କଥା 
ଲେଖ୍ଛନି । ଏହି ସେଟର ଓଜନ ୫,୬୮୧ ଗ୍ରାମ ଏବଂ ତାର ମୂଲ୍ୟ ୧.୪୪ କୋଟି 
ବୋଲି ଲେଖା ଯାଇଛି । 

ଗୋଟିଏ ସମ୍ବାଦପତ୍ର ଲେଖୁଚି ପାଞ୍ଚବର୍ଷ ତଳେ ମହାରାଣୀ ଗୋଆଲିଅରର ସାଂସଦ 
ଥିଲାବେଳେ କିନୁ ଏହି ଡିନର ସେଟ୍‌ କଥା ତାଙ୍କ ଏଫିଡେଭିଟ୍‌ରେ ଲେଖୁ ନଥିଲେ । 
କାହିଁକି ଲେଖ୍‌ ନଥ୍‌ଲେ ସେ କଥା ତଦନ୍ତ ହେଇଛି କି ନା ଆମେ ଜାଣିନୁ । ସରକାର 
ଜାଣିଥ୍‌ୂଲେ ମଧ୍ଯ କଣ କରିବାର ଅଛି ? ଏଇଟା ସିନା ମହାରାଜା ଓ ମହାରାଣୀ ମାନଙ୍କ 
କଥା, ଯୋଉମାନେ ରାଜତନ୍ତ୍ର ପ୍ରସାଦରୁ ଶହ ଶହ ବର୍ଷ ଧରି ଅଖଣ୍ଡ କ୍ଷମତା ଓ ଅମାପ 
ଧନ ସମ୍ପତ୍ତିର ମାଲିକ ହେଇ ଆସିଛନ୍ତି, ତାଙ୍କୁ କେହି ପ୍ରଶ୍ନଟିଏ ପଚାରିପାରି ନାହାନ୍ତି, 
ରାଜାଙ୍କୁ ପ୍ରଶ୍ନ କଲେ ସେତେବେଳେ ଏକମାତ୍ର ଦଣ୍ଡ ଥଲା “ଜିହଵା ଛେଦନ” । ଆଉ 

rar 
ଏବେ ? ଏବେ ଯେଉଁମାନେ ରାଜନୀତିକୁ ଆସି “ରାତିକେ ହାତୀଏ” ରୋଜଗାର 
କରିଛଚି, ଆମ ଗଣତନ୍ତ୍ରରେ ସେମାନଙ୍କୁ ମଧ୍ଯ କେହି ପ୍ରଶ୍ନ କରି ପାରେ ନାହିଁ । କଲେ 
ପରିଣତି ଯେ ଭୟାବହ ହେବ ଏଥରେ ସନ୍ଦେହ ନାହିଁ । ତାଙ୍କ ଜିହ୍ଵା ଛେଦନ ନ 
ହେଲେ ମଧ୍ଧ ତାଙ୍କ ମୁହଁ ବନ୍ଦ କରି ଦିଆଯାଏ |! 

ଗୋଆଲିଅରର ମହାରାଣୀ ତାଙ୍କ ପୂର୍ବପୁରୁଷ ଅର୍ଜିତ ଧନ ସମ୍ପଭିର ମାଲିକ ଥଲେ 
ବୋଲି ସେ କହି ପାରିବେ । କିନୁ ଏବେ ଏବେ ରାଜନୀତିକୁ ଆସିଥବା ଜୟଲଳିତା, 
ମାୟାବତୀ ପରି ମହାରାଣୀ ଓ ମୁଲାୟମ ସିଂହ ଯାଦବ ପରି ମହାରାଜା ମାନେ କିପରି 
ଶହ ଶହ କି ହଜାର ହଜାର କୋଟି ଟଙ୍କାର ମାଲିକ ହେଲେ ? ସରକାର ନାଁକୁ ମାତ୍ର 
ଥରେ ତାର ଖୋଳତାଡ଼ କରନ୍ତି ତା ପରେ ସିଂହ ଗର୍ଜନ ଶୁଣି ଛେଳି ଗୁହାଳ ଭିତରେ 
ଲୁଚିବା ପରି ସବୁ ମାମଲା ପ୍ରତ୍ୟାହାର କରିଥାଆନ୍ତି କିମ୍ବା ଚାପି ରଖନ୍ତି ଅନିର୍ଦ୍ଦିଷ୍ଟ କାଳ 
ପାଇଁ । ସେଇଥ୍‌ ପାଇଁ ଏହି ଲେଖକ ଦୁର୍ନୀତି ନିବାରଣ ବିଭାଗର କାମ ବିଷୟରେ 
ଲେଖଥଲା ଯେ ଦୁର୍ନୀତି ନିବାରଣ ବିଭାଗ ଗୋଟିଏ କାଠର ଖଣ୍ଡା | ତାକୁ ଦେଖେଇ 
ଶତ ପକ୍ଷକୁ ଭୟଭୀତ କରେଇ ହୁଏ କିନ୍ତୁ ଆଉ କିଛି କରି ହୁଏନି । ସେଥୁପାଇଁ ଆନ୍ନା 
ହଜାରେ କହୁଛନ୍ତି ଲୋକପାଳ ବିଲ କର | ଅବଶ୍ୟ ଆମର ଯୋଉ ବ୍ଯବସ୍ଥା ଅଛି 
ସେଥୁରେ ମଧ୍ଯ ଲୋକପାଳ ବିଲ୍‌ କାମ ଦେବ ନାହିଁ । ହେଇତ ଏବେ ଏବେ ଆମେ 
ଦେଖୁଥିଲେ, ଦୁର୍ଦାନ୍ତ ଅପରାଧୀ ମାନଙ୍କୁ ସୁରକ୍ଷା ଦେବାକୁ ସରକାର ଅର୍ଡିନାନ୍୍‌ଵ ଜାରି 
କରିବାକୁ ଯାଉଥିଲେ | ସରକାର ତାର ଫଳ ଏବେ ପାଇଲେ ଦିଲ୍ଲୀ ନିର୍ବାଚନରୁ ତାହା 
ସ୍ପଷ୍ଟ ହେଲା | 

ମୁଁ ମୂଳ ଲେଖାଠାରୁ ଦୂରେଇ ଯାଉଚି । ଗୋଆଲିଅରର ମହାରାଣୀଙ୍କ ସମ୍ପରି 
କେତେ ହେବ ତାହା ପାଠକ ମାନେ ଜାଣିବାକୁ ଚାହୁଁଥିବେ | କିନୁ ମହାରାଜା ମାନଙ୍କର 
ପ୍ରକୃତ ସମ୍ପି କେତେ ତାହା ଜାଣିବାର ଉପାୟ ନାହିଁ । ତାକୁ ‘ଉଭା ଯେତେ ପୋତା 
ସେତେ” ନ୍ୟାୟରେ ବିଚାର କରିହେବ । କହାଯାଏ, ମହାରାଣୀ ଯଶୋଧାରାଙ୍କ ମାଆ 
ମହାରାଣୀ ବିଜୟରାଜେ ସିନ୍ଧିଆଙ୍କ ଧାତୁ ଓ ଅଷ୍ଟଧାତୁର ଶିବଲିଙ୍ଗ ଓ ଲୁହା ସିନ୍ଦୁକ ଭରି 
ସୁନା, ହୀରା, ନୀଳାର ଗହଣା ଥୁଲା | ରୂପାର ଗାଧୁଆ କୁଣ୍ଡ ମଧ୍ଯ ଥୁଲା | ଦିଲ୍ଲୀରେ 
ତାଙ୍କର ୨୦୦ ଏକରରୁ ବେଶୀ ଘର ବାଡ଼ି | ଦେଶ ବିଦେଶରୁ ପାଇଥବା ବହୁ ମୂଲ୍ୟବାନ 
ଉପହାର | ତା'ଛଡ଼ା ସେଇ ରାଜବଂଶର ଦେଶର ବିଭିନ୍ନ ସ୍ଥାନରେ ପ୍ରଚୁର ଜମି ଓ 
କୋଠାବାଡ଼ି ଅଛି | ତା ଭିତରୁ ଗୋଆଲିଅରରେ ତାଙ୍କର ବିଶାଳ ରାଜ ପ୍ରାସାଦ, ବମ୍ବେରେ 
ଯୋଉ ବିରାଟ କୋଠା ଅଛି ତାର ମୂଲ୍ୟ ୭୫୦ କୋଟି । ଏହି ୧୨ ମହଲା ବିଶିଷ୍ଟ 
କୋଠାଟି ୧୨ ହଜାର ସ୍କୋୟାର ଫୁଟ୍‌ ପରିମିତ ଜାଗାରେ ଅବସ୍ଥିତ । 

ଯଶୋଧାରାଙ୍କ ବହୁ କୋଠା ଓ ସମ୍ପଭି ଉପରେ ଏବେ ଅଂଶୀଦାର ମାନଙ୍କ ବିବାଦ 
ଅଛି । ଅନେକ ସମୟରେ ଅବଶ୍ୟ ଆଇନ୍‌କୁ ଫାଙ୍କି ମାରିବାକୁ ମାଲି ମୋକଦମା ସୃଷ୍ଟି 
କରାଯାଏ । 

ଯଶୋଧାରାଙ୍କ ବ୍ୟାଙ୍କରେ କିନ୍ତୁ ବେଶୀ ଟଙ୍କା ନାହିଁ । ତାଙ୍କର ବିଭିନ୍ନ ବ୍ୟାଙ୍କରେ 
ଥିବା ୯ଟି ବ୍ୟାଙ୍କ ଆକାଉଣ୍ଟରେ ମାତ୍ର ୧୩.୬ ଲକ୍ଷ ଟଙ୍କା ଅଛି । ସମସ୍ତେ ଜାଣନ୍ତି 
ବ୍ୟାଙ୍କରେ ବେଶୀ ଟଙ୍କା ରଖୁବା ବିପଦ । କିନଧୁ ବଣ୍ଡ ଓ ସେୟାର ମାନଙ୍କରେ ତାଙ୍କର 
୧.୫୬ କୋଟି ଟଙ୍କା ଅଛି | ତା ଛଡ଼ା ତାଙ୍କ ଇନ୍‌ସୁରାନ୍‌ସ ପଲିସିରେ ଅଛି ୧୪ ଲକ୍ଷ | 
ଉତ୍ତରାଖଣ୍ଡ ଓ ରାଜସ୍ଥାନରେ ଥବା ସମ୍ପଭିର ମୂଲ୍ୟ ୪୬.୫ ଲକ୍ଷ | 

ଏଇ ପ୍ରକାର ରାଜା ମହାରାଜା ଭାରତରେ ବହୁତ ଅଛନ୍ତି । ସମସ୍ତଙ୍କର ଅଛି 
ଅଚଳାଚଳ ସମ୍ପି । କେତେ ଉଭା କେତେ ପୋତା ତାର ହିସାବ କିଏ ରଖୁ ପାରିଚି ! 
ସୁଇସ୍‌ ବ୍ୟାଙ୍କ ହିସାବ ମଧ୍ଯ ତା ଭିତରକୁ ଆସିବ । ତେବେ ଯଥାର୍ଥରେ କୁହାଯାଏ ଏ 
ସମସ୍ତ ରାଜା ମହାରାଜା ଓ ରଜନୀତିକୁ ଆସି ମହାରାଜା ବନିଥ୍‌ବା ସମସ୍ତଙ୍କ ସମ୍ପତ୍ତିକୁ 
ଯଦି ଏକାଠି କରି ଦିଆଯାଏ ତେବେ ଭାରତରେ ଆଉ ଭୋକିଲା କେହି ରହିବେ 
ନାହିଁ । ଖାଦ୍ୟ ନିରାପତ୍ତା ଆଇନ୍‌ର ଆବଶ୍ୟକତା ମୋଟେ ରହିବ ନାହିଁ । ଆମେ ହୁଏତ 
ଗୋଟାଏ ଦିନରେ ଚୀନ କି ଆମେରିକା ସହିତ ସମାନ ହେଇଯିବା । କିମ୍ବା ତାଙ୍କୁ 
ଟପିଯିବା ମଦ୍ଯ । 

ସମସ୍ତଙ୍କର ମନେ ଥୁବ ଏଇ ସବୁ ରାଜା ମହାରାଜା ମାନଙ୍କର ହାତପାଣ୍ଡି '୧ ୯୭ ୫ 
ଜରୁରୀ କାଳୀନ ଅବସ୍ଥା ବେଳେ ଭାରତର ପ୍ରଧାନମନ୍ତ୍ରୀ ଇତ୍ଦିରାଗାନ୍ଧୀ ଉଚ୍ଛେଦ କଲେ | 
ସେତେବେଳେ ଏହାକୁ ଏକ ଯୁଗାନ୍ତକାରୀ ତଥା ଏତିହାସିକ ପ୍ରଜାମଙ୍ଗଳକାରୀ କୃତି 
ବୋଲି ଡିଣ୍ଡିମ ପିଟାଗଲା । କିନ୍ତୁ ଏବେ ସେଇ କଂଗ୍ରେସ ଦଳ ଦେଶର ସାଂସଦ ଓ 
ବିଧାୟକମାନଙ୍କ ଭିନ୍ନ ନାମରେ ଯୋଉ ନୂଆ ହାତପାଣ୍ତଡିର ଶୁଭ ଦେଲେ (ନରସିଂହ 
ରାଓଙ୍କ ସମୟରେ) ତାହା ବର୍ଭମାନ ଦେଶକୁ ଭିକାରି କରି ଦେଲାଣି | ବଡ଼ ବଡ଼ ରାଜା 
ମହାରାଜା ମାନଙ୍କୁ ଇଂରେଜ ଅମଳରେ ୧୯ ତୋପ ସଲାମୀ ଦିଆ ଯାଉଥଲା । ଅବଶ୍ୟ 
ସେମାନଙ୍କ ସଂଖ୍ୟା ଥୁଲା ମାତ୍ର ଚାରି, ଗୋଆଲିଅର, ହାଇଦ୍ରାବାଦ, ମହୀଶୂର ଓ 
ବରୋଦା । ଏଥୁରେ ଅବଶ୍ୟ ରାଜକୋଷରୁ ଆର୍ଥକ କ୍ଷତି ହେଉ ନଥୁଲା । କିନ୍ତୁ ଏବେ 
ରାଜନୀତିର ମହାରାଜା ମାନଙ୍କୁ ଯୋଉ ସୁବିଧା ସୁଯୋଗ ଗରିବ ପ୍ରଜାଙ୍କ ଝାଳ ବୁହା 
ଧନରୁ ଦିଆ ଯାଉଚି ତାହା ମୂଳ ମହାରାଜା ମାନଙ୍କ ଅପେକ୍ଷା ଢେର ବେଶୀ | ଏବେତ 
ଆମ ମହାନ୍‌ ନେତାମାନେ ରାଷ୍ଟ୍ରପତି ଓ ପ୍ରଧାନମନ୍ତ୍ରୀ ପ୍ରଭୃତି ଇଂଲଣ୍ଡ ଓ ଆମେରିକାର 
ରାଷ୍ଟ୍ରପତି ବା ରାଣୀ ପରି ସବୁ ସୁଖ ସୁବିଧା ପାଇବାକୁ ଦାବି କରୁଛନ୍ତି | ଘର, ଉଡ଼ାଜାହାଜ, 


୧୬୧ 


Digitized by srujanika@gmail.com 


ସିକ୍ୟୁରିଟି ଓ ଅନ୍ୟାନ୍ୟ ସୁଖ ସୁବିଧା ଦାବି କରୁଛଚ୍ତି । ଆମ ନେତା ମାନେ ଭାବନ୍ତି 
ଦେଶ ରସାତଳକୁ ଯାଉ କିନ୍ତୁ ସେମାନଙ୍କୁ ରାଜକୀୟ ସୁବିଧା ମିଳୁ । ଦେଶର ଚାରିଆଡ଼େ 
‘କଳାବତୀ” ଜାଳି ଦେଇ ସେମାନେ ଚାହାନ୍ତି ତାଙ୍କ ଗାଡ଼ିରେ “ନାଲୀବତୀ” ଜଳୁ 
ଥାଉ | ଷ୍ଷେଟସ୍‌ ବଡ଼, ଲୋକଙ୍କ ଅବସ୍ଥା ବଡ଼ ନୁହେଁ । ଭୋକିଲାଙ୍କ ସଂଖ୍ଯା ବଢ଼ିଲେ 
ସେମାନେ କଅଣ କରି ପାରିବେ ! 

ଇଂଲଣ୍ଡରେ ରାଷ୍ଟ୍ର ମୁଖ୍ୟ ରାଣୀ ଏବଂ ଆମ ରାଷ୍ଟ୍ର ମୁଖ୍ୟ ରାଷ୍ଟ୍ରପତି | ତାଙ୍କର ଲିଖୁତ 
ସମ୍ବିଧାନ ନାହିଁ । ଆମର ଅଛି | ତାଙ୍କର ପରମ୍ପରା ବଡ଼, ଆମର ସଂବିଧାନ ଓ ଆଇନ୍‌କୁ 
କଡ଼ାକଡ଼ି ଧରାଯାଏ | ତା ସତ୍ତ୍ଵେ ଇଂଲଣ୍ଡର ରାଣୀଙ୍କୁ ଥରେ ସରକାରଙ୍କ ଟ୍ରେଜେରୀ 
ଡିପାର୍ଟମେଣ୍ଟରୁ ଚିଠି ମିଳିଲା ଯେ ରାଣୀ ବଜେଟ ବାହାରେ ରାଜପ୍ରସାଦ ପ୍ରଶାସନ ପାଇଁ 
ଅଧ୍କ ଖର୍ଚ୍ଚ କରି ଦେଉଛଚି ! ତାହା ଫେରସ୍ତ ଦେବାକୁ ହେବ । ତା ପରଦିନ 
ଗଣମାଧ୍ୟମରେ କଥାଟା ପ୍ରକାଶ ପାଇଲା | ରାଣୀ ଚିନ୍ତିତ ହେଇ ପଡ଼ିଲେ । ସାଧାରଣ 
ଜନତାର ଅର୍ଥକୁ ସେ ବେଆଇନ୍‌ ଭାବରେ ଖର୍ଚ କରିଛନ୍ତି । ସେ ସଂଗେ ସଂଗେ 
ସରକାରଙ୍କୁ ଚିଠି ଲେଖୁଲେ ଯେ ରାଣୀଙ୍କ ପରିବାରର ଖର୍ଚ୍ଚ କମେଇ ସେ ଅଧ୍ଵକ ଖର୍ଚ୍ଚ 
କରି ଦେଇଥିବା ଅର୍ଥକୁ ଭରଣା କରିବେ | କିନୁ ଭାରତର ରାଷ୍ଟ୍ରପତି ଯଦି ଅଧ୍ବକ ଖର୍ଚ୍ଚ 
କରି ଦିଅନ୍ତି ତାଙ୍କୁ ଆମ ସରକାର ଫେରସ୍ତ କରିବାକୁ କହନ୍ତି ନାହିଁ | ପୂର୍ବତନ ରାଷ୍ଟ୍ରପତି 
ପ୍ରତିଭା ପାଟିଲଙ୍କ କ୍ଷେତ୍ରରେ (ଗସ୍ତଖର୍ଚ୍) ଯୋଉ ଅଧୁକା ଖର୍ଚ୍ଚ ହୋଇଛି ବୋଲି ପ୍ରକାଶ 
ପାଇଲା ତାକୁ ସରକାର ଭରଣା କରି ଦେଇଛନ୍ତି । ନେତାମାନଙ୍କ ପାଇଁ ଖଜଣା ଖାନାରୁ 
ନିୟମ ବାହାରେ ଖର୍ଚ୍ଚ ହେଲେ ତାକୁ ସରକାର ମଜୁରା କରିବେ | 


ooo 


୨୯.୧୨.୨୦୧୩ 

ଘଟଣାଚରିତ୍ର - ୪୬ 
ଗୋଟାଏ ନୂତନ ସୂର୍ଯ୍ୟୋଦୟ୍ର ରଙ୍ଗ 


ଏମିତି ଗୋଟାଏ ସମୟ ଭାରତରେ କେବେ ସୃଷ୍ଟି ହେବ ଏ କଥା କେହି ଚିନ୍ତା 
କରି ନଥିଲେ | ଦିଲ୍ୟରେ ‘ଆମ ଆଦମୀ ପାର୍ଟି” ଏଥର ଯୋଉ ନିର୍ବାଚନ ଜିଣିଲା ତାହା 
ପଛରେ ଥଲା କେବଳ ଗୋଟିଏ କଥା | ସେଇଟା ହେଲା ଦୁର୍ନୀତି ଦୂରୀକରଣର ପ୍ରତିଶ୍ରୁତି । 
ଏମିତି ଗୋଟାଏ ପ୍ରତିଶ୍ରୁତି ଏ ଯାଏ ଅର୍ଥାତ ୬୫ ବର୍ଷର ସ୍ବାଧୀନତା ଭିତରେ କେହି 
ଦେଇ ନଥଲେ । ଦେବାକୁ ହୁଏତ ସାହସ କରି ନଥିଲେ । ଅଧ୍ବକନ୍ଧୁ ସମସ୍ତେ ଆନ୍ତରିକ 
ଭାବେ ଦୁର୍ନୀତିକୁ ଘଣ୍ଟ ଘୋଡ଼ାଇ ନିଜ ପାଖରେ ରଖ୍ୁବାକୁ ଚାହୁଁଥଲେ । କାରଣ ସେମାନେ 
ଜାଣୁଥଲେ ଯେ ଦୁର୍ନୀତି ବିନା ରାଜନୀତି ଅସମ୍ଭବ ଏବଂ ରାଜନୀତି ବିନା ନିଜର ପ୍ରତିପରି, 
ବଡ଼ପଣ ଅସମ୍ଭବ ଏବଂ ଏ କଥା ମଧ୍ଯ ଭାବୁଥିବେ ଯେ ବଡ଼ପଣର ଅହମିକା ନ ଥଲେ 
ମଣିଷର ଆଉ ରହିଲା କ'ଣ ? 

ଆମ୍‌ ଆଦମୀ ପାର୍ଟି କୌଣସି ଦଳୀୟ ରାଜନୈତିକ ଆଦର୍ଶରୁ ତିଆରି ହେଇ ନାହିଁ । 
ଆମ ରାଜନୀତିର ପାରମ୍ପରିକ ନିୟମଟି ହେଲା କ୍ଷମତା ଦଖଲ । କଳେ ବଳେ କୌଶଳେ 
କ୍ଷମତା ଦଖଲ ଏକମାତ୍ର ଉଦ୍ଦେଶ୍ୟ | ଏବଂ ଥରେ କ୍ଷମତାକୁ ଆସିଗଲେ ଅର୍ଥାଗମର 
ରାସ୍ତାଟିକୁ ଖୋଲା ରଖୁ ଦିଆ ଯାଏ । ତା ପରେ ଆରମ୍ଭ ହୁଏ ଲୋକଙ୍କୁ ଭଣ୍ଡିବାର କାମ । 
ଶିଳା ନ୍ୟାସ ଓ ଉଦ୍‌ଘାଟନରେ ଆମ ଲୋକ ସହଜରେ ଭଣ୍ଡି ଯାଅନ୍ତି 

ରାଜନୀତିର ନୀତି ଓ ଆଦର୍ଶ ଯେ କେତେ ତଳକୁ ଖସି ଗଲାଣି ତାହା ଗୋଟିଏ 
କଥାରୁ ଜାଣି ହେବ | ଆଗରୁ ହରେକୃଷ୍ଣ ମହତାବ କିମ୍ବା ନମକୃଷ୍ଣ ଚୌଧୁରୀଙ୍କ ସମୟ 
ଯାଏ ମୁଖ୍ୟମନ୍ତ୍ରୀ ମାନେ ବିଧାନସଭାର ଉପନିର୍ବାଚନରେ ପ୍ରଚାର କରିବାକୁ ଯାଉ ନଥିଲେ | 
ଏହା ମୁଖ୍ୟମନ୍ତ୍ରୀଙ୍କ ମାନ ସମ୍ମାନରେ ଆଞ୍ଚ ଆଣିବ କୁହାଯାଉଥୂଲା । କିନ୍ତୁ ଏବେ ତ 
ମୁଖ୍ୟମନ୍ତ୍ରୀମାନେ ପଞ୍ଚାୟତ ଓ ମ୍ୟୁନିସିପାଲିଟି ନିର୍ବାଚନରେ ଗୀକୁ ଗୀ ବୁଲୁଛି । ରାସ୍ତାର 
ମରାମତି କାମ ଗୀ ପୋଖରୀ ଖୋଳାକୁ ମଧ୍ଯ ଶୁଭ ଦେଉଛତ୍ତି । ୟାର ଏକମାଡ଼୍ର ଉଦ୍ଦେଶ୍ଯ 
ହେଲା ଯେନ ତେନ ପ୍ରକାରେ କ୍ଷମତା ଦଖଲ ଏବଂ ଏବର କ୍ଷମତା ଦଖଲରେ 

arias 
“ପ୍ରଲୋଭନ! ଯା”ର ଅନ୍ୟ ଅର୍ଥ ଲାଞ୍ଚ ହିଁ ମୁଖ୍ୟ । ଜଣେ ପ୍ରଧାନମନ୍ତ୍ରୀ ତାଙ୍କ ନିର୍ବାଚନ 
ମଣ୍ଡଳୀରେ ୩୦୦ ଟଙ୍କିଆ ଶାଢ଼ି ବାଣ୍ୁଥୁବା ଦେଖଲା ପରେ ଏବେ ମୁଖ୍ଯମନ୍ତ୍ରୀ ମାନେ 
ଆଖୁବୁଜି ଖାଲି ଶାଢ଼ି ନୁହେଁ ବହୁ ଦାମିକା ଜିନିଷ ମଧ୍ଯ ନିର୍ବାଚନ ସମୟରେ ବାଣ୍ୁଛନ୍ତି | 
ଜଣେ କେନ୍ଦ୍ରମନ୍ତ୍ରୀ ତାଙ୍କ ଇଲାକାରେ ପ୍ରତି ପରିବାର ପିଛା ୧୫ ହଜାର ଟଙ୍କା ବାଣ୍ଡିଥିଲେ 
ବୋଲି ଏ ଯାଏ ମକଦମା ଚାଲିଚି । କହିବାର ଅର୍ଥ ହେଉଚି ଆମ ନିର୍ବାଚନରେ ଏବେ 
ଭୋଟରଙ୍କୁ ଲାଞ୍ଚ ଦେବା ଗୋଟିଏ ପ୍ରଥାରେ ପରିଣତ ହେଇଥଲାବେଳେ ପ୍ରଥମ କରି 
କେତେଜଣ ଯୁବକ, ସେମାନେ କୌଣସି ଦଳୀୟ ରାଜନୀତିରୁ ନ ଆସି ମଧ୍ଯ ଦଳଟିଏ 
ଗଠନ କଲେ ଏବଂ ତାର ନାଁ ରଖୁଲେ ଆମ୍‌ ଆଦମୀ ପାର୍ଟି ବା ସାଧାରଣ ଜନତାର 
ପାର୍ଟି | 

ଜୟ ପ୍ରକାଶ ବି ସେଇ କଥା କହିଥିଲେ ସବୁ ପାର୍ଟିକୁ ନିଃଶେଷ କରି ନୂଆ ଦଳଟିଏ 
ଗଢ଼ିଲେ । ନୀ ଦେଲେ ଜନତା ପାର୍ଟି | କନୁ କଥାରେ ଅଛି, “ସର୍ପ କୂଳରେ କଲୁ ଜାତ, 
ସ୍ଵଭାବ ଛାଡ଼ିବି କେମନ୍ତ” । ସେମାନେ ସବୁ ସର୍ପ କୂଳର ଥଲେ । ନିଜର ସ୍ଵଭାବକୁ 
ଫେରିବା ପାଇଁ ସେମାନେ ଭାଗ ଭାଗ ହେଇଗଲେ | ଏପରି ଭାଗ ଭାଗ ହେଲେ ଯେ 
ସୁବ୍ରମନିୟମ ସ୍ଵାମୀ ପରି ପ୍ରଚଣ୍ଡ ପ୍ରତିଭାର ଶିକ୍ଷାବିତ୍‌, ଜ୍ଞାନୀ, ଗୁଣୀ ପଣ୍ଡିତଟି ଶେଷରେ 
କେବଳ ପ୍ରେସ୍‌ ଷ୍ଷେଟ୍‌ମେଣ୍ଟରେ ନିଜର ଦଳକୁ ନେଇ ବଞ୍ଚ ରହିଲେ | ତାଙ୍କୁ ବି କ୍ଷମତାର 
ଲୋଭ ଛାଡୁନି । ଏବେ ପୁଣି ପକେଇ ଥୁବା ଛେପକୂ ଫେରେଇ ନେଲେଣି | 

ଆମ ଆଦମୀ ପାର୍ଟିର ନେତାମାନେ କୌଣସି ଦଳରୁ ଆସି ନାହାନ୍ତି ବୋଲି 
ସେମାନଙ୍କର ନା ଅଛି କ୍ଷମତାର ଲୋଭ ନା ଅଛି ଅର୍ଥର ଲୋଭ | ଲୋକେ ତାଙ୍କର ଏଇ 
ସ୍ଵତନ୍ତ୍ର ପରିଚୟଟି ପାଇଥ୍‌ଲେ ବୋଲି ତାଙ୍କ ସମର୍ଥନ ଦେବା ପାଇଁ ଠିଆ ହେଲେ | ତାଙ୍କୁ 
ଭୋଟ ଦେଲେ ତା ଛଡ଼ା ଅର୍ଥ ମଧ୍ୟ ଦେଲେ | ଏମିତି ହେଲା ଯେ ଦିନକୁ ଲକ୍ଷ ଲକ୍ଷ ଟଙ୍କା 
ତାଙ୍କ ବେଙ୍କରେ କୂୁଡ଼େଇ ହେଇ ପଡ଼ିଲା | ବିରୋଧୀମାନେ ଏ କଥା ସହ୍ୟ କରି ପାରିଲେ 
ନାହିଁ । ସେମାନେ ପ୍ରଚାର କଲେ “ଆପ୍‌” ପାର୍ଟିକୁ ଯୋଉ ଟଙ୍କା ଆସୁଛି ସେଥିରେ “କଳା” 
ମିଶିଚି । ଆପ୍‌ ତାକୁ ଖଣ୍ଡନ କଲା | ଆମ ବ୍ୟାଙ୍କ ଆକାଉଣ୍ଟ ଖୋଲା ଅଛି | ଯେ କୌଣସି 
ସମୟରେ ତାର ଯାଞ୍ଚ ହୋଇ ପାରିବ । 

ଅସଲ କଥା ହେଲା ଜଣେ ଯଦି ସାଧୁ ଓ ସଚ୍ଟୋଟ ଭାବରେ ଏବଂ ସ୍ବାର୍ଥ ବାଦୀ 
ଚିନ୍ତା ନ ରଖୁ କାମ କରିବାକୁ ଚାହିଁବ, ସେ ପାରିବ | ଏହା ହିଁ ଗାଛିବାଦୀ ନୀତି ! ସ୍ବାର୍ଥର 
ଉର୍ବ୍ବରେ ରହିଲେ ସବୁ କାମ ହେଇ ପାରିବ । ଆପ୍‌ର ନେତାମାନେ ସେଥରେ ଖାଲି 
ବିଶ୍ଵାସ କରନ୍ତି ନାହିଁ । ସେ କାମ କରି ସେମାନେ ଦେଖେଇ ଦଉଚଚ୍ତି । 

ରାଜନୀତିରେ ଆଡ଼ମ୍ବର ରହିବ ନାହିଁ ।” ସେମାନେ ପ୍ରଥମରୁ ଘୋଷଣା କଲେ 
ମନ୍ତ୍ରୀ ଓ ଅଫିସରମାନେ ନିଜର ସୁରକ୍ଷା ପାଇଁ ପୋଲିସ୍‌ ଜଗୁଆଳୀ ନେବେ ନାହିଁ । ଗାଡିରେ 
ନାଲିବତୀ ରହିବ ନାହିଁ । ଶପଥ ନେବା ପାଇଁ ସେମାନେ ଜନସାଧାରଣଙ୍କ ସାଥୂରେ 
ଟ୍ରେନରେ ଆସିଲେ । 

ଆମ ଦେଶ ଗଣତନ୍ତ୍ରର ଦେଶ ବୋଲି କୁହାଯାଉଟି । କିନ୍ତୁ ପ୍ରକୃତରେ ଏଇଟା 
ଗୋଟାଏ ପୁଞ୍ଜବାଦୀ ଦେଶ | ରାଜନେତା ଓ ବ୍ୟୁରୋକ୍ରାଟ ମାନେ ଏପରି ଭୋଗ ବିଳାସରେ 
(ରାଷ୍ଟ୍ର ଖର୍ଚ୍ଚରେ) ପୋତି ହେଇ ରହିଛନ୍ତି ଯେ ପାଶ୍ଚାତ୍ୟ ଦେଶର ଯେ କୌଣସି ପୁଞ୍ଜବାଦୀ 
ଦେଶ ଅପେକ୍ଷା ମଧ୍ଯ ବେଶୀ ଖର୍ଚ୍ଚ କରୁଛନ୍ତି । 

ଗୋଟିଏ ଉଦାହରଣ | ଡେନମାର୍କ ଗୋଟିଏ ଛୋଟ ଦେଶ | ସେ ଦେଶରେ ନିୟମ 
ଅଛି ମନ୍ତ୍ରୀମାନଙ୍କୁ ରାଜଧାନୀରେ ସରକାରୀ ଘର ଦିଆ ଯାଇ ପାରିବ ନାହିଁ । ସେମାନେ 
ଘର ଭଡ଼ା ନେଇ ରହିବେ | ଗାମାଞ୍ଚଳରେ ଜଣେ ମନ୍ତ୍ରୀ ସହରରେ ଘର ଭଡ଼ା ନେଇ ନ 
ପାରି କିଛି ଦିନ ଟ୍ରେନରେ ଘରୁ ଯିବା ଆସିବା କଲେ | ପ୍ରାୟ ୧୫ ଦିନ ପରେ ଇସ୍ତଫା 
ଦେଲେ । କହିଲେ ମୁଁ ତ ଘର ଭଡ଼ାରେ ପାଉନାହିଁ । ତେଣୁ ମନ୍ତ୍ରୀତ୍ଵ ଦରକାର ନାହିଁ । କିନ୍ତୁ 
ଆମ ଦେଶରେ ମନ୍ତ୍ରୀପଦ ପାଇବାକୁ ଜଣକୁ କେତେ ପରିଶ୍ରମ କରିବାକୁ ପଡ଼େ ସେ କଥା 
ସମସ୍ତେ ଜାଣନ୍ତି । ଏଠି ତିନିଟା କଥାର ଆବଶ୍ଯକତା ଥାଏ । (୧) ସୁତି ସ୍ତାବକତା 
ଯାହା ଜଣଙ୍କର ଭଶ୍ଵର ଭଚ୍ରିଘାରୁ ଅଧକ | ( ୨) ସମର୍ଥନ |, ବହୁ ଲୋକ ଯେ ଆପଣଙ୍କ 
ପଛରେ ଅଛଚ୍ତି ସେତକ ଦେଖେଇ ଦେବାକୁ ହେବ । ଆବଶ୍ୟକ ହେଲେ ସମର୍ଥନ ପାଇଁ 
ଅର୍ଥ ମଧ୍ଯ ଖର୍ଚ୍ଚ କରିବାକୁ ହେବ । (୩) ପାର୍ଟି ପାଇଁ ଅର୍ଥ ଯୋଗାଡ଼ର କ୍ଷମତା ଅବା 
ଦରକାର | ତେବେ ଏ କଥା ସତ ଯେ ଅର୍ଥ ସଂଗ୍ରହ ବେଳେ ଜଣେ ଯଦି ବିପଦରେ 
ପଡ଼େ ତାକୁ ଦଳ ବା ଦଳର ମୁଖ୍ୟ ସାହାଯ୍ୟ କରେ | ଏ ଅବସ୍ଥାରେ ଭାରତରେ ମନ୍ତ୍ରୀ ପଦ 
କିଣାଯାଏ । କିଣା ପଦରୁ ବାହାରିବା ଏତେ ସହଜ ନୁହେଁ । 

' ଆପ୍‌' ଦଳର ମନ୍ତ୍ରୀମାନେ ଘୋଷଣା କରି ସାରିଛନ୍ତି ଯେ ଆମେ ମନ୍ତ୍ରୀତ୍ଵ ପାଇଁ 
ଲାଳାୟିତ ନୁହେଁ | ବିଧାନସଭାରେ ଶକ୍ତି ପରୀକ୍ଷାରେ ହାରିଲେ ଦୁଃଖ ନାହିଁ କି ଜିତିଲେ 
ଖୁସି ହେବାର ନାହିଁ । ବିଧାନସଭା ଭାର୍ଗିଗଲେ ବି ଦୁଃଖ ନାହିଁ । ପୁଣି ଥରେ ନିର୍ବାଚନ 
ପାଇଁ ପ୍ରସୂତ | 

ଏହା ନିଶ୍ଚିତ ଯେ ବିନା ଲାଞ୍ଚରେ ଏବଂ ଛଳନାତ୍ସକ ପ୍ରତିଶ୍ରତି ବିନା ଯୋଉ ଲୋକ 
ପ୍ରତିନିଧ୍ବମାନେ ଜିତି ଥାଆନ୍ତି ସେମାନେ କ୍ଷମତାକୁ ଜାବୁଡ଼ି ଧରିବାକୁ ଚାହିଁ ନ ଥାଆନ୍ତି । 

ଆପ” ର ମୁଖ୍ୟମନ୍ତ୍ରୀ ପଦର ଶପଥ ନେବାର ସାତ ଦିନ ଭିତରେ ହିଁ ସେମାନେ 

ଦେଇଥିବା ଦୁଇଟି ନିର୍ବାଚନୀ ପ୍ରତିଶ୍ରତି ପୂରଣ କରି ସାରିଲେଣି | ଭାରତର ଗଣତନ୍ତ୍ରରେ 
ଏହାକୁ ଏକ ରେକର୍ଡ ବୋଲି କୁହାଯାଉଛି । ୭୦୦ ଲିଟର ଜଳ ମାଗଣା ଏବଂ ବିଜୁଳି 
ଦର ଅଧାରୁ କମେଇବା ସହଜ କଥା ନୁହେଁ 1 ଅନ୍ୟ ଯେ କୌଣସି ଦଳର ନୀତି ହେଲା 
ନେତା ଓ ଅଫିସରମାନଙ୍କୁ ଖାଲି ବିଜୁଳି ଓ ଜଳକର ନୂହେଁ ଘର ଭଡ଼ା ମଧ୍ଯ ଛାଡ଼ କରି 
ଦିଆଯାଏ । ଓଡିଶାରେ ଏ କଥା ଏବେ ଚରମ ସୀମାରେ ପହଞ୍ଚଲାଣି । ଦିଲ୍ଲୀରେ ଏ 
ଅବସ୍ଥା ଆହୁରି ଉତ୍କଟ | କେବଳ ଲୋକସଭା ବାଚସ୍ପତି ମୀରାକୁମାରଙ୍କ ଉପରେ କେତେ 
କୋଟିର ଘରଭଡ଼ା ବାକି ଅଛି ସେକଥା ସମସ୍ତେ ଜାଣନ୍ତି | 

ଇତିହାସ ନୁହେଁ, ପୁରାଣ ଯୁଗରୁ ଦିଲ୍୍‌ୱ ଅତ୍ୟାଚାରୀ ରାଜା ବାଦଶା ଓ ପ୍ରଜା ପୀଡ଼କ 
ଶାସକ ମାନଙ୍କର ରାଜଧାନୀ ହେଇ ଆସିଛି । ତାର ରାଜରାସ୍ତା ଅତ୍ୟାଚାରୀ ଶାସନର 
ରକ୍ତ ରଂଜିତ ଚିହ୍ନ ବରାବର ବହନ କରି ଆସୁଚି । ତାର ସିଂହାସନ ଯୋଉମାନେ 
ଆରୋହଣ କରିଛନ୍ତି, ସେମାନେ ଦେଶୀ ହୁଅନୁ ବା ବିଦେଶୀ ହୁଅନ୍ତୁ ସାଧାରଣ ମଣିଷକୁ 
ବରାବର ବନ୍ଧୁକ ମୁନରେ ଶାସନ କରି ଆସିଛନ୍ତି । ଭାରତବର୍ଷ ଏଇ ପ୍ରଥମ କରି ନୂଆ 
ଶାସନଟିଏ ଦେଖୁଚି । ତାର ଭବିଷ୍ୟତ ଆମ ହାତରେ | 


oooo0 

ଘଟଣାଚରିତ୍ର - ୪୭ 
ଫାଇଲିନ୍‌, ଜାତିସଂଘ ଓ ଆମେ 


ଏଇ କିଛି ଦିନ ତଳେ ଜାତିସଂଘରୁ ଗୋଟାଏ ଦଳ ଆସି ଓଡ଼ିଶାର ମୁଖ୍ୟମନ୍ତ୍ରୀ 
ନବୀନ ପଟ୍ଟନାୟକଙ୍କୁ ଓଡ଼ିଶାରେ ଗତ ଅକ୍ଟୋବର ମାସରେ ହୋଇଥବା ଫାରଲିନ୍‌ରେ 
ଯେପରି ବିପର୍ଯ୍ୟୟର ପରିଚାଳନା କରାଗଲା ତାର ଉଚ୍ଚ ପ୍ରଶଂସା କରି ବିପୁଳ ପ୍ରଚାର 
ମାଧ୍ଯମରେ ସମ୍ବର୍ବିତ କରିଯାଇଛନ୍ତି | ଓଡ଼ିଶା ପାଇଁ ଏଇଟା ଗୋଟେ ଯେ ସୁଖବର ଏଥୁରେ 
ସନ୍ଦେହ ନାହିଁ । ଓଡ଼ିଶା ଭଳି ଗୋଟିଏ ରାଜ୍ୟରେ ପ୍ରାକୃତିକ ଦୁର୍ବିପାକ ସମୟରେ ସରକାର 
କି ପ୍ରକାର ପଦକ୍ଷେପ ନେଲେ ତାହା ଯେ ଜାତିସଂଘ ପରି ବିଶ୍ଵ ଅନୁଷ୍ଠାନର ନଜରକୁ 
ଆସୁଚି ଏଇଟା ନିଶ୍ଚୟ ଭଲ କଥା ] ସେଥୁପାଇଁ ପ୍ରଶଂସା ପତ୍ର ଦ୍ରେବା ମଧ୍ୟ ଆହୁରି ଭଲ 
କଥା | ଓଡ଼ିଶା ରାଜ୍ୟରେ ଏ ପ୍ରକାର ପ୍ରଶଂସା ପତ୍ର ବୋଧେ ଏଇ ପ୍ରଥମ । 

ଫାଇଲିନ୍‌ ସମୟରେ ନିଶ୍ଚୟ ଭଲ କାମ ହେଇଚି । ଅନ୍ତତଃ ମୃତ୍ୟୁ ସଂଖ୍ୟା ଯେ 
ଯଥେଷ୍ଟ କମ୍‌ ହେଇଛି ଏ କଥା ଯେ କେହି ସ୍ବୀକାର କରିବ । ଯୋଉ ପ୍ରକାର ଭାବରେ 
ବିପରି ମାଡ଼ି ଆସିଲା ସେଥୁରେ କ୍ଷତି (ମୃତ୍ୟୁ ଆହୁରି ବେଶୀ ହେଇ ଥାଆନ୍ତା | ଏଥୁପାଇଁ 
ପ୍ରଥମ ପ୍ରଶଂସା ପାଣିପାଗ ବିଭାଗକୁ ଦେବାର କଥା | ସେମାନେ ରାତିଦିନ ଅକ୍ଟାନ୍ତ ପରିଶ୍ରମ 
କରି ସମଗ୍ର ଅବସ୍ଥା ଉପରେ ସତର୍କ ନଜର ରଖୁ ଯଦି ଆମକୁ ସତର୍କ କରାଇ ଦେଇ ନ 
ଥାଆନ୍ତେ ତେବେ ଆମେ ଓ ଆମ ସରକାର କୋଉଠି ଥାଆନ୍ତେ ସେ କଥା ଚିନ୍ତା କରିବାର 
କଥା | ବାତ୍ୟାର ପ୍ରକୋପ କେନ୍ଦ୍ରୀଭୂତ ଥଲା ଗୋଟିଏ ସୀମିତ ଜାଗାରେ । ବିଶେଷ କରି 
ଗଂଜାମ ଓ ସେହିପରି ଉପକୂଳ କେତେକ ସ୍ଥାନରେ । ଆମର ଉପକୂଳବର୍ରୀ ଅଞ୍ଚଳ ହିଁ 
ବେଶୀ ଜନବସତିର ଅଞ୍ଚଳ । ସେଇ ଅଞ୍ଚଳରେ ଗରୀବଙ୍କ ସଂଖ୍ୟା ବେଶୀ | ଝୁମ୍ପୁଡ଼ି ଓ 
ଚାଳଘର ବେଶୀ | ଗଛତଳେ ଓ ରାସ୍ତା କଡ଼ରେ ବାସ କରୁଥିବା ପରିବାର ମଧ୍ଯ ଅଛନ୍ତି | 
ସେମାନେ ମୁଖ୍ୟତଃ ସମୁଦ୍ରରୁ ମାଛ ଧରି ଜିବିକା ନିର୍ବାହ କରିଥାଆନ୍ତି । ଏହାହିଁ ଖାନି 
ଓଡ଼ିଶାର ନୁହେଁ ସାର ଭାରତରେ ଓ ସାରା ପୃଥ୍‌ବୀର ମଧ୍ଯ । ତେଣୁ ସାମୁଦ୍ରିକ ଝଡ଼ 
ଯେତେବେଳେ ଉପକୂଳ ଉପରକୁ ମାଡ଼ି ଆସେ ସେତେବେଳେ ଯେତେ ସାମାନ୍ୟ ହେଲେ 
ମଧ୍ଯ କ୍ଷୟକ୍ଷତି ହୁଏ, ହେବା ସ୍ବାଭାବିକ ମଧ୍ଯ । ସେ ପ୍ରକାର ଜୀବନ ଜିଉ୍ଥ୍‌ବା ଲୋକମାନେ 

ee 
ସବୁବେଳେ ଇଶ୍ଵରଙ୍କ ଉପରେ ନିର୍ଭର କରନ୍ତି । ସରକାର ଶହ ପ୍ରାୟ ସେମାନଙ୍କୁ ଜଣା 
ନଥାଏ | 

ଓଡ଼ିଶାରେ ଗଂଜାମ ପରି ଉପକୂଳ ଆଞ୍ଚଳରେ ଯୋଉ ଫାଇଲିନ୍‌ ହେଲା ସେଥୁରେ 
ପ୍ରଶାସନର ସତର୍କତା ଯୋଗୁଁ ଠିକ୍‌ ସମୟରେ ଲୋକଙ୍କୁ ସ୍ଥାନିତ କରାଯାଇଥ୍‌ବାରୁ ଜୀବନର 
କ୍ଷତି ସାମାନ୍ୟ ହେଲା | ଏଇଟା ନିଶ୍ଚୟ ପ୍ରଶଂସାର କଥା | କିନଧୁ ସେମାନଙ୍କର ଯୋଉ ଧନ 
ସମ୍ପଭି ନଷ୍ଟ ହେଲା, ଘର ବାଡ଼ି ଗଲା, ଚାଷ ଉଜୁଡ଼ି ଗଲା, ବୃକ୍ଷ ଓ ପଶୁ ସମ୍ପଦ ନଷ୍ଟ 
ହେଲା ସସବୁର ଭରଣା କେମିତି ହେବ ? ତିନି ମାସ ବିତିଲାଣି, ଏ ଯାଏ ସବୁ ଜାଗାକୁ 
ବିଜୁଳି ଓ ପାଣି ସରବରାହ ଆରମ୍ଭ ହେଇ ନାହିଁ ବୋଲି ଏବେ ମଧ୍ଯ ଖବର ପ୍ରକାଶ 
ପାଇଚି | ବ୍ରହ୍ମପୁର ସହରରେ ଅନେକ ଜାଗାରେ ସ୍ଵାଭାବିକ ଅବସ୍ଥା ଫେରି ନାହିଁ । ବହୁ 
ସ୍ଟୁଲ ଲୋକଙ୍କ ଆଶ୍ରୟସ୍ପଳୀ ହେଇଥିବାରୁ ତାର ସ୍ଵାଭାବିକତା ମଧ୍ଯ ସବୁଠାରେ ଫେରିନାହିଁ । 
ବ୍ରହ୍ମପୁର ବିଶ୍ଵବିଦ୍ୟାଳୟ ଏଇ ମାତ୍ର ବୋଧେ କାମ ଆରମ୍ଭ କରିଛି । ଲୋକଙ୍କ ଥଇଥାନ 
ବିଷୟରେ ସରକାର କହୁଛନ୍ତି ଆମ ପାଖରେ ଟଙ୍କା ନାହିଁ । କେନ୍ଦ୍ର ସରକାର ଟଙ୍କା ଦେଉନି | 
କେନ୍ଦ୍ର ସରକାର କହୁଚି ଆମେ ଟଙ୍କା ଦେଇ ସାରିଲୁଣି । ତମେ ପାଇନ କେମିତି । ଏ 
ବିଷୟରେ କାଳେ ବେଶୀ କିଛି ଆଲୋଚନା ହେବ ତେଣୁ ବିଧାନସଭାକୁ ହଠାତ୍‌ ବନ୍ଦ 
କରି ଦିଆଗଲା | ୧୯୯୯ ରେ ହେଇଥିବା ‘ମହାବାତ୍ୟାର କ୍ଷୟକ୍ଷତି ବହୁ ଜାଗାରେ 
ଭରଣା ହେରନାହିଁ ବୋଲି ଏବେ ମଧ୍ଯ ପ୍ରକାଶ ପାଉଚି । କଥାର ବାସ୍ତବ ଦିଗଟି ହେଇା 
ଦୈବୀ ଦୁର୍ବିପାକରେ ଯୋଉ ପ୍ରକାର କ୍ଷୟକ୍ଷତି ହେଇଥାଏ ତାର ସମ୍ପୂର୍ଣ୍ଣ ଭରଣା କୌଣସି 
ସରକାର କରିପାରେ ନାହିଁ । ଉଜୁଡ଼ି ଯାଇଥ୍‌ବା ବାସଗୃହ, ଗୃହ ପାଳିତ ପଶୁ, ଚାଷ 
ଜମିର ଭରଣା କେତେ ହଜାର ଟଙ୍କାରେ ହୁଏ ନାହିଁ । ବାତ୍ୟାରେ ମରିଥବା ଲୋକର 
ପରିବାରକୁ ଲକ୍ଷେ ଦି ' ଲକ୍ଷ ଦେଲେ ତାହା ଯେମିତି କ୍ଷତି ପୂରଣ ନୁହେଁ ଘର ଓ ଘରବାଡ଼ିର 
କ୍ଷତିପୂରଣ ମଧ୍ଯ ସେମିତି । ତେବେ ସାମାନ୍ୟ ସାନ୍୍ନା ଦାୟକ କେବଳ । 

ଫାଇଲିନ୍‌ର କ୍ଷତିପୂରଣ ଯେ କୌଣସି ସରକାରର ପକ୍ଷେ ସୀମିତ ସମ୍ବଳ ଭିତରେ 
ସମ୍ଭବ ନୁହେଁ | ରାଜ୍ୟ ଦ୍ଵାରା ନୁହେଁ କି କେନ୍ଦ୍ର ଦ୍ଵାରା ମଧ୍ୟ ନୂହେଁ । ଏଥୁପାଇଁ ପର୍ଯ୍ୟାପ୍ତ 
ପରିମାଣରେ ବାହାରୁ ସାହାଯ୍ୟ ଆସିବା ଦରକାର | ଜାତି ସଂଘ ସଂସ୍ଥା ଏ କଥା ବୁଝିବା 
ଦରକାର ଥୁଲା | ଓଡ଼ିଶା ସରକାରକୁ ତୁରନ୍ତ କିଛି ଆର୍ଥକ ସାହାଯ୍ୟ ଯୋଗାଇ ଦେଇଥୁଲେ 
ତାହାହିଁ ହେଇଥାନ୍ତା ଶ୍ରେଷ୍ଠତମ ମାନବିକ ଧର୍ମ । ଏହାହିଁ ତ ଜାତିସଂଘର ପ୍ରଥମ ଓ ପ୍ରଧାନ 
କର୍ମ । ପୃଥ୍‌ବୀର ଯେ କୌଣସି କୋଣରେ ଦୁଃଖ ଦୁର୍ବଶାରେ ପଡ଼ିଥିବା ମଣିଷଙ୍କ ପାଖରେ 
ସାହାଯ୍ୟ ପହଞ୍ଚେଇବା ତାଙ୍କର କାମ । ଏଥୁପାଇଁ ତାଙ୍କଠାରେ ସ୍ଵତନ୍ତ୍ର ପାଣ୍ି ଅଛି । ନ 


୧୬୮ 


Digitized by srujanika@gmail.com 


ଥିଲେ ମଧ୍ଯ ଅନ୍ୟାନ୍ୟ ଧନଶାଳୀ ରାଷ୍ଟ୍ରମାନଙ୍କ ନିବେଦନ କରି ଅର୍ଥ ସଂଗ୍ରହ କରି ହେଇ 
ଥାଆନ୍ତା କିନ୍ଧୁ ସେ ସବୁ କିଛି ନ କରି, ରାସ୍ତା କଡ଼ରେ ପଡ଼ିଥିବା ମଣିଷ ମାନଙ୍କ ଆଗରେ 
“ତୁମେ ବହୁତ ଭଲ କାମ କରୁଛ "ର ସାର୍ଟିଫିକେଟ୍‌ କି ପ୍ରତିକ୍ରିୟା ସୃଷ୍ଟି କରିଥିବ କେଜାଣି | 
ସେମାନଙ୍କ ପାଇଁ ପରିହାସ ହେବା ସ୍ଵାଭାବିକ ! 

ଓଡ଼ିଶା ସରକାରଙ୍କର ଗୋଟିଏ ରିଲିଫ୍‌ ପାଣ୍ଠି ଅଛି । ଫାଇଲିନ୍‌ ଓ ବନ୍ଯା ପରେ 
ମୁଖ୍ୟମନ୍ତ୍ରୀ ତାଙ୍କ ଦଳର ବିଧାୟକ! ସାଂସଦ ମାନଙ୍କୁ ମାସକର ଦରମା ଦେବାକୁ ନିବେଦନ 
କରିଥଲେ, କିନୁ ଯାହା ଜଣା ଯାଉଛି ଏଥିରେ ଆମ ଦେଶସେବୀ ମାନେ ଅଛ କେତେକଙ୍କୁ 
ଛାର୍ଡ଼ି ଦେଲେ ଅନ୍ୟମାନେ ଆଗ୍ରହ ପ୍ରକାଶ କରି ନାହାନ୍ତି । ଆମ ଦେଶରେ 
ଦେଶସେବୀମାନେ ପ୍ରଥମେ “ ଆତ୍ସସେବୀ” ତା ପରେ ଦେଶସେବୀ | ଆମର ‘ ମହାବାତ୍ୟା 
ବେଳେ ପ୍ରଧାନମନ୍ତ୍ରୀ ମଧ୍ୟ ଦେଶର ସବୁ ସାଂସଦମାନଙ୍କୁ ମୁକ୍ତ ହସ୍ତରେ ଦାନ କରିବାକୁ 
ନିବେଦନ କରିଥଲେ | କିନଧୁ କେତେଜଣ ଦେଇଥଲେ ସମସ୍ତେ ଜାଣନ୍ତି । ସେତେବେଳେ 
ମଧ୍ଯ ଓଡ଼ିଶାରେ ସାଂସଦମାନେ ଖୁବ୍‌ ବେଶୀ ଆଗରୁ ଆସି ନାହାନ୍ତି । ଦେବା କାମରେ 
ସେମାନେ ସବୁବେଳେ ପଛୁଆ, ତେବେ ସେ ଯାହା ହେଉ ଫାଇଲିନ୍‌ ପରେ ଆମେ 
ସମସ୍ତେ ଆଶା କରିଥିଲୁ ଏବେତ ବହୁତ ଘରୋଇ କମ୍ପାନୀ ଆମ ରାଜ୍ୟକୁ ଆସିଛନ୍ତି । 
ପୋସ୍କୋ, ଟାଟା, ରୁଂଟା ଏବଂ ଅନେକ ଗୁଡ଼ିଏ ଖଣି ମାଲିମ ଆମ ରାଜ୍ୟରେ ଆସି 
ଆସ୍ଥାନ ଜମେଇ ସାରିଲେଣି । ସେମାନେ ସନୁ ଲକ୍ଷ ଲକ୍ଷ କୋଟି ଟଙ୍କାର କାରବାର 
କରୁଛନ୍ତି । ଓଡ଼ିଶା ସରକାର ଏବେ ଅନ୍ତତଃ ୯ ୪ଟି ଏମ୍‌.ଓ.ଇଉ. ଦସ୍ତଖତ କରି ଅତିକମ୍‌ରେ 
୭ ଲକ୍ଷ କୋଟି ଟଙ୍କାର ପୁଞ୍ଜ ଆଣୁଛନ୍ତି । ତା ଛଡ଼ା କେବଳ ଇସ୍ତାତ କାରଖାନା ପାଇଁ 
ସରକାର ୫ ୯ଟା ଏମଓୟୁ କରି ୩.୭୦ ଇକ୍ଷ କୋଟିର ପୁଞ୍ଜ ଆଣୁଛନ୍ତି । ରାଜ୍ୟର ଏ 
ଚରମ ବିପରି ବେଳେ ସେମାନେ ସମସ୍ତେ ଆମକୁ ଆଖୁ ଦୃଶିଆ ଭାବେ ସାହାଯ୍ୟ କରିବାକୁ 
ଆଗେଇ ଆସିବେ ବୋଲି ଭାବିବା କଥା । କିନ୍ତୁ ଏବେ ସେ ସବୁ ଏକାନ୍ତ ନୈରାଶ୍ୟ 
ଜନକ ବୋଲି ଜଣା ପଡ଼ିଛି । ଆମେତ ସେମାନଙ୍କୁ ସବୁ ପ୍ରକାର ସୁବିଧା ସୁଯୋଗ ଦେବା 
ସର୍ଭେ ପୋଷ୍ଟୋ ଦେଉଛି ମାତ୍ର ୧ କୋଟି ଏବଂ ରୁଙ୍ଗଟା ମାତ୍ର ୨ କୋଟି । ଟାଟା 
କମ୍ପାନୀ ଯାହାର କଳିଙ୍ଗ ନଗରରେ ସଂଘର୍ଷରେ ୧୩ ଜଣ ସ୍ଥାନୀୟ ବାସିନ୍ଦା ଆତ୍ତୋସସର୍ଗ 
କରିଥିଲେ, ତାର ବେଶ କିଛି ଖଣି ମଧ୍ଯ ଅଛି, ସେ କିନୁ ଟଙ୍କା ଆକାରରେ କିଛି ଦେଉନି । 
ଦେଉଛି ଜିନିଷ ଆକାରରେ । ସେଇ ତୁଳନାରେ ପବ୍ଲିକ୍‌ ସେକ୍ଟର ମାନଙ୍କରୁ ଆମକୁ 
ଯାହା ମିଳିଛି ତାହା ମୋଟାମୋଟି ଚଳନୋପଯୋଗୀ ¦! କିନ୍ତୁ ଏ ସବୁ ସମୁଦ୍ରକୁ ଶଙ୍ଖେ 
ପାଣି । ସବୁଯାକ ମିଶିଲେ ଶହେ କୋଟି ମଧ୍ଯ ହେବ ନାହିଁ । ଦାନଟା କେବେବି 

ବାଧ୍ୟତାମୂଳକ ନୁହେଁ | କିନୁ ପ୍ରତ୍ୟେକ ଶିହର ଗୋଟାଏ “ସାମାଜିକ ଦାୟିତ୍ବ” ଅଛି । 
ଏହା ଆଇନାନୁମୋଦିତ ଓ ସର୍ବବାଦୀ ସମ୍ମତ । କିନ୍ତୁ ଏବେ ଦେଖାଯାଉଛି ଏହି ସବୁ 
ପ୍ରାଇଭେଟ ସେକ୍ଟର ମାନେ ଦେଶ ଓ ଭୂଇଁକୁ ସବୁଠାରୁ ବେଶୀ ଶୋଷଣ କରୁଛନ୍ତି । 
ଏବେ ଜଣା ପଡ଼ିଛି ଖଣି ଦୁର୍ନୀତିରୁ କୁଆଡ଼େ ୪ ହଜାର କୋଟି ଟଙ୍କା ସମସ୍ତେ ମିଶି ଚଳୁ 
କରି ଦେଇଛନ୍ତି । ଅନ୍ଯାନ୍ଯ ଭାବରେ ନେଇ ଯାଉଚନ୍ତି । ଫଳରେ ଲୋକେ ପିଇବାକୁ 
ପାଣି ପାଉ ନାହାନି । ଅଧ୍ବକନ୍ଧୁ ଜମି ମଧ୍ଯ ପଡ଼ିଆ ରହୁଚି । ଏବେ ଏହି କମ୍ପାନୀ ମାନେ 
ଏସ୍‌.ଇ.ଜେଡ୍‌ ମଧ୍ଯ ମାଗିଲେଣି | ୟାକୁ ଏମିତି ଭାବରେ ଅର୍ଥ କରାଯାଇପାରେ ଯେ ଆଉ 
କିଛି ଦିନ ପରେ ଆମେ ଦେଖୁବା ଓଡ଼ିଶାର ଅଧେ ବିକ୍ରି ହେଇ ଯାଇଥୁବ କମ୍ପାନୀମାନଙ୍କ | 

ଆମର ଦୁର୍ଭାଗ୍ୟ ଯେ ଯୋଉ ସମୟରେ ଫାଇଲିନ୍‌ ଆମକୁ ଯନ୍ତ୍ରଣାରେ ଜର୍ଜ୍ଚରିତ 
କରୁଥଲା ଠିକ୍‌ ସେଇ ସମୟରେ ହଜାର ହଜାର ଲୋକ ଖାସ କରି ପଶ୍ଚିମ ଓ ଦକ୍ଷିଣ 
ଓଡ଼ିଶାରୁ ଦାଦନ ଖଟିବାକୁ ପିଲାଛୁଆ ଧରି ଚାଲି ଯାଉଥିଲେ | ସେମାନଙ୍କର ଯୋଉ 
ଅବସ୍ଥା ତାକୁ କେହି ବୁଝୁ ନଥିଲେ । ନା ଜାତିସଂଘ ନା ଆମ ଦେଶ । 

ଘଟଣାଚରିତ୍ର - ୪୮ 
ସରକାରୀ ନାରୀ ନିର୍ଯାତନା 


ଯୋଉ ସରକାର ଦୃଢ଼ ହସ୍ତରେ ନାରୀ ନିର୍ଯାତନାକୁ ଦମନ କରିବେ ବୋଲି ଡିଶ୍ତିମ 
ପିଟନ୍ତି ଆଇନ୍‌ ତିଆରି କରି ସମସ୍ତଙ୍କୁ କଠୋର ଦଣ୍ଡ ଦେବ କହନ୍ତି ଏବେ ଦେଖା 
ଯାଉଛି ସେଇ ସରକାରର ମାନ୍ୟଗଣ୍ୟ ସଦସ୍ୟମାନେ ନାରୀକୁ ନିର୍ଯାତନା ଦେଲେ ତାକୁ 
ପଛ ଦ୍ଵାର ଦେଇ ପୂରା ସମର୍ଥନ ଦେଇ ଦିଅନ୍ତି । ତା ଦେହରେ ଟିପଟିଏ ଯେମିତି ବାଳିବ 
ନାହିଁ ତାର ସମସ୍ତ ପ୍ରକାର ବ୍ୟବସ୍ଥା କରନ୍ତି । ଓଡ଼ିଆରେ କଥାଟିଏ ଅଛି, “ ବ୍ରାହଣ କଲେ 
ଅପରାଧ / ବେଗେ ପୂଜିବ ତାଙ୍କ ପାଦ” | ଏ କଥାଟା ଠିକ୍‌ ସେମିତିକା । ବଡ଼ ବଡ଼ 
ଲୋକଙ୍କୁ ଯେ ଆମ ଆଇନ୍‌ ଛୁଇଁ ପାରେ ନାହିଁ ୟାର ଉଦାହରଣ ଆମେ କେତେ ଦେଖରବା ? 
ଯୋଉମାନେ ଆଇନ୍‌ ପ୍ରଦାନ କରନ୍ତି ବୋଲି କହନ୍ତି ଏବଂ ନିଜକୁ ଆଇନ୍‌ର ସର୍ବୋଚ୍ଚ 
କର୍ର। ବୋଲି କହନ୍ତି ସେମାନଙ୍କ ପ୍ରତି ଆମର ସମ୍ମାନ ପ୍ରଚୁର | ସେମାନଙ୍କୁ ଆମେ ଛଶ୍ବରଙ୍କ 
ଠାରୁ ଉଚ୍ଚଚର ସ୍ଥାନ ଦେଇଥାଉ ! କିନ୍ତୁ ଏବେ ଦେଖାଯାଉଛି ସେଇମାନେ ହିଁ ବେଶୀ 
ଆଇନ୍‌କୁ ଧର୍ଷଣ କରୁଛନ୍ତି । ସେମାନେ ଭାବୁଥିବେ ଆଇନ୍‌ଟା ହାତରେ ଯେତେ ବେଳେ 
ଅଛି ସେମାନଙ୍କର କିଏ କଅଣ କହିବ ? ସେ ସାହସ କାହାର ଅଛି ? 

ଧନବଳ ଓ କ୍ଷମତାବଳ ଯେ ଅପରାଧ (ଯେତେ ଘୃଣ୍ୟ ହେଲେ ମଧ୍ଯ) କରିବାକୁ 
ଉତ୍ସାହିତ କରିଥାଏ ତାର ପ୍ରମାଣ ଆମ ପାଖରେ ଯୁଗେ ଯୁଗେ ଅଛି । ଆମ ପୁରାଣରେ 
ତାର ଉଦାହରଣର ଅଭାବ ନାହିଁ । ଦ୍ରୌପଦୀ ସେଇ ଧନବଳ ଓ ବାହୁବଳର ଶୀକାର 
ହୋଇଥ୍‌ଲେ ବୋଲି ତାଙ୍କୁ ସଭାରେ ଉଲ୍ଲଗ୍ନ କରାଯାଇଥିଲା । ବେହିସାବୀ ରାଜପଣ 
ଯୋଗୁଁ ସୀତା ପରି ନାରୀ ମଧ୍ଯ ଗର୍ଭାବସ୍ଥାରେ ଜଙ୍ଗଲରେ ଅସହାୟ ଅବସ୍ଥାରେ ପରିତ୍ୟକ୍ତା 
ହୋଇଥୂଲେ ! ଆଉ ଭଗବାନ ଶ୍ରୀକୃଷ୍ଣ ନିଜେ ନାରୀ ନିର୍ଯାତନାର ପ୍ରଥମ ସୃଷ୍ଚିକର୍ରା ଥୁଲେ 
ବୋଲି ଗୋଟିଏ ପରେ ଗୋଟିଏ ନାରୀକୁ ଆଣି ନିଜର ପଦ ସେବାରେ ନିୟୋଜିତ 
କରୁଥ୍‌ଲେ | ସେଥ୍‌ରେ ମଧ୍ଯ ସେ ସନୁଷ୍ଠ ନଥୂଲେ ବୋଲି ତାଙ୍କଠାରୁ ବୟସରେ ବଡ଼ ଓ 
ସମ୍ପର୍କରେ ମାଇଁ ସହିତ ମଧ୍ଯ ସେ ପ୍ରେମ ସମ୍ପର୍କ ରଖୁଥିଲେ | ବଡ଼ ରାଜପଣ ଓ ନିରଂକୂଶ 
କ୍ଷମତାର ଅଧ୍ବକାରୀ | ଏବର ପୁରୁଷ ସମାଜ ସେଇ ସବୁ ରାଜପଣର ଅହଂକାରକୁ ଅନୁ ସରଣ 

ee ee I 
କରୁଛି ବୋଲି କହିହେବ । 

ଆମେ ଏବେ ଇତିହାସକୁ ଆସିବା ! ସେଥ୍‌ରେ ମଧ୍ଯ ସେଇ ବଡ଼ପଣ ଓ ଧନପଣ | 
ରାଜା ମହାରାଜା ମାନେ ଯେଉଁଠି ସୁନ୍ଦରୀ ଝିଅ / ନାରୀଟିଏ ଦେଖୁଲେ ତାକୁ ନେଇ 
ଆସିଲେ ନିଜ ଘରକୁ | ନଚେତ୍‌ କହି ଦିଅନି, ‘ୟାକୁ ଆମ ରାଜବାଟୀରେ ନେଇ ଦେଇ 
ଆସିବୁ ।” ସେତେବେଳେ ମଧ୍ଯ ତାର ବୟସ କଥା ସେମାନେ ଚିନ୍ତା କରୁ ନଥୁଲେ। 
ପୁରୁଷ ୫୦ ଓ ସ୍ତର ବୟସ ୧୫ ହେଲେ ମଧ୍ଯ ଚଳିବ | ପୁରାଣ ଯୁଗରେ ନାରୀ ଥୁଲା 
ଦାସୀ ଓ ଇତିହାସରେ ତାକୁ କରାଗଲା ପଣ୍ଯ | ବାଛ ବିଚାର ନାହିଁ । ଗୋଟିଏ ପୁରୁଷ 
ଯେତେ ନାରୀ ରଖୁ ପାରିଲେ କ୍ଷତି ନାହିଁ । ସମସ୍ତେ ଯେ ସ୍ତ୍ୀର ମାନ୍ୟତା ପାଇବେ ତାର 
କିଛି ମାନେ ନାହିଁ । ପ୍ରତ୍ୟେକଙ୍କ କିଛି ଜମି ଟଙ୍କା ସୁନା ଜାଗିରି ଆକାରରେ ଦେଲେ 
ଚଳିବ । ସମାଜରେ ତାକୁ ମାନ୍ୟତା ଦିଆ ଯାଉଥଲା ବୋଲି ଯାହା କୁହାଯାଉଛି ତାହା 
ମଧ୍ଯ ଠିକ୍‌ ନୁହେଁ । ମାନ୍ୟତାଟା ସେ ସମୟର ସାମାଜିକତା ପ୍ରତି ନଥୁଲା, ଥିଲା ବଡ଼ପଣକ, 
ବାହୁବଳ ଓ କ୍ଷମତା ବଳକୁ । କ୍ଷମତା ସାମନାରେ ମୁହଁ ଖୋଲିବାର ଅଧ୍ବକାର କାହାର 
ଥିଲା ? ତାକୁ ସାମାଜିକତା ବୋଲି କହି ହେବ ନାହିଁ । 

ଆଜିର ଅବସ୍ଥା ତାଠୁ ଅଲଗା ନୁହେଁ । ଯୋଉ ମାନଙ୍କ ହାତରେ ପ୍ରଚୁର କ୍ଷମତା 
ଏବଂ ଯୋଉମାନେ ବାହୁ ବଳରେ ବଳୀୟାନ, ଆଇନ୍‌ ଯାର ଇଙ୍ଗିତରେ ବାଟ ଚାଲେ 
ସେମାନେ ନାରୀକୁ ଉପଭୋଗର ବସ୍ତୁ ବୋଲି ଧରି ନିଅନ୍ତି । ନାରୀ ଯେ ରକ୍ତ ମାଂସ 
ଦେହଧାରୀ ମଣିଷଟିଏ ସେ କଥା ସେମାନେ ଚିନ୍ତା କରନ୍ତି ନାହିଁ । ତାର ଗୋଟିଏ ମନ 
ଅଛି, ତାର ଗୋଟିଏ ଇଛା ଅଛି ସେ କଥା ପୁରୁଷଟି ନାରୀକୁ ଦେଖୁଲା ମାତ୍ରେ ଭୁଲି 
ଯାଏ |! ଭୋଗର ଲାଳସା ତାର ତୀବ୍ର ହୁଏ | ତାର ହିତାହିତ ଜ୍ଞାନ ଲୋପ ପାଏ | ତେଣୁ 
ସ୍ଥାନ କାଳ ଓ ପାତ୍ର ନିର୍ବିଶେଷରେ ସେ ଭୋଗ୍ୟବସ୍ତୁ ଉପରକୂ ଲମ୍ପ ଦିଏ । କ୍ଷମତା ଓ 
ଆଇନ୍‌ ତା ହାତରେ | ତାର କିଏ କଅଣ କରିବ ? 

ସୂପ୍ପିମକୋର୍ଟର ଦୁଇ ଜଣ ଅବସର ପ୍ରାପ୍ତ ବିଚାରପତିଙ୍କ ବିରୋଧରେ ଏବେ 
ଅଭିଯୋଗ ଆସିଛି । ସେମାନେ ସମସ୍ତେ ବୟସର ସାୟାହୃବରେ ! ୨୦/୨୨ ବର୍ଷ ବୟସର 
କଞ୍ଚା ଛନ ଛନ ଯୁବତୀଟିଏ ପାଖରେ ଥଲେ ହାତକୁ ହାତ ବାରମ୍ବାର ଛୁଉଁଥିରେ ଶିଥୂଳ 
ରକ୍ତ ମଧ୍ଯ ତାଙ୍କର ଗରମ ହେଇ ଉଠିଥୁବ । ପୁରୁଷୋଚିତ ମନରେ ଉତ୍ତାପ ସୃଷ୍ଟି ହେଉଥିବ | 

ଅଭିଯୋଗ ସିନା ଆସିଲା । ବାଳିକାଟି ଯଥେଷ୍ଟ ସାହସ କରି କହିଥୁବ | ଭାବିଥବ 
ସରକାର ଯେତେବେଳେ ନୂଆ ଆଇନ୍‌ କରିଛନ୍ତି ଦୋଷୀ ଅବଶ୍ଯ ଦଣ୍ତିତ ହେବ । ତାକୁ 
ନ୍ୟାୟ ଅବଶ୍ୟ ମିଳିବ । କିନ୍ତୁ ସେ ସବୁ କିଛି ହେଲା ନାହିଁ । ଯାହାର ହାତ ମୁଠାରେ 

ଆଇନ୍‌ ତାର ବା କିଏ କଅଣ କରିବ ? ଆଇନ୍‌ର ତର୍ଜମା ଭିତରେ ହଜିଯିବ ବାଳିକାର 
ଆର୍ରଭ ଚିଳ଼ାର । ସରକାର ନିଜ କାନରେ ହାତ ଦେବେ ସେତେବେଳେ । ଶେଷରେ 
ଦୋଷ ଅଜାଡ଼ି ହେଇ ପଡ଼ିବ ସେଇ ବାଳିକା ମୁଣ୍ଡରେ | “ସେ ନିଜେ ନିଜେ ସାବଧାନ 
ହେଇଥଲେ ଏତେ କଥା ହେଇ ନଥାନ୍ତା |” 

ଏବେ ଆମେ ଶଶୀ ଅରୁରଙ୍କ କଥା ଉପରକୁ ଆସିବା । ଜଣେ ଆନ୍ତର୍ଜାତିକ ଖ୍ୟାତି 
ସମ୍ପନ୍ନ ଲେଖକ | ବହୁ ସମ୍ମାନ ଓ ପୁରସ୍କାରର ଅଧ୍ବକାରୀ | ତାଙ୍କର ବହି ଦିନକୁ ଦଶ 
ହଜାର ବିକ୍ରି ହେଉଥିବ | ସାରା ପ୍ରଥବୀର ପ୍ରକାଶକ ମାନେ ତାଙ୍କୁ ଆଡଭାନ୍ଵ ଦେଇ ବର୍ଷ 
ବର୍ଷ ଧରି ଅପେକ୍ଷା କରି ଥାଆନ୍ତି ବହିଟିଏ ପାଇବା ପାଇଁ । ବହି ଟଙ୍କାରେ ସେ ପୋତି 
ହେଇ ଥାଆନ୍ତି | ଶହ ଶହ କୋଟି ଟଙ୍କାର ସେ ମାଲିକ | ସାଇଡ ବିଜିନେସ ମଧ୍ଯ ଅଛି ¦ 
ସେ କ୍ରିକେଟ୍‌ ଖେଳ ପରିଚାଳନା କରନ୍ତି । ସମସ୍ତେ ଜାଣନ୍ତି ଏବେ କ୍ରିକେଟ୍‌ ଖେଳର 
ଲାଭ ପ୍ରଚୁର | ସାଧୁ ଉପାୟରେ ଦିନକୁ କୋଟି କୋଟି ଟଙ୍କା | ପୁଣି ଅସାଧୁ ଉପାୟରେ 
ତହା ଶହ ଶହ କୋଟି ଟଙ୍କା ହେଇଯାଏ | ବେଟିଂରେ ଲାଭର ସୀମା ଆକାଶକୁ ଉଠିଯାଏ | 
କ୍ରିକେଟ ଲାଭ ଏବେ ଅନ୍ୟ ସବୁ ବ୍ୟବସାୟର ଲାଭକୁ ବଳି ପଡ଼ିଛି ବୋଲି ଏବେ ଶିଳ୍ପ 
ସଂସ୍କା ଛାଡ଼ି ଲୋକେ କ୍ରିକେଟକୁ ଆସିଲେଣି । ଫିଲ୍ମ ଜଗତ ଛାଡ଼ି ଏବେ ଆଇପିଏଲ୍‌ରେ 
ପଶିଲେଣି । ଏବଂ ସର୍ବୋପରି ମନ୍ତ୍ରୀମାନେ କେନ୍ଦ୍ର ସରକାରଙ୍କ ମନ୍ତ୍ରୀପଦକୁ ପଛରେ ପକେଇ 
ରଖୁ ଷ୍ଟାଡିୟମ୍‌ରେ ହାଜର । ତାଙ୍କ ରାଜ୍ୟରେ ସବୁଠାରୁ ବେଶୀ କୃଷକ ଆତ୍ୃହତ୍ଯୟା କଲେ 
କିଛି ଯାଏ ଆସେନି | ତା ବୋଲି ମନ୍ତ୍ରୀ ଷ୍ଟାଡିୟମ୍‌ରେ ନ ରହି କୋଉ ବିବେକରେ ଅଫିସ୍‌ 
ଯିବେ ? 

ଶଶୀ ଥରୁର ଦେଖୁଲେ କଲମ ସହିତ କ୍ରିକେଟ୍‌ ବେଟରେ ପ୍ରଚୁର ଲାଭ | ଟଙ୍କାକୁ 
ଟଙ୍କା ଆସିବ ଓ ୨ୟରେ ଇଛ୍ାନୁସାରେ ନାରୀ ମଧ୍ଯ ମିଳିବ | ଉପଭୋଗ ଦୁଇ ହାତରେ 
ହେବ | ତାଙ୍କ ସାହିତ୍ୟିକ ଥ୍‌ଓରୀ ଭିତରେ ନାରୀ କେବଳ ଉପଭୋଗ ପାଇଁ । ତେଣୁ ଖାଲି 
ମଦ ବୋତଲ ପରି ଗୋଟିଏ ପରେ ଗୋଟିକୁ ଗଡ଼େଇ ଦିଆଯାଇ ପାରେ | ଶଶୀ ଦୁଇଟି 
ନାରୀକୁ ଗଡ଼େଇ ଦେଇ ସାରିଲା ପରେ ଏବେ ତୃତୀୟଟି ପୃଥବୀରୁ ବିଦାୟ ନେଲା | ସେ 
ଆତ୍ୃହତ୍ଯା କଲେ କିନ୍ତୁ ଆତ୍ୃହତ୍ୟାର କାରଣ ପାରିବାରିକ ଝଗଡ଼ା, ବିଷର ପ୍ରକ୍ରିୟା ଓ 
ଶଶୀ ଦେଇଥୁବା ମାନସିକ ଚାପ ସେ କଥା ସରକାର ସ୍ଵୀକାର କରିବାକୁ ପ୍ରସ୍ତୁତ ନୁହଁନ୍ତି | 
ଶଶୀ ଜଣେ ମନ୍ତ୍ରୀ | କ୍ଷମତା ତାଙ୍କ ହାତରେ । ଆଇନ୍‌ ତାଙ୍କ ହାତରେ, ତାଙ୍କ ମତରେ 
ଉପଭୋଗର ବସ୍ତୁମାନେ ଫୋପଡ଼ା ହେବାକୁ ଆସି ଥାଆନ୍ତି । ଏଠି ମଧ୍ୟ ସେ ସରକାରୀ 
ପ୍ରୋତ୍ସାହନ ପାଇବେ ଏଥୁରେ ସନ୍ଦେହ ନାହିଁ । ସେ ଯେ ଆଗରୁ କ୍ରିକେଟ୍‌ର ଦୁର୍ନୀତି 


୧୭୩ 

ମାମଲାରେ ମନ୍ତ୍ରୀ ମଣ୍ଡଳରୁ ତଡ଼ା ଖାଇଥିଲେ ଏବଂ ପୁଣି ଆସିଥଲେ ଅର୍ଥ ବଳରେ ଓ 
ତାଙ୍କର ବହୁ ନାରୀର ଉପଭୋଗ ପରି ଅପରାଧ ସବୁ କ୍ଷମତା ଭିତରେ ଲୁଚିଯିବ ଏ କଥା 
ଜଳ ଜଳ ଦେଖାଯାଉଛି | ‘ପର୍ସନାଲ ଲାଇଫ” ରେ ଅପରାଧ ଥୁଲେ ତାହା ସାମାଜିକ 
ନ୍ୟାୟ ଓ ନ୍ୟାୟିକ ବ୍ୟବସ୍ଥାର ଉର୍ଦ୍ବରେ ରହି ପାରେନା | ସାହିତ୍ୟରେ ପର୍ସନାଲ ଲାଇଫ୍‌ 
ପ୍ରଶ୍ନ ସନ୍ଦେହ ଭିତରେ ରହିବା କଥା ନୂହେଁ | ଏହାହିଁ ସତ୍‌ ସାହିତ୍ୟର ଶିକ୍ଷା । 

ଏବେ ଆମେ ଆସିବା ଦେବଜାନୀ ଖୋବରାଗଡ଼େଙ୍କ ଘଟଣାକୁ | ଅଭିଯୋଗ ହେଲା 
ଖୋବରାଗଡ଼େ ତାଙ୍କ ଘରୋଇ ସାହାଯ୍ୟକାରୀକୁ ଚୁକ୍ତି ଅନୁସାରେ ଦରମା ଦେଉ ନାହାନ୍ତି 
କି ଅଧକ ସମୟ କାମ କଲେ ଓଭରଟାଇମ୍‌ ମଧ୍ଯ ଦେଉ ନାହାନ୍ତି । ତା ଛଡ଼ା ଖୋବରାଗଡ଼େ 
ତାର ଭିସା କାଗଜପତ୍ର ଜାଲ ତିଆରି କରିଚନ୍ତି | ଆମେରିକା ଆଇନ୍‌ରେ ଏ ସବୁ କାର୍ଯ୍ୟ 
ଅପରାଧ | ସାହାଯ୍ୟକାରିଣୀ ଜଣେ ମହିଳା । ମହିଳାପ୍ରତି ମହିଳାର ଅମାନବିକ ଅତ୍ୟାଚାର 
(ଉଭୟ ଶାରୀରିକ ଓ ମାନସିକ) କୌଣସି ସଭ୍ୟ ଦେଶ ଗ୍ରହଣ କରେ ନାହିଁ । ସବୁଠି ଶକ୍ତ 
ଆଇନ ଅଛି । ଭାରତ ସରକାର ଏ ଦିଗକୁ ନ ଦେଖୁ ତାଙ୍କୁ ଫେରେଇ ଆଣିଲେ । ଏହା 
(ଦାରା ଖୋବରାଗଡ଼େଙ୍କ ଅପର୍ରାଧଵକ କ୍ରିୟାକୁ ଢାଙ୍କି ରଖାଗଲା | ତାର କାରଣ ସେ ଖୁବ୍‌ 
ପ୍ରଭାବଶାଳୀ ! ତାଙ୍କ ବାପା ଜଣେ ଅବସରପ୍ରାପ୍ତ ଆଇ.ଏ.ଏସ୍‌. ଅଫିସର ଯିଏ ବେଆଇନ 
ଭାବରେ ଖୋବରାଗଡ଼େଙ୍କ ‘ ଆଦର୍ଶ ହାଉସିଂ” ରେ ଘର କରାଇ ଦେଇଛନ୍ତି ବୋଲି 
ଏବେ ତଦନ୍ତ କମିଶନ କହିଛନ୍ତି । ସରକାର ତାକୁ ମଧ୍ଯ ଢାଙ୍କି ଦେବେ |! 


୦୦୦୦ 

ଘଟଣାଚରିତ୍ର - ୪୯ 
କେନ୍ଦ୍ର ବନାମ୍‌ ରାଜ୍ୟ 


ଭାରତରେ ଗଣତନ୍ତ୍ର ଏବେ ଅର୍ଵ ଶତାଦ୍ଦୀ ପାର ହେଇ ସାରିଲାଣି । ଗୋଟାଏ ଦେଶ 
ପକ୍ଷେ ଅର୍ଵଶତାଦୀ କମ୍‌ କଥା ନୁହେଁ । ଗଠନ ମୂଳକ କାମକୁ ଯଦି ଆନ୍ତରିକତାର ସହିତ 
ହାତକୁ ନିଆ ଯାଇ ଥାଆନ୍ତା ଏତେ ବେଳକୁ ଦେଶର ସବୁଠି ସୁନା ଫଳୁ ଥାଆନ୍ତା । କିନୁ 
ସେ କଥା ହେଲା ନାହିଁ । ସେମାନେ ଭାବିଲେ କ୍ଷମତାକୁ ନ ଆସିଲେ ଗଠନ ମୂଳକ 
କାମ ହେଇ ପାରିବ ନାହିଁ । ତେଣୁ ସେମାନଙ୍କ ଭିତରେ କ୍ଷମତା ପାଇଁ ଯୁଦ୍ଧ ଆରମ୍ଭ 
ହେଲା | କ୍ଷମତା ପାଇଁ ଦଳ ଗଠନ ଏକାନ୍ତ ଅପରିହାର୍ଯ୍ୟ ହେଇ ପଡ଼ିଲା ଏବଂ ଦଳ ଗଠନ 
ପାଇଁ ଅର୍ଥବଳ ମଧ୍ଯ ଜରୁରୀ ହେଲା । ଯୋଉଠି ଅର୍ଥବଳ ମଧ୍ଯ ଅକୁଳାଣ ମନେ ହେଲା 
ସେଠି ବାହୁ ବଳର ଆବଶ୍ଯକତା ହେଲା। ଆମ ଗଣତନ୍ତ୍ର ବର୍ଭମାନ ଏଇ ଅବସ୍ଥାରେ 
ପହଞ୍ଚଛି ! ତାକୁ ଆଉ ଗଣତନ୍ତ୍ର ବୋଲି କହିହେବ ନାହିଁ । ତାକୁ କେବଳ ଗୋଟାଏ 
ସିମ୍ବଲ ଭାବରେ ରଖା ଯାଇଛି । ସମ୍ପିଧାନ ଯାହା ପଚାଶ ବର୍ଷ ତଳେ ଗ୍ରହଣ କରିଥଲା 
ତାର ମହର୍ତ୍‌ ଆଉ କିଛି ନାହିଁ । ତାଙ୍କୁ ଭାଙ୍ଗି ବଦଳେଇ ଖଣ୍ଡ ଖଣ୍ଡ କରା ସରିଲାଣି । ତା 
ସତ୍ତ୍ବେ ନେତୃତ୍ବର ସୁବିଧା ପାଇଁ ତାର ଶକ୍ତିଶାଳୀ ଖମ୍ବଗୁଡ଼ିକୁ ମଧ୍ଯ ଜଖମ କରି ଦିଆଗଲାଣି | 
ନ୍ୟାୟ ପାଳିକାର ଖମ୍ବଟି ଯଦିଓ ଏ ଯାଏ ଶର୍ତିଶାଳୀ ହେଇ ରହିଚି ତାକୁ ମଧ୍ଯ ଭାଙ୍ଗ ବାକୁ 
ଯୋଜନା ପ୍ରସ୍ତୁତ ହେଲାଣି । କ୍ଷମତା ବଳ ଏଥୁରେ ସେମାନଙ୍କୁ ସାହାଯ୍ଯ କରୁଛି । 
ଯେତେବେଳେ ସେଇ ଶେଷ ଖମ୍ବଟି ଜଖମ ହେଇଯିବ, ତାର ସ୍ଵାଧୀନତା ଅପହୃତ 
ହେଇଯିବ ସେତେବେଳେ ‘ଯୋର ଯାର ମୁଲକ ତାର” ଦେଶରେ ରାଜୁତି କରିବ । 
ଆମେ ଆଉ ଆଇନ୍‌ କଥା ଚିନ୍ତା କରିପାରିବା ନାହିଁ । 

କଅଣ ଥଲା ଏ ଦେଶରେ ସ୍ଵାଧୀନତା ପୂର୍ବରୁ ? ରାଜା ମହାରାଜା ମାନେ ହିଁ ଖଣ୍ଡେ 
ଖଣ୍ଡେ ମୁଲକରେ ରାଜୁତି କରୁଥିଲେ । ସେଇଟା ଥଲା ତାଙ୍କର ନିଜସ୍ବ । ରାଜାମାନଙ୍କ 
ଶୋଷଣ ଥୁଲା କର ଭି୍ରିକ । ତାଙ୍କର ବ୍ୟକ୍ତିଗତ ଚାହିଦାକୁ ଚାହିଁ ପ୍ରଜା କର ଦେଉଥୂଲେ । 
ଏଥୁରେ ରାଜା ସନଧଷ୍ଟ । ପ୍ରଜାମାନେ କୌଣସି ପ୍ରକାରେ କର ଗଣ୍ଡାକ ଗଣି ଦେଲା ପରେ 
ସନୁଷ୍ଟ । ତା ପରେ ସେମାନେ ରାଜାକୁ ଖୋଜନ୍ତି ନାହିଁ କି ରାଜା ମଧ୍ଯ ଆଉ ପ୍ରଜା ପାଖକୁ 

ଯାଆଚି ନାହିଁ । କର ଛଡ଼ା ଆଉ ରଜା ପ୍ରଜା ଭିତରେ ସମ୍ପର୍କ ନଥାଏ | ତେଣୁ ମୋଟାମୋଟି 
ପ୍ରଜାମାନେ ଜଞ୍ଜାଳମୁକ୍ତ ଥଲେ । 

ଏବର ଅବସ୍ଥା ତାଠାରୁ ଆହୁରି ଖରାପ । ପ୍ରଜାକୂଳ ଏବର ରାଜନୀତି ଯୋଗୁଁ 
ସବୁବେଳେ ଆତଙ୍କିତ, ଶଙ୍କାଗ୍ରସ୍ତ ଭୟଭୀତ | କେତେବେଳେ କୋଉଠି କ”ଣ ଘଟିବ ଏ 
ବିଷୟରେ ମୋଟେ ସ୍ମିର ନିଶ୍ଚିତ ନୁହେଁ । ତାର ମାନସିକତା ସବୁବେଳେ ଭୟ ଭିତରେ | 
ତାର ମୌଳିକ ଅଧ୍ବକାର, ଖାଦ୍ଯ ସ୍ଵାସ୍ଥ୍ୟ, ଶିକ୍ଷା ବିଷୟରେ ଯାହା ରାଜୁଡ଼ା ଶାସନ ପରେ 
ଅବଶ୍ୟ ମିଳିବ ବୋଲି କୁହାଯାଉଥିଲା ସେ ସବୁ ଏବେ ସ୍ବପ୍ନରେ ପରିଣତ ହେଲାଣି । 
ସବୁକଥା ଅନିଶ୍ଚିତ । ରାଜାଙ୍କ ସମୟରେ ଜଣେ ଯାହା ମାଗୁଥଲା ତାହା ପାଇଥିଲା । 
ଏବେ କୁହାଯାଉଛି “ସବୁ ମିଳିବ କିନଧୁ ନିୟମ ଅନୁସାରେ ।” ନିୟମ ପୁଣି କେବେ 
ହେବ । 

ସାଧାରଣ ଲୋକଙ୍କ ଅବସ୍ଥା ଏମିତି ଥବାବେଳେ ନେତାମାନଙ୍କ କ୍ଷମତାକୁ ନେଇ 
କନ୍ଦଳ ଭିତରେ ସେ ପୁଣି ଭାଗ ଭାଗ ହେଇ ଯାଇଚି ଜାତି, ଧର୍ମ, ସମ୍ପଦାୟ ଓ ଆଞ୍ଚଳିକ 
ଭିତ୍ତିରେ | ରାଜତନ୍ତ୍ରରେ ଯାହା ନଥୁଲା ତାହା ପୁଣି ମାଡ଼ି ଆସିଲା! ଗଣତନ୍ତ୍ରର ମୂଳ 
କଥାଟି ଥଲା ସମାନତାରେ | କିନୁ ଏବେ ମାଡ଼ି ପଡ଼ୁଚି ବିଭେଦତାରେ | 

ଇଂରେଜମାନେ ଗଲାବେଳେ ଆମକୁ ଗୋଟାଏ ଭାରତ ଦେଇ ଯାଇଥୂଲେ ! ଆମେ 
କିନ୍ତୁ କ୍ଷମତା ଲୋଭରେ ତାକୁ ଏବେ ଖଣ୍ଡ ଖଣ୍ଡ କରି ସାରିଲୁଣି । ପ୍ରଥମେ ଥୁଲା ଭାଷା 
ଭିଭ୍ତିରେ ରାଜ୍ୟ ଗଠନ | ଏବେ ଭାଷା ଭିଭିରେ ମଧ୍ଯ ଖଣ୍ଡ ଖଣ୍ଡ ହେଇ ଯାଇଚି | ତାକୁ 
ଆଞ୍ଚଳିକତା କୁହା ଯାଉଚି । ତେଣୁ ଭାଷା ଭିଭିରେ ଯୋଉ କଥା ରକ୍ଷା ହେବ ବୋଲି 
କୁହାଯାଉଥିଲା ଏବେ ଆଉ ତାହା ନାହିଁ । ତାହା ଆଞ୍ଚଳିକତାର ରୂପ ନେଲାଣି । ତା 
ମୂଳରେ ମଧ୍ଯ କ୍ଷମତାର ଦୃନ୍ଦ୍ର । ସେ କ୍ଷମତାର ଲୋଭ ଏତେ ବେଶୀ ହେଲାଣି ଯେ ଏବେ 
ଯେତେବେଳେ ନିର୍ବାଚନ ପାଇଁ ପ୍ରଧାନମନ୍ତ୍ରୀ ପଦ ପାଇଁ କଥା ଉଠିଲା ୧୧ ଜଣ ଆଗକୁ 
ଆସି ସେ ପଦ ପାଇଁ ନିଜକୁ ଯୋଗ୍ୟ ବୋଲି ଦାବି କଲେ । 

ଆମର ସମସ୍ତଙ୍କର ମନେ ଥିବ ୬୦ ଦଶକରେ ଯେତେବେଳେ ବିଜୁବାବୁ ବେଶ 
କିଛି ଅର୍ଥ ବ୍ୟୟ କରି ନିର୍ବାଚନ ଜିଣି ମୁଖ୍ୟମନ୍ତ୍ରୀ ହେଲେ ସେତେବେଳେ ତାଙ୍କୁ ପଚରାଗଲା 
ପ୍ରଧାନମନ୍ତ୍ରୀ ହେଇ ପାରିବେ ଆପଣ ? ବଡ଼ ଖୋଲା ମିଜାସର ଲୋକ ସେ । କହିଲେ, 
କୋଟିଏ ଖର୍ଚ୍ଚ କଲେ ହେଇ ପାରିବି । ସେଇ ବିଜୁ ଯଦି ଆଜି ଥାଆନ୍ତେ ତେବେ ଜାଣନ୍ତେ 
ଯେ ଶହେ କୋଟି ଖର୍ଚ୍ଚ କଲେ ଆଜି ଜଣେ ରାଜ୍ୟସଭା ଟିକଟଟିଏ ପାଇ ଯାଉଚି । 
ଏଥରରୁ ଜଣାଯାଉଛି ସଭାଗ୍ଧହମାନଙ୍କର ପ୍ରତ୍ଯେକ ସିଟ୍‌ ଏବେ ଖୋଲା ବଜାରରେ ବିକ୍ରି 

ହେଉଛି । ତେବେ କୋଉଠି ଅଛି ଆମର ଗଣତନ୍ତ୍ର ୨ ତା ପାଇଁ ଆମେତ କମ୍‌ ଗର୍ବ 
କରୁନା । କମ ଭାଷଣ ଝାଡ଼ୁନା । ଗୋଟାଏ ମିଛ ଅହଂକାର ଭିତରେ ଆମେ ସବୁ ଆଉଟୁ 
ପାଉଠୁ ହେଉଚୁ । ବହୁତ ଆଇନ୍‌ ଅଛି / ହେଉଚି ଆମ ଦେଶରେ | କିନୁ ଏ ଅନୈତିକତାକୁ 
କେହି ରୋକି ପାରୁଚି ? 

ସେଇ କ୍ଷମତାର ଦୃନ୍ଦ୍ର ଏବେ ଦିଲ୍ଲୀରେ । ଆମେ ଭାବୁଥଲୁ ଏବେ ଆପ୍‌ ସରକାର 
ଦିଲ୍ଲୀ ସିଂହାସନ ଅଧ୍ଵକାର କଲା ପରେ ତା ପରେ ଥବା ହଜାର ହଜାର ବର୍ଷର ଅଭିଶାପରୁ 
ସେ ଏବେ ମୁକ୍ତ ପାଇଲା । କିନଧୁ ନା, ସେ କଥା ହେଉ ନାହିଁ । ଅଭିଶାପ କଟି ନାହିଁ । ଆପ 
ସରକାରକୁ ସେମାନେ କାମ କରାଇ ଦେଉ ନାହାନ୍ତି । ତେଣୁ ତାକୁ ଯେ କୌଣସି ପ୍ରକାରେ 
ସିଂହାସନରୁ ହଟାଇବାକୁ ପଡ଼ିବ । ଆପ୍‌ର ନୀତି ଥୁଲା ସ୍ଵଚ୍ଛ ଓ ନିର୍ମଳ । ଦୁର୍ନୀତି ଓ 
ଅନୈତିକତାଠାରୁ ସେ ଥଲା ଦୂରରେ | କିନ୍ଧୁ କଂଗ୍ରେସ ସେଥୁରେ ଜନ୍ମ ଓ ସେଥୁରେ ବଢ଼ି 
ଆସିଛି । ଏକଥା ଗାନ୍ଧୀ ସେତେବେଳେ ଜାଣିଥ୍‌ଲେ ବୋଲି କହିଥ୍‌ଲେ କଂଗ୍ରେସ 
କ୍ଷମତାଠାରୁ ଦୂରେଇ ରହୁ, ଲୋକଙ୍କ ସେବା କରୁ । ସମାଜରେ ବହୁ ସମସ୍ଯା ଅଛି । 
ଜାତି ଭେଦ, ସାଞ୍ପଦାୟିକତା, ଅଶିକ୍ଷା, କୁଶିକ୍ଷାତ ଏ ସବୁର କାମ କରୁ | କିନୁ ନେତାମାନେ 
ମାନିଲେ ତ ? 

ଦିଲ୍ଲୀରେ କଂଗ୍ରେସ ଆପ୍‌କୁ ସହଯୋଗ ଦେଇ ମନ୍ତ୍ରୀମଣ୍ଡଳ ଗଢ଼ିବାରେ ସାହାଯ୍ଯ 
କଲା | କିନୁ ପୋଲିସ୍‌ ଲଗେଇ ତାକୁ ଭାଙ୍ଗିବାକୁ ଚେଷ୍ଟା କରୁଚି । ଫଳରେ ଏବେ କେନ୍ଦ୍ର 
ଓ ରାଜ୍ୟ ମୁହାଁ ମୁହିଁ । ଦିଲ୍ଲୀ ଗୋଟିଏ ସ୍ଵତନ୍ତ୍ର ରାଜ୍ଯ ହୋଇଥଲେ ମଧ୍ଯ ତାର ନିଜର 
କ୍ଷମତା ନାହିଁ । ପୋଲିସ୍‌ ତା ଅଧୀନରେ ନାହିଁ । ତେଣୁ ସେଠି ଏକ ପ୍ରକାର ଅରାଜକତା 
ସ୍ୃଷ୍ଧି ହୋଇଛି । ଏହା ଏକ ଖରାପ ଆଇନ୍‌ । ସାମ୍ବିଧାନିକ ପଦ୍ଧତିରେ ନିର୍ବାଚିତ ପ୍ରତିନିଧ୍ବ 
ମାନଙ୍କର ସଭାଗୃହକୁ ଯଦି କାମ କରିବାକୁ ଦିଆ ନ ଯାଏ ତେବେ ତାକୁ ଗଣତନ୍ତ୍ରର 
ହତ୍ୟା ବୋଲି କୁହାଯିବ । ଷାଠିଏ ଦଶକରେ ଏମିତି ହେଉଥଲା ପଶ୍ଚିମବଙ୍ଗରେ । 
ଯେତେବେଳେ କେନ୍ଦ୍ରର ମନକୁ ନ ପାଇଲେ ଗଭର୍ଣ୍ଣରକୁ କହି ରାଷ୍ଟ୍ରପତି ଶାସନ ଜାରି 
କରାଯାଇଥୁଲା | ସେମିତି ମଧ୍ୟ ହେଇଥିଲା କେରଳରେ । କଥାଟା ହେଇଥିଲା ନେହେରୁଙ୍କ 
ସମୟରେ | ଠିକ୍‌ ଏମିତି ମଧ୍ଯ ହେଇଥୁଲା ଇନ୍ଦିରାଙ୍କ ସମୟରେ | ଧୀରେ ଧୀରେ ରାଜ୍ୟ 
ଗୁଡ଼ିକ ଯେତେବେଳେ କଂଗ୍ରେସ ହାତମୁଠା ବାହାରକୁ ଚାଲିଗଲେ ଏବଂ ସାରା ଦେଶରେ 
ଇନ୍ଦିରା ବିରୋଧୀ ସ୍ଵର ଉତ୍ତେଳିତ ହେଇ ଉଠିଲା ସେତେବେଳେ ଇନ୍ଦିରା ଜରୁରୀ କାଳୀନ 
ପରିସ୍ଥିତି ଜାରୀ କରି ସେଠି “ପୋଲିସ୍‌ ରାଜ” ସୃଷ୍ଟି କଲେ । ହଜାର ହଜାର ନେତା 
ଲୋକଙ୍କୁ ଆରେଷ୍ଟ କରି ଜେଲରେ ରଖାଗଲା । ଆମେ ତାକୁ ହିଟଲରୀ ଶାସନ କହି 

ପାରିବା | କାହିଁକି ଜଣେ ନିରଂକୁଶ କ୍ଷମତା ନିଜ ହାତରେ ରଖୁବ ? ଗଣତନ୍ତ୍ରରେ କ୍ଷମତାର 
ବିକେନ୍ଦ୍ରୀକରଣ ହେବା କଥା ! 

ଦିଲ୍ୟର ଘଟଣା ଏବେ ଅନ୍ଯ କଂଗ୍ରେସ ବିରୋଧୀ ରାଜ୍ୟର ଆଖୁ ଖୋଲି ଦେଇଚି । 
ସେମାନେ ବହୁବାର କେନ୍ଦ୍ରର ଆର୍ଥକ କ୍ଷମତାର କେନ୍ଦ୍ରୀକରଣ ବିରୋଧରେ ସ୍ଵର ଉଠେଇ 
ଆସିଚନି । ଆୟର ସମତୁଲ ବଣ୍ଟନ ବିଷୟରେ ଆପରି ଅଭିଯୋଗ କରି ଆସିଛନ୍ତି । 
ପ୍ରବଳ ପ୍ରତିବାଦ ପରେ ଏବେ ଆଉ ରାଷ୍ଟ୍ରପତି ଶାସନ କଥା କହୁନାହିଁ । କିନ୍ଧୁ ଗୋଟାଏ 
ସରକାରକୁ କାମ କରିବାକୁ ନ ଦେବା ରାଷ୍ଟ୍ରପତି ଶାସନ ପରି | ତାର ଫଳ ଯେ ବିଷମୟ 
ହେବ ଏଥରେ ସନ୍ଦେହ ନାହିଁ । ଆପ୍ର ନୀତିର ପ୍ରଭାବ ଅନ୍ୟ ରାଜ୍ୟରେ ପଡ଼ିଲାଣି । ଜନ 
ବିରୋଧୀ ନୀତି ବିରୁଦ୍ଧରେ ସ୍ଵର ଉଠିଲାଣି । ଜଳକର ଓ ବିଜୁଳି କର ଏବେ ଅନ୍ଯ 
ରାଜ୍ୟରେ ଲୋକାଭିମୁଖୀ କରିବାକୁ ଦାବି ହେଲାଣି | ଆଗରେ ନିର୍ବାଚନ । ତାକୁ ରାଜ୍ୟ 
ସରକାର ଓ କେନ୍ଦ୍ର ସରକାର କିପରି ସାମନା କରିବେ ଦେଖୁବାକୁ ବାକି ରହିଲା । ତା 
ସହିତ ରାଜ୍ୟ ମାନଙ୍କର ଆର୍ଥକ ଅଧୁବକାର ପାଇଁ ଦାବିକୁ କେମିତି ମୁକାବିଲା କରିବେ 
ତାକୁ ମଧ୍ଯ ଦେଖୁବାକୁ ବାକି ରହିଲା । 

ଘଟଣାଚରିତ୍ର - ୫୦ 
ସେ ଦେଶ ଓ ଏ ଦେଶ 


ଏଇଟା କୌଣସି ଭ୍ରମଣ କାହାଣୀ ନୁହେଁ । ଯାହା ଦେଖ୍‌ଥଲି ଓ ଅଙ୍ଗେ ଅଙ୍ଗେ 
ଲିଭେଇ ଥୁଲି ତା'ରି ପରିପ୍ରକାଶ ମାତ୍ର । ମୁଁ ଯେତେବେଳେ ଏଇ ପୃଷ୍ଠାରେ ଲେଖୁ 
ସାରିଛି ଏବଂ ବହି ଆକାରରେ ମଧ୍ଯ ପ୍ରକାଶ କରି ପାରିଛି ତଥାପି ଏଥର ମୋଠାକୁ 
ଅନେକ ଗୁଡ଼ିଏ ଫୋନ୍‌ ଓ ମେସେଜ୍‌ ଆସିଲା । ଆମେ ଓଡ଼ିଆମାନେ ପ୍ରାୟ ଢାଣି ନ 
ଥାଆନ୍ତି ଆମ ପଡୋଶୀମାନେ କେମିତି | ତାଙ୍କ ସଂସ୍କୃତି, ରୀତି ନୀତି, ଜାତି ଓ ଭାଷା 
ପ୍ରୀତି ବିଷୟରେ । ଏ ବିଷୟରେ ଯେ ଜାଣିବା ଦରକାର ସେ କଥା ମଧ୍ଯ କମ୍‌ ଲୋକ 
ବୁଝନ୍ତି | 

ଅଶୀ ଦଶକରେ ମୋର ବଦଳି ହେଲା ମାନ୍ଦ୍ରାଜକୁ | ମାନ୍ଦ୍ରାକ ପୋର୍ଟରେ ମୁଁ ଅବସ୍ଥାପିତ 
ହେଲି । ତା ପୂର୍ବରୁ ମୁଁ ମାନ୍ଦ୍ରାଜ କି ତାମିଲନାଡ଼ୁ ଦେଖ ନଥାଏ । କିନ୍ଧୁ ଆନ୍ଧୁ ଦେଖୁ 
ସାରିଥାଏ |! ଆନ୍ଧ କଥା ପରେ କହିବି । ଗୋଟାଏ ଲୋକାଲ ଟ୍ରେନ୍‌ରେ ଆନ୍ଧୁର 
ଶ୍ରୀହରିକୋଟାରୁ ମୁଁ ଯାଇ ଯେତେବେଳେ ମାନ୍ଦ୍ରାଜ ପୋର୍ଟ ପାଖ ଷ୍ଟେସନ୍‌ରେ ପହଞ୍ଚୁଲି 
ଷ୍ଟେସନ୍‌ର ପରିଷ୍କାର ପରିଚ୍ଛନତା ଦେଖୁ ଆଶ୍ଚର୍ଯ୍ୟ ହେଇଗଲି । ପରିଷ୍କାର ପରିଛୁନତା ଦକ୍ଷିଣ 
ଭାରତୀୟ ମାନଙ୍କର ବୋଧେ ପ୍ରଥମ ମାନସିକତା । ଓଡ଼ିଶାରୁ ଜଣେ ଯଦି ଟ୍ରେନ୍‌ ଦେଇ 
ଆନ୍ଧ୍ର ଆଡ଼କୁ ଯିବ ବ୍ରହ୍ମପୁର ଷ୍ଟେସନ୍‌ ପରେ ସେ ଫରକଟା ବୁଝି ପାରିବ | ସବୁଠି ଚକ୍‌ 
ଚକ୍‌ | ଦେଖଲେ ବେଶ୍‌ ଖୁସି ଲାଗେ | ମାନ୍ଦ୍ରୀକର ଲୋକମାନେ ପ୍ରଚୁର କଦଳୀ ଖାଆନ୍ତି 
ଓ ପଇଡ଼ ପିଅବ୍ତି । କିନ୍ତୁ କଦଳୀ ଚୋପା ବିକ୍ରି କରୁଥୁବା ଠେଲାରେ ତଳେ ଖୁଲୁଥବା 
ବେଗରେ ହିଁ ରଖୁବାକୁ ହେବ । ପଇଡ଼ ଖୋଳ ମଧ୍ଯ ସେମିତି । ରାସ୍ତା। କଡ଼ରେ ପକେଇ 
ହେବ ନାହିଁ । ଆମେ ଯେମିତି ଫୋପାଡ଼ି ଦେଉ ସେମିତି କରି ହେବ ନାହିଁ । ଏଇଟା 
ତାଙ୍କ ସଂସ୍କୃତି । ଟାଉନ୍‌ ବସ୍‌ ମଧ୍ଯ ସେମିତି । ଅତି ପରିଷ୍କାର । ବସ୍‌ ଦେହରେ ଟିପ 
ମାଇଲେ ମଧ୍ଯ ଧୂଳି ଲାଗିବ ନାହିଁ । କଣ୍ଡକ୍ଟର, ଡ୍ରାଇଭର ମାନେ ସମସ୍ତେ ପୋଷାକ 
ପିନ୍ଧନି । ଛାତିରେ ନେମପ୍ଲେଟ୍‌ ଓ ବେଚ୍‌ ନିଶ୍ଚୟ ଥିବ । କେପାସିଟିରୁ ଅଧକ ଲୋକ 
ଉଠିବାକୁ କଣ୍ଡକ୍ଟର ଦିଏନାହିଁ । ଆଗେ ଟିକଟ୍‌ ତା ପରେ ଭିତରକୁ ପ୍ରବେଶ | ବସ୍‌ ଗୁଡ଼ିକ 

a ES 
ମଧ୍ଯ ଠିକ୍‌ ନିୟମକୁ ଅନୁସରଣ କରନ୍ତି ! 

ମୁଁ କାର୍ଯ୍ୟଭାର ଗ୍ରହଣ କରିବାର ଦୁଇ ଦିନ ପରେ ଷ୍ଟେନୋ ଆସି ମୋତେ କହିଲେ 
ଗୋଟାଏ ରାସନ୍‌ କାର୍ଡ ପାଇଁ ଦରଖାସ୍ତ ଲେଖୁ ଦିଅନ୍ତୁ । ମୁଁ କହିଲି କ'ଣ ହେବ ? ଯାହା 
ଯେତେବେଳେ ଦରକାର ଆମେ ବଜାରରୁ ନେଇ ନେବା । ସେ କହିଲେ ରେସନ୍‌ 
ଦୋକାନରୁ ଆପଣ ସବୁ ଜିନିଷ ଏବଂ ଭଲ ଜିନିଷ ପୁଣି ଶସ୍ତାରେ ମଧ୍ଯ ପାଇ ପାରିବେ | 
ତାକୁ ଛାଡ଼ି ଆପଣ ବଜାରକୁ କାହିଁକି ଯିବେ ? ମୁଁ ଆଶ୍ଚର୍ଯ୍ୟ ହେଲି | ତା ପୂର୍ବରୁ ମୁଁ 
ରାଉରକେଲାରେ ଦୀର୍ଘ ୧୬ ବର୍ଷ ଥିଲି । ଥରେ ବୋଲି କଣ୍ଟ୍ରୋଲ ଦୋକାନକୁ ଯାଇ 
ନଥୁଲି ! ଓଡ଼ିଶାରେ ରେସନ୍‌ କାର୍ଡ ପାଇବା ପାଇଁ ଯେ କେତେ କଷ୍ଟ କରିବାକୁ ହୁଏ ସେ 
କଥା ସମସ୍ତେ ଜାଣନ୍ତି । ରେସନ୍‌ ସବୁ କେମିତି ବାଟ ମାରଣା ହୁଏ ସେ କଥା ମଧ୍ଯ 
ସମସ୍ତେ ଜାଣନ୍ତି । ରେସନ୍‌ ଦୋକାନୀ ଯେ କେତେ କ୍ଷମତାଶାଳୀ ସେ କଥା କିଏ ନ 
ଜାଣେ | ତାର ସୂବିଧା ଅନୁସାରେ ସେ ଦୋକାନ ଖୋଲେ ଏବଂ ତା ବିରୋଧରେ 
ଅଭିଯୋଗ କେହି ଶୁଣନ୍ତି ନାହିଁ । ମୁଁ ଷ୍ଟେନୋ କଥାରେ ଆଲ୍ଲାଦିତ ହେଇ ଦରଖାସ୍ତ 
ସିଭିଲ ସପ୍ଲାଇ ଅଫିସ୍‌କୁ ପଠେଇ ଦେଲି । ତା ପରେ ଭୁଲି ଗଲି । ତିନି ଚାରିଦିନ ପରେ 
ମୋ ଅଫିସରେ ଜଣେ ଭଦ୍ରଲୋକ ଆସି କହିଲେ ମୁଁ ସିଭିଲ ସପ୍ନାଇ ସୁପରଭାଇଜର । 
ଦୁଇ ଦିନ କାଳ ଆପଣଙ୍କ ଘରେ ଯାଇ ଦେଖୁଲି ତାଲା ପଡ଼ିଛି । କିନ୍ଧୁ ଦରଖାସ୍ତରେ 
ଆପଣଙ୍କ ପରିବାର ସଂଖ୍ୟା ପାଞ୍ଚ ଜଣ ଲେଖୁଛନ୍ତି | ମୁଁ ଲାଜେଇ ଗଲି | ସରକାରୀ ଅଫିସର 
ହେଇ ମିଛ ଲେଖ୍ଚି | ନମ୍ପତାର ସହିତ କହିଲି ମୋ ପିଲାମାନେ ଆଉ ଦୁଇ ଦିନ ପରେ 
ଆସି ପହଞ୍ଚବେ | ଆପଣ ସେଇ ସମୟ ପାଇଁ ଅପେକ୍ଷା କରନ୍ତୁ | ଠିକ୍‌ ଅଛି, କାଲି ଜଣଙ୍କୁ 
ପଠେଇ ଦେବେ ସେ କାର୍ଡ ନେଇ ଆସିବ । ତାହା ହିଁ ହେଲା । ମୁଁ ତା ପରଦିନ କାର୍ଡ 
ପାଇଲି | ସେଥୁରେ ଯାହା ସବୁ ଲେଖାଥିଲା ତାକୁ ଦେଖୁ ଆଶ୍ଚର୍ଯ୍ୟ ହେଲି । ସେଥୁରେ 
ଚାଉଳ, ଡାଲି, ତେଲ, ଚିନି ଓ କପଡ଼ା ଇତ୍ୟାଦିର ପରିମାଣ ସହିତ ସପ୍ତାହର କୋଉ 
ଦିନ ଜିନିଷ ମିଳିବ ସବୁ ଲେଖା ଥଲା । ଦୋକାନ ଖୋଲା ରହିବାର ସମୟ ମଧ୍ଯ ଲେଖା 
ଥିଲା । ମୁଁ ସାଢ଼େ ତିନିବର୍ଷ ସେଠାରେ ଥିଲି । ଥରେ ବୋଲି ମୋର ଜିନିଷ ପାଇବାରେ 
ଅସୁବିଧା ହେଇନି । ଜିନିଷର ମାନ ମଧ୍ଯ ଖୁବ୍‌ ଭଲ | ଥରେ ଏମିତି ହେଇଥୁଲା | ପର୍ବ 
ପର୍ବାଣୀରେ ସରକାର ଅଧକ ଚିନି ଦିଅନ୍ତି । ସରକାର ସମ୍ବାଦପତ୍ରରେ କେତେ ଚିନି ଅଧୂକ 
ଦେବେ ସେ କଥା ଘୋଷଣା କରନ୍ତି । କୋଉ ଦିନ ମିଳିବ ସେକଥା ମଧ୍ଯ କହନ୍ତି । ସେ 
ଥର ମୋ ଲୋକ ରେସନ୍‌ କାର୍ଡ ନେଇ ଦୋକାନକୁ ଗଲାବେଳେ ଅଧୁକ ଚିନି ଆଣିବାକୁ 
ମନା କଲି | ସେ କିନୁୁ ଦୋକାନରୁ କିଛି ନ ଆଣି ଫେରି ଆସି କହିଲା ଚିନି ନ ନେଲେ 

ଆଉ ଜିନିଷ ଦେବ ନାହିଁ ବୋଲି ଦୋକାନୀ କହିଲା । ସେ କହିଲା ଅଧୂକା ଜିନିଷ ନ 
ନେଲେ ମୁଁ ତାକୁ କୋଉଠି ରଖୁବି ? ଏ କଥା ଶୁଣି ମୁଁ ଆଶ୍ଚର୍ଯ୍ୟ ହେଲି | ଭାବିଲି ଅଧକ 
ଚିନି କୋଉଠି ରଖୁବ ସେ କଥା ଓଡ଼ିଶାର କଣ୍ୋଲ ଦୋକାନୀକୁ ପଚାରୁ ନାହାନ୍ତି | 

ମୋର ମନେହୁଏ ତାମିଲନାଡୁର ପବ୍ଧିକ୍‌ ଡିଶ୍ତି ବ୍ୟୁସନ୍‌ ସିଷ୍ଟମ୍‌ ' ଭାରତରେ 
ସର୍ବୋକୃଷ୍ଟ । ଅତ୍ୟନ୍ତ ଶୃଙ୍ଖଳିତ । ଲୋକେ ମୋଟେ ଅସୁବିଧାରେ ପଡ଼ନ୍ତି ନାହିଁ । ଆଉ 
ଆମ ଓଡ଼ିଶାରେ ? ହେଇତ ଏଇ ବର୍ଷକ ତଳେ ଜଣେ ଏଡିଏମ୍‌ ପାହ୍ୟାର ଅଫିସର 
ହଜାର ହଜାର ମିଛ ନୀରେ ରାସନ୍‌ କାର୍ଡ ଇସ୍ୟୁ କରାଇଥିଲେ ବୋଲି ମାମଲାରେ ଛନ୍ଦି 
ହେଇ ପଡ଼ିଥିଲେ | ଠିକ୍‌ ସେମିତି ମାଡ଼୍ରାସ୍‌ର କ୍ଷୀର ବିତରଣ । ରାସ୍ତା କଡ଼ରେ ଛୋଟ 
କାଠର କେବିନ୍‌ଟିଏ ଥିବ । ଆଗରୁ କ୍ଷୀର ପାଇଁ କାର୍ଡ ଦିଆଯାଉଥୁବ | ଠିକ୍‌ ସମୟରେ 
ଗାଡ଼ି ଆସି ପହଞ୍ବ | ବୁଥ୍‌ ଭିତରେ କାର୍ଡ ଦେଖୁ କ୍ଷୀର ପାକେଟ୍‌ ଅଧଘଣ୍ଟା ଭିତରେ ବଣ୍ଟା 
ସରିଲେ ସେମାନେ ଗାଡ଼ି ନେଇ ଅନ୍ୟ ବୁଥକୁ ଯାଆନ୍ତି | ଅଟକିବାର ବା ଖୁସିଗପ ହେବାର 
ପ୍ରଶ୍ନ ନାହିଁ । ସେଠାରେ ମ୍ୟୁନିସିପାଲିଟି ଆହୁରି ତପୂର । ମୁଁ ବରାବର ଦେଖେ ଠିକ୍‌ ରାତି 
ନଅଟାରେ ମୋ ଘର ସାମନାରେ ମ୍ୟୁନିସିପାଲିଟି ଗାଡ଼ି ଆସି ଠିଆ ହୁଏ । ସେଥୁରୁ 
ସଂଗେ ସଂଗେ ୩/୪ ଢଣ ଝାଡ଼ୁଦାର ବାହାରି ଡଷ୍ଟବିନ୍‌ ଓ ଅନ୍ୟାନ୍ୟ ଜାଗାରେ ପଡ଼ିଥୁବା 
ମଇଳାକୁ ଗାଡ଼ିରେ ଲଦି ଚାଲିଯାଆନ୍ତି । ରାତି ପାହିଲା ବେଳକୁ ସବୁ ସଫା । ମେନ୍‌ 
ରୋଡ ଗୁଡ଼ାକ ଧୁଆ ହେଇ ଯାଏ । ତାମିଲନାଡ଼ୁରେ ରାସ୍ତା ସଫେଇ କାମ ରାତିରେ 
ହୁଏ । ରେଳ ଲାଇନ୍‌ ମରାମତି ମଧ୍ଯ ରାତିରେ ହୁଏ । କଲିକତାରେ ମଧ୍ଯ ସେଇ ନିୟମ | 
ଏ ସବୁ ସିଷ୍ଟମ୍‌ ଇଂରେଜ ଅମଳରେ ଆରମ୍ଭ ହୋରଥ୍‌ବ । 

ତାମିଲନାଡ଼ୁରେ ବସ୍‌ ଚଳାଚଳକୁ ଦେଖବାର କଥା । ଦୂର ଯାଗାକୁ ଯିବାକୁ ଥୁବା 
ବସ୍‌ର କମ୍ପ୍ୟଟରାଇଜ୍‌ ଟିକେଟ୍‌ ବୁକିଂ ଅଶୀ ଦଶକରୁ ଆରମ୍ଭ ହୋଇଥଲା । ବସଷ୍ଟାଣ୍ଡ 
ଗୁଡ଼ିକ ଯାତ୍ରୀମାନଙ୍କର ସବୁ ସୁବିଧା ରଖୁଥାଏ | ବିଶ୍ରାମାଗାର ବେଶ ପରିଷ୍କାର ପରିଛନ୍ତ । 
ଘଣ୍ଟେ ଦି ' ଘଣ୍ଟା ବିଶ୍ରାମ ନେବାକୁ ମୋଟେ ଖରାପ ଲାଗେନି । ରେଳ ଷ୍ଟେସନ୍‌ର ବିଶ୍ରାମାଗାର 
ପରି । ବସ୍‌ କର୍ମଚାରୀମାନେ ଯାତ୍ରୀଙ୍କ ସୁବିଧାକୁ ପ୍ରଥମେ ନଜର ଦିଅନ୍ତି । ବିଶେଷ କରି 
ବୃଦ୍ଧ, ମହିଳା, ରୋଗୀ ଓ ଭିନ୍ନକ୍ଷମ ମାନଙ୍କୁ ସେମାନେ ପ୍ରଥମେ ସାହାଯ୍ୟ କରନ୍ତି | 

ମାଡ୍ରାସ୍‌ କର୍ପୋରେସନ୍‌ ଅଧୀନରେ ଅନେକ ଗୁଡ଼ିଏ ଡାକ୍ତରଖାନା ଅଛି । ସବୁଠି 
ଲେଡି ଡାକ୍ତର ନିଶ୍ଚୟ ଥାଆନ୍ତି । ଏମାନଙ୍କ କାମ ହେଲା ତାଙ୍କ ଏରିଆ ଭିତରେ ଥିବା 
ଗର୍ଭବତୀ ମହିଳାମାନଙ୍କ ଘରକୁ ଯାଇ ତାଙ୍କୁ ନିୟମିତ ପରୀକ୍ଷା କରି ଞଷଷଧ ଦେବା । 
ମୋର ଜଣେ ଓଡ଼ିଆ ଲେଡି ଡାକ୍ତରଙ୍କ ସହିତ ପରିଚୟ ହେଲା । ସେ ଜଣେ ତାମିଲ 

ଡାକ୍ତରଙ୍କୁ ବାହା ହୋଇ ସେଠି ରହି ଯାଇଛବ୍ତି । ଦିନ ଯାକ ବସ୍ତି ବସ୍ତି ଓ ଗଳି ଗଳିରେ 
ଚୁଲି ରୋଗୀ ଦେଖନ୍ତି | 

ଶେଷରେ ଆଉ ଗୋଟାଏ କଥା ମଧ୍ଯ କହିବି । ଦକ୍ଷିଣ ଭାରତର ସବୁ ମନ୍ଦିର ମୁଁ 
ଦେଖୁଛି । କୋଉଠି ହେଲେ ଯାତ୍ରୀଙ୍କ ଉପରେ କୌଣସି ପ୍ରକାର ଅତ୍ୟାଚାର ମୁଁ ଶୁଣିନି । 
ମନ୍ଦିରର ଶୃଙ୍ଖଳା ସବୁଠାରୁ ବେଶୀ | ସବୁଠି କ୍ୟୁ ସିଷ୍ଟମ୍‌ । ପଣ୍ଡାମାନଙ୍କ ଅଶାଳୀନ ଆଚାର 
ସେଠି ଶୁଣିବାକୁ ମିଳେନା । ସେଠାରେ ମନ୍ଦିର ମାନଙ୍କର ଏହାହିଁ ମହତ୍ଵ । 

ଏବେ ଗୋଟାଏ ସର୍ଭେ କହୁଛି ତାମିଲନାଡ଼ୁର ନାରୀମାନେ ହିଁ ସବୁଠୁ ବେଶୀ 
ସୁରକ୍ଷିତ | ଅଧ ରାତିରେ ମଧ୍ଯ ସେମାନେ ଏକୁଟିଆ ସେକେଣ୍ଡ ସୋ” ସିନେମା ଦେଖ ବା 
ଅନ୍ୟ ଜାଗାରୁ ଫେରନି । ଦେହରେ ତାଙ୍କର ପ୍ରଚୂର ଗହଣା ଥିଲେ ମଧ୍ଯ ସେମାନଙ୍କର 
ଭୟ ନ ଥାଏ । ଆଉ ଆମେ ? କେମିତି ଆମେ ନିଜକୁ ସେମାନଙ୍କ ସହିତ ତୁଳନା 
କରିବା ? 


oo o09 00 


୧୬.୦୨.୨୦୧୪ 


୧୮୨ 


Digitized by srujanika@gmail.com 


ଘଟଣାଚରିତ୍ର - ୫୪ 
ଆପ୍‌ ସରକାର ଆଇଟମ୍‌ ଗାଲି ନୁହେଁ 


କେହିଜଣେ ଲେଖଛନ୍ତି ଆପ୍‌ ସରକାର ଗୋଟି ଏ ଆଇଟମ୍‌ ଗାର୍ଲ ପରି । ହିରୋଇନ୍‌ 
ପ୍ରେମରେ ଫେଲ୍‌ (ବିଫଳ) ହେଲା ପରେ ମିଛ ଅଭିନୟ କରି ଦର୍ଶକଙ୍କ ଦୃଷ୍ଟି ଆକର୍ଷଣ 
କଲା ପରି । ଅବଶ୍ଯ ଏ ମନ୍ତବ୍ୟ ତାଙ୍କର ନୁହେଁ ବୋଲି ଲେଖୁଛନ୍ତି । ଜଣେ ବିଶିଷ୍ଟ 
ଇଂରାଜୀ ଲେଖକ କୂଆଡ଼େ ଏ କଥା କହିଚନ୍ତି । ହେଇଥ୍‌ବ | ଆମ ଭାରତୀୟ ମାନଙ୍କ 
ଆଖରେ ଇଂରାଜୀ ସାହିତ୍ୟ ହିଁ ସର୍ବଶ୍ରେଷ୍ଠ । ତାକୁ ଛାଡ଼ି ଆମକୁ ଆଉ କିଛି ଦେଖା 
ଯାଏନି ! ଇଂରାଜୀରେ ଲେଖୁଥୁବା ‘ପଙ୍କ କୁ ଆମେ “ଚନ୍ଦନ” କହି ମୁଣ୍ଡରେ ଟିପା ମାରୁ । 
ଭାରତୀୟ ଲେଖକମାନେ ଯେ କେତେ ଉନ୍ନତ ମାନର ଲେଖା ଲେଖୁଚନ୍ତି ସେ କଥା ଆମ 
ନଜରରେ ପଡ଼େ ନାହିଁ । ତେବେ ସେ ଯା ହେଉ ଏ ଦୁଇ ଲେଖକ ଆପ୍‌ ସରକାରକୁ 
ଆପେକ୍ଷ କରିବା ପୂର୍ବରୁ ନିଜର ନିରପେକ୍ଷ ମତ ଦେଇ ପାରିଥିଲେ ଭଲ ହେଇ ଥାଆନ୍ତା | 
ଆମର ୪୦୦ ବର୍ଷର ଉପନିବେଶ ବାଦୀ ମାନସିକତାରେ ନିରପେକ୍ଷତା ସମ୍ପୂର୍ଣ ଉତ୍ତେଇ 
ଯାଇଛି । ତେଣୁ ତାଙ୍କର ସମସ୍ତ କଥା ଆମର ବେଦ | ତାଙ୍କର ସାହିତ୍ୟ ଓ ସଂସ୍କୃତି ଆମର 
ଗୀତା ଓ ଭାଗବତ | 

ସ୍ବାଧୀନତା ପରଠାରୁ ଭାରତରେ ଯୋଉ ରାଜନୀତି ଚାଲିଚି ସେ ରାଜନୀତିରେ 
“ନୀତି”'ଟାକୁ ବାଦ ଦିଆଯାଇଛି ¦ ସ୍ଵାଧୀନତା ପରେ ପରେ ମହାତ୍ସାଗାନ୍ଧୀ ଯେତେବେଳେ 
ଦେଖଲେ କଂଗ୍ରେସ ନୀତିହୀନ ରାଜନୀତି ଆରମ୍ଭ କରିଛି ସେତେବେଳେ ସେ ମର୍ମାହତ 
ହେଇ କହିଲେ କଂଗ୍ରେସକୁ ଭାଙ୍ଗ ଦିଆଯାଉ । ଗୋଟିଏ ସ୍ଵାର୍ଥବାଦୀ ଦଳ ଲୋକଙ୍କ 
କାମରେ ଆସିବ ନାହିଁ କିନ୍ତୁ ତାଙ୍କ କଥା କେହି ଶୁଣି ନଥିଲେ । ସେମାନେ କହିଲେ 
ହାତରୁ ଖାଇ ଜଣେ ଘୋଡ଼ା ଆଗରେ କେତେଦିନ ଡେଇଁବ ? ଆଜି ୬୫ ବର୍ଷ ପରେ 
ଏଇ ଘୋଡ଼ାର ଖାଦ୍ୟ ଏବେ ଚରମସୀମାରେ ପହଞ୍ଚୁଛି । ସେମାନେ ଏବେ ଦୁଇ ହାତରେ 
ଖାଇ ସାରିବା ପରେ ପୁଣି ଠାକୁର ଖାଇ ଖଟୁଲିକୁ ମଧ୍ଯ ପାଟିରେ ପୁରେଇଲେଣି | ଦୁର୍ନୀତି 
ଓ ଅନୀତି ଆମର ପ୍ରତ୍ୟେକ ଶିରା ପ୍ରଶିରାରେ ପ୍ରବାହିତ ହେଲାଣି | ତାକୁ କେହି ବିରୋଧ 
କଲେ ତାକୁ ବନ୍ଧୁକର ମୁନ ଦେଖେଇ ଦିଆଯାଉଛି | ନଚେତ୍‌ ଜେଲରେ ରଖୁ ଦିଆଯାଉଚି | 
ଦୁର୍ନୀତିଗ୍ରସ୍ତ ନେତା ଓ ଅଫିସରମାନଙ୍କୁ ସବୁ ପ୍ରକାର ସୁରକ୍ଷା ଦେବାକୁ ଆଇନ୍‌ ହେଇଚି । 

Pr pare 
ନିଜର ସୁରକ୍ଷା ପାଇଁ ଏବେ ନେତୃତ୍ବ ସବୁବେଳେ ବ୍ୟସ୍ତ । ସମଗ୍ର ସୁରକ୍ଷାକର୍ମୀଙ୍କ ଅଧେ 
କେବଳ ନେତାଙ୍କ କାମରେ ବ୍ୟସ୍ତ । ଏହାହିଁ ଏବେ ସ୍ଵାଧୀନ ଓ ବିଶାଳକାୟ ଗଣତନ୍ତ୍ରର 
ପ୍ରକୃତ ଛବି । ଗଣତନ୍ତ୍ର ଶବ୍ଦକୁ ଆମେ ଏଇ ଅବସ୍ଥାରେ ଆଣି ପହଥ୍ଚେଇଛ୍‌ୁ | 

ହେଇତ ଆମେ ସେଦିନ ଦେଖୁଲୁ ରାଜ୍ୟସଭା ନିର୍ବାଚନ ସମୟରେ ମଣିଷମାନେ 
କୁଆଡ଼େ ଗଧ ଘୋଡ଼ା ପରି ବିକ୍ରି ହେଲେ | ଏଇଟା ବର୍ଭମାନ ଗୋଟିଏ ସାଧାରଣ କଥାରେ 
ପରିଣତ ହେଲାଣି । ଆଉ କିଛି ଦିନ ପରେ ଯଦି କେହି ଜଣେ ସାହସ ସଞ୍ଚୟ କରି 
ଏହିପରି ୫/୬ଟା ଘୋଡ଼ାକୁ ଖୋଲା ମାର୍କେଟରେ ହେଉ ବା ବିଧାନସଭା ଆଗରେ 
ବିକି ପାଇଁ” ଲେଖ ବାନ୍ଧିଦେବ ତଥାପି ଆମର କିଛି କରିବାର ନାହିଁ । ଆମେ ସତି 
ସ୍ତାବକତାର ଜାତି । ହେଇତ ମାତ୍ର ବର୍ଷକ ତଳେ ଜଣେ ମହାପୁରୁଷ ଦମ୍ଭର ସହିତ କହିଲେ 
ଏବେ ଶହେ କୋଟି ଟଙ୍କା ଦେଲେ ରାଜ୍ୟସଭା ଟିକଟଟିଏ ମିଳିଯାଉଛି । ତାଙ୍କର ଏହି 
ଦମ୍ଭୋଞ୍ି ପରେ ନିର୍ବାଚନ କମିଶନ ତରଫରୁ ତଦନ୍ତ ହେଉଛି ବୋଲି ଖବର ପ୍ରକାଶ 
ପାଇଥିଲା | କିନୁ ଏହା ଯେ ନିରର୍ଥକ ଏଥିରେ ସନ୍ଦେହ ନାହିଁ । କାରଣ ନିର୍ବାଚନ କମିଶନ 
ଏପରି ଏକ ଅନୁଷ୍ଠାନ ଯାହାର ବାସ୍ତବରେ କୌଣସି ଦଣ୍ତିବା କ୍ଷମତା ନାହିଁ । ତାକୁ ଅବଶ୍ୟ 
ଜାଣିଶୁଣି ଏପରି କରାଯାଇଛି ! ତାର ଅନ୍ୟ ଅର୍ଥ ହେଲା ନିର୍ବାଚନରେ ଦୁର୍ନୀତିକୁ ସୁରକ୍ଷା 
ଦେବା । ସମସ୍ତେ ଜାଣନ୍ତି ଏହା ଗଣତନ୍ତ୍ର ପ୍ରତି ଘୋର ବିପଦ ସୃଷ୍ଟି କରୁଛି । ତଥାପି ଆମେ 
ନାଚାର । ଆମେ ଦେଖୁଥିବା ଓ ସେଥୁରେ ସନ୍ତୁଳିତ ହେଉଥିବା | ଏଠି ପ୍ରଶ୍ନ ଉଠୁଛି ଯଦି 
ଜଣେ ଗୋଟିଏ ଟିକଟ ପାଇଁ ଶହେ କୋଟି ଟଙ୍କା ଖର୍ଚ୍ଚ କରୁଚି ସେ କଣ ୨୦୦ କୋଟି 
ସେଥ୍‌ରୁ ରୋଜଗାର କରି ପାରିବ ନାହିଁ ? ତେଣୁ ଏବର ରାଜନୀତି ଏକ ସୁନ୍ଦର ବ୍ୟବସାୟ । 
ଏହା ଆଉ ଦେଶସେବା ହୋଇ ରହିନାହିଁ । ଆମ ମଧୁବାବୁ ହିଁ ଏକମାତ୍ର ବ୍ୟକ୍ତି ଯିଏକି 
ବିହାର ଓଡ଼ିଶା ବିଧାନ ସଭାର ସଦସ୍ୟ ଥିଲାବେଳେ ଦାବି କରିଥିଲେ ଯେ ବିଧାନସଭାର 
ସଦସ୍ୟମାନଙ୍କୁ କୌଣସି ଦରମା ଦିଆ ନ ଯାଉ । 

ଏବେ ଦେଖାଯାଉଛି ଯିଏ ଆଜି ଗୋଟିଏ ଦଳ ଗଠନ କରୁଛି ବର୍ଷକ ପରେ ତାର 
ଆୟ ୧୦୦ ଗୁଣ ବଢ଼ି ଯାଉଛି । କୋଉଠୁ ଆସୁଚି ଏ ଟଙ୍କା ? ତାର ଦାତା କିଏ ? 
ସେମାନଙ୍କ ନାମ ପ୍ରକାଶ କରା ହୁଏ ନାହଁ କି ସେ ଆୟ ଉପରେ ଆୟକର ଲାଗୁ ହୁଏ 
ନାହିଁ । ତାର ଅର୍ଥ ରାଜନୈତିକ ଦଳମାନେ ଆଖୁ ବୁଜି ଚୋରା ବେପାରୀ, ଦୁର୍ନୀତିଗ୍ରସ୍ତ 
ଲୋକ, କଳା ବେପାରୀ, ଖଣି ମାଲିକ, ଅନୈତିକ ଫିଲ୍୍‌ଷ୍ଟାର ମାନଙ୍କଠାରୁ ଅର୍ଥ ସଂଗ୍ରହ 
କରନ୍ତି । ଦେଶ ଭିତରେ ଥବା ସମଗ୍ର କଳାଧନର ତିନି ଚତୁର୍ଥାଂଶ ଏଇ ରାଜନୀତିରେ 
ଖର୍ଚ ହୁଏ । ତା ଭିତରେ ହାୱାଲା ଟଙ୍କାଠାରୁ ଦାଉଦ ଇବ୍ରାହିମ୍‌ର ଟଙ୍କା ମଧ୍ଯ ଅଛି । ଏବଂ 

MC Tiina 
ଏଇଥୂପାଇଁ ଆମ ବଜାର ଦର ମାସକୁ ମାସ ବଢ଼େ ଓ ତେଲ ଗ୍ୟାସ ଦର ମଧ୍ଯ ମାସକୁ 
ଦୁଇଥର ବଢ଼େ | ଅର୍ଥାତ ଆମ ଗଣତନ୍ତ୍ରରେ ଝିଣ୍ଟିକା ମାରି ବଣି ପୋଷା ହୁଏ । 

* ଆପ୍‌ ' ସରକାର ଏକ ନୀତି ଓ ଆଦର୍ଶ ଉପରେ ପ୍ରତିଷ୍ଠିତ ଦଳର ସରକାର | ତାକୁ 
ଯଦି ଆମେ ସେଇ ଦୃଷ୍ଟିରୁ ବିଚାର ନ କରି ପାରମ୍ପରିକ ରାଜନୀତି ଦୃଷ୍ଟିରୁ ବିଚାର କରିବା 
ତେବେ ଭୁଲ କରି ବସିବା । ଲୋକେ ଆମକୁ ଏ ଭୁଲ ପାଇଁ କ୍ଷମା ଦେବେ ନାହିଁ । 
ମୋଟେ ମୂଳ ଭିତ୍ତି ନଥିବା ଏବଂ ଆଦର୍ଶ ଓ ନୀତି ଉପରେ ଆଧାରିତ ଗୋଟିଏ ଦଳ 
ହଠାତ୍‌ ନିର୍ବାଚନ ଲଢ଼ି ୭ ୦ଟି ଆସନରୁ ୨୮ଟି ପାଇବାକୁ ଆପଣ ଦୁର୍ନୀତିର ବିଜୟ 
କହିବେ ନା ନୀତି ନୈତିକତାର ବିଜୟ ବୋଲି କହିବେ ? କାହିଁକି ତା ଠାକୁ ଆଜି ମଧ୍ଯ 
ଦିନକୁ ୬୦/୭୦ ଲକ୍ଷ ଟଙ୍କା ଦେଶ ଓ ଦେଶ ବାହାରୁ ସୁଅ ଛୁଟିଚି । କଅଣ ପାଇଁ ଏ 
ସ୍ଵତଃ ପ୍ରବ୍ୂତଭ ଦାନ ? “ଆପ୍‌ ' ଏବେ ମଧ୍ଯ କହୁଚି ତାର ବ୍ୟାଙ୍କ ଆକାଉଣ୍ଟ ଗୋଟାଏ 
ଖୋଲା ଖାତା | ତାକୁ ଏବେ ମଧ୍ଯ କେନ୍ଦ୍ର ସରକାର ଯାଞ୍ଚ କରି ପାରିବେ । ଏଇ ଏତକ 
ଅନ୍ୟ କେହି କହି ପାରିବ କି ? ଅନ୍ୟ ଦଳ ମାନେ ଭଲ ଭାବରେ ଜାଣନ୍ତି ଆପ୍‌ ଦଳ 
ଯେମିତି ଭାବରେ ଲୋକପ୍ରିୟତା ହାସଲ କରୁଚି ସେଥୁରେ ଆଉ କେଇଟା ବର୍ଷ ଭିତରେ 
ସମସ୍ତଙ୍କ ବାଦ୍ୟ ବନ୍ଦ ହେଇଯିବ, ତେଣୁ ଯେ କୌଣସି ଉପାୟରେ ତାର ଗତିରୋଧ 
କରିବାକୁ ହେବ ଏବଂ ଏ କୂଚକ୍ର ଏବର ପ୍ରତିଷ୍ତିତ ଦଳ ମାନଙ୍କୁ ଭଲ ଜଣା | 

ଦିଲ୍ଲୀରେ ବେଷ୍ଯାବୃତ୍ତି ଓ ଡ୍ରଗ୍‌ସ ଚୋରା ଚାଲାଣ ସମସ୍ତଙ୍କ ଜଣା | ଏଥୁରେ ସ୍ଥାନୀୟ 
ଶାସନ ଓ ପୋଲିସ୍‌ର ଭୂମିକା ମଧ୍ଯ ସମସ୍ତଙ୍କ ଜଣା | ରାଜନୀତି ଓ ଅପରାଧ ଜଗତ ଏବେ 
ଗୋଟିଏ ନାଆର ନାଉରୀ । କିନ୍ତୁ ସ୍ଥାନୀୟ ଲୋକେ ଯୋଉମାନେ ଦୀର୍ଘ ଦିନରୁ ଏ 
ଅପରାଧରେ ଜର୍ଜରିତ ହେଇ ଆସୂୁଥ୍‌ଲେ ସେମାନେ ନୂଆ ସରକାରଠାରେ ଆପଭି 
କରିବାରେ ଭୁଲ କେଉଁଠି ରହିଲା ? ପୋଲିସ୍‌ ଯେ ଧରାଛୁଆଁ ଦେବ ନାହିଁ ଏ କଥା 
ସେମାନେ ଜାଣନ୍ତି । ତେଣୁ ଏ ଅପକର୍ମର ନିରୋଧ ପାଇଁ ଜଣେ ମନ୍ତ୍ରୀ ନିଜେ ଲୋକଙ୍କ 
ସହିତ ରାସ୍ତାକୁ ବାହାରିବା ହିଁ ପ୍ରକୃତ ଶାସନ । ଗଣତନ୍ତ୍ରରେ ଲୋକ ପ୍ରତିନିଧ୍ବ ଲୋକଙ୍କ 
ପାଖରେ ହିଁ ଥାଏ । ଶୀତତାପ ନିୟନ୍ତିତ କୋଠରୀରେ ରହିବା ପାଇଁ ନୂହେଁ । ଏବେତ 
କଥାଟା, ସ୍ପଷ୍ଟ ହେଇଗଲାଣି | ଆସାମାଜିକତାରେ ଲିପ୍ତ ଥିବା ନାରୀ ଓ ତାର ଏଜେକଣ୍ଟଙ୍କ 
ବିରୋଧରେ ମାମଲା ରୁଜୁ ହେଲାଣି, ପୋଲିସ୍‌ ମଧ୍ଯ ଦଶ୍ତିତ ହେଲାଣି । 

ଏବେ ଆମେ ବିଦ୍ୟୁତ ସରବାରହ କଥାକୁ ଆସିବା । ଆପ୍‌ ଦଳ ଆଗରୁ ଜାଣିଥିଲେ 
ଯେ ଦିଲ୍ଲୀର ବିଦ୍ୟୁତ ଯୋଗାଣ କମ୍ପାନୀମାନେ ଜାଲିଆତି କରି ବିଜୁଳିର ଦାମ ବଢ଼ାଇଛନ୍ତି । 
ବିଦ୍ୟୁତ କର୍ମଚାରୀ ସଂଘ ବହୁ ଦିନୁ ଏ ଅଭିଯୋଗ କରି ଆସୁଚି । କିନ୍ତୁ ତଳ଼ାଳୀନ 

ସରକାର କୋଉ କାରଣରୁ କେଜାଣି ତାର ତଦନ୍ତ କରାଉ ନଥଲେ | ତେଣୁ ଆପ୍‌ ଦଳ 
ତାଙ୍କ ନିଁବାଚନୀ ଇସ୍ତାହାରରେ ବିଜୁଳି ଓ ପାଣି ଦର କମେଇବେ ବୋଲି ପ୍ରତିଶ୍ରତି 
ଦେଇଥିଲେ | ସରକାରକୁ ଆସିଲା ପରେ ସେମାନେ ଜାଣିବାକୁ ପାଇଲେ ଯେ କମ୍ପାନୀ 
ମିଛ ଅତିଟ୍‌ ରିପୋର୍ଟ ଦେଖେଇ କ୍ଷତି ହେଉଚି ଦର୍ଶାଇ ବିଜୁଳି ଦର ବଢ଼ାଇଚି । ଏବେ 
ସରକାର (ସିଏଜି) ନିଜେ ତାର ଅଡିଟ୍‌ କରିବ | ସତ୍ୟ ପଦାକୁ ଆସିବ । ବିଜୁଳି 
କମ୍ପାନୀମାନେ ସାରା ଦେଶରେ ଏମିତି ଭାବରେ ଲୋକଙ୍କ ଶୋଷଣ କରୁଛନ୍ତି । ଦିଲ୍ଲୀର 
ସଫଳତା ପରେ ଏବେ ହରିଆଣାରେ ବିଜୁଳି ଦର କମିଲାଣି | ମହାରାଷ୍ଟ୍ର ଓ ୟୁପରେ ମଧ୍ଯ 
କମିବ ବୋଲି କୁହାଗଲାଣି | ଓଡ଼ିଶାରେ ମଧ୍ଯ ଦାବି ଉଠିଲାଣି | ସରକାର କେତେଦିନ 
ଜନତାର ଏ ଦାବିକୁ ଚାପି ରଖୁ ପାରିବେ ? ' ଆପ୍‌ 'ର ଲୋକାଭିମୁଖୀ ନୀତି ଦ୍ଵାରା ବର୍ଷ 
ବର୍ଷ ଧରି ଅତ୍ୟାଚାର ଓ ଶୋଷଣର ଶୀକାର ହେଉଥୁ୍‌ବା ଲୋକମାନେ ସ୍ଵତଃ ପ୍ରବୃତ୍ତ 
ହେଇ ଆପ୍କୁ ସମର୍ଥନ ଦେଉଛନ୍ତି ବୋଲି ମାତ୍ର କେଇଟା ମାସ ଭିତରେ ତାର ସଭ୍ଯ 
ସଂଖ୍ୟା ୫୦ ଲକ୍ଷକୁ ଟପିଲାଣି । ଏ ଲୋକପ୍ରିୟତାକୁ ଅନ୍ୟମାନେ ସହ୍ଯ କରି ନ ପାରି 
ତାକୁ ଭାଙ୍ଗବାକୁ କୋଟି କୋଟି ଟଙ୍କାର ପ୍ରଲୋଭନ ମଧ୍ଯ ଦେଖେଇଲେଣି | ଆମ ଦେଶର 
ରାଜନୀତି ଏ ପ୍ରକାର କୂୁସିତ ପରମ୍ପରା ସହିତ ବହୁଦିନ ଅଭ୍ଯସ୍ତ । ସାଧାରଣ ଜନତା 
ଏଥୁରେ ଅତିଷ୍ଠ ହେର ଉଠିଥିବା ବେଳେ ଆପ୍‌ ହିଁ ଏକମାତ୍ର ସାହା ଓ ଭରସା | 


Liddle 


୨୩.୦୨.୨୦୧୪ 

ଘଟଣାଚରିତ୍ର - ୫୫ 


ପ୍ରଚାର ସର୍ବସ୍ବ ରାଜନୀତି 


ଭାରତବର୍ଷ ଗୋଟିଏ ବିଶାଳ ଦେଶ । ତେଣୁ ତାକୁ ଗୋଟାଏ ଛୋଟ ମହାଦେଶ 
ମଧ୍ଯ କୁହାଯାଏ । ସମଗ୍ର ଏସିଆ ମହାଦେଶର ଅଧେ ମାଡ଼ି ବସିଥାଏ | ତାର ଭୌଗୋଳିକ 
ବୈଚିତ୍ର୍ୟ ହେଲା ପୂର୍ବ ପଟରେ ସୂର୍ଯ୍ୟୋଦୟ ବେଳେ ପଶ୍ଚିବ ପଟରେ ରାତି ପାହିବାକୁ 
ଘଣ୍ଟାଏ ବାକି ଥାଏ । ଠିକ୍‌ ସେମିତି ଉତ୍ତରପଟେ ପ୍ରାୟ ବରଫ ପଡ଼ୁଥବାବେଳେ ଦକ୍ଷିଣ 
ପଟେ ବର୍ଷଯାକ ପ୍ରଚଣ୍ଡ ଖରା । ତାର ଆଉ ଗୋଟାଏ ବୈଚିତ୍ର୍ୟ ହେଲା ପୂର୍ବର ଲୋକ 
ପଶ୍ଚିମର ଲୋକଙ୍କୁ ବୁଝଚି ନାହିଁ କି ପଣ୍ଚିମର ଲୋକ ଜାଣନ୍ତି ନାହିଁ ପୂର୍ବରେ କେଉଁମାନେ. 
ବାସ କରନ୍ତି । ଜଣକର ଭାଷା ସଂସ୍କୃତି ଆଉ ଜଣକୁ ସମ୍ପୂର୍ଵ ଅଜଣା । ସ୍ଵାଧୀନତା ପରେ 
ତାର କିଛି ଅଂଶ ଅଲଗା ହେଇ ଯିବା ଦ୍ଵାରା ଦେଶଟା ସାମାନ୍ୟ ଛୋଟ ହୋଇଯାଇଚି । 
ନଚେତ ଆହୁରି ବଡ଼ ଥଲା । ଭାଷା, ଧମୀଚରଣରେ, ସାମାଜିକତାରେ ଆମେ ଥିଲୁ 
ଆହୁରି ଅଲଗା | ଆମ ପ୍ରତ୍ୟେକଙ୍କ ଭିତରେ ଥଲା ଏବେ ମଧ୍ଯ ଅଛି ସୀମାହୀନ ଦୂରତ୍ବ । 
ତା ସତ୍ତ୍ଵେ ଆମେ ସବୁବେଳେ କହିଥାଉ ଆମେ ଗୋଟିଏ । ଆମର ମାଆ ଗୋଟିଏ ଓ 
ଆମେ ସବୁ ଭାଇ ଭାଇ ପରି | 

ଏତେ ବିଭେଦତା ଭିତରେ ଆମେ ଗୋଟାଏ ଶାସନାଧୀନ । ଦିଲ୍ଲୀରୁ ଗୋଟିଏ ଦଳ 
ଆମକୁ ଶାସନ କରନ୍ତି । ଯଦିଓ ସେମାନେ ଜାଣନ୍ତି ନାହିଁ ତାଙ୍କ ପୂର୍ବ କି ପଶ୍ଚିମରେ କିଏ 
ଅଛି । ଉତ୍ତର କି ଦକ୍ଷିଣରେ ଲୋକମାନେ କଅଣ ଖାଆନ୍ତି ଓ କଅଣ ପିନ୍ଧନ୍ତି | ରାଜତନ୍ତ୍ରରେ 
ରାଜା ପ୍ରଜାକୁ ଜାଣୁଥଲା ଓ ପ୍ରକା ମଧ୍ଯ ରାଜାଙ୍କ ଚିହୃୁଥୂଲା । ସେମାନେ ନିଜ ନିଜ 
ଭାଷାରେ କଥା ହେଉଥଲେ । ସୁଖ ଦୁଃଖ ବାଣ୍ଡୁଥିଲେ । କିନ୍ତୁ ଏବେ ସ୍ଵାଧୀନତା ପରେ 
ରାଜଚନ୍ତ୍ର ଲୋପ ପାରଲା ବୋଲି ଠିକ୍‌ କହି ହେବ ନାହିଁ ବରଂ ସେଇଟା ଗୋଟେ ନୂଆ 
ଫର୍ମରେ ଆସିଲା । ସେଥୁରେ ଯୋଉମାନେ ରାଜାର ରୂମିକାରେ ଅବତୀର୍ଣ୍ଣ ହେଲେ 
ସେମାନେ ତାଙ୍କ ପ୍ରଜାକୁ ଟି ହ୍ନିଲେନି କି ପ୍ରଜାମାନେ ମଧ୍ଯ ରାଜା କିଏ ସେ କଥା ଜାଣିବାକୁ 
ଆଗ୍ରହ ପ୍ରକାଶ କଲେ ନାହଁ | ଦୂରତା ବଢ଼ି ବଢ଼ି ଏବେ ଆକାଶ ଛୁଇଁଲାଣି । ଏ ଯାବତ 

ପାଞ୍ଚବର୍ଷରେ ଥରେ ଭେଟା ଭେଟି ହେଉଥଲା | ଏବେ ସେଇଟା ମଧ୍ଯ ବନ୍ଦ ହେବା ଅବସ୍ଥାକୁ 
ଆସିଲାଣି । ୨୦୧ ୪ ସାଧାରଣ ନିର୍ବାଚନ ସେ ଦୂରତାକୁ ଗୋଟିଏ ନିର୍ଦ୍ଦିଷ୍ଟ ସୀମାରେଖାରେ 
ଆବଦ୍ଧ କରିବାକୁ ବସିଲାଣି । ପାଞ୍ଚ ବର୍ଷରେ ଥରେ ନେତାମାନେ ଗୀରେ ଲୋକମାନଙ୍କ 
ଠାରୁ ଯିବାର ଆଉ ଆବଶ୍ଯକତା ନାହିଁ । ଯାହା କହିବାର କଥା ବା ଜଣେଇବାର କଥା 
ସେ ସବୁ ଗଣମାଧ୍ୟମ ବା ଏପରିକି ଫୋନ୍‌ ସାହାଯ୍ୟରେ ଜଣେଇ ଦେଇ ହେଉଚି | ଜଣେ 
ଚାହିଁଲେ ତା ନିଜ ବେଡ଼ ରୁମ୍‌ରେ ଶୋଇ ଶୋଇ ବା ମୋବାଇଲ ସାହାଯ୍ୟରେ ସୁଦୂର 
ଗୀଁରେ ଜନସଭାରେ ଉଦ୍‌ବୋଧନ ଦେଇ ପାରୁଛି । ସେଠି ସେ ଏ କଥା ମଧ୍ଯ କହିପାରେ 
ମୁଁ ସରକାରକୁ ବାରମ୍ବାର କହିବା ପରେ ମଧ୍ଯ ତୁମ ଗୀକୁ ରାସ୍ତାଟିଏ କଲେନାହିଁ । ମୁଁ 
ତେଣୁ ଯାଇ ପାରୁନାହିଁ । ଏଥର ତୁମ ମାନଙ୍କ ସାହାଯ୍ୟ ମିଳିଲେ ଏ ସରକାରକୁ ଓଲଟାଇ 
ତୁମ ଗୀକୁ ଚାରି ଲାଇନ୍‌ ବିଶିଷ୍ଟ ଜାତୀୟ ରାଜପଥଟିଏ କରି ଦେବି, ଶପଥ କରୁଛି | 
ଆମର କହିବାର ଉଦ୍ଦେଶ୍ୟ ହେଉଚି ଏବେ ରାଜନୀତି ପୂରାପୂରି ପ୍ରଚାର ସର୍ବସ୍ବ 
ହେଇଗଲାଣି । ଲୋକଙ୍କୁ ଏତେ ବେଶୀ ପ୍ରତିଶ୍ରତି ଦିଆଯାଉଛି ଯେ ସେଥୁରେ ଲୋକେ 
ବାଉଳା ହେର ଯାଉଛନ୍ତି । ଠିକ୍‌ ଭୁଲ ବୁଝି ପାରୁନାହାନି | ଏବେ ଗଣ ମାଧ୍ଯମରେ ଯେଉଁସବୁ 
ବିଜ୍ଞାପନ ଦିଆ ଯାଉଚି ସେ ସବୁ ସର୍ବକାଳୀନ ରେକର୍ଡ ସୃଷ୍ଟି କରୁଛି । ପ୍ରଚାରର ମାଧ୍ୟମ 
ଏବେ ସମ୍ପୂର୍ଣ ବଦଳିଗଲାଣି | ଯାହା ମୋଟେ କିଛି ନାହିଁ ତାର ପ୍ରଚାର ବେଶୀ | 
. ମିଥ୍ୟାର ପ୍ରଚାର ପ୍ରଥମେ ହିଟଲର୍‌ ବିଶ୍ଵ ଯୁଦ୍ଧ ବେଳେ ଆରମ୍ଭ କରିଥିଲେ | ଯାବତ 
ଆକାଶ ତୋଳା ପ୍ରଚାର କରି ସେ ବିପକ୍ଷ ଦଳର ମନୋବଳ ଭାଙ୍ଗ ଦେଇଥଲେ | କିନ୍ତୁ 
ଏ ସବୁ ଯୁଦ୍ଧ ବେଳର କଥା । ଏବେ ନିର୍ବାଚନକୁ ଆମେ ଯଦି ଗୋଟାଏ ପ୍ରକାର ଯୁଦ୍ଧ 
ବୋଲି ବିଚାର କରିବା ତେବେ କଞ୍ଚା ମିଛକୁ ମଧ୍ଯ ସତ୍ୟର ରୂପ ଦେଇ ପାରିବା । ଲୋକଙ୍କ 
ମନରେ ବିଶ୍ଵାସ ଜନ୍ନାଇବାକୁ ବାରମ୍ବାର ପ୍ରଚାର କରାଇ ପାରିବା | ପ୍ରଚାରର ମାଧ୍ଯମ 
ହେଲା ଗଣମାଧ୍ଯମ | ଏଥୁରେ ଦୁଇଟି ବିଭାଗ ଅଛି । ଛପା ଓ ବୈଦ୍ୟୁତିକ । ବୈଦ୍ୟୁତିକ 
ଗଣମାଧ୍ୟମକୁ ଏବେ ବେଶୀ ପ୍ରଭାବଶାଳୀ ବୋଲି ଧରା ଯାଉଛି । ଏଥିରେ ସମ୍ପୂର୍ଣ ମିଥ୍ୟାକୁ 
ସତ୍ୟରେ ପରିଣତ କରି ଦିଆ ଯାଉଚି ! ଏହି ପ୍ରକାର ମାଧ୍ଯମରେ ନେତାମାନେ ସେମାନଙ୍କର 
ନୂଆ ଇମେଜ୍‌ ତିଆରି କରି ପାରୁଛନ୍ତି । ଜିରୋଟି ନିମିଷକେ ହିରୋ ବନି ଯାଉଛି । 
ପ୍ରଚଣ୍ଡ ଅଲୌକିକ ଶକ୍ତ ପାଇ ଯାଉଚି । ଆମ ଦେଶର ଜନସାଧାରଣ ସ୍ଵଭାବତଃ ଉଦାର | 
ସବୁ କଥାକୁ ସେମାନେ ଗୁରୁତର ସହିତ ଗ୍ରହଣ କରନ୍ତି ନାହିଁ । ସେଇଥୁପାଇଁ ଠକ କମ୍ପାନୀ 
ମାନେ ଓଡ଼ିଶାରୁ ଅଛ ସମୟ ଭିତରେ ଶହ ଶହ କୋଟି ଟଙ୍କା ଠକି ନେଲେ । ଏବେ 
ଲୋକମାନେ ମୁଣ୍ଡରେ ହାତ ଦେଇ ବସୁଚନ୍ତି ¦ ଆମେ କହିବା ଓଡ଼ିଆମାନେ ଅଛ ଓ ଅର୍ବ 

ଶିକ୍ଷିତ । ତେଣୁ ଅଛ କଥାରେ ଭୁଲି ଯାଆନ୍ତି । କିନ୍ତୁ ପଶ୍ଚିମବଙ୍ଗର ଲୋକମାନେ ସେମିତି 
ନୁହନ୍ତି । ସେମାନେ କେମିତି ଠକାମିରେ ପଡ଼ିଲେ । କଥାଟା ସେମିତି ନୁହେଁ । ଠକ ଓ 
ରାଜନେତାଙ୍କ ପ୍ରଚାରର ଢଙ୍ଗ ଗୋଟିଏ । ଲୋକଙ୍କ ମନରେ ଇନ୍ଦ୍ରଜାଲ ସୃଷ୍ଟି କରିବାର 
କଳା ସେମାନଙ୍କୁ ଜଣା । ସେ ସବୁ ବାସ୍ତବଟା ଠାରୁ ଅନେକ ଦୂରରେ | ଯେମିତି ଏବେ 
ଜଣେ ଜଣେ କହିଛନ୍ତି ମୋତେ ମାତ୍ର ୬୦ ମାସ ( ୫ ବର୍ଷ) ସମୟ ଦେଲେ ଦେଶକୁ ପୂରା 
ବଦଳେଇ ଦେବି । ଏ ସବୁ ମ୍ଯାଜିକ୍ର କଥା ! ଯାଦୁକର ମାନେ ଯାହା କହର୍ତି ତାକୁ 
ଦେଖେଇ ଦିଅନ୍ତି । କିନ୍ତୁ ଜଣେ ଯାହା ଦେଖେ ତାହା ମୋଟେ ବାସ୍ତବ ନୁହେଁ । ଥରେ ତ 
୬୦ ମାସ ଦିଆଯାଇଥଲା କଅଣ କରି ପାରିଲ ? ଏବେ ତ ଲୋକଙ୍କ ମନରେ ବିଶ୍ଵାସ 
ଜନ୍ମାଇବାକୁ ପରିସଂଖ୍ଯାନ ମଧ୍ଯ ସୃଷ୍ଟି କରାଗଲାଣି । ପରିସଂଖ୍ୟାନ ଉଭୟ ସରକାରୀ ଓ 
ବେସରକାରୀ ମଧ୍ଯ ଅଛି । ଶିକ୍ଷିତ ପଣ୍ଡିତମାନେ ପରିସଂଖ୍ୟାନରେ ବେଶୀ ଭୁଲି ଯାଆନ୍ତି । 
ଏବେ ତେଣୁ ନିର୍ବାଚନ ସଂକ୍ରାନ୍ତୀୟ ଆଗୁଆ ଅନୁମାନକୁ ପ୍ରଚାର ନ କରିବାକୁ 
କୂହାଗଲାଣି | କାରଣ ସେ ସବୁ “ପେଡ଼ ନିଉଜ” ପରି ସୃଷ୍ଟି କରାଯାଇ ପାରେ । ତାର 
ସତ୍ୟତା ଉପରେ ନିର୍ଭର କରାଯାଇ ପାରେନା । ତେବେ ସରକାରୀ ପରିସଂଖ୍ୟାନ ଉପରେ 
ନିର୍ଭର କରି ହେବ କି ? ନା ତା ବି ନୁହେଁ । ଏ ବିଷୟରେ ଏଠାରେ ଦୂଇଟି ଉଦାହରଣ 
ଦିଆ ଯାଇପାରେ । 

ବିଶିଷ୍ଟ ବ୍ୟଙ୍ଗ ଚିତ୍ରକାର ଆର. କେ. ଲକ୍ଷ୍ମଣଙ୍କ ଗୋଟିଏ ଛବିରେ ଥଲା ଜଣେ 
ଅଫିସର ତାଙ୍କ ଅଫିସରେ ବସି ତାଙ୍କ ଅଧସ୍ତନ କର୍ମଚାରୀଙ୍କ ଉତ୍ପାଦନର ଗ୍ରାଫ ଟାଣିବାକୁ 
କହୁଛରି । ସେ ଅଟକି ଗଲେ ଅଫିସର କହୁଛନ୍ତି - ‘ନା ହେଲାନି, ଆହୁରି ଉପରକୁ 
ଯାଅ, ଆହୁରି ଉପରକୁ ।” ଏବେ ଆଉ ଗୋଟିଏ ଉଦାହରଣ ଦେଖନୁ ଆମ ବିଶିଷ୍ଟ ବ୍ୟଙ୍ଗ 
ଲେଖକ ଗୋଦାବରୀଶ ମହାପାତ୍ରଙ୍କ ଲେଖନୀ ନିସୂତ ନିଆଁଖୁଣ୍ଟା 'ରେ | ବିଧାନସଭାରେ 
ମଧ୍ଯ ଅବତାରଣା କରାଯାଇ ପାରେ ବୋଲି ସେ ଲେଖଛନ୍ତି | ଯେମିତି ଅଜବ ଓ ଅନାବଶ୍ୟକ 
ପ୍ରଶ୍ନ ସେମିତି ମଧ୍ୟ ଆକାଶତୋଳା ପରିସଂଖ୍ୟାନ । ଜଣେ ସଦସ୍ଯ ପ୍ରଶ୍ନ କଲେ ଆମ 
ରାଜ୍ୟରେ କେତେ ବରା ପକୁଡ଼ି ଦୋକାନ ଅଛି ମନ୍ତ୍ରୀ ମହୋଦୟ କହନ୍ତୁ | ଘଣ୍ଟାଏ ପରେ 
ମନ୍ତ୍ରୀ ମହୋଦୟ କହିଲେ ଆମ ରାଜ୍ୟରେ ୧୦ ଲକ୍ଷ ୩୦ ହଜାର ୪ ଶହ ଛପନଟି 
ବରା ପକୁଡ଼ି ଦୋକାନ ଅଛି । ଆମର କହିବାର କଥା ଏବେ ପ୍ରଚାର ପାଇଁ ପରିସଂଖ୍ୟାନକୁ 
ନିର୍ଭୟରେ ବ୍ୟବହାର କରାଯାଉଚି । କାରଣ ତାକୁ ସାଧାରଣତଃ କେହି ଅବିଶ୍ବାସ କରନ୍ତି 
ନାହିଁ । କିମ୍ବା ଚେଲେଞ୍ଜ ମଧ୍ଯ କରି ହୁଏ ନାହିଁ । ଆମ କର୍ପୋରେଟ୍‌ ସେକ୍ଟର ଏ ସବୁ 
କାମରେ ବେଶୀ ଧୂରନ୍ଧର । ସେମାନେ ଲାଭ କ୍ଷତିର ହିସାବ ଅତି ଚମନ୍କାର ଭାବରେ 

ତିଆରି କରି ଦେଇ ପାରନ୍ତି | ଦିଲ୍ୟର ବିଜୁଳି କମ୍ପାନୀ ଏମିତି କରି କୁଆଡ଼େ ଲୋକଙ୍କଠାରୁ 
ବେଶୀ ପଇସା ଆଦାୟ କରୁଚି ବୋଲି ଦିଲ୍ଲୀର ମୁଖ୍ଯମନ୍ତ୍ରୀ ଅଭିଯୋଗ କରିଛନ୍ତି । ଏ 
ପ୍ରକାର ଅସତ୍ୟ ଧନ୍ଦାରେ ପବ୍ଲିକ୍‌ ସେକ୍ଟର ମଧ୍ଯ ଥାଏ | ଜରୁରୀ କାଳୀନ ଅବସ୍ଥା ସମୟରେ 
ବହୁ କମ୍ପାନୀ ନିଜ ନିଜର ଉତ୍ପାଦନର ମିଛ ରିପୋର୍ଟ ଦେଖାଇ କେନ୍ଦ୍ର ସରକାର ଠାରୁ 
ମୋଟା ମୋଟା ପୁରସ୍କାର ମଧ୍ୟ ହାତେଇ ନେଇଥିଲେ | ଗଣ ମାଧ୍ଯମ ସେମାନଙ୍କ ହାତରେ, 
ଖୁବ ବେଶୀ ପ୍ରଚାର ହେଲା । କିନୁ ପରେ ଏସବୁ ଜଣା ପଡ଼ିଲା । କହିବାର ଉଦ୍ଦେଶ୍ଯ 
ହେଉଚି ପ୍ରଚାର ମାଧ୍ୟମରେ ଗଧକୁ ଘୋଡ଼ାରେ ପରିଣତ କରାଯାଇପାରେ ଏବଂ ଆକାଶରୁ 
ଚନ୍ଦ୍ରକୁ ମଧ୍ୟ ତୋଳି ଆଣି ହୁଏ । ଏଇ ପ୍ରଚାର ମାଧ୍ୟମରେ ସାଧୁମାନେ ରାତିରେ ଛଶ୍ବରଙ୍କୁ 
ଭେଟନ୍ତି ବୋଲି କହିଲା ପରେ ସକାଳ ହେବା କ୍ଷଣି ତାଙ୍କ ଦୁଆରେ ଭକ୍ତଙ୍କ ଭିଡ଼ ଜମିଯାଏ । 
ତାପରେ ସେମାନେ ନିଜେ ଶ୍ବର ପାଲଟି ଯାଆନ୍ତି । ସରକାରୀ ହେଉ ବା ବେସରକାରୀ 
ହେଉ ଏଇ ପ୍ରଚାର ମାଧ୍ୟମରେ ଜଣେ ନିଜକୁ ସମ୍ମାନର ଶିଖରକୁ ନେଇ ପାରେ ଏବଂ 
ଅନ୍ୟକୁ ରସାତଳକୁ ଫିଙ୍ଗି ଦେଇପାରେ । ମୋ ଦେଶରେ ଏବେ ସୁନା ଫଳୁଚି ବୋଲି 
ଦେଖେଇ ପାରେ । 

ଘଟଣାଚରିତ୍ର - ୫୬ 


ବିଶ୍ଵ ମହିଳା ଦିବସ ଓ ଆମେ 


ମାର୍ଚ୍ଚ ଆଠ | ପୁଣି ଥରେ ସବୁ ବର୍ଷ ପରି ଆଜି (ମାର୍ଚ ୮) ବିଶ୍ଵ ମହିଳା ଦିବସ । 
ମହିଳାମାନଙ୍କ ପାଇଁ କେବଳ ନୁହେଁ, ପୁରୁଷ ମାନଙ୍କ ପାଇଁ ମଧ୍ୟ ଏହା ସମପରିମାଣରେ 
ସଂକଳ୍ପର ଦିବସ | କାରଣ ମହିଳା ମାନଙ୍କ ସୁରକ୍ଷା, ସ୍ବାଧୀନତା, ତାଙ୍କ ସ୍ବାଭିମାନ, ବିଶେଷ 
କରି ତାଙ୍କ ମୌଳିକ ଅଧ୍ଵକାର ପାଇଁ ପ୍ରଥମେ ପୁରୁଷ ମାନେ ହିଁ ଆଗେଇ ଆସିବା କଥା | 
ପୁରୁଷଙ୍କ ସାହାଯ୍ୟ ବିନା ମହିଳାମାନେ ପାଦେ ମଧ୍ୟ ଆଗେଇ ପାରିବେ ନାହିଁ, ଅନ୍ୟ 
ଅର୍ଥରେ, ଏ ୟାବତ ଆମ ସମାଜରେ ପୁରୁଷ୍ଠମାନେ ହିଁ ନାରୀମାନଙ୍କୁ ତାଙ୍କ ଅଧବକାର 
ପାଇବାରେ ବାଧକ ହେଇ ଛିଡ଼ା ହୁଅନି । ସେଇ ମାନେ ହିଁ ନାରୀମାନଙ୍କୁ ପଦାକୁ ଆସିବାକୁ 
ଦିଅନ୍ତି ନାହିଁ । ପରଦା ପଛପଟେ ରଖ ତାଙ୍କୁ କଥା କହିବାର ଅଧ୍ଵକାର ମଧ୍ଯ ଦିଅନ୍ତି ନାହିଁ । 
ଏସବୁ କଥାରେ ଆମ ସାମାଜିକ ବ୍ଯବସ୍ଥା ଅନୁସାରେ ନାରୀମାନେ ଏ ଯାଏ ସମ୍ପୂର୍ଣ୍ 
ସ୍ବାଧୀନତା ନ ପାଇବା ଦୁଃଖର କଥା । 

“ବିଶ୍ଵ ମହିଳା ଦିବସ” ପାଳନର ମୁଳ ଉଦ୍ଦେଶ୍ଯ ଏଇଥରେ ନିହିତ । ଏକବିଂଶ 
ଶତାଦ୍ଦୀର ମହିଳା ତାର ଏକ ସ୍ଵତନ୍ତ୍ର ସ୍ବାକ୍ଷର ବହନ କରେ । ତାର ସ୍ଵାଧୀନତା , ତାର 
ନାଯ୍ୟ ଅଧ୍ବକାର ଓ ସର୍ବୋପରି ସ୍ଵାଭିମାନ ପାଇଁ ସେ ଏବେ ସମ୍ପୂର୍ଣ୍ଣ ସଚେତନ ଏ କଥା 
ସେ ଜଣେଇ ଦେବାକୁ ଚାହେଁ । ଆବଶ୍ୟକ ହେଲେ ସେ ଲଢ଼େଇ କରିବାକୁ ପ୍ରସ୍ତୃତ । 

ବିଶ୍ଵ ମହିଳା ଦିବସ ପ୍ରଥମେ ଆରମ୍ଭ ହୋଇଥଲା ଆମେରିକାରେ ୧୮୫ ୭ ମସିହା 
ମାର୍ଚ୍ଚ ୮ ତାରିଖରେ । ଏହିଦିନ ସଂଗଠିତ ଭାବେ ମହିଳାମାନେ ଆନ୍ଦୋଳନକୁ ଆଗେଇ 
ଆସିଥୂଲେ । ସେମାନେ ଦାବି କଲେ ପୁରୁଷମାନଙ୍କ ସହିତ ସମାନ ଅଧ୍ୂକାର, ସମାନ 
ଦରମା ଓ ସମାନ ସୁଖ ସୁବିଧା । ସେମାନେ କହିଲେ ସମାଜ କେବଳ ପୁରୁଷମାନଙ୍କ 
ଦ୍ଵାରା ଚଳୁନାହିଁ, ଏ ସବୁ ପଛରେ ନାରୀମାନଙ୍କ ଭୂମିକାକୁ ଅସ୍ଵୀକାର କରି ହେବ ନାହିଁ। 
ସେମାନେ କହିଲେ ଯୋଉ ନାରୀମାନେ ଘର ଭିତରେ ରହନ୍ତି ଘରର କାମ କରନ୍ତି 
ସେମାନେ ପୁରୁଷମାନଙ୍କୁ ବାହାରକୁ ଯାଇ ସରକାରୀ ହେଉ ବା ବେସରକାରୀ କାମରେ 

eae 
ନିଜକୁ ନିୟୋଜିତ କରିବାରେ ସାହାଯ୍ୟ କରନ୍ତି | ତେବେ ସେମାନଙ୍କୁ ଅବଜ୍ଞା ଓ ଅବହେଳା 
କରାଯିବ କିପରି ? ତା ଛଡ଼ା ସମାନ କାମ ପୁରୁଷ ଓ ସ୍ତ୍ରୀ କରୁଥିବା ବେଳେ ଲିଙ୍ଗ ଭେଦରେ 
ସେମାନଙ୍କୁ ଅଲଗା କରାଯିବ କାହିଁକି ? ସମାନ ଦରମା ଓ ସମାନ ସୁବିଧା ସେମାନଙ୍କ 
ଜନ୍ମଗତ ଅଧୂବକାର । କାରଣ ସେମାନେ ନାରୀ ହେଲେ ମଧ୍ଯ ମଣିଷ |! ଏହା ଏକ ମାନବିକ 
ଅଧ୍ବକାର । ଏଇଟା ମଧ୍ଯ ଗୋଟାଏ ସମୟ ଯେତେବେଳେ ନାରୀମାନଙ୍କୁ ଆଠ ଘଣ୍ଟାରୁ 
ଅଧକ ସମୟ କାମ କରିବାକୁ ବାଧ୍ୟ କରାଯାଉଥ୍‌ଲା । ଏପରିକି ସେତେବେଳେ 
ନାରୀମାନଙ୍କ ଭୋଟ ଦାନର ଅଧ୍ବକାର ମଧ୍ଯ ନଥୁଲା | ଏକ ପ୍ରକାର ଦାସତ୍ଵ | ୧୯୦୮ 
ମସିହାରେ ନାରୀମାନେ ଏହି ଲଗାତାର ଆନ୍ଦୋଳନ ଫଳରେ ଆଠଘଣ୍ଟାରୁ ଅଧକ କାମରୁ 
ମୁକ୍ତି ପାଇବା ସହିତ ଭୋଟ ଦାନର ଅଧ୍ବକାର ପାଇଲେ । ମହିଳାମାନଙ୍କ ପାଇଁ ଏହା ଏକ 
ବିଶେଷ ବିଜୟ ବୋଲି କୁହାଯାଏ । 

ଇଉରୋପ୍‌ ଓ ଆମେରିକା ପରି ଦେଶ ମାନଙ୍କରେ ନାରୀମାନଙ୍କ ଅଧ୍ବକାର ସାବ୍ୟସ୍ତ 
ହେଲା ପରେ ଭାରତକୁ ଏ ଆନ୍ଦୋଳନ ଆସିଲା ୧୯ ୪୩ ମାର୍ଚ୍ଚ ଆଠରେ | ଭାରତରେ 
ସେତେବେଳେ ସ୍ଵାଧୀନତା ଆନ୍ଦୋଳନ ଶୀର୍ଷରେ | ମହତ୍ବାଗାନ୍ଧୀଙ୍କ ନେତୃତ୍ଵରେ 
ସେତେବେଳେ ସାରା ଭାରତରେ ସାମ୍ରାଜ୍ୟବାଦୀ ଶକ୍ତଙ୍କ ବିରୋଧରେ ଏବଂ ଦେଶର 
ସ୍ବାଧୀନତା ପାଇଁ ସଂଗ୍ରାମରେ ବ୍ଯସ୍ତ । ଏହି ସଂଗ୍ରାମରେ ମହାତ୍ସାଙ୍କ ଆହ୍ବାନରେ ନାରୀ 
ପୁରୁଷ ଓ ଛାତ୍ର ଯୁବକ ନିର୍ବିଶେଷରେ ସମସ୍ତେ ଯୋଗ ଦେଇ ଥାଆନ୍ତି । ସେତିକି ବେଳେ 
ସେଇ ମାର୍ଚ୍ଚ ଆଠ ତାରିଖରେ ଆଉ ଜଣେ ବିଶିଷ୍ଟ ଗାନ୍ଧୀବାଦୀ ନେତ୍ରୀ ଅରୁଣା ଆସଫ 
ଅଲ୍ଲୀ ବିଶ୍ଵ ମହିଳା ମାନଙ୍କ ଆନ୍ଦୋଳନରେ ଯୋଗ ଦେବାକୁ ଆହ୍ଵାନ ଦେଲେ । ସେହି 
ଦିନଠାରୁ ଭାରତ ମଧ୍ଯ ସେହି ବିଶ୍ଵ ଆନ୍ଦୋଳନରେ ଯୋଗ ଦେଲା । ଅର୍ଥାତ ଭାରତରେ 
ତାର ଜନ୍ମ ଏବେ ୭୧ ବର୍ଷରେ ପଦାର୍ପଣ କଲା। ଏବେ ତାର ଗୋଟିଏ “ବେଲେନ୍ତ 
ସିଟ୍‌ ' ବା ଆୟ ବ୍ୟୟର ହିସାବ ବାହାର କରିବା | ଗୋଟିଏ ସ୍ଵାଧୀନ ଗଣତନ୍ତ୍ରର ଦେଶରେ 
୭୧ ବର୍ଷ କିଛି କମ୍‌ କଥା ନୁହେଁ । ବିଶ୍ଵ ମହିଳା ଦିବସରେ ଯୋଗ ଦେବାର ମାତ୍ର ୪ 
ବର୍ଷ ପରେ ଆମକୁ ସ୍ବାଧୀନତା ମିଳିଲା | 

ସ୍ବାଧୀନତା ପରେ ଦେଶର କିଛି ପରିବର୍ଭନ ଅବଶ୍ଯ ଆସିଛି । ଶିଳ୍ପାୟନ ଆରମ୍ଭ 
ପରେ ବିଶେଷ କରି ନେହେରୁଙ୍କ ନେତୃତ୍‌ରେ ପବ୍ଲିକ୍‌ ସେକ୍ଟର ସବୁ ଗଢ଼ି ଉଠିଲା ପରେ 
ଦେଶରେ ଲୋକଙ୍କ ଆର୍ଥକ ସ୍ଥିତିର କିଛି ପରିବର୍ଭନ ଦେଖା ଦେଲା | ଏଥିରେ ନାରୀମାନେ 
ମଧ୍ଯ ଭାଗ ନେଲେ |! କିନ୍ତୁ ସେ ପରିବର୍ଭନର ଧାରା ବେଶି ଦିନ ରହି ପାରିଲା ନାହିଁ । 
ରାଜନୀତିରୁ ନୀତି ଓ ଆଦର୍ଶ ଲୋପ ପାଇଲା ପରେ ପରିବର୍ଭନର ଧାରା ବାଧା ପାଇବାକୁ 

ବାଧ୍ଯ । ସେ ଅବସ୍ଥାରେ ନେତୃତ୍ବର ସ୍ଥିତି ମଧ୍ଯ ଦୋହଲି ଯାଏ । ଫଳରେ ସ୍ଵାଧୀନତାର 
ମାତ୍ର ୨୦/୩୦ ବର୍ଷ ପରେ ଭାରତର ସାମାଜିକ ଅବସ୍ଥା ପୁଣି ଥରେ ସେଇ ପ୍ରାକ୍‌ 
ସ୍ବାଧୀନତାର ସ୍ମିତିକୁ ଫେରିବାକୁ ଆରମ୍ଭ କଲା ! ଶିକ୍ଷାର ଅଗ୍ରଗତି ବାଧା ପାଇଲା ! ବିଶେଷ 
କରି ନାରୀଶିକ୍ଷା ବେଶୀ ବାଧାପ୍ରାପ୍ତ ହେଲା । ସହର ମାନଙ୍କରେ ନାରୀ ଶିକ୍ଷାର ସାମାନ୍ୟ 
ଅଗ୍ରଗତି ବଜାୟ ରହିଲେ ମଧ୍ଯ ଗ୍ରାମାଞ୍ଚଳରେ ଭିଭିଭୂମିର ଅଭାବରୁ ତାର ସ୍ମିତି ଦୁର୍ବଳ 
ହେଲା | ଯୋଜନା ପରେ ଯୋଜନା ହେଲା କିନ୍ତୁ ତାର ସୁଫଳ ଠିକଣା ଯାଗାରେ ପହଞ୍ଚ 
ପାରିଲା ନାହିଁ । ଖାଲି ଶିକ୍ଷା ନୁହେଁ ସ୍ଵାସ୍ଥ୍ୟ ଦିଗରୁ ମଧ୍ଯ ଗାଁର ଲୋକେ ତଳିତଳାନ୍ତ ହେଲେ । 
ଗୋଟିଏ ଦିଗରେ ନାରୀ ଏତେ ସବୁ ନିର୍ଯାତନା ଭୋଗ କରୁଥିବାବେଳେ ରାଜନୀତିରେ 
ତାର ଅଧ୍ଵକାରକୁ ଜବରଦସ୍ତ ରୋକି ଦିଆଗଲା | ପ୍ରତିନିଧୂ ସଭା ମାନଙ୍କରେ ତାର ପ୍ରବେଶ 
ପାଇଁ ଯେଉଁ ସଂରକ୍ଷଣ ବିଲ ଆସୁଥିଲା ତାକୁ ଗତ ପ୍ରାୟ ତିନି ଦଶନ୍ଧି ଧରି ଅଟକେଇ ରଖା 
ଯାଇଛି | ଗତ ତିନି ଦଶନ୍ଧି ଭିତରେ ବହୁ ଦଳ ଶାସନକୁ ଆସିଛନ୍ତି । ସମସ୍ତେ ମୁହଁରେ 
ନାରୀ ପ୍ରତି ଗଭୀର ସଂବେଦନା ପ୍ରକାଶ କରିଛନ୍ତି । ଏଇ ସମୟ ମଧ୍ଯରେ ଦେଶ ମଧ୍ଯ 
ନାରୀଙ୍କୁ ପ୍ରଧାନମନ୍ତ୍ରୀ ଓ ରାଷ୍ଟ୍ରପତି ପଦ ପ୍ରଦାନ କରିଛି । ଏବେ ଜଣେ ମହିଳାଙ୍କୁ ବାଚସ୍ପତି 
କରାଯାଇଛି । କିନୁ ‘ମହିଳା ସଂରକ୍ଷଣ ବିଲ୍‌ ' କଥା ସମସ୍ତେ ଭୁଲି ଯାଇଛନ୍ତି । ଫଳରେ 
ଏବେ ଭାରତ ଆମ ପଡ଼ୋଶୀ ଚୀନ, ବାଂଲାଦେଶ, ନେପାଳ ଓ ପାକିସ୍ଥାନଠାରୁ ମଧ୍ଯ 
ରାଜନୀତିରେ ନାରୀଙ୍କ ଅଂଶ ଗ୍ରହଣ କ୍ଷେତ୍ରରେ ପଛରେ ପଡ଼ି ଯାଇଛି । ଗୋଟିଏ ରିପୋର୍ଟରୁ 
ଜଣାଯାଏ ବିଶ୍ବ ସ୍ତରରେ ଏ ଦିଗରେ ଭାରତର ସ୍ଥାନ ୧୦୫ ରେ | କିନଧୁ ଆମେ ସବୁବେଳେ 
କହିଥାଉ ଆମ ଭାରତ ମହାନ୍‌ | ନାରୀକୁ ଅବଦମିତ କରି ରଖ୍‌ କୌଣସି ଦେଶ ମହାନ୍‌ 
ହେଇ ପାରେନା । ସେହି ରିପୋର୍ଟରୁ ଏ କଥା ମଧ୍ୟ ଜଣାଯାଏ ଯେ ଆମ ଲୋକସଭାରେ 
୫ ୪୩ ଜଣ ସଦସ୍ୟଙ୍କ ଭିତରୁ ମାତ୍ର ୬୦ଜଣ ମହିଳା ଓ ରାଜ୍ୟସଭାରେ ୨୪୫ ଜଣଙ୍କ 
ଭିତରୁ ମାତ୍ର ୨୪ ଜଣ ମହିଳା ଅଛନ୍ତି । ଏଥ୍‌ରୁ ପ୍ରତିନିଧୂ ସଭା ମାନଙ୍କରେ ଆମ ମହିଳା 
ମାନଙ୍କର ସ୍ଵର ଯେ କେତେ କ୍ଷୀଣ ସେ କଥା ଅନୁମାନ କରି ହୁଏ | ପୁରୁଷ ପ୍ରଧାନ 
ଦେଶରେ ୟାଠୁ ଅଧକ ଅନ୍ୟାୟ ବା କଅଣ ଆଶା କରି ହେବ ? ପୁରାଣ ଯୁଗରୁ ସେମାନଙ୍କ 
ଅତ୍ୟାଚାର ଲିଙ୍ଗଗତ ବିଭେଦତା ଏ ଯାବତ୍‌ ସେମିତି ଚାଲିଛି । ସ୍ବାଧୀନତାର ଅର୍ଵଶତାଦୀ 
କେବେଠୁ ଅତିକ୍ରମ କରି ସାରିଲାଣି | ପୃଥିବୀର ଅନ୍ୟାନ୍ୟ ଦେଶ ଆମଠୁ କେତେ ଅଗକୁ 
ଗଲେଣି | ମୁସଲମାନ ନାରୀମାନେ ଆମଠୁ ଅଧକ ରକ୍ଷଣଶୀଳ ବୋଲି ଆମେ କହିଥାଉ । 
ପରଦା ପ୍ରଥା ସେମାନଙ୍କର ଯଥେଷ୍ଟ ବେଶୀ ବୋଲି ଆମେ ଜାଣୁ । କିନ୍ତୁ ରାଜନୀତି 
କ୍ଷେତ୍ରରେ ସେମାନେ ଆମଠୁ ଆଗୁଆ । 

ଖାଲି ରାଜନୀତି ନୁହେଁ ଏବେ ସାମାଜିକ କ୍ଷେତ୍ରରେ ନାରୀମାନଙ୍କ ଉପରେ 
ପୁରୁଷମାନଙ୍କର ଅତ୍ୟାଚାର ପ୍ରବଳ ବେଗରେ ବବି ପାଉଛି । କୌଣସି ସଭ୍ୟ ଦେଶରେ 
ଏପରି ହୁଏ ବୋଲି ଆମକୁ ଜଣା ନାହିଁ | ପୁରୁଷର ଅମାନବିକ ଅତ୍ୟାଚାରରୁ ରକ୍ଷା କରିବା 
ପାଇଁ ସରକାର ଏବେ ବହୁ ଆଇନ୍‌ କଲେଣି | ତା ସତ୍ତ୍ଵେ ଅତ୍ୟାଚାର ବଢ଼ି ବଢ଼ି ଚାଲିଛି । 
ସତେ ଅବା ଅତ୍ୟଯୟାଚାରୀମାନେ ସରକାର / ପୋଲିସ୍‌କୁ ଚେଲେଞ୍ଜ କରି ଚାଲିଚନ୍ତି । 
ଗୋଟାଏ ସଭ୍ୟ ଓ ଶିକ୍ଷିତ ସମାଜରେ ସରକାର ନାରୀମାନଙ୍କୁ ମଧ୍ଯ ସୁରକ୍ଷା ଦେଇ ପାରୁ 
ନାହିଁ । 

ନାରୀ ଉପରେ ଏ ଅସାଧାରଣ ଅତ୍ଯାଚାର ବୃଵି ପାଇଁ ଆମେ କାହାକୁ ଦାୟୀ 
କରିବା ? ପୁରୁଷ ସମାଜକୁ ନା ସରକାରକୁ ? ଆମ ଆଇନ୍‌ ବ୍ୟବସ୍ଥା ମଧ୍ଯ ଏଥୁପାଇଁ 
ସମପରିମାଣରେ ଦାୟୀ | ସେମାନଙ୍କ ଉଦାସୀନତାର ଏକମାତ୍ର କାରଣ ଯାହାପାଇଁ ଗୋଟିଏ 
ମହାନ୍‌ ଜାତିର ଅଗ୍ରଗତି ବାଧା ପାଉଛି । କିନ୍ତୁ ସବୁ ଦୋଷ ପୁରଷମାନଙ୍କ ଉପରେ ଲଦି 
ଦେଲେ ମଧ୍ଯ ଚଳିବ ନାହିଁ । ନାରୀମାନେ ଏଥପାଇଁ ଯେତିକି ଯୁଦ୍ଧ କରିବାର କଥା କରି 
,ନାହାନି । ଅଧ୍ଵକାର ଦୟାର କୃଥା ନୁହେଁ । ତାକୁ ହାସଲ କରିବାକୁ ହୁଏ । ସ୍ଵାଧୀନତା 
ପରଠାରୁ ଏ ଯୋଉ ଅବସ୍ଥା ଦେଖା ଯାଉଚି ସେଥୁରେ ସେମାନଙ୍କୁ ଅଧକ ସଂଗ୍ରାମୀ 
ହେବାକୁ ପଡ଼ିବ | 

ଘଟଣାଚରିତ୍ର - ୫୭ 


ସଂସ୍କୃତି ଓ ଅପସଂସ୍କୃତି 


ଘଟଣାଟି ଘଟିଥିଲା ଲଣ୍ଡନ ମହାନଗରୀରେ ! ସହରର ଉପକଣ୍ଠରେ ବାସ କରୁଥୂଲେ 
ଜଣେ ମହିଳା ! ତାଙ୍କର ଏକମାତ୍ର ଝିଅ ଷୋହଳରେ ପାଦ ଦେଇଥାଏ | ବେଶ ସୁନ୍ଦରୀ ମଧ୍ଯ | 
ଝିଅଟିର ବନ୍ଧୁତା ଥାଏ ତାର ସହପାଠୀ ସହିତ । ସହପାଠୀ ମଧ୍ଯ ପଡ଼ୋଶୀ । ସେମାନଙ୍କର 
ବନ୍ଧୁତା ଅନେକ ଦିନୁ । ତେଣୁ ବାପା ମାଆଙ୍କର ସେମାନଙ୍କର ବନ୍ଧୁତାରେ କୌଣସି ସନ୍ଦେହ ନ 
ଥାଏ | ପାଶ୍ଚାତ୍ୟ ଦେଶ କଥା ସମସ୍ତେ ଜାଣନ୍ତି । ସେମାନେ ଯାହାକୁ ସଂସ୍କୃତି କହନ୍ତି, ତାଙ୍କ 
ସାମାଜିକତାରେ ଯାହାକୁ ମାନ୍ୟତା ଦିଆଯାଏ ଆମେ ତାକୁ ଅପସଂସ୍କୃତି ଓ ଅସମାଜିକତା କହି 
ଦୂରେଇ ଦେଇ ଥାଉଁ । 

ଡଃ ରାଜେନ୍ଦ୍ର ପ୍ରସାଦଙ୍କ ଆତ୍ଵ ଜୀବନରୁ ଗୋଟିଏ କଥା ଏଠି ମନେ ପଡ଼ୁଛି । ରାଜେନ୍ଦ୍ର 
ପ୍ରସାଦ ଇଂଲଣ୍ଡରେ ରହି ପାଠ ପଢ଼ୁଥୂଲେ । ସେତେବେଳେ ସେ ଜଣଙ୍କ ଘରେ “ ପେଇଙ୍ଗ 
ଗେଷ୍ଟ” ହିସାବରେ ରହୁଥିଲେ | ତାଙ୍କ ଘରେ ଥଲେ ଦୂଇଜଣ ସୁନ୍ଦରୀ ଝିଅ | ପେଇଙ୍ଗ ଗେଷ୍ଟକୁ 
ସମୟ ସମୟରେ ଖାଇବାକୁ ଦେବା ଠାରୁ ଆରମ୍ଭ କରି ସାଧାରଣ ମିଳାମିଶା, ଆଳାପ 
ଆଲୋଚନାରେ ଭାଗ ନେବାରେ ପରିବାର ତରଫରୁ ବାଧା ନଥାଏ । ଏଥରେ ରାଜେନ୍ଦ୍ର 
ପ୍ରସାଦ ମଧ୍ଯ କାର୍ପଣ୍ୟ କରି ନ ଥିଲେ | ଭାରତର ରକ୍ଷଣାଶୀଳ ସମାଜରୁ ଯାଇ ଗୋଟିଏ ସମ୍ପୂର୍ଣ 
ନୂତନ ସଂସ୍କୃତିରେ ସେ ମିଶି ଯାଇଥୂଲେ । ଗୋଟିଏ ଘରେ ଏ ପ୍ରକାର ଖୋଲା ମିଳାମିଶାରେ 
ହୁଏତ ତାଙ୍କ ଭିତରେ ଗୋଟିଏ ଦୁର୍ବଳତା ଆସି ଯାଇଥୁବ । କିନ୍ତୁ ଯୁବକ ରାଜେନ୍ଦ୍ର ପ୍ରସାଦ 
ଦେଖୁଥିଲେ ପ୍ରତିଦିନ ରାତି ହେଲେ ଝିଅ ଦୁଇଜଣ ଭଲ ବେଶ ହୋଇ ବାହାରକୁ ଯାଆନ୍ତି 
ଏବଂ ପ୍ରାୟ ୨/୩ ଘଣ୍ଟା ପରେ ଫେରନ୍ତି । ସେଥୁରେ ତାଙ୍କ ଭିତରେ ସନ୍ଦେହ ହେଲା ! 
ଜୁଆଡ଼େ ଏମାନେ ଯାଆନ୍ତି, ପୁଣି କାହିଁକି ? ପାଶ୍ଚାତ୍ୟ ସଂସ୍କୃତିରେ ଏ କଥା ସେମାନଙ୍କୁ ପଚାରି 
ହେବ ନାହିଁ । ତାହା ସମ୍ପୂର୍ଣ ବ୍ୟକ୍ତିଗତ । ସେଥୁରେ ହସ୍ତକ୍ଷେପ କରି ହେବ ନାହିଁ । ହେଇତ 
ଆମେ ଦେଖୁଛୁ ଫ୍ରାନ୍ଵର ରାଷ୍ଟ୍ରପତିଙ୍କ ପ୍ରେମ କଥା ! ଘରେ ସ୍ତ୍ରୀ ଅଛି ବୋଲି ଅନ୍ୟ ସ୍ତ୍ରୀ ସହିତ 
ପ୍ରେମ ସମ୍ପର୍କ ରଖୁ ହେବ ନାହିଁ, ଛାଡ଼ ପତ୍ର ହେବ ନାହିଁ, ଏହା କିପରି କଥା ? ଏବେ 

a 
ଭାରତରେ ମଧ୍ଯ ଏ କଥା ହେଲାଣି | ଆଗରୁ ଥଲା, ପୁରାଣରେ ଏବଂ ଇତିହାସ ଯୁଗରେ, ଧନ 
ସମ୍ପଭି ପ୍ରଚୁର ଥିଲେ, କ୍ଷମତାର ଅଧ୍ବକାରୀ ଥିଲେ ନାରୀକୁ ଯେ କୌଣସି ସମୟରେ କିଣି 
ହେବ । ଶଶୀ ଥରୁର୍‌ ତାଙ୍କ ଦ୍ଵିତୀୟ ପତ୍ନୀଙ୍କ ବିଷୟରେ ଗଣ ମାଧ୍ଯମକୁ କହିଲେ ମୋର ପର୍ସନାଲ 
ମେଟର୍‌ରେ ଆପଣମାନେ ମୁଣ୍ଡ ପୁରାନୁ ନାହିଁ । ତେବେ ସେ ଯା ହେଉ ଆମେ ଏବେ ପୁରୁଣା 
କଥାକୁ ଫେରିଯିବା । ରାଜେନ୍ଦ୍ର ପ୍ରସାଦ ନିଜର ସନ୍ଦେହ ମୋଚନ ପାଇଁ ଦିନେ ସେ ଯୁବତୀ 
ମାନଙ୍କୁ ଅନୁସରଣ କଲେ । ସେ ଦେଖୁଲେ ଯୁବତୀ ଦୁହେଁ ଗୋଟିଏ ଆର୍ମି ଅଫିସର ମାନଙ୍କ 
କ୍ବରେ ପହଞ୍ଲେ ଏବଂ ସେଠାରେ ପିଆପିଇ କରି ଅଫିସରମାନଙ୍କ ସହିତ ଖୁବ୍‌ ନାଟିଲେ | 
ରାଜେନ୍ଦ୍ର ପ୍ରସାଦଙ୍କୁ କଥାଟା ଖୁବ୍‌ ବାଧଲା | ଝିଅ ମାନେ ଯେ ବାପମାଆଙ୍କ ଅଜ୍ଞାତରେ ଖରାପ 
ରାସ୍ତାରେ ଯାଉଛନ୍ତି ଏଇଟା ତାଙ୍କର ହୃଦବୋଧ ହେଲା | ପରଦିନ ସେ ବାପା ମାଆଙ୍କୁ ଏଇ 
କଥା କହିଲେ । ବାପା ମାଆ ଏ କଥାରେ ହୋ ହୋ ହସିଲେ । କହିଲେ ଏଥରେ ଖରାପ 
କଥାଟା କଅଣ ? ଆର୍ମି ଅଫିସର ମାନେ ସାରା ଦିନ ବ୍ୟସ୍ତ ଥାଆନ୍ତି । ସେମାନଙ୍କ ଶ୍ରମ 
ଅପନୋଦନ ପାଇଁ କୂବ୍‌ ଅଛି | ସେଠି ଅତିଥି ହିସାବରେ ଯାଇ ପିଇବା ଓ ନାଚିବାରେ ଦୋଷ 
କଅଣ ରହିଲା ? ତୁମର ସଂକୀର୍ଣ୍ଣ ମନ ତାକୁ ଗ୍ରହଣ କରି ପାରୁନାହିଁ । 

ଫଳ ଏଇଆ ହେଲା, ପରଦିନ ରାଜେନ୍ଦ୍ର ପ୍ରସାଦଙ୍କୁ ସେ ଘରୁ ବିଦାୟ ନେବାକୁ ହେଲା | 

ଏବେ ଆମେ ପ୍ରଥମ କଥାକୁ ଫେରି ଯିବା | ଲଣ୍ଡନର ସେ ଭଦ୍ର ମହିଳା ତାଙ୍କ ଝିଅ ଓ 
ତାର ବୟ ଫ୍ରେଣ୍ଡକୁ ତାଙ୍କ ସିଷ୍ଟମ୍‌ ଅନୁସାରେ ପ୍ରଚୂର ସ୍ଵାଧୀନତା ଦେଇ ଥାଆନ୍ତି । ସେମାନେ 
କୁଆଡ଼େ ନିଜ ଭିତରେ “ସେକ ଗେମ୍‌ ' ଖେଳନ୍ତି । ସେଠି ସେକ୍ସ୍‌ ଗେମ ଯୁବକ ଯୁବତୀ 
ମାନଙ୍କ ଭିତରେ ପ୍ରଚଳନ ଅଛି | ତାକୁ ଖେଳ ହିସାବରେ ଗ୍ରହଣ କରାଯାଏ । ସେଦିନ ଭଦ୍ର 
ମହିଳା ଘରକୁ ଫେରି ଦେଖୁଲେ ତାଙ୍କ ଝିଅ ମରି ପଡ଼ିଛି । ପୋଲିସ୍‌କୁ ସେ କହିଲେ ମୁଁ 
ବାହାରକୁ ଯାଇଥଲା ବେଳେ ଦୁହେଁ ସେକ୍ସ୍‌ ଗେମ୍‌ ଖେଳ ଖେଳୁଥିଲେ | ପରବର୍ଭୀ କଥାଟା 
ଆଇନ୍‌ର କଥା ! ଆମେ ତା ଭିତରକୁ ଯିବା ନାହିଁ । ଭଦ୍ର ମହିଳା କିନ୍ତୁ ଝିଅର ମୃତ୍ୟୁରେ 
ସାଂଘାତିକ ଭାବେ ଭାଙ୍ଗି ପଡ଼ିଲେ । ସେକ୍ଟ୍‌ ଗେମ୍‌ ଯେ ଝିଅର ମୃତ୍ୟୁର କାରଣ ଏହା ବୁଝିଲା 
ପରେ ଆଉ ଚୂପ୍‌ ହେଇ ରହିଲେ ନାହିଁ । ଏମିତି କେତେ ପୁଅ ଝିଅ ମରୁଥୁବେ | ତେଣୁ ସେକ୍‌ 
ଗେମ୍କୁ ଆଇନ୍‌ କରି ବନ୍ଦ କରିବାକୁ ସେ ଚିନ୍ତା କଲେ । କିନ୍ତୁ ଏକୁଟିଆ ଜଣେ ଭଦ୍ର ମହିଳା 
କିପରି ଏ କାମ କରି ପାରିବେ ? ଆମ ଦେଶ ହେଇଥିଲେ କଅଣ ହେଇ ଥାଅନ୍ତା ? ସେ ଭଦ୍ର 
ମହିଳା କିନ୍ତୁ ଛାଡ଼ିବାର ପାତ୍ରୀ ନୂହନ୍ତି । ଜଣେ ଲୋକ କେମିତି ନୂଆ ଆଇନ୍‌ଟିଏ କରେଇ 
ପାରିଲେ ସେତକ ଦେଖୁବାର କଥା । ସେ ପ୍ରଥମେ ସ୍ଲାରକ ପତ୍ର ଲେଖୁ ଜଣେ ଏମ୍‌ପି.ଙ୍କୁ 
ଭେଟିଲେ ¦ ତାଙ୍କୁ ସବୁ କଥା ବୁଟେଇଲା ପରେ ସେ ସ୍ଲାରକ ପତ୍ରରେ ଦସ୍ତଖତ ଦେଲେ | ତା 

ପରେ ଆଉ ଜଣେ ଏମ.ପି.ଙ୍କ ଦସ୍ତଖତ ନେଇ ପ୍ରଧାନମନ୍ତ୍ରୀଙ୍କ ପାଖକୁ ପଠେଇଲେ । 
ପାର୍ଲାମେଣ୍ଟରେ ଆଲୋଚନା ପରେ ଆଇନ୍‌ଟିଏ ହେଲା । ସେକ୍୍‌ ଗେମ୍‌ ବେଆଇନ୍‌ ହେଲା । 
ଯାହା ଅସାମାଜିକ, ଦେଶ ଓ ସମାଜ ପାଇଁ କ୍ଷତିକାରକ ତାକୁ ପଶ୍ଚିମୀ ସଭ୍ୟତା ଗ୍ରହଣ କରେ 
ନାହିଁ । ଆମ ଦେଶରେ ସେ କଥା ହୁଏ ନାହିଁ । ସବୁ ଖରାପ କଥାକୁ ଆଖୁବୁଜି ଗ୍ରହଣ କରି 
ନେଉ | ତାର ପ୍ରଚାର ଓ ପ୍ରସାର ପାଇଁ ଲାଗି ପଡ଼ୁ | 

ଏବେ ଭାରତରେ ଘଟିଥିବା ଗୋଟିଏ ଘଟଣା କଥା ଦେଖାଯାଉ | ଏଇ ମତ୍ର କିଛି ଦିନ 
ତଳର କଥା | ଆମ ରାଜଧାନୀ ଦିଲ୍ଲୀର କଥା । କୌଣସି ଗୋଟିଏ ଦମ୍ପଭି ଯାଇ ରାଷ୍ଟ୍ରପତି 
ଭବନ ସାମନାରେ ପହଞ୍ଜଲେ | ସେମାନେ ଗେଟ୍‌ ସାମନରେ ଥିବା ସୁରକ୍ଷାକର୍ମୀଙ୍କୁ ରାଷ୍ଟ୍ରପତିଙ୍କୁ 
ଭେଟିବାକୁ ଚାହାନ୍ତି ବୋଲି କହିଲେ | ସୁରକ୍ଷାକର୍ମୀ ମନା କଲେ | କହିଲେ ରାଷ୍ଟ୍ରପତିଙ୍କୁ ଏମିତି 
ଭାବରେ ଭେଟି ହେବ ନାହିଁ । ଏଥିପାଇଁ କେତୋଟି ସରକାରୀ ନିୟମ ଅଛି । ସେ ନିୟମ 
ବାହାରେ କାମ କରି ହେବ ନାହିଁ । ଦମ୍ପରି କିନ୍ତୁ ସେ ନିୟମକୁ ମାନିବାକୁ ବାଧ ନୁହେଁ । 
ସେମାନେ କହିଲେ ଗୋଟିଏ ସ୍ଵାଧୀନ ରାଷ୍ଟ୍ରର ରାଷ୍ଟ୍ରପତି ମଧ୍ୟ ସାଧାରଣ ଜନତାର ପ୍ରତିନିଧ୍ବ । 
ତାଙ୍କୁ ଭେଟିବାର ଏତେ କଟକଣା କାହିଁକି ? ଏତେବଡ଼ ମହାନ୍‌ ବ୍ୟଗ୍ତିତ୍ଵ ସାଧାରଣ ଜନତାଙ୍କୁ 
ଦେଖା ଦେବେ ନାହିଁ କାହିଁକି ? 

ରକ୍ଷୀ କିନ୍ତୁ ତାଙ୍କ ନିୟମରେ ଅଚଳ । ଦମ୍ପରି ଏଥିରେ କ୍ଷୁଷ୍ତ ହେଇ କହିଲେ ତେବେ 
ଆମେ ଏଠାରେ ଏହି ମୁହୂର୍ଗରେ ନିଜ ଦେହରୁ ସମସ୍ତ ବସ୍ତ୍ର ଖେଲି ଦେଇ ଲଙ୍ଗଳା ହେଇ 
ପଡ଼ିବୁ । ଆମେ ଏ ନିୟମର ପ୍ରତିବାଦ ଏମିତି ଭାବରେ କରିବାକୁ ଚାହୁଁ । ସତକୁ ସତ ସେମାନେ 
ସମସ୍ତଙ୍କ ସାମନାରେ ଲଙ୍ଗଳା ହେବାକୁ ଆରମ୍ଭ କଲେ । ସୁରକ୍ଷାକର୍ମୀ ତ ସେଠି ଜଣେ ଦି' 
ଜଣ ନଥୂଲେ ୧୦/୫୦ ଜଣ | ସମସ୍ତଙ୍କ ବୁଝି ଲୋପ ପାଇଲା । ଏହାକୁ ଆଇନ୍‌ର କୋଉ 
ଧାରାରେ ଯୋଡ଼ି ସେମାନଙ୍କୁ ଆରେଷ୍ଟ କରିହେବ ? ଦମପରିକୁ ସେମାନେ ବୃଝାଇଲେ ! ଜୋର 
କରି ସେମାନଙ୍କ ଦେହରେ ଲୁଗା ଘୋଡ଼ାଇ ପକେଇଲେ | ରାସ୍ତାରେ ସେତେବେଳେ ପ୍ରଚୁର 
ଲୋକ । 

ଏଇଠି ଗୋଟାଏ ପୁରୁଣା ବଙ୍ଗଳା ଗଛ ମନେ ପଡୁଛି । ରାତି ଅଧରେ ଜଣେ ମଦ୍ୟପ 
ଯାଉଥଲା ବେଳେ ଦେଖୁଲା ଗୋଟିଏ ଚର୍ଚ୍ଚିତ ସିନେମାର ବିଶାଳକାୟ ପୋଷ୍ଟର । ବିରାଟ 
ପ୍ରାଚୀରର ଅର୍ଵାଧ୍ଵକ କଭର କରି ସାରିଛି । ସେଥୁରେ ଅଛି ଅତ୍ୟନ୍ତ ସୁନ୍ଦରୀ ଅଭିନେତ୍ରୀଙ୍କ ଉଲ୍ଲଗ୍ନ 
ଚିତ୍ର । ଏହି ଚିତ୍ର ହିଁ ଆକର୍ଷଣ କରୁଛି ଦର୍ଶକଙ୍କୁ । ଟିକେଟର କଳାବଜାର । ମଦ୍ଯପଟି କିଛି 
ସମୟ ଲଙ୍ଗଳା ନାରୀ ଚିତ୍ରଟିକୁ ଦେଖଲଲା ତା ପରେ କଅଣ ଭାବିଲା କେଜାଣି ନିଜ ଦେହରୁ 
ଛିଣ୍ଡା ସାର୍ଟଟିକୁ ଖୋଲି ସେଇ ଚିତ୍ର ଦେହରେ ରଖୁବାକୁ ବିଫଳ ଚେଷ୍ଟା କରୁଥଲା ମାତ୍ର | 

ଆମର କହିବାର କଥା ଏ ପ୍ରକାର କୁରୁଚିପୂର୍ଣ ଛବି ଆମେ ପ୍ରତିଦିନ ହଜାର ହଜାର 
ସଂଖ୍ୟାରେ ଦେଖୁଚୁ । ଗଣମାଧ୍ୟମ, ତାହା ଛପା ହେଉ ବା ବୈଦ୍ୟୁତିକ ହେଉ, ଏହି ଛବି ପାଇଁ 
ଦିନକୁ ଦିନ ଅଧ୍ୂକ ପୃଷ୍ଠା ଅନ୍ୟ ସବୁ ଖବରକୁ ପଛକୁ ରଖୁ ଛାପିବାରେ ଲାଗିଛି । ସତେ ଅବା 
ଗଣମାଧ୍ଯମରେ ତାହା ଏକ ପ୍ରଥମ ଓ ପ୍ରଧାନ କାମ | ଏହି ଛବି ଯେତେ ଅଧୁକ ଛପା ହେଉଛି 
ସେତିକି ଅଧକ ମନକୁ କଳୁଷିତ କରୁଛି । “ସେକ୍‌ ଗେମ୍‌ ' ଠାରୁ ଏ ସବୁ ଯେ ଅଧୁକ ବିଷ 
ବୁଣୁଛି ଏଥିରେ ସନ୍ଦେହ ନାହିଁ । ସେ ବିଷର ଫଳ ଆମେ ଦେଖୁଛୁ ପ୍ରତିଦିନ ରାସ୍ତା ଘାଟ, 
ବଜାର ଓ ଏବେ ମନ୍ଦିରରେ ମଧ୍ଯ | ଆମ ଦେବାଳୟକୁ ମଧ୍ଯ ଏହା ସଂକ୍ରମିତ କରି ସାରିଲାଣି | 
କାହିଁ କେହି ଜଣେ ମଧ୍ଯ ତାର ପ୍ରତିବାଦ କରି ନାହାନି । ଜଣେ ମଦ୍ୟପ ମାତାଲ ଅବସ୍ଥାରେ 
ଯାହା ଚିନ୍ତା କରି ପାରିଲା, ଆମର ଆଧାତ୍ସବାଦୀ ସଚେତନ ଓ ତଥାକଥୁତ ଉଚ୍ଚଶିକ୍ଷିତ ମନକୁ 
ତାହା ସ୍ପର୍ଶ କରି ପାରୁ ନାହିଁ । ଯାହା ଜଣେ ମାତ୍ର ଅଳ ଶିକ୍ଷିତ ନାରୀ ତାଙ୍କର ଅଦମ୍ୟ ଉଦ୍ୟମ 
ଯୋଗୁଁ ପାାମେଣ୍ଟରେ ବିଲଟିଏ ଆଣିବାରେ ସଫଳ ହେଇ ତାଙ୍କ ଦେଶର ଅପସଂସ୍କୃତିକ 
ଧାରାଟିକୁ ଓଲଟାଇ ଦେଲେ | ଆମେ ଆମର ଜ୍ଞାନ ଗରିମା ପ୍ରଚୁର ଥାଇ ମଧ୍ଯ ତାକୁ ବିରୋଧ 


କରୁ ନାହୁଁ । 

ଘଟଣାଚରିତ୍ର - ୫୮ 
ଶାସ୍ତୀୟ ମାନ୍ୟତା ମିଳିଲା ପରେ 


ଆମ ଓଡ଼ିଆ ଭାଷାକୁ ଶାସ୍ତ୍ରୀୟ ମାନ୍ୟତା ମିଳିଲା ପରେ ଏବେ ସାରା ରାଜ୍ୟରେ ଖୁସିର 
ମାହୋଲ ଖେଳି ଯାଇଚି | ହେବା ସ୍ବାଭାବିକ । ଗୋଟାଏ ଭାଷାକୁ ଶାସ୍ତ୍ରୀୟ ମାନ୍ୟତା ମିଳିଲା 
ପରେ ତାର ଉନ୍ନତି ପାଇଁ କୁହାଯାଉଛି ଶହ ଶହ କୋଟି ଟଙ୍କା ମିଳିବ । ଓଡ଼ିଆ ଭାଷା ଶାସ୍ତୀୟ 
ମାନ୍ୟତା ପାଇବାରେ ପଞ୍ଚମ ସ୍ଥାନରେ । ବଙ୍ଗଳା ଓ ହିନ୍ଦୀ ତଥାପି କାହିଁକି ଏ ଯାଏ ଦାବୀ 
ଉଠେଇ ନାହାନ୍ତି ଏବଂ ଯେଉଁମାନେ ଆଗରୁ ପାଇଛନ୍ତି ସେମାନେ ଆର୍ଥକ ସହାୟତା ପାଇଲେ 
କି ନା ସେ କଥା ଆମକୁ ଜଣାନାହିଁ । ଯୋଉ ପ୍ରକାର ଲାଭ ମିଳିବ କୁହାଯାଉଛି ସେଥୁରେ 
ସମସ୍ତେ ଲୋଭାୟିତ ହେବା ସ୍ବାଭାବିକ । ତେବେ ସେ ପ୍ରଶ୍ନ ଯାହା ହେଉନା କାହିଁକି ଆମକୁ 
ମିଳିଚି ଏଥିରେ ଆମେ ଖୁସି । ସମସ୍ତେ କହିଲେ ଏବଂ ସରକାର ମଧ୍ଯ କହିଲେ ଏଥର 
ସମସ୍ତେ “ଖୁସି ମନାଅ |” ଓଡ଼ିଆଙ୍କ ପକ୍ଷେ ଖୁସି ମନେଇବା ଅତି ସାଧାରଣ କଥା। ଯେ 
କୌଣସି ବିଷୟରେ ଖୁସି ହେବା ଛଡ଼ା ଆମେ ଆଉ କିଛି ଢାଣୁନା । ପରବର୍ରୀ କର୍ଗବ୍ଯ ଓ 
ଦାୟିତ୍ଵ କଥା ଆମେ ଚିନ୍ତା କରୁନା । ଶାସ୍ତ୍ରୀୟ ମାନ୍ଯତା ମିଳିଲା ପରେ ଓଡ଼ିଶାର ପ୍ରତିଷ୍ଠିତ 
ସାହିତ୍ୟାନୁଷ୍ଠାନନ ଏକାଡେମୀ ତଥା ବିଶିଷ୍ଟ କବି ଓ ଶିକ୍ଷାବିତ୍‌ ମାନଙ୍କ ମତ ଆମକୂ ଏ ଯାଏ 
ମିଳି ପାରିନାହିଁ। ସେମାନେ ଦେଇଥିଲେ ମଧ୍ଯ ଗଣମାଧ୍ୟମରେ ଆଞ୍ଚଳିକ ସଂସ୍କରଣ ନୀତି 
ଭିତରେ ଆମେ ଏ ସବୁ ପାଇବାରୁ ବଞ୍ଚତ ହେଉ | 

ଗୋଟାଏ ଭାଷାର ଶାସ୍ତୀୟତାର ମାନ୍ୟତା ଭାଷା ଅନୁଷ୍ଠାନ ବା ଶ୍ରେଶ୍ବତା ପାଇଥିବା 
କଲେଜ୍‌ ଓ ବିଶ୍ବବିଦ୍ୟାଳୟ ପାଇଁ ବେଶୀ ଗୁରୁତ୍ବପୂର୍ଣ । ଏ କଥାଟାକୁ ସେମାନେ କିପରି ଭାବରେ 
ଦେଖୁଛି, ତାର ବର୍ଭମାନ ସ୍ଥିତି କଅଣ, ଭବିଷ୍ୟତ ରୂପରେଖ କଅଣ ହେବ, କିପରି ଭାବରେ 
ତାର ନୂଆ ମାନଚିତ୍ରଟିଏ ଅଙ୍କା ଯାଇ ପାରିବ ତାର ଗୋଟିଏ ମୋଟାମୋଟି ରେଖାଚିତ୍ର ଆମେ 
ଜାଣିବାର ସୁଯୋଗ ପାଇନୁ । ଏ କଥା ଗଣମାଧ୍ୟମ ମଧ୍ଯ ପାଇଛି କି ନା ଆମେ ଜାଣିନୁ । 
ସାଧାରଣ ଭାବେ ଆମେ ସମସ୍ତେ ଖୁସି । 

ଆମ ସରକାର ସବୁବେଳେ ପ୍ରଚାରପ୍ରିୟ । ଯେ କୌଣସି କଥାଟାକୁ, ବାସ୍ତବାରେ ତାର 
ସ୍ଥିତି ଥାଉ କି ନଥାଉ, ପ୍ରଚାର କରି ଦେଲେ ତାଙ୍କ କାମ ଶେଷ ହେଇ ଯାଏ । ଲୋକଙ୍କ ମନ 

ଅନ୍ୟ ଆଡ଼େ ଚାଲିଯାଏ, ତା ପରେ କଥାଟାରେ ସେଇଠି ପୂର୍ଣଛେଦ ପଡ଼ିଯାଏ | ଜନତା ଚୁପ 
ସରକାର ମଧ୍ଯ ଚୂପ୍‌ । ଏବେ ପୁଣି ନିର୍ବାଚନ ସମୟ | ଆଗରେ ସାଧାରଣ ନିର୍ବାଚନ । ପ୍ରଚାରର 
ଉତ୍ତାଳ ତରଙ୍ଗ ସୃଷ୍ଟି ହେଉଚି । ତାକୁ “ଫାଇଲିନ୍‌ ବୋଲି ମଧ୍ଯ କୁହାଯାଇ ପାରିବ । ସମଗ୍ର 
ଜନମାନସ ଏ ପ୍ରକାର ଝଡ଼ରେ ଶଯ୍ୟାଶାୟୀ । ସେଥିରୁ ସଂଜ୍ଞା ପାଇ ଉଠିଲା ବେଳକୁ ଆଉ 
ଗୋଟିଏ ନିର୍ବାଚନ ଆସି ଯାଇଥିବ | ଏହାହିଁ ଆମର ସାଧାରଣ ଚରିତ୍ର । ଗୋଦାବରୀଶ ମହାପାତ୍ର 
ଲେଖଛନ୍ି ‘ଓଡ଼ିଆ ଜାତି ଗୋଟିଏ ନିସ୍ତରଙ୍ଗ ହଦ | ସେଥିରେ ପଥର ଖଣ୍ଡିଏ ପଡ଼ିଲେ ମଧ୍ଯ 
ତରଙ୍ଗ ସୃଷ୍ଟି ହୁଏ ନାହିଁ ।” ନିରବ ଓ ନିଷ୍ଠନ୍ଦ । ଜୀବନ ଅଛି କି ନା ଜାଣି ହୁଏ ନାହିଁ । ନିର୍ବାଚନୀ 
ହାୱା ଭିତରେ ଭାଷା ମାନ୍ୟତା ହଜି ଯିବ ନାହିଁ ତ ? 

ଶାସ୍ତ୍ରୀୟତାର ମାନ୍ୟତା ମିଳିଲା ପରେ ସରକାରଙ୍କ ତରଫରୁ କୃହାଗଲା ଏବେ ସମସ୍ତେ 
ମଉଜ ମଜଲିସ୍‌ କରନ୍ତୁ । ଠିକ୍‌ କଥା ଆଉ କଅଣ ବାକି ରହିଲା | ଯୋଉଦିନ କେନ୍ଦ୍ର ସରକାର 
ଓରିଶା” ଶହକୁ “ଓଡ଼ିଶା'ରେ ପରିଣତ କରିଦେଲେ ସେ ଦିନ ଛୁଟି କରି ଦିଆଗଲା | ଆମେ 
‘ବାର ମାସରେ ତେର ପର୍ବ” ପାଳନ କରୁଛୁ । ଓଡ଼ିଶାରେ ନୂହେଁ, ଦିଲ୍ୟରେ । କେତେ ଭଲ 
କଥା | ଏବେ ସାରା ଭାରତବର୍ଷ ଜାଣୁ ଆମେ ଭୋକରେ ଥାଇ ମଧ୍ଯ ପର୍ବପର୍ବାଣୀ ପାଳନ 
କରୁ । ମଉଜ ମଜଲିସ୍‌ ନାଚ ଗୀତ ସବୁବେଳେ । 

ଶାସ୍ତୀୟ ମାନ୍ୟତା ମିଳିଗଲା । ଏବେ ସ୍ଵାଭାବିକ ଭାବେ ସମସ୍ତଙ୍କ ନଜର ପଡ଼ିବ ଟଙ୍କା 
ଉପରେ | କୁଆଡ଼େ ଶହ ଶହ କୋଟି ଟଙ୍କା.ମିଳିବ | ଟଙ୍କାର ଗୋଟିଏ ଅଫୁରନ୍ତ ସୁଅ ଛୁଟିବ | 
ଦେଶ ବିଦେଶ ଯିବାକୁ ସୁଯୋଗ ମିଳିବ । “ସେଣ୍ଟର ଫର ଏକ୍କଲେନ୍୍‌' ଇତ୍ଯାଦି ଇତ୍ଯାଦି 
ଅନେକ କିଛି | ସବୁ ସେଣ୍ଟାଲ ଇଉନିଭରସିଟିରେ ଗବେଷଣା / ପାଠପଢ଼ା ପରି କାମ ମଧ୍ଯ 
ହେବ । ଏତେ ସବୂ କଥା ପାଇଁ ଯେଉଁ ନାମ ହେବ ସେଥପାଇଁ ଆମେ କେନ୍ଦ୍ର ସରକାରକୁ 
ଧନ୍ୟବାଦ ଦେବା । ଆମେ ତାଙ୍କୁ ଧନ୍ୟବାଦ ଦେବା ଏଇଥ୍‌ପାଇଁ ଯେ ସେ ମାତ୍ର ୩/୪ ମାସ 
ମଧ୍ୟରେ ଆମ ଭାଷାର ମୌଳିକତା କଥା ବୁଝିଲେ ଏବଂ ସଂଗେ ସଂଗେ ମଂଜୁରୀ ଦେଇ 
ଦେଲେ | କିନୁ ଆମ ସରକାର ୧୯ ୫ ୪ ମସିହାରୁ ଓଡ଼ିଆ ଭାଷାକୁ ସରକାରୀ ଭାଷା ରୂପେ 
ମାନ୍ୟତା ଦେଇ ବିଧାନସଭାରେ ଆଇନ୍‌ ପାସ କରେଇଥଲେ ମଧ୍ଯ ଏ ଯାଏ ତାକୁ କାର୍ଯ୍ୟକାରୀ 
କରାଇ ନାହାନ୍ତି । ୬୦ ବର୍ଷ ଇତି ମଧ୍ୟରେ ଅତିବାହିତ ହେଇ ଗଲାଣି | ବୋଧେ ୧୩ ଜଣ 
ବିଜ୍ଞ ମୁଖ୍ୟମନ୍ତ୍ରୀ ଶାସନ କରି ସାରିଲେଣି । ସମସ୍ତେ ସେଇ ଗୋଟିଏ କଥା ଉପରେ ଆଖୁ ବନ୍ଦ 
କରି ଘାଳେଇ ପଡ଼ନ୍ତି | ଏଇ ମାନଙ୍କ ଭିତରୁ ବହୁ ଭାଷାପ୍ରେମୀ ଅଛନ୍ତି ବୋଲି ନିଜକୁ କହନ୍ତି ! 

ଭାଷା ହିଁ ଗୋଟିଏ ଜାତିର ପ୍ରେମ, ଜାତୀୟତା ଓ ତାକୂଇ ନେଇ ଆମର ସ୍ଵାଭିମାନ । 
କିନ୍ତୁ ଗତ ୬୦ ବର୍ଷ ହେଲା ଲୋକେ ଯେତେବେଳେ ପ୍ରତାରିତ ହେଇ ଆସୁଛନ୍ତି ସେତେବେଳେ 

ଆମ ସ୍ଵାଭିମାନକୁ ନଷ୍ଟ ଭ୍ରଷ୍ଟ କରିବା ପାଇଁ ଆମେ କାହାକୁ ଦାୟୀ କରିବା ? ସରକାରକୁ ନା 
ନିଜକୁ ? ଏ ଷାଠିଏ ବର୍ଷ ଭିତରେ ଆମ ଲୋକ ପ୍ରତିନିଧୂ ମାନେ ଗୃହରେ ଥରେ ବେଲି ପ୍ରଶ୍ନ 
ଉଠେଇ ନାହାନ୍ତି ¦ ବରଂ ଅତି ଗର୍ବର ସହିତ ଓଡ଼ିଆ ଭାଷାର ଛାତି ଉପରେ ଠିଆ ହେଇ ଖଣ୍ଡି 
ଖଣ୍ଡି ଇଂରାଜୀ ଭାଷାରେ ଭାଷଣ ଦେଇ ଆଅସୁଛନ୍ତି। ଆଉ ଆମେ ନିଜେ ସେ ଗତିଧାରାକୁ 
ରୋକିବା ପାଇଁ କେତେ ଆନ୍ତରିକତା ଦେଖେଇଛୁ ? ବରଂ ଭାଷାକୁ ଲୋପ କରିବାକୁ ଚେଷ୍ଟା 
କରିନାହୁଁ ? 

ଓଡ଼ିଶା ସରକାର ଯେତେବେଳେ ୧ ୪୦ କଲେଜରୁ ଓଡ଼ିଆ ପାଠ୍ୟକ୍ରମ ପ୍ରତ୍ୟାହାର 
ନିର୍ଦ୍ଦେଶ ଦେଲେ ସେତେବେଳେ ଗଣମାଧ୍ୟମ ପ୍ରଚଣ୍ଡ ପ୍ରତିବାଦର ସ୍ଵର ଉତ୍ତୋଳନ କଲା | 
ଲୋକଙ୍କ ସହିତ ସମାନ ପରିମାଣରେ ଏ ସ୍ଵର ଉଠିଲା । ଉଚ୍ଚ ଶିକ୍ଷାମନ୍ତ୍ରୀଙ୍କୁ ପ୍ରଶ୍ନ ହେଲା । ସେ 
କହିଲେ ମୁଁ ମୋ ମନକୁ ଏ କଥା କରି ନାହିଁ । ମୁଁ କିଛି ଶିକ୍ଷାବିତ୍‌ଙ୍କୁ ନେଇ କମିଟିଟିଏ 
ଗଢ଼ିଥଲନି । ସେମାନେ ଯେଉଁ ମତ ଦେଲେ ତାକୁ ନେଇ ମୁଖ୍ୟମନ୍ତ୍ରୀଙ୍କ ମତ ଲୋଡ଼ିଥୁଲି । ତାଙ୍କ 
ନିର୍ଦ୍ଦେଶ କାର୍ଯ୍ୟକାରୀ କରିଛି । 

ଆଜି ସେ ଅବସ୍ଥା ଆହୁରି ତଳକୁ ଗତି କରିଛି । ଅନେକ ତଳକୁ । ଓଡ଼ିଆ ମାଧ୍ଯମ ସ୍କୁଲ ଓ 
କଲେଜ ଯୋଉଠି ଲୋକେ ନିଜ ମାତୃଭାଷାରେ ଶିକ୍ଷା ପାଇବାର ସୁଯୋଗ ପାଆନ୍ତି ସେସବୁ 
ସରକାରଙ୍କ ନୂତନ ଶିକ୍ଷାନୀତି ଯାହା ବିଶ୍ବବ୍ୟାଙ୍କ ଏବଂ ଡି.ଏଫ.ଆଇ.ଡି.ଦଵାରା ପରିଚାଳିତ 
ସେସବୁ ଏବେ ମୁଖ୍ୟତଃ ଶିକ୍ଷକ ଅଭାବରୁ ବନ୍ଦ ହେବାକୁ ବସିଛି । ଏବଂ ସେଥପାଇଁ ମାବୃଭାଷାକୁ 
ହିଁ ପ୍ରଥମେ ବଳି ଦେବାକୁ ପଡ଼ୁଛି । ସେମାନେ ଚାହା୍ତି ଶିକ୍ଷା ଓ ସ୍ଵାସ୍ଥ୍ୟ ସେବା ଘରୋଇକରଣ 
ହେଉ । ଅଫିସ୍‌ କର୍ମଚାରୀ ସଂଖ୍ୟା କମାଅ । ନଚେତ ସାହାଯ୍ୟ ମିଳିବ ନାହିଁ । ସରକାର ସେ 
ପ୍ରତିଶ୍ରୃତିର ପଛକୁ ହଟି ପାରୁ ନାହାନ୍ତି । 

ଏବେ ସ୍କୁଲ କଲେଜ ମିଶି ୬୫ ହଜାରରୁ ବେଶୀ ଶିକ୍ଷକ ପଦବୀ ଖାଲି ପଡ଼ିଛି । 
ବିଶ୍ବବିଦ୍ୟାଳୟରେ ସେଇ ଅବସ୍ଥା । ଖାଲି ଓଡ଼ିଆ ନୁହେଁ ଅନ୍ଯ ବିଷୟର ବହୁ ପଦ ଖାଳି 
ପଡ଼ିଛି । ସରକାର ତାକୁ ଲୋକ ଦେଖାଣିଆ ଭାବେ ଠିକା କର୍ମଚାରୀଙ୍କ ଦ୍ଵାରା କାମ ଚଳାଉଛନ୍ତି | 
ଇଂଜିନିୟରିଂ ଓ ମେଡିକାଲରେ ମଧ୍ଯ ଆହୁରି ଖରାପ ଅବସ୍ଥା । ତେଣୁ ଏବେ ଘରୋଇ ମେଡିକାଲ 
କଲେଜ ଖୋଲିବାକୁ ଉତ୍ସାହିତ କରାଯାଉଛି । ଏ ସବୁ ଅବଶ୍ଯ ସାଧାରଣ ଜନତା, ନିମ୍ବ 
ବର୍ଗଲୋକଙ୍କ ସ୍ଵାର୍ଥବିରୋଧୀ । ଉଚ୍ଚବର୍ଗଙ୍କ ପାଇଁ କୌଣସି ଅସୁବିଧା ନାହିଁ । ସେମାନେ ସରକାରୀ 
ହସ୍ପିଟୀଲ୍‌କୁ ନ ଯାଇ ଯାଆନ୍ତି ଘରୋଇ ହସ୍‌ପିଟାଲକୁ । ଏବେ ଖବର ପ୍ରକାଶ ପାଇଥିଲା ଯେ 
ସରକାରୀ ମେଡିକାଲ କଲେଜ ଓ ହସ୍‌ପିଟାଲ୍‌ ମାନଙ୍କରେ ପାଖାପାଖ ୫୦ ପରସେସଣ୍ଟ ଶିକ୍ଷକ 
ପଦବୀ ଖାଲି ଅଛି ବୋଲି ଏମସିଆଇ ମଂଜୁରୀ ବଢ଼େଇବ ନାହିଁ କହୁଚି । 

OO OO: 


ମୋଟା ମୋଟି ଏହା ହିଁ ଆମର ଶିକ୍ଷା ବ୍ୟବସ୍ଥାର ଗତି ! ଓଡ଼ିଆ ଶିକ୍ଷା ଆରମ୍ଭ ହୁଏ 
ପ୍ରାଥମିକ ସ୍କୁଲରୁ । କିନୁ ତାର ଦୂରବସ୍ଥା କଥା ଆମେ ଜାଣୁ । ମାଧ୍ୟମିକ ସ୍ତରରେ ମଧ୍ଯ ଶିକ୍ଷକ 
ନାହାନ୍ତି କି ବହି ମଧ୍ଯ ମିଳେନା । ତା ସତ୍ତ୍ଵେ କୌଣସି ପ୍ରକାରେ ପିଲା କଲେଜକୁ ଆସିଲେ 
ଦେଖେ ସେଠି ମଧ୍ଯ ଶିକ୍ଷକ ନାହାନ୍ତି । ଆମେ ସମସ୍ତେ ଜାଣୁ ସରକାର ୧୯୯୦ ଠାରୁ 
କଲେଜରେ ଶିକ୍ଷକ ନିଯୁକ୍ତି ଦେଉ ନାହାନ୍ତି । ସବୁ କାମ ଠିକାରେ | ବୃକ୍‌ ଗ୍ରାଣ୍ଟରେ ସର୍ବୋଟ୍ 
ନମ୍ବର ରଖ ପାଶ କରିଥିବା ଛାତ୍ର ମଧ୍ଯ ବୁକ୍‌ ଗ୍ରାଣ୍ଡରେ ପାଞ୍ଚ ହଜାର ପାଏ | ସ୍କୁଲରେ ତିନି 
ହଜାର | ତାହା ମଧ୍ଯ ୫/୬ ମାସରେ ଥରେ । 

ପ୍ରାଥମିକ ସ୍ତରରୁ ଶାସ୍ତ୍ରୀୟ ମାନ୍ୟତା ପାଇବା ପରେ ଯୋଉ ଟଙ୍କାରେ ଗବେଷଣା ହେବ 
ତାକୁ କିଏ କରିବ ଓ କିଏ କରାଇବ ? ଭାଷା ଶିକ୍ଷାର ମାନ ଏପରି ଥଲାବେଳେ ଓଡ଼ିଆ 
ଭାଷାର ମାନ କିଏ ବଢ଼େଇବ ? ଏହା ସର୍ବବାଦୀ ସମ୍ମତ ଯେ ଭାଷାର ବ୍ଯବହାର ଯେତେ 
ବଢ଼ିବ ତାର ଉନ୍ନତି ସେତିକି ହେବ । ଏବେ କିନୁ ଭାଷାର ବ୍ୟବହାର ଦୃତ କମୁଛି । ସମସ୍ତେ 
ଜାଣିଲେଣି ଓଡ଼ିଆ ପଢ଼ିଲେ ବେକାର ହେବାକୁ ହଏ | ତା ଅପେକ୍ଷା ଇଂରାଜୀ / ହିନ୍ଦୀ ପଢ଼ିବା 
ଭଲ । ତେଣୁ ୨୦୦୯ ରେ ସରକାରଙ୍କ ବିଶେଷଜ୍ଞ କମିଟି ମତ ଦେଇଥ୍ଲେ ଯେ ଶିକ୍ଷାକୁ 
ନିଯୁକ୍ତି ଭିରିକ ନ କଲେ ଓଡ଼ିଆ କେହି ପଢ଼ିବେ ନାହିଁ । ସରକାର ତାକୁ କାର୍ଯ୍ୟକାରୀ କଲେ 
ତ? 

ଆମ ଭାଷାର ଦୀପ ଲିଭିବାକୂ ବସିଥଲାବେଳେ ଶିକ୍ଷା ନୀତି ନ ବଦଲାଇଲେ ଶାସ୍ତୀୟ 
ମାନ୍ୟତାରୁ ମିନୁଥୁବା ଅର୍ଥ କୌଣସି କାମରେ ଆସିବ ନାହିଁ ବରଂ ତାର ଅସଦ୍‌ବ୍ଯବହାର 
ହେବାର ସମ୍ଭାବନା ଅଛି | 


moose 

ଘଟଣାଚରିତ୍ର - ୫୯ 
ଏ ନିର୍ବାଚନରେ କାହାର ଲାଭ 


ଏବେ ନିର୍ବାଚନ ତାରିଖ ଘୋଷଣା ହେଇଗଲା । ତାରିଖ ଘୋଷଣା ହେବା ସହିତ 
ଦେଶର ରାଜନୈତିକ କର୍ମକାଣ୍ଡ ମଧ୍ୟ ବଢ଼ିବା ଆରମ୍ଭ କରି ଦେଇଚି । ‘ଆପ”ର ନେତା 
କେଜରିୱାଲଙ୍କୁ ଗୋଟିଏ ଘଟଣାରେ ଗୁକୁରାଟ ପୋଲିସ୍‌ ଅଟକ ରଖ ପଚରାଉଚୁରା କରିବାକୁ 
ଆରମ୍ଭ କରିଦେବାରୁ ତାର ଅଭାବନୀୟ ପ୍ରତିକ୍ରିୟା ଦିଲ୍ଲୀ ଓ ଲକ୍ଷ୍ମୋୀରେ ଦେଖା ଯାଇଛି । ଯୋଉ 
ହିଂସା ସେ ପ୍ରତିକ୍ରିୟାରେ ଟିଭି ପରଦାରେ ଦେଖୁବାକୁ ମିଳିଲା ତାକୁ ସଭ୍ୟ ସମାଜ ଗ୍ରହଣ କରି 
ପାରିଲେ ନାହିଁ । ତାର ନୀରବ ପ୍ରତିକ୍ରିୟା ମଧ୍ୟ ପରେ ନିର୍ବାଚନରେ ପ୍ରତିଫଳିତ ହେବା ଅସମ୍ଭବ 
ନୁହେଁ । ନିର୍ବାଚନ ସମୟରେ ହିଂସାକାଣ୍ଡ ଗୋଟିଏ ସାଧାରଣ ଘଟଣା | ଆମ ଦେଶରେ ନିର୍ବାଚନ 
ଯେମିତି ସାଧାରଣ ଘଟଣା, ପ୍ରତି ମାସରେ କୋଉଠି ନା କୋଉଠି ନିର୍ବାଚନଟିଏ ଲାଗିଥାଏ 
ସେମିତି ହିଂସା ମଧ୍ଯ ଚାଲିଥାଏ | ନିର୍ବାଚନ ପରେ ତାକୁ ପୁଣି ଭାଙ୍ଗିବା ଓ ପୁଣି ଗଢ଼ିବା ପାଇଁ 
ନ୍ୟାୟାଳୟର କାମ ମଧ୍ଯ ବର୍ଷ ଯାକ ଚାଲିଥାଏ । ଆମ ରାଜନେତାମାନେ ଗଣତନ୍ତ୍ରର ଧ୍ଵଜା 
ଧରି ବର୍ଷ ଯାକ କେବଳ ଏଇ କାମରେ ବ୍ୟସ୍ତ ଥାଆନ୍ତି । ଲୋକଙ୍କ ପାଇଁ ଯୋଜନାର କାମ 
ପାଇଁ ତାଙ୍କୁ କ୍ୃଚିତ୍‌ ସମୟ ମିଳେ । ସେମାନେ କିନ୍ତୁ ସାଧାରଣ ଜନତାଙ୍କୁ ଏଥୁପାଇଁ ଦୋଷ 
ଦିଅନ୍ତି । ସେମାନେ କହନ୍ତି ‘ତୁମେ ତ ଗୋଟିଏ ସ୍ଥାୟୀ ସରକାର ଦେଉନ, ସାଧୁ ଓ ସଚ୍ଚୋଟ 
ଲୋକଙ୍କୁ ପବିତ୍ର ପ୍ରତିନିଧ୍ବ ସତ୍ତା ମାନଙ୍କୁ ପଠଉନ, ଯୋଜନା କାମ କରିବ କିଏ ? ' ଲୋକେ 
କେମିତି ଜାଣିବେ ସାଧୁ ସଟ୍ଟୋଟ କିଏ ? ଏବେ ସ୍ଥାୟୀ ସରକାର କଥା । ଯେଉଁଠି ସ୍ଥାୟୀ 
ସରକାର ଦିଆଯାଉଛି ସେଠି କ'ଣ ହେଉଛି ? “ ୟୁପିଏ ଟୁ' ଗୋଟିଏ ସ୍ଥାୟୀ ସରକାର, ଦଶବର୍ଷ 
ହେଲା କାମ କରୁଛି । ଅବଶ୍ଯ ମେଣ୍ଟ ସରକାର । ମେଣ୍ଟରେ ସମସ୍ତେ ସ୍ଵାଧୀନ । ସବୁ 
ଅନୈତିକତାକୁ ନୈତିକ କରି ଦିଆଯାଏ ! ସେଠି ଲୋକଙ୍କ କଥା ବୁଝିବାକୁ କାହାର ବେଳ 
ଥାଏ ? ତେଣୁ ସେଠି କୃଷିମନ୍ତ୍ରୀ ବାରମାସ କ୍ରିକେଟ୍‌ ଖେଳ ଦେଖୁଥିବାବେଳେ କୃଷକ ଶହ ଶହ 
ସଂଖ୍ୟାରେ ଆତ୍ସହତ୍ଯା କରୁଥିଲେ ମଧ୍ଯ କାହାର କଣ ଯାଏ ? ଠିକ୍‌ ସେମିତି ମଧ୍ଯ ଓଡ଼ିଶାରେ 
ଗୋଟିଏ ସ୍ଥାୟୀ ସରକାର ଦୀର୍ଘ ୧୫ ବର୍ଷ ଧରି ସୁରୁଖୁରରେ କାମ କରୁଥିଲେ ମଧ୍ଯ ଏବେ 
ଓଡ଼ିଶାର ପ୍ରକୃତ ପରିଚୟ ଗୋଟିଏ “ଦାଦନ ପ୍ରଧାନ ପ୍ରଦେଶ । ଏପରି ଦିନ ନାହିଁ ଯୋଉଦିନ 

ସମ୍ବାଦପତ୍ର ‘ଦାଦନ ଉଦ୍ଧାର” ଓ ଝିଅମାନଙ୍କ ଉପରେ ଅତ୍ୟାଚାର (ବେଶ୍ୟାବୃତ୍ତି ସମେତ) 
ଖବର ଲେଖୁନାହିଁ । ତାହା ପୁଣି ଶହ ଶହ ସଂଖ୍ୟାରେ । ଆମ ଓଡ଼ିଶାର ବିକାଶକୁ ଗୋଟିଏ 
କଥାରୁ ମାପି ହେବ । ସ୍ଵାଧୀନତାଠାରୁ ଓଡ଼ିଶାର ପ୍ରାଣକେନ୍ଦ୍ର କୁହାଯାଉଥିବା ରାଜଧାନୀ 
ଭୁବନେଶ୍ବର ଓ କଟକରେ ତ ନୁହେଁ କୌଣସି ଜିଲ୍ଲା ସଦର ମହକୁମାରେ ମଧ୍ଯ ସାଧାରଣ 
ଲୋକଙ୍କ ବ୍ୟବହାରରେ ଲାଗୁଥିବା ବସ୍‌ଷ୍ଟାଣ୍ଡଟିଏ ତିଆରି ହେର ପାରିନାହିଁ । ଅନ୍ଯ ସହର 
ତୁଳନାରେ ବରଂ ରାଜଧାନୀ ବସଷ୍ଟାଣ୍ଡ ସବୁଠୁ ଖରାପ ଓ ବିପଦପୂର୍ଣ୍ଣ । ରାଜଧାନୀର ବସଷ୍ଟାଣ୍ଡରେ 
ଏଇ ଅବସ୍ଥା ଥଲାବେଳେ ଦୂର ତିନି ମୁଖ୍ୟମନ୍ତ୍ରୀଙ୍କ ଘରକୁ ଲାଗି ନିର୍ମିତ ଛୋଟ ବିମାନ କେନ୍ଦ୍ରକୁ 
ଏବେ ବଢ଼େଇ ଆନ୍ତର୍ଜାତିକ ବିମାନ କେନ୍ଦ୍ରରେ ପରିଣତ କରାଗଲାଣି । ଆମର କହିବାର କଥା 
ଏ ସବୁ ଦୃଷ୍ଟିରୁ ଦେଖବାକୁ ଗଲେ ନିର୍ବାଚନ ଗୁଡ଼ିକ ଆମର କୋଉ କାମରେ ଆସୁଛି । ଏଥରେ 
ଏବେ କୁଆଡ଼େ କେବଳ ସରକାରଙ୍କର ସାଢ଼େ ତିନିଲକ୍ଷ କୋଟି ଟଙ୍କା ଖର୍ଚ୍ଚ ହେବ ବୋଲି 
କୁହାଯାଉଛି । ଏଥରେ ଅବଷ୍ୟ ସିକ୍ୟୁରିଟି ବ୍ୟବସ୍ଥାର ଖର୍ଚ୍ଚ ମିଶିନି । ତାକୁ ମିଶାଇଲେ ମୋଟ 
କେତେ ହେବ ସେ କଥା ଅମ ଚିନ୍ତାର ବାହାରେ ! ଲକ୍ଷ ଲକ୍ଷ କୋଟି ଖର୍ଚ୍ଚ ହେବ | ସମଗ୍ର 
ଦେଶ ପ୍ରାୟ ମାସାଧ୍ବକ କାଳ ଅନ୍ୟ ସବୁ କାର୍ଯ୍ୟ ଛାଡ଼ି କେବଳ ନିର୍ବାଚନରେ ବ୍ୟସ୍ତ ରହିବେ 
ଅଥଚ ଫଳ (ଜନତାଙ୍କ ପାଇଁ) ଶୁନ | ଏହା ଗୋଟିଏ ଦିଗର ଖର୍ଚ୍ଚ | ଅନ୍ୟ ଦିଗରୁ ରାଜନୈତିକ 
ଦଳମାନଙ୍କର କେତେ ଖର୍ଚ୍ଚ ହେଉଚି ତାକୁ ମଧ୍ଯ ଦେଖୁବାର କଥା | କୁହାଯାଉଛି ଏଥର ନୂଆ 
ପ୍ରକାର ନିର୍ବାଚନ ହେବ | ସେମାନେ କହୁଛନ୍ତି ଇମାରଜେନ୍ତି ବେଳେ ଯେମିତି ହେଇଥୁଲା, 
ଏଥର କୁଆଡ଼େ ସେମିତି ହେବ । ମୁଁ ଭାବୁଚି ତାଠାରୁ ମଧ୍ଯ ଭିନ୍ନ ହେବ । କାରଣ ଏଥର 
ଅନ୍ତତଃ ଦୁଇଟି ଦଳ (ଆଉ ଗୋଟିଏ ତୃତୀୟ ଦଳ ମଧ୍ଯ ତା ଭିତରେ ନଡ଼ବଡ଼ ହେଉଟି) ତାଙ୍କ 
ପ୍ରାଣପଣେ ସମସ୍ତ ଶକ୍ତି ସାମର୍ଥ୍ୟ ଖଟେଇ ଗାଦି ଦାଖଲ କରିବାକୁ ଚାହୁଁଛନ୍ତି । ଏ ଶକ୍ତି ଓ 
ସାମର୍ଥ୍ୟ” ଭିତରେ ପ୍ରକୃତରେ କେତେ ଅର୍ଥ ବ୍ୟୟିତ ହେବ ତାକୁ କିଏ କଳନା କରି ପାରିବ । 
ଗୋଟିଏ ଖବରରୁ ପ୍ରକାଶ ଯେ ଏଥରେ ଦଳମାନେ ପ୍ରାୟ ୩୦,୦୦୦ କୋଟି ଖର୍ଚ୍ଚ କରିବେ | 
ଏଇଟା ଏବେ ଜଣାଶୁଣା କଥା ଯେ ଏଥର ନିର୍ବାଚନର ଅସଲ ଚାବି କାଠିଟି ଆମ 
ଶିଛପତିମାନଙ୍କ ହାତରେ । ଆମ ପ୍ରତିନିଧ୍ବ ସଭା ମାନଙ୍କୁ କିଏ କେତେ ପରିମାଣରେ ହାତ 
ମୁଠାରେ ରଖୁବ ତାର ପ୍ରତିଯୋଗିତା ଆରମ୍ଭ ହୋଇଯାଇଛି ଅନେକ ଆଗରୁ । ପ୍ରଧାନମନ୍ତ୍ରୀ 
କିଏ ହେବ ଏବଂ ପାର୍ଲାମେଣ୍ଟରେ ନୀତି ନିର୍ବାରଣ କମିଟି ମାନଙ୍କରେ କିଏ ରହିବ ସେ କଥା 
ସେମାନେ ସ୍ମିର କରନ୍ତି । ନୀରା ରାଡିଆ ମାମଲାରୁ ତାହା କେବେଠୁ ଜଣା ପଡ଼ି ଯାଇଛି | ମନ୍ତ୍ରୀ 
ମଣ୍ଡଳରେ କିଏ କୋଉ ବିଭାଗରେ ରହିବ (ଅଧୂକାଂଶ) ସେ କଥା ସେମାନେ ସ୍ପିର କରନ୍ତି 
ତେବେ ସେ ଯା ହେଉ, ନିର୍ବାଚନରେ ଏବେ ନରେନ୍ଦ୍ର ମୋଦୀ ଅଛନ୍ତି ପ୍ରଧାନମନ୍ତ୍ରୀ ପ୍ରାର୍ଥୀ 

ହିସାବରେ | .ସେ ଗୁଜୁରାଟର ମୁଖ୍ୟମନ୍ତ୍ରୀ । କିନ୍ତୁ ସାରା ଭାରତ ବୁନୁଚନ୍ତି । ତାଙ୍କ ନିର୍ବାଚନ 
ପ୍ରଚାର ଖର୍ଚ୍ଚ କୁଆଡ଼େ ରଖାଯାଇଛି ହଜାରେ କୋଟି । ଜଣେ କେହି ପ୍ରଶ୍ନ ଉଠାଇଥିଲେ ଜଣେ 
ମୁଖ୍ୟମନ୍ତ୍ରୀ ସାମ୍ବିଧାନିକ ଶପଥ ନେଇରଥଲେ ନିଜ ରାଜ୍ୟ ପାଇଁ କାମ କରିବେ । କିନ୍ତୁ ସେ 
ଏବେ ରାଜ୍ୟ ଛାଡ଼ି ସବୁଆଡ଼େ ବୁଲୁଛି । ତେବେ ତାଙ୍କ ସାମ୍ବିଧାନିକ ଶପଥଟା କଅଣ ହେଲା ? 
ଯିଏ ଏବେଠୁ ସାମ୍ବିଧାନିକ ଶପଥକୁ ଅବଜ୍ଞା କରୁଛି ସିଏ ପଦ ପାଇଲା ପରେ କଅଣ ନ 
କରିବ ? ଆମ ମତରେ ଏହାକୁ ନୈତିକତା ଓ ଅନୈତିକତା ଭିତରେ ଥବା ସୀମାରେଖାକୁ 
ଉଠେଇ ଫିଙ୍ଗି ଦେବା ପରି । ସମ୍ବିଧାନ ଆଇନ୍‌ ଓ ନୀତି ନିୟମକୁ ଦିବାଲୋକରେ ହତ୍ଯା 
ଭଳି । ଦଳୀୟ କାମ ଓ ସରକାରୀ କାମକୁ ଆଗରୁ ଅଲଗା ରଖା ଯାଉଥଲା । ଏବେ ମିଶେଇ 
ଦିଆଗଲା । ଯିଏ ଯେତେ ଯୋଉଠୁ ଖାଇଲେ କି ନେଲେ କିଛି କ୍ଷତି ନାହିଁ । ସବୁ ଯେ 
ସାଧାରଣ ଜନତାଙ୍କ ଝାଳବୁହା ଧନ ଏ କଥା ସେମାନେ ବୂଝନ୍ତି ନାହିଁ । ମୋଟ ଉପରେ ଆମ 
କହିବାର କଥା ସମଗ୍ର ନିର୍ବାଚନରେ ଯାହା ଏବଂ ଯୋଉ ବିପୁଳ ଅର୍ଥ ଖର୍ଚ୍ଚ ହେଉଛି ତାକୁ ଯଦି 
ନୀତି ନୈତିକତାର ସୀମା ଭିତରେ ରଖା ଯାଆନ୍ତା ତେବେ ଲୋକେ ପ୍ରକୃତ ଅର୍ଥରେ ଉପକୃତ 
ହୁଅନ୍ତେ ଏବଂ ଗଣତନ୍ତ୍ର ମଧ୍ୟ ଲୋକଙ୍କ କାମରେ ଆସନ୍ତା | 

ଏବର ଲୋକସଭା ନିର୍ବାଚନକୁ ଅନ୍ଯ କେତୋଟି ଦିଗରୁ ଆଲୋଚନା କରାଯାଉଛି - 
( ୧) ଏଥରେ ଅର୍ଥବଳ ( ୨) ବାହୁବଳ (୩) ରାଜନୈତିକ ବିଜ୍ଞାପନ । ନିର୍ବାଚନରେ ଏହି 
ତିନୋଟି ଭୟଙ୍କର ଅବସ୍ଥା ସୃଷ୍ଟି କରୁଥୁବା ବେଳେ ତା ସହିତ ଆଉ ଏଳ ଭୟଙ୍କର ଅବସ୍ଥା 
ସୃଷ୍ଟି ହେଉଛି ନିର୍ବାଚନ ପରେ ବା ପୂର୍ବରୁ ‘ଦଳ ବଦଳ' । ନିର୍ବାଚନକୁ ଠିକ ଭାବରେ 
ପରିଚାଳିତ କରିବା ପାଇଁ ଏବଂ ସବୁ ପ୍ରକାର କୂପ୍ରଭାବରୁ ମୁକ୍ତ ରଖ୍ବବା ପାଇଁ ଆଇନ୍‌ ଅବଶ୍ୟ 
ଅଛି । ସାମ୍ବିଧାନିକ ଉପାୟରେ ଗଠିତ ସରକାରକୁ ଭାଙ୍ଗିବାକୁ ଦଳ ବଦଳ ସବୁବେଳେ ଚେଷ୍ଟା 
କରେ | ଆମ ରାଜନୀତି ଏବେ ଏଇପରି ଅବସ୍ଥାକୁ ଆସିଲାଣି ଯେ ନିଜ ସ୍ଵାର୍ଥ ସପକ୍ଷରେ 
ନଥ୍‌ଲେ ସରକାର ଭାଙ୍ଗିବାକୁ ସବୁ ପ୍ରକାର ବଳ ପ୍ରୟୋଗ କରାଯାଏ । ତେଣୁ ଗୋଟିଏ 
ନିର୍ଲୋଭୀ ନେତା ଏବେ ପାଇବା ସମ୍ଭବ ନୁହେଁ । 

ଏଇ ସବୁ କାରଣରୁ ରାଜନୀତି ଏବେ ଗୋଟାଏ ଲାଭଦାୟକ ବ୍ଯବସାୟ । ସମସ୍ତେ 
ଚାହୁଁଛନ୍ତି ତାଙ୍କ ନିଜ ନିଜ ପ୍ରତିଷ୍ଠିତ ବ୍ୟବସାୟ ଛାଡ଼ି ରାଜନୀତିରେ ପଶିବେ । ଏଇଟା ଏପରି 
ଏକ କ୍ଷେତ୍ର ଯୋଉଠି ରାସ୍ତାରେ ଚାଲୁଥୁଲେ ମଧ୍ଯ ଲୋକେ ଯାଚି ଗୁଂଜି ଆଣି ହାତରେ ଦି 
ପଇସା ଧରେଇ ଦିଅନ୍ତି । ସମ୍ମାନ ତ କାହିଁରେ କଅଣ ? ଭିକାରୀମାନେ ଦି' ଜଣଙ୍କୁ ବେଶୀ 
ସମ୍ମାନ ଦିଅନ୍ତି । ପୋଲିସ୍‌କୁ ଓ ରାଜନେତାକୁ । ଏଇଥିପାଇଁ ଏବେ ଲେଖକ, କଳାକାର, 
ଅଭିନେତା, ଖେଳୱାଡ ସମସ୍ତେ ସେଇ ଗୋଟିଏ ଛାତ ତଳେ ମୁଣ୍ଡ ଗେଞ୍ଜିଲେଣି । ଏବେ 

ନାଟକ ସିନେମା ଦେଖବାକୁ ଗଲେ ପ୍ରତିନିଧ୍ବ ସଭାକୁ ଯାଅ । କାରଣ ଧଳା ପର୍ବାର ସବୁ 
କଳାକାର ଏବେ ସେଇଠି | 

୫“ ଆମେ ଏବେ ଆଗରେ ୩ଟି କଥାର ଅବତାରଣା କରିଛୁ ଯାହା ଏବେ ନିର୍ବାଚନକୁ 
ପ୍ରଭାବିତ କରିବ ବୋଲି ଆଶଂକା ପ୍ରକାଶ ପାଉଚି | ସେଥୁରୁ ମନି ପାୱଁାର ଓ ମସଲ୍‌ ପାୱାର 
ପୂର୍ବରୁ ମଧ୍ଯ ନିର୍ବାଚନକୁ ପ୍ରଭାବିତ କରୁଥଲା । ନିର୍ବାଚନ କମିଶନ ସେ ସବୁକୁ ରୋକି 
ପାରିନାହିଁ । କମିଶନର କ୍ଷମତା ଯେତିକି ସେତିକିରେ ତାକୁ ରୋକିବା ସମ୍ଭବ ନୁହେଁ । ଏବେ 
ପେଡ ନ୍ୟୁଜ୍‌ ମଧ୍ଯ ଚର୍ଚ୍ଚାକୁ ଆସିଲାଣି | ଗଣମାଧ୍ୟମକୁ ଆମେ ବେଶୀ ନିରପେକ୍ଷ ଭାବରେ କାମ 
କରିବ ବୋଲି ଏଯାଏଁ ଆଶା କରୁଥିଲୁ ଏବଂ ସେଥୁପାଇଁ ତାକୁ ଗଣତନ୍ତ୍ରର ସୁରକ୍ଷା କବଚ 
ବୋଲି ମନେ କରୁଥିଲୁ କିନ୍ତୁ ଏବେ ସେ ସବୁ ଓଲଟି ଗଲାଣି । ଗଣମାଧ୍ଯମର ମାଲିକାନା 
ଶିଛପତି ମାନଙ୍କ ହାତରେ ରହିବା ଦ୍ଵାରା ସେ ଆଶା ବିଡ଼ମ୍ଭିତ ହେଲା | କିନ୍ତୁ ଯେଉଁମାନେ ଶିଳ୍ପ 
ସାମ୍ରାଜ୍ୟ ଦ୍ଵାରା ପରିଚାଳିତ ହୁଅନ୍ତି ସେମାନଙ୍କ ଭିତରେ ମଧ୍ୟ ଲାଭ ଓ ଅର୍ଥର ଲୋଭ ଅଛି | 
ବ୍ୟବସାୟରେ ଲାଭର ଲୋଭକୁ କିଏ ଛାଡ଼ି ପାରେ ? ସେମାନେ ଅସାଧୁ ଉଦେଶ୍ୟ ରଖ ପ୍ରଚୁର 
ଅର୍ଥ ନେଇ ଖବର ତିଆରି କରନ୍ତି । ଅସତ୍ୟ ଖବର ପରିବେଷଣ କରି ସେମାନେ ଜନଚତାକୁ 
ବିଭ୍ରାନ୍ତ କରନ୍ତି । ନିର୍ବାଚନ ସମୟରେ ଏଇ ଜନମତ ସବୁ “ ଆକାଶତେଳା” ବୋଲି ଏବେ 
ଜଣା ପଡ଼ିବା ପରେ ନିର୍ବାଚନ କମିଶନ ଏହି ସବୁ ଜନମତକୁ ଗୋଟିଏ ଅପରାଧ ବୋଲି 
ଘୋଷଣା କରିବାକୁ କହିଛନ୍ତି । ଲୋକମତ ସିନା ପ୍ରକାଶ ପାଇବ ନାହିଁ (ଯଦି ଆଇନ୍‌ ହୁଏ) 
କିନ୍ତ ଅସତ୍ୟ ତଥା ମିଛ ଖବର ପ୍ରକାଶ କରି ଜନତାଙ୍କ ମନକୁ ଗୋଟିଏ ଦିଗରୁ ଅନ୍ୟ ଦିଗକୁ 
ନେବାରେ କ୍ଷତି ନାହିଁ । ତା ଯଦି ହୁଏ ତେବେ ଗଣତନ୍ତ୍ରର ଭିତ୍ତି ଯେ ଦୋହଲି ଯିବ ଏଥୁରେ 
ସନ୍ଦେହ ନାହିଁ । ଆମେ କାହା ଉପରେ ଭରସା ରଖୁବା | ଦଳବଦଳ ମଧ୍ଯ ଆଉ ଏକ ଭୟଙ୍କର 
ଅବସ୍ଥା ସୃଷ୍ଟି କରୁଛି । ତାକୁ ରୋକିବାରେ ଆମ ଆଇନ୍‌ ସଫଳ ହେଉନାହିଁ । ଆଇନ୍‌ ଯେଉଁମାନେ 
ତିଆରି କରୁଛନ୍ତି ସେମାନେ ଯଦି ଜାଣି ଜାଣି ଭିତରେ ଛିଦ୍ର ରଖନ୍ତି ତେବେ ଆମେ କାହାକୁ 
ଦୋଷ ଦେବା ? ବ୍ୟବସ୍ଥାରେ ସମ୍ପୂର୍ଣ ପରିବର୍ରନ ନ ହେଲେ ନିର୍ବାଚନ ସବୁ ଲୋକଙ୍କ ପାଇଁ 
ଅଧ୍ବକରୁ ଅଧକ ଦୁଃଖର କାରଣ ହେବ । 

ଘଟଣାଚରିତ୍ର - ୬୦ 
ରୁଗ୍ଣ ମାନସିକତାର ପରିବତଁନ ଆବଶ୍ୟକ 


ତାଙ୍କ ଘରକୁ ପଡ଼ୋଶୀ ଜଣେ ଆସିଥିଲେ ବୁଲି । ଅବଶ୍ୟ ସୌଜନ୍ୟମୂଳକ, କିନୁ ନିମନ୍ତଣ 
କ୍ରମେ | ଏମିତିତ ସାଧାରଣରେ ହେଇଥାଏ |! “ଆପଣ ଆସୁ ନାହାନ୍ତି କେତେବେଳେ ସୁବିଧା 
ଦେଖ୍‌ । ଆମେତ ସବୁବେଳେ ଅଛୁ ।” ଭଦ୍ରଲୋକ ଆସିଲେ | ଅତିଥଙ୍କ ପାଇଁ ର ଜଳଖୁଆର 
ବନ୍ଦୋବସ୍ତ କଲେ ଘରଣୀ | ପ୍ରଥମ କରି ପଡ଼ୋଶୀ ଆସୁଛନ୍ତି ଯେତେବେଳେ ତାଙ୍କ ପାଇଁ 
ବିଶେଷ ଜଳଖୁଆ ହେଲା । ଚା ଜଳଖୁଆ ପରେ ବନ୍ଧୁତ୍ଵ ପୂର୍ଣ୍ଣ କଥାବାର୍ଭାରେ ମାତିଗଲେ ! 
ଅତିଥ ଥଲେ ସ୍ଵଭାବତଃ ହାସ୍ୟରସ ପ୍ରିୟ । କଥାବାର୍ଭାରେ ସେ ପ୍ରଚୁର ହାସ୍ଯରସ ସୃଷ୍ଟି କରି 
ପାରୁଥିଲେ | ଏପଟେ ରସଗ୍ରାହୀ ଥିଲେ ଉଭୟ ବନ୍ଧୁ ଓ ବନ୍ଧୁ ପତ୍ନୀ ! ହୁଏତ ବନ୍ଧୁ ପତ୍ନୀ ଥଲେ 
ରସଗ୍ରହୀତାରେ ଟିକିଏ ଅଧକ | କଥା ମଝିରେ ସେ ଖୁବ୍‌ ହସୁଥିଲେ ଏବଂ ମଝିରେ ମଝିରେ 
ଅତିଥଙ୍କର କଥାରେ ସାମାନ୍ୟ ପ୍ରଶଂସା ସୂଚକ ଶବ୍ଦ ପ୍ରୟୋଗ କରି ବାକ୍ୟାଳାପକୁ ଅଧକ 
ଜୀବନ୍ତ କରି ତୋଳୁ ଥଲେ । 

ଚା' ପର୍ବ ଶେଷ ହେଲା ପରେ ସୈଜନ୍ୟ ରକ୍ଷା କରି ଅତିଥଙ୍କୁ ବିଦାୟ ଦେଲାବେଳେ 
ପୁଣି ସେଇ ନିମନ୍ତ୍ରଣ ! 

“ ଆସିବେ ଆଉ ଥରେ । ” ପତ୍ନୀ କହିଥିଲେ | 

ସନ୍ଧ୍ୟାରେ ଏ ସାଧାରଣ ଆମୋଦ କିନ୍ତୁ ସେଦିନ ଟାଣିଦେଲା ଦୁଃଖର ପରଦାଟିଏ ସ୍ଵାମୀ 
ସ୍ତୀଙ୍କ ମଧ୍ଯରେ | ସ୍ବାମୀ ସହ୍ୟ କରିପାରିଲେନି ସ୍ତୀଙ୍କ କଥାବାର୍ରାରେ, ବିଶେଷ କରି ପଡ଼ୋଶୀଙ୍କ 
ପ୍ରଶଂସାରେ | 

“ଏତେ ବେଶୀ ପ୍ରଶଂସାର ଅର୍ଥ ଯେ ଭିନ୍ନ ଏ କଥା କିଏ ବା ବୁଝି ନ ପାରିବ ? ତୂମେ 
ମୋତେ ବୋକା ବୋଲି ଭାବୁଛ ? ” ସ୍ତସ୍ତ ହେଇଗଲେ ସ୍ତ୍ରୀ 

ଠିକ୍‌ ଏଇପରି ଘଟଣାଟିଏ ଘଟିଛି ଆମ ଭାରତରେ ! କ୍ରିକେଟ ଖେଳ ଚାଲିଥୁଲା | ଯାହା 
ସାଧାରଣତଃ ହେଇଥାଏ ସାରା ପୃଥିବୀରେ ! କ୍ରିକେଟ ବର୍ଭମାନ ପୃଥିବୀର ସବୁଠାରୁ ବେଶୀ 
ଜନପ୍ରିୟ ଖେଳ ! ତାକୁ ଦେଖୁବା ପାଇଁ ପୂୃଥବୀର ଜନତା ଏବେ ପାଗଳ । ବିଶେଷ କରି 
ଭାରତ ଓ ପାକିସ୍ଥାନ ଭିତରେ ଖେଳ ଦୂଇ ଦେଶ ଭିତରେ ସୃଷ୍ଟି କରେ ଅସ୍ବାଭାବିକ ଉତ୍ସାହ ଓ 


Digitized by srujanika@gmail.com 


aaa 
ଉଦ୍ଦୀପନା । ରାଜନୈତିକ କାରଣରୁ ସେଥରୁ ମଧ୍ଯ ସୃଷ୍ଟି ହୁଏ ବେଶ୍‌ କିଛି ଉତ୍ତେଜନା । ତାର 
ପ୍ରତିକ୍ରିୟା କେବେ କେବେ ଦେଖା ଯାଇଛି । ଖେଳଟାକୁ ଖେଳ ବୋଲି ଗ୍ରହଣ କରାଯାଇନି । 

ଏସିଆ କପର ଗୋଟିଏ ଦିନିକିଆ ମ୍ୟଯାଚ୍‌ ଚାଲିଥିଲା ମିରଟ୍‌ରେ | ତାକୁ ଦେଖୁବାକୁ 
ମିରଟ୍‌ ବିଶ୍ଵବିଦ୍ୟାଳୟରେ ପଢୁଥିବା କିଛି କାଶ୍ମିରୀ ଛାତ୍ର ଆସିଥିଲେ ! ଆଗରୁ କହିଚି କ୍ରିକେଟ୍‌ 
ଖେଳ ପୁଣି ଇଣ୍ଡିଆ ପାକିସ୍ଥାନ ଭିତରେ ବେଶୀ ଦର୍ଶକ ଆକର୍ଷଣ କରେ | ଷ୍ଟାଡିୟମ ସ୍ଵାଭାବିକ 
ଭାବେ ଥଲା ଭରପୁର | ଚିରାକର୍ଷକ ଖେଳରେ ଉତତୟ ପଟର ଥଲେ ସମର୍ଥକ । ଖେଳରେ 
କାଶ୍ମୀରର ମିରଟରେ ପଢୁଥିବା ଛାତ୍ରମାନଙ୍କ ଭିତରୁ ପାକିସ୍ଥାନ ପଟର ସମର୍ଥକମାନେ କୁଆଡ଼େ 
ବେଶୀ ଉତ୍ସାହିତ ଥଲେ ଏବଂ ସେମାନଙ୍କ ସମର୍ଥକ ଥିଲା ବେଶୀ । ଖେଳରେ ପାକିସ୍ଥାନ 
ପଟର ବିଜୟ ହେବାରୁ ସେଇ ଛାତ୍ରମାନେ କୁଆଡ଼େ ବେଶୀ ଉତ୍ସାହିତ ହେଇ ପଡ଼ିଥିଲେ । 
ଏମାନଙ୍କ ଉତ୍ସାହ ଭାରତ ପକ୍ଷକୁ ହତୋତ୍ସାହିତ କରିଥିଲା | ସେମାନେ ଏଥରେ ରର୍ଷାନ୍ତିତ 
ହେର ପଡ଼ିଥିବେ ? କଥାଟା ବିଶ୍ବବିଦ୍ୟାଳୟ କାନକୁ ଯିବାରୁ ସେମାନେ ଖେଳଟାକୁ କାଳ” 
ବୋଲି ପୋଲିସ୍‌କୁ ଅଭିଯୋଗ କଲେ । ବିଶ୍ଵବିଦ୍ୟାଳୟ ମଧ୍ଯ ୬୭ ଜଣ ଛାତ୍ରଙ୍କୁ ସସ୍‌ପେଣ୍ଡ 
କରି ତାଙ୍କୁ ୩ ଦିନ ପର୍ଯ୍ୟନ୍ତ ହଷ୍ଟେଲ୍‌ରୁ ବାସନ୍ଦ କଲେ | ଅନ୍ୟ ଦିଗରୁ ପୋଲିସ୍‌ ବିଶ୍ବବିଦ୍ୟାଳୟ 
କର୍ଗ୍ଣପକ୍ଷଙ୍କ ରିପୋର୍ଟ ଅନୁସାରେ ସେଇ ୬୭ ଛାତ୍ର ବିରୁଦ୍ଧରେ ‘ଦେଶ ଦ୍ରୋହ” ପରି ଘାତକ 
ଧାରା ସହିତ ଅନ୍ୟାନ୍ୟ ଧାରା ଲଗେଇ ମକଦମା ରୁଜୁ କଲେ | 

ଘଟଣାଟି ଏବେ ସାରା ଦେଶରେ ଗଣମାଧ୍ଯମ ଠାରୁ ବିଭିନ୍ନ ରାଜନେତାଙ୍କ ପରିସରରେ 
ଭୃକୁଞ୍ଚନ ସୃଷ୍ଟି କରିଛି । ଟାଇମସ୍‌ ଅଫ୍‌ ଇଣ୍ରିଆ ତାର ମାର୍ଚ୍ଚ ସାତର ସମ୍ପାଦକୀୟରେ ଏ ଘଟଣା 
ଦେଶଦ୍ରୋହ ବା ପେନାଲ କୋଡର ୧ ୨୪ ଏ ଧାରା ପ୍ରୟୋଗରେ ତୀବ୍ର ନିନ୍ଦା କରି କହିଛି 
ଯେ ଏହି ଧାରା ସ୍ଵାଧୀନତା ପୂର୍ବରୁ ବ୍ରିଟିଶ୍‌ ମାନଙ୍କ ଦ୍ଵାରା ମହାତ୍ସାଗାନ୍ଧୀ ଏବଂ ବାଲ ଗଙ୍ଗାଧର 
ତିଲକଙ୍କ ପ୍ରତି ଲାଗୁ କରାଯାଇଥଲା ବେଳେ ଏବେ ଅନ୍ଧ ଭାବରେ ଖ୍ୟାତନାମା ବ୍ୟଙ୍ଗ ଚିତ୍ରଶିନଧୀ 
ଅସୀମ ତ୍ରିବେଦୀ, ମାନବିକ ଅଧୂକାର କର୍ମୀ ବିନାୟକ ସେନ୍‌ ଓ ଲେଖୁକା ଅରୁନ୍ଧତୀ ରାୟ 
ଉପରେ ମଧ୍ଯ ଲାଗୁ କରାଯାଇଛି । ସମ୍ବାଦପତ୍ର ଆହୁରି ମଧ୍ଯ କହିଛି କହିବାର ଅଧକାର ଆମ 
ସମ୍ବିଧାନ ଆମକୁ ଦେଇଛି | ତା ସତ୍ତ୍ଵେ “ ଦେଶଦ୍ରୋହ” ଧାରାକୁ ଯଦି ଏପରି ବ୍ୟବହାର କରାଯାଏ 
ତେବେ ଭବିଷ୍ୟତରେ ତାର ଆହୁରି ବେଶୀ ଅପବ୍ଯବହାର ହେବ । ଅତି ସ୍ପଷ୍ଟ ଭାବରେ 
ଲେଖୁଛି, “ ଏହି ଆରନ୍‌କୁ ଯଦି ଏପରି ଭାବରେ ବ୍ଯବହାର କରାଯାଏ ତେବେ ସମୟ 
ଆସିଛି ତାକୁ ଉଠେଇ ଫୋପାଡ଼ି ଦିଆଯାଉ । 

ଗୋଟିଏ କ୍ରିକେଟ ଖେଳରେ ଗୋଟିଏ ପକ୍ଷକୁ ଉତ୍ସାହିତ କରିବା ଏକ ସ୍ଵାଭାବିକ ପ୍ରକ୍ରିୟା | 
କିଛି ଛାତ୍ରାଯୁବକ ଏବଂ ସାଧାରଣ ମଣିଷର ମଧ୍ଯ ଏଥିରେ ଅଂଶଗ୍ରହଣ ଆହୁରି ସାଧାରଣ ! 

ତାକୁ ଯଦି ଦେଶଦ୍ରୋହ କୁହାଯାଏ ତେବେ ଖାଲି ଆମ ବିଧୂ ବିଧାନ ନୂହେଁ, ଆମ ମାନସିକତାରେ 
ମଧ୍ଯ ପରିବର୍ଭନ ଆଣିବା ଜରୁରୀ ହେଇ ପଡ଼ିଚି । ସମସ୍ତଙ୍କୁ ଓ ସବୁ କଥାରେ ଆମେ ଯଦି ଶତୁ 
ବୋଲି ଭାବିବା ତେବେ ଦିନ ଆସିବ ଯେତେବେଳେ ଭଗବାନ ମଧ୍ଯ ଆମର ଶତ଼ୁ ହେଇ 
ଠିଆ ହେବେ । ଆମେ କୋଉଠି ଆମର ମିତ୍ର ଖୋଜିବା ? 

ଏବେ ଆମର ପଡ଼ୋଶୀ ଦେଶ ମାନଙ୍କ ସହିତ ଆମର ସମ୍ପର୍କ କଥା ଦେଖାଯାଉ | କାହା 
ସହିତ ଭଲ ସମ୍ପର୍କ ଅଛି ? ପାକିସ୍ଥାନ, ବାଂଲାଦେଶ, ଆଫଗାନିସ୍ଥାନ, ଚୀନ ଏପରିକି ନେପାଳ 
ମଧ୍ଧ ¦ ଆନ୍ତରିକ ଭାବେ କହି ପାରିବା କି ଏମାନେ ଆମ ମିତ୍ର ରାଷ୍ଟ୍ର ୨ ଆମର ବିପଦ ବେଳେ 
ଆମ ପାଖରେ ଆସି ଠିଆ ହେବେ ଆମ ପାଖରେ ? ଛୋଟିଆ ଦ୍ବୀପ ଶ୍ରୀଲଙ୍କା ମଧ୍ଯ ଆମର 
ନୁହେଁ । ଏବେ ଆମେ ଦେଶ ଭିତରର କଥା ଦେଖବା |! ରାଜନୈତିକ କାରଣରୁ ହେଉ ବା 
ଅନ୍ୟ କୌଣସି କାରଣରୁ ହେଉ ଆଞ୍ଚଳିକତା ଏବେ ପ୍ରବଳ ଭାବରେ ମୁଣ୍ଡ ଟେକୂଛି । ସରକାରଙ୍କ 
ନାତି ବିଭ୍ରାଟ ଯୋଗଁ ଆମେ ଏ ଯାଏ ନିୟନ୍ତ୍ରଣ ଭିତରକୁ ଆଣିବା ଦୂରର କଥା ବରଂ ସେମାନଙ୍କ 
ଭିତରୁ କେତେକ ବିଛିନ୍ନତାବାଦର କଥା ମଧ୍ଯ କହିଲେଣି । ସେମାନଙ୍କୁ ଆମ ପଡ଼ୋଶୀ 
ରାଷ୍ଟ୍ରମାନେ ସହାୟତା ଦେବା କଥା ମଧ୍ଯ ଆମେ ଜାଣୁ । ଆମର ଦୁର୍ବଳ ନୀତି ଯୋଗୁଁ ଆମେ 
ତାଙ୍କୁ ପ୍ରଥମରୁ ଆପଣାର କରି ପାରିନୁ | 

ମିରଟ୍‌ ଘଟଣାର ଦୂର୍ଭାଗ୍ୟ ଜନକ କଥାଟା ହେଲା ଯେଉଁ କାଶ୍ଷିରୀ ଛାତ୍ରମାନଙ୍କୁ ଆମେ 
“ଦେଶଦ୍ରୋହୀ” ବୋଲି ଆରୋପ କରି ଏବେ କାଠ ଗଡ଼ାରେ ଠିଆ କରେଇଲୁ ସେମାନଙ୍କ 
ଭିତରେ ଏପରି କିଛି ଅଛନ୍ତି ଯୋଉମାନେ ପ୍ରଧାନମନ୍ତ୍ରୀଙ୍କ ସ୍ଵତନ୍ତ୍ର ଯୋଜନା ଅନୁସାରେ ସ୍ପଲାର୍‌ସିପ୍‌ 
ପାଇବାକୁ ଯୋଗ୍ୟ ବିବେଚିତ ହୋଇଥିଲେ । ଏହା ଏପରି ଏକ ଯୋଜନା ଯାହା କାଶ୍ମିରୀ 
ଯୁବକମାନଙ୍କୁ ଦେଶର ମହାନ୍‌ ସ୍ରୋତ ଭିତରେ ମିଶିବାକୁ ସୁଯୋଗ ସୃଷ୍ଟି କରୁଥଲା । 

କାଶ୍ମୀରର ମୁଖ୍ୟମନ୍ତ୍ରୀ ଉମର ଅବଦୁଲ୍ଲା ଏ ଘଟଣାରେ ଦୂଃଖ ଓ ବିସ୍ମୟ ପ୍ରକାଶ କରିଛନ୍ତି | 
ସେ କହିଲେ ଘଟଣାଟା ଯେ ଦୁର୍ଭାଗ୍ୟ ଜନକ ଏଥରେ ସନ୍ଦେହ ନାହିଁ । କିନ୍ଧୁ ଏଇ ଘଟଣାରେ 
ୟୁପି ପୋଲିସ୍‌ ଯାହା କଲା ତାହା ଆହୁରି ଦୁର୍ଭାଗ୍ୟ ଜନକ । ଅବସ୍ଥାକୁ ସୁଧାରିବା ଅପେକ୍ଷା 
ଏହା ତାକୁ ଆହୁରି ବିଗାଡ଼ି ଦେବାର ସମ୍ଭାବନା ରହିଛି । ସେ ତାଙ୍କର ପ୍ରତିକ୍ରିୟା ଯୁପି ମୁଖ୍ୟମନ୍ତ୍ରୀଙ୍କୁ 
ଜଣେଇ ହସ୍ତକ୍ଷେପ କରିବାକୁ କହିଛନ୍ତି 

କାଶ୍ମୀର ଉପତ୍ୟକାରେ ଏ ଘଟଣାର ପ୍ରତିଧ୍ଵନି ଉଠି ସାରିଛି । ଉମର ଅବଦୂଲ୍ଲାଙ୍କ କହିବା 
ଅନୁସାରେ ପରିସ୍ଥିତି ହୁଏତ ଭିନ୍ନ ଆଡ଼ଚୁ ଚାଲି ଯାଇଛି । କଂଗ୍ରେସର ମୁଖପାତ୍ର କେନ୍ଦ୍ର ମନ୍ତ୍ରୀ 
ଶଶୀ ଥରୁର ମଧ୍ଯ ଘଟଣାରେ ବିସ୍ପୟ ପ୍ରକାଶ କରି କହିଛନ୍ତି କୋଉ ପରିସ୍ଥିତରେ ୧୨୪ ଏ 
ଧାରା ପ୍ରୟୋଗ ହେଲା ସେ ତାର ଅନୁଧ୍ୟାନ କରିବେ । 


୨୦୯ 


Digitized by srujanika@gmail.com 


ତେବେ ଗୋଟିଏ କଥା ସ୍ପଷ୍ଟ ହେଇଯାଇଛି ଯେ ଦଣ୍ଡବିଧ୍ବ ଆଇନ୍‌ର ୧୨୪ ଧାରା 
(ଦେଶଦ୍ରୋହ) ଅନେକ ସମୟରେ ଅବିଚାରିତ ଭାବରେ ଏବଂ ଅନାବଶ୍ୟକ ଭାବରେ ପ୍ରୟୋଗ 
ହେବା ଦ୍ଵାରା ସୁସ୍ଥ ଓ ସାଧାରଣ ସମାଜ ମଧ୍ୟ ଅନେକ ସମୟରେ ଶାସନ ବା ରାଷ୍ଟ୍ର ବିରୋଧୀ 
ହେଇ ଯାଇଛି । ଫଳରେ ଆଭ୍ୟନ୍ତରୀଣ ସୁରକ୍ଷା ବ୍ଯବସ୍ଥା ବିନା କାରଣରେ ଅସମ୍ଭବ ଚାପର 
ସମ୍ମୁଖୀନ ହୁଏ । ଅତ୍ୟାଚାର ଓ ଅବିଚାର କେବେ ଶ୍ଧଙ୍ଖଳା ଆଣିପାରେ ନାହିଁ । ମାନବିକତାର 
ସ୍ପର୍ଶ ହିଁ ଏକବିଂଶ ଶତାଦ୍ଦୀରେ ଏବଂ ଭାରତ ରୂମିରେ ଶାନ୍ତି ଓ ଶୃଙ୍ଖଳାର ନୂତନ ସ୍ଵର୍ଗଟିଏ 
ତିଆରି କରି ପାରିବ ବୋଲି ବହୁ ଆଗରୁ ଆମ ମାଟିରେ ଗାନ୍ଧୀ ଓ ବୃ୍ଧମାନେ କହି ଯାଇଛନ୍ତି | 
ଅତ୍ୟାଚାରୀ ଆଇନ୍‌ର କୌଣସି ଆବଶ୍ଯକତା ନାହିଁ । 

ଏକବିଂଶ ଶତାଦ୍ଦୀ ମଣିଷ ପାଇଁ ଏକ ସ୍ଵତନ୍ତ୍ର ପୃଥୁବୀ ତିଆରି କରୁଛି । ହତ୍ଯା, ହିଂସା, 
ଘୃଣା, ଅସସହିଷୁତା ପରିହାର କରି ମଣିଷ ଆଗେଇ ଆସୁ ସେ ନୂତନ ପୂଥବୀର ପରିକଳ୍ନା 
ପାଇଁ | ଆଇନ୍‌ ମଣିଷ ତିଆରି କରିବା ପାଇଁ, ଧ୍ଵଂସ କରିବା ପାଇଁ ନୁହେଁ । ଏବେ ବହୁ ଦେଶ 
ତାଙ୍କ ଆଇନ୍‌ରୁ ମୂତ୍ୟୁ ଦଣ୍ଡ ଉଠାଇ ଦେଲେଣି |! ଉପନିବେଶିକ ଚିନ୍ତା ଓ ଚିନ୍ତନରୁ ଆମକୁ 
ବାହାରି ଆସିବାକୁ ହେବ । 


Lhd hhh ibd 

ଘଟଣାଚରିତ୍ର - ୬୧ 
‘ବାର ବର୍ଷର ଦାସତୃ' ଓ ଆମ ସିନେମା 


“ ୧୨ ଇଅର୍ସ ଏ ସ୍ବେଭ' ସିନେମା ଏବେ “ଓସ୍କାର” ପରି ବିଶ୍ଵର ଏକ ଅତ୍ଯନ୍ତ 
ସମ୍ମାନ ଜନକ ପୁରସ୍କାର ପାଇବା ପରେ ପୃଥ୍‌ବୀରେ ଚହଳ ସୃଷ୍ଟି ହେଇଛି । ଅବଶ୍ଯ 
ଓସ୍କାର ପୁରସ୍କାର ଯେତେବେଳେ ବି ଘୋଷଣା ହୁ ଏ ସେତେବେଳେ ପୃଥୁବୀର 
ସିନେମାପ୍ରେମୀ ମାନଙ୍କ ଭିତରେ ଚହଳ ସୃଷ୍ଟି ହେଇଥାଏ । ତାର କାହାଣୀ, ନିର୍ଦ୍ଦେଶନା, 
ଫଟୋଗ୍ରାଫି ଇତ୍ୟାଦିଠାରୁ ଆରମ୍ଭ କରି ଗୋଟିଏ ସିନେମାର ଯୋଉ ଯୋଉ ଆବଶ୍ୟକତା 
ଉପରେ ନଜର ରଖୁ ତାର ସର୍ବୋକୃ ଷ୍ଠତା ଉପରେ ପୁରସ୍କାର ଦିଆଯାଏ ବିଚାରକ ମଣ୍ଡଳୀ 
ସେ ସବୁକୁ ଧ୍ଯାନର ସହିତ ଦେଖୁ ଥାଆନ୍ତି । ତାର ବିଚାର ମଧ୍ଯ ବହୁ ସ୍ତରରେ ହେଇଥାଏ 
ଏବଂ ବହୁ ଭାବରେ | ତେଣୁ ସାଧାରଣତଃ ତା ଉପରେ ଭିନ୍ନ ମତ ଉଠି ନଥାଏ ବା 
ଉଠିବାର ସୁଯୋଗ ନଥାଏ । ସାରା ପ୍ୃଥବୀର ଫିଲ୍ଲମାନଙ୍କୁ ନେଇ ବିଚାରକ ମାନେ ଯେ 
ବହୁ ସାବଧାନତା ଅବଲମ୍ବନ କରୁଥିବେ ଏଥରେ ସନ୍ଦେହ ନାହିଁ । ସିନେମା ହେର ବା 
ନାଟକ ହେଉ, ସାହିତ୍ୟର ଗଛ ଉପନ୍ୟାସ ମଧ୍ଯ, ଏସବୁର ମୂଳ ପିଣ୍ଡ ହେଲା ବିସୟବସ୍ତୁ 
ଯାହା ସମଗ୍ର କଳାକୃତିକୁ ବାନ୍ଧି ରଖୁଥାଏ । ସେଇ ଦୃଷ୍ଟିରୁ ଆମେ ଯଦି ବିଚାର କରି 
* ୧୨ ରଅର୍ସ ଏ ସ୍ଲେଭ”' ର ବିଷୟକୁ ତାହା କେତେ ଶର୍ତି ଶାଳୀ ଦର୍ଶକଙ୍କ ମନକୁ ଅଧୂକାର 
କରିପାରେ | ତାର ବିଷୟବସ୍ତୁ ଗୋଟିଏ ନିରାଟ ସତ୍ଯ ଘଟଣା ଉପରେ ଆଧାରିତ । 
୧୮ ୪୦ ର ଘଟଣା | ଏହି ସମୟରେ କ୍ରୀତଦାସ ଭାବେ ବିକ୍ରି ହେଉଥ୍‌ବା ଜଣେ କୃଷ୍ଣକାୟ 
୧୨ ବର୍ଷ କାଳ ଯୋଉ ଦୁଃଖ, ଯନ୍ତ୍ରଣା ଓ ସଂଘର୍ଷମୟ ଜୀବନ ବିତାଇଛି ତାର କାହାଣୀ | 
ଏହି ସମୟଟି ଆମେରିକା ଇତିହାସର ଗୋଟିଏ ଗୁରୁତ୍ଵପୂର୍ଣ ସମୟ | କୃଷ୍ଣକାୟ ମାନେ 
ବିକ୍ରି ହେଉଥିଲେ ପଶୁପରି ଶ୍ଵେତାଙ୍ଗ ମାନଙ୍କ ଦେଶରେ ! ତାର ଇତିହାସ ଆମକୁ ଅଜଣା 
ନାହିଁ । ଶହ ଶହ ବର୍ଷ ଧରି ଏ ଅମାନବିକତାର ବୋଝ ଶ୍ବେତାଙ୍ଗମାନେ ତାଙ୍କ ଉପରେ 
ଲଦି ଦେଇ ଆସୁଥୁଲେ । 

“ରିଗୋ ବେର୍ଟ। ମେଞ୍ଚ ' ମଧ୍ଯ ସେହିପରି ଗୋଟିଏ ଅତି ଜଘନ୍ଯ ଅମାନବିକ 
ଅତ୍ୟାଚାରର ସ୍ବାକ୍ଷର ବହନ କରିଥୁବା କଥା ଆମେ ଜାଣୁ ! ଇଂରେଜ ଅମଳରେ ଭାରତରେ 

ee 
ମଧ୍ଯ ଏ ପ୍ରକାର ଅତ୍ୟାଚାର ଅନେକ ହେଇଛି । ଯଦିଓ ତାର ବିସ୍ତୃତ ଇତିହାସ ଆମ 
ପାଖରେ କମ୍‌ ଅଛି । କିନଚୁ ଉନବିଂଶ ଶତାଦ୍ଦୀରେ ଭାରତରୁ ବହୁ ପରିମାଣରେ କୃଷି 
ଶ୍ରମିକ ମାନଙ୍କୁ ଦାଦନ ପରି ଖଟିବାକୁ ବାହାରକୁ ନେଇଥ୍‌ବା କଥା ଆମେ ଜାଣୁ । ବିଶେଷ 
କରି ମରିସସ୍‌ ପରି ଦେଶରେ କାମ କରିବାକୁ ବହୁ ଭାରତୀୟ ଯାଇଥଲେ | ଦାସତୃ ଓ 
ଦାଦନ ଭିତରେ ପାର୍ଥକ୍ୟ କଅଣ ଅଛି ? ଏବେ ଓଡ଼ିଶାରେ ଦାଦନ ବେଶୀ | ଆମେରିକାରେ 
ଶ୍ଵେତାଙ୍ଗମାନେ ଆଫ୍ରିକାର କୃଷ୍ାଙ୍ଗ ମାନଙ୍କୁ ସେତେବେଳେ ଏମିତି ବ୍ୟବହାର କରୁଥିଲେ । 
“ ୧୨ ଇଅର୍ସ ଏ ସ୍ବେଭ” ଏହିପରି ଗୋଟାଏ କାହାଣୀ ଯାହା ମଣିଷକୁ ଚରମ ଦୁଃଖରେ 
ଜର୍ଜରିତ କରେ | ଘଟଣାଣି ୧୮୪୦ ରେ ଘଟିଥିବା କୁହାଯାଉଥିଲେ ମଧ୍ଯ ଏହା୧ ୮୫୩ 
ମସିହାରେ ଲିଖତ ସୋଲୋମନ୍‌ ନର୍ଥପ ନାମକ ଜଣେ ବ୍ୟକ୍ତିଙ୍କ ଜୀବନୀ | ନର୍ଥପଙ୍କୁ 
କଟାଇବାକୁ ପଡ଼ିଥିଲା ଦୀର୍ଘ ୧୨ ବର୍ଷ କାଳ କ୍ରୀତଦାସ ଭାବରେ | ତାକୁ ଫିଲ୍ମ କରିବାରେ 
କୁଆଡ଼େ ଖର୍ଚ୍ଚ ହେଇଛି ୧୩୫ କୋଟି ଏବଂ ଏହା ଓସ୍କାର ପୁରସ୍କାର ପାଇବାବେଳକୁ 
କୁଆଡ଼େ ସାରା ବିଶ୍ଵରେ ଲୋକ ପ୍ରିୟତା ହାସଲ କରିବା ସହିତ ପ୍ରାୟ ୫୫୨ କୋଟି 
ଟଙ୍କାର ବ୍ୟବସାୟ କରି ସାରିଛି । ଏବେ କେତେ ପାଉଚି ଦେଖାଯାଉ | ଓସ୍କାର ପୁରସ୍କାର 
ଆରମ୍ଭ ହୋଇଥଲା ୧୯ ୨୮ ରେ | ସେହି ଦିନଠୁ ୨୦୧୩ ଭିତରେ ଓସ୍କାର ପାଇଥୁବା 
ଦୁଇଟି ଫିଲ୍‌ ' ଗାନ୍ଧୀ ( ୧୯୮ ୨) ଏବଂ “ସୃମ୍‌ ଡଗ୍‌ ମିଲେନିଓର” ( ୨୦୦୮) ଭାରତକୁ 
ଆଣି ଦେଇଛି ଯଥେଷ୍ଟ ସୁନାମ ¦ ଗାନ୍ଧୀ ବିଷୟରେ ଆମର କିଛି କହିବାର ନାହିଁ । ସେ 
ଚିତ୍ର ଓ ଚରିତ୍ର ସହିତ ଆମେ ଓତପ୍ରୋତ ଭାବେ ଜଡ଼ିତ । ଏ ଲୋକପ୍ରିୟତା ଆଉ କେହି 
ଫପାଇଥ୍‌ବ ବୋଲି ଆମର ବିଶ୍ଵାସ ନାହିଁ । କିନୁ ' ସମ୍‌ ଡଗ୍‌ ମିଲିଓନେଆର” ମଧ୍ଯ ବେଶ 
ଲୋକପ୍ରିୟତା ହାସଲ କରିଛି । କାରଣ ତାହା ବମ୍ବେ ସହର ତଳିର ଲୋକମାନଙ୍କର 
ଗୋଟିଏ ବାସ୍ତବ ଚିତ୍ର । ବାସ୍ତବତାର ପୃଷ୍ଠଭୂମି ଉପରେ ନିର୍ମିତ ଯେ କୌଣସି ଛବି 
ଜୀବନ୍ତ ହୁଏ ଏବଂ ହୃଦୟକୁ ସ୍ପର୍ଶ କରେ । ଭାରତରେ ଏ ପ୍ରକାର ଚିତ୍ର ଅନେକ ଅଛି । 
“ରାଜା ହରିଶନ୍ଦୁ "କୁ ( ୧୯ ୧୩) ପ୍ରଥମ ଚିତୃ ହିସାବରେ ନିଆଗଲେ ଭାରତୀୟ ସିନେମାକୁ 
ଏବେ ଶହେ ବର୍ଷ ପୂରଣ ହେଇ ଗଲାଣି | ଓସ୍କାର ଆରମ୍ଭ ବେଳକୁ ସେ ବେଶ କେତେ 
ଗୁଡ଼ିଏ ଭଲ ଫିଲ୍ମ ତିଆରି କରି ସାରିଛି । ପ୍ରଥମ ଭାଗରେ ତାର କିଛି ଫିଲ୍ମ ପୌରାଣିକ 
ଥିଲେ ମଧ୍ଯ ପରେ ସାମାଜିକ ଭିଭ୍ତିଭୂମିରେ ସେ ସବୁ ମହିମା ମଣ୍ଡିତ । ମାନ ଦୃଷ୍ଟିରୁ 
ସେମାନଙ୍କୁ ଆନ୍ତର୍ଜାତିକ ଫିଲ୍ମ ସହିତ ତୁଳନା କରିବାରେ ଅସୁବିଧା ହେବ ନାହିଁ । ଦାଦା 
ସାହେବ ଫଲ୍କେ ଆଞୱାର୍ଡ ଓ ଫିଚର ଫିଲ୍ମ ପାଇଁ ଜାତୀୟ ପୁରସ୍କାର ଭିତରେ ଆମେ ଏହି 
ସବୁ ଫିଲ୍ମକୁ ନେଇ ପାରିବା । ସେମାନଙ୍କ ବିଷୟବସ୍ତୁ ସହିତ ଏବର “୧୨ ଇଅର୍ସ ଏ 

ସ୍ଲେଭୀର ବିଷୟକୁ ଅଲଗା କରି ହେଉ ନଥ୍‌ଲେ ମଧ୍ଯ ମୋଟାମୋଟି ପାଖାପାଖୁ । କାହାଣୀ 
ଦୃଷ୍ଟିରୁ ଅନେକ ଗୁଡ଼ିଏ ହିନ୍ଦୀ ଓ ବଙ୍ଗଳା ଛବି ଯେତେ ପୁରୁଣା ହେଲେ ମଧ୍ଯ ଏ ଯାଏ ଦର୍ଶକଙ୍କ 
ହୃଦୟ ଭିତରେ ବାନ୍ଧି ହେଇ ରହି ଯାଇଚି । ଦକ୍ଷିଣ ଭାରତୀୟ ଛବି ମଧ୍ଯ ସମାନ ତାଳ ଦେଇ 
ଚାଲିଛି । ଗୋଟାଏ ସାମଗ୍ରୀକ ଦୃଷ୍ଟିରୁ ଆମେ ତାହାହିଁ ଦେଖୁ । 

ସାମାଜିକ ବାସ୍ତବବାଦ ଆମେ ବୋଧେ ସବୁଠାରୁ ବେଶୀ ଦେଖୁ ସତ୍ଯଜିତ୍‌ ରାୟଙ୍କ 
ଛବି ମାନଙ୍କରେ | ସମାଜର ନିମ୍ବବର୍ଗଙ୍କ କଥା ସେ ଅତି ଜୀବନ୍ତ କରି ତୋଳନ୍ତି ତାଙ୍କ ଛବି 
ମାନଙ୍କରେ, ଯାହା ହେଉଚି “ସମ୍‌ ଡଗ୍‌ ମିଲିଓନାର” ରେ ଓ “ ୧୨ ଇଅର୍ସ ଏ ସ୍ଲେଭ' ରେ | 
ଗୋଟାଏ ବାସ୍ତବବାଦୀ ଦୃଷ୍ଟି କୋଣରୁ ଆମେ ତାକୁ ଏମିତି ଭାବରେ ବିଚାର କରିପାରିବା | 

ସତ୍ୟଜିତ୍‌ ରାୟ ଅତି ନିଷଶୁୁର ଭାବରେ ସତ୍ୟର ଅବତରଣା କରନ୍ତି ବୋଲି ହିନ୍ଦୀ ସିନେମା 
ଜଗତ ତାଙ୍କୁ ଅନେକ ସମୟରେ ପ୍ରକୃତ କଥାକୁ ଅତିରଂଜିତ କରାଯାଇଛି ବୋଲି ସମାଲୋଚନା 
କରିଥାଏ | ସେମାନେ କହନ୍ତି ସତ୍ୟଜିତ ଯାହା ଦେଖାଉଛନ୍ତି ତାହା ପ୍ରକୃତ ଭାରତର ଚିତ୍ର 
ନୁହେଁ | ସତ୍ୟଜିତ୍‌ କିନ୍ଧୁ ତାର ଉତ୍ତରରେ ଥରେ କହିଥିଲେ ପଶ୍ଚିମୀ ଚିତ୍ରର ଅର୍ଥାତ୍‌ ବଲିଉଡ୍‌ର 
ଚିତ୍ରମାନେ ଯେଉଁ ସଂସ୍କୃତିର କଥା କହୁଛନ୍ତି ତାହା ଅସଲ ଭାରତର ଚିତ୍ର ନୁହେଁ । ତାଙ୍କର 
କହିବାର ଉଦ୍ଦେଶ୍ୟ ହେଉଛି ହିନ୍ଦୀ ସିନେମା ହିଁ ଭାରତର ସାଂସ୍କୃତିକ ଚିତ୍ରକୁ ନଷ୍ଟ କରି 
ଅପସଂସ୍କୃତିର ବୀଜ ବପନ କରିଛି । ଏଇଟା ସତ ନୁହେଁ କି ? ଅପସଂସ୍କୃତିର ସଂଗୀତ ଓ ନୃତ୍ୟ 
ଆମ ସାମାଜିକ ଜୀବନକୁ ନଷ୍ଟ ଭ୍ରଷ୍ଟ କରିବା କଥା ସମସ୍ତେ ସ୍ବୀକାର କରିବେ । କେହି କେହି 
ଏବେ ତାକୁ ସିଧା ସଳଖ ସମାଲୋଚନା କରି କହିଲେଣି ଯେ ଅଶ୍ଳୀଳ ସଂଗୀତ ହିଁ ଆମ 
ସମାଜରେ ନାରୀ ନିର୍ଯାତନାର କାରଣ । ଅଶ୍ଲୀଳ ସଂଗୀତର ପ୍ରଚାର ବନ୍ଦ କରିବାକୁ ଏବେ 
ଆଇନ୍‌ କରିବାକୁ କୁହାଗଲାଣି । ରଥଯାତ୍ରା ମାନଙ୍କରେ ଯେଉଁ ଅଶ୍ଲୀଳ ସଂଗୀତ ବୋଲିବାର 
ପରମ୍ପରା ଆମର ଥଲା ତାକୁ ସଚେତନ ଜନତାଙ୍କ ଦାବି ଫଳରେ ଏବେ ବନ୍ଦ କରାଗଲାଣି । 
ହିନ୍ଦୀ ସିନେମାରେ କିନ୍ତୁ ଗୋଟିଏ ଗୌରବମୟ ଅତୀତ ଥୁଲା । ତାହା ‘ଦୋ ବିଘା ଜମିନ୍‌' 
( ୧୯ ୫୩) ରୁ ଆରମ୍ଭ ହୋଇଥୁଲା | 

ଏଇ ସବୁ ଦୃଷ୍ଟିରୁ ଆମେ ଓଡ଼ିଆ ସିନେମାକୁ ମଧ୍ଯ ବିଚାରକୁ ନେବା । ଓଡ଼ିଆ ସିନେମାର 
ବର୍ଭମାନ ସ୍ଥିତି ଯାହା ତାହା ଉପରେ ଏକ ଆଲୋଚନା ଏହି ସ୍ତମ୍ଭରେ ପୂର୍ବରୁ ପ୍ରକାଶ ହେଇ 
ସାରିଛି । ତାର ପୁନରାବୃତ୍ତି ନ କରି ପ୍ରସଂଗଗ୍ରମେ ଆମେ ଏତିକି କହିବା ଯେ ଯାତ୍ରା, ଥଏଟର 
ଓ ସିନେମାଗୁଡ଼ିକ ଗୋଟାଏ ସୁସ୍ଥ ଓ ସୁନ୍ଦର ସମାଜ ଗଢ଼ିବାରେ ସାହାଯ୍ୟ କରେ 1 ଉନ୍ନତ ଓ 
ରୁଚିଶୀଳ ସଂସ୍କୃତି କେବଳ ଗୋଟିଏ ଉନ୍ନତ ସଭ୍ଯ ସମାଜରୁ ଆଶା କରିହୁଏ । କିନ୍ତୁ ଏବେ 
ଯେଉଁ ଯାତ୍ରା ଥିଏଟର ଓ ସିନେମା ଆମେ ଦେଖୁଚୁ ଏହା ଭଦ୍ର ଓ ଉନ୍ନତ ସମାଜର ଚିତ୍ର ବୋଲି 

କହି ହେବ ନାହିଁ । ବିଶେଷ କରି ତାର ନୃତ୍ୟ ଓ ସଂଗୀତ । ଯାହା ସଚରାଚର ବୈଦ୍ୟୁତିକ 
ଗଣମାଧ୍ୟମ ଆମ ଆଗରେ ପ୍ରତିଦିନ ପରିବେଷଣ କରିଥାଏ ତାହା କେବଳ ସୁସ୍ଥ ମନକୁ 
ବିଗାଡ଼ିବାରେ ସାହାଯ୍ୟ କରିଥାଏ । ଏ ସବୂର ଲୋକପ୍ରିୟତା କେବଳ ଆର୍ଥକ ବ୍ଯବସାୟକୁ 
ସାହାଯ୍ୟ କରେ | ପ୍ରଯୋଜକମାନେ ଏଥରୁ ଭଲ ଲାଭ ଉଠାଇ ପାରୁଥବାବେଳେ ଅନ୍ଯ 
ଦିଗରେ ଏହା ଆମମନକୁ କଳୁଷିତ କରେ | 

ଓଡ଼ିଆ ସିନେମାରେ ଅପସଂସ୍କୃତି ମାଧ୍ୟମରେ ଆର୍ଥକ ଲାଭର ସୂତ୍ରଟା ଆସିଚି ବଲିଉଡ୍‌ରୁ 
ଏବଂ ବଲିଉଡ୍‌ ଆଣିଚି ହଲିଉଡରୁ । ଦେହରେ ଲୁଗା ନ ରଖୁ ନାଚିବାର ଉନ୍ମାଦନା ପାଇଁ 
ଆମେ କାହାକୁ ଦୋଷ ଦେବା ? ହିନ୍ଦୀ ସିନେମାରେ ସାବନା ଆଜମୀ ହିଁ ଏକମାତ୍ର ଅଭିନେତ୍ରୀ 
ଯେ କି ଅଶ୍ଲୀଳତାକୁ, ଅରୁଚିକର ଦୃଶ୍ୟକୁ ଗ୍ରହଣ କରିବେ ନାହିଁ ବୋଲି ସ୍ପଷ୍ଟ କହି ଦେଉଥୁଲେ | 
ସେଇଥପାଇଁ ଭାରତୀୟ ସିନେମାରେ ତାଙ୍କର ନାଁ ଶୀର୍ଷତମ ସ୍ଥାନରେ । ଯେହେତୁ ସେ ପାଇଛନ୍ତି 
ପାଞ୍ଚଟି ସମ୍ମାନ ଜନକ ଜାତୀୟ ପୁରସ୍କାର ୧୯୭୪, ୧୯୮୨, ୧୯୮୩, ୧୯୮୪ ଓ 
୧୯୯୮ ,ଯଥାକ୍ରମେ ଅଜୁର, ଅର୍ଥ, ଖନ୍ଧାର, ପାର ଓ ଗଡ଼ ମଦର ପାଇଁ | 


poOOHOO9H90 

ଘଟଣାଚରିତ୍ର - ୬ ୨ 
ଉଳ୍ଚଳ ଦିବସର ପରମ୍ପରା 


ଏବେ ଉତ୍କଳ ଦିବସ ଓଡ଼ିଶାର ଅଛ୍ପ କେତୋଟି ଅଞ୍ଚଳକୁ ଛାଡ଼ି ସବୁଠି ପାଳିତ ହୋଇଗଲା | 
ରାଉରକେଲା ଭଳି କେତୋଟି ସ୍ଥାନରେ ବେଶ ଧୂମଧାମରେ ପାଳିତ ହେଲା । ରାଉରକେଲା 
ତାର ଜନ୍ମ ଆରମ୍ଭରୁ ଉତ୍କଳ ଦିବସକୁ ଭଲ ଭାବରେ ପାଳନ କରି ଆସୁଛି । ଏବେତ ନିର୍ବାଚନ 
ସମୟ | ନିର୍ବାଚନ ଆଚରଣ ବିଧୂ ଲାଗୁଅଛି ବୋଲି ମନ୍ତ୍ରୀ ଓ ନେତାମାନେ ସାଧାରଣ ସଭାରେ 
ଯୋଗ ଦେଇ ପାରିବେ ନାହିଁ । କିନ୍ତୁ ଅନ୍ୟାନ୍ୟ ସଭା, ଶୋଭାଯତ୍ରା, ରାଲି ମାନଙ୍କରେ ଯୋଗ 
ଦେଇ ପାରିବେ ! ନେତୃତ୍ଵ ମଧ୍ଯ ନେଇ ପାରିବେ । ଉତ୍କଳ ଦିବସ ଏକ ଜାତୀୟ ଦିବସ । 
ଏଥୁରେ ଯୋଉ କାର୍ଯ୍ୟକ୍ରମ ଥାଏ ସେସବୁ ଜାତୀୟ କାର୍ଯ୍ୟକ୍ରମ । ଜଣେ ମନ୍ତ୍ରୀ ଯଦି ନିର୍ବାଚନୀ 
ସଭାରେ ଯୋଗ ଦେଇ ପ୍ରଗତି ପାଇଁ ଭାଷଣ ଦେଇପାରେ ସେ ଜାତୀୟ ଦିବସରେ କାହିଁକି 
କହିବ ନାହିଁ ବୁଝି ହୁଏନା । ଯା ହେଉ ଏଥର ଉତ୍କଳ ଦିବସ ପାଳନ ମୋଟାମୋଟି ଭାବେ 
ମଳିନ ପଡ଼ିଯାଇଛି । କିନ୍ତୁ ରାଉରକେଲା ଓ ସୁନ୍ଦରଗଡ଼ ଜିଲ୍ଲାର ବିଭିନ୍ନ ସ୍ଥାନରେ ପାଳନ 
ଆଶାନୁରୂପ ହେଇଛି । 

ପଶ୍ଚିମ ଓଡ଼ିଶାରେ ଉତ୍କଳ ଦିବସ ପାଳନ ଗତ କେତେ ବର୍ଷ ହେଲା ଭିନ୍ନ ରୂପ ନେଇ 
ଆସୁଛି । ସେମାନେ ଉକ୍କଳ ଦିବସକୁ “କଳା ଦିବସ” ଭାବରେ ପାଳନ କରନ୍ତି । ସେମାନଙ୍କ 
ଅଭିଯୋଗ ହେଲା ପଶ୍ଚିମାଞ୍ଚଳକୁ ସମପରିମାଣରେ (ପୂର୍ବାଞ୍ଚଳ ସହିତ) ବିକାଶରେ ସାମିଲ 
କରାଯାଇନାହିଁ । ଭାଷା ଓ ସଂସ୍କୃତିଗତ ବୈଷମ୍ଯ ଅବଶ୍ଯ ରହିଛି । ଆର୍ଥକ ଅନଗ୍ରସତା 
ପଶ୍ଚିମାଞ୍ଚଳରେ ସବୁଠୁ ବେଶୀ ଏକଥା ସ୍ଵୀକାର କରିବାକୁ ହେବ । ଗତ ୧୫ ବର୍ଷ ହେଲା 
ଓଡ଼ିଶାର ପୂର୍ବପଟେ ଯେତିକି ମେଡିକାଲ ଓ ଇଂଜନିୟରିଂ କଲେଜ ଅଛି ତାର ଏକ ଚତୁର୍ଥାଂଶ 
ପଶ୍ଚିମାଞ୍ଚଳରେ ନାହିଁ, ଯାହା ଅଛି ତାହା ଚିରକାଳ ଷ୍ଟାଫ ଅଭାବରୁ ମୁମୁର୍ଷ ଅବସ୍ଥାରେ ପଡ଼ି 
ରହିଚି । ଚାଷୀମାନଙ୍କ ଅବସ୍ଥା ଅତ୍ୟନ୍ତ ଦୟନୀୟ ବୋଲି ଏବେ ବରଗଡ଼ ଅଞ୍ଚଳ ଯାହା ହୀରାକୂଦ 
ବନ୍ଧ ହେବା ପରେ ସବୁଠାରୁ ବେଶୀ ଧାନ ଉତ୍ପାଦନ କରି ଆସୁଥୁଲା, ସେ ଅଞ୍ଚଳର ଚାଷୀମାନେ 
ଜଳ ପାଉ ନଥବାରୁ ସମୁହ ଆତ୍ସହତ୍ଯା କରିବେ ବୋଲି ସରକାରଙ୍କୁ ଜଣେଇ ଦେଇଛନ୍ତି । 
ଏବେ ସରକାର କୁଆଡ଼େ ଶିଳ୍ପମାନଙ୍କୁ ବେଶୀ ଜଳ ଦେଉଛନ୍ତି । ଅବସ୍ଥା ଏ ପ୍ରକାର ଥବାବେଳେ 
ଲୋକମାନଙ୍କୁ କଅଣ କହି ଭୋଟ ମଗାଯାଉଛି କେଜାଣି ? ପ୍ରତିଶ୍ରତିର ତାଲିକା ଆକାଶ 
ଛୁଇଁଲାଣି | 

୧୯୩୬ ମସିହାରେ ଇଂରେଜମାନଙ୍କ ଦ୍ଵାରା ଓଡ଼ିଶା ସ୍ଵତନ୍ତ୍ର ପ୍ରଦେଶ ଘୋଷିତ 
ହୋଇଥଲା | ଓଡ଼ିଆ ଭାଷାର ସ୍ଵାତନ୍ତ୍ୟ କଥା ଇଂରେଜମାନେ ଯେମିତି ବୁଝିଥିଲେ ପରବର୍ରୀ 
କାଳରେ ଓଡ଼ିଆମାନେ ସେମିତି ବୁଝିଲେ ନାହିଁ । ସେମାନେ ଭାବିଲେ ଭାଷା ଭିରିରେ ପ୍ରଦେଶ 
ଗଠନ ହେଇଗଲା ପରେ ଆଉ କଅଣ ବାକି ରହିଲା ? ଲୋକମାନେ ମନକୁ ମନ ଗୋଟିଏ 
ଭୌଗୋଳିକ ସୀମାରେଖା ଭିତରେ ବାନ୍ଧି ହେଇ ରହିବେ ଏବଂ ସେଇ ଲୋକମାନେ ମଧ୍ଯ 
ନିଜର ମାତୃଭାଷା ଯାହା ଥାଉନା କାହିଁକି ତାକୁ ଛାଡ଼ି ଓଡ଼ିଆ ଭାଷାର ମୁଖ୍ୟ ସ୍ରୋତରେ ସାମିଲ 
ହୋଇଯିବେ | କିନ୍ତୁ ଏ କଥା ଯେ ମୋଟେ ହୁଏ ନାହିଁ ସେ କଥା ଆମ ନେତାମାନେ ବୁଝିଲେ 
ନାହିଁ । ସଂସ୍କୃତ ଗୋଟିଏ ଅତି ସମ୍ପଦ୍ଧ ଭାଷା | ବ୍ୟାକରଣକୁ ନେଇ ତାର ମୂଳ ଥଲା ମଣିଷର 
ମନର ମାଟି ତଳେ । କିନ୍ଧୁ ତାର ସହାୟକ ଗୋଷ୍ଠୀ ଅଭାବରୁ ଆସ୍ତେ ଆସ୍ତେ ତଳକୁ ଖସିଲା 
ଏବଂ ଏବେ ତାର ଅସ୍ତିତ୍ଵ ଲୋପ ପାଇବାକୁ ବସିଲାଣି । ଅଛ କେତୋଟି ବିଶ୍ବବିଦ୍ୟାଳୟ 
ଏବେ ତାକୁ ବଞ୍ଚେଇ ରଖୁଛନ୍ତି ମାତ୍ର । ଗବେଷଣାଗାରରେ ରହି ଖାଲି ସୁକୂ ସୁକୁ ହେଉଚି । 
ଆଉ କିଛି ଦିନ ପରେ ତାହା ମିଉଜିଅମ୍‌କୁ ସସମ୍ଭାନେ ସ୍ଥାନାନ୍ତରିତହେବ | 

ଓଡ଼ିଶା ଭିତରେ ଓଡ଼ିଆ ଭାଷା ଠିକ୍‌ ସେମିତି ହେବାକୁ ଯାଉଚି | “ଓରିଶା” କୁ ଓଡ଼ିଶା’ 
କରିଦେଲେ ଭାଷା ଯଦି ଜୀବନ୍ୟାସ ପାଇ ବଞ୍ଚ ଉଠୁଥାଆନ୍ତା ତେବେ ପୃଥିବୀର କୌଣସି ଭାଷା 
ମରନ୍ତା ନାହିଁ । ପଶ୍ଚିମାଞ୍ଚଳ ଲୋକମାନଙ୍କର ଗୋଟେ ନିଜସ୍ବ ଭାଷା ରହିଛି ତା ସହିତ ଗୋଟିଏ 
ଉନ୍ନତମାନର ସଂସ୍କୃତି ଏବଂ ତା ସହିତ ବେଶ ଉଚ୍ଚମାନର ସାହିତ୍ଯ ମଧ୍ଯ ଅଛି । କିନ୍ତୁ ସେ 
ସବୂକୁ ପଛରେ ପକେଇ ସେ ଲୋକମାନେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପରେ ନିଜକୁ ତା 
ସହିତ ମିଶେଇ ଦେଲେ ଏବଂ ନିଜକୁ ଓଡ଼ିଆ ବୋଲି କହି ଗର୍ବ ଅନୁଭବ କଲେ | ଭାଷା ଓ 
ସାହିତ୍ୟର ଅଗ୍ରଗତିରେ ସେମାନଙ୍କ ଦାନକୁ ପଛରେ ପକେଇ ହେବ ନାହିଁ । ସେମାନେ 
ଭାବିଥୂଲେ ଗୋଟିଏ ପ୍ରଦେଶ ଗୋଟିଏ ଭାଷାରେ ମିଶିଯିବା ଭଲ । କିନ୍ତୁ ଆମ ନେତାମାନେ 
ସେ ଲୋକଙ୍କ ଭଲ ପାଇବାକୁ ବିଶ୍ବାସକୁ ନେଲେ ନାହିଁ । ସେମାନେ ନିଜ କଥାହିଁ ଭାବିବାକୁ 
ଲାଗିଲେ । କେବଳ ନିଜ ଏରିଆର ଉନ୍ନତି କଥାହିଁ ଚିନ୍ତା କଲେ । ଫଳରେ ଆଜି କେବଳ 
ଭୁବନେଶ୍ବରରେ ସରକାରୀ ଓ ବେସରକାରୀ ମେଡିକାଲ କଲେଜ୍‌ / ହସ୍ପିଟାଲ୍‌ ୧ ୨ଟା ଥିଲା 
ତେବେ ପଶ୍ଚିମାଞ୍ଚଳରେ କେତେଟା ଅଛି ? ଅସମତୂଲ ବିକାଶ ସବୁଠି ଗାତ୍ର ଦାହ ସୃଷ୍ଟି କରେ | 
ଓଡ଼ିଶାର ନେତାମାନେ ଓଡ଼ିଶା କହିଲେ କେବଳ ଭୁବନେଶ୍ବରକୁ ହିଁ ବୁଝନ୍ତି । ହାରକୋଟ 
ବେଞ୍ଚ ସେମାନଙ୍କର ଏକ ଯୁକ୍ତଯୁକ୍ତ ଦାବୀ । ତାକୁ ରାଜନୈତିକ ପଶାପାଲିରେ ପକେଇ 
କେତେଦିନ ଏ ପାଖ ସେପାଖ କରିହେବ ! 

ଓଡ଼ିଆ ଭାଷା ଏବେ ଶାସ୍ତ୍ରୀୟ ମାନ୍ୟତା ପାଇଲା କିନ୍ତୁ ପଶ୍ଚିମାଞ୍ଚଳ ତାକୁ ସାଦରେ ଗ୍ରହଣ 
କଲାନାହିଁ । ସେମାନେ କହିଲେ ଆମ ଭାଷାକୁ ମଧ୍ଯ ସମାନ ମାନ୍ୟତା ଦିଅ । ଆମ ମୁଖ୍ୟମନ୍ତ୍ରୀ 


୨୧୬ 

ନା ଓଡ଼ିଆ ଜାଣନ୍ତି ନା କୋଶଳୀ । ସେ ନିର୍ବାଚନକୁ ଆଖ ଆଗରେ ରଖୁ ରାଜନୈତିକ 
ଫାଇଦା ଉଦ୍ଦେଶ୍ୟରେ କୋଶଳୀ ସହିତ ଅନ୍ଯ ଆଦିବାସୀ ଭାଷାକୁ ମଧ୍ଯ ସମ୍ବିଧାନର ଅଷ୍ଟମ 
ରୁଲ୍‌ରେ ରଖୁବାକୁ କେନ୍ଦ୍ରକୁ ଲେଖଵଦେଲେ | ପରେ ଅନ୍ୟ ଆଦିବାସୀ ଭାଷା ପାଇଁ ମଧ୍ଯ ଲେଖୁବେ ! 
ରାଜନୈତିକ ଉଦ୍ଦେଶ୍ୟ ରଖୁ ସୁପାରିଶ କରିବା ଗୋଟିଏ କଥା ଏବଂ ତାର ଉନ୍ନତି କଥା ଚିନ୍ତା 
କରି ସୁପାରିଶ କରିବା ଆଉ ଗୋଟାଏ କଥା ! ଯୋଉ ସରକାର ଓଡ଼ିଆ ଭାଷାକୁ ସରକାରୀ 
ଭାଷା ବୋଲି ୧୯ ୫ ୪ ରେ ଘୋଷଣା କଲା ପରେ ଏ ଯାଏ ତାକୁ କାର୍ଯ୍ୟକାରୀ କରାଇ 
ପାରିନି ସେ ସରକାର ଆଉ ୩/୪ ଟା ଭାଷାକୁ ମାନ୍ୟତା ଦେଲେ କଅଣ ହେବ ? ହାଇକୋର୍ଟ 
ବେଞ୍ଚ ପରି ଏବେ କେହି କେହି ସ୍ବତନ୍ତ୍ର ସାହିତ୍ୟ ଏକାଡେମୀ” ସ୍ଥାପନ ପାଇଁ ମଧ୍ଯ ଦାବୀ 
କଲେଣି | ଏଥିରୁ ଏହା ସ୍ପଷ୍ଟ ହେଲାଣି ଯେ ଏବର ରାଜନୀତି ଖାଲି ଯେ ଗଣତନ୍ତ୍ର ଧ୍ଵଂସକାରୀ 
ତା ନୁହେଁ, ଶସ୍ତା ଲୋକପ୍ରିୟତା ପାଇଁ ଆଞ୍ଚଳିକତାକୁ ମଧ୍ଯ ଉଜିବୀତ କରାଯାଉଛି ଯାହା ଶେଷରେ 
ଆମର ଅଖଣ୍ଡତାକୁ ଉତ୍ସାହିତ କରୁଛି । 

ପଶ୍ଚିମାଞ୍ଚଳରେ ଏବେ ଦାରିଦ୍ଧ୍ଯ ଉଦ୍କରଟ ଆକାର ଧାରଣ କରିଛି । ପ୍ରତିଦିନ ଶହ ଶହ 
ଲୋକ ଖାଇବାକୁ ନ ପାଇ ଜୀବନ ବଞ୍ଚବାର ରାହା ନ ପାଇ ପଡ଼ୋଶୀ ରାଜ୍ୟମାନଙ୍କୁ ଦାଦନ 
ଖଟିବାକୁ ଚାଲି ଯାଉଛନ୍ତି । ସେଠାରେ ସେମାନେ ଅଶେଷ ଯନ୍ତ୍ରଣା ଓ ଅତ୍ୟାଚାରର ଶୀକାର 
ହେଉଛନ୍ତି । ସରକାର ଯେ ଏ ସବୁ ଜାଣି ନାହାନ୍ତି ତା ନୁହେଁ । ଜାଣି ମଧ୍ଯ ନ ଜାଣିଲା ପରି 
ରହୁଛନ୍ତି । ଆମ ନେତାମାନେ ନିର୍ବାଚନ ତ୍ରଚାର ବେଳେ ଏ ପ୍ରଶ୍ନ ଉଠାଇ ନାହାନ୍ତି । ତାଙ୍ଗ 
ପ୍ରଚାର ଇସ୍ତାହାରରେ ତାର ଉଲ୍ଲେଖ ରହୁ ନାହିଁ । କିନୁୁ ଏବେ ପଞ୍ଚାୟତି ରାଜ ବିଭାଗ କହୁଛି 
ରାଜ୍ୟରେ ଯେତେ ଦାଦନ ଅଛନ୍ତି ତାର ହିସାବ କରିବାକୁ ସରକାର ‘ଚିନ୍ତା! କରୁଛନ୍ତି । ଏହି 
ସର୍ଭେ ପାଇଁ ପ୍ରତି ଜିଲ୍ଲାକୁ ଦୂର ଲକ୍ଷ ଲେଖାଏଁ ଦେବାକୁ (୬୦ ଲକ୍ଷ) କେନ୍ଦ୍ର ସରକାରଙ୍କୁ 
ଅନୁରୋଧ କରାଯିବ ଏବଂ କଅଣ ଲେଖୁ ଅନୁରୋଧ କରାଯିବ ସେଥୁପାଇଁ ସବୁ ଜିଲ୍ଲା 
ମାଜିଷ୍ଟ୍େଟ୍‌ ମାନଙ୍କୁ ଟିଠି ଲେଖା ଯାଇଚି ବୋଲି “ଟାଇମସ୍‌ ଅଫ୍‌ ଇଶ୍ିଆ'ର ଗୋଟିଏ ଖବରରୁ 
ପ୍ରକାଶ | ରାଜ୍ୟର ବିକାଶ ପାଇଁ ସରକାର ଯେ କେତେ ଚିନ୍ତିତ ତାହା ଏଥିରୁ ଜଣାପଡ଼େ । 
ବଲାଙ୍ଗୀରରେ ଏଥର ଉତ୍କଳ ଦିବସ ଦିନ ଯଦି କଳା ଦିବସ ପାଳନ ହେଇଥାଏ ଏବଂ 
ସେମାନେ ଯଦି ସ୍ଵତନ୍ତ୍ର ରାଜ୍ୟ ଦାବୀ କରୁ ଥାଆନ୍ତି ତେବେ ଆମେ କାହାକୁ ଦୋଷ ଦେବା ? 

ଘଟଣାଚରିତ୍ର - ୬୩ 
ବିକାଶ ଅର୍ଥ ଯଦି ବିନାଶ ହୁଏ 


ଏବେ ନିର୍ବାଚନ ଆସି ଆମ ଦୂଆର ବନ୍ଧରେ ପହଞ୍‌ ସାରିଲାଣି | ପ୍ରାଦେଶିକ ତଥା 
ଜାତୀୟ ନେତାମାନେ ଗାଁ ଗଳିକନ୍ଦିରେ ବାରମ୍ବାର ବୁଲି ଯାଉଛନ୍ତି । ଏବଂ ଏହି ବୁଲିବା 
ଭିତରେ କେହି କେବେ ଶୁଣି ନଥଵବା ଏକ ସଂସ୍ଥା ସେଇ ଶବ୍ଦକୁ ହିଁ ସେମାନେ ବାରମ୍ବାର 
ଉଚ୍ଚାରଣ କରି ଯାଉଛନ୍ତି । ସେ ଶବ୍ଦ ହେଉଛି “ବିକାଶ” । ଲୋକେ ସେ ଶହ୍ଦ ସହିତ ଆଜିକୁ 
୬୦/୭୦ ବର୍ଷ ହେଲା ମୋଟେ ପରିଚିତ ନ ଥିଲାବେଳେ ଏ କାନରେ ପୁରେଇ ସେ 
କାନରେ ବାହାର କରି ଦେବା ସ୍ଵାଭାବିକ । 

ଏଇ କିଛି ଦିନ ତଳେ ଭାରତର ପ୍ରଧାନମନ୍ତ୍ରୀ ହେବାକୁ ଅଣ୍ଟା ଭିଡ଼ୁଥବା ରାହୁଲ ଗାନ୍ଧୀ 
ଓଡ଼ିଶାର କୋରାପୁଟ ଜିଲ୍ଲାରେ ଗସ୍ତ କରି ଲୋକଙ୍କୁ ତାଙ୍କ ବାପ ଅଜାଙ୍କ ସମୟରୁ ବିକାଶର 
ଦ୍ବାହି ଦେଇ କିପରି ଦେଶ ଶାସନ କରି ଆସୁଛନ୍ତି ସେ କଥା ବୂଝାଉ ଥିଲାବେଳେ ଠିକ୍‌ ତାର 
ଆଉ ଗୋଟିଏ ପାଖରେ ଓଡ଼ିଶାର ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ଗସ୍ତ କରି ତାଙ୍କ ଅନଭ୍ୟସ୍ତ 
ପାଟିରେ ବିକାଶ ପାଇଁ ସେ କିପରି ‹ ପ୍ରତିଶ୍ରତି ବଦ୍ଧ ସେ କଥା ଲୋକଙ୍କୁ ବୁଝାଉଛନ୍ତି । ହୁଏତ 
ଏ ଦୂଇ ନେତା ଭାବୁଥିବେ ଲୋକମାନେ ବଣ ଜଙ୍ଗଲରେ ରହି ଆସୁଛନ୍ତି ବୋଲି ବୋଧେ 
ସେମାନେ ବିକାଶଟାକୁ ଠିକ୍‌ ଭାବରେ ବୁଝି ପାରୁନାହାନ୍ତି | 

ଆମର କହିବାର ଉଦେଶ୍ୟ ହେଉଛି ଯେଉଁ ସମୟରେ ଏହି ଦୂଇ ନେତା କେବିକେର 
ଅନ୍ଦର ମହଲରେ ପଶି ଲୋକଙ୍କୁ “ବିକାଶ” କଥା ବୁଝାଉଥିଲେ ଠିକ୍‌ ସେତିକିବେଳେ ସେଇ 
ଅନ୍ଧାରୀ ମୁଲକର ଲମତାପୁଟ ବୃକ୍ର ( କୋରାପୁଟ୍‌ ଜିଲା) ଗୁନେଇ ପଡ଼ା ପଞ୍ଚାୟତରେ ଗୋଟିଏ 
ଗାଁରେ ୧୯୬୧ ମସିହାରେ ସ୍ଥାପିତ ହୋଇଥବା ଗୋଟିଏ ପ୍ରାଥମିକ ବିଦ୍ୟାଳୟର ଶ୍ରେଶୀ ଗ୍ଧହ 
ପାଇଁ ବାରମ୍ବାର ସରକାରଙ୍କ ଦୃଷ୍ଟି ଆକର୍ଷଣ ସତ୍ତ୍ଵେ ତିଆରି ନ ହେବାରୁ କୂନି କୁନି ପିଲାମାନେ 
ନିଜେ କିପରି ମୁଣ୍ଡରେ ଇଟା ବୋହି ଘର ତିଆରି କରୁଛନ୍ତି ତାର ଏକ ହୃଦୟ ବିଦାରକ ଦୂଶ୍ୟ 
ଓଡ଼ିଆ ସମ୍ବାଦପତ୍ର ‘ସମାଜ ତାର ମାର୍ଚ୍ଚ ୩୧ ତାରିଖର ରାଉରକେଲା ସଂସ୍କରଣରେ ପ୍ରଥମ 
ପୃଷ୍ଠାରେ ପ୍ରକାଶ କରିଛି । ଏହି ଦୃଶ୍ୟ “ସମାଜ” ର ଅନ୍ୟ ସଂସ୍କରଣରେ ପ୍ରକାଶ ପାଇଛି କି ନା 
ତା ଆମେ ଜାଣିନୁ । କିନ୍ତୁ ଗତ ଅର୍ଵଶତାଦ୍ଦୀରୁ ଉର୍୍ ଅତିକ୍ରମ କରିଥବା ଆମ ସ୍ଵାଧୀନତାର ଏ 
ଦୟନୀୟ ଦୃଶ୍ଯ ଯେ ନେତାମାନଙ୍କ ବିକାଶର ବ୍ୟଯାଖ୍ୟାକୁ ଉପହାସ କରୁଥବ ଏଥରେ ସନ୍ଦେହ 

ନାହିଁ । ପ୍ରକାଶିତ ସମ୍ବାଦର ଶୀର୍ଷକ ମଧ୍ଯ ଅତି ଚମନ୍କାର । ' ଆମେ ଗଢିର୍ବୃ, ଆମେ ପଢ଼ିର୍ବୃ ।” 
ଯଦି ସରକାର ନ କଲେ ତେବେ ଆମେ ନିଜେ କରିବା | 

ଏହି ସମ୍ବାଦରେ ଆହୁରି ମଧ୍ଯ କୁହାଯାଇଟି ଯେ ଏହି ଅଞ୍ଚଳଟି ଆମ ଓଡ଼ିଶାର ମାନ୍ୟବର 
ଗଣଶିକ୍ଷା ମନ୍ତ୍ରୀ ରବିନାରାୟଣ ନନ୍ଦଙ୍କ ଜିଲ୍ଲାରେ ଅବସ୍ଥିତ । ମାନ୍ଯବର ମନ୍ତ୍ରୀ ଏ ଅଞ୍ଚଳ କଥା 
ତଥା ତାଙ୍କ ଅଞ୍ଚଳର ସଲ ମାନଙ୍କ କଥା କେତେ ଅବହିତ ଅଛନ୍ତି ସେ କଥା ଆମେ ଜାଣୁନା | 
କିନଧୁ ଆମ ଲୋକ ପ୍ରତିନିଧ୍ବମାନେ କେତେ ପରିମାଣରେ ତାଙ୍କ ଅଞ୍ଚଳ କଥା ଓ ତାଙ୍କ ଲୋକଙ୍କ 
ଦୁର୍ଦଶା କଥା ଜାଣନ୍ତି ତାହା ଏଇଥୁରୁ ବୁଝିହୁଏ। ଆମ ନେତାମାନଙ୍କ ବିକାଶ କଥା ମଧ୍ଯ 
ଏଇଥରୁ ବୂଝିହୁଏ । ସେ ଲୋକମାନେ ଯଦି ବିକାଶ ଅର୍ଥ ବୁଝୁଥାଆନ୍ତେ ତେବେ ନେତାମାନଙ୍କୁ 
ଏ ଦୃଶ୍ଯ କଥା ପଚାରିଲେ କଅଣ କହନ୍ତେ କେଜାଣି ? 

ଆମର ମନେ ହୁଏ ଯେ ଦେଶ ତିଷ୍ପିଟି କେବଳ ଗଣମାଧ୍ୟମର ସଚେତନତା ଯୋଗୁଁ । 
ଏବେ ତ ନିର୍ବାଚନ ସମୟରେ ପ୍ରତିଦିନ ଗଣମାଧ୍ଯମରେ ପ୍ରତି ଅଞ୍ଚଳର ପ୍ରଧାନ ପ୍ରଧାନ ସମସ୍ୟା 
କଥା ଉଲ୍ଲେଖ କରି ଖବର ପ୍ରକାଶ ପାଉଛି । ସେଇ ପ୍ରଧାନ ସମସ୍ୟା ଗୁଡ଼ିକ ହେଲା, ପାନୀୟ 
ଜଳର ଅଭାବ, ଗମନା ଗମନ ରାସ୍ତାର ଅଭାବ, ସ୍ବାସ୍ଥ୍ୟ କେନ୍ଦ୍ରର ଅଭାବ ଓ ବିଜୁଳି ସରବରାହର 
ଅଭାବ | ଏଗୁଡ଼ିକ ଧାରାବାହିକ ଭାବେ ପ୍ରକାଶ ‘ପାଉଚି | ଶିକ୍ଷାର ଅବ୍ୟବସ୍ଥା ଯଦିଓ ଉତ୍କଟ 
ସେଥୁପାଇଁ ଗଣମାଧ୍ଯମମାନେ ବୋଧେ ଲେଖୁ ଲେଖନ ଥକି ପଡ଼ିଲେଣି । ତା ସର୍ତ ପ୍ରତିଦିନ 
କିଛି ନା କିଛି ପ୍ରକାଶ ପାଉଛି । ଗାଁ ଲୋକେ ବିରକ୍ତ ହେଇ ସ୍କୁଲରେ ତାଲା ପକେଇବା ଘଟଣା 
ଏବେ ସାଧାରଣରେ ପରିଣତ ହେଲାଣି | କୃଷିର ଅବସ୍ଥା ଓଡ଼ିଶାରେ ଅତ୍ୟନ୍ତ ଦୟନୀୟ । କୃଷିଜାତ 
ଦ୍ରବ୍ୟ ପାଇଁ ଆମେ ଆମ ପଡ଼ୋଶୀ ରାଜ୍ୟ ଉପରେ ସମ୍ପୂର୍ଣ୍ଣ ନିର୍ଭରଶୀଳ । ଗୋଟାଏ ଦିନ ସେ 
ଆଡ଼ୁ ଖାଦ୍ୟ ଦ୍ରବ୍ୟ ନ ଆସିଲେ ଆମ ପେଟ ଭୋକରେ ରହିବ । 

ଏବେ ଆଉ ଗୋଟିଏ କଥା ମଧ୍ଯ କହିବା ଉଚିତ୍‌ ହେବ । ସରକାର ପ୍ରତି କଥାରେ 
ଶିଳାୟନ କଥା କହୁଛନ୍ତି | କିନ୍ତୁ ଶିନତାୟନ ଭାତ, ଡାଲି, ଆଳୁ, ପିଆଜ, ମାଛ, ମାଂସ, ଅଣ୍ଡା, 
ଦୁଧ ପ୍ରଭୃତି ତିଆରି କରିବ ନାହିଁ ଯାହା ଏବେ ଆମେ ପଡ଼ୋଶୀ ରାଜ୍ୟରୁ ହିଁ ପାଇ ଆସୁଛୁ । 
ଏବେ ଦେଖାଯାଉଛି ଶିଛାୟନ ମଧ୍ଯ ଦାରିଦ୍ର ରୋକି ପାରୁନାହିଁ । ସୁନ୍ଦରଗଡ଼ ଜିଲ୍ଲାରେ ସବୁଠାରୁ 
ବେଶୀ ଶିଛ କାରଖାନା ପ୍ରତିଷ୍ତିତ ହେଇଥିଲେ ମଧ୍ଯ ତାର ଦାରିଦ୍ର୍ୟ ସବୁଠାରୁ ବେଶୀ | ପ୍ରକାଶିତ 
ଖବର ଅନୁସାରେ ସୁନ୍ଦରଗଡ଼ ଓ କେବିକେ କିଲ୍ଲା ମାନଙ୍କରୁ ସବୁଠୁ ବେଶୀ ଦାଦନ ଖଟିବାକୁ 
ଲୋକ ଯାଇଛନ୍ତି ଓ ଏବେ ମଧ୍ଯ ଯାଉଚଚ୍ଧି । ସେ ସୁଅ କମିବାକୁ ନାହିଁ । ଯୁବତୀ ଝିଅ ମଧ୍ଯ 
ଚାଲାଣ ହେଉଛନ୍ତି । ଆମ ମୁଖ୍ୟମନ୍ତ୍ରୀ ଓ ଅନ୍ୟ ମନ୍ତ୍ରୀମାନେ ଯଦି ସମ୍ବାଦପତ୍ର ପଢୁ ଥାଆନ୍ତେ 
କିମ୍ବା ଥରେ ଅଧେ ଓଡ଼ିଶାର ଟିଭି ଦେଖୁ ଥାଆନ୍ତେ ତେବେ ପ୍ରକୃତ ଓଡ଼ିଶାର ଚିତ୍ର ନିଶ୍ଚୟ ଦେଖୁ 
ପାରନ୍ତେ ଏବଂ ଅବସ୍ଥା ଯେ କେତେ ଗମ୍ଭୀର ସେ କଥା ବୁଝି ପାରନ୍ତେ । କିନୁୁ ସେସବୁ 

କରିବାକୁ ସେମାନଙ୍କର ବେଳ ନଥାଏ | ଇଚ୍ଛା ମଧ୍ଯ ନଥାଏ | କୁମ୍ଭୀର ଯେ ଆମକୁ ନେଇ ନଇ 
ମଝିରେ କଲାଣି ଏ କଥା ଭୋଗ ବିଳାସରେ ବଢୁଥିବା ଲୋକ ପ୍ରତିନିଧ୍ୟ କେମିତି ବୁଝିବେ | 
ଏ କଥା କହିବାକୁ ଦ୍ଵିଧା ନାହିଁ ଯେ ଆମ ଲୋକ ପ୍ରତିନିଧ୍ବମାନେ ଆବଶ୍ୟକତା ଅପେକ୍ଷା ଢେର 
ବେଶୀ ପାଉଚନ୍ତି । ଖାଲି ଅର୍ଥ ଆକାରରେ ନୁହେଁ, ସୁଖ ସୁବିଧା ମଧ୍ଯ ଏବଂ ତା ସହିତ 
ଆଇନ୍‌,ନୀତି ନିୟମକୁ ଏପଟ ସେପଟ କରିବାର ଅବାଧ ଅଧ୍ବକାର ମଧ୍ଯ ପାଇଛନ୍ତି । ସେ 
କ୍ଷେତ୍ରରେ ଗାଁକୁ ଯାଇ ଲୋକଙ୍କ ସୁବିଧା ଅସୁବିଧା କଥା ବୁଝିବାକୁ ବେଳ ନାହିଁ। 

ଦାରିଦ୍ଧ୍ୟ ବେରୋଜଗାରୀ ଓ ବେକାରୀ ଯେ କେତେ ଉଜ୍କଟ ହେଲାଣି ତାର ଗୋଟିଏ 
ଉଦାହରଣ (ପ୍ରକାଶ ପାଇଥୁବା ଲକ୍ଷ ଲକ୍ଷ ଭିତରୁ) ଏଠି ଦେଲେ ଯଥେଷ୍ଟ ହେବ ବୋଧେ | 
ସେଇ “ସମାଜ'ର ଉତ୍କଳ ଦିବସର ପ୍ରଥମ ପୃଷ୍ଠାରେ ଆଉ ଏକ ହୃଦୟ ବିଦାରକ ଖବର 
ଆମର ସେଇ କେବିକେ ଅଞ୍ଚଳର ଦାରିଦ୍ର୍ୟକୁ ସମସ୍ତଙ୍କ ଆଗରେ ତୋଳି ଧରୁଛି । “ଇଟା 
ଭାଟିରେ ଝିଅକୁ ବନ୍ଧକ ରଖୁ ଆଖୁ ବୂଜିଲା ମା” ।” କି ମର୍ମନୂଦ ଏ ଘଟଣାଟି । ପଡ଼ୋଶୀ 
ରାଜ୍ୟର ଇଟାଭାଟି ହିଁ ଏବେ ଆମର ଦାରିଦ୍ର୍ୟ ଦୂରୀକରଣର ଏକମାତ୍ର ପନ୍ଛା । ହାୟ ! ଆମ 
ମାନ୍ୟବର ମୁଖ୍ୟମନ୍ତ୍ରୀ ଓ ଲୋକ ପ୍ରତିନିଧୂ ମାନେ ଏ କଥା ମୋଟେ ଜାଣି ପାରୁ ନାହାନ୍ତି । 
ତେଣୁ ସେମାନେ ସେଇ ଅଞ୍ଚଳରେ ବିକାଶର ଧାରାକୁ ଲୋକଙ୍କୁ ବୁଝାଉଛନ୍ତି ଏବଂ ଭୋଟ 
ମାଗୁଛନ୍ତି । ଭାଗ୍ୟର କି ବିଡ଼ମ୍ବନା, ଯେଉଁ ସମୟରେ ଏଇପରି ଘଟଣା ସବୁ ଘଟୁଚି ଠିକ୍‌ ସେଇ 
ସମୟରେ ମଧ୍ଯ ରାହୁଳ ଗାନ୍ଧୀ ତାଙ୍କ ସଭାରେ ଗର୍ବର ସହିତ ଘୋଷଣା କଲେ “ କେବିକେ 
ବିକାଶ କଂଗ୍ରେସର ଲକ୍ଷ୍ୟ" (ସାମଜ, ଏପ୍ରିଲ୍‌ ୧, ପ୍ରଥମ ପୃଷ୍ଠା) ତା'ରି ଭିତରେ ମଧ୍ଯ ମୁଖ୍ୟମନ୍ତ୍ରୀ 
ନବୀନ ପଟ୍ଟନାୟକ ଫଟୋ ସହ ବକ ଭିତରେ ତାଙ୍କ ଭାଷଣର ଗୋଟିଏ ଅଂଶ “ଆମେ 
କଥାରେ ନୁହେଁ, କାମରେ କରି ଦେଖାଉଁ | ମଧ୍ଯ ପ୍ରକାଶ ପାଇଛି | 

ଗୋଟିଏ କଥା ସ୍ପଷ୍ଟ ହେଲା ଯେ ସ୍ଵାଧୀନତା ପରଠାରୁ ଏ ଯାଏ ଦେଶରେ କେବଳ 
ଭାଷଣରେ ଶାସନ ଚାଲିଛି ଏବଂ “ବିକାଶ” କେବଳ ପ୍ରଚାରରେ ଚାଲିଚି । ଖାଲି ସେତିକି 
ନୁହେଁ ସେମାନେ ଯେ ଏ ଯାଏ ତାଙ୍କ ନିଜ ଦେଶ ଓ ରାଜ୍ୟକୁ ଦେଖୁ ନାହାନ୍ତି କିମ୍ବା ସେ 
ବିଷୟରେ ସାମାନ୍ୟ ସୂଚନା ମଧ୍ଯ ପାଇ ପାରିନାହାନ୍ତି ଏହାଠାରୁ ଦୁର୍ଭାଗ୍ୟର କଥା ଆଉ କଅଣ 
ଅଛି ? ଏଇଠି ଆମର ମନେ ପଡ଼େ ମହାଭାରତର ରାଜା ଧୃତରାଷ୍ଟ୍ରଙ୍କ କଥା | ସେ ସିନା ଅନ୍ଧ 
ଥିଲେ ବୋଲି କିଛି ଦେଖୁ ପାରୁ ନଥୁଲେ କିନୁୁ ଆମ ନେତାମାନେ ଅନ୍ଧ ନଥାଇ ମଧ୍ଯ କିଛି 
ଦେଖୁ ପାରୁ ନାହାନ୍ତି ¦ 

ଘଟଣାଚରିତ୍ର - ୬୪ 
ଧନତନ୍ଧ ବନାମ ଗଣତନ୍ଧ 


ଦେଶରେ ଏବେ ଧନତନ୍ତ୍ର ଚାଲିଛି ନା ଗଣତନ୍ତ୍ର ? ଏ ପ୍ରଶ୍ନର ଉତ୍ତର ହୁଏତ ଅତି 
ସହଜରେ ଆସିବ ଯେ ଏବେ ଗଣତନ୍ତ୍ର ଚାଲିଛି । ତାର କାରଣ ଆମେ ଏବେ ଏହି ଶହ 
ସହିତ ଏତେ ବେଶୀ ଅଭ୍ଯସ୍ତ ହେଇଗଲୁଣି ଯେ ତା ବ୍ଯତୀତ ଆମ ମନକୁ ଆଉ କିଛି 
ଆସୁ ନାହିଁ । ଆମ ସମ୍ବିଧାନରେ ଆମେ ଗଣତନ୍ତ୍ର ଉପରେ ଏତେ ଜୋର ଦେଇଛୁ ଯେ 
ତାକୁ ଛାଡ଼ି ଆମେ ଆଉ କିଛି ଚିନ୍ତା କରିପାରୁନା । ମନକୁ ଆସିଲେ ମଧ୍ଯ ପ୍ରକାଶ କରି 
ପାରୁନା | ପ୍ରକାଶ କଲେ ତାକୁ ଅନ୍ୟମାନେ ଭିନ୍ନ ଆଖରେ ଦେଖନ୍ତି । ପ୍ରତିବାଦ ମଧ୍ଯ 
କରନ୍ତି । କହନ୍ତି ଏତେବଡ଼ ଦେଶରେ ସାମାନ୍ୟ କିଛି ତୃଟି ରହିବ ନାହିଁ ଯେ ତାକୁ ଆମେ 
ଓଲଟା ଅର୍ଥ କରିବା । 

ଆମ ଦେଶର ଜନତା ଏ ଯାଏ ସଚେତନ ହେଇପାରି ନାହାନ୍ତି । ସଚେତନତା 
ଆସେ ଶିକ୍ଷାରୁ । ଆମର ଆନୁଷ୍ଠାନିକ ଶିକ୍ଷା ଏ ଯାଏ ପଚାଶ ଭାଗ ଲୋକଙ୍କ ଠାରେ ମଧ୍ଯ 
ପହଞ୍‌ ପାରିନାହିଁ । ସେଥିପାଇଁ ଏବେ ସ୍ବାଧୀନତାର ୬୫ ବର୍ଷ ପରେ ଶିକ୍ଷାକୁ ବାଧ୍ୟତାମୂଳକ 
କରିବା କଥା କୁହାଗଲା । କିନ୍ତୁ ବାଧ୍ୟତାମୂଳକ କରିବାକୁ ହେଲେ ଅର୍ଥ ଦରକାର । 
ଦେଖାଗଲା ଯେ ଅର୍ଥ ଅଭାବରୁ ତାହା କାର୍ଯ୍ୟକାରୀ ହେଇ ପାରୁନାହିଁ । ତେଣୁ ତାକୁ 
କେବଳ କାଗଜପତ୍ରରେ ରଖୁ ଦିଆଗଲା । ଲୋକଙ୍କ ଅବସ୍ଥା ଯେମିତି ଥଲା ସେମିତି । 
ଅନ୍ୟ ଦିଗରେ ଲୋକସଂଖ୍ୟା ବଢ଼ି ଚାଲିଲା । ସଚେତନତା ଆଉ ମୋଟେ ସୃଷ୍ଟି ହେଲା 
ନାହିଁ । 

ଅନ୍ୟ ଦିଗରେ ଚଚୁର ଲୋକେ ଏହି ଅଚେତନ ଜନ ସମୁଦାୟକୁ ଲୁଟିବାକୁ 
ଲାଗିଲେ | ଏହି ଚତୁର ମାନେ ହେଲେ ଶିକ୍ଷିତ ଓ ସଭ୍ୟବର୍ଗ । ଏମାନେ ଶାସନ କଳକୁ 
ତ ନିଜ ଅକ୍ତିଆରକୁ ନେଇ ପାରନ୍ତି, ଅଧକନୁ ଶାସନ କଳକୁ ହାତ ମୁଠାରେ ରଖୁଥୁବା ବା 
ଉପରେ ଥୁବା ଆଉ ଗୋଟିଏ ଉପର ବର୍ଗକୁ ମଧ୍ଯ ହାତମୁଠାରେ ରଖୁ ପାରନ୍ତି । ଫଳରେ 
ସମଗ୍ର ଜନତା ଦୂଇ ଭାଗ ହେଇଗଲେ । ଗୋଟିଏ ଭାଗ ଶୋଷିତ ବର୍ଗ ଓ ଅନ୍ୟଟି ଶୋଷକ 
ବର୍ଗ । ଶୋଷକ ବର୍ଗଙ୍କ ସଂଖ୍ୟା ଅବଶ୍ୟ ସୀମିତ କିନ୍ଧୁ ଶୋଷିତ ବର୍ଗଙ୍କ ସଂଖ୍ଯା ବହୁତ | 

ଯାହା ଦିନକୁ ଦିନ ବଢୁଛି । ବଢ଼ି ବଢ଼ି ତାହା ଏବେ ପାଖାପାଖୁ ନବେ ଭାଗରେ ପହଞ୍ଲାଣି | 
ଏହି ମୁଷ୍ଟିମେୟ ଶୋଷକବର୍ଗଙ୍କ ହାତରେ ସମଗ୍ର ଶୋଷିତଙ୍କ ଭାଗ୍ୟ ଝୁଲୁଛି । ସେମାନେ 
ତାଙ୍କ ନିଜ ହାତ ମୁଠା ଭିତରେ ରଖୁ ଏପାଖ ସେପାଖ କରୁଚନ୍ତି | 

ଦେଶରେ ଏବେ ଯେଉଁ ନିର୍ବାଚନ ଚାଲିଚି ସେଥ୍‌ରୁ କଥାଟା ଆହୁରି ସ୍ପଷ୍ଟ ହେଇ 
ଯାଉଚି । ଏହି ଉପରବର୍ଗ ନିର୍ବାଚନ ମାଧ୍ୟମରେ ଗଣତନ୍ତ୍ରର ପ୍ରତିନିଧ୍ବ ସଭାଗୁଡ଼ିକୁ ଆୟତ୍ତ 
କରିବାକୁ ଚାହାଳି । ସଭାଗୃହକୁ ହାତ ମୁଠାରେ ନ ରଖୁଲେ ଶୋଷିତବର୍ଗକୁ ଅନାୟାସରେ 
ଶୋଷଣ କରିହେବ ନାହିଁ । ତେଣୁ ଏବେ ସେମାନେ ନିର୍ବାଚନରେ ଅବତୀର୍ଣ୍ଣ ହେଇଛନ୍ତି । 
ଏଇ ନିର୍ବାଚନ ପାଇଁ ସେମାନେ ଯେଉଁ ସମ୍ପଭ୍ତିର ତାଲିକା ଦେଇଛନ୍ତି ସେଥୁରୁ ଜଣାଗଲା 
ସେମାନେ ସମସ୍ତେ କୋଟି କୋଟି ଟଙ୍କାର ମାଲିକ | ଖାଲି କୋଟି କୋଟି ଟଙ୍କା କହିବା 
ମଧ୍ଯ ଭୁଲ ହେବ | ବରଂ ସେମାନେ ଶହ ଶହ କୋଟି ଟଙ୍କା ବା ହଜାର ହଜାର କୋଟି 
ଟଙ୍କାର ମାଲିକ ବୋଲି କହିବା ଠିକ୍‌ ହେବ | ଜଣେ ବିଶିଷ୍ଟ ସାମ୍ବାଦିକ ତାଙ୍କର ପ୍ରବନ୍ଧରେ 
ଲେଖଛନ୍ତି ମାତ୍ର ୧୦ ଜଣ ବ୍ୟକ୍ତି ସାରା ଭାରତରେ ସମସ୍ତ ବଜେଟ୍‌କୁ ନିଜ ହାତ ମୁଠାରେ 
ରଖଛନ୍ତି । ସମଗ୍ର ଜନତାର ପମ୍ପତ୍ତିର ମୂଲ୍ୟ ଯାହା ଏହି ୧ ୦ ଜଣଙ୍କ ସମ୍ପରିର ମୂଲ୍ୟ ତାହା | 
ଏଠି ୧୦ ଜଣ ମଧ୍ଯ ଚାହିଁଲେ ଦେଶର ଶାସନକୁ ନିଜ ହାତ ଇଚ୍ଛାନୁସାରେ ବ୍ଯବହାର 
କରି ପାରିବେ । ଶାସନକୁ ନିଜ ଇଛାନୁସାରେ ବ୍ୟବହାର କରିବା ଅର୍ଥ ସମଗ୍ର ଜନତାର 
ଭାଗ୍ୟକୁ ହାତ ମୁଠାରେ ଆଣିବା | 

ଏବେ ଆମ ଗଣତନ୍ତ୍ରର ଏହାହିଁ ସ୍ପିତି । ଆଶ୍ଚର୍ଯ୍ୟର କଥା ଏଇ ଧନତନ୍ତ୍ରୀ ମାନଙ୍କ 
ସଂଖ୍ୟା ଦିନକୁ ଦିନ ବଢ଼ିବାରେ ଲାଗିଛି । ଆମେ ଆଗରୁ ଏମାନଙ୍କୁ ଶୋଷକ ଗୋଷ୍ଠୀ 
:ବୋଲି କହିଛୁ । ଏମାନଙ୍କ ସଂଖ୍ୟା ବଢ଼ିବାର ପ୍ରମାଣ ମଧ୍ଯ ଆମେ ଏହି ନିର୍ବାଚନରୁ 
ପାଉଛୁ । ଯୋଉଠି ଜଣେ ସଦସ୍ୟ ଦରକାର ସେଠି ୧ ୫/ ୨୦ ଜଣ ପ୍ରତିଦୃନ୍ଦିତା ପାଇଁ 
ଆସୁଛନି । ଫଳରେ ସମଗ୍ର ଭାରତର ପ୍ରତିନିଧ୍ୟ ସଭା ମାନଙ୍କର ସଦସ୍ୟ ସଂଖ୍ୟା ଯାହା 
ତାହାର ୧ ୫/୨୦ ଗୁଣ ଏବେ ନିର୍ବାଚନ ରଣାଙ୍ଗନରେ ଅବତୀର୍ଣ୍ଣ ହେଉଛନ୍ତି । ୟାକୁ 
ଇମିତି ଭାବରେ ମଧ୍ଯ ଅର୍ଥ କରା ଯାଇପାରେ | ଗୋଟାଏ ଶବ ପାଖରେ ଶାଗୁଣା ସଂଖ୍ୟା 
ଯେତେ ବଢ଼ିବ ଶବର ଦୁର୍ବଶା ସେତିକି ବଢ଼ିବ । ଶବ ସେତିକି ଖଣ୍ଡବିଖଣ୍ତିତ ହେବାକୁ 
ବାଧ୍ୟ । ଆମ ଦେଶରେ ବର୍ର ମାନ ସେଇ ଅବସ୍ଥା । ଶବମାନେ କାକୁସ୍ଥ ଅବସ୍ଥାରେ ପଡ଼ିଛନ୍ତି । 
ସେମାନେ ନିଜେ ମଧ୍ଯ ଜାଣି ପାରୁନାହାନ୍ତି ସେମାନଙ୍କ ସ୍ଥିତି ଓ ଗତି କେଉଁଠି ଓ କୁଆଡ଼େ 
ଯାଉଛି | 

ଏବେ ଗୋଟିଏ “ଇଲେକ୍‌ସନ୍‌ ଓାଚ” ତାର ସର୍ଭେରେ ଦର୍ଶାଇଛି ଯେ 

ଯେଉଁ ନେତାମାନେ ନିର୍ବାଚନ ଲଢ଼ୁଛନ୍ତି ସେମାନଙ୍କ ସମ୍ପି ବର୍ଷକ ଭିତରେ ବେଳେ 
ବେଳେ ଶହେ ଦୁଇଶହ ଗୁଣରୁ ବେଶୀ ମଧ୍ଯ ବଢୁଛି । ଏପରି ଅସ୍ଵାଭାବିକ ବୃଦ୍ଧିର କାରଣ 
ସର୍ଭେରେ କିଛି କୁହାଯାଇ ନଥିଲେ ମଧ୍ଯ ତାହା ସାଧାରଣ ଜନତାଙ୍କ ମନରେ ପ୍ରଶ୍ନ ସୃଷ୍ଟି 
କରିବା ସ୍ଵାଭାବିକ । କୋଉ ଉପାୟରେ ଏପରି ବୃବ୍ଧି ଘଟିଲା, ସେ ସବୁ ଉଚିତ୍‌ ମାର୍ଗରେ 
ଥଲା କି ନା, ଏ ସବୁ କଥା ଭୋଟ ଦାତା ଜାଣିବା ଆବଶ୍ଯକ |! ଅନୁଚିତ ଉପାୟରେ 
ଯୋଉ ଅର୍ଥ ଆସେ ତାହା ସାଧାରଣ ଜନତାଙ୍କୁ ଠକି ସଂଗ୍ରହ କରାଯାଇଥବ ବୋଲି 
କହିବାରେ ଯଥାର୍ଥତା ଅଛି । ଅମିତାଭ ବଚନ “କୋନ ବନେଗା କରୋଡପତି ' 
କାର୍ଯ୍ୟକ୍ରମରେ ଗୋଟିଏ ରାତିରେ ଜଣକୁ କୋଟିପତି କରାଇ ପାରୁଥିଲେ । ତାକୁ ଆମେ 
ଗୋଟିଏ ପ୍ରକାର ନୂଆ ଖେଳ ବା ଲଟେରୀ ବୋଲି କହି ପାରିବା । ଏହା ସମସ୍ତଙ୍କ 
ସାମନାରେ ହେଉଥିବାରୁ ସେଥୁରେ ଅନୈତିକତା ଥିଲା ବୋଲି କହି ହେବନି । କାରଣ 
ତାହା ମଧ୍ଯ ଥଲା ବୁବ୍ିର ଖେଳ ଓ ଜ୍ଞାନର ପରୀକ୍ଷା । କିନ୍ତୁ ନେତାମାନଙ୍କ କ୍ଷେତ୍ରରେ 
ଗୋଟାଏ ନିର୍ଦ୍ଦିଷ୍ଟ ସମୟ ଭିତରେ ଏପରି କଅଣ ଘଟିଲା ଯେ ରୋଜଗାର ମେଜିକ୍‌ ଭଳି 
ଶହ୍ନେଗୁଣ ବେଶୀ ବଢ଼ିଗଲା ? 

ସରକାର ଏ ସବୁର ତଦନ୍ତ କରନ୍ତି ନାହିଁ । ଲାଭର ସୀମା ନିର୍ବାରଣ ଆମ ସରକାର 
କରନ୍ତି ନାହିଁ । କେବଳ ଟିକସ୍‌ ସଂଗ୍ରହ କରିବା ତାଙ୍କର କାମ । ଗ୍ରାହକକୁ ଅଧକ ଦଣ୍ଡ ନ 
ଦେବା ତାଙ୍କର ଲକ୍ଷ୍ୟ ନୁହେଁ, ଫଳରେ ନୀତି ଏମିତି ହୁଏ ଯେ ଗ୍ରାହକ ଯେତେ କ୍ଷତିଗ୍ରସ୍ତ 
ହେଲେ କ୍ଷତି ନାହିଁ । ବେପାରରେ ଲାଭ ଯେତେ ବଢ଼ିଲେ ମଧ୍ଯ କ୍ଷତି ନାହିଁ । ଅନୁଚିତ 
ଆୟକୁ ରୋକିବାକୁ କିଛି ଉପାୟ ନଥାଏ ! 

ଆମେ ଏବେ ମୂଳ କଥାକୁ ଫେରି ଆସିବା । ଧନତନ୍ତ୍ର ଆମ ଦେଶରେ ସିଂହାସନ 
ମାଡ଼ି ବସିଥିବାରୁ ସାଧାରଣ ଜନତାଟିଏ ଦେଶର ପ୍ରତିନିଧ୍ବ ସଭାକୁ ଆସିପାରେ ନାହିଁ । 
ବାଟ ଓଗାଳି ବସନ୍ତି ଧନତନ୍ତ୍ରୀମାନେ । ଏବେ ଯେଉ ନିର୍ବାଚନ ଚାଲିଛି ସେଥୁରୁ ତାର 
ଉଦାହରଣ ପାଇ ପାରିବା । ଧନତନ୍ତ୍ରୀମାନେ ନିର୍ବାଚନକୁ ଅବାଧ ଓ ନିରପେକ୍ଷ ଭାବେ 
ମୋଟେ କରେଇ ଦିଅରି ନାହିଁ । ସବୁ ପ୍ରକାର ଅସାଧୁ ଉପାୟ ଅବଲମ୍ବନ କରନ୍ତି ଜନମତକୁ 
ବିଭ୍ରାନ୍ତ କରିବାକୁ ! ପ୍ରଥମ କଥା ହେଲା ସେମାନେ ଅର୍ଥ ବଳରେ ଜନମତକୁ କିଣିବାକୁ 
ଚେଷ୍ଟା କରଚି । ଜନତାର ଯେ ଗୋଟିଏ ସ୍ଵାଧୀନ ବା ନିଜସ୍ବ ମତ ଅଛି ସେ କଥା 
ସେମାନେ ସ୍ଵୀକାର କରଚି ନାହିଁ । ସେମାନେ ଦୟା ପରବଶ ହୁଅନ୍ତି । “ ସାଧାରଣ ଜନତା 
ଗୀ ଗହଳିରେ ଥାଆନ୍ତି । ବିକାଶର ଗୂଢ଼ ରହସ୍ୟ କଥା ସେମାନେ କଅଣ ବୁଝନ୍ତି । ତେଣୁ 
ସେମାନଙ୍କୁ ବୁଝେଇବାକୁ ପଡ଼ିବ । ପ୍ରଚାରର ମାଧ୍ୟମଟା ସେତେବେଳେ ବିରାଟ ହୁଏ । 


୨୨୩ 

ସମଗ୍ର ଗଣମାଧ୍ୟମକୁ ସେମାନେ ହାତ ମୁଠା ଭିତରକୁ ନେବାକୁ ଚେଷ୍ଟା କରନ୍ତି ।” ଏବେ 
ବୈଦ୍ୟୁଚିକ ଗଣମାଧ୍ୟମ ବେଶୀ ପ୍ରଭାବଶାଳୀ | ଏବେ କୁଆଡ଼େ ପ୍ରଚାରର ମାଧ୍ଯମକୁ ପୂରାପୂରି 
ନିଜର କରିବାକୁ ଏବଂ ଚବିଶ ଘଣ୍ଟା କେବଳ ନିଜର, ନିଜ ନେତାର, ନିଜ ଦଳର 
ପ୍ରଚାର କରିବାକୁ ଗୋଟିଏ ଦଳ, ଯେ କି ବାରମ୍ବାର ଚେଷ୍ଟା କରି ମଧ୍ଯ ଦିଲ୍ଲୀ ସିଂହାସନ 
ଦଖଲ କରି ପାରୁ ନଥଲା, ସେ ଏବେ ବୈଦ୍ୟୁତିକ ପ୍ରଚାର ମାଧ୍ୟମର ୩୦ଟି ଚାନେଲ୍‌କୁ 
ପୂରାପୁରି କିଣି ନେଇଛି । ସେମାନେ ଜାଣନ୍ତି ପ୍ରଚାର ମାଧ୍ୟମ ଯେତେ ଶକ୍ତିଶାଳୀ ହେବ 
ଦିନକୁ ରାତି ଓ ରାତିକୁ ଦିନ କହି କିଛି ଲୋକଙ୍କୁ ବୁଝେଇ ହେବ ଏବେ ତାହାହିଁ 
ଚାଲିଛି | 

ପ୍ରିଣ୍ଟ ମିତିଆ ମଧ୍ୟ ସେ ଧନତନ୍ତ୍ରର ଖୋପ ଭିତରେ ପଶି ଯାଇଛି | ବସ୍ତୁତଃ ପ୍ରଚାର 
ମାଧ୍ୟମ ଗୋଟାଏ ଶୂଆ ପରି କାମ କରୁଚି । ଯାହା ଠିକ୍‌, ବାସ୍ତବ ତାକୁ ଆଉ ଲୋକଙ୍କ 
ସାମନାକୁ ଆସିବାକୁ ଦିଆ ଯାଉନି, ନିରପେକ୍ଷ ଓ ଅବାଧ ନିର୍ବାଚନ ଏକ ଦିବା ସ୍ବପ୍ନରେ 
ପରିଣତ ହେଇଛି । 

ଘଟଣାଚରିତ୍ର - ୬୫ 
ଭୋଟ ଦେବା କାହାକୁ 


ବୋଧେ ସତୁରୀ ଦଶକରେ ଏମିତି ଗୋଟାଏ ସଂଗୀତ ଧର୍ମୀ ସ୍ଲୋଗାନ ଦିଆ 
ଯାଉଥିଲା ନିର୍ବାଚନ ବେଳେ ଭୋଟରମାନଙ୍କୁ ପ୍ରଭାବିତ କରିବା ପାଇଁ । କଥାଟା 
ହୁଏତ ଆରମ୍ଭ ହୋଇଥ୍‌ବ ଗୋଟିଏ ବାମପନ୍ଧୀ ଦଳ ଠାରୁ । ସେମାନେ କହୁଥିଲେ 
“ଭୋଟ ଦେବ କାହାକୁ ', ଦା” ହାତୁଡ଼ି ତାରାକୁ ' ! ଏଇ ସ୍ଲୋଗାନଟି ସେତେବେଳେ 
ବେଶ୍‌ ଆକର୍ଷଣୀୟ ଥଲା । କିନଧୁ କମ୍ୟୁନିଷ୍ଟ ମାନଙ୍କ ପ୍ରତି ଆମ ସାଧାରଣ ଜନତାଙ୍କ 
ଦୃଷ୍ଟିଭଙ୍ଗୀ ଯାହା ଥଲା ସେଥୁରେ ଗୋଟିଏ ସ୍ଲୋଗାନ ଯେତେ ଆକର୍ଷଣୀୟ ହେଲେ 
ମଧ୍ଯ ଦଳର କୌଣସି ଲାଭ ହେଲା ନାହିଁ । ଟି.ଏନ୍‌. ଶେଷାନ ଯେତେବେଳେ ନିର୍ବାଚନ 
କମିଶନ୍‌ର ମୁଖ୍ୟ ହେଲେ ସେ କହିଲେ, ନିର୍ବାଚନକୁ ଟିକିଏ ସ୍ବଚ୍ଛ ଓ ନାତିଯୁକ୍ତ 
କରିବା ପାଇଁ, ' ଜୋଇଁ ପରି ଲୋକକୁ ବାଛ ବା ଭୋଟ ଦିଅ ।” ଅର୍ଥାତ୍‌ ଆଖୁବୁକି, 
ମଦ ନିଶାରେ ବା ଟଙ୍କା ଲୋଭରେ ୟାକୁ ତାକୁ ଭୋଟ ଦିଅନା | ପ୍ରଲୋଭନରେ ପଡ଼ି 
ଭୋଟ ଦିଅନା ! ଶେଷାନ୍‌ ନିର୍ବାଚନରେ କିଛିଟା ପରିବର୍ଭନ ଆଣିବାକୁ ଚାହିଁଥିଲେ | 
ସେଇଟା କିନୁ ଆମ ରାଜନେତାଙ୍କ ସୁହାଇଲା ନାହିଁ । ପରବର୍ଭୀ ଅବସ୍ଥାରେ ଯେଉଁମାନେ 
ଆସିଲେ ସେମାନେ କ୍ଷମତାର ଅର୍ଗଳି ଭିତରୁ ବାହାରକୁ ଯାଇ ପାରିଲେନି । ତେଣୁ 
ଏବେ ଜନତା ସେଇ ଅନ୍ଧ ଅର୍ଗଳୀ ଭିତରେ ପଶି ଖୋଜୁଚି ' ଭୋଟ ଦେବା କାହାକୁ ।” 
ଅର୍ଥର ବା ନିଶାର ପ୍ରଲୋଭନ କମିନାହିଁ, ବରଂ ବଢ଼ିଛି । ପ୍ରବଳ ଭାବରେ ବଢ଼ିଛି । 
ତାକୁ ରୋକିବ କିଏ ? ଯେ ପର୍ଯ୍ୟନ୍ତ ପ୍ରଶାସନ ସମ୍ପୂର୍ଣ ସ୍ଵାଧୀନ ନ ହେଇଚି, ଦଳୀୟ 
ରାଜନୀତିର କବଜା ଭିତରୁ ବାହାରି ଅଲଗା ନ ହେଇଚି ଆମେ ଅବାଧ ଓ ସ୍ଵଚ୍ଛ 
ନିର୍ବାଚନଟିଏ ଆଶା କରି ପାରିବା ନାହିଁ । ଏଥର ନିର୍ବାଚନ ସମୟରେ ଶହ ଶହ 
କୋଟି ଟଙ୍କାର କାରବାର ହୋଇଥବା କଥା ସମସ୍ତେ ଜାଣନ୍ତି । ଯେତିକି ଧରା ପଡ଼ିଛି 
ତା'ଠୁ ଢେର ବେଶୀ ଯେ ଧରା ପଡ଼ିନାହିଁ ସେ କଥା ମଧ୍ଯ ସମସ୍ତେ ଜାଣନ୍ତି ! ଖାଲି ଯେ 
ନଗଦ ଅର୍ଥ ଧରା ପଡ଼ିଚି ତା ନୁହେଁ, କଡ଼ା ଆଇନ୍‌ ସର୍ତ ହଜାର ହଜାର ଲିଟର ମଦ 
ମଧ୍ଯ ଧରା ପଡ଼ିଛି । ପ୍ରଲୋଭନ ଏଇଠି ସରିନାହିଁ । କ୍ଷମତାରେ ଥିବା ଦଳମାନେ ଲକ୍ଷ 

ଲକ୍ଷ କୋଟି ଟଙ୍କାର ଉପହାର ମଧ୍ଯ ଦେଇଛନ୍ତି । ଆଇନ୍‌ ତା ପାଇଁ ବାଧକ ନୁହେଁ | 
ସେ ଉପହାର ସାମଗ୍ରୀ ଭିତରେ ମାଗଣା ଚାଉଳଠାରୁ ଆରମ୍ଭ କରି ସାଇକେଲ, ଶାଢ଼ି, 
ଲେପ୍ଟପ୍‌, ଲୁଗାପଟା ପର୍ଯ୍ୟନ୍ତ ଅନେକ କିଛି ଆସିପାରେ | ତାର ସୀମା ନ ଥାଏ | 

ଅବାସ୍ତବ, ମିଥ୍ୟା ‹ ପ୍ରତିଶ୍ରତି” ଏଥର ଏତେ ବେଶୀ ବଢ଼ିଛି ଯେ ତାହା ' ଚନ୍ଦ୍ରକୁ 
ଆଣି ତୂମ ହାତରେ ଦେବି” ଭଳି କଥା ମଧ୍ଯ କୁହା ଯାଇଚି | ମନେ ହେଉଛି ଲୋକେ 
ମଦ ପିଇ ଯେମିତି ଆଗ ପଛ ନ ବିଚାରି ଭୋଟ ଦିଅନ୍ତି ସେମିତି ନେତାମାନେ ମଦ 
ପିଇ ହିତାହତ ଜ୍ଞାନ ନ ଥାଇ ଅବାସ୍ତବ ପ୍ରତିଶ୍ରତି ଦିଅନ୍ତି । ସେମାନେ ମୋଟେ ବୁଝନ୍ତି 
ନାହିଁ ଯେ ଯେଉଁ ପ୍ରତିଶ୍ରତି ସେମାନେ ଆଜି ଦେଉଛନ୍ତି ସେ ପ୍ରତିଶ୍ରୁତି ତାଙ୍କ ପୂର୍ବକ 
ମାନେ ମଧ୍ଯ ଦେଇଛନ୍ତି । ଆଜି ନୁହେଁ ଦେଶ ସ୍ଵାଧୀନତା ଲାଭ କରିବା ଦିନଠାରୁ ସେ 
ପ୍ରତିଶ୍ରୁତି ଦିଆ ହେଇ ଆସୁଛି । ସତୁରୀ ଦଶକରେ ସବୁଠାରୁ ଆକର୍ଷଣୀୟ ପ୍ରତିଶୁତି 
ଥଲା “ରୋଟି, କପଡ଼ା ଣର ମକାନ” | ଇନ୍ଦରାଗାନ୍ଧୀ ଆଉ ପାଦେ ଆଗକୁ ଯାଇ 
କହିଲେ “ ଗରିବୀ ହଟାଓ” । ଗୋଟିଏ ସ୍ବତନ୍ତ୍ର ଡିପାର୍ଟମେଣ୍ଟ ଖୋଲି ସେଥିରେ ଜଣେ 
ବିଶ୍ଵସ୍ତ ଓ ଦକ୍ଷ ଲୋକକୁ ରଖୁଦେଲେ । କହିଦେଲେ, , ପାଞ୍ଚବର୍ଷ ଭିତରେ ସବୁ ଗରିବ 
ଯେମିତି ହଟି ଯାଇଥବେ |! ପାଞ୍ଚବର୍ଷ ପରେ କହିଲେ ମଧ୍ୟ ଗଳା ଫଟାଇ, ଆଉ ଗରିବ 
ନାହାନ୍ତି । ବିଶ୍ଵାସ ହେଉନି, ଦେଖ ଏ ଗ୍ରାଫକୁ ଏଇଟା ସରକାରୀ ଗ୍ରାଫ୍‌ । ଜାତିସଂଘ 
ତାକୁ ସ୍ଵୀକୃତି ଦେଇଚି । କେତେ ଉପରକୁ ଉଠିଚି ଦେଖ | 

ଷାଠିଏ ଦଶକରେ ଆମେ ଏ କଥା ମଧ୍ଯ ଶୁଣିଥଲୁ 'ଟାଇଲ୍‌ ଛପର ଘର, ନିଆଁକୁ 
ନଥାଏ ଡର ।” ଆମେ ଶୁଣିଲା ପରେ ଆମ ପିଲାଙ୍କୁ ପଢ଼ାଇଲୁ ତାଙ୍କ ବହିରେ । 
ସେତେବେଳେ କୁହାଯାଉଥିଲା ସବୁ ପଞ୍ଚାୟତରେ ଟାଇଲ୍‌ କାରଖାନା ହେବ | ଆଜି 
୫୦ ବର୍ଷ ପରେ ସେଇ କଥାକୁ ବଦଳାଇ କୁହାଯାଉଚି, “ସବୁ ଘର ହେବ ପକ୍ଟା 
ଘର |” ଏଥର ସାଧାରଣ ସଭା ମାନଙ୍କରେ ଲୋକମାନଙ୍କୁ ଦେଖ ନେତାମାନେ ଏତେ 
ବିହ୍‌ଳିତ ହେଇ ପଡୁଛନ୍ତି ଯେ, କହୁଛନ୍ତି “ ମୁଁ ଏଥର କଂଗ୍ରେସ ବିହୀନ ଭାରତବର୍ଷ 
ଦେଖୁବାକୁ ଚାହେଁ ।” ଏଇଟା ତ ସମ୍ବିଧାନ ବିରୋଧୀ କଥା ହେଇଗଲା । ଗୋଟିଏ 
ସମ୍ବିଧାନ ସ୍ଵୀକୃତ ଦଳକୁ ଉଠାଇ ଦିଆଯିବ? ତେବେ ଗଣତନ୍ତ୍ର କୁଆଡ଼େ ଯିବ ? 
ଏମିତି କେତେକ କଥା ମଧ୍ଯ କୁହାଗଲାଣି | ଆଉ ଜଣେ ମଧ୍ଯ କହିଲେ, “ ମୁଁ ନିର୍ବାଚିତ 
ହେଲେ ପୁରୁଷ ମାନଙ୍କ ସୁରକ୍ଷା ପାଇଁ ସ୍ଵତନ୍ତ୍ର ଆଇନ୍‌ କରିବି ।” 

ଏ ନିର୍ବାଚନ ପ୍ରଚୁର ପରିମାଣରେ ମଣିଷ ପ୍ରତି ଘୃଣା ବିଦ୍ଵେଷ, ଧାର୍ମିକ ତଥା 
ସାଂପ୍ରଦାୟିକ ହିଂସା ପାଇଁ ଉତ୍ତେଜନା ସୃଷ୍ଟି କରିଚି” ମଣିଷକୁ ମଣିଷ ବିରୁଦ୍ଧରେ 

ଉତ୍ତେଜିତ କରୁଛି | ପୂରୁଷକୁ ସ୍ତ୍ରୀ ବିରୁଦ୍ଧରେ ଓ ସ୍ତ୍ରୀକୁ ପୁରୁଷ ବିରୁଦ୍ଧରେ ପ୍ରତିହିଂସା 
ପରାୟଣ ହେବାକୁ ଉତ୍ସାହିତ କରୁଚି । କ୍ଷମତାର ଲୋଭ ସେମାନଙ୍କୁ ଏମିତି ପାଗଳ 
କରୁଚି ଯେ ସେମାନେ ଦେଶର ଅଖଣ୍ଡତା କଥା ମଧ୍ଯ ଚିନ୍ତା କରୁ ନାହାନ୍ତି । ଜଣେ 
ପ୍ରଧାନମନ୍ତ୍ରୀ ପ୍ରାର୍ଥୀଙ୍କୁ ବିରୋଧ କରିବା ଅର୍ଥ ସେ କଅଣ ଦେଶ ଛାଡ଼ି ବିଦେଶକୁ 
ଯିବ ? ତାକୁ ପାକିସ୍ଥାନକୁ ଯିବାକୁ ହେବ ? ଆମ ଦେଶରେ ତେବେ କଅଣ ମାତ୍ର 
ଗୋଟିଏ ଦଳ ରହିବ ? ମତ କେବଳ ଗୋଟିଏ ରହିବ ? ଆମ ନେତା ମାନଙ୍କର 
ଯୋଉ ଭାଷଣ ଏବେ ଆମେ ଶୁଣୁଛୁ ସେଥରରୁ ଏହି ନିଷ୍ଠର୍ଷରେ ଜଣେ ପହଞ୍ଚବ ଯେ 
ହୁଏତ ଆମ ଦେଶରେ ଗଣତନ୍ତ୍ରର ଶେଷ ଘଣ୍ଟା ବାଜିଲାଣି । ଆମେ କଅଣ ହିଟଲାରୀ 
ଶାସନ ଆଡ଼କୁ ଆଗେଇ ଚାଲିଛୁ ? ଅଜବ ଓ ଅବାସ୍ତବ ପ୍ରତିଶ୍ରୁତି, ସମୂର୍ଵ ମିଥ୍ୟାଚାର 
ଯାହା କେବଳ ଲୋକଙ୍କୁ ଭଶ୍ତିବା ଉଦ୍ଦେଶ୍ୟରେ ପ୍ରେରିତ ହେଇଥାଏ ସେ ସବୁର ସ୍କାନ 
ଗଣତନ୍ତ୍ରରେ ନଥାଏ । ଆମେ ଗୋଟିଏ ଦିଗରେ ରାମରାଜ୍ୟ କଥା କହୁଥୁ୍‌ବାବେଳେ 
ଅନ୍ୟ ଦିଗରେ ମିଥ୍ୟାଚାରର ଆଶ୍ରୟ ନେଉଥ୍୍‌ବା ଏହା କି ପ୍ରକରା ରାଜନୀତି ? ଏଥିରେ 
ଗଣତନ୍ତ୍ର ତିଷ୍ଠି ପାରେନା | ଭାରତ ପରି ଏପରି ଏକ ଦେଶ୍‌୍‌ ଯୋଉଠି ବହୁ ଜାତି, ବହୁ 
ଭାଷା, ସଂସ୍କୃତି ଓ ଧର୍ମର ଲୋକମାନେ ବାସ କରନ୍ତି, ବହୁ ଧର୍ମ ଓ ସଂସ୍କୃତିର ମହାମିଳନ 
ଭିତରେ ଗୋଟାଏ ଜାତିର ମହତ୍‌ ଫୁଟି ଉଠୁ ଥାଏ । ବିଭେଦତା ପୃଥ୍‌ବୀର ସବୁ 
ଦେଶରେ ଥାଏ ଓ ଅଛି ମଧ୍ଯ | କିନଧୁ ସେଇ ବିଭେଦତା ଭିତରେ ଆଉ ଗୋଟିଏ ମହତ୍‌ 
ଫୁଟି ଉଠୁଥାଏ ଏବଂ ତାଜୁଇ ନେଇ ଜାତି ତାର ନିଜତ୍ଵକୁ ଜାହିର କରେ । ତାକୂଇ 
ନେଇ ଭାରତ ଠିଆ ହେଇଥାଏ ଗର୍ବରେ | 

ସିଂହାସନ ପାଇଁ କନ୍ଦଳ ସବୁଠି ଥଲା ଓ ଅଛି । ସେ କନ୍ଦଳ କିନ୍ତୁ ଜାତୀୟତାର 
ପବିତ୍ରତାକୁ ସ୍ପର୍ଶ କରି ପାରେ ନାହିଁ । ଯାହା ମୋଗଲଙ୍କ ସମୟରେ ଘଟୁଥଲା ତାହା 
ଯଦି ଏବେ ହୁଏ, ଆମ ଭିତରେ ହିଂସା ଦ୍ଷ ବୃଵି ପାଏ ତେବେ ଆମର ଅନ୍ତର୍ନିହିତ 
ଶକ୍ତିକୁ କେହି ସୁରକ୍ଷା ଦେଇ ପାରିବେ ନାହିଁ । 

ଏ ବର୍ଷ ନିର୍ବାଚନ ସମୟରେ ଆଉ ଗୋଟିଏ ଘଟଣା ମଧ୍ୟ ଆମ ନଜରକୁ ଆସିଚି 
ଯାହା ସବୁଠୁ ଦୁଃଖ ଦାୟକ । ସ୍ଵାଧୀନତାର ୬୫ ବର୍ଷ ପରେ ମଧ୍ଯ ଆମ ଦେଶରୁ 
ନିରକ୍ଷରତା ଯାଇ ନାହିଁ । କେବଳ ଗୀଁରେ ନୁହେଁ ସହରରେ ମଧ୍ଯ ବହୁତ ଲୋକ 
ଭୋଟ ବେଳେ ଦସ୍ତଖତ କରି ନ ପାରି ଟିପ ଚିହ୍ନ ଦେଉଛନ୍ତି | ଏଥିରୁ ଆମେ ଲୋକଙ୍କ 
ଶିକ୍ଷାଗତ ଯୋଗ୍ୟତା ଯେ କେତେ ତାହା ଜଣା ପଡ଼ି ଯାଉଚି । ସରକାରୀ ହିସାବରେ 
ଓଡ଼ିଶାର ସ୍ଵାକ୍ଷରତା ମାତ୍ର ପୁରୁଷ ୮୨ ଓ ସ୍ତ୍ରୀ ୬୪ ପ୍ରତିଶତ । କିନ୍ତୁ ଏମାନେ ସବୁ 

ଶିକ୍ଷିତ ବୋଲି କୂହାଯାଇ ପାରିବ ନାହିଁ । ଉପଯୁକ୍ତ ଶିକ୍ଷା ନଥଲେ ପ୍ରାର୍ଥୀକୁ ବିଚାର 
କରି ହେବ ନାହିଁ । ଗୋଟିଏ ଦଳର ନୀତି ଓ ଆଦର୍ଶକୁ ବିଚାରକୁ ନେଇ ହେବ ନାହିଁ, 
ଯାହା ଶେଷାନ କହିଥିଲେ ଗଣତନ୍ତ୍ରକୁ ଠିକ୍‌ ଭାବରେ ଧରି ରଖୁବାକୁ ହେଲେ ଗୋଟିଏ 
ଶିକ୍ଷିତ ଓ ସଚେତନ ନାଗରିକ ଗୋଷ୍ଠୀର ଆବଶ୍ୟକତା ରହିଛି । ଆମ ନାଗରିକତାରେ 
ଏହା ଗୋଟିଏ ବଡ଼ ଅଭାବ । ସାଧାରଣ ଜନତା ଯଦି ଉପଯୁକ୍ତ ଶିକ୍ଷା ପାଇ ନଥାଏ, 
ତାର ଯଦି ଠିକ୍‌ ଓ ଭୁଲ ବାଛିବାର କ୍ଷମତା ନଥାଏ ତେବେ ଚତୁର ଓ ଅସାଧୁ ନେତାମାନେ 
କ୍ଷମତାର ଅଳିନ୍ଦ ଭିତରକୁ ଯିବା ପାଇଁ ସବୁ ପ୍ରକାର ଅସତ୍‌ ଉପାୟ ଅବଲମ୍ବନ କରିବେ | 
ସେମାନେ ଟଙ୍କା ବାଣ୍ଡିବା ସହିତ ଅନ୍ୟାନ୍ୟ ଅନେକ ପ୍ରଲୋଭନ ଭୋଟରଙ୍କ ସାମନାରେ 
ତୋଳି ଧରିବେ | ମିଆ୍ୟା ପ୍ରଚାର ସହିତ ମିଥ୍ୟା ପ୍ରତିଶ୍ରତିରେ ଲୋକଙ୍କୁ ପୋତି ପକାଇବେ 
ଏଥରେ ସନ୍ଦେହ ନାହିଁ । ଏଥୁପାଇଁ ସରକାରୀ କଳର ମଧ୍ଯ ଅପବ୍ୟବହାର କରିବେ, 
ଯାହା ଏଥର ନିର୍ବାଚନରେ ସାଧାରଣ କଥାରେ ପରିଣତ ହୋଇଛି ବୋଲି କୁହାଯାଉଛି | 

ଘଟଣାଚରିତ୍ର - ୬୬ 
ଏବେ ଆମ ଫୁଭିରେ ମଧୁବାବୁ 


କିଏ ମାନୁ ବା ନ ମାନୁ, ଏବେ ମଧୁବାବୁ କେବଳ ଆମ ଫୁର୍ଭି ଓ ମଉଜ 
ମଜଲିସ୍‌ରେ ବଞ୍ଚଛନ୍ତି । ତାଙ୍କ ନୀକୁ ନେଇ ଆମେ ଏବେ ନିଜକୁ ଅନ୍ଯ ଆଗରେ 
ପ୍ରଚାରିତ କରୁଛୁ । ସେଇ ପ୍ରଚାରରେ ହିଁ ଆଗ୍ରହ ଓ ଅନ୍ତରିକତା । ସେଇ ପ୍ରଚାର ପାଇଁ 
ନିଜକୁ ସଜେଇବା ଓ ନୂଆ ଆଦବ କାଇଦାରେ ନୂଆ ଶବ୍ଦ ଓ ବାକ୍ୟ ନିର୍ମାଣ କରି 
ଘୋଷି ତାକୁ ସମସ୍ତଙ୍କ ଆଗରେ ବଖାଣିବା ହିଁ ଏବେ ପ୍ରଥମ କଥା । ସେଥୁପାଇଁ 
ମାସକ ଆଗରୁ ସେଇ ତାରିଖକୁ ଅପେକ୍ଷା, ମାନସିକ ପ୍ରସ୍ତୁତି, ଜନଗଣଙ୍କ ସହିତ ସମ୍ପର୍କ, 
ଗଣମାଧ୍ୟମକୁ ଖୋଜା ଲୋଡ଼ା, ମନ୍ତ୍ରୀଙ୍କ ପାଖରେ ହସ ହସ ଓ ବିନୟ ହେବା | 

ମଧୁବାବୁଙ୍କୁ ଆଜି ଆମେ ଏଇ ପର୍ଯ୍ୟାୟକୁ ଆଣି ସାରିଛୁ । ତାଙ୍କ ସମ୍ପର୍କରେ 
ଦି” ପଦ କହିବାକୁ ଖୋଜା ହୁଏ ପୁରୁଣା କାଗଜପତ୍ର, ବହି କିମ୍ବା ତାଙ୍କ ଲେଖ, କବିତା 
ହେଲେ ଭଲ, ଦେହକୁ ମଗଜକୁ ଗରମ କରି ପାରୁଥିବା କବିତା, ତାଙ୍କ ବକ୍ତତାରୁ କିଛି 
ଅଂଶ, ଅର୍ଥ ବୁଝା ଥାଉ କି ନ ଥାଉ | ଏଥୁପାଇଁ ମଞ୍ଚ ମଣ୍ଡନର ଆବଶ୍ୟକତା ରହିଛି, 
ନିଜକୁ ସଜେଇବାର ଆବଶ୍ଯକତା ଏକାନ୍ତ ଜରୁରୀ । ଏଇଥରୁ ସୃଷ୍ଟି ହୁଏ ନିଜର 
ଭବିଷ୍ୟତ | ଦେଶର ଜଣେ ଅସଲ ଶୁଭ ଚିନ୍ତକ ଏଇଥରୁ ବାରି ହେଇ ପଡ଼େ | 

କହିବାର ଉଦ୍ଦେଶ୍ୟ ହେଉଚି ଏବେ ଆମେ ମଧୁବାବୁଙ୍କ ଜନ୍ନ ଜୟନ୍ତୀ ପାଳନ 
କଲୁ । ବେଶ ଧୂମ୍ଧାମ୍‌ରେ ¦ ସାରା ଓଡ଼ିଶାରେ ସବୁଠି ସମାନ ଭାବରେ ପାଳନ ହେଲା 
କି ନା ଜଣାଗଲା ନାହିଁ । ମଧୁବାବୁଙ୍କ ସହିତ ପାରଜା ମହାରାଜାଙ୍କୁ ମଧ୍ଯ କେତେକ 
ସ୍ଥାନରେ ମିଶେଇ ଦିଆଗଲା । ସେମାନେ ଉଭୟ ଏଇ ସମୟରେ ସେଇ ଗୋଟିଏ 
କଥା ପାଇଁ ଲଢ଼େଇ କରିଥଲେ । ଦିନେ, ଦୁଇଦିନ ନୁହେଁ, ସାରା ଜୀବନ ଲଢ଼େଇ 
ଜାରୀ ରଖୁଥିଲେ, କେବଳ ଗୋଟିଏ କଥା ପାଇଁ “ଓଡ଼ିଶା ଓ ଓଡ଼ିଆର ଏକତ୍ରୀକରଣ 
ପାଇଁ ।” ସେ ଲଢ଼େଇର ମୈଦାନରେ ସେମାନେ ଯାଇଥିଲେ କଟକରୁ ଦିଲ୍ଲ ଓ ଦିଲ୍ଲୀରୁ 
ଲଣ୍ଡନ ପର୍ଯ୍ୟନ୍ତ । ଅବିରାମ ଓ ଅବିଶ୍ରାନ୍ତ ଥଲା ସେମାନଙ୍କ ଲଢ଼େଇ । 

ସେ ସମୟର ଅବସ୍ଥା ଥଲା ଭିନ୍ନ । ରେଳଗାଡ଼ିଟିଏ ଅବଶ୍ୟ ଚାଲୁଥିଲା | ନୂଆ 

ନୂଆ ଚାଲୁଥିଲା, ଛୁକ୍‌ ଛୁକ୍‌ । କୋଇଲା ରଂଜିନ | କେତେ ଦିନରେ ଦିଲ୍ୟରେ ପହଞ୍ଚୁଥଲା 
କେଜାଣି । ଖାଇବାର ବ୍ଯବସ୍ଥା ସେଥ୍‌ରେ ନଥିଲା ତଥାପି ସେମାନେ ଯାଉଥଲେ, 
ଥରେ ନୁହେଁ ବାରମ୍ବାର । ଯାଉଥ୍‌ଲେ ମଧ୍ଯ ଲଣ୍ଡନ | ଉଡ଼ାଜାହାଜରେ ନୁହେଁ, 
ଜଳଜାହାଳରେ ମାଲ ବୋଝେଇ ପରି ।! କେତେଦିନ ଲାଗୁଥୂଲା କେଜାଣି । ଗଜପତି 
ମହାରାଜା ଲେଖଛତ୍ି ଭ୍ରମଣ କାହାଣୀ । ଚମଳ୍କାର ଭ୍ରମଣ କାହାଣୀ । ମଧୁ ବାବୁ ବି 
ଲେଖଛନ୍ତି । କିଚୁ ସେଥୁରେ ସମୟ ନାହିଁ । ସେ ଅବସ୍ଥାରେ ମଧ୍ଯ କ୍ଷୀରରେ ହାତ 
ଧୋଉଥୁବା ମହାତ୍ସା ଦୟ ଲଣ୍ଡନ ଯାଇ ଦାବୀ କଲେ ଓଡ଼ିଆଙ୍କ ସ୍ଵତନ୍ତ୍ର ସ୍ଥାନ ଦିଅ, 
ଓଡ଼ିଆଙ୍କୁ ମାନ୍ୟତା ଦିଅ । ସେମାନେ ଗୋଟାଏ ସ୍ଵତନ୍ତ୍ର ଜାତି । ତାଙ୍କ ଭାଷା ଓ ସଂସ୍କୃତି 
ଭିନ୍ନ । 

ସେଠି ସିନା ଏ କଥା କହିଲେ, ଓଡ଼ିଶାକୁ ଆସି କହିଲେ, ' ମାଆ ମାଆ ବୋଲି 
ଯେତେ ମୁଁ ଡାକିଲି ମାଆକୁ ପାଇଲି ନାହିଁ, ଭାଇ ଭାଇ ବୋଲି ଯେତେ ମୁଁ ଡାକିଲି 
ଭାଇକୁ ପାଇଲି ନାହିଁ ।” ସେ ଜାଣିଥିଲେ ଓଡ଼ିଆ ଗୋଟେ ଗୋଠଖଣ୍ତିଆ ଜାତି | 
ସେମାନେ ମରଁଷି ଶିଫଘ ନୁହତି ଯେ ଫରକଟ଼ା ଥାଇ ମଧ୍ଯ ଯୁଝିଲା ବେଳକୁ ' ଗୋଟା” 
ହେଇ ଯିବେ । ଶାଗ ଖୁଆ ପଖାଳ ଖ୍ଆକୁ ଦେଖ୍‌ ପାରେ ନାହିଁ । ସେ ଅବସ୍ଥାରେ 
ସେମାନଙ୍କୁ ଏକାଠି କରିବା ସହଜ କଥା ନୁହେଁ । ଇଦ୍‌୍ଗା ପଡ଼ିଆରେ ଆହ୍ଵାନ ଦେଲେ | 
ସମସ୍ତେ ଏକାଠି ହୁଅ, ଏମିତି ନୁହେଁ, ଛାତିକୁ ମିଶାଇ ଛାତି ।” ସେତକ ନ ଥଲେ 
ତୁମକୁ ସ୍ଵତନ୍ତ୍ର ପ୍ରଦେଶଟିଏ କିଏ ଦେବ ? କାହିଁକି ଦେବ ? ସ୍ଵତନ୍ତ୍ର ପ୍ରଦେଶ ନେଇ 
ତୁମେ କରିବ କଅଣ ? କୋଉ ତୁମର ଭାଷା ପ୍ରୀତି ଅଛି ଯେ ? ତୁମେ ଏବେ ବଙ୍ଗଳା 
ପଢୁଚ ବଙ୍ଗଳା କହୁଚ | ସେଇମାନେ ହିଁ ତୁମର ପ୍ରଭୁ । ବଙ୍ଗାଳୀମାନେ ବି କହିଲେ, 
ଓଡ଼ିଆଟା ଆଉ ଗୋଟିଏ ସ୍ଵତନ୍ତ୍ର ଭାଷା କେବେ ହେଲା ? ତୁମର ବହି ଅଛି ? 

ଏଇ କଥାଟା କହି ନଥିଲେ ବୋଧେ ଓଡ଼ିଆମାନେ ଚେତି ନଥାନ୍ତେ । ତାଙ୍କ 
ଦେହରେ ଯେମିତି କିଏ ଚେଙ୍କ ଦେଇ ଦେଲା, ଲାଗି ପଡ଼ିଲେ ରାତି ଦିନ ବହି 
ଲେଖୁବାକୁ । ଗୋରୁଗାଡ଼ିରେ ଗଲେ କଲିକତା ଛାପାଖାନା ଆଣିବାକୁ । ବହି ଛପା 
ହେଲା । ବଙ୍ଗାଳୀମାନେ ଦେଖୁ କାବା । ତା ପରେ ଅବସ୍ଥା ପଚାରିବାକୁ ନାହିଁ । ସ୍କୁଲ 
ପରେ ସ୍କୁଲ, କଲେଜ ପରେ କଲେଜ ତିଆରି ହେଲା । ଇଂରେଜ ମାନେ ସବୁଠୁ 
ବେଶୀ ସାହାଯ୍ୟ କଲେ | ମଂଜ ପୋତିଦେଲେ ସେଇ ଇଂରେଜମାନେ | ଭାଷାଟା 
ଶକ୍ତ ହେଇ ଠିଆ ହେଇଗଲା | ଭାଷା ଓ ସାହିତ୍ୟ ଦୃଢ଼ ଭାବେ ଠିଆ ହେଇଗଲା ପରେ 
ଇଂରେଜମାନେ ବି ଭାବିଲେ ଆଉ ଅଟକେଇ ହେବ ନାହିଁ । ନୂଆ ରାଜ୍ୟଟିଏ ଗଢ଼ି 

ଉଠିଲା । କିନ୍ତୁ ପୂର୍ଣାଙ୍ଗ ହେଲା ନାହିଁ । କିନ୍ତୁ ହାୟ ସେତେବେଳକୁ ମଧୁବାବୁ ବଞ୍ଚ 
ନଥୁୂଲେ | ଥୁଲେ କି ପ୍ରକାର ଯୁଦ୍ଧ ହେରଥାନ୍ତା କେଜାଣି । ସେ ଏମିତି ଖଣ୍ଡିଆ 
ମାନଚିତ୍ରଟାଏ କେବେବି ଗ୍ରହଣ କରି ନଥାନ୍ତେ । ମଲାବେଳେ କହିଗଲେ ବାକି କାମ 
ତୁମର | ଚାଲିଲି | 

ଆମେ ଆଗରୁ କହିଚୁ ଓଡ଼ିଆମାନେ ଗୋଠଖଣ୍ଡିଆ । ମଧୁବାବୁଙ୍କ ପରେ ଆଉ 
ତାଙ୍କ ପଚାରେ କିଏ । ସେମାନେ ସମସ୍ତେ ସ୍ଵାଧୀନ । ପ୍ରତ୍ୟେକେ ନିଜ ଶି୍ଘରେ ମାଟି 
ଖୋଳାନ୍ି । ନେତା ଆଉ ଜଣେ ନ ଥୁଲେ | ଥିଲେ ଅନେକ | ଅଖଣ୍ଡ ଓଡ଼ିଆ କଥା 
ଉଠିବାରୁ ସେମାନେ କହିଲେ ରୁହ ଦେଶଟା ସ୍ଵାଧୀନ ହେଇଯାଉ । ଇଂରେଜମାନେ 
ଏ ଦେଶରୁ ଯାଆନ୍ତୁ । ତା ପରେ ଦେଖୁବା । 

ଦେଶ ସ୍ଵାଧୀନ ହେଲା । ପୂଣି ଦାବି ଉଠିଲା । ନେତାମାନେ କହିଲେ 
ଇଂରେଜମାନେ ଗୋଳମାଳ କରୁଛନ୍ତି | ଏମାନେ ଯାଆନ୍ତୁ । ଗଡ଼ଜାତ ମିଶ୍ରଣ ପ୍ରଥମେ | 
ତା ପରେ ଦେଖୁବା | ପୂର୍ବାଞ୍ଚଳ ଓ ପଶ୍ଚି ମାଞ୍ଚଳର ମିଶ୍ରଣ ବିନା ବିଛିନ୍ଵାଞ୍ଚଳ ଆସି ପାରିବ 
ନାହିଁ । ସେତକବି, ହେଲା | ପଶ୍ଚି ମାଞ୍ଚଳ ମିଶ୍ରଣ ପରେ ସୀମା କମିଶନଟିଏ ବସ୍ଥିଲା। 
ନେତାମାନେ କହିଲେ ଏଥର ସବୁ ଆସିଯିବ । ଆଉ ଚିନ୍ତା ନାହିଁ । ଆମେ ମଧୁବାବୁଙ୍କ 
ଦାୟାଦ | ତାଙ୍କ ସ୍ବପ୍ନକୁ ଆମେହିଁ ସାକାର କରିବା । ଆମ ବୀରତ୍୍‌ କଥା କିଏ ଜାଣେନା | 
' ଗଙ୍ଗାଠାରୁ ଗୋଦାବରୀ” ମିଛରେ ଆମ ପୂର୍ବପୁରୁଷ ମାନେ କହିଥୂଲେ ? ଆମ ଜଗନ୍ନାଥ 
ଏ କଥା ନିଜେ ଜାଣିଛନ୍ତି । ତେଣୁ ଆଉ ଭୟ କାହାକୁ । ପୂର୍ଣ୍ଣାଙ୍ଗ ଓଡ଼ିଶା ଆସିବାକୁ 
ବାଧ୍ଯ | 

ନେତା ସମସ୍ତେ ସେ ହାତୀକୁ ଅପେକ୍ଷା କରିଥୁଲେ । କିନ୍ତୁ ହାତୀରୁ ବାହାରିଲା 
“ଫୁସ୍‌ ' | ସୀମା କମିଶନ୍‌ କହିଲେ, “ ବେଶୀ ପାଟି କରନା | ଯେତିକି ପାଇଛ ସେତିକି 
ଯଥେଷ୍ଟ, ସେତିକି ସମ୍ଭାଳ ।” 

ବାସ, ସେଇଠି ଆମ ପାଟି ଚୁପ୍‌ । ଏବେ ସୀମା କଥା ରୁନି ଗଲୁଣି । ଖାଲି 
ମଧୁବାବୁଙ୍କ କଥାଟି ମନେ ରଖୁନଛୁ | ସମୟ ସୁଅରେ ସେତକ ମଧ୍ଯ ରୁଲି ହେଇ ଗଲାଣି | 
ଏବେ ଖାଲି ଅପ୍ରେଲ ୨୮ଟା ମନେ ପଡୁଛି । ସେ ଦିନଟା ଆସିବାର ଯଥେଷ୍ଟ ଆଗରୁ 
ଯଦି ଏପ୍ରିଲ ଏକ ତାରିଖଟା ଆସୁ ନଥାଆନ୍ତା ତେବେ ସେ ମାସ ୨୮ ତାରିଖକୁ କିଏ 
କେମିତି ମନେ ରଖନ୍ତା କେଜାଣି । ଏବେ ସେ ଦିନଟା ଆମର ଛୁଟି ଦିନ । ଛୁଟି 
ଦିନଟାତ ମଉଜ ମଜଲିସ୍‌ର ଦିନ | ଓଡ଼ିଆମାନେ ମଉଜ ମଜଲିସ୍‌ କଥାଟାକୁ ମାନସିକ 
ସ୍ତରରେ ଓଲଟା ରଖନ୍ତି । ଭାରତର ଅନ୍ୟ ଜାତିମାନେ ଛୁଟି ଦିନରେ ବୁଲି ଯାଆନ୍ତି । 

ଭ୍ରମଣ ଗୋଟାଏ ଉତ୍ତମ ଶିକ୍ଷା । ଇଂଲଣ୍ଡ ଆମେରିକାରେ ଭ୍ରମଣ ପାଇଁ ସ୍ଵତନ୍ତ୍ର ଜାହାଜ 
ଅଛି । ବର୍ଷ ଯାକ ସାରା ପୃଥ୍ବୀ ବୁଲୁଥାଏ । ପିଲାମାନେ ଏଥିରେ ପାଠ ପଢ଼ନ୍ତି, 
ପରୀକ୍ଷା ଦେଇ ପାଶ କରନ୍ତି । ଓଡ଼ିଆ ମାନେ ଅଳସୁଆ ବୋଲି ଅପବାଦ ଅଛି । ବଡ଼ 
କର୍ମକୂଣ୍ଠ । ସେମାନେ ଭୋକ ଲାଗିଲେ ବି ଶୋଇ ପଡ଼ନ୍ତି । ଶୋଇବାରେ ତାଙ୍କୁ କିଏ 
ଟପିବ ? ମଧୁବାବୁ ଓ ତାଙ୍କ ସ୍ଵପ୍ନ ଆସ୍ତେ ଆସ୍ତେ ବିସ୍ଵରଣରେ ରହିଲା । ମଧୁବାବୁଙ୍କ 
ଦିନଟି ଆସ୍ତେ ଆସ୍ତେ ସ୍କୁଲ କଲେଜରୁ ଖସି ପ୍ରାଥମିକ ବିଦ୍ୟାଳୟକୁ ଆସିଲା । 
ମଧୁବାବୁଙ୍କ କଥାଟାକୁ ସେଇମାନେ ମନେ ରଖୁବା ଉଚିତ୍‌ | ତେଣୁ ଏପ୍ରିଲ ପହିଲା ଓ 
ଏପ୍ରିଲ ୨୮ ରେ ଏଇ ପ୍ରାଥମିକ ସ୍କୁଲର ଛାତ୍ରମାନେ ଭୋରରୁ ଉଠି ଉତ୍କଳ ବନ୍ଦନା 
କରି, ଜୟଧ୍ବନି ଦେଇ କିଛି ବୁଝନୁ ବା ନ ବୁଝନ୍ତୁ ଗୋଟିଏ ସଭାରେ ଏକାଠି ହୁଅନ୍ତି | 
ସେଠି ମିଷ୍ଟାନ୍ସ ବଣ୍ଟନ ହୂଏ | 

ଏଇଠି ନେତା ମାନଙ୍କ କରାମତି ଦେଖୁବାର କଥା । ଅନେକ ଦିନର ସାଇତା 
ଧୋତି ପଂଜାବୀ, କେହି କେହି ଟୋପିଟିଏ ପିନ୍ଧି ଗୋଟାଏ ମଞ୍ଚରେ ଉଠନ୍ତି । ବେକରେ 
ମୋଟା ଫୁଲମାଳ | ସାମନାରେ ମାଇକ | ମାଇକ୍‌ ପଛପଟେ ଏବଂ ସଭା ଆଗଧାଡ଼ିରେ 
ଗଣମାଧ୍ୟମ ପ୍ରତିନିଧ୍ଟ, କେମେରାମ୍ୟାନ ନିଶ୍ଚୟ | ତା ପରେ ଆରମ୍ଭ ହୁଏ ଉତ୍କଳ ମାତାକୀ 
ଜୟ (ପିଲାଙ୍କ ଆଡ଼ୁ) ଅମୁକ ନେତା ଜୟ | 

ଘଟଣାଚରିତ୍ର - ୬୮ 
ନିର୍ବାଚନ ଓ ତା ପରେ- ୧ 


ଗତ ମେ ୧ ୬ ତାରିଖରେ ଆମ ସାଧାରଣ ନିର୍ବାଚନର ଫଳାଫଳ ଘୋଷିତ ହୋଇ 
ଯାଇଚି | ଉପମହାଦେଶ ଭାରତବର୍ଷର ଏହି ନିର୍ବାଚନକୁ ସାରା ପୃଥ୍ବୀ ବଡ଼ ସତର୍କ 
ଆଖରେ ଦେଖୁଥିଲେ | ସମସ୍ତଙ୍କର କିଛି ନା କିଛି ସ୍ଵାର୍ଥ ଥାଏ । ସରକାର ଓଲଟି ଗଲେ 
ସ୍ଵାର୍ଥ ବାଧା ପାଇବ କି ? ପୁଣି ସରକାରକୁ କୌଣସି ପ୍ରକାରେ ଓଲଟାଇ ପାରିଲେ ନୂଆ 
ସ୍ଵାର୍ଥର ବନ୍ଧୁତା ବି ବାନ୍ଧି ହେବ । ଆମେ ସମସ୍ତେ ଏଇ ସ୍ବାର୍ଥ ଚିନ୍ତାରେ ବ୍ଯସ୍ତ । ବିନା 
ସ୍ବାର୍ଥରେ ବନ୍ଧୁତାର ପ୍ରଶ୍ନ ଉଠେନା । କୋଉ ସ୍ଵରଣାତୀତ ଯୁଗରୁ ପୃଥଵବୀରେ ଏଇ ଦେଶ 
ଦେଶ ଭିତରେ ସ୍ବାର୍ଥବାଦୀ ସମ୍ପର୍କଟିଏ ରହି ଆସିଛି । ତାରି ଭିତରେ ମଧ୍ଯ ଗଢ଼ି ଉଠେ 
କୂଟନୈତିକ ସମ୍ପର୍କ । କୂଟନୈତିକ ସମ୍ପର୍କର ନୀତି ହେଲା ' ଜଣକୁ ବିପଦକୁ ଠେଲିଦିଅ, 
ତା ପରେ ତାକୁ ଉଦ୍ଧାର କର |” ଆମେ ଏ ନୀତିକୁ ମଧ୍ଯ ସ୍ବୀକୃତି ଦେଇଛୁ ଆନ୍ତର୍ଜାତିକ 
ସହାବସ୍ଥାନ ନୀତି ମାଧ୍ଯମରେ | ବନ୍ଧୁତାର ହୃଦୟ ଖୋଲା ନୀତି ଏଥିରେ କୂଆଡ଼େ ଥାଏ । 

ତେବେ ଆମେ ଏଠି ଆମ ନିର୍ବାଚନ କଥା ହିଁ ଆଲୋଚନା କରିବା । ଭାରତବର୍ଷ 
ଏତେ ବିଶାଳ ଦେଶ ଯେ ଗୋଟିଏ ପ୍ରାନ୍ତରୁ ଅନ୍ୟ ପ୍ରାନ୍ତ ଯାଏ ସବୁଠି ନିର୍ବାଚନ ସାରିବାକୁ 
ଏକ ମାସରୁ ଅଧକ ସମୟ ଲାଗିଲା । ଆମେରିକା ଇଂଲଣ୍ଡ ପରି ନୁହେଁ ଯେ ଗୋଟିଏ 
ଦିନରେ ନିର୍ବାଚନ ସାରି ଫଳାଫଳ ମଧ୍ଯ ଘୋଷିତ ହେଇ ଯିବ | ସୂର୍ଯ୍ୟୋଦୟରୁ ସୂର୍ଯ୍ୟାସ୍ତ 
ଭିତରେ କାମ ଶେଷ । ଆମ ନର୍ବାଚନରେ ମୋଟ କେତୋଟି ଦଳ ଭାଗ ନେଇଥିଲେ 
ପଚାରିଲେ ଉତ୍ତର ପାଇବାକୁ (କମ୍ପ୍ୟୁଟର ହିସାବରେ) ଘଣ୍ଟାଟିଏ ଲାଗି ଯିବ । 

ଏଥର ସେଇ ପ୍ରକାର ନିର୍ବାଚନରେ ନୂଆ କଥାଟିଏ ହେଲା । ଗତ ୬୫ ବର୍ଷ 
ଭିତରେ ଅର୍ଥାତ୍‌ ସ୍ଵାଧୀନତା ଠାରୁ ଯାହା ସମ୍ଭବ ହେଇ ନ ଥିଲା ତାହା ଏଥର ସମ୍ଭବ 
ହେଲା । ଏ ଯାଏ କଂଗ୍ରେସ ହିଁ ଆମ ଦେଶର ରାଜନୀତିରେ ପ୍ରାଧାନ୍ୟ ଲାଭ କରି 
ଆସିଥୂଲେ | କଂଗ୍ରେସ ଦେଶର ସ୍ଵାଧୀନତା ସଂଗ୍ରାମରେ ଗୋଟିଏ ବିରାଟ ଭୂମିକା 
ନେଇଥୁବାରୁ ଲୋକେ ତାଙ୍କୁ ମନରୁ ଅଲଗା କରି ପାରୁ ନଥିଲେ । ତେଣୁ କଂଗ୍ରେସର 

ଜିତାପଟ ସବୁବେଳେ ହେଉଥଲା | ରାଜ୍ୟ ସ୍ତରରେ ଓ କେନ୍ଦ୍ର ସ୍ତରରେ ମସ | କିନ୍ତୁ 
ଲୋକଙ୍କର ସେ ବିଶ୍ଵାସ ସବୁବେଳେ ସମାନ ଯାଏ ନାହିଁ । ଆଞ୍ଚଳିକ ଦଳ ଆସିଲେ 
ଏବଂ ସେମାନେ ମଧ୍ଯ କେନ୍ଦ୍ର ସହିତ ଟକ୍ର ଦେବାକୁ ଲାଗିଲେ । ୧୯୭୫ ଜରୁରୀ 
କାଳୀନ ଅବସ୍ଥା ଜାରୀ ହେଲା ପରେ ଲୋକଙ୍କ ଉପରେ ଯୋଉ ଅତ୍ଯାଚାର ହେଲା ତା 
ପରଠୁ ଆମର ରାଜନୈତିକ ସ୍ଥିତି ବଦଳି ଗଲା । ଲୋକେ କଂଗ୍ରେସ ବିମୁଖ ହେବାକୁ 
ଆରମ୍ଭ କଲେ । କଂଗ୍ରେସର ଏକାଧପତ୍ୟ ଆଉ ରହିଲା ନାହିଁ । ମିଳିତ ମନ୍ତ୍ରୀମଣ୍ଡଳର 
ଶାସନ ଚାଲିଲା । ଏଥର ତାର ଅବସାନ ଏକ ପ୍ରକାର ହେବାକୁ ଯାଉଛି । ଏନ.ଡି.ଏ 
ପରି ମିଳିତ ଦଳ ଶାସନକୁ ଆସୁଥୁଲେ ମଧ୍ଯ କେହି ଅନ୍ତତଃ ଦଳୀୟ ସ୍ବାର୍ଥ ରକ୍ଷା ପାଇଁ 
ନେତୃତ୍ଵକୁ ଧମକ ଦେଇ ପାରିବେ ନାହିଁ କି ଶାସନରେ ଅସ୍ଥିରତା ସୃଷ୍ଟି କରି ପାରିବେ 
ନାହିଁ । ଆଜିଯାଏ ଯେତେ ମିଳିତ ମନ୍ତ୍ରୀମଣ୍ଡଳ ଗଠିତ ହୋଇଥଲା ସବୁଥର ଏହାହିଁ ଥୁଲା 
ତାମସାର ରାଜନୀତି | ତେଣୁ ମିଳିତ ମନ୍ତ୍ରୀମଣ୍ଡଳରେ ଅନେକ ଗୁଡ଼ାଏ ଭଲ ଗୁଣ ଥଲେ 
ମଧ୍ଧ ସ୍ଵାର୍ଥବାଦୀ ଚିନ୍ତନଟା ସମସ୍ତଙ୍କ ଅଡ଼ୁଆରେ ପକାଉଥୂଲା | ଗୋଟାଏ ଶାସନରେ ଅସ୍ଥିରତା 
ଦେଶ ପାଇଁ ଅଭିଶାପ ପରି ଛିଡ଼ା ହୁଏ । 

ଏଥର ବହୁ ଦିନୁ ନିରଂକୂଶ ଶାସନ କ୍ଷମତା ହାସଲ କରିବାକୁ ଚେଷ୍ଟା କରୁଥୁବା 
ଭାରତର ଆଉ ଏକ ସର୍ବପୁରାତନ ଦଳ ଭାଜପା ଲୋକସଭା ନିର୍ବାଚନରେ ଆଗର ସବୁ 
ରେକର୍ଡ ଭାରି ଏକୁଟିଆ ୨୮୨ ଟି ଆସନ କେବଳ ଦଖଲ କରିନାହିଁ ଅଧକନ୍ଧୁ ତାର 
ଏ ନମାତ୍ର ପ୍ରତିଦୃନ୍ଦୀ କଂଗ୍ରେସକୁ ଏକ ପ୍ରକାଗ ଧରାଶାୟୀ କରାଇ ଦେଇଛି । ଭାଜପା 
ଅର୍ଵଧାଧ୍ବକ ଆସନ ଦଖଲ କରିଥିବାରୁ ଏବଂ ତାର ସହଯୋଗୀ ମାନେ ସାମାନ୍ୟ କ୍ଷମତାର 
ଅଧକାରୀ ହେଇ ଥିବାରୁ ଏବେ ଆଉ “ସମର୍ଥନ ପ୍ରତ୍ୟାହାର” ଧମକ କେହି ଦେବାକୁ 
ସାହସ କରିବେ ନାହିଁ । ଫଳରେ ଗୋଟିଏ ଶାସନ ଆରାମ୍‌ରେ ଓ ନିର୍ଦ୍ଦନ୍ଦରେ ପାଞ୍ଚବର୍ଷ 
ଚାଲି ପାରିବ । ଲୋକେ ଗୋଟାଏ ସ୍ଥିର ଓ ଦୃଢ଼ ଶାସନ ଠାରୁ ନିଶ୍ଚିତ ଭାବେ କିଛି ସୁଫଳ 
ଆଶା କରି ପାରିବେ | 

ଏଥର ରାଜନୀତିରେ ଯୋଉ ପରିବର୍ଭନଟି ହେଲା ତାହା ଅଭୂତପୂର୍ବ । ତାକୁ “କହି 
କେହି ଏତିହାସିକ ବୋଲି ମତ ଦିଅନ୍ତି । ଏଥିରେ ମଧ୍ଯ ଦ୍ବିମତ ହେବାର କିଛି ନାହିଁ । 
ଇତିହାସ ତାକୂଇ କୂହାଯାଏ ଯାହା ଯୁଗ ଯୁଗକୁ ଗୋଟାଏ ସ୍ପଷ୍ଟ ଚିହ୍ନ ରଖୂଵଯାଏ । ଏଥର 
ନିର୍ବାଚନ ଫଳାଫଳ ଏଇ କଥା କହିଥାଏ ଯେ କେବେବି ଦମ୍ଭର ସହିତ ମୁଣ୍ଡ ଟେକି 
ପାରୁ ନଥିବା ଭାଜପା ସବୁ ଜାତୀୟ ଦଳକୁ ମୂଳପୋଛ କରି ଦେବା ସହିତ ସମଗ୍ର ଉତ୍ତର 
ଭାରତକୁ ଅଧବକାର କରି ପାରିଛି । ଏପରିକି କେତୋଟି ରାଜ୍ୟରେ ଶକ୍ତିଶାଳୀ ପ୍ରାଦେଶିକ 


୨୩୪ 


Digitized by srujanika@gmail.com 


Or ee nr fafa CRO DONO GOO DO OOOO Oh 


ଦଳ ଥବା ସର୍ଭେ ସେଠାରେ ମଧ୍ଯ ନିଜକୁ ସର୍ବଶକ୍ତିମାନ ବୋଲି ଜାହିର କରିବା ସହିତ 
ସେମାନଙ୍କ ରାଜନୈତିକ ମେରୁଦଣ୍ଡକୁ ଭାଇ ଦେଇ ପାରିଛି । ହିନ୍ଦୀ ଭାଷୀ ରାଜ୍ୟମାନେ 
ତା ଭିତରକୁ ଆସିଯିବେ । ମୁଲାୟମ ସିଂହ ଶେଷ ପର୍ଯ୍ୟନ୍ତ ଅତି ଦମ୍ଭର ସହିତ କହୁଥିଲେ 
ଆମର କେଶାଗ୍ର ମଧ୍ଯ କେହି ସ୍ପର୍ଶ କରି ପାରିବ ନାହିଁ । ଏବେ ସେ ନିଜେ ହୁଏତ 
ଦେଖୁଥିବେ ସେ ଚନ୍ଦା ହୋଇ ଯାଇଛନ୍ତି । ଭାଜପା ଏଥର ଖାଲି ଉତ୍ତର ଭାରତ ନୁହେଁ 
ନିଷିଦ୍ଧାଞ୍ଚଳ ମନେ କରୁଥିବା କାଶ୍ଲୀରକୁ ମଧ୍ଯ ସସମ୍ମାନେ ପ୍ରବେଶ କରିଛି ଏବଂ ଅନ୍ୟମାନଙ୍କ 
ପାଇଁ ଭୂକମ୍ପ ସୃଷ୍ଟି କରିଛି । ଦିଲ୍ଲୀ ଯୋଉଠି ଏଇ କେଇ ମାସ ତଳେ “ଆପ” ପରି ଏକ 
ରାଜନୈତିକ ନୂତନ ଶିଶୁ ଭାଜପାକୁ ମଧ୍ଯ ଭୟଭୀତ କରି ଦେଇଥିଲା ସେ ସେଠୁ ମୂଳପୋଛ 
ହେଇଗଲା | ଅବଶ୍ୟ “ଆପ” ତଥାପି ଶିଶୁଟିଏ ହେଲେ ମଧ୍ଯ ସର୍ବ ଭାରତୀୟ ସ୍ତରରେ 
ନିଜର ସ୍ଵତନ୍ତ ପରିଚୟ ସୃଷ୍ଟି କରି ପାରିଛି । ବାରଣାସୀରେ ମୋଦୀ ସହିତ ଲଢ଼ି ଦ୍ବିତୀୟ 
ସ୍ଥାନ ଅଧ୍ବକାର କରିବାରୁ ଏଇ ସୂଚନା ମିଳେ ଯେ ‘ଆପ୍‌'ର ଭବିଷ୍ୟତ ଅଛି । ଲୋକେ 
ଠିକ୍କୁ ଠିକ୍‌ ଓ ଭୁଲ କୂ ରୁଲ ବୁଝିବାର ସମୟ ଆସିଲାଣି । ବାରାଣସୀରେ କେଜରିୱାଲଙ୍କ 
“ରୋଡ ,ସୋ” ବେଳେ ସି.ଏନ୍‌.ଏନ୍‌., ଚାନେଲ୍‌ ଲେଖଥଲା ଯେ ସେଥ୍‌ରେ ଭାରତର 
ବିଭିନ୍ନ ସ୍ଥାନରୁ ଲୋକ ଆସି ଯୋଗ ଦେଇଥଲେ । ଏହାକୁ ମଧ୍ଯ ଏତିହାସିକ ବୋଲି 
କହି ବେହ । ତା ସତ୍ତ୍ଵେ ଭାଜପା ବାରାଣସୀରେ ଅନ୍ୟ ସମସ୍ତଙ୍କୁ ବହୁ ପଛରେ ପକାଇ 
ସଦର୍ପେ ମୁଣ୍ଡ ଟେକି ଠିଆ ହେଇଛି । 

ଏହା କିପରି ସମ୍ଭବ ହେଲା ଓ କାହିଁକି ହେଲା ? ଗଣମାଧ୍ୟମ ବହୁ ପୂର୍ବାନୁମାନ 
ଦେଇ ଭାଜପାକୁ ସମସ୍ତଙ୍କ ଆଗରେ ରଖୁଥିଲେ ମଧ୍ଯ ଭାଜପା ଓ ଏନ୍‌ଡିଏ ଏତେ ଆଗକୁ 
ଚାଲିଯିବେ ବୋଲି କେହି ଭାବି ନଥୁଲା । ଏହାକୁ ଆଶ୍ଚର୍ଯ୍ୟ ଜନକ ମଧ୍ଯ କହି ହେବ 
ନାହିଁ । କାରଣ ଭାଜପାର ପୂର୍ବ ପ୍ରସ୍ତୁତି ଆରମ୍ଭ ହେଇଥିଲା ପ୍ରାୟ ବର୍ଷକ ପୂର୍ବରୁ । ନରେନ୍ଦ୍ର 
ମୋଦୀଙ୍କୁ ପ୍ରଧାନମନ୍ତ୍ରୀ କରିବା ପାଇଁ ପ୍ରଥମେ ପ୍ରସ୍ତାବରୁ ତାହା ଜଣା ପଡ଼ି ଯାଇଥୁଲା । 
ଏହା ଭାରତର କରପୋରେଟ୍‌ ଗୋଷ୍ଠୀର ଖୋଲାଖୋଲି ଭାବରେ ରାଜନୀତି ମାଧ୍ଯମରେ 
ଶାସନକୁ ଅଧ୍ବକାର କରିବାର ପ୍ରଥମ ଚେଷ୍ଟା । ତାର କାରଣ ସେମାନେ ଦେଖୁଲେ ଯେ 
ଦେଶରେ ନେତୃତ୍ବର ସଂକଟ ଘନେଇ ଆସୁଛି | ଦୁଇଟା ୟୁପିଏ ସରକାର ଦେଶକୁ ଦେଇଛି 
ପ୍ରଚଣ୍ଡ ଆର୍ଧ଼କ ଦୂରବସ୍ଥା, ବେକାରି ଓ ମୂଲ୍ୟବୃଦ୍ଧି । ତାକୁ ସୁଧାରିବା ପାଇଁ କଂଗ୍ରେସ କିମ୍ବା 
ୟୁପିଏ ଆଗାମୀ ପାଞ୍ଚବର୍ଷ ଭିତରେ ସକ୍ଷମ ହେବେ ଏ ସମ୍ଭାବନା ଦେଖା ଯାଉନି | ଦୁର୍ନୀତିକୁ 
ଦୂର କରିବାର ରାଜନୈତିକ ଇଚ୍ଛା ଶକ୍ତି ସେମାନଙ୍କର ନାହିଁ । ଯୋଉ କାରଣରୁ ହେଉନା 
କାହିଁକି ଏସ୍‌ଆଇଟି ମୋଦିଙ୍କୁ କ୍ଲିନ୍‌ ଚିଟ୍‌ ଦେଇ ୨୦୦୨ ର ଗଣହତ୍ୟାରୁ ମୁଲ୍ତି ଦେଇ 

rarer 
ସାରିଛି । ସବୁ ଅପବାଦ ସନ୍ତ୍େ ମୋଦୀ ଭାଜପା ମାଧ୍ୟମରେ ଗୁଜୁରାଟରେ ୧୦ ବର୍ଷ 
ହେଲା ଗୋଟିଏ ସ୍ଥାୟୀ ସରକାର ଗଠନ କରିଛନ୍ତି । କରପୋରେଟ୍‌ ଗୋଷ୍ଠୀର ପ୍ରସ୍ତାବ 
ଆରଏସଏସ ମନକୁ ପାଇଥୁବ । ଆରଏସଏସ ବ୍ୟତୀତ ମୋଦୀଙ୍କୁ ଭାଜପାର ଆଗକୁ 
ଆଣିହେବ ନାହିଁ, ଗୋଷ୍ଠୀ ବିବାଦ ତ ଅଛି । ଆଡ଼ଭାନୀ ଗ୍ଧପଙ୍କ ଶାନ୍ତ କରେଇବ କିଏ ? 
ଏ କଥା ସତ ଆଡ଼ଭାନୀଙ୍କ ଅପେକ୍ଷା ମୋଦୀଙ୍କ ଠାରେ କର୍ମ ଦକ୍ଷତା ବେଶୀ । ମୋଦୀଙ୍କୁ 
ପ୍ରଧାନମନ୍ତ୍ରୀ ପ୍ରାର୍ଥୀ କରାଇବାରେ ଆରଏସଏସକୁ କମ୍‌ ପରିଶ୍ରମ କରିବାକୁ ପଡ଼ି ନାହିଁ । 
ଆର୍‌ଏସଏସ ହିଁ ଜାଜପାର ରିମୋଟ କଣ୍ଡୋଲ୍‌ | ନିଷ୍ଠରି ସେମାନଙ୍କର | 

ମୋଦୀ ପ୍ରଧାନମନ୍ତ୍ରୀ ପ୍ରାର୍ଥୀ ଘୋଷିତ ହେବା ପରେ ବାକି କାମ ଆରମ୍ଭ କଲେ 
କର୍ପୋରେଟ୍‌ ଗୋଷ୍ଠୀ ଏବଂ ଗଣମାଧ୍ୟମ | ଏପରି ହେଲା ଯେ ଜଣାଗଲା ଯେମିତି ଗଣମାଧ୍ୟମ 
ଓ ନିରପେକ୍ଷତା ଦୂଇଟି ଅଲଗା କଥା । ମାମଲା ଏବେ ମଧ୍ଯ ଅଛି । ଯାହା ହେବାର 
ନଥିଲା ତାହାହିଁ ହେଲା । ଗୋଟାଏ ସାଧାରଣ ପ୍ରଶ୍ନ ଉଠିଚି, ଏ ନିର୍ବାଚନରେ ଦଳମାନେ 
କେତେ ଖଇ କରିଛନ୍ତି ? ଆଇନ୍‌ ଅନୁସାରେ ନା ବେଆଇନ୍‌ ଭାବରେ ? ମାଗଣା ଉପହାର 
କେତେ ଯାଇଚି ସରକାରୀ ତହବିଲ୍ରୁ ? ସବୁତ ଭୋଟରମାନଙ୍କୁ ପ୍ରଲୋଭିତ କରିବାକୁ | 
ନୀତି ନୈତିକତା ଥଲା କି ଏ ଭୋଟ ପ୍ରକ୍ରିୟାରେ ? ଆସନ ଏବେ ଦେଖୁବା ରାଜନୀତିର 
ଅନ୍ୟ ଦିଗ, କଂଗ୍ରେସ ଓ ଅନ୍ୟମାନେ । 

ଘଟଣାଚରିତ୍ର - ୭ ୧ 
ପ୍ରେମ ପାଇଁ ପରମିଟ୍‌ 


ପ୍ରେମ ପାଇଁ ଅନୁମତି ଆବଶ୍ୟକ ? ପ୍ରେମର ଅନ୍ତିମ ପରିଣତି ବିବାହ । ନଦୀ 
ସବୁବେଳେ ଖୋଜେ ସମୁଦ୍ରକୁ । ସମୁଦ୍ରରେ ମିଶିବା ପାଇଁ ତାର ଆତୁରତା ସମସ୍ତେ ସ୍ଵୀକାର 
କରିବେ | ପ୍ରଶ୍ନ ଯଦି ହୁଏ ନଦୀକୃ, ତୁମେ ସମୁଦ୍ର ସହିତ ମିଶିବାକୁ ଏତେ ବ୍ୟଗ୍ର କାହିଁକି ? 
କଅଣ ହେବ ତାର ଉତ୍ତର ? ତାର ଗୋଟିଏ ମାତ୍ର ଉତ୍ତର ହେବ । ସେଇଟା ମୋର ଧର୍ମ | 
ସମୁଦ୍ର ଓ ନଦୀ ଉଭୟଙ୍କର ସେଇ ଗୋଟିଏ ମାତ୍ର ଇଚ୍ଛା ସେମାନେ ମିଶିବେ, ଏକାତ୍ସ 
ହେବେ | ସେମାନଙ୍କୁ ଅଲଗା ରଖୁ ହେବନାହିଁ । ବନ୍ଧ ବାନ୍ଧି ସେ ଧାବମାନ ସ୍ବୋତକୁ 
ଅଟକାଇ ରଖୁଲେ ମଣିଷ ତା ନିଜ ପାଇଁ ସାମାନ୍ୟ କିଛି ସୁବିଧା ପାଇପାରେ କିନ୍ଧୁ ସେଥିରେ 
ସୃଷ୍ଟିର ସାଧାରଣ ନିୟମକୁ ଅଟକାଇ ହୁଏ ନାହିଁ । ବରଂ ତାହା ଧାର୍ମିକ ଆଚରଣର 
ବିରୁଦ୍ଧାଚରଣ କରିବ । 

ଏମିତି ଏକ ଘଟଣା ଘଟିଛି ଭାଟିକାନ ସିଟିରେ । ସମସ୍ତେ ଜାଣନ୍ତି ଇଉରୋପ୍‌ର 
ଭାଟିକାନ ସିଟି ଏକ ସ୍ଵତନ୍ତ୍ର ଦେଶର ମାନ୍ୟତା ପାଇଛି । ଭାଟିକାନ୍‌ ସିଟି ଗୋଟିଏ କ୍ଷୁଦ୍ରତମ 
ଦେଶ | କିନ୍ତୁ ବିଶ୍ଵ ଜାତିସଂଘ ଅନ୍ତର୍ଭୁକ୍ତ ଦେଶ ନୁହେଁ । ତାର ଶାସନ ବ୍ୟବସ୍ଥା ଅଛି ଏବଂ 
ତାର ଲୋକସଂଖ୍ୟା ମାତ୍ର ୮୦୦ (ଆଠ ଶହ) ପୋପ ତାର ସର୍ବେସର୍ବା | ଧର୍ମକୁ ସର୍ବୋଚ୍ଚ 
ସ୍ଥାନ ଦେବା ଉଦ୍ଦେଶ୍ୟରେ ହିଁ ଭାଟିକାନ ସିଟିର ସୃଷ୍ଟି । ଖ୍ରୀଷ୍ଟ ଧର୍ମର ଅନ୍ୟ କେତେକ 
ସଂସ୍କା ଭିତରୁ ରୋମାନ କେଥଲିକ୍‌ ଗୋଟିଏ । ତାର ପୋପ୍‌ ହିଁ ସର୍ବୋଜ । ତାର ଚାରି 
ପାର୍ଶ୍ଵରେ ଅଛି ଇଟାଲୀର ସାମ୍ରାଜ୍ୟ 

ଏହି ପୋପ୍‌ ଏଥର ନାରୀ ଓ ପୁରୁଷର ପ୍ରେମ ସମ୍ପର୍କକୁ ନେଇ ସମସ୍ୟାର ସମ୍ଭୁଖୀନ 
ହେଇଛନ୍ତି | କେଥ୍ଲିକ୍‌ ଚର୍ଟରେ ଥବା ପ୍ରିଷ୍ଠମାନେ ବିବାହ କରିବେ ନାହିଁ ବୋଲି ନିୟମ 
ଅଛି । ସେମାନେ ପ୍ରେମ କରିବେ ନାହିଁ ବୋଲି ନିୟମ ନଥୁଲେ ମଧ୍ଯ ମନକୁ ବା କିଏ 
ରୋକି ପାରିବ ? ୨୬ ଜଣ ମହିଳା ଏବେ ମିଳିତ ଭାବେ ଗୋଟିଏ ଦରଖାସ୍ତ ଲେଖୁ 
ପୋପ୍‌ଙ୍କୁ ଦେଇଛନ୍ତି । ଦରଖାସ୍ତଟି ତାଙ୍କ ଠଵବ୍‌ ସାଇଟରେ ପ୍ରକାଶ ପାଇଛି । ସେଥୁରେ 
ସେମାନେ ପୋପ୍‌କୁ ନିବେଦନ କରିଛନ୍ତି ଯେ ସେମାନେ ଜଣେ ଜଣେ ପ୍ରିଷ୍ଠକୁ ଭଲ 

ପାଆଚି ତାଙ୍କୁ ବିବାହ କରିବାକୁ ଅନୁମତି ମିଳୁ । ସେମାନେ ଲେଖୁଛି ପ୍ରେମ ଓ ଦୈହିକ 
ସୁଖ ସମ୍ଭୋଗ ବିରୋଧରେ କାଥୋଲିକ୍‌ ଚର୍ଚ୍ଚର ଯୋଉ ନିୟମ ଅଛି ୧ ତାହା ଯେ ସେମାନଙ୍କ 
ଜୀବନକୁ ତଳିତଳାନ୍ତ କରିଦେଉଛି ଏହା ସମେସ୍ତ ବୁଝନ୍ତି ନାହିଁ । ସତକଥା, ମଣିଷ 
ଜୀବନର ପ୍ରେମ ଓ ବିବାହର ଆବଶ୍ୟକତା ଏକାନ୍ତ ଜରୁରୀ | ପଶୁ ଜୀବନରେ ମଧ୍ଯ ତାର 
ଆବଶ୍ୟକତା ରହିଛି । ସେ କ୍ଷେତ୍ରରେ ମଧ୍ଯ ତାର ପ୍ରାକୃତିକତାକୁ ଆମେ ଅଲଗା କରି 
ପାରିବା ନାହିଁ । କେଥ୍ନିକ ଚର୍ଚ୍ଚ ନିୟମରେ ପ୍ରିଷ୍ଟ ବିବାହ କରି ପାରିବ ନାହିଁ । ସବୁ 
ମଣିଷ ଏପରି କଠୋରତା ଭିତରେ ଜୀବନ ଧାରଣ କରି ଚଳିବା ସମ୍ଭବ ନୁହେଁ ! ଖ୍ରୀଷ୍ଟିୟାନ 
ଧର୍ମର ଅନ୍ୟ ଶାଖା ଯଥା ଆଙ୍ଗଲିକାନ, ପ୍ରୋଟେଷ୍ଟାଷ୍ଟ ଓ ଅର୍ଥୋତକ୍୍‌ ଚର୍ଚ୍ଚ ସିଷ୍ଟମରେ ପ୍ରିଷ୍ଟ 
ମାନଙ୍କ ପାଇଁ ଏ ସବୁ ବାଧ୍ୟବାଧକତାର ନିୟମ ନ ଥିବାବେଳେ କେବଳ କେଥଲିକ 
ଚର୍ଚ୍ଚ ତାଙ୍କୁ ଅସୁବିଧାରେ ପକାଇଛି । ସେମାନେ ଲେଖୁଛନ୍ତି; ଆପଣ ଆମ ପ୍ରେମକୁ ଆଶୀର୍ବାଦ 
ଦିଅନ୍ତୁ । ପ୍ରେମ ବିନା ମଣିଷ ଯୋଉ ` ତିଭାଷ୍ଟିଂ ସଫରିଂ” ଭୋଗ କରୁଛି ସେଥୂରୁ ଆମକୁ 
ମୁଭ୍ତି ଦିଅନ୍ତୁ । 

ପାଶ୍ଚାତ୍ୟ ଦେଶରେ ପ୍ରେମ ଓ ନାରୀ କୈନ୍ଦ୍ରିକ କ୍ରିୟାକଳାପ ଲୁଚାଛପା କାରବାର୍‌ 
ନୁହେଁ । ଯଦି କେହି ପ୍ରେମ କରୁଛି ବା କୌଣସି ନାରୀ ସହିତ ଗୋପନ ସମ୍ପର୍କ ରଖୁଛି, 
ତାହା ତାର ବ୍ୟକ୍ତିଗତ କଥା | ତେଣୁ ସେଥିରେ କେହି ବାଧା ବା ହସ୍ତକ୍ଷେପ ମଧ୍ଯ କରନ୍ତି 
ନାହିଁ । ଗଣମାଧ୍ୟମ ତାକୁ ପ୍ରକାଶ କଲେ ମଧ୍ଯ ତାକୁ କେହି ଖରାପ ବୋଲି ମନେ କରନ୍ତିନି | 
କାହାର ବ୍ୟକ୍ତିଗତ କଥାର ସ୍ଵାଧୀନତା ସେଠି ଅନେକ ବେଶୀ । ଆଇନ୍‌ ତାକୁ ସ୍ଵୀକୃତି 
ଦେଇଥାଏ । ଆମେ ଯାହାକୁ ଅନୈତିକତା କହୁଁ ତାଙ୍କ ଦେଶରେ ତାକୁ ଅନୈତିକ ବୋଲି 
କେହି କହେନା | ତେଣୁ ଅନେକ ସମୟରେ ଏ ପ୍ରକାର ସମ୍ପର୍କକୁ ଲୋକମାନେ ସ୍ଵୀକାର 
କରନ୍ତି | ଗଣମାଧ୍ୟମରେ ବିବୃରି ଦିଅଳି ' ହଁ ଏ କଥା ସତ ମୋର ତାଙ୍କ ସହିତ ସମ୍ପର୍କ ଗଢ଼ି 
ଉଠିଛି ।” ଏହା ପରେ ସମସ୍ତଙ୍କ ମୁହଁ ଚୁପ୍‌ ହୋଇଯାଏ | ଉଦାହରଣ ଅନେକ । ତାଏନାଙ୍କ 
ପ୍ରେମ ଓ ଦୈହିକ ସମ୍ପର୍କ (ପ୍ରିନ୍‌ ଚାର୍ଲସଙ୍କ ସହିତ) ବାରମ୍ବାର ବଦଳିଛି ଏବଂ ତାକୁ ସେ 
ଅସ୍ଵୀକାର ମଧ୍ଯ କରି ନାହାନ୍ତି । ପୁଟିନ୍‌ଙ୍କ ପ୍ରେମ ବି ଅଛପା ନୁହେଁ | 

ଆମ ଦେଶରେ ଏ ସବୁ ପ୍ରକାଶ ହୁଏ ନାହିଁ । ତାକୁ ମିଛ ବୋଲି ଘୋଷଣା କରାଯିବା 
ସହିତ ମାନହାନି ମୋକଦମା କରିବା ପର୍ଯ୍ୟନ୍ତ କଥା ଚାଲିଯାଏ । କିନ୍ଧୁ ଭିତରେ କଥାଟା 
ଥାଏ ସମ୍ପର୍ଣ୍ଣ ସତ୍ୟ । ଦୈହିକ ସମ୍ପର୍କ ପର୍ଯ୍ୟନ୍ତ କଥାଟା ଯାଇ ପ୍ରସବ ପର୍ଯ୍ୟନ୍ତ କଥା ଗଲେ 
ମଧ୍ଯ ତାକୁ ଅସ୍ବୀକାର କରାଯାଏ ! ତଥା କୋର୍ଟକୁ ଯାଇ ରକ୍ତ ପରୀକ୍ଷା ପର୍ଯ୍ୟନ୍ତ କଥା ଗଲେ 
ମଧ୍ଯ ପୁରୁଷଟି ମନା କରୁଥାଏ । ଯା ହେଲା ନାରାୟଣ ଦତ୍ତ ତିୱାରୀଙ୍କ ମାମଲାରେ ! 

ପ୍ରେମ ଏକ ଅବଧାରିତ ସତ୍ଯ । ସବୁ ମଣିଷଙ୍କ ମନ ଭିତରେ ତାହା ଥାଏ । ପ୍ରେମରୁ 
ଦେହର ସମ୍ପର୍କ ମଧ୍ଯ ଆଉ ଏକ ସତ୍ୟ | ତାକୁ ଲଶ୍ଵର ମଧ୍ଯ ରୋକି ପାରି ନାହାନ୍ତି । ଏବଂ 
ଇଶ୍ଵରଙ୍କ ହାତ ମୁଠାରେ ରଖ୍ଛନ୍ତି ବୋଲି କହୁଥବା ଏବର ସାଧୁ ସନ୍ଧ୍ୟାସୀମାନେ ମଧ୍ଯ 
କେବେ ବି ମଣିଷର ସେ ଚରମ ସତ୍ୟଠାରୁ ନିଜକୁ ଅଲଗା କରି ପାରନ୍ତି ନାହିଁ । ନାରୀକୁ 
ଦେଖୁଲେ ସେମାନଙ୍କ ମନରେ ମଧ୍ଯ ଲାଳସା ଜାଗ୍ରତ ହୁଏ । କେଥଲିକ୍‌ ଚର୍ଚ୍ଚର ପ୍ରିଷ୍ଠ ଓ 
ଆମ ମଠ ମନ୍ଦିର ବାବାମାନେ ମଣିଷର ମନ ଓ ଦେହ ଦୃଷ୍ଟିରୁ କେହି କାହାଠାରୁ ଅଲଗା 
ନୂହଚି । ଯିଏ ଯେତିକି ନୀତି ଆଦର୍ଶ କଥା କୁହେ ତା” ଭିତରେ ଯୌନାକାଂକ୍ଷାର ଲାଳସା 
ସେତିକି ପରିମାଣରେ ଉଜୀବିତ ହୋଇ ରହିଥାଏ । ଖାଲି ସୁଯୋଗ ଖୋଜୁଥାଏ ବାହାରକୁ 
ଲମ୍ପ ପ୍ରଦାନ କରିବା ପାଇଁ | ପାଶ୍ଚାତ୍ୟ ଦେଶ ପରି ଆମ ସଂସ୍କୃତି ଏତେ ଖୋଲା ନୁହେଁ | 

ଭାରତରେ ବିଧବା ବିବାହକୁ ସେଇଥପାଇଁ ଇଂରେଜ ଅମଳରେ ମାନ୍ୟତା ଦିଆଗଲା | 
ସତୀଦାହକୁ ଏଇଥୂପାଇଁ ମାନବ ଜାତିର କଳଙ୍କ ବୋଲି କହି ତାକୁ ବେଆଇନ୍‌ କରାଗଲା | 
ବିଧବା ମନରେ ପ୍ରେମ ଓ ଦେହର ଆହ୍ଵାନକୁ ଦୂର କରିବାକୁ ଆମ ସମାଜରେ ପ୍ରଚୁର 
କଟକଣା ରଖା ଯାଇଛି | ତା ସର୍ବେ ସେମାନଙ୍କ ମନକୁ ବାନ୍ଧି ଦିଆଯାଇ ପାରିନି । ଏଥୁପାଇଁ 
ତ ବିଧବାମାନେ ଘର ଓ ପରିବାର ଠାରୁ ବୃନ୍ତଚ୍ୟୁତ ହେଇ ହରିଦ୍ଵାର ଓ ବୃନ୍ଦାବନ ପରି 
ତୀର୍ଥସ୍କାନ ମାନଙ୍କରେ ରହୁଛନ୍ତି । ତା ସର୍ତେ ସେମାନେ ମାନସିକ ଓ ଶାରିରୀକ ଯନ୍ତ୍ରଣାରୁ 
ମୁକ୍ତି ପାଉଛନ୍ତି କି ? ଆମ ରକ୍ଷଣଶୀଳତା ଆମକୁ ଯୁଗେ ଯୁଗେ ସମାଜର କୁଟିଳ ବନ୍ଧନୀ 
ଭିତରେ ବାନ୍ଧି ରଖୁଥାଏ | ତାହା ହିନ୍ଦୁ ଧର୍ମରେ ଯେମିତି ଅଛି, ମୁସଲମାନ ଓ ଖ୍ରୀଷ୍ଟିୟାନ 
ଧର୍ମରେ ସେମିତି ଅଛି । ମଣିଷ ମନର ମାନସିକତା ଧର୍ମରୁ ଧର୍ମକୁ ବଦଳି ଯାଏ ନାହିଁ କି 
ଭଶ୍ଵବରଙ୍କ ପ୍ରଭାବ ତାକୁ ତଥାକଥୂତ ଶୃଙ୍ଖଳା ଭିତରେ ଆବଦ୍ଧ କରି ରଖୁ ପାରେନାହିଁ । ହିନ୍ଦୁ 
ଧର୍ମାଚରଣରେ ଭଗବାନ ଶ୍ରୀକୃଷ୍ଣଙ୍କ ଗୋଟିଏ ବଡ଼ ଭୂମିକା ରହିଛି । ତାକୁ ଆମେ ସର୍ବୋଚ୍ଚ 
ଆସନ ଦେଇ ସେ ସର୍ବଶକ୍ତିମାନ ବୋଲି କହିଥାଉ । ତାଙ୍କୁ କିନ୍ତୁ ପୁରାଣରେ ଯେମିତି 
ବର୍ଣ୍ଣନା କରାଯାଇଛି ତାକୁ ଏବର ସମାଜ ଗ୍ରହଣ କରିପାରୁ ନାହିଁ । ଏକାଧଵକ ପତ୍ନୀ ଓ 
ବିବାହୋତ୍ତର ପ୍ରେମକୁ ଏବର ସମାଜ ସମର୍ଥନ ଦେଉନାହିଁ, ତାକୁ ରୋକିବାକୁ ଆଇନ୍‌ 
ହେଉଛି ଏବଂ ସବୁ ଦେଶରେ ତାକୁ ମାନ୍ୟତା ଦିଆଯାଉଛି । କିନ୍ତୁ ବିବାହ ପୂର୍ବରୁ ପ୍ରେମକୁ 
ସମାଜ ମନା କରିନାହିଁ । ସେ ପ୍ରେମ ପରେ ଯୋଉ ବିବାହ ପ୍ରଥା ଅଛି ତାହା ହିଁ ସମାଜକୁ 
ଶୃଙ୍ଖଳିତ କରିବା ଉଦେଶ୍ୟରେ | ପୃଥିବୀର ସବୁ ଦେଶରେ ସବୁ ଧର୍ମରେ ତାର ସ୍ଵୀକୃତି ଓ 
ମାନ୍ୟତା ରହିଛି । ସୁସ୍ଥ, ସୁନ୍ଦର ଓ ସଭ୍ୟ ସମାଜ ଗଠନରେ ଏ ସାମାଜିକ ବିଧ ବ୍ୟବସ୍ଥା 
ଯୁଗେ ଯୁଗେ ପ୍ରଚଳିତ ଓ ସ୍ଵୀକୃତ ମଧ୍ଯ । ଗୋଟିଏ ବୈଜ୍ଞାନିକ ବ୍ଯବସ୍ଥା ଭିତର ଦେଇ 

ତାହା ଗତି କରି ଆସୁଚି ସବୁଠି | 

ଭାଟିକାନ୍‌ ସିଟିରେ ରୋମାନ୍‌ କାଥଲିକମାନଙ୍କ ଭିତରେ ପ୍ରିଷ୍ଠମାନଙ୍କ ବିବାହ 
ବ୍ୟବସ୍ଥାକୁ ସ୍ବୀକୃତି ନ ଦେବା ପ୍ରାୟ ଏକ ହଜାର ବର୍ଷର ପୁରୁଣା | ହୁଏତ ସେତେବେଳେ 
ପ୍ରିଷ୍ମାନଙ୍କୁ ଅଧ୍ୟକ ଧର୍ମଭିରିକ ସମାଜ ମନସ୍କ ହେଇ କାର୍ଯ୍ୟ କରିବାକୁ ସୁଯୋଗ ଦେବା 
ହିଁ ତାର ଉଦ୍ଦେଶ୍ୟ । ବିବାହ କଲେ ସେମାନେ ପରିବାର ଓ ସାଂସାରିକ ଜଞ୍ଚାଳରେ 
ବାନ୍ଧିହେଲେ ଧର୍ମ ପ୍ରଚାରରେ ବାଧା ପାଇବ ବୋଲି ଭାବିଥ୍‌ବେ । ଆମ ହିନ୍ଦୁ ଧର୍ମରେ 
ମଧ୍ଯ ବହୁ ଧର୍ମାଚାରୀ ଅଛନ୍ତି ଯେଉଁମାନେ ବିବାହ କରି ନାହାନ୍ତି । 

ରୋମାନ୍‌ କାଥଲିକ୍‌ ଭିତରେ ଥୁବା ଏହି ନୀତି ନିୟମ ଯୋଗୁଁ ଏବେ କୁଆଡ଼େ ପ୍ରିଷ୍ଠ 
ହେବାକୁ ବେଶୀ ଲୋକ ଇଛା କରୁ ନାହାନ୍ତି । ଫଳରେ ଆବଶ୍ୟକ ସଂଖ୍ଯକ ପ୍ରିଷ୍ ମିନୁ 
ନାହାନ୍ତି । ପ୍ରଚାର କାର୍ଯ୍ୟ ବାଧା ପାଉଛି ବୋଲି ୨୬ଜଣ ମହିଳା ତାଙ୍କ ଦରଖାସ୍ତରେ 
ଉଲ୍ଲେଖ କରିଛନ୍ତି । ସମୟ ଅନୁସାରେ ସବୁ ଧର୍ମରେ ସଂସ୍କାର ହୁଏ ଓ ନୀତି ନିୟମ 
ବଦଳେ | ଏହି ଯୁବତୀମାନଙ୍କ ଆବେଦନକୁ ମହାମାନ୍ୟ ପୋପ୍‌ କିପରି ଭାବରେ ନ୍ୟାୟ 
ଦେବେ ତାହା ଦେଖୁବାକୁ ବାକି ରହିଲା | କାରଣ ଏହା ଗୋଟିଏ ଘଟଣା ନୁହେଁ | ପୃଥବୀରେ 
ଏମିତି ହଜାର ହଜାର ଯୁବତୀ ଯନ୍ତ୍ରଣା ଭିତରେ ଦିନ କାଟୁଥବେ | 

ଘଟଣାଚରିତ୍ର - ୭ ୨ 
ଧର୍ମନିରପେକ୍ଷତା : କାହିଁ ଓ କେଉଁଠି ? 


ଆମ ଦେଶ ଗୋଟିଏ ଧର୍ମ ନିରପେକ୍ଷ ଦେଶ ବୋଲି କୁହାଯାଉଛି | ଆମ ସମ୍ବିଧାନରେ 
ମଧ୍ଯ ଏ କଥା ଅଛି । ସଭା ସମିତିରେ ଆମ ନେତାମାନେ ଏ ଶହ୍ଦକୁ ବାରମ୍ବାର ଉଚ୍ଚାରଣ 
ସଭା କରି ଥାଆନ୍ତି । ଲୋକଙ୍କୁ ବୁଝାଇ ଥାଆନ୍ତି । କୌଣସି ଗୋଟିଏ ଧର୍ମକୁ ପ୍ରାଧାନ୍ୟ ନ 
ଦେଇ ସମସ୍ତଙ୍କୁ ସମାନ ଆଖରେ ଦେଖବାକୁ କହି ଥାଆନ୍ତି । ନେତାମାନଙ୍କର ଏ ପ୍ରକାର 
କଥାବାର୍ଭାରେ ଯେ ଆନ୍ତରିକତା ନ ଥାଏ ସେ କଥା ଆମେ ସମସ୍ତେ ଜାଣୁ । 

ଧର୍ମ ନିରପେକ୍ଷତା ଗୋଟିଏ ମାନସିକତାର କଥା । ଧର୍ମଧାରଣା ମଧ୍ଯ ମଣିଷର 
ବ୍ୟକ୍ତିଗତ କଥା ବୋଲି ମହାମନିଷୀ ମାର୍କସ୍‌ କହିଛନ୍ତି । ଆଉ କେତେକ କହନ୍ତି ଧର୍ମ 
ମଣିଷ ମନ ସହିତ ଏପରି ଭାବେ ଜଡ଼ିତ ଯେ ତାକୁ ଅଲଗା କରି ହେବ ନାହିଁ । ଗଛର 
ଖୋଳପା ପରି ବା ମଣିଷର ପିନ୍ଧା ବସ୍ତ୍ର ପରି ସେ ତାକୁ ଘେରି ରହିଛି । ସେ ତାକୁ ଏପରି 
ଘେରି ରହିଛି ବୋଲି ମଣିଷଟା ମଣିଷର ପରିଚୟ ସୃଵଦ୍ଧି କରି ପାରେ ! ସାଧୁ ସନ୍ଛମାନେ 
ଧର୍ମ ମଣିଷକୂ ଧରି ରଖୁଥିବା ଗୋଟିଏ ପାତ୍ର ( ଧାରୟତି ଅର୍ଥରେ) ବୋଲି କହି ଥାଆନି । 
ସେ ପାତ୍ରଟା ନଥୁଲେ ମଣିଷ ବୋଧେ ଠିଆ ହେଇ ପାରନ୍ତା ନାହିଁ 

ମଣିଷ ସଭ୍ୟତାର ଗୋଟିଏ ପରବର୍ଭୀ ଅବସ୍କାରେ ଧର୍ମର ଶାଖା ସୃଷ୍ଧି ହେଲା । ଏଇଟା 
ଖୁବ୍‌ ବେଶୀ ପୁରୁଣା ନୁହେଁ । ଆପାତାତଃ ଦୁଇ ହଜାର ବର୍ଷର ପୁରୁଣା ବୋଲି 
କୁହାଯଇପାରେ । ଏବେ ବିଜ୍ଞାନ ବଳରେ ମଣିଷ ପୁରୁଣା କଂକାଳକୁ ପରୀକ୍ଷା କରି ତାର 
ବୟସ କେତେ ଜାଣି ପାରୁଛି । ପୁରୀ ଜିଲ୍ଲାରେ ମାଟି ତଳୁ ଯୋଉ କଂକାଳ ଆବିଷ୍କୃତ 
ହେଇଛି ତାର ବୟସ ଚାରି ହଜାର ବର୍ଷ ବୋଲି କୂହାଯାଉଚି । ସେତେବେଳେ ମଣିଷର 
ପରିଚୟ ସିଧା କଥାରେ ମଣିଷ ଥୁଲା । କହିବାର ଉଦ୍ଦେଶ୍ଯ ହେଉଛି ସେତେବେଳେ 
ଧର୍ମ, ଜାତି, ଗୋଷ୍ଠୀ ବା ସମ୍ପ୍ରଦାୟ କିଛି ନଥୁଲା | ପରେ ଯେତେବେଳେ ମଣିଷ ଆଧୁନିକ 
ଅବସ୍ଥାକୁ ଆସିଲା ସେତେବେଳେ ତା ମନକୁ ଧାର୍ମିକ ଚିନ୍ତା ଆସିଲା । ସମୟ କ୍ରମେ 
ସେଇ ଧର୍ମ ମଣିଷକୁ ଭାଗ ଭାଗ କଲା ! ଆମେ ଆଧୁନିକତା କଥା ଯେତେ ବେଶୀ ଚିନ୍ତା 

କଲୁ ସେତିକି ଅଧୁକ ଭାଗ ଭାଗ ହେଲୁ । ଆମ ମନ ଭିତରେ ବିଭାଜନ ପାଇଁ ନୂଆ ନୂଆ 
କୋଠରି ସୃଷ୍ଟି ହେଲା | ଜାତି, ସମ୍ପଦାୟ, ଗୋତ୍ର, ପଚ୍ଛା ସେଇଠୁ ସୃଷ୍ଟି ହେଲା । ଗୋଟିଏ 
ହୋଇ ଜନ୍ମ ହୋଇଥବା ମଣିଷ ଭାଗ ଭାଗ ହେଲା । ଆମେ ନିଜ ଲୋକଙ୍କୁ ବା ଠିକ୍‌ 
ଭାବରେ କଥା କହିବାକୁ ଗଲେ ନିଜଠୁ ଅଲଗା ହେଲୁ । ନିଜ ଅଙ୍ଗରୁ ଜାତ ହେଇଥ୍‌ବା 
ମଣିଷକୁ ଚିହ୍ନି ପାରିଲୁ ନାହିଁ । ତାକୁ ନୀଚ ବା ନିମ୍ନ ଜାତିର ବୋଲି କହି ଦୂରେଇ ଦେଲୁ | 
ସେତିକିବେଳେ ବୁଦ୍ଧଦେବ ହିଁ ପ୍ରଥମେ ମଣିଷ ମନର ଏ ବିକାରଟିକୁ ଚିହ୍ନିପାରି ତାକୁ 
ଦୂର କରିବାକୁ କହିଥୂଲେ । କିନ୍ତୁ ସେତେବେଳେ ଆମେ ବ୍ରାହ୍ମଣବାଦୀ ଗୋଷ୍ଠୀ ଯାହା 
ସେତେବେଳେ ରାଜଶନ୍ତି ବଳରେ ସମାଜରେ ପ୍ରଚଣ୍ଡ ପ୍ରଭାବ ସୃଷ୍ଟି କରିଥଲେ ତାର 
ପ୍ରଭାବ ଏତେ ବେଶୀ ଥଲା ଯେ ଆମେ ବୁଦ୍ଧଙ୍କ କଥା ନ ଶୁଣି ନିଜକୁ ସେଇ ଛୋଟ 
ଛୋଟ କୋଠରି ଭିତରେ ରଖୁବାକୁ ଶ୍ରେୟ ମନେ କଲୁ । ଅବଶ୍ଯ ତା ମୂଳରେ କିଛି 
ପରିମାଣରେ ଭୟ ରାଜୁତି କରୁଥିଲା | 

ଆମେ ଯେତେ ବିଭାଜିତ ହେଲୁ ସେତିକି ଦୁର୍ବଳ ହେବାକୁ ଲାଗିଲୁ । ସେଇ 
ବିଭାଜନରୁ ହିଁ ରାଜ୍ୟ ବା ରାଷ୍ଟ୍ରର ସ୍ଷ୍ଚି । ତାହାହିଁ ଭାରତବର୍ଷର ଇତିହାସ । ହିନ୍ଦୁ ମୁସଲମାନ 
ଓ ଶେଷରେ ଖ୍ରୀଷ୍ଟିୟାନ ମାନେ ବଳ ପ୍ରୟୋଗ କରି ଆମକୁ ଦଖଲ କଲେ । ଧାର୍ମିକ 
ପ୍ରଭାବ ବା ପରାକ୍ରମ ଠାରେ ଆମେ ବରାବର ମୁଣ୍ଡ ନୁଆଇଁ ଥୁଲୁ ! ଏହାହିଁ ଚରମ 
ବାସ୍ତବତା | 

ସ୍ଵାଧୀନତା ପରେ ଆମ ମନରୁ ଧର୍ମ, ଜାତି ଓ ସମ୍ପ୍ରଦାୟ ପରି ଅମାନବିକ ଗୁଣକୁ 
ତ୍ୟାଗ କରିବାକୁ ପ୍ରଥମେ ମହାତ୍ସାଗାନ୍ଧୀ ହିଁ କହିଲେ । ତାଙ୍କ ପୂର୍ବରୁ ଏଇ ଭାରତରେ 
ପରାଧୀନତା ଭିତରେ ବାନ୍ଧି ହୋଇ ମଧ୍ଯ ସମ୍ପୂର୍ଣ ନିରକ୍ଷର ଭୀମଭୋଇ ତାଙ୍କ କାବ୍ଯ 
କବିତାରେ ଜାତି ଧର୍ମ ବିରୋଧରେ ସ୍ବର ଉଠେଇ ମଣିଷର ଜାତି ଗୋଟିଏ ବୋଲି 
କହିଥିଲେ । ଠିକ୍‌ ସେମିତି ଆଉ ଜଣେ ସନ୍ଗ ନାରାୟଣ ଗୁରୁ ମଧ୍ଯ କହିଥିଲେ, ' ପୃଥବୀରେ 
ଗୋଟିଏ ଧର୍ମ, ଗୋଟିଏ ଭାଷା ଓ ଗୋଟିଏ ଛଶ୍ଵର ହେଉି ।” ଧାର୍ମିକ ସଂସ୍କାର ପାଇଁ 
ଭାରତରେ ହିଁ ସବୁଠାରୁ ବେଶୀ ସ୍ଵର ଉଠୁଛି । ଏବଂ ତା ସନ୍ତେ ଏଇ ଭାରତର ଜନସାଧାରଣ 
ହିଁ ସବୁଠାରୁ ବେଶୀ ଧାର୍ମିକ ଅତ୍ୟାଚାର ସହିଛଚ୍ତି ଓ ଏବେ ମଧ୍ଯ ସହୁଛନ୍ତି । ସବୁଠାରୁ 
ଆଶ୍ଚର୍ଯ୍ୟର କଥା ଯେ ଆମେ ଯେତିକି ସୁସ୍ଥ ଓ ସୁନ୍ଦର ସମାଜ ଗଠନ କଥା କହୁଚୁ, 
ବିଜ୍ଞାନ ଶିକ୍ଷା ଯେତିକି ବଢୁଛି ଆମର ଧାର୍ମିକ ମତାନ୍ଧତା ମଧ୍ୟ ସେତିକି ବଢୁଛି । ଆମ 
ଭିତରେ ହିଂସା, ଦ୍ଵେଷ, ଅସହିଷୁତା ଓ ପରଶ୍ରୀକାତରତା ମଧ୍ଯ ସେତିକି ବଢୁଛି । 

ଅମାନବିକ ହିଂସାର ମୂଳ କାରଣ ଏଇଠି । ସମାଜରେ ପ୍ରଚଣ୍ଡ ଅସ୍ପରତା ସୃଷ୍ଷି 

ଏଇଥ୍‌ ପାଇଁ କେବଳ ଭାରତରେ ନୁହେଁ ସମଗ୍ର ପୃଥବୀରେ ଧର୍ମ, ଜାତି, ବର୍ଣ୍ଣ ଓ ସମ୍ଭଦାୟ 
ଭିଭିକ ହିଂସା ଅତି ପ୍ରବଳ ଭାବେ ବଢ଼ି ଚାଲିଛି | ଭାରତରେ ସବୁଠୁ ବେଶୀ । 
ଧର୍ମନିରପେକ୍ଷତା ଶବ୍ଦର ସୃଷ୍ଟି ଏଇ ଅସ୍ପିରତାର ଉପସମ ପାଇଁ କଟା ଘା'ରେ ଗୋଟିଏ 
ମଲମ ପରି । ସମଗ୍ର ଶରୀରରେ ଲକ୍ଷ ନକ୍ଷ କଟା ଘା” ଥିଲାବେଳେ ମଲମଟିଏ କି କାମ 
ଦେବ ? ଆମ ଆଇନ୍‌ ଠିକ୍‌ ସେମିତି । ଯୋଉମାନେ ଆଇନ୍‌ କରନ୍ତି ସେଇମାନେ ବେଶୀ 
ଧର୍ମ ନିରପେକ୍ଷତାକୁ ଭାଙ୍ଗନ୍ତି । ଭାରତରେ ୟାର ବିଚିତ୍ର ଚିନ୍ତନ ସବୁଠୁ ବେଶୀ | ଆଇନ୍‌ର 
ରକ୍ଷାକର୍ରାମାନେ ବେଶୀ ବେଆଇନ୍‌ କାମ କରନ୍ତି । କଥା ଓ କାମ ମାନଙ୍କରେ ସବୁବେଳେ 
ଅଲଗା | 

ଆମ ଦେଶରେ ଧର୍ମ ନିରପେକ୍ଷତାର ସମାଧବ ଦିଆଯାଏ ଭୋଟ ବେଳେ । ଧର୍ମ ଓ 
ଜାତି ଭିଭ୍ତିକ ମାନସିକତାକୁ ଉତ୍ତେଜିତ କରାଯାଏ ସେତିକିବେଳେ ଓ ଅନ୍ୟ ଧର୍ମ ଓ ଅନ୍ୟ 
ଜାତି ବିରୁଦ୍ଧରେ ଜଣକୁ ଉତ୍ତେଜିତ କରାଯାଏ | ଏଇଥରୁ ସୃଷ୍ଟି ହୁଏ ଦଙ୍ଗା । ସରକାରରେ 
ଥିବା ଲୋକମାନେ ପ୍ରତ୍ୟକ୍ଷରେ ନିଜ ଜାତି ବା ସଂଖ୍ୟାଲଘୁମାନଙ୍କୁ ଦଙ୍ଗାରେ ନିୟୋଜିତ 
କରାଇ୍‌ ଉଭୟଙ୍କୁ ଚୁଡ଼ା ଚାଉଳ ମଧ୍ଯ ବାଣ୍ଡନ୍ତି | 

ଏବେ ଆମ ଦେଶରେ ଥବା ରାଜନୈତିକ ଦଳ ଗୁଡ଼ିକ ଧର୍ମନିରପେଛଚତୋକୁ ସମର୍ଥନ 
କରୁଥିବା ବେଳେ ଧର୍ମକୁ ଭୋଟ ପାଇଁ ଅତି ଖୋଲା ଖୋଲି ଭାବରେ ବ୍ୟବହାର କରୁଛନ୍ତି 
ନେତାମାନେ ନିର୍ବାଚନ ସମୟରେ ଧର୍ମଗୁରୁମାନଙ୍କ ପାଖକୁ ଯାଇ ତାଙ୍କ ସାହାଯ୍ୟ ଭିକ୍ଷା 
କରୁଛନ୍ି । ବେଳେବେଳେ ସେମାନଙ୍କୁ ଓ ତାଙ୍କ ସମ୍ଭଦାୟକୁ ପ୍ରଲୋଭିତ ମଧ୍ଯ କରୁଛନ୍ତି । 
ସେଥୂପାଇଁ ପ୍ରଚୁର ଅର୍ଥ ମଧ୍ୟ ବିନିଯୋଗ କରୁଛନ୍ତି । ସରକାରରେ ଥିବା ବ୍ୟକ୍ତିମାନେ 
କିମ୍ବଭୀ କ୍ଷମତାରେ ଥବା ଦଳମାନେ ଆଇନ୍‌ରେ ଅବା ସାମାନ୍ୟ ଦୁର୍ବଳତାର ସୁଯୋଗ 
ନେଇ ଭୋଟ ପାଇଁ ପ୍ରଚୁର ଖର୍ଚ୍ଚ କରନି । ଧର୍ମସ୍ଥାନ ସୃଷ୍ଟି ପାଇଁ କିମ୍ବା ଧର୍ମାନୁଷ୍ଠାନକୁ ଯିବା 
ପାଇଁ ସରକାରୀ ସାହାଯ୍ୟ ବି ତା ଭିତରୁ ଗୋଟିଏ । 

ଜାତି ଓ ଧର୍ମ ପାଇଁ କୋଟା ସୃଷ୍ଟି ମଧ୍ୟ ଧର୍ମ ନିରପେକ୍ଷତାର ପରିପନ୍ଧୀ । ଗଣତନ୍ତ୍ରରେ 
ଗୋଟିଏ ନିର୍ଦିଷ୍ଟ ଗୋଷ୍ଠୀକୁ ସ୍ଵତନ୍ତ୍ର ସାହାଯ୍ୟର ପ୍ରଶ୍ନ ଉଠେନା | ସେ ସବୁ ଅର୍ଥନୈତିକ 
ଭିଭିରେ କରାଯାଇ ପାରେ । ଏହା ସବୁ ବର୍ଗକୁ ସମାନ ଭାବରେ ସାହାନ୍ଦ୍ଯ କରିବ । ଏ 
ବ୍ୟବସ୍ଥାକୁ ସୁପ୍ରିମ୍‌ କୋର୍ଟ ମଧ୍ୟ ସମର୍ଥନ ଦେଇ ନାହାଚ୍ତି । ' କ୍ରିମିଲେଆର” ଶବ୍ଦ ସେଇଠୁ 
ଆସିଛି । ଜାତି ବା ଧର୍ମ ଭିଭିକ କୋଟାର ଅପବ୍ୟବହାରକୁ ସୁପ୍ରିମକୋର୍ଟ ମନା କରଚ୍ତି 
କିନ୍ଧୁ ଆମ ରାଜନୀତିର ଉଦ୍ଦେଶ୍ଯ ତା ନୁହେଁ । ସେମାନେ ଗୋଟିଏ ଗୋଷ୍ଠୀ ବା ବର୍ଗକୁ 
ପ୍ରଲୋଭିତ କରି ନିଜ ହାତ ମୁଠାରେ ରଖୁବାକୁ ଚାହାନ୍ତି । କିଚୁ ତାର ଯେ ସୁଦୂର ପ୍ରସାରୀ 

କୁପ୍ରଭାବ ଅଛି ସେ କଥା ସେମାନେ ଜାଣୁ ଥଲେ ମଧ୍ଯ ସ୍ଵୀକାର କରନ୍ତି ନାହିଁ । ଠିକ୍‌ 
ସେଇ ଅବସ୍ଥା ସୃଦ୍ଧି ହେଇଛି ଚାକିରି ଓ ଶିକ୍ଷା କ୍ଷେତ୍ରରେ | ମେଧାକୁ ସମ୍ମାନ ଦିଆଯିବା 
ଆବଶ୍ୟକ | କିନୁୁ କେତେକ କ୍ଷେତ୍ରରେ ସମାନ ସୁବିଧା ସୁଯୋଗ ପାଇ ନଥିଲେ ମେଧାର 
ବିକାଶ ମଧ୍ଯ ସମ୍ଭବ ନୁହେଁ । ସମତା ହିଁ ବିକାଶର ମୂଳ କଥା | ଆମ ଦେଶରେ ସେତକ 
ସମ୍ଭବ ହେଉ ନଥବାରୁ ଧର୍ମ ନିରପେକ୍ଷତା ମଧ୍ଯ ସମ୍ଭବ ହେଉ ନାହିଁ | 

ଏବେ ସରକାରୀ ଅଫି ସ୍‌ମାନଙ୍କରେ ମଧ୍ଯ ଧର୍ମର ପ୍ରଭାବ ଆସନ ମାଡ଼ି ବସିଲାଣି | 
କଥାରେ ଅଛି ' ରାଜାନୁଗତ ଧର୍ମ |” ଯଦି ଜଣେ ମନ୍ତ୍ରୀ ବା ଅଫିସର ଗୋଟିଏ ନିର୍ଦିଷ୍ଟ ଧର୍ମ 
ବା ନିର୍ଦିଷ୍ଟ ଦେବତାଙ୍କଠାରେ ବିଶ୍ବାସ ରଖୁ ଥାଆନ୍ତି, ତାଙ୍କ ଅଧ୍ଯସ୍ତନ ମାନେ ମଧ୍ଯ ନିଜ 
ବ୍ୟକ୍ତିଗତ ବିଶ୍ଵାସ ଛାଡ଼ି ସ୍ତୁତି ସ୍ତାବକତା ନ୍ଯାୟରେ ନିଜ ସ୍ଵାମୀଙ୍କ ବିଶ୍ବାସରେ ନିଜକୁ 
ମିଶାଇ ଦିଅନ୍ତି । ଏ ସବୁ ମଧ୍ଯ ଧର୍ମନିରପେକ୍ଷତାର ବିରୋଧୀ ! ପୋଲିସ୍‌ ଚାକିରିରେ ସବୁ 
ଜାତି ଓ ଧର୍ମର ଲୋକ ଥାଆନ୍ତି । କିନ୍ତୁ ତାଙ୍କ ପୋଲିସ୍‌ ଲାଇନ୍‌ରେ ହନୂମାନ ବା ଶିବ 
ମନ୍ଦିର ଅବଶ୍ୟ ଥାଏ । ସରକାରୀ ଅଫିସରେ ମଧ୍ଯ ପିଏ ବାବୁ ତାଙ୍କ ଗୁରୁଙ୍କ ଫଟେ ରଖୁ 
ପ୍ରତିଦିନ ପୂଜା କରନି ଓ ତାଙ୍କ “ମହିମା” ଅନ୍ୟମାନଙ୍କୁ ବୁଝାନ୍ତି । ଏଥିରେ ଛଳନାତ୍ସକ 
ଭାବରେ ଶିଷ୍ୟତ୍‌ଵ ବଢ଼େ । ଫଳରେ ଗଣତାନ୍ତିକ ବିଧବ ବ୍ୟବସ୍ଥା ଧ୍ବଂସ ହୁଏ | 

ଘଟଣାଚରିତ୍ର - ୭୩ 
ନୂତନ ମନ୍ଧୀମଣ୍ଡଳ : କିଛି ଆଶା ଓ ଆକାଂକ୍ଷା 


କେନ୍ଦ୍ରରେ ଏବେ ବହୁ ପ୍ରତ୍ୟାଶିତ ମନ୍ତ୍ରୀମଣ୍ଡଳ ଗଠିତ ହେଇଗଲା ! ଦୀର୍ଘ ଅର୍ଵ ଶତାଦ୍ଦୀରୁ 
ଉର୍ବ୍ବ କାଳ ଯୋଉ ପ୍ରକାର ଶାସନ ଏ ଦେଶରେ ଚାଲି ଆସୁଥିଲା, ସେଥ୍‌ରେ ଲୋକମାନେ 
ଯାହା ଆଶା କରିଥିଲେ ତାର କୌଣସି ସୂଚନା ନ ମିଳିବାରୁ ଏ ପରିବର୍ଭନ ଆସିଲା 
ବୋଲି କୁହାଯାଇଛି | ଏହା ଠିକ୍‌ ହେଇପାରେ । ଗଣତାନ୍ତିକ ବିଧ ବ୍ୟବସ୍ଥାରେ ତାହା ହିଁ 
ହୋଇଥାଏ । ଗଣତନ୍ତ୍ରରେ ଲୋକମାନେ ସର୍ବୋଚ୍ଚ କ୍ଷମତାର ଅଧ୍ବକାରୀ | ସେମାନେ ଦୀର୍ଘ 
ଅର୍ଵ ଶତାଦ୍ଦୀରୁ ଉର୍ବ୍ବ ଅପେକ୍ଷା କଲାପରେ ଏବେ ନୂଆ ନିଷ୍ଠରଭି ନେଲେ | ସମ୍ପୂର୍ଣ ପରିବର୍ଭଟିଏ 
ଆବଶ୍ୟକ ଥୁଲା | ନରେନ୍ଦ୍ର ମୋଦୀ ତାହାହିଁ ଲୋକଙ୍କୁ କହିଥିଲେ | “ତୁମେ ତାଙ୍କୁ ୬୦ 
ବର୍ଷ ଦେଇଛ, ଏବେ ଆମକୁ ୬୦ ମାସ ଦିଅ ।” ପରିବର୍ରନର ଧାରା ସେଇଥରୁ ବାରି 
ହେବ | ଲୋକଙ୍କ ମନକୁ ଏ କଥା ପାଇଥ୍‌ବ | ତାହା ହିଁ ହେଲା । ଲୋକେ ଆଖରବୁଳି 
ସମର୍ଥନ ଦେଇଦେଲେ | ବିଶାଳ ,ଭାରତର ଅର୍ଵାଧଵକ ନୂଆ ଦଳ (ବିଜଦ) ଅଧ୍କାର 
କରିଗଲେ । ଲୋକେ ଭାବିଥୂଲେ ନିରଂକୂଶ କ୍ଷମତା ନ ଦେଲେ ଫଳ ହାସଲ ସମ୍ଭବ 
ନୁହେଁ । ତାହା ହିଁ ଏ ଯାବତ ହେଇ ଆସୁଥିଲା | ସ୍ଵାଧୀନତା ହାସଲ ପ୍ରଥମେ କେତେବର୍ଷ 
ଗୋଟି ଏ ଲେକାଭିମୁଖୀ ଶାସନ ଚାଲିଲା ପରେ କ୍ଷମତାର କେନ୍ଦ୍ରବିନ୍ଦୁ ଚହଲିବାକୁ ଲାଗିଲା । 
ଫଳରେ ଲୋକେ ନେତୃତ୍ଵଠାରୁ ଦୂରେଇ ଗଲେ । ଗୋଟିଏ ବିରାଟ ବ୍ଯବଧାନ ସୃଷ୍ଚି 
ହେଲା ଏବଂ ତାହା ଦିନକୁ ଦିନ ବଢ଼ିବାକୁ ଲାଗିଲା । ଏବେ ସେଇ କ୍ଷମତାର କେନ୍ଦ୍ରବିନ୍ଦୁ 
ପୁଣି ସ୍ଥିର ହେବାକୁ ବସିଛି । ଲୋକେ ତାହାହିଁ ଆଶା କରୁଥିଲେ | 

ମୋଦୀଙ୍କ ନେତୃତ୍ବରେ ନୂଆ ମନ୍ତ୍ରୀମଣ୍ଡଳଟିଏ ଗଢ଼ା ହେଲା ଏବଂ ସେଥ୍‌ରେ ଯେପରି 
ଭାବରେ ଦେଶ, ଅଞ୍ଚଳ, ଜାତି, ଧର୍ମ ଗୋଷ୍ଠୀକୁ ନେଇ ରଖାଯାଇଛି ସେଥୁରେ ଯଦି 
ସମସ୍ତେ ଠିକ୍‌ ଭାବରେ କାମ କରନ୍ତି, ନିଃସ୍ବାର୍ଥ ଭାବରେ ତଥା ଦେଶର ସାମଗ୍ରୀକତାକୁ 
ନେଇ ତେବେ କିଛି ସୁଫଳ ଆଶା କରିହେବ । ପ୍ରତିନିଧୂତ୍ଵ ବିଷୟରେ ବୋଧେ କାହାର 
କିଛି କହିବାର ନାହିଁ । ଓଡ଼ିଶା ତାର ଯାହା ଦରକାର ସେତକ ପାଇଛି ବୋଲି ସମସ୍ତେ 
ସ୍ବୀକାର କରିବେ । ବହୁ ଦିନୁ ଯାହା ଉପେକ୍ଷିତ ଥଲା ତାହା ଅବଶ୍ଯ ମିଳିଛି । ଏଥରୁ 

Pe ee er 
ନୂତନ ନେତୃତ୍ବର ଦୃଷ୍ଟିଭଙ୍ଗୀକୁ ଦେଖା ଯାଇପାରେ । ସାରା ଦେଶରେ ମୋଦୀ ନୁହେଁ। 
ପରିବର୍ରନର ସୁଅ (ଭ୍‌) ଛୁଟିଥିଲା ବେଳେ ଓଡ଼ିଶା ତାକୁ ପ୍ରତ୍ୟାଖ୍ୟାନ କରିଛି । ୨୧ 
ଟି ଆସନରୁ ଜଣେ ମାତ୍ର ପ୍ରତିନିଧ୍ବ ଲୋକସଭାକୁ ଯାଇ ପାରିଛି । ଅନ୍ୟ ୨୦ ଟି ଦଳ 
ପ୍ରାଦେଶିକ ଦଳ ନିଜ ପାଖରେ ରଖୁଛି । ଏପରି କିଛି ଅବସ୍ଥା ଅବଶ୍ୟ ପୂର୍ବ ଓ ଦକ୍ଷିଣାଞ୍ଚଳରେ 
ଘଟିଛି । ତା ସରେ ଏହି ସବୁ ରାଜ୍ୟମାନଙ୍କୁ ମାତ୍ର ୨/୩ଟି ପ୍ରତିନିଧ୍ତ୍ଵ ସତ୍ତେ ଉପଯୁକ୍ତ 
ଭାବେ ମନ୍ତ୍ରୀମଣ୍ଡଳରେ ସ୍ଥାନ ଦିଆଯାଇଛି । ସେମାନେ କହି ନାହାନ୍ତି ତୁମର ଭାଗ ଏଠି 
ମିଳିବ ନାହିଁ । ଏ ସବୁ ବ୍ୟବସାୟିକ ଚିନ୍ତା । “ଏତିକି ଦେଲେ ଏତିକି ପାଇବା | ' ପୂର୍ବର 
ଏ ପ୍ରକାର ମାନସିକତା ଏଥର ସମାଧ୍ବକୁ ଯାଇଛି | ଦୀର୍ଘ ୧୦ ବର୍ଷ କାଳ ଓଡ଼ିଶାକୁ ଅବଦମିତ 
କରି ରଖାଗଲା | ତା ସର୍ତେ ଆମର ସ୍ତୁତି ସ୍ତାବକତା ଚରମ ସୀମାକୁ ଉଠିଗଲା | ଗୋଟିଏ 
ଦିଗରେ ସ୍ତାବକତା ଉପରକୁ ଉଠୁଥିଲାବେଳେ ଅନ୍ୟ ଦିଗରେ ୧୦ବର୍ଷ କାଳ “ହେଇ 
ଆମ ସାର କାରଖାନା ଗେଟ୍‌ ଖୋଲିଲା” କହି ଲୋକଙ୍କୁ ଭଣ୍ଡୁଥିବା ନୀତିକୁ ଲୋକେ 
ପ୍ରତ୍ୟାଖ୍ୟାନ କରିଛନି । ଏଥର କେହି ଆଶା କରି ନଥିଲେ ବିହାରକୁ ରାଜ୍ୟସଭାକୁ 
ଯାଇଥିବା ଧର୍ମେନ୍ଦ୍ର ପ୍ରଧାନ ସ୍ଵାଧୀନ ରାଷ୍ଟ୍ରମନ୍ତ୍ରୀ ପଦଟିଏ ପାଇବେ ବୋଲି । 
ଏବର ରାଜନୀତିର ମୂଳ ନୀତିଟି ହେଲା ସ୍ତାବକତା | ଦ୍ଵିତୀୟ ନୀତିଟି ହେଲା 
ଲୋକଙ୍କୁ ଠକିବା ! ଏଇଥୂପାଇଁ ରାଜନୀତି ବଦନାମ୍‌ | ଏବେ ଯୋଉ ପରିବର୍ଭନଟି ହେଲା, 
ଲୋକେ ଏକ ପ୍ରକାର ସମସ୍ତ କ୍ଷମତା ଗୋଟିଏ ଦଳ ହାତରେ ଟେକିଦେଲେ, ନିରଙ୍କୁଶ 
କ୍ଷମତା, ସେଥିରେ ସେ କ୍ଷମତାର ଅପବ୍ୟବହାର ହେବ ନାହିଁ ତ ? ସେଥୁରେ ମଧ୍ଯ ସ୍ତୁତି 
ସ୍ତାବକତା, ଚାଟୁକାରୀତା ଓ ଭଣ୍ଡାମୀ ପ୍ରାଧାନ୍ୟ ବିସ୍ତାର କରିବ ନାହିଁ ତ ? 
ନିର୍ବାଚନ ପୂର୍ବରୁ ଓ ପରେ ବହୁ ସମୀକ୍ଷା ରିପୋର୍ଟ ପ୍ରକାଶ ପାଇଛି । ସବୁ ସମୀକ୍ଷାରେ 
ପ୍ରକାଶ ପାଇଛି ଲୋକ ପ୍ରତିନିଧ୍ୂମାନଙ୍କ ବ୍ୟକ୍ତିଗତ ସମ୍ପଭି ତଥା ଆୟ କଥା | ସମ୍ପଭି ବହୁ 
ଭାଗରେ ବଢ଼ିଛି । ଭୋଗ ବିଳାସତା ବହୁ ଭାଗରେ ବଢ଼ିଛି, ଦରମା ଓ ଅନ୍ୟାନ୍ୟ ଅନୁଚିତ 
ସୁଖ ସୁବିଧା ମଧ୍ୟ ବହୁ ଭାଗରେ ବଢ଼ିଛି । ବିମାନ ଯାତ୍ରା ଏତେ ବଢ଼ିଚି ଯେ ସେଥିରେ 
କମ୍ପାନୀମାନେ ଦେବାଳିଆ ହେଇଗଲେଣି । ଖାଲି ସେତିକି ନୁହେଁ, ସୀମାହୀନ ସମ୍ମାନ 
ମଧ୍ଯ ଦାବି କଲେଣି । ପତ୍ନୀ ବଦଳରେ ପ୍ରେମିକାକୁ ସାଥ୍‌ୁରେ ନେବାକୁ ଅଧ୍ବକାର ମଧ୍ଯ 
ଦାବି ହେଲାଣି ଏବଂ ସବୁ ପ୍ରକାର ଅନୈତିକତା ପାଇଁ ଆଇନ୍‌ ହଉ ବୋଲି କୁହାଗଲାଣି 
କେତେଜ କ୍ଷେତ୍ରରେ ଆଇନ୍‌ ହେଲାଣି ମଧ୍ଯ । 
` ଆବଶ୍ଯକତା ଅପେକ୍ଷା ବେଶୀ ପାଉଥିବା ଲୋକ ଅନ୍ଯ ଯାହା କିଛି କରି ପାରୁଥିଲେ 
ମଧ୍ଯ ଦେଶସେବା କରି ପାରିବ ନାହିଁ । ସେ କଥା ମଧୁବାବୁ ହିଁ ସାହସର ସହିତ କହିଥିଲେ । 

“ଟାଣେ କିରେ ଗାଡ଼ି ଦାନାର ତୋବତା ଘୋଡ଼ା ମୁହେଁ ବନ୍ଧା ଥଲେ ।” ଆମର ଏବେ 
ରାଜନୀତି ୬୦ ବର୍ଷର ଅଭିଜ୍ଞତାରୁ ଦେଖାଯାଇଛି, ସମ୍ପୂର୍ଣ ସ୍ଵାର୍ଥବାଦୀ ହୋଇଯାଇଚି । 
ସ୍ଵାର୍ଥବାଦୀ କରିବାକୁ ସେମାନେ ନିଜେ ଆଇନ୍‌ କରିଛନ୍ତି । ଆମ ଦେଶରେ ରାଜନୀତିରେ 
ଏହାଠୁ ଲଡଜାର କଥା ଆଉ କିଛି ନାହିଁ । ରାଜନୀତି ଏର ପ୍ରକାର ସ୍ଥିତିରେ ଥିଲାବେଳେ 
ମୋଦି ସରକାର କିପରି ସେ ସ୍ଵାର୍ଥଲୋଭୀ ନେତାମାନଙ୍କୁ ବଦଳାଇ ଦେଶ ସେବାରେ 
ନିୟୋଜିତ କରି ପାରିବେ ତାହା ଦେଖୁବାକୁ ବାକି ରହିଲା । ଏବଂ ମଣିଷ ସବୁ ତ୍ଯାଗ 
କରିପାରେ, ଏପରିକି ବାପ ମାଆ ପୁତ୍ର କନ୍ୟାଠାରୁ ପ୍ରାଣପ୍ରିୟ ପତ୍ନୀ ଓ ପ୍ରେମିକାକୁ ମଧ୍ଯ 
ତ୍ୟାଗ କରିପାରେ କିନ୍ତୁ ତାର ସ୍ଵାର୍ଥ ବା ଅଧ୍ୟକାରରୁ ଅଧକ ପାଇବାର ଲୋଭ ସେ ତ୍ଯାଗ 
କରି ପାରେନା ! ରାଜନୀତି ସେଥୁରେ ତାକୁ ବାଧାହୀନ ଗ୍ଯାରେଣ୍ି ଦେଉଛି । ତେଣୁ 
ଏବର ରାଜନୀତି ଏକ ଲାଭଜନକ ବ୍ୟବସାୟ ହୋଇପଡ଼ିଛି । 

ମୋଦିଙ୍କ ମନ୍ତ୍ରୀମଣ୍ଡଳରେ ଆଖୁ ପକେଇଲେ ଦେଖାଯିବ ଯେ ଏଥରେ ବହୁବିଧ 
ବ୍ୟକ୍ତିତ୍ଵ ରହିଛନ୍ତି । ଏନ. ଡି.ଏ ଏପରି ଏକ ଗୋଷ୍ଠୀ ଯୋଉଥରେ ବହୁ ଚରିତ୍ରର ସମାବେଶ 
ଯଟିଛି । ଗୋଟିଏ ଦଳରେ ଯ଼ୋଉ ଶୃଙ୍ଖଳା ଥାଏ ତାହା ବହୁ ଗୋଷ୍ଠୀର ସମ୍ମିଳିତ ଦଳରେ 
ସମ୍ଭବ ହୁଏନା | କ୍ଷମତାର ଲୋଭ ( ଯୋଉ କ୍ଷମତା ତାକୁ ତାଙ୍କ ପ୍ରତିଦ୍‌ନ୍ଦିମାନଙ୍କୁ ପଛରେ 
ପକେଇ ଆଗକୁ ବଢ଼ିବାର ସୁଯୋଗ ଦିଏ) ପାଇଁ ସେମାନେ ମନ୍ତ୍ରୀମଣ୍ଡଳ ଗଠନ ହେବା 
ପୂର୍ବରୁ ମୁଖ୍ୟ ଦଳର ନେତାଙ୍କୁ ଭେଟିବା ପାଇଁ ବାରମ୍ବାର ଦୌଡ଼ି ଥାଆନ୍ତି । ଏପରି କୌଣସି 
ଦଳ ଅଛି କି ଯିଏ ମନ୍ତ୍ରୀମଣ୍ଡଳରେ ଯୋଗ ଦେବାକୁ ଆଗ୍ରହ ପ୍ରକାଶ ନ କରି ମଧ୍ଯ ମିଳିତ 
ଦଳକୁ ସମର୍ଥନ ଦେଉଛି ? 

ଲୋକଙ୍କର ପୁଞ୍ଜିଭୂତ ଆଶା ଓ ଆକାଂକ୍ଷା ଏବେ ଆକାଶ ଛୁଇଁଲାଣି । ଚୀନ ଗୋଟିଏ 
ଦେଶ ଯାହା ଭାରତ ସହିତ ପ୍ରାୟ ଏକ ସମୟରେ ସ୍ବାଧୀନତା ପାଇଥୂଲା । ଲୋକସଂଖ୍ୟା 
ଆମ ଚୁଳନାରେ ତାର ଅନେକ ବେଶୀ, କିନୁ ପ୍ରଗତି କ୍ଷେତ୍ରରେ ସେମାନେ ଆମକୁ 
କେବେଠୁ ଅତିକ୍ରମ କରି ଗଲେଣି | ବିଜ୍ଞାନ, କାରିଗରୀ, ଶିଛ , ବାଣିଜ୍ୟ, କୃଷି କୋଉଥୂରେ 
ଅଭାବ ନାହିଁ । ସେ ଧନୀ ନୁହଁ କିନୁ ପୃଥବୀର ସବୁଠୁ ଧନୀ ରାଷ୍ଟ୍ର ସହିତ ଏବେ ନିଜକୁ 
ମାପି ପାରୁଚି | କୁହାଯାଏ ସେଠି ଲୋକଙ୍କ ବ୍ୟକ୍ତି ସ୍ବାଧୀନତା ନାହିଁ । କିନ୍ତୁ ଆମର ସ୍ଵାଧୀନତା 

ଅନ୍ୟମାନଙ୍କୁ ସେତିକି ମିଳିଚି ? ମୋଦି ସରକାର ଜଣକଠାରୁ ସେ ଅଧ୍ବକାର ଛଡ଼ାଇ 
ନେଇ ପାରିବେ ନାହିଁ କି ଗୋଟିଏ ଦୁର୍ବଳକୁ ସେ ଅଧୂକାର ପ୍ରଦାନ କରି ପାରିବେ 
ନାହିଁ । ସେ ବ୍ୟବଧାନ ରହିବ ହିଁ ରହିବ । ବରଂ ତାହା ୟୁପିଏ ସମୟରେ ଯେମିତି 

ବଢୁଥଲା ସେମିତି ବଢ଼ିବ | 

ତଥାପି ଲୋକଙ୍କ ଆଶା ଆକାଂକ୍ଷା ଅନେକ ବେଶୀ | କ୍ଷୁଧା, ରୋଗ, 
ବେରୋଜଗାରୀ, ବିଷମତା, ସାମାଜିକ ନ୍ୟାୟ ଏ ସବୁ ସେମାନଙ୍କୁ ଗତ ଷାଠିଏ ବର୍ଷ 
ହେଲା ଜର୍ଜରିତ କରୁଛି । ଗୋଟିଏ ଶ୍ରେଣୀହୀନ ସମାଜର ସ୍ବପ୍ନକୁ ଜାତି, ଧର୍ମ ଓ ସମଦାୟର 
ବିଭେଦତା ତାକୁ ଯୁଗ ଯୁଗ ହେଲା ଚାପି ରଖୁଚି । ସେଥରୁ ତାର ମୁଳଲ୍ତି କାହିଁ ? ଗୋଟିଏ 
ସ୍ବାଧୀନ ଦେଶର ସରକାର ତାକୁ ବରାବର ଠକି ଭଣ୍ତି ଆସିଚି । ପ୍ରତିଥର ଭିନ୍ନ ରୂପରେ, 
ଭିନ୍ନ ବେଶରେ ଆସି ତା ଆଗରେ ଠିଆ ହୁଏ, ସ୍ବର ବଦଳେର ଭିକ ମାଗେ । ଅସଲ 
ଚରିତ୍ର ତାର ଥାଏ ତା ଭିତରେ | କଥାରେ ଅଛି ମଣିଷର ଚରିତ୍ର ଏବେ ଛଶ୍ଵର ମଧ୍ଯ ଚିନି 
ପାରନ୍ତି ନାହିଁ । ସେଇ ପରିପ୍ରେକ୍ଷୀରେ ଯଦି ଆମ ମୋଦି ସରକାରଙ୍କୁ ତଉଲିବାକୁ ଯିବା 
ତେବେ ଆଶା ଓ ଆକାଂକ୍ଷା ଆକାଶରେ ମିଳେଇ ଯିବାକୁ ବାଧ୍ଯ | କ୍ଷକ୍ଷା, ଦାରିଦ୍ୟ, ରୋଗ, 
ଶିକ୍ଷା ଏସବୁ ଯେମିତି ଥୁଲା ସେମିତି ରହିବ । ଶାସନରେ ପରିବର୍ଭନ ହେଲେ ତାର ଯେ 
ପରିବର୍ନ ହେବ ତାର କିଛି ମାନେ ନାହିଁ । 

ଘଟଣାଚରିତ୍ର - ୭୩ 
ମନ୍ଧୀଙ୍କ ଶିକ୍ଷାଗତ ଯୋଗ୍ୟତା 


ଏଥର ଷୋଡ଼ଶ ଲୋକସଭା ଗଠିତ ହେବା ପରେ ନରେନ୍ଦ୍ର ମୋଦିଙ୍କ ମନ୍ତ୍ରୀମଣ୍ଡଳରେ 
ଯୋଗ ଦେଲେ ସୃତି ଇରାନୀ | ଇରାନୀଙ୍କୁ ସମସ୍ତେ ଜାଣିଥିଲେ ଜଣେ ଟିଭି ଓ ଫିଲ୍ମ୍‌ ଷ୍ଟାର 
ହିସାବରେ | ଏମାନଙ୍କର ରାଜନୀତିରେ ଯୋଗ ଦେବାର ବାଧା ନାହିଁ । ଯୋଗଦେଲେ 
ସାଂସ୍କୃତିକ କାର୍ଯ୍ୟଧାରା ବାଧା ପାଇବ କି ନା କିମ୍ବା ଏମାନଙ୍କ ରାଜନୀତିରେ ଯୋଗଦେବା 
ଦ୍ଵାରା ରାଜନୀତି କେଉଁ ଆଡ଼କୁ ଯିବ ତାହା ଏକ ସ୍ଵତନ୍ତ୍ର କଥା । ସେ ବିଚାର ଆଲୋଚନା 
କରିବା ଆମର ଏଠି ଉଦ୍ଦେଶ୍ୟ ନୁହେଁ । 

ସତି ଇରାନୀ ମନ୍ତ୍ରୀମଣ୍ଡଳରେ ଯୋଗ ଦେଲା ପରେ ତାଙ୍କୁ ଦିଆଯାଇଥଲା ମାନବ 
ସମ୍ବଳ ବିଭାଗ ଯାହା ଆଗରୁ ଶିକ୍ଷା ବିଭାଗ ନାରେ ପରିଚିତ ଥଲା । ଏହି ବିଭାଗରେ 
ପୂର୍ବରୁ ହୁମାୟୁନ୍‌ କବୀର ଅବଦୁଲ କଲାମ ଆଜାଦ ଓ ତ୍ରିଗୁଣା ସେନ୍‌ଙ୍କ ପରି ଖ୍ୟାତନାମା 
ଶିକ୍ଷାବିତ୍ମାନେ ଦାୟିତ୍ଵରେ ଥଲେ ¦! ସେଇ ତୁଳନାରେ ଇରାନୀଙ୍କ ଶିକ୍ଷାଗତ ଯୋଗ୍ୟତା 
କୁଆଡ଼େ ହାୟାର ସେକେଣ୍ଡାରୀ ପର୍ଯ୍ୟନ୍ତ ଥଲା । ବିରୋଧୀ ଦଳକୁ ଏଥରେ ଅଭିଯୋଗ 
କରିବାକୁ ସୁଯୋଗ ଟିଏ ମିଳିଗଲା । ସେମାନେ କହିଲେ ଭାରତର ଶିକ୍ଷାମନ୍ତ୍ରୀ ଦେଶର 
ବଡ଼ ବଡ଼ ଶିକ୍ଷାବିତ ମାନଙ୍କ ସହିତ ବିଚାର ବିମର୍ଶ କରି ଶିକ୍ଷା ବ୍ୟବସ୍ଥାକୁ ସଠିକ୍‌ ମାର୍ଗରେ 
ପରଚାଳିତ କରିବେ | ବିଦେଶକୁ ଯାଇ ବଡ଼ ବଡ଼ ଶିକ୍ଷାନୁଷ୍ଠାନରେ ମଧ୍ଯ ଭାଷଣ ଦେବାକୁ 
ପଡ଼ିବ | ତାଙ୍କ ବ୍ୟବସ୍ଥା ଓ ଆମ ବ୍ୟବସ୍ଥା ଭିତରେ ଏକ ତୁଳନାତ୍ସକ ଚିତ୍ର ମଧ୍ୟ ଆବଶ୍ୟକ 
ହେଲେ, ଆଙ୍କିବାକୁ ପଡ଼ିପାରେ ଏବଂ ସେଇ ଅନୁସାରେ ଆମ ଶିକ୍ଷାକୁ ଆଗକୁ ନେବା 
ପାଇଁ ନୀତି ନିର୍ବାରଣ ଆବଶ୍ୟକତା ଥିଲାବେଳେ ମାତ୍ର ହାୟାର ସେକେଣ୍ଡାରୀ ଯାଏ ପାଠ 
ପଢ଼ିଥିବା ଜଣେ କମ୍‌ ବୟସର ଯୁବତୀକୁ ଏତେ ବଡ଼ ଦାୟିତ୍‌ ଦିଆଯିବାଟା ଠିକ୍‌ ହେଲା 
ନାହିଁ । ଏହା ଆମ ମାନ ସମ୍ମାନକୁ ନ୍ୟୁନ କରିଦେବ | ମୂଳ କଥା ହେଲା ଦେଶର ବଡ଼ 
ବଡ଼ ବିଶ୍ବବିଦ୍ୟାଳୟର ଅଦଧ୍ଯକ୍ଷମାନେ ଶିକ୍ଷାର ସମସ୍ୟଯାଗୁଡ଼ିକ ବିଷୟରେ ମନ୍ତ୍ରୀଙ୍କ ସହିତ 
ଆଲୋଚନା କରିବାକୁ ଆସିବାକୁ ଇଛା କରିବେ ନାହିଁ 

ସେମାନଙ୍କ କଥା ଯେ ସମ୍ପୂର୍ଶ ଅମୂଳକ ତା ନୁହେଁ, କିନ୍ଧୁ ପଦର ଆବଶ୍ଯକତା 

ଦୃଷ୍ଟିରୁ ଶିକ୍ଷା ଓ ଅଭିଞ୍ଚତାକୁ ଯଦି ନିଆ ଯାଏ ତେବେ ଆମ ଗଣତନ୍ତ୍ର ଶାସନ ଠିକ୍‌ 
ଭାବରେ ଚାଲି ପାରିବ ନାହିଁ । ନିର୍ବାଚିତ ବ୍ୟକ୍ତିମାନଙ୍କ ଭିତରେ ସେ ପ୍ରକାର ବ୍ୟକ୍ତିତ୍‌ 
ଥିଲେ ତ ? ଏବେ ତ ସାଧାରଣ ଭାବେ ଦେଖାଯାଉଛି ଶିକ୍ଷିତ ଜ୍ଞାନୀ ଗୁଣିମାନେ ରାଜନୀତି 
ପ୍ରତି ବ୍ୟତୃସ୍ମହ । ସେଥୁପାଇଁ ଦିନକୁ ଦିନ ଭୋଟ ହାର ମଧ୍ଯ କମୁଛି | ସେଥୂରେ ଶିକ୍ଷାଗତ 
ଯୋଗ୍ୟତା ତଥା ଅଭିଜ୍ଞତାକୁ ବିଚାରକୁ ନେଲେ ଜଣକୁ ହତାଶ ହେବାକୁ ହେବ । ଜଣେ 
କୁଟନୀତି ବିଶାରଦଙ୍କୁ ବୈଦେଶିକ ବିଭାଗ, ସୌନ୍ୟବାହିନୀକୁ ଦେଶରକ୍ଷା, ପଦସ୍ଥ ପୋଲିସ୍‌ 
ଅଫିସରଙ୍କୁ ଘରୋଇ ବିଭାଗ, କୃଷି ବିଷାରଦଙ୍କୁ କୃଷି ବିଭାଗ ଦେଲେ ଖାଦ୍ଯ ବିଭାଗ 
କାହାକୁ ଦିଆଯିବ ? କଥାଟା ଠିକ୍‌ ସେମିତି ବୋଲି କହିହେବ ନାହିଁ । ଏ ବିଷୟରେ 
ବିଖ୍ୟାତ ଉର୍ଦ୍ଧ ଲେଖକ କ୍ରିଶନ ଚନ୍ଦ୍ରରଙ୍କ ଗପଟିଏ ମନେ ପଡୁଚି | ମନ୍ତ୍ରୀ ଓ ବିଲେଇ ' 
ଓଡ଼ିଆରେ ଅନୁବାଦ ହୋଇ ସାରିଚି । ଗଳ୍ପଟି ଏମିତି- ( ସଂକ୍ଷେପରେ) 

ରାସ୍ତା କଡ଼ରେ ଜଡ଼ି ବୁଟି ବିକ୍ରି କରୁଥିବା ଲୋକଟିକୁ ରାଜ କର୍ମଚାରୀ ଜଣକ ଆସି 
କହିଲେ ତୂମକୁ ମୁଖ୍ୟମନ୍ତ୍ରୀ ଡକେଇଛନ୍ତି, ଶୀଘ୍ର ଆସ । ଲୋକଟି କହିଲା ମୁଖ୍ୟମନ୍ତ୍ରୀଙ୍କର 
କି ରୋଗ ହେଇଛି କହିଲେ ସିନା ମୁଁ ଉଷଧ ପତ୍ର ନେଇଯିବି 

ପରେ ଲୋକଟି ମୁଖ୍ୟମନ୍ତ୍ରୀଙ୍କୁ ଆସି ଦେଖା କଲା | ମୁଖ୍ୟମନ୍ତ୍ରୀ କହିଲେ ତୁମେ ଆମ 
ମନ୍ତ୍ରୀମଣ୍ଡଳରେ ଯୋଗଦିଅ ! ତମ ପରି ଲୋକର ଆମର ଆବଶ୍ୟକତା ଅଛି । ଲୋକଟି 
କାନ୍ଦ କାନ୍ଦ ହୋଇ କହିଲା, ହଜୁର ମୁଁ ମନ୍ତୀ ହେଲେ ମୋ ବେଉସା ବୁଢଡ଼ିଯିବ। ମୋ 
ପରିବାର ଭାସିଯିବ । 

ମୁଖ୍ୟମନ୍ତ୍ରୀ କହିଲେ ମନ୍ତ୍ରୀ ହେଲେ କଣ ଲାଭ ସେ କଥା ତମେ ଜାଣିନ | ତୁମେ 
ଦରମାତ ପାଇବ | ଅଧ୍ବକନୁ ଆମ ମନ୍ତ୍ରୀମାନେ ସମସ୍ତେ ବୁଢ଼ା ହେଲେଣି । ହଜାରେ 
ପ୍ରକାର ରୋଗ ତାଙ୍କଠି | ତମେ ତାଙ୍କର ଚିକିତ୍ସା କରି ସେଥରୁ ଦି” ପଇସା ମଧ୍ଯ ପାଇବ | 

ଲୋକଟି ପୁଣି ମନା କଲା | କହିଲା ଏତେ ବଡ଼ ଗୁରୁ ଦାୟିତ୍‌ ମୁଁ ସମ୍ଭାଳି ପାରିବିନି । 
ମୋତେ ବରଂ ଗୋଟିଏ ହାଲୁକା ବିଭାଗ ଦିଅନ୍ତୁ । ଯେଉଁଠି ମୋତେ କିଛି କରିବାକୁ 
ପଡ଼ିବ ନାହିଁ । ପାଠ ଶାଠ ପଢ଼ିଥିଲେ ସିନା | 

ମୁଖ୍ୟମନ୍ତ୍ରୀ କହିଲେ ଏକ୍ଦମ୍‌ ଠିକ । ମୋଟେ କାମ କରିପାରୁ ନଥୂବବା ଲୋକ ମୁଁ 
ଚାହୁଁଛି । କାମ କରି ସରକାରୀ ଅର୍ଥ ବରବାଦ କରିବା ମୁଁ ଚାହୁଁନି । ବୁଲାବୁଲି କର । 
ମଉଜ କର । କାମରୁ କଅଣ ମିଳିବ ? ସେ କଥା ମୁଁ ବୁଝିବିନି ? ଚମକୁାର ଗପଟିଏ | 
ରାଜନୀତିର ମୁଖା ଖୋଲି ଦେଇଛି । 

ଗଳ୍ର ବାକି ଅଂଶଟା ଆମ କଥା ସହିତ ସମ୍ପର୍କ ନ ଥିବାରୁ ଏଠାରେ ଉଲ୍ଲେଖ 

କରାଯାଉନି । ମୋଟାମୋଟି ରାଜନୀତିରେ ଲୋକମାନେ ସଫଳ ହେବେ ବା ହୁଅନ୍ତି 
ସେ କଥା ଗାନିକ ପଚାଶ ବର୍ଷ ତଳେ ଯାହା କହି ଯାଇଛନ୍ତି ତାହା ଯେ ଏବର ପରିସ୍ଥିତିରେ 
ବଦଳି ଯାଇ ନାହିଁ ସେ କଥା ଜଣା ଯାଉଛି । 

ମାନବ ସମ୍ବଳ ମନ୍ତ୍ରୀ ସତି ଇରାନୀଙ୍କ ଶିକ୍ଷାଗତ ଯୋଗ୍ୟତା କଥା ଯେତେବେ 
ଜଣା ପଡ଼ିଗଲା ସେତେବେଳେ ସାମ୍ବାଦିକମାନେ ତାଙ୍କୁ ଘେରିଯାଇ ଗୁଡ଼େଇ ତୁ 
ପଚାରିବାରୁ ସେ କହିଲେ ମୋ ଶିକ୍ଷାଗତ ଯୋଗ୍ୟତାରୁ ତମେ କଅଣ ପାଇବ ? ତ..ମ 
ମୋ କାମକୁ ଦେଖ | 

ଏବର ରାଳନୀତିରେ ବହୁ ପରିମାଣର ଫିଲ୍ଲଷ୍ଠାର ଯୋଗ ଦେଲେଣି । ତାଙ୍କୁ 
ବିଧାନସଭା କିମ୍ବା ପାର୍ଲାମେଣ୍ଟ ଗୃହକୁ ନେବାର କାରଣ ସମସ୍ତେ ଜାଣନ୍ତି । ସେମାନଙ୍କ 
ଉପସ୍ଥାନ କେତେ ସେ କଥା ସମସ୍ତଙ୍କୁ ଜଣା । ଏବେ ଅନୁଭବ ମହାନ୍ତି ରାଜ୍ୟସଭାକୁ 
ନିର୍ବାଚିତ ହେବାରୁ ତାଙ୍କ ଯଦି ପଚରାଯାଏ, ଆପଣଙ୍କ କାମ ଏବେ ବହୁତ ବଢ଼ିଗଲା | 
ଏବେ ଆପଣ କଅଣ କରିବେ ? 

ସେ ହୁଏତ କହିବେ, “ ସମଥିଙଂ ସମଥଙଂ' | ଉଦାହରଣ ଅଭାବ ନାହିଁ । ମନ୍ତ୍ରୀମାନେ 
ମଧ୍ଯ ଏମିତି କରିଥାନ୍ତି । କୃଷିମନ୍ତ୍ରୀ ଶରଦ ପାୱାରଙ୍କ କଥା ଦେଖାଯାଉ ! କୃଷକ ଆତ୍ୃହତ୍ୟା 
ଶୀର୍ଷରେ ପହଞ୍ଚଲା ବେଳେ ସେ କ୍ରିକେଟ୍‌ ମେଚରେ ବ୍ୟସ୍ତ ଥାଅନ୍ତି । ତାଙ୍କୁ କିଏ ପ୍ରଶ୍ନ 
କରି ପାରିବ ? ଗୋଟିଏ ମିଳିତ ମନ୍ତ୍ରୀମଣ୍ଡଳରେ ମନ୍ତ୍ରୀମାନେ ବେଶୀ ସ୍ଵାଧୀନ | ପ୍ରଧାନମନ୍ତ୍ରୀଙ୍କ 
କର୍ବ୍ଧତ୍ଵକୁ ସେମାନେ ସ୍ଵୀକାର କରନ୍ତି ନାହିଁ । ସେମାନେ ତାଙ୍କ ନିଜ ଦଳର ଆନୁଗତ୍ଯକୁ 
ବେଶୀ ପ୍ରାଧାନ୍ୟ ଦିଅନ୍ତି । ଦେଶର ସ୍ଵାର୍ଥ ଅପେକ୍ଷା ନିଜର ବା ନିଜ ଦଳର ସ୍ଵାର୍ଥ 
ସେମାନଙ୍କଠାରେ ସର୍ବାଧୂକ | 

ମନ୍ତ୍ରୀ ବା ବିଧାନଗଧହର ସଦସ୍ୟମାନଙ୍କ ଶିକ୍ଷାଗତ ଯୋଗ୍ୟତା ସହିତ ସେମାନଙ୍କ 
ଦକ୍ଷତାର ଭାରସାମ୍ୟ ରକ୍ଷା କରିବା ପାଇଁ ଦଳପତି ଯଦି ଚିନ୍ତା କରିବେ ତେବେ ତାଙ୍କୁ 
ହତାଶ ହେବାକୁ ପଡ଼ିବ । କାରଣ ଯୋଗ୍ଯତା କଥାଟା ଯଦି ନିର୍ବାଚନ ପୂର୍ବରୁ ଟିକଟ 
ଦେଲାବେଳେ ହୋଇଯାଆନ୍ତା ତେବେ ରାଜନୀତିରେ ଦକ୍ଷତା ଓ ସ୍ବଚ୍ଛତା ରହନ୍ତା । ଗଣତନ୍ତ 
ପ୍ରକୃତରେ ଲୋକାଭିମୁଖୀ ହୁଅନ୍ତା । କିନ୍ତୁ ସେ କଥା ହୁଏ ନାହିଁ । କିଏ ଜିତି ପାରିବ, ଯେ 
କୌଣସି ଉପାୟରେ ହେଉ, ଏବଂ କାହାର ନେତୃତ୍ଵରେ ଶତ ପ୍ରତିଶତ ଆନୁଗତ୍ୟ ରହିବ 
ତା'ରି ଉପରେ ଟିକଟ୍‌ ଦେବା ନିର୍ଭର କରେ । ଏବେ ତ ଟିକେଟ୍‌ ବିକ୍ରି ବା ନିଲାମ 
ହେଲାଣି । ଏ ସବୁ କଥା ଆଉ ଲୁଚାଛପା ନାହିଁ । ନିଲାମ ବଜାରରେ ଯିଏ ଆସି ପାରିଲା । 
ତାକୁ ହିଁ ମନ୍ତ୍ରୀତ୍‌ ଦେବାକୁ ହେବ । ମିଳିତ ମନ୍ତ୍ରୀମଣ୍ଡଳରେ ଅଂଶୀଦାରମାନଙ୍କ ସ୍ଵତନ୍ତ୍ର 


୨୫୧ 

ଅଧକାର ବଳରେ ସେମାନେ ନିର୍ଦିଷ୍ଟ ବିଭାଗ ଦାବୀ କରନ୍ତି | ନୀରା ରାଡିଆଙ୍କ ଘଟଣାରେ 
ଦେଖାଗଲା ଯେ ନିର୍ବାଚନ ପଛ ଭାଗର ରହି ବିରାଟ ଭୂମିକା ଗ୍ରହଣ କରିଥୁବା କର୍ପୋରେଟ୍‌ 
ସେକ୍ଟର ମଧ୍ଯ ନିର୍ଦିଷ୍ଟ ବିଭାଗ ଦାବୀ କରନ୍ତି । ସେମାନଙ୍କୁ ମଧ୍ଯ ସନୁଷ୍ଟ କରିବାକୁ ହୁଏ | 
ଶିକ୍ଷା ଓ ଦକ୍ଷତାର ପ୍ରଶ୍ନ ସେଠି ଉଠେନା | ତେଣୁ ସ୍ବଚ୍ଛତା ମଧ୍ଯ ସେଠି ପଛ ବେଞ୍ଚକୁ 
ଚାଲିଯାଏ । ଏଇଟା ସ୍ଵାଭାବିକ କଥା ଯିଏ ସମ୍ପୂର୍ଣ ଅର୍ଥ ଲଗାଣ କରିବ, ପୁଞ୍ଞି ଖଟେଇବ 
ସେ ତାର ମୂଳଧନ ସହ ଲାଭ ପାଇବାକୁ ଚେଷ୍ଟା କରିବ । ଏହି ବ୍ୟବସାୟିକ ନୀତି 
ସବୁଠି କାମ କରେ | ବଲିଉଡ୍‌ ଜଗତରେ ଏ ନୀତି ଅନେକ ଦିନୁ କାମ କରି ଆସୁଚି । 
ଏବେ ସିନେମା ଜଗତରେ ସବୁଠୁ ବେଶୀ ପୁଞ୍ଜି ଲଗାଣ ଯେଉଁମାନେ କରନ୍ତି ସେମାନଙ୍କ 
ପପନ୍ଦ ଅନୁସାରେ ହିରୋଇନ୍‌ ନିଯୁକ୍ତି ପାଇଥାଏ । ଏଥୁପାଇଁ ସେମାନଙ୍କୁ ସାକ୍ଷାତକାର 
ମଧ୍ଯ ଦେବାକୁ ପଡ଼ିଥାଏ । ସମସ୍ତେ ସତ୍ୟଜିତ ରାୟଙ୍କ ପରି ରଣ କରି ବା ସ୍ତୀର ଗହଣା 
ବନ୍ଧକ ରଖୁ ସିନେମା ପ୍ରସ୍ତୁତ କରନ୍ତି ନାହିଁ । କାରଣ ସେମାନଙ୍କର ସବର୍ଣ୍ଣ ପଦକରେ ନଜର 
ନଥାଏ । ଟିକେଟ ବିକ୍ରି ଉପରେ ନଜର ଥାଏ ! ବ୍ୟବସାୟ ଉପରେ ନଜର ଥାଏ । 
ଅପସଂସ୍କୃତି ବାଣ୍ଟି ତାହା ଯେମିତି ସମାଜକୁ ଧ୍ଵଂସ କରେ ରାଜନୀତିରେ ମଧ୍ଯ ସେମିତି 
ବ୍ୟବସାୟିକ ମନର ଅପସଂସ୍କୃତି ପଶି ତାଙ୍କ ବାୟୁମଣ୍ଡଳ ବା ଦେଶକୁ ଧ୍ଵଂସ କରେ । 
ସେଠି ଦକ୍ଷତା ଓ ସ୍ବଚ୍ଛତା ଏକ ମୂଲ୍ୟହୀନ କଥା | 


hb 

ଘଟଣାଚରିତ୍ର - ୭୪ 
ସରକାରୀ ମିଛ 


ମିଛ ସମସ୍ତେ କହନ୍ତି । ମିଛରେ ମଧ୍ଯ ସମୟ ନଥାଏ । ମିଛର ସ୍ଥାନ କାଳ ପାତ୍ର 
ନଥାଏ | ତାକୁ ଆମେ ସର୍ବବ୍ୟାପୀ ବୋଲି କହି ପାରିବା | ସ୍ଵର୍ଗ ମର୍ର୍ୟ ପାତାଳ ସବୁଠି ସେ 
ବିରାଜମାନ କରୁଥାଏ ! ଯଦି କେହି କହେ ସ୍ବର୍ଗରେ ଏ ମିଛ ନ ଥାଏ - ତାହା ମଧ୍ଯ ଭୁଲ 
କଥା ! ସ୍ବର୍ଗରେ ସବୁଠି ମିଛ ଥାଏ । କାରଣ ମିଛର ଜନ୍ଧ୍‌ ସ୍ଵର୍ଗରେ ଏବଂ ତାର ଜନ୍ଧଦାତା 
ସ୍ଵୟଂ ଭଗବାନ ବହୁ ପତ୍ନୀଙ୍କ ସହିତ ଥାଇ ମଧ୍ଯ କୃଷ୍ଣ ରାଧା ପ୍ରେମରେ ବୁଡ଼ି ଥଲାବେଳେ 
ଲୋକଙ୍କୁ ମିଛ କହନ୍ତି । ଭଗବାନ ଶ୍ରୀକୃଷ୍ଣର ମିଛକୁ ଜନ୍ନ ଦେଲା ପରେ ଆଉ ତାକୁ କେହି 
ପାପ ବୋଲି ଭାବିଲେ ନାହିଁ । “ ମିଥ୍ୟାକୁ ପାପ ବୋଲି ଜାଣି, କହିବ ସଦା ସତ୍ୟବାଣୀ' | 
ଯୋଉ କବି ଏଇ କଥା ଲେଖ୍‌ଥଲେ ସେ ଯଦି ଏବେ ବଞ୍ଚୁଥାଆନ୍ତେ ନିଜର ଭୁଲ ବୁଝି 
ପାରନ୍ତେ ଏବଂ ତାକୁ ସଂଶୋଧନ କରି ଲେଖନ୍ତେ “ସତ୍ୟକୁ ପାପ ବୋଲି ଜାଣି, କହିବ 
ସଦା ମିଥ୍ୟା ବାଣୀ? ` | . 

ଯେହେତୁ ମଣିଷ ଜୀବନର ମିଥ୍ଯା ହିଁ ସବୁ ଏବଂ ବିନା ମିଥ୍ୟାରେ ଏବର 
ଜୀବନଚର୍ଯ୍ୟାରେ ଜଣେ ଚଳିବା ମୋଟେ ସମ୍ଭବ ନୁହେଁ । ମିଥ୍ୟାକୁ ଏବେ ଆମ 
ପାଠ୍ୟକ୍ରମରେ ରଖାଯିବା ଉଚିତ୍‌ | ପିଲାମାନେ ମିଥ୍ୟା ବିଷୟରେ ଉପଯୁକ୍ତ ତାଲିମ୍‌ ପାଇ 
ପାରନ୍ତେ । ତେବେ ଯାଇ ସେମାନଙ୍କର ଜୀବନ ଗଠନରେ ତାହା ସହାୟକ ହୁଅନ୍ତା । 
ଯୁବକମାନେ ମିଥ୍ୟାକୁ ଜୀବନର ଅବଲମ୍ବନ ହିସାବରେ ଗ୍ରହଣ କରନ୍ତେ । ସେମାନେ 
ଆଉ ଚାକିରି ଏବଂ ଏମପ୍ଲ୍‌ୟମେଣ୍ଟ ଏକ୍ଟଚେଞ୍ଜରେ ନାଁ ଲେଖାନ୍ତେ ନାହିଁ କି ସରକାରଙ୍କ 
ମୁଣ୍ଡବ୍ୟଥାର କାରଣ ହୁଅନ୍ତେ ନାହିଁ । ରାଜନୀତିରେ ସେମାନେ ଜୀବନ ଗଢ଼ି ପାରନ୍ତେ । 

ଏଠି ପ୍ରଶ୍ନ ଉଠିପାରେ ତେବେ ନ୍ୟାୟାଳୟରେ କଅଣ ହେବ ? ସେଠି ତାକୁ ସ୍ଥାୟୀ 
ଭାବରେ ବସବାସ କରିବାକୁ ପଟ୍ଟା ମିଳିବ କି ? ସ୍ଥାୟୀ ପଟ୍ଟା ? 

ଏ ପ୍ରଶ୍ନର ଉତ୍ତର ଅତି ସହଜ । ତାକୁ ସେଠି ସ୍ଥାୟୀ ପଟ୍ଟା ମିଳି ନାହିଁକି ? ମିଥ୍ୟାର 
କୁହୁକ ମାୟାର ଛତ୍ରଛାୟା ଭିତରେ ମାନନୀୟ ନ୍ଯାୟପତିମାନେ ଏମିତି ବେଳେବେଳେ 

Peete 
ବୁଡ଼ି ଯାଆନ୍ତି ଯେ ସେମାନେ ତା ଭିତରେ ତ୍ରାହି ତ୍ରାହି ଡାକ ଛାଡ଼ି । କିନ୍ତୁ ତ୍ରାହି ଦେବ 
କିଏ ? ମିଛତ ସ୍ଵର୍ଗ ରାଜ୍ୟରୁ ଆମର ଲଡ଼ୁ ଖାଇ ଆସିଛି । ତାର ପରାକ୍ରମ ସମସ୍ତେ ଜାଣନ୍ତି । 
ଅବଶ୍ୟ କେହି ପ୍ରକାଶ କରି ପାରଚ୍ତି ନାହିଁ । ସେମିତି ନ୍ୟାୟାଳୟରେ ମିଛ ଅଦୃଶ୍ଯରେ 
ସବୁଠି ଥାଏ ! କେହି ଦେଖୁ ପାରିଲେ ସିନା ! ଏଇଠି ମହାନ୍‌ ଲେଖକ ହରିଶଙ୍କର 
ପରସାଇଙ୍କ କଥା ମନେ ପଡ଼ୁଛି । ସେ କହିଲେ (ସାକ୍ଷୀ ମୁହଁରେ) “ ଜଣେ ଯାହା କହିବ 
ତାହା ସତ । ସେ ଯେ ତାକୁ ଦେଖଥ୍‌ବ ତାର କିଛି ମାନେ ନାହିଁ ।” ମିଛଟି ଏମିତି 
ଭାବରେ ନ୍ୟାୟାଳୟରେ ମଧ୍ଯ ଲୁଚି ଥାଏ । ଆମ ଆଇନ୍‌ ମଧ୍ଯ କହୁଚି ଜଣେ ପୋଲିସ୍‌ 
ପାଖରେ ଯାହା କହିଥୁବ କୋର୍ଟରେ ତାର ଓଲଟା କହିଲେ ସତ ବୋଲି ଧରାଯିବ । 
ତେଣୁ ମିଛକୁ ସବୁଠି ପ୍ରଚୁର ସ୍ଵଧୀନତା ମିଳିଛି । ସେ ସତକୁ ଢାଙ୍କି ଦେଇପାରେ ମାରି 
ଦେଇପାରେ ¦ ତାକୁ ସମାଧୂ ମଧ୍ୟ ଦେଇପାରେ | ଏଇଠି ତାର ବଳ କେତେ ସେ କଥା 
ଜଣାପଡ଼େ । 

ସରକାରରେ କିମ୍ବା ରାଜନୀତିରେ ଏଥୁପାଇଁ ମିଛଟାକୁ ମିଛ ବୋଲି ଧରାଯାଏ ନାହିଁ । 
ଆମର ସମସ୍ତଙ୍କର ସରକାର ଓ ରାଳୁନୀତି ଉପରେ ପ୍ରଗାଢ଼ ବିଶ୍ବାସ । ଠାକୁର ଦେବତାଙ୍କ 
ଉପରେ ବିଶ୍ଵାସ ପରି । ସେମାନେ ମିଛ କହି ନ ପାରନ୍ତି । କିନ୍ତୁ ସେମାନେ ଯେ ମିଛର 
ଗୋଟିଏ ଗୋଟିଏ ଅବତାର ଏ କଥା ଆଜିକାଲି ସମସ୍ତେ ଜାଣିଲେଣି । ସବୁ ଜାଣି ମଧ୍ଯ 
ଆମେ ତାଙ୍କ କଥାକୁ ବିଶ୍ଵାସ କରୁ । ସେ ବିଶ୍ବାସରେ ମଧ୍ଯ ଧୂଳି ମଳି ନଥାଏ । ପ୍ରଚଣ୍ଡ 
ବିଶ୍ଵାସ । ଖବର କାଗଜ ସେମାନଙ୍କ କଥାକୁ ବିଶ୍ବାସକୁ ନେଇ ଛାପିଦିଏ । ଥରେ ଛପା 
ହେଇଗଲା ପରେ ତାହା ବେଦ ହେଇଯାଏ | ତାକୁ କେହିବି ବଦଳେଇ ପାରେ ନାହିଁ । ଏ 
ପ୍ରସଙ୍ଗରେ ଗୋଦାବରୀଶ ମହାପାତ୍ର ଭଲ ତର୍ଜମା କରିଥୁଲେ “ନିଆଁଖୁଣ୍ଟା। ରେ । ସେ 
କହିଲେ ମନ୍ଧୀ ଯଦି ବିଧାନସଭାରେ କହିଲେ “ସରକାର ଏ ବିଷୟରେ ଚିନ୍ତା କରୁଛନ୍ତି! 
ତେବେ ବୁଝିବାକୁ ହେବ ଯେ ମୋଟେ ଚିନ୍ତା କରୁନାହାନ୍ତି” । ପୁଣି ମନ୍ତ୍ରୀ ଯଦି କହିବେ 
ଏଥୁପାଇଁ ଯୋଜନା ପ୍ରସ୍ତୁତ ହେଲାଣି ତେବେ ବୁଝିବାକୁ ହେବ “ସେ ସବୁକିଛି ହେଇ 
ନାହିଁ।” ତେଣୁ ବିଧାନସଭାରେ ମଧ୍ଯ ଆମ ଲାଇସେନ୍‌ସ ପ୍ରାପ୍ତ ମନ୍ତ୍ରୀମାନେ ଆଖବୁଜି 
ମିଛ କହି ପାରଚ୍ତି । ତାକୁ କେହି ଚେଲେଞ୍ଜ କରି ପାରିବ ନାହିଁ । ଧରନ୍ତୁ ମନ୍ତ୍ରୀ କହିଲେ 
ଆମେ ମାସକ ଭିତରେ ବିଶ୍ଵ ବିଦ୍ୟାଳୟ ମାନଙ୍କରେ ସମସ୍ତ ପଦ ପୂରଣ କରିବା | ତା 
ପରଦିନ ଖବରକାଗଜରେ ପ୍ରକାଶ ପାଇଲା | ଏତି କିରେ କାମ ଶେଷ | କିଏ ତାକୂ ପଚାରିବ 
ଯେ ଏ କଥା ଆପଣ ହଅମାସ ତଳେ କହିଥୂଲେ । କହିଥ୍‌ଲେ ମଧ୍ଯ କଅଣ ହେଲା ? 
ଏଇଟା କଣ ମେଜିକ ହେଇଚି ଯେ ସଂଗେ ସଂଗେ ସବୁ ହେଇଯିବ | ଏଇଟା ଗଣତନ୍ତ୍ରଟି; 

ଆଖ ପିଛୁଳାକେ କେମିତି ହେବ ? ଛଅ ମାସ ନୁହେଁ, ଛଅ ବର୍ଷ ନୁହେଁ କି ଛଅ ଦଶନ୍ଧି 
ତଳେ କହିଥୂଲେ ମଧ୍ଯ ଏବଂ ବାରମ୍ବାର କୁହାଗଲେ ମଧ୍ଯ ତାହା ଦୋଷାବହ ନୁହେଁ । 
ଗଣତନ୍ତ୍ରରେ ସବୁ କାମରେ ସମୟ ଲାଗେ । ଏହା ହିଁ ନୀତି । ମନ୍ତ୍ରୀଙ୍କ କଥାଟାରେ ଶତାଦୀ 
ବିତିଗଲେ ମଧ୍ଯ ଦୋଷାବହ ନୁହେଁ । ଯେମିତି ଏବେ ଗଣତନ୍ତକୁ ଢାଲ କରି ସରକାର ଓ 
ମନ୍ତ୍ରୀ ଏମିତି ମିଛ କହି ବର୍ଷ ବର୍ଷ ହେଲା ନିର୍ବାଚନ ବୈତରଣୀ ପାର ହେଉଛନ୍ତି | ଗୋଟିଏ 
ବୋଲି ଶିକ୍ଷକ, ସଲ କଲେଜ ହଉ ବା ବିଦ୍ୟାଳୟ, କେଉଁଠି ନିଯୁକ୍ତି ଦିଆଯାଉନାହିଁ । 
ଏମିତି ଏବେ ଲକ୍ଷ ଲକ୍ଷ ପଦ ଖାଲି ପଡ଼ିଛି । ସବୂପଦ ଖାଲି ପଡ଼ିଛି ବୋଲି ସରକାରର 
କୌଣସି କାମ ହେଉ ନାହିଁ। କାମ କରିବାକୁ ଲୋକ ନାହିଁ, କରିବ କିଏ ? ତେଣୁ 
ଦୁର୍ନୀତି ମଧ୍ୟ ବଢ଼ି ବଢ଼ି ଚାଲିଛି । ସ୍ଵଭାବିକ, ଯୋଉ କାମ ପାଇଁ ୧୦ ଜଣ ଦରକାର 
ସେଠି ଯଦି ଦି” ଜଣ ଥିବ କାମ କେମିତି ହେବ ? ସଲ କଲେଜରେ ଶିକ୍ଷକ ନ ଥୁବାବେଳେ 
ଏବଂ ଅନାବଶ୍ଯକ କାରଣରୁ ଶିକ୍ଷାୟତନର ଛୁଟି ଦିନ ବଢୁଥବାରୁ, ପାଠପଢ଼ା ହେଉ 
ନଥୂବା ବେଳେ ଏବେ ଶିକ୍ଷା ବିଭାଗର ଅଧ୍ବକାରୀ କହୁଛନ୍ତି “ଗୁଣାତ୍ସକ ଶିକ୍ଷା କଥା ।' 
ସେମାନେ ହୁଏତ ଭାବୁଥିବେ ଗୁଣାତୃକ୍‌ ଶିକ୍ଷା ଆକାଶରୁ ଖସେ । 

ଏସବୁର ମୂଳ କାରଣ ହେଉଛି, ମନ୍ତ୍ରୀ ଯେତେବେଳେ ଦେଖୁଛନ୍ତି ସମସ୍ଯାର 
ସମାଧାନ ତାଙ୍କ କ୍ଷମତାର ବାହାରେ ସେତେବେଳେ ସେ କେମିତି ନିଜର ଦୁର୍ବଳତା 
ବାହାରେ ପ୍ରକାଶ କରିବେ ? ଲୋକଙ୍କ ମନକୁ କେମିତି ହେଲେ ଅନ୍ୟ ଆଡ଼କୁ ବୁଲେଇବାକୁ 
ପଡ଼ିବ । ସେ କେମିତି କହିବେ ଯେ ଏବେ ଶିକ୍ଷା ବିଭାଗର ପ୍ରକୃତ ମାଲିକ ବିଶ୍ଵ ବ୍ୟାଙ୍କ 
ଯାହାଙ୍କୁ ଆମେ ହାତ କାଟି ଲେଖୁ ଦେଇଛୁ ଯେ ଶିକ୍ଷା ଓ ସ୍ବାସ୍ଥ୍ୟକୁ ଆମେ ପର୍ଯ୍ୟାୟକ୍ରମେ 
ଘରୋଇ କରଣ କରିବୁ । ସବୁ ସ୍ତୁଲ କଲେଜ୍‌ ଓ ବିଶ୍ଵବିଦ୍ୟାଳୟ ଘରୋଇ କମ୍ପାନୀ 
ଖୋଲିବ |! ତାର ଲାଭ କ୍ଷତି ତାଙ୍କର । ଆମର ମୁଣ୍ଡବ୍ୟଥା ଦୂର ହେବ । ଏଇ ସର୍ଭରେ 
ବିଶ୍ବବ୍ୟାଙ୍କ ଆମକୁ ଅର୍ଥ ଦେଉଚି | ସେ ସର୍ଭ ଅନୁସାରେ ଆମେ ଶିକ୍ଷା ବିଭାଗରେ ବଜେଟ୍‌ 
ଧୀରେ ଧୀରେ କମେଇ ଚାଲିଛୁ । ଶୂନ୍‌ରେ ପହଞ୍ଚବାକୁ ସମୟ ଲାଗିବ । ଏ ସମସ୍ତ କଥା 
ପ୍ରବୀଣ ନେତା (ଅବଶ୍ୟ ସେ ଏବେ ପରଲୋକରେ) ଅବନୀ ବରାଳ ତାଙ୍କ ଶିକ୍ଷା ସମସ୍ୟା 
“ ସପ୍ଲିମେଣ୍ଟ' ରେ ଲେଖୁ ନାହାନ୍ତି କି ? ସେ ତ ଏହି ପୁସ୍ତି କାରେ ସ୍ପଷ୍ଟ ଭାବରେ ଲେଖୁଛନ୍ତି, 
“ ଓଡ଼ିଶାକୁ ଶାସନ କରୁଛି କିଏ ? ଓଡ଼ିଶା ସରକାର ନା ବିଶ୍ବବ୍ୟାଙ୍କ ଓ ଡି.ଏଫ୍‌ ଆଇ.ଡି 
ପୁସ୍ତିକାଟି ' ନିଖୂଳ ଉତ୍କଳ ଶିକ୍ଷକ ମହାସଂଘ” ତରଫରୁ ପ୍ରକାଶିତ ହୋଇଛି । ଆମେ ଜାଣୁ 
ସମସ୍ତ ସତ୍ୟ ଏହି ପୁସ୍ତକଟିରେ ଲୁଚିଥ୍‌ବା ବେଳେ ମନ୍ତ୍ରୀ କୋଉ ସତ୍ୟ କଥା କହୁଚନ୍ତି ? 
ହାୟ ଅବନୀ ବାବୁ ଆଜି ନାହାନ୍ତି । ଥୁଲେ ହୁଏତ ଆଉ ଥରେ ବିଚାର କରି କୁହନ୍ତେ 

ମିଥ୍ୟା, ସମସ୍ତ ମିଥ୍ୟା । ସାରା ଜୀବନ ଯାହାର ମିଥ୍ୟାରେ କଟିଛି ଆଜି ସତ୍ୟ କୋଉଠୁ 
ଆଣିବ ? ଏହି ଶିକ୍ଷା ସମସ୍ୟା ସପ୍ଲିମେଣ୍ଟ ରେ ଯେ ଖାଲି ଶିକ୍ଷା ବିଭାଗର ଧ୍ଵଂସ ସାଧନ 
କଥା ଲେଖା ଅଛି ତା ନୁହେଁ ‘ଆର୍ଥକ ସଂସ୍କାର' ନୀରେ କିପରି ସମଗ୍ର ସରକାରକୁ ତଳି 
ତଳାନ୍ତ କରାଯିବ ତାର ବ୍ଯବସ୍ଥା ମଧ୍ୟ ଏଥିରେ ଅଛି | Financial Management 
ସମ୍ପର୍କରେ ଏଥୁରେ କୁହାଯାଇଚି “The state Government, with support of 
DFID consultants, will develop a draft strategy before the next 
technical mission” ତେଣୁ ଆମ ବଜେଟ୍‌ ବାସ୍ତବରେ କିଏ ତିଆରି କରୁଛି ଏ 
କଥା ବୁଝିବାକୁ ଅସୁବିଧା ହୁଏ ନାହିଁ । ସରକାରୀ ଖର୍ଚ୍ଚ କଟି ଯାଇ ଶିକ୍ଷକମାନଙ୍କର 
ଅମାନବିକ ଦରମା ବନ୍ଦ କରିବା ପାଇଁ ଏବେ ତ ବିଶ୍ବବ୍ୟାଙ୍କର ଅଧ୍କକାରୀ ଓ ଶିକ୍ଷା ବିଭାଗ 
ଅଧ୍ୂବକାରୀ ମିଳିତ ଭାବେ ସ୍କୁଲ ପରିଦର୍ଶନ ମଧ୍ଯ କରୁଛନ୍ତି । 

ମନ୍ତ୍ରୀ ମହୋଦୟ କିନ୍ତୁ ଗୋଟିଏ ଜାଗାରେ ସତ କହିଛନ୍ତି ବୋଧେ । ସେ କହିଲେ 
ଏପରି ଆର୍ଥକ ଦୂରବସ୍ଥା ହେବ | ତାକୁ ସୁଧାରିବାକୁ ହେବ | ଅବଶ୍ୟ ସେଥୁରେ କେତେଦୂର 
ସଫଳ ହେବ ଆମେ ଜାଣୁନା । କିନଧୁ ଏହା ହିଁ ବାସ୍ତବତା । ତଥାକଥତ ଆର୍ଥକ ସଂସ୍କାରର 
ରଥଚକ ତଳେ ଆମେ ଅଧ୍ୂବକରୁ ଅଧ୍ବକ ଚାପି ହେବାକୁ ବାଧ୍ଯ । 

ଘଟଣାଚରିତ୍ର - ୭୫ 
ଏବେ ସରକାରୀ ସତ 


ମୋର ଏଇ ସ୍ତମ୍ଭରେ ' ସରକାରୀ ମିଛ” ଶିରୋନାମାରେ ଲେଖାଟିଏ ପ୍ରକାଶ ପାଇବା 
ପରେ ମୋ ଠାକୁ କେତେଗୁଡ଼ିଏ ଫୋନ୍‌ ଆସିଥୁଲା ପାଠକମାନଙ୍କଠାରୁ । ଜଣେ ଲେଖକ 
ସବୁବେଳେ ପାଠକୀୟ ମତକୁ ସମ୍ମାନ ଦିଏ । ଦେବାର କଥା । ସେଇ ମତାମତ ହିଁ ତା 
ପାଇଁ ପୁରସ୍କାର ଓ ତିରସ୍କାର ମଧ୍ୟ | ସେ ସେ ଦୂଇଟିକୁ ସାଦରେ ଗ୍ରହଣ କରିବାକୁ ବାଧ୍ଯ | 
କାରଣ ପୂରସ୍କାର ତା ପାଇଁ ଫୁଲମାଳ ହେଇଥ୍‌ବାବେଳେ ତିରସ୍କାର ତାକୁ ଆଗକୁ ବଢ଼ିବାକୁ 
ବାଟ ଦେଖାଏ । ଆଗର ରାସ୍ତାକୁ ସଫା ରଖେ । କିନୁୁ ଲେଖକ ଯଦି ସମାଲୋଚନା 
ଶୁଣିଲା ପରେ ତା ଭିତରେ ପ୍ରତିକ୍ରିୟା ସୃଷ୍ଟି ହୁଏ, କ୍ରୋଧ ସୃଷ୍ଠି ହୁଏ ତେବେ ସେ ପ୍ରକାର 
ମାନସିକତାର ଲେଖକ ପାଇଁ, ବିଜ୍ଞଜନ ମାନେ କହି ଥାଆନି, ଆଗରେ ଥବା ବାଟ ସଫା 
ହୋଇପାରେ ନାହିଁ । ଅନ୍ୟ ଅର୍ଥରେ ଲେଖକର ମୃତ୍ୟୁ ହୁଏ । ତା କଲମରୁ କାନି ସରିଯାଏ ! 
ତା'ଠୁ ଆଉ ଭଲ ଲେଖା ଆଶା କରି ହୁଏ ନାହିଁ । 

ମୋର କହିବାର ଉଦେଶ୍ୟ ହେଉଚି ମୋ ପାଖକୁ ଯେଉଁ ପାଠକମାନେ ଫୋନ୍‌ 
କରିଥିଲେ ସେମାନଙ୍କ ଭିତରେ ମଧ୍ଯ ଦୁଇ ପ୍ରକାର ବ୍ୟକ୍ତି ଥଲେ । ଦଳେ ପ୍ରଶଂସା 
କରିଥିବାବେଳେ ଆଉ ଦଳେ ମୋ ଯୁକ୍ତିକୁ ଗ୍ରହଣ କରି ନଥୁଲେ ¦ ସେମାନେ କହିଲେ 
ସରକାରଙ୍କ ସବୁ କଥା କଅଣ ମିଛ ? ମିଛ ଭିତରେ ସତ ବି ଥାଏ | ସରକାରୀ କଥା । 
କାର୍ଯ୍ୟକାରିତାରେ ଡେରିହେବା ସ୍ଵାଭାବିକ । ତେବେ ତାକୁ ମିଛ କେମିତି କୁହାଯିବ ? 

ମୁଁ ଏଥିରେ ଏକମତ । ମିଛ ସତର ସମାହାର ହିଁ ସରକାର | ତେଣୁ ଗଲାଥର ମୁଁ 
ଯେଉଁ ସରକାରୀ ମିଛ କଥା ଲେଖୁଥଲି ଏଥର ସେଇ ପାଠକମାନଙ୍କ ପାଇଁ ସରକାରୀ 
ସତକଥା ଲେଖୁଛି । ଗଲାଥର ଯୋଉ ଘମୟରେ ମନ୍ତ୍ରୀ ମହୋଦୟ ସରକାରୀ ମିଛକଥା 
ଲେଖଥଲେ, ଆଶ୍ଚର୍ଯ୍ୟର କଥା, ଠିକ୍‌ ତା ପରେପରେ ବିଧାନସଭାରେ ସରକାରୀ ସତ 
ସବୁ ପ୍ରକାଶ ପାଇଲା । ଯାହା ବିଧାନସଭାରେ ପ୍ରକାଶ ପାଏ ତାହା ଯେ ଖାଣ୍ଟି ସତ 
ଏକଥା କେହି ବି ଅସ୍ଵୀକାର କରି ପାରିବେ ନାହିଁ । ସମସ୍ତେ ବିଧାନସଭାର କଥାକୁ 

ସମ୍ମାନ ଦେଇ ଆସିଛନି । ସେ ସତ ଓ ମିଛକୁ ଏଇଠି ପାଠକମାନେ କିପରି ସାଧାରଣ 
ଜନତାର ଉପକାରରେ ଆସୁଛି ତାକୁ ପରୀକ୍ଷା କରି ନିଅନ୍ତୁ । ମନ୍ତ୍ରୀ ମହୋଦୟ କହିଲେ 
(ପ୍ରେସ୍ମିଟରେ) ଆମ ପାଖରେ ଅର୍ଥାଭାବରୁ ଆମ ସ୍କୁଲ ମାନଙ୍କରେ ଶିକ୍ଷକ ନିଯୁକ୍ତ 
ଦେଇପାରୁ ନାହୁଁ । ଅର୍ଥର ଘୋର ଅଭାବ । ସେଥୁପାଇଁ ଝୁଲ କଲେଜରେ ପାଠପଢ଼ା 
ହେଇପାରୁ ନାହିଁ । ପିଲାମାନେ ବହି ପାଉ ନାହାନ୍ତି । ଏଥୁପାଇଁ ଆମେ ଏବେ ବିଶ୍ଵବବ୍ୟାଙ୍କଠାରୁ 
ରଣ ଆଣିବୁ । ଏଥିରୁ ଆବେ ବୁଝିବା ସରକାର ତେବେ ବଡ଼ ଦୟନୀୟ ଅବସ୍ଥାରେ 
ଅଛଚି । ଆମର ଦୟା ଆସୁଛି ଆମର ସରକାରଙ୍କର ଏପରି ଗରିବ ଅବସ୍କା ଦେଖୁ ¦ କିନ୍ତୁ 
ମନରେ ଏ ପ୍ରଶ୍ନ ମଧ୍ୟ ଆସୁଛି ସରକାରର ଏପରି ଅବସ୍ଥା କାହିଁକି ହେଲା ? ଦିଲ୍ଲୀରେ 
ମନ୍ତ୍ରୀମଣ୍ଡନ ବଦଳିଛି । ଦଶବର୍ଷର କଂଗ୍ରେସ ଶାସନ ଯାଇ ଭାଜପାର ଶାସନ ଆସିଛି । 
ତେଣୁ ସେମାନେ କହୁଛନ୍ତି କଂଗ୍ରେସ ଆମକୁ ଦେବାଳିଆ କରି ଦେଇଛି । ଏବେ ଆମେ 
ସଜାଡ଼ିବାକୁ ବାଟ ଖୋଜୁଛୁ । ଆମେ ଏ କଥା ବି ମାନୁଛୁ । ଏମିତି ହୋଇଥ୍‌ବ । ଏମିତି 
ହୁଏ । କିଚୁ ଓଡ଼ିଶାରେ ସରକାର ଦେବାଳିଆ କେମିତି ହେଲା ? ଇଏତ ଗୋଟିଏ ଦଳ 
୧୫ ବର୍ଷ ଅତିକୂମ କରି ଆଉ ପାଞ୍ଚବର୍ଷରେ ଗୋଡ଼ ଦେଇଛି । ତାଙ୍କ ଦେବାଳିଆ କିଏ 
କଲା ? ଆଗର ଅର୍ଥମନ୍ତ୍ରୀ କୁଆଡ଼େ ଦଳ ଓ ମନ୍ତ୍ରୀମଣ୍ଡଳର ସ୍ଥାୟୀତ୍ଵ ପାଇଁ ମାଆ ବିରଜାଙ୍କ 
ପିଣ୍ଡିତଳେ ସୁନାପାତ, ଅଧରାତିରେ ଗୁଣିଗାରେଡି କରି ପୋତିଥୂଲେ । ଫଳ ଅବଶ୍ଯ 
ଓଲଟା ହେଲା | କର୍ରାଙ୍କ ମୁଣ୍ଡଟା ଓଲଟି ଗଲା । ତେବେ ସରକାରକୁ ଦେବାଳିଆ କିଏ 
କଲା? 

ଏବେ ସତକଥାଟି ପ୍ରକାଶ ପାଇଛି । ସୁନା ପାତରେ ସିଂହାସନ ପାରିଥୁବା ଦେବୀ 
ସତକଥା ଲୁଚାନ୍ତି ନାହିଁ । ଜଣେ ମନ୍ତ୍ରୀ ଆମ ଘୋର ଆର୍ଥକ ଦୂରାବସ୍ଥା ଭିତରେ ଥ୍ବାବେଳେ 
ଆଉ ଜଣେ ମନ୍ତ୍ରୀ ବିଧାନସଭାରେ କହିଲେ ନୂଆ ମନ୍ତ୍ରୀମାନଙ୍କ ଅଫିସକୁ ନୂଆ ରଂଗରେ 
ସଜେଇବାକୁ ମାତ୍ର ୩୩ ଲକ୍ଷ ଖର୍ଚ୍ଚ ହେଇଛି । ଆହୁରି ୧୫ ଲକ୍ଷ ଯିବ | ବେଶି ବି 
ହୋଇପାରେ | ଆହୁରି ଆଚନ୍ିତ କଥା ଯେ ଯୋଉ ମନ୍ତ୍ରୀ ଶିକ୍ଷାବି ଭାଗ ପାଇଁ ରଣ କରିବାକୁ 
ପଡ଼ିବ ବୋଲି କହିଥୂଲେ ତାଙ୍କର ଅଫିସ ପାଇଁ ସବୁଠୁ ବେଶୀ ଅର୍ଥାତ୍‌ ଦୁଇଲକ୍ଷ ଅଣାନବେ 
ହଜାର ଛଅଶହ ତେଷଠି ଟଙ୍କା ଖର୍ଚ୍ଚ ହୋଇଛି । ଅନ୍ୟାନ୍ୟ ଖର୍ଚ୍ଚ ତ ଅଛି । ଦେବାଳିଆ 
ସରକାର ଯିଏ ନିଜ ପିଲାକୁ ପାଠ ପଢ଼େଇ ପାରୁନାହିଁ ସେ ଲକ୍ଷ ଲକ୍ଷ ଖର୍ଚ୍ଚ କରି ଘର 
ସଜାଏ ? 

ବିଧାନସଭାରେ ଏ କଥା କୁହାଯାଉଥିଲା ବେଳେ କାଗ୍‌ ରିପୋର୍ଟ ମଧ୍ଯ ପ୍ରକାଶ 
ପାଇଛି । ସେଇ ବିଧାନସଭାରେ | ସେଥୂରେ ଯାହା ପ୍ରକାଶ ପାଇଛି ତାହା ଅଫିସ୍‌ ରୁମ୍‌ 

ସଜେଇବା ଠାରୁ ଆହୁରି ଚାଞ୍ଚଲ୍ୟକର ¦ ସେଥୁରେ କୁହାଯାଇଛି କେନ୍ଦ୍ର ଅଡିଟ୍‌ ଟିମ୍‌ 
ଦେଖୁବାକୁ ପାଇଛନ୍ତି ଯେ ରାଜ୍ୟର ଅନ୍ତତଃ ୩୧ ୪ ଟି ବୁକ୍‌ରେ ପାନୀୟ ଜଳ, କୃଷି 
ପାଇଁ ଓ ଶିଛ ପାଇଁ ଜଳ ସମପରିମାଣରେ ଦିଆଯାଇ ନାହିଁ । ଗୀ ଲୋକେ ପିଇବା ପାଇଁ 
ଆବଶ୍ୟକୀୟ ପାଣି ନ ପାଇ ଗାଡ଼ିଆ ଓ ଚୁଆମାନଙ୍କରୁ ଦୂଷିତ ପାଣି ନେଇ ବ୍ୟବହାର 
କରୁଥିବାବେଳେ ଶିଛମାନେ ଆବଶ୍ୟକତା ଅପେକ୍ଷା ବେଶି ପାଣି ନେଇଛନ୍ତି । ଅଧ୍ବକନଧୁ 
ତା ପାଇଁ ପଇସା ମଧ୍ଯ ଦେଉ ନାହାନ୍ତି । ଏହି ସବୁ କ୍ଷେତ୍ରରେ ସରକାରଙ୍କ କଥା ଦେଖୁବାକୁ 
କେହି ନାହିଁ। ଶିଳ୍ପ କାରଖାନା ମାନେ ହିଁ ସର୍ବେସର୍ବା।। ଅନେକ ଜାଗାରେ ସରକାର 
କମ୍ପାନୀ ସହିତ ଏଗ୍ରିମେଣ୍ଟ ମଧ୍ଯ କରି ନାହାନ୍ତି । ସେଥିରେ ଆହୁରି ମଧ୍ଯ କୁହାଯାଇଚି ଯେ 
୧୮୩ ଶିଳ୍ପ ସଂସ୍ଥା ଉପରେ ଏଯାଏ ମୋଟ ୩୩୧ କୋଟି ଟଙ୍କା ବାକି ପଡ଼ିଛି । ଠିକ୍‌ 
ସେମିତି ବିଦ୍ୟୁତ ଖର୍ଚ୍ଚ ଓ ଅନ୍ୟାନ୍ୟ ଖର୍ଚ୍ଚ ସବୁ ମିଶି ମୋଟ ୯ ୫ ୦୩.୩୧ କୋଟି ଟଙ୍କା 
ବାକି ପଡ଼ିଛି । ଏହା କିପରି ଓ କାହିଁକି ହେଲା ? ଶିଳ୍ପକୁ କୋଟିକୋଟି ଛାଡ଼ି ଦେବା ଓ 
ସାଧାରଣ ଲୋକଙ୍କଠାରୁ କାନ ମୋଡ଼ି ଆଦାୟ କରିବା କି ନୀତି ? 

ଆମେ ଏବେ ଖଣି ଦୁର୍ନୀତି ଉପରକୁ ଆସିବା । ଯୋଉ ସମୟରେ ବିଧାନସଭାରେ 
ଜଳକର ଓ ବିଦ୍ୟୁତକର ହଜାର ହଜାର କୋଟି ହିସାବରେ ଆଦାୟ ନ ହୋଇ ବାକି 
ପଡୁଚି ଠିକ୍‌ ସେଇ ସମୟରେ ଓଡ଼ିଶାରେ ସୁପ୍ମିମ୍‌କୋର୍ଟ ଦ୍ଵାରା ନିଯୁକ୍ତି କମିଟି ଖଣି ଚୋରି 
ଅନିୟମିତତା ମଧ୍ଯ ତଦନ୍ତ କରୁଥିଲେ | ଖଣି ଚୋରି ବିଷୟରେ ଆଗରୁ ପ୍ରାୟ ୬୦ ହଜାର 
କୋଟି ଟଙ୍କା ଜଡ଼ିତ ବୋଲି ସମ୍ବାଦପତ୍ରରେ ପ୍ରକାଶ ପାଇଥଲା | ଏବର ତଦନ୍ତରୁ ଅସଲରେ 
କେତେ କୋଟିର ଚୋରି ହୋଇଛି ସେ କଥା ଜଣା ପଡ଼ିବ । କିନ୍ତୁ ଏହି ଖଣିଚୋରିର 
ମହାମାନ୍ୟ ମାଲିକମାନେ ଯେ ପ୍ରକୃତରେ କ୍ଷମତାଶାଳୀ ସେ କଥା ଏବେ ଜଣା ପଡ଼ିଛି । 
କୋର୍ଟ ଯାହାକୁ ଜେଲକୁ ପଠାଇଲା ସେ ଯେ ପ୍ରକୃତରେ ଜେଲରେ ଯାଇ ରହିବ ସେଥୁରେ 
କିଛି ମାନେ ନାହିଁ । ଏତେ ବଡ଼ ବଡ଼ ମହାତ୍ସାମାନେ ସେ ଚୋର ଡକାୟତମାନଙ୍କ 
ସାଥ୍‌ରେ ରହି ପାରିବେ ତ ? ସେମାନଙ୍କ ସାଥ୍‌ରେ ଖୁଆ ପିଆ କରି ପାରିବେ ? ତେଣୁ 
ହୁଏତ ଭଶ୍ଵର ସେମାନଙ୍କ ପ୍ରତି ଦୟା କରି ତାଙ୍କ ପାଇଁ ତାରକା ହୋଟେଲ୍‌ରେ ରହିବାର 
ସୁବିଧା କରିଦେଲେ | କେଲ୍‌ରେ ରୁମଟିଏ ସେମିତି ରିଜର୍ଭ ହୋଇ ରହିଲା । ଆମ 
ଗଣତନ୍ତ୍ରରେ ପୁଞ୍ଜିବାଦୀ, ମୁନାଫା ଖୋର ଓ ଅପରାଧୀଙ୍କ ସ୍ଥାନ ସ୍ଵତନ୍ତ୍ର ଏକଥା ଭାରତରେ 
ପ୍ରମାଣିତ । 

ଏବେ ଆମେ ପୁଣି ପୂର୍ବକଥା ଉପରକୁ ଆସିବା । ଏବେ ଓଡ଼ିଶାରେ ମୋଟ ସଲ ଓ 
କଲେଜ ସ୍ତରରେ ମିଶି କୁଆଡ଼େ ୫ ୫ ହଜାର ପୋଷ୍ଟ ଖାଲି ଅଛି । କଲେଜମାନଙ୍କରେ 

ଛାତ୍ରମାନେ ପ୍ରତିଦିନ ଧର୍ମଘଟ ଓ ବିକ୍ଷୋଭ ପ୍ରଦର୍ଶନ କରୁଛନି । ସେମାନେ ଆମେ ପାଠ 
ପଢ଼ିବୁ, ଆମକୁ ଶିକ୍ଷକ ଦିଅ ବୋଲି ସ୍ଲୋଗାନ ଦେଇ କଲେଜ୍‌ ଗେଟ୍‌ ଆଗରେ ବସୁଛନ୍ତି । 
ଅନ୍ୟ ଦିଗରେ ସରକାର ସ୍କୁଲ କଲେଜରେ କାହିଁକି ପାଠପଢ଼ା ହେଉନାହିଁ ବୋଲି 
ଉଚ୍ଚସ୍ତରୀୟ ମିଟିଂ କରି ସମାଧାନର ପନ୍ନା ଖୋଜୁଛନ୍ତି । ତାଙ୍କୁ କେହି ଜଣେ କହିଲା ଯଦି 
ପାଠପଢ଼ା ହେଉନାହିଁ ସେ ସ୍କୁଲ କଲେଜକୁ ନୋଟିସ୍‌ ଜାରି କରି ବନ୍ଦ କରିଦିଅ । ସବୁ 
ସମାଧାନର ପନ୍କା ଏଇ ଗୋଟିଏ । ମୁଣ୍ଡବିନ୍ଧା ଦୂର କରିବା ପାଇଁ ମୁଣ୍ଡକାଟ ଏକାମାତ୍ର 
ଓଷଧ । 

ଶିକ୍ଷା ଓ ସ୍ଵାସ୍ଥ୍ୟ ବ୍ୟବସ୍ଥାକୁ ସମ୍ପୂର୍ଶ ଘରୋଇ କରଣ କରିବାକୁ ସରକାର ବଦ୍ଧ 
ପରିକର | ଏଥିପାଇଁ ହାତ କାଟି ଲେଖୁ ଦିଆଯାଇଛି । ତା'ରି ଉପରେ ଆମ ବଜେଟ୍‌ 
ତିଆରି ହୁଏ । ଆମ ବଜେଟ୍‌ରେ ମଧ୍ୟ କାଳେ ଆମ ସରକାର ମନ୍ତ୍ରୀ ଓ ଅଫିସରମାନେ 
ପିଲାଙ୍କ ପ୍ରତି ଦୟା ଦେଖାଇ ଅଧ୍ବକ ଅର୍ଥର ବ୍ୟବସ୍ଥା ରଖଵବେ ତେଣୁ ତାକୁ ଆମେରିକାର 
ସଂସ୍ଥାମାନେ ତଦାରଖ କରିବେ | ତାଙ୍କର ମଂଜୁରୀ ବିନା ତାହା ବିଧାନସଭାକୁ ଆସିପାରେ 
ନାହିଁ । ଆମ ଭାଗ୍ୟର ବିଡ଼ମ୍ବନା ଏହି ଯେ ଆମ ମାନ୍ୟବର ସଦସ୍ୟମାନେ ଏ ସମସ୍ତ କଥା 
ଜାଣି ନାହାନ୍ତି ବୋଲି ବିଶ୍ଵାସ ହୁଏନା | 

ଘଟଣାଚରିତ୍ର - ୭୬ 
ମହିଳା ପାଇଁ ନୃତନ ବ୍ୟବସ୍ଥା 


ଓଡ଼ିଶା ସରକାର ଏବେ ମହିଳାଙ୍କ ପାଇଁ କେତେକ ସ୍ଵତନ୍ତ୍ର ବ୍ୟବସ୍ଥା ପ୍ରବର୍ଭନ କରିବାକୁ 
ଯାଉଛନ୍ତି ବୋଲି ଖବର ପ୍ରକାଶ ପାଇଛି | ରାଜ୍ୟ କେବିନେଟ୍‌ କମିଟି ବୈଠକରେ ଏହି 
ନିଷ୍ପତ୍ତି ନିଆଯାଇଛି । ବାଳିକା ଓ ମହିଳାମାନଙ୍କ ଆର୍ଥକ, ସାମାଜିକ ବିକାଶ ସହିତ 
ସେମାନଙ୍କ ସୁରକ୍ଷା ପାଇଁ ଏହି ନୂଆ ନୀତି ସବୁ ଅଭିପ୍ରେତ । ଏହି ନୂଆ ପ୍ରସ୍ତାବ ଅନୁସାରେ 
ମହିଳାମାନଙ୍କ ନୀରେ ଜମି କିଣାଗଲେ ସେଥିରେ ଷ୍ଟାମ୍ପ ଡିଉଟି କମ୍‌ ପଡ଼ିବ । ସେହିପରି 
ଗ୍ରାମାଞ୍ଚଳରେ ବାସ କରୁଥିବା ଗ୍ୃହହୀନ ମହିଳାମାନଙ୍କୁ ୪ ଡିସିମିଲ୍‌ ଜାଗା ସରକାର 
ଯୋଗାଇ ଦେବେ । ମାଗଣାରେ ନା ଉଚିତ୍‌ ମୂଲ୍ୟରେ ଜଣା ଯାଇନାହିଁ । ଆଉ ଗୋଟିଏ 
କଥା ହେଲା ଗୀର ଗ୍ରାମସଭା ପରି ମହିଳାଙ୍କ ପାଇଁ ସ୍ଵତନ୍ତ୍ର ସଭା ହେବ । କାହାର ରାୟ 
ଚୂଡ଼ାନ୍ତ ହେବ କେଜାଣି । କାହାର କ୍ଷମତା ଓ ଅଧଵକାର କେତେ ତାହା ନିର୍ବାରିତ ହେବା 
ଆବଶ୍ୟକ | ଜମି ଅଧୂଗ୍ରହଣ ବେଳେ କାହାର ମତକୁ ସରକାର କେତେ ଗ୍ରହଣ କରିବେ 
କେଜାଣି । ସରକାର ବାଳିକାମାନଙ୍କ ପାଇଁ ପ୍ରତି ବୃକ୍‌ରେ ଆବାସିକ ବାଳିକା ବିଦ୍ୟାଳୟ 
ଖୋଲିବେ | ଏଥୁରେ ମଧ୍ଯ କେତୋଟି ପ୍ରଶ୍ନ ଆସୁଛି । ପ୍ରତି ବୁକରେ କହିଲେ ଏହାର 
ବ୍ୟାପକତା ବୁଝି ହେଉଛି । ଏବେ ତ ଓଡ଼ିଶାରେ ଶିକ୍ଷା ବିଭାଗ ତଳିତଳାନ୍ତ ଅବସ୍ଥାରେ 
ଅଛି । ୫୦ ଭାଗରୁ ବେଶୀ ଶିକ୍ଷକ ନାହାନ୍ତି । କଲେଜ୍‌ ଓ ବିଶ୍ଵବିଦ୍ୟାଳୟରେ ଶିକ୍ଷକ 
ନାହାନ୍ତି ବୋଲି ଏବେ ଛାତ୍ରମାନେ ରାସ୍ତାକୁ ବାହାରିଲେଣି । ଏବେ କୁଆଡ଼େ ୭୫ 
ହଜାର ପ୍ରାଇମେରୀ ସ୍କୁଲ ଶିକ୍ଷକ ନାହାନ୍ତି ବୋଲି ଗ୍ରାମର ଲୋକମାନେ ଅନେକ ଜାଗାରେ 
ସ୍କୁଲରେ ତାଲା ପକେଇ ଦେଉଛନ୍ତି । ଯେଉଁଠି ବା କିଛି ଶିକ୍ଷକ ଅଛଚ୍ତି ସେମାନେ ମଧ୍ଧାହ୍ଵ 
ଭୋଜନ ଆୟୋଜନରେ କିମ୍ବା ଅନ୍ଯ କେତେକ ସରକାରୀ କାମରେ ବ୍ଯସ୍ତ ନଚେତ 
ନିୟମିତ ଦରମା ପାଇ ନଥବାଚୁ ପେଟପାଟଣା ପାଇଁ ଅନ୍ୟକାମରେ କିମ୍ବା କିଛି ନ ହେଲେ 
ରାଜନୀତିରେ ବ୍ୟସ୍ତ ରହୁଛଚ୍ି | ଗାରେ ପୁରୁଷ ସଭା ଓ ନାରୀ ସଭା ଦୁଇଟି ହେଲେ ଏବଂ 
ତାଙ୍କ ଉପରେ ପଞ୍ଚାୟତ ରହିଲେ ସେଠି ରାଜନୀତି ଯେ ଶୀର୍ଷସ୍ଥାନରେ ପହଞ୍ଚବ ଏଥିରେ 
ସନ୍ଦେହ ନାହିଁ । ଗୀରେ ଯୋଉ ସାମାନ୍ୟ ଟିକେ ଶାନ୍ତି ଥଲା ଏବେ ହୁଏତ ସେତକ ମଧ୍ଯ 

ଲୋପ ପାଇବ । ଏବେ ଝିଅମାନଙ୍କ ପାଇଁ ଅବାସିକ ସୁଲ କଥା । ଏବେ ତ ସର୍ବଶିକ୍ଷା 
ଅଭିଯାନ ପ୍ରାୟ ଆମ ରାଜ୍ୟରେ ଫେଲ୍‌ ମାରିଲାଣି | ଗୋଟିଏ ବୃକ୍‌ରେ ଯେତିକି ଝିଅପିଲା 
ଥିବେ ସମସ୍ତଙ୍କ ପାଇଁ (ଧରନୁ ପାଞ୍ଚହଜାର) କେତେ ବଡ଼ ଘର ଦରକାର | ଏବେ ତ 
ଅଙ୍ଗନୱାତି ଘରନାହିଁ ବୋଲି ସରକାର ବ୍ୟସ୍ତ ହୋଇ ପଡୁଛଚି । ଏଇଟା ଗୋଟାଏ ଅତି 
ଭଲ ଯୋଜନା । ହେଇପାରିଲେ ଭଲକଥା | ଝିଅଙ୍କ ପାଇଁ ହେଲେ ସେଠି ପୁଣି ପିଇବା 
ପାଣି ଓ ଗାଧୁଆ ଘର ଓ ପାଇଖାନା ଅନିବାର୍ଯ୍ୟ କଥା । ଏତେବଡ଼ କାମର ଆବଶ୍ୟକତା 
ଅନୁମାନ କରିହୁଏ | କିନ୍ଧୁ କେମିତି ସମ୍ଭବ ହେବ ବୁଝିହୁଏନା । ସ୍ବଵୟଂସହାୟକ ଗୋଷ୍ଠୀ 
ସ୍ଵ ମୂଲ୍ୟରେ ସରକାରୀ ଜମି ଲିଜ୍‌ରେ ନେଇ ପାରିବେ । ଏ ଉଦେଶ୍ୟ ଭଲ କିନ୍ଧୁ ଏହା 
ମଧ୍ଧ ସ୍ଥାନୀୟ ରାଜନୀତିକୁ ଉତ୍ସାହିତ କରିବାର ସମ୍ଭାବନା ବେଶି ! ପୁଲିସ୍ର/ କୋର୍ଟକଚୋରର 
କାମ ବଢ଼ିବ । 

ଏଠି ଆଉ କେତୋଟି କଥା ମଧ୍ଯ ମନକୁ ଆସୁଚି । ଆମର ଏବର ରାଜନୀତି ଏପରି 
ସ୍ତରକୁ ଓହ୍ଲେଇ ଆସିଲାଣି ଯେ ତାହା ସହରକୁ ଯାଇ ଗାରେ ଯୁଗଯୁଗକୁ ଚଳି ଆସୁଥୁବା 
ସଦ୍‌ଭାବ, ମୈତ୍ରୀକୁ ନଷ୍ଠ କଲାଣି । ରାଜନୀତି ସେତିକିରେ, ସନୁଷ୍ଠ ହୋଇ ପାରିବାରିକ 
ସମ୍ପର୍କକୁ ମଧ୍ଯ ନଷ୍ଟଭ୍ରଷ୍ଠ କଲାଣି । ଫଳରେ ଭାଇଭାଇ, ଦାଦା ପୁତୁରା, ବଡ଼ବୋହୂ, 
ସନାବୋହୂ ଏପରିକି ସ୍ଵାମୀ ସ୍ତୀର ସମ୍ପର୍କକୁ ପୋଡ଼ି ପାଉଁଶ କରି ଦେଲାଣି | ରାଜନୀତିର 
କୂପ୍ରଭାବ ଆମ ସମସ୍ତଙ୍କୁ ନର୍କ ଗାମୀ କରାଇ ସାରିଲାଣି । ଏଇ କିଛି ଦିନ ତଳେ ନିର୍ବାଚନ 
ସମୟରେ ଆମେ ଏସବୁର ପ୍ରତ୍ୟକ୍ଷ ପ୍ରମାଣ ଦେଖୁଲେ । ଏ ସବୁକୁ ଆମେ ଆଧୁନିକ 
ଶିକ୍ଷାର ବା ସଭ୍ୟତାର ଚରମ ପରିଣତି ବୋଲି କହି ପାରିବା ନାହିଁ । ବରଂ ତାକୁ ସାମାଜିକ 
ବ୍ୟବସ୍ଥାର ସ୍ତଳନର ପ୍ରଭାବ ବୋଲି କହି ପାରିବା | 

ରାଜନୀତି ଏବେ ଆଉ ସୁସ୍ପ ସୁନ୍ଦର ସମାଜ ବ୍ୟବସ୍ଥାର ନୀତି ବୋଳି କହି ହେବ 
ନାହିଁ । ରାଜନୀତି ବର୍ଭମାନ ଏକ ପ୍ରଚୁର ଲାଭଦାୟକ ତଥା ସୁରକ୍ଷିତ ବ୍ୟବସାୟ । 
ଦେଶରେ ବେକାରୀ ଓ ବେରୋଜଗାରୀ ଯେତେ ବଢ଼ିବ, ଅସାଧୁତା, ଅନୈତିକତା ଏବଂ 
ତାକୁ ନେଇ ରାଜନୀତି ସେତିକି ବଢ଼ିବ ! ଅଳ୍ପ ପରିଶ୍ରମରେ ବା ମୋଟେ କିଛି ନ କରି 
ପ୍ରଚୁର ରୋଜଗାର ଏକାମାତ୍ର ରାସ୍ତା ହେଉଛି ରାଜନୀତି । ଏକ ସୁନ୍ଦର ଓ ବିପଦଶୂନ୍ୟ 
ବ୍ୟବସାୟ | 

ସ୍ଵାଧୀନତା ପରଠାରୁ ଆଜିଯାଏ ଯେତେ କିଛି ଲୋକାଭିମୁଖୀ ଯୋଜନା ହେଉଛି, 
ଯେଉଁ ଲକ୍ଷ ଲକ୍ଷ କୋଟି ଟଙ୍କା ଏଥରେ ଖର୍ଚ୍ଚ ହେଉଛି ସେତକ ଯଦି ପ୍ରକୃତରେ ଲୋକଙ୍କ 
ପାଖରେ ପହଞ୍ଚ୍‌ ଥାଆନ୍ତା ତେବେ ଏତେବେଳକୁ ଦେଶକୁ ସତକୂ ସତ ରାମରାଜ୍ଯ ଆସି 

ଯାଇ ଥାଆନ୍ତା । ଆମେ ଚୀନ ସହ ତାଳ ଦେଇ ଆଗେଇ ଚାଲି ଥାଆନ୍ତୁ । କିନଧୁ ସେକଥା 
ହେଲା ନାହିଁ । ଆମ ନେତାମାନେ ସେ ସମସ୍ତ ଅର୍ଥର ବିରାଟ ଅଂଶକୁ ଆତ୍ସସାତ୍‌ କରି 
ଗୋଟିଏ ଛୋଟିଆ ଅଂଶକୁ କେବଳ ଲୋକଙ୍କ ଆଡ଼କୁ ଫୋପାଡ଼ି ଦେଲେ ! ହେଇ ତ 
ଆମେ ଦେଖୁଲୁ ଗତ ୧ ୦/୧ ୫ ବର୍ଷ ଭିତରେ ଦୁଇଟି ମହାବାତ୍ୟା ପରି ଦୈବୀ ଦୁର୍ବିପାକ 
ଘଟିଗଲା । ହଜାର ହଜାର ଗୃହଶୂନ୍ଯ ହେଲେ । ଆମ ରାଜନେତାମାନେ ଏପରି ଜାନ୍ତବ 
କ୍ଷୁଧାର ଅଧବକାରୀ ଯେ ସେମାନେ ଏହି ଗୃହଶୂନ୍ୟ ହୋଇ ଭୋକିଲା ଲୋକଙ୍କ ପାଇଁ 
ଆସିଥିବା ରିଲିଫ୍‌ ସାମଗ୍ରୀକୁ (ଖାଦ୍ଯ ପଦାର୍ଥ) ମଧ୍ଯ ଚଳୁ କରିଦେଲେ ! ଅବଶ୍ୟ ଏବେ 
ସେମାନଙ୍କ ନୀରେ କିଛି ଭିଜିଲେନ୍୍‌ କେଶ୍‌ ଚାଲିଛି । କିନ୍ତୁ ସେସବୁ ଯେ ଲୋକ ଦେଖାଣିଆ 
ଏକଥା ତ ଆମେ ପ୍ରତ୍ୟକ୍ଷ କରୁଛୁ ବର୍ଷ ବର୍ଷ ହେଲା । ଯେଉଁ ରାଜନେତାଙ୍କ ନୀରେ 
ଭିଜିଲାନ୍ଵ ବା ପୁଲିସ୍‌ କେଶ୍‌ ହୁଏ ସେମାନଙ୍କର ପ୍ରମୋଶନ ହୁଏ | ସେମାନଙ୍କର ଅସାଧୁ 
ଉପାୟରେ ଅର୍ଜିତ ଶହ ଶହ କୋଟିର ସମ୍ପଭି ଉପରେ ଆୟକର ବିଭାଗ କେଶ କରେ | 
କିନ୍ତୁ କେମିତି କେଜାଣି ସେସବୁ ମାମଲା ନେତା ବଞ୍ଚୁଥିବା ଯାଏ ଫଇସଲା ହେଇ 
ପାଢରନା । ଏଥିରେ ଏବେ ତ ନ୍ୟାୟାଳୟ ଉପରୁ ଲୋକଙ୍କ ମନ୍‌ ତୁଟିଗଲାଣି । ଏଇସବୁ 
କାରଣରୁ ଏବେ ଦୁର୍ନୀତି ନିବାରଣ ବିଭାଗକୁ ଲୋକେ ଗୋଟିଏ “କାଠର ଖଣ୍ଡା! ବୋଲି 
କହୁଛନ୍ତି । କାହା ଦେହରେ ବାଜିଲେ ଚୁମାଦିଏ ସିନା, ଆଞ୍ଚ ଲଗାଇ ପାରେନାହିଁ ବୋଲି 
ନେତାମାନେ ତାକୁ ସ୍ଵେହ ଆଦର କରନ୍ତି । ତାକୁ କପାଳର ତିଲକ କୁହାଯାଏ । ସେଇଥୁପାଇଁ 
ଅର୍ଥାତ୍‌ ହାତ ଢିଲା ରଖୁବା ପାଇଁ ସବୁବେଳେ ମୁଖ୍ୟମନ୍ତ୍ରୀମାନେ ପୁଲିସ୍‌କୁ ନିଜ ଅଧୀନରେ 
ରଖନ୍ତି । ପୋଲିସ୍‌ର ମୁଖ୍ୟଟି ନିଜର ବଚସ୍କର ହେଇଥ୍‌ବା ଆବଶ୍ଯକ । ତେଣୁ ଆଜି 
ସ୍ଵାଧୀନତାର ଅର୍ଵ ଶତାଦ୍ଦୀରୁ ଯଥେଷ୍ଟ ବେଶି ଅତିକ୍ରାନ୍ତ ହେଲାପରେ ମଧ୍ଯ ସେ ସ୍ଵାଧୀନତା 
ଉପରେ ଥିବା ସାମାନ୍ୟ କେତେଜଣକୁ ମିଳୁଛି । ସେ ଅବସ୍ଥାରେ ଗାରେ ଥବା ଦୁର୍ବଳ ଓ 
ଅସହାୟ ନାରୀମାନଙ୍କୁ ଆର୍ଥକ ସହାୟତାର କଥା ଉଠିଲେ ଆମେ ପୁରୁଷ ପ୍ରଧାନ ଓ 
ରାଜନୀତି ପ୍ରଧାନ ସମାଜ ବା ଦେଶ ସେ କଥା କରାଇଦେବ ? କୋଉ ପୂରୁଷ ଚାହିଁବ 
ଯେ ତା ଅପେକ୍ଷା ତା ସ୍ତ୍ରୀ ବେଶୀ କ୍ଷମତାଶାଳୀ ହେଇଥାଉ ? ଗୋଟିଏ ପରିବାର ଭିତରେ 
ସ୍ଵାମୀ ସ୍ତ୍ରୀ ସମାନ ଉପାର୍ଜ୍ଚନକ୍ଷମ ହୋଇଥିଲେ ମଧ୍ଯ ପୁରୁଷର ଅହଂକାର ଓ ଏକାଧ୍ଵପତ୍ୟ ହିଁ 
ତାକୁ ସର୍ବେସର୍ବା କରିଥାଏ ଏବଂ ତେଣୁ ମାଲିକର ପଗଡ଼ି ମନକୁ ମନ ତା ମୁଣ୍ଡରେ ବନ୍ଧା 
ହୋଇଯାଏ । 

ଏବେ ତ ଆମ ଗଣତନ୍ତ୍ରରେ ରାଜନୀତିକୁ ହିଁ ସର୍ବ ଶକ୍ତିମାନ କରାଯାଉଛି । ଏପରିକି 
ଆମ ସନ୍ଷରିଧାନରେ ଯୋଉ ନ୍ୟଯାୟପାଳିକାକୁ ଗୋଟାଏ ସ୍ଵତନ୍ତ୍ର ଓ ସମ୍ପୂର୍ଣ୍ଣ ସ୍ଵାଧୀନ ଖମ୍ବ 

Pe OO 
ହିସାବରେ ଗଣା ଯାଉଥଲା ଏବେ ତାକୁ ମଧ୍ଯ ଖତମ କରିବାକୁ ଉଦ୍ୟମ ଆରମ୍ଭ ହେଲାଣି । 
ତାକୁ ମଧ୍ୟ ରାଜନୀତି ଅଧୀନକୁ ଆଣିବାକୁ ଚେଷ୍ଟା ହେଲାଣି | ଏଥିରେ ସେମାନେ ସଫଳ 
ହେବାର ସମ୍ଭାବନା ଦେଖା ଦେଇଛି । ଏ ଚେଷ୍ଟା ଯେ ଆଜି ଆରମ୍ଭ ହେଇଛି ତା ନୁହେଁ । 
ଆଗରୁ ହୋଇଛି । ଆମ ସନ୍ଷି ଧାନର ଗଠନ ପ୍ରଣାଳୀରେ ପ୍ରତ୍ୟେକ ସ୍ତମ୍ଭକୁ ପ୍ରଚୁର ସ୍ଵାଧୀନତା 
ଦିଆଯାଇଛି । ଏବେ ଯଦି ସେ ସ୍ଵାଧୀନତା ଅପହରଣ କରାଯାଏ ତେବେ ଗଣତନ୍ତ୍ର ଆଉ 
ରହିବ ନାହିଁ । 

ଯେ ଅବସ୍କାରେ ନାରୀ ଓ ବାଳିକାମାନଙ୍କୁ ଯୋଉ ଆର୍ଥକ ଓ ସାମାଜିକ ସ୍ଵାଧୀନତା 
ଦେବାକୁ କୁହାଯାଉଛି, ଶିକ୍ଷିତ କରାଇ ତାଙ୍କ ଜୀବନଧାରଣାର ମାନ ଉନ୍ନତ ହେବ ବୋଲି 
କୃହାଯାଉଛି ତାହା କେତେ ଦୂର ସଫଳ ହେବ ଏଥୂରେ ସନ୍ଦେହ ଦେଖା ଦେଇଛି । 
ଉଦ୍ଦେଶ୍ୟ ଯେତେ ଭଲ ହେଲେ ମଧ୍ଯ ତାର ନକାରାତ୍ଵକ ଦିଗଟାକୁ ରାସ୍ତାରୁ ପ୍ରଥମେ 
ହଟେଇବା ଆବଶ୍ୟକ । ବିଧବା ଓ ଅସହାୟା ନାରୀକୁ ସରକାରୀ ଅନାବାଦୀ ଜମି ଦିଆଯିବ 
ଅଥଚ ଅନାବାଦୀ ଜମିର ମାଲିକ ହେବ ଗ୍ରାମସଭା ଯାହା ମୁଖ୍ୟତଃ ପୁରୁଷମାନଙ୍କର 
ଚାରଣ ଭୂମି, ଏହା କିପରି ସମ୍ଭବ ହେବ ବୁଝି ହେଉନାହିଁ । ସେମାନେ ବି ତ ରାଜନୀତି 
ବଳରେ ବଳୀୟାନ୍‌ । ତୁମେ ସେଇ ନ୍ଯାୟାଳୟକୁ ଯିବ ? 

ନାରୀକୁ ସମ୍ପୂର୍ଣ ସ୍ଵାଧୀନତା ଓ ସୁରକ୍ଷା ଦେବାକୁ ହେଲେ ତାକୁ ସମସ୍ତ ସମ୍ପତି 
ଅର୍ବେକର ଅଧ୍ବକାର ପ୍ରଥମେ ଦେବାକୁ ହେବ | ବିବାହବେଳେ ସେ ଅଧ୍ବକାର ସ୍ଵତଃ. 
ଆସିବା ଉଚିତ୍‌ | ଭୂମିହୀନ, ଅସହାୟାମାନଙ୍କୁ ପ୍ରଥମେ ସ୍ଥାୟୀ ଚାକିରି ଦେବା କଥା ଚିନ୍ତା 
କରାଯାଇ ପାରେ । 

ଘଟଣାଚରିତୁ, - ୭୭ 
ଆମେ କାହାକୁ ଦୋଷ ଦେବା 


ଆମେ ଏବେ ଏପରି ଏକ ନୂଆ ଅବସ୍ଥା ଭିତରକୁ ଆଗେଇ ଚାଲିଛେ ସେଥୂରେ 
ଆମେ ଏବେ କିପରି ଏ ସଂକଟରୁ ମୁକ୍ତି ପାଇବୁ ସେ କଥା ଚିନ୍ତା ନ କରି ପରସ୍ପରକୁ ସେ 
ସଂକଟ ପାଇଁ ଦୋଷ ଦେବାରେ ଲାଗିଛୁ । ଏହାହିଁ ଆମର ମାନସିକତା । ସମସ୍ୟା 
ସମାଧାନର ରାସ୍ତା ଆମକୁ ଯେତେବେଳେ ନ ମିଳେ ଆମେ ସମସ୍ୟା ପାଇଁ କାହାକୁ କଣ 
ଦାୟୀ କରି ଚୁପ୍‌ ହୋଇ ବସିଯାଇ ଯଦି ନିର୍ଦ୍ଦିଷ୍ଟ ଭାବେ କାହାକୁ ଦୋଷ ଦେଇ ହୁଏ ନାହିଁ 
ବା ଯାହାକୁ ଦୋଷ ଦେବାର ଅଛି କିନୁୁ ଲୋକଟା ବଳଶାଳୀ ବା ଧନଶାଳୀ ତେବେ କିଛି 
ନ କହି ଚୁପ୍ଚାପ୍‌ ଘରେ ବସୁ । ନଚେତ୍‌ କହିବାର ଭାଷା ଏମିତି କରୁ ଯୋଉଥୁୂରେ ସାପ 
ମରିବ ନାହିଁ କି ବାଡ଼ି ଭାଙ୍ଗିବ ନାହିଁ । ଶବ୍ଦକୁ ଏମିତି ଯୋଡ଼ିଥାଉ ଯୋଉଥିରୁ ପ୍ରକୃତ ଅର୍ଥ 
କିଛି ବାହାରୁ ନଥ୍‌ବ । 

ଯଦି କୋଉଠି କିଛି କରି ହେଉ ନଥୁବ ତେବେ ଦୋଷଟା ସିଧାସଳଖ ସରକାର 
ଉପରେ ଛାଡ଼ିଦେଇ ବସିଯାଉ । ଏଥୁରେ ଆମେ ଗୋଟିଏ ବିରାଟ କାମ କରି ପକାଉଛୁ 
ବୋଲି କହିଥାଉ | ଏକଥା ମଧ୍ଯ କହୁ ଏମିତି ଆଉ କିଏ କହି ପାରିଛି କି ? 

ଏସବୁ ବୁଵ୍ଧିଜୀବୀ ମାନଙ୍କର କାମ | ଘରେ ବସି ଟିଭି ଖବରକାଗଜରେ ମଝିରେ 
ମଝିରେ ଗୋଟାଏ ବିବୃଭି ଦେଇ ନିଜକୁ ଅନ୍ଯ ସମସ୍ତଙ୍କ ଉପରେ ବୋଲି ଦର୍ଶାଇବା 
ଏମାନଙ୍କ ପ୍ରଥମ କାମ | କିନୁ ସମାଧାନର ରାସ୍ତା ଏମାନେ ଖୁବ୍‌ କମ୍‌ ଦେଖାଇ ଥାଆନ୍ତି | 

ଏତେ କଥା କହିବାର ଉଦ୍ଦେଶ୍ଯ ହେଉଛି ଏବେ ଗଣମାଧ୍ୟମରେ (ଛପା) 
ଶିରୋନାମାରେ ଆମେ ଯାହା ପ୍ରଥମେ ଦେଖୁ, ଏବଂ ଅନ୍ୟାନ୍ୟ ପୃଷ୍ଠାରେ ବହୁଳ ଭାବରେ 
ଦେଖୁ ତାହା ହେଉଛି ଧର୍ଷଣ ଓ ନାରୀ କୈନ୍ଦିକ ଅପରାଧ । ପ୍ରତିଦିନ ଏବଂ ପ୍ରାୟ ପ୍ରତି 
ପୃଷ୍ଠାରେ ଧର୍ଷଣ ଜନିତ ଅପରାଧର କାହାଣୀ ଦେଖୁବାକୁ ମିଳେ । ସମାଜର ଅତି ନିମ୍ବ 
ବର୍ଗର ଲୋକଙ୍କଠାରୁ ଆରମ୍ଭ କରି ସବା ଉପର ସ୍ତରରେ ଥବା ମହାମାନ୍ୟ ମାନଙ୍କ କଳଙ୍କର 
ପଙ୍କଳ ଇତିହାସ ଆମର ଏବର ସକାଳର ଗୀତା ପାଠ ହୋଇ ସାରିଲାଣି । ବୟସର ବାଛ 
ବିଚାର ନଥାଏ । କୋଢ଼ିଏ ବର୍ଷର ଯୁବତୀ ପଚାଶ ବର୍ଷର ପ୍ରୌଢ଼ କିମ୍ବା ଧର୍ଷଣରେ 

ବୟସର ପାର୍ଥକ୍ୟ ବହୁତ ଥୁଲେ ମଧ୍ଯ କିଛି ଯାଏ ଆସେନା । ପଚାଶ ବର୍ଷର ଶିକ୍ଷକ 
ଅତ୍ୟାଚାର କରେ ଛଅବର୍ଷର ବାଳିକା ଉପରେ ! ତା ପାଟିରୁ ହୁଏତ ମାଆ କ୍ଷୀର ମଧ 
ଛାଡ଼ି ନଥିବ | ପ୍ରେମରେ ମଧ୍ଯ ଠିକ୍‌ ସେଇ ଅବସ୍ଥା 

ମନୋବୈଜ୍ାନିକ ମାନେ ଏହାକୁ ମାନସିକ ବିକୃତି ବା ସିଧା କଥାରେ ମାନସିକ 
ରୋଗ ବୋଲି କହି ଥାଆନ୍ତି । ଯୌନକ୍ରିୟା ବା ଯୌନାକାଂକ୍ଷା ଏବେ ମଣିଷର ଚିତ୍ତବୃତିକୁ 
ଏପରି ଭାବରେ ସଂକ୍ରମିତ କରି ସାରିଲାଣି ଯେ ସେ ବର୍ଷାଦିନର ପ୍ରବଳ ବନ୍ୟା ପରି ଘର 
ବିଲ ଭୂଇଁ ମାଡ଼ିଗଲା ପରି ମଣିଷର ସାରା ଶରୀରକୁ ମାଡ଼ି ଯାଉଛି । ଆଠରୁ ଅଶୀ ବର୍ଷଯାଏ 
ଜିଛି ବି ହିଡ଼ବାଡ଼ ମାନୁନାହିଁ । ସର୍ବୋଳଟ ପଦବୀରେ ଏବଂ ବୟସର ଶେଷ ପର୍ଯ୍ୟାୟରେ 
ଆଉ ମଣିଷଟିଏ ଯେମିତି ପାକଳ ହେଉଛି, କୈଶୋରରେ କିମ୍ବା ତା ତଳେ ଥବା ବୟସକୁ 
ମୋଟେ ଚିହ଼୍ି ନଥିବା ଅବୋଧ ଶିଶୁଟି ସେମିତି ବ୍ୟସ୍ତ ହେଉଛି | ଏ ନିଶା ଜଜ, ଗଭର୍ଣ୍ରଙ୍କୁ 
ଯେମିତି ଘାରୁଛି, ମନ୍ତୀ ପଦରେ ଥବା ମହତ୍ମାନଙ୍କୁ ମଧ୍ଯ ସେମିତି ଘାରୁଛି । ଆଶ୍ଚର୍ଯ୍ୟ, 
ଏବେ ଦେଖା ଯାଉଛି ସାଧୁ ସନ୍ଧ୍ୟାସୀମାନେ ମଧ୍ଯ ଏଥର ପାଗଳ । ମାଜିଷ୍ଟ୍ରେଟ୍‌ ପୁଲିସ୍‌ 
ସମସ୍ତଙ୍କୁ ଏ ରୋଗ ଆକ୍ରମଣ କରୁଛି |, ସମସ୍ତେ ଏଥରେ କ୍ଷତାକ୍ତ | ପରକୀୟା ଏବେ 
ସାଧାରଣ କଥାରେ ପରିଣତ ହେଲାଣି । ପଡ଼ୋଶୀ ଅପଡ଼ୋଶୀ ସମସ୍ତେ ଏକାକାର | ସ୍ଥାନ 
କି ସମୟର ଫରକ ପଡ଼େନା | 

ଗୋଟିଏ ପାଶବିକ ପ୍ରବୃତ୍ତି । ମଣିଷ ଏବେ ସେଇ ସ୍ତରରେ | ସାମାଜିକ ବ୍ୟାଧ୍ବକୁ 
କିପରି ଦୂର କରି ହେବ ସେ କଥା ଆମେ ଚିନ୍ତା ନ କରି ଦୋଷଟା ପ୍ରଥମେ ସରକାର 
ଉପରେ ଛାଡ଼ିଦେଉ | ସରକାର ଅପାରଗ, କିଛି କରୁ ନାହିଁ, ପୁଲିସ୍‌ ତ ନିଜେ ଏଥରେ 
ସଂଶ୍ଲିଷ୍ଟ ଆମେ କାହାକୁ କହିବା ? ଏସବୁ ଏବେ ସାଧାରଣ କଥାରେ ପରିଣତ ହେଲାଣି | 
ସବୁଠାରୁ ବିଚିତ୍ର କଥା ଯେ ସରକାର ମଧ୍ଯ କହୁଛି ସରକାର ଦାୟୀ ! କେନ୍ଦ୍ର ଦୋଷ 
ଦେଉଛି ରାଜ୍ୟକୁ । ରାଜ୍ୟ ଅବଶ୍ୟ କେନ୍ଦ୍ରକୁ ଦୋଷ ଦେଇପାରୁ ନାହିଁ । କିନ୍ତୁ କହୁଛି 
ସମାଲୋଚନାର ଭିଭି ନାହଁ, ଆମ ରାଜ୍ୟରେ ସବୁଠାରୁ କମ୍‌ ଧର୍ଷଣ । 

ଗୋଟିଏ କାଦୁଅ ଫୋପଡ଼ା ନୀତି ସାରା ଦେଶରେ ଚାଲିଛି । ଦୋଷଟା ବେଶୀ 
ଭାଗରେ ପୁଲିସ୍‌ ଉପରେ ଅଜାଡ଼ି ହୋଇ ଯାଉଛି । ସେ କିଛି କରୁନି । ଆହୁରି କଠୋର 
ହେବା ଉଚିତ୍‌ | 

ପୁଲିସ୍ର କଠୋରତା କହିବାମାନେ ନିଜ ଉପରକୁ ବିପଦ ଟାଣି ଆଣିବା । ବଗର 
ଥଣ୍ଟ ବଢ଼ିଲେ ମୀନର ବିପରି । ଏମାରଜେନ୍ତି ସମୟରେ କଅଣ ହେଇଥଲା ସମସ୍ତେ 
ଜାଣନ୍ତି । ହଜାର ହଜାର ସଂଖ୍ୟାରେ ଜେଲ୍‌ରେ ପୂରେଇ ଦିଆଗଲା । ଜେଲ୍‌ ଅଭାବ 

ହେଲା, ସର୍ବସାଧୀରଣ ଜାଗାକୁ ଜେଲ୍‌ ଘୋଷଣା କରାଗଲା । 
ଡି.ଆଇ.ଆର.ଓ.ଏମ୍‌.ଆଇ.ଏସ୍‌.ଏ ପରି ଆଇନ୍‌ ସବୁକୁ ଆଖୁବୁକି ପ୍ରୟୋଗ କରି ଦେଖେଇ 
ଦିଆଗଲା ଯେ ଦେଶକୁ ସମ୍ପୂର୍ଣ ଶାନ୍ତି ଶୃଙ୍ଖଳା ଫେରି ଆସିଛି । ସବୁ ଅସାମାକିକ ଓ ଇନ୍ଦିରା 
ବିରୋଧୀଙ୍କୁ (ଇଣ୍ଡିଆ ବିରୋଧୀ) ଏବେ ଏମିତି ଭାବରେ ଠୁଙ୍କ ଦିଆଯାଇଛି ସେମାନେ 
ଆଉ ଦଶବର୍ଷ ଯାଏ ମୁଣ୍ଡ ଟେକି ପାରିବେ ନାହିଁ । ଅର୍ଥାତ୍‌ ମାଆ ଇନ୍ଦିରା ଆହୁରି ଦୁଇଟା 
ନିର୍ବାଚନର ବୈତରଣୀ ଖୁସିରେ ପାରି ହୋଇଯିବେ ! ଗୁପ୍ତଚର ବିଭାଗ ଲେଖୁଲେ ଏବେ 
ସମ୍ପୂର୍ଵ ଅନୁଶାସନ ଚାଲିଛି ବୋଲି ଲୋକେ ବହୁତ ଖୁସି । ଅନୁଶାସନ ଫେରି ଆସିଲେ 
ପ୍ରମାଣ ହେଲା ଟ୍ରେନ୍‌ଗୁଡ଼ିକ ଠିକ୍‌ ସମୟରେ ଚାଲିଛି ଏବଂ ଅଫିସ୍‌ମାନଙ୍କରେ “ଲାଞ୍ଚ 
ନିଅନାହିଁ ଓ ଲାଞ୍ଚ ଦିଅନାହିଁ ଲେଖୁ କାନ୍ଧରେ ମାରିଦେଲା ପରେ ଏବେ ଲାଞ୍ଚନିଅ କହିଲେ 
ମଧ୍ଯ କେହି ଶୁଣୁନାହିଁ । ଇନ୍ଦିରା ଏ ରିପୋର୍ଟ ଦେଖୁ ଖୁବ୍‌ ଖୁସି ହେଲେ । ତାଙ୍କର ଏ 
ମହାନ୍‌ କୃତିତ୍ଵ କଥା କାଳେ ଲୋକେ ଶହେବର୍ଷ ପରେ ଭୁଲିଯିବେ ତେଣୁ କେପ୍‌ସୁଲ 
କରି ମାଟି ଭିତରେ ପୋତିଦେଲେ ଯେମିତିକି ହଜାର ବର୍ଷ ପରେ ମଧ୍ଯ ସେ ଇତିହାସ 
ସଵର୍ଣଠାକ୍ଷରରେ ଲିପିବଦ୍ଧ ହୋଇ ରହିବ । 

ଫଳ ହେଲା ଓଲଟା | ଏମାରଜେନ୍ତି ପରେ ଲୋକେ କଂଗ୍ରେସକୁ ଫୋପାଡ଼ି ଦେଲେ | 

ଏବେ ସବୁ ସରକାର ପୂରାପୂରି ପୁଲିସ୍‌ ଉପରେ ନିର୍ଭରଶୀଳ । ବିନା ପୁଲିସ୍‌ରେ 
ହାତଗୋଡ଼ ଅଚଳ | ତେଣୁ ମୁଖ୍ୟମନ୍ତ୍ରୀ ମାନେ ଭଲଲୋକ ଦେଖ ଡିଜ୍ଚି କରାଇ ଥାଆନ୍ତି 
ଏବଂ ହୋମକୁ ନିଜ ହାତରେ ରଖନ୍ତି । ଯୋଉ ସରକାର ପୁଲିସ୍‌ ଉପରେ ନିର୍ଭରଶୀଳ ସେ 
ଯେ ନିଜ ନେତୃତ୍ଵ ଉପରେ ବିଶ୍ଵାସ ହରେଇଥାଏ ଏଥରେ ସନ୍ଦେହ ନାହିଁ । ଅମେରୁଦଣ୍ଡୀ 
ଜୀବ ପରି | 

ଏବେ କୁହାଯାଉଚି ଆଇନ୍‌କୁ କଡ଼ାକଡ଼ି କରିଦେଲେ ଧର୍ଷଣ ଲୋପ ପାଇବ । 
କେହି କେହି କହୁଛନ୍ତ ମୃତ୍ୟୁଦଣ୍ଡ ଏକମାତ୍ର ରାସ୍ତା । ସେମାନେ ହୁଏତ ଜାଣିନାହାନ୍ତି 
ମୃତ୍ଯୁଦଣ୍ଡ ଏବେ ନିଜେ ମରିବାକୁ ବସିଛି । ସାରା ପୃଥବୀରେ ତାହା ଲୋପ ପାଇବ । 
ଏବେ ଭାରତରେ ମୃତ୍ୟୁଦଣ୍ଡ ପାଇଁ ବହୁତ ଲୋକ ଲାଇନ୍‌ରେ ଅଛନ୍ତି ବୋଲି ସୂପ୍ିମକୋର୍ଟ 
ଆଉ କାହାକୁ ସେ ଦଣ୍ଡ ଦେଉ ନାହାନ୍ତି | ଭାବିଚିନ୍ତି କାମ କରୁଛନ୍ତି । ଦଣ୍ଡ ପାଇଲେ ମଧ୍ଯ 
ମରିପାରୁ ନାହାନ୍ତି । ଅନ୍ୟ ଦିଗରେ ଯେଉମାନେ କହୁଥିଲେ ଧର୍ଷଣ ପାଇଁ ମୃତ୍ୟୁଦଣ୍ଡ 
ଦିଆଯାଉ ସେମାନେ ଏବେ ଶାସନରେ ଥାଇ କହୁଛନ୍ତି ସିଏ ଭଲ ଲୋକ | ଆଉ ଗୋଟିଏ 
ଦିଗ ହେଲା, ଏବେ ଭାରତରେ ବହୁ ଲୋକ ସ୍ବେଚ୍ଛାରେ ମରିବାକୁ ଚାହୁଁ ଛନ୍ତି । ସେମାନେ 
ଅନୁମତି ମାଗିଛନ୍ତି, କହୁଛନ୍ତି ଏଠି ଆଉ ବଞ୍ଚରହି କିଛି ଲାଭ ନାହିଁ । ବଞ୍ଚ ରହିବାର 

ସୁଯୋଗ ନାହିଁ । ସେ ଅଧବକାର ଆମଠୁ ଛଡ଼େଇ ନିଆଯାଉଚି । ପରିବାର ଚଳେଇବା 
ଦୁର୍ବିସହ ହୋଇ ଉଠୁଛି ! ଅନାହାର, ଦରବୃଦ୍ଧି ସୀମା ଟପିଛି । ନାରୀ ଓ ଶିଶୁ ବିକ୍ରି, 
ଦାଦନ ଏବେ ଆମର ପ୍ରଥମ ପରିଚୟ | ସେ କ୍ଷେତ୍ରରେ ବଞ୍ଚ ରହି ଲାଭ କ'ଣ ? 

ତେଣୁ ଧର୍ଷଣ, ନାରୀ ନିର୍ଯ୍ୟାତନା ପାଇଁ ଉପଯୁକ୍ତ ଦଣ୍ଡ ମିଳୁନାହିଁ । କମିବ କେମିତି ? 
ତାର ଅନ୍ୟ ଦିଗଟି ମଧ୍ଯ ଦେଖାଯାଉ । ସହମତି ମଧ୍ଯ ବହୁ ଧର୍ଷଣର କାରଣ |! ସହମତି 
ପରେ ଓଲଟି ପଡ଼ିବା ସ୍ଵାଭାବିକ କଥା | ପରକୀୟା ପ୍ରୀତିର ଏ ସବୁ ଅବଧାରିତ ସତ୍ୟ | 
ପାୟ୍ଚାତ୍ୟ ଦେଶ କଥା ଅଲଗା | କେହି ଜଣେ କହୁଥିଲେ, ଭାରତରେ ଯାହା ଦୁର୍ନୀତି 
ଆମେରିକାରେ ତାହା ଦୁର୍ନୀତି ନୁହେଁ, ଏକ ବ୍ଯବସାୟିକ ଖର୍ଚ । ସେମିତି ଭାରତରେ 
ଯାହା ଧର୍ଷଣ, ପାଶ୍ଚାତ୍ୟ ଦେଶରେ ତାହା ଆଉଁଷିବା ସହିତ ସମାନ | ସେଠି ଗୋଟାଏ 
ଜାଗାରେ ସମ୍ପର୍କ ଭାଙ୍ଗି ଗଲେ ସଂଗେ ସଂଗେ ଅନ୍ୟଠି ଯୋଡ଼ି ହୋଇଯାଏ | ବାଧା ନଥାଏ | 

ଆମେ ସେଇ ଆଡ଼କୁ ମାଡ଼ି ଚାଲିଲେ ଦୋଷ ଦେବା କାହାକୁ ? 

ଘଟଣାଚରିତୁୁ - ୮୦ 
ଇଳ୍ଚାକ୍ତ ବିଳମା ହିଁ ଦୁର୍ନୀତି 


g 


ଘଟଣାଟିଏ ଘଟିଛି ଓଡ଼ିଶାରେ | ଓଡ଼ିଶାର ଏ ପ୍ରକାର ଘଟଣାକୁ ପ୍ରାଧାନ୍ୟ ଦେବା 
ପଛରେ ଆମର ସେମିତି କିଛି ଅସାଧୁ ଉଦ୍ଦେଶ୍ୟ ନାହିଁ । ତେବେ ଘଟଣା ପଛରେ ଲୁଚି 
ରହିଥିବା କଥାଟିକୁ ବାହାରକୁ ଆଣିବା ଆମର ଉଦେଶ୍ୟ | ଖାଲି ଉପରକୁ ଦେଖୁ ଆଡ଼େଇ 
ଗଲେ ଆମେ ଘଟଣା ପ୍ରତି ଯେତିକି ଅନ୍ୟାୟ କରିବା ସାଧାରଣ ଜନତା ଯେଉଁମାନେ 
ଏମିତି ଘଟଣା ସବୁଠି ସବୁ ବେଳେ ଘଟୁଛି କହି ଉଦାସୀନ ହେଇ ପଡ଼ନ୍ତି ଏବଂ ସରକାର 
ସେଥିରୁ ଫାଇଦା ଉଠାନ୍ତି ସେମାନଙ୍କ ପ୍ରତି ମଧ୍ଯ ଅନ୍ୟାୟ କରିବା ! 

ଉଦାସୀନତା ଏକ ଅକ୍ଷମଣୀୟ ଅପରାଧ । ଆମ ଚାରିପଟେ ଅନ୍ୟାୟ, ଅତ୍ୟାଚାର, 
ଅବିଚାର, ସବୁବେଳେ ଲାଗି ରହିଛି । ଦୁର୍ବଳ ଉପରେ ସବଳର ଅତ୍ୟାଚାର ସବୁବେଳେ 
ଏବଂ ସବୁଠି ହେଉଚି । ଆମେ ତାକୁ ଦେଖୁ ମଧ୍ଯ ଦେଖୁ ନାହିଁ ବା ନିରବରେ ମୁହଁ 
ଫେରାଇ ନେଉ | ଏହା ଦ୍ଵାରା ସମାଜର ସବୁଠାରୁ ବଡ଼ ଜଘନ୍ଯ କାମଟି କରୁ, ସେଇ 
ଅନ୍ୟକୁ ଉତ୍ସାହତ କରୁ ଏବଂ ଲୋକଟିକୁ (ଅନ୍ୟାୟର ଶୀକାର ହେଇଥ୍‌ବା ଲୋକ) ମଧ୍ଯ 
ସାମାନ୍ୟ ସାହାଯ୍ୟ କଲୁ ନାହିଁ । 

ଓଡ଼ିଆଙ୍କ କ୍ଷେତ୍ରରେ ଏ ରୋଗଟି ବେଶୀ | ସେମାନେ ଯେ ଅତି ମାତ୍ରାରେ ଭୀରୁ, 
ଭୟାଳୁ ଏ କଥା ସମସ୍ତେ ଜାଣନ୍ତି । ପ୍ରତିବାଦ ସେମାନଙ୍କ ଜାତକରେ ନାହିଁ ବୋଲି 
ଆମର ମହାନ୍‌ କବି, ଲେଖକ, ନେତାମାନେ ବରାବର କହି ଆସିଥାତି, କିନୁ ଜାଗୃତି 
ଯାହା ରକ୍ତରେ ନାହିଁ ତାକୁ ଉଠେଇବ କିଏ ? 

ଆମେ ଘଟଣା ଠାରୁ ପାଠକମାନଙ୍କୁ ଦୂରେଇ ନେଇ ଯାଉଛୁ । ଘଟଣାଟି ହେଲା 
ଗୋଟି ଏ ଆଦିବାସୀ ଅଞ୍ଚଳର ଅଛ କିଛି ପାଠ ପଢ଼ିଥିବା ଝିଅଟି ଯେତେବେଳେ ଦେଖଲା, 
ସେ ଯଦି ସାମାନ୍ଯ କିଛି ରୋଜଗାର ନ କରେ ତା ବାପା ମାଆ ଭୋକରେ ରହିବେ । 
ଗରିବ ଆଦିବାସୀ ଝିଅମାନଙ୍କୁ ସରକାର ସିନା ସାଇକେଲ ଓ ପୋଷାକ ଯୋଗାନ୍ତି ( ସମସ୍ତଙ୍କୁ 
ନୁହେଁ) ଗଣ୍ଡେ ଖାଇବାକୁ ଓ ଚଳିବାକୁ ପରସା କିଏ ଦେବ ? ଅସହାୟ ଝିଅଟି ଅନ୍ଯ 
କୌଣସି ଉପାୟ ନ ଦେଖୁ କୌଣସି ଗୋଟିଏ ସ୍କୁଲରେ ମିଡ୍‌ ୱାଇଫ ଟ୍ରେନିଂ ନେବାପାଇଁ 

ଭରି ହେଲା । ନୂଆ ସ୍ଵପ୍ନଟି ଦେଖୁଥିଲା । ଭାବିଥଲା ବର୍ଷେ ଦୂଇବର୍ଷ ପରେ ୨/୫ ହଜାର 
ଟଙ୍କା ରୋଜଗାର କରି ସେ ତା ବାପା ମାଆଙ୍କୁ ଗଣ୍ଡେ ଖାଇବାକୁ ଦେଇ ପାରିବ | 
ଯୌବନର ବାକି ସ୍ଵପ୍ନ ସେ ଭୁଲି ଯାଇଥ୍‌ବ । ପ୍ରେମ ଓ ବିବାହ ସେ ମୋଟେ ମନେ 
ପକେଇ ନଥିବ | ନିଜେ ବଞ୍ବା ଓ ବାପା ମାଆଙ୍କୁ ବଞ୍ଚେଇ ରଖୁବା ତାର ଇଚା | ସେମାନଙ୍କ 
ମୁହଁରେ ଖାଲି ହସ ଟିକିଏ ସେ ଦେଖୁ ଥାଆନ୍ତା | ସେ ଜାଣିଥିଲା ଯେ, ଏ ପ୍ରକାର ଟ୍ରେନିଂ 
ପାଇଁ ସରକାର ସାହାଯ୍ୟ କରନ୍ତି, ମାସକୁ ଷ୍ଟାଇପେଣ୍ଡ ଦିଅନ୍ତି । ସରକାରର ଏ ପ୍ରକାର 
ମହାନତା ପାଇଁ କୃତକୃତ୍ୟ ହେଇ ପଡ଼ିଥ୍‌ବ । ମାସକୁ ଦୁଇ ଚାରି ହଜାର ଟଙ୍କା ପାଇଲେ 
ତାର ହଷ୍ଟେଲ୍‌ ଖର୍ଚ୍ଚ ଟ୍ରେନିଂ ଖର୍ଚ୍ଚ କୌଣସି ପ୍ରକାରେ ଚଳିଯିବ । ବାକି କଥା ପରେ 
ଦେଖାଯିବ | 

ତାର ଏକମାତ୍ର ସ୍ଵପ୍ନ ଥଲା ଦୁଇବର୍ଷ ପରେ ସେ ଅନ୍ତତଃ ଚାକିରିଟିଏ ପାଇଯିବ, 
କିନ୍ତୁ କି ଦୁର୍ଭାଗ୍ୟ । ପ୍ରଥମ ମାସ ଗଲା, ଦ୍ଵିତୀୟ ମାସ ଗଲା, ତୃତୀୟ, ଚତୁର୍ଥ ମଧ୍ଯ ଗଲା | 
ସରକାରଙ୍କ ଘରକୁ ଦୌଡ଼ି ଦୌଡ଼ି ସେ ଥକି ପଡ଼ିଲା କିନ୍ତୁ ଷ୍ଟାଇପେଣ୍ଟ ମିଳୁ ନଥାଏ । 
ଷୋଳ ମାସ କଟିଗଲା। ବରାବର ସେଇ ଗୋଟିଏ କଥା, ଆଉ ଥରେ ଆସ | ଏ ଦିଚ଼ାରେ 
ରାଜଧାନୀ ଭୁବନେଶ୍ବରରେ ତା ସ୍କୁଲ ତାକୁ ଧୂକ୍ଟାର କଲା । ଖାଇବା ଗଣ୍ଡାକ ମଧ୍ଯ ସମ୍ଭବ 
ହେଲା ନାହିଁ । ଭୁବନେଶ୍ବରରୁ ପ୍ରତି ମାସ ତା ନିଜ ଜିଲ୍ଲାକୁ ସେ ଆଉ କେତେ ଯିବା 
ଆସିବା କରି ପାରିବ । ଜିଲ୍ଲା ମାଜିଷ୍ଟ୍ରେଟ୍‌ ହିଁ ସେ ଷ୍ଟାଇପେଣ୍ଡର ମାଲିକ । ଶେଷରେ 
ଝିଅଟି ଦିନେ ତାଙ୍କ ଆପରି ଅଭିଯୋଗ ଶୁଣାଣି ଦିନ ଦରବାରରେ ହାଜର ହେଲା | 
ଛାମୁଙ୍କ ଆଗରେ ପ୍ରଣାମ କଲା । ସ୍କୁଲ ତା ନାଁ କାଟିଦେବ ଏବଂ ଖାଇବାକୁ ପଇସା ମଧ୍ଯ 
ମିଳିବ ନାହିଁ ବୋଲି କହିଲା । 

ସାହେବଙ୍କ ପଥର ହୃଦୟ ସାମାନ୍ୟ ମଧ୍ୟ ତରଳିଲା ନାହିଁ । ସେ ତ ଆଉ ଇଂରେଜ 
ଶାସନର ସାହେବ ନୂହନ୍ତି, ସ୍ଵାଧୀନ ଭାରତର ସାହେବ । ଯାହାଙ୍କ ହୃଦୟ କେବଳ 
ଅତ୍ୟାଚାର, ଅବିଚାର ଓ ଶୋଷଣ ପାଇଁ ଗଠିତ | ସେଠି ଗରିବର ଲୁହ ଲହୁର କଣ ବା 
ମୂଲ୍ୟ ଅଛ ? ସେ ଯୋଉ ସିଂହାସନରେ ବସିଛଚି, ଯୋଉଁ କ୍ଷମତାର ଅଧ୍ବକାରୀ, ସେଠି 
ସ୍ଵର୍ଗର ଇନ୍ଦ୍ର ମଧ୍ୟ ତୁଚ୍ଛ । ଗଣତନ୍ତ୍ରର ଧ୍ଵଜା ଧରି ଥୁବା ସ୍ଵାଧୀନ ଭାରତର ମହାରାଜା ମାନେ 
ଗରିବଙ୍କ ଆପରି ଅଭିଯୋଗ ଶୁଣନ୍ତି, ରେକର୍ଡ କରନ୍ତି, କିନୁ ସେଥୁରେ ପ୍ରତିକାରର ବ୍ୟବସ୍ଥା 
ଥିବ ତାର କିଛି ମାନେ ନାହିଁ । ତାର କାରଣ ସେମାନେ ମୁଖ୍ୟତଃ କିରାଣି ଦ୍ଵାରା ପରିଚାଳିତ 
ଓ ପରିଶୋଷିତ | ବହୁ ଅଜଣା କାରଣରୁ ସେମାନେ ତାକୁ ନିର୍ଦ୍ଦେଶ ଦେଇ ପାରନ୍ତି ନାହିଁ 

ଏଠି ମଧ୍ଯ ତାହାହିଁ ହେଲା । ସାହେବ ଅଭିଯୋଗ ଶୁଣିଲେ କିନ୍ତୁ ଉଁ କି ଟୁଁ ପାଟି 

ଖୋଲି କହିଲେ ନାହିଁ । ପାର୍ଶ୍ଵରେ, ଯେଉଁମାନଙ୍କ କଲମ ମୁନରେ ହିଁ ଗଣତନ୍ତ୍ରର ବିଧ 
ବିଧାନ ପରିଚାଳିତ ହୁଏ, ପୃଥ୍ବୀ ତାର କକ୍ଷ ପଥରେ ହିଁ ବୁଲିଲା ପରି, ତାକୁ ମଧ୍ଯ 
ପ୍ରଶ୍ନଟିଏ କଲେ ନାହିଁ । କେବଳ କହିଲେ “ନେକ୍ଟଟ୍‌' ଚକ ଗଡ଼ିଗଲା ! 

ଝିଅଟି ବାହାରକୁ ଆସିଲା ପରେ ଦ୍ଵିତୀୟ ସାହେବଟି ଆସିଲେ ଏବଂ ସମସ୍ତଙ୍କ 
ସାମନାରେ ଗର୍ଜନ କଲେ ! କହିଥିବେ ତୁ ଏମିତି ଅଭିଯୋଗ ଆଣି ମୋର କଣ କରି 
ପାରିବୁ ? ଏମିତି କେତେ ଗଲେଣି |! ମୋର (ଅମଲାତନ୍ତ୍ର) କିଏ କଣ କରି ପାରିଛି ? 
୬୭ ବର୍ଷ ଗଲାଣି, ଶତାଦୀ ପାର ହେବ | ଆମେ ସେମିତି ଥବା | ଭଲରେ ରହିବା | 

ଝିଅଟି ତାର ଶେଷ ଆଶା ଓ ସମ୍ଭାବନା ହରେଇ ବସିଥୂବ । ସରକାରୀ ସାହାଯ୍ୟ 
ଯାହାକୁ ଏ ଯାଏ ମହାନୁଭବତାର ଚରମ ପ୍ରତୀକ ବୋଲି ଭାବିଥୂଲା, ତାହା ଯେ ମରୁଭୂମିର 
ମରିଚୀକା ସେ କଥା ସେ ସେତିକିବେଳେ ହିଁ ବୁଝିଥୁବ । ସରକାର ପ୍ରତି ତାର ସମସ୍ତ 
ଶ୍ରଦ୍ଧା ସମ୍ମାନ ନିମିଷକେ ଧ୍ଵଂସ ହେଇ ଯାଇଥୁବ । ତାହାର ଅଭିଯୋଗ ଯାହା ଅତ୍ଯନ୍ତ 
ଜରୁରୀ ଥଲା ଓ ଜୀବନ ବଞ୍ଚବା ପାଇଁ ଏକମାତ୍ର ରାହା ସେ ସବୁର ଆଶା ତାର ଲୋପ 
ପାଇଲା ଓ ତା ସହିତ ଅନ୍ୟାୟ ଭାବେ ତାକୁ ତିରସ୍କାର ପୂର୍ଵ ବହୁ ଲୋକଙ୍କ ସମ୍ମୁଖରେ ଏ 
ସବୁ ତାର ହୃଦୟକୁ ଥରେଇ ଦେଇଥୁୂବ । ବଞ୍ଚବାର ସମସ୍ତ ଆଶା ତାର ଲୋପ ପାଇଲା । 
ବାପା ମାଆ ଅସହାୟ । ସେମାନେ ଭାବିଥ୍‌ବେ ଝିଅ ଯେତେବେଳେ ବଡ଼ ସାହେବଙ୍କ 
ପାଖକୁ ଯାଇଛି ସେ ଅନ୍ତତଃ ତା ଗୁହାରୀ ଶୁଣିବେ । ଅନ୍ୟାୟ ଭାବରେ ତାର ଅନୁଦାନ 
ତାକୁ ଦିଆ ଯାଇ ନଥ୍୍‌ବାର ପ୍ରତିକାର ଅବଶ୍ଯ ହେବ । ଉଭୟ କେନ୍ଦ୍ର ଓ ପ୍ରାଦେଶିକ 
ସରକାର ଆଦିବାସୀ ଓ ହରିଜନମାନଙ୍କ ପାଇଁ ମୁକ୍ତ ହସ୍ତରେ ଦାନ କରୁଛନ୍ତି ବୋଲି 
ଡିଣ୍ଡିମ ପିଟୁଥୁବା ବେଳେ ଏଇ ସାମାନ୍ୟ କଥାଟା ହେବ ନାହିଁ କାହିଁକି ? 

ନା ସେ ସବୁ କିଛି ହେଲା ନାହିଁ । ଝିଅଟି ନିଜକୁ ନିୟନ୍ତ୍ରଣ ଭିତରେ ରଖୁ ନ ପାରି 
ସେଇ ରାତିରେ ହିଁ ବେକରେ ଦଉଡ଼ି ଦେଇ ନିଜକୁ ଶେଷ କରିଦେଲା | ଆତ୍ସହତ୍ଯାର 
କାରଣ ପାଇଁ ସେ ସେଠାକାର କିଲ୍ଲା ମାଜିଷ୍ଟ୍ରେଟ୍‌ ଓ ପ୍ରୋଜେକ୍ଟ ଡାଇରେକ୍ଟରଙ୍କୁ ଦୋଷୀ 
କରି ଚିଠିଟାଏ ଲେଖୁଦେଲା | 

ଆମେ କହିବୁ ସେ ତାର କାମ ଅନୁଚିତ ଭାବରେ ସାରିଦେଲା | ଆତ୍ୃହତ୍ୟା କୌଣସି 
ସମସ୍ୟାର ସମାଧାନ ଆଣିପାରେ ନାହିଁ । ଆତ୍ସହତ୍ୟା ମଧ୍ୟ ସଂଗ୍ରାମରେ ପୃଷ୍ଠ ଭଂଗର ଲକ୍ଷଣ | 
ଭୟ ଓ ହତାଶାର ଲକ୍ଷଣ । ଯୋଉ କାମ ପାଇଁ ସଂଗ୍ରାମର ମୈଦାନକୁ ସେ ଓହ୍ଲେଇ ଥୁଲା 
ତାକୁ ଅଧାରେ ଛାଡ଼ିବା ଉଚିତ୍‌ ନଥଲା | ଯୁଦ୍ଧକୁ ଚାଲୁ ରଖୁବାର ରାସ୍ତା ଅନେକ | ତାହାହିଁ 
ପ୍ରକୃତ ଯୋଦ୍ଧାର କାମ ! ଗାନ୍ଧୀ ନୀତି ଏ ପ୍ରକାର ସମୟରେ କାମ କରେ ବୋଲି ଗାନ୍ଧୀ 

OOO OOO OOOO AO OO 
ଆମକୁ କହିଛନ୍ତି । ତେବେ ଏକବିଂଶ ଶତାଦ୍ଦୀରେ ତାକୁ ମଧ୍ଯ ସର୍ବଶକ୍ତିମାନ ବ୍ୟୁରେକ୍ରେସୀ 


ଯାହା କଳାପହାଡ଼ ପରି କାମ କରେ ସେମାନେ ଖାତିର କରନ୍ତି ନାହିଁ । 

ତେବେ ସେ ଯାହା ହେଉ ଝିଅର ଆତୃହତ୍ୟା ପରେ ସରକାରଙ୍କର ବୋଧେ ନିଦ 
ଭାଙ୍ଗିଛି । ଜିଲ୍ଲା ମାଜିଷ୍ଟ୍ରେଟଙ୍କ ଅନ୍ୟତ୍ର ବଦଳି କରାଯାଇଛି । ଚତୁର ପ୍ରୋଜେକ୍ଟ 
ଡାଇରେକ୍ଟର ତା ପରଦିନ ସମ୍ପାଦପତ୍ରକୁ କହିଲେ, ହେଇ ଦେଖୁନ ତାର ଅନୁଦାନର 
ଚେକ୍‌ କଟା ସରିଛି । ଏହା ସାଧାରଣ ଜନତାକୁ କେତେଦୂର ସନ୍ତୁଷ୍ଟ କରି ପାରିବ ? ଯଦି 
ଚେକଟା ସେ ଦିନ କଟା ହେଲା ତେବେ ସେ ଦିନ ମହାମାନ୍ୟ ଏତକ ଅନ୍ତତଃ କହି ପାରି 
ଥାଆନ୍ତେ, ଯେ ... ତିଆରି ସରିଛି । ଏଇ ଦିନେ ଦୂଇ ଦିନ ଭିତରେ ଟଙ୍କା ପାଇବ । ପିଡି 
କୂ ଏ କାମ ତୁରନ୍ତ କର ବୋଲି ସେ କହି ପାରିଥାନ୍ତେ । ସେ କଥା କାହିଁକି ହେଲା ନାହିଁ 
ତାର ଉତ୍ତର କିଏ ଦେବ ? ମୁଖ୍ୟମନ୍ତ୍ରୀ ଯଦି ସତରେ ଏବଂ ଆନ୍ତରିକତାର ସହିତ ଆଦିବାସୀ 
ଝିଅଟିକୁ ନ୍ୟାୟ ଦେବାକୁ ଚାହାନ୍ତି ତେବେ ସମ୍ପୂର୍ଵ ନିରପେକ୍ଷ ତଦନ୍ତ କରାଇ ଉଭୟଙ୍କୁ 
ଉଚିତ୍‌ ଦଣ୍ଡ ଦିଅନୁ । ତାର ଆବଶ୍ଯକତା ଏଇଥପାଇଁ ଯେ ପ୍ରତ୍ୟେକ ଇଛଚ୍ଛାକୃତ ବିଳମ୍ବ 
ପଛରେ ଦୂର୍ନୀତି ହିଁ କାମ କରୁଥାଏ | 


ooo no 

ଘଟଣାଚରିତ୍ର - ୮୧ 
ଇଳଚ୍କାଧୀନ ପୃଥୁବୀ ଓ କୋଟା 


ଏବେ ଓଡ଼ିଶରେ ସବୁ କାମ ସରିଗଲା ପରେ ଇଚ୍ଛାଧୀନ କୋଟା ଉପରେ ବିବାଦ 
ଦାନା ବାନ୍ଧିଲାଣି । ଇଛାଧୀନ ବ୍ଯବସ୍ଥା ଗଣତନ୍ତ୍ରର ସବୁଠାରୁ ବଡ଼ କଳଙ୍କତ ବ୍ଯବସ୍ଥା । 
ନିଜ ଇଚ୍ଛାନୁସାରେ ଗରିବ, ଭିକାରି ବ୍ରାହ୍ମଣମାନଙ୍କୁ ଘର, ଜମିବାଡ଼ି, ସୁନା, ଗାଇ ଏବଂ 
ଖାଦ୍ୟ ବସ୍ତ ପ୍ରଦାନ କରୁଥିଲେ ରାଜା ଓ ବାଦଶା ମାନେ | ତା ଭିତରେ କବି ମାନେ ମଧ୍ଯ 
ଆସି ଯାଇଥୁଲେ ! ରାଜାଙ୍କ ସ୍ତୁତି ଗାନ କଲେ ସେମାନଙ୍କୁ ସୁନା ଓ ବେଳେ ବେଳେ ଜମି 
ମଧ୍ଯ ମିଳୁଥିଲା । ରାଜ ସଭାରେ କେବଳ ରାଜାଙ୍କ ସ୍ତୁତି ଗାନ ପାଇଁ କବିମାନଙ୍କ ଘର 
ବାଡ଼ି ଦେଇ ଅଇଥାନ କରାଯାଉଥିଲା | 

ଏ ବିଷୟରେ ମନୋଜ ଦାସଙ୍କର ଗୋଟିଏ ଭଲ ଗପ ଅଛି | କେହି ଜଣେ ରାଜାଙ୍କୁ 
କହିଲେ ରାଜ ସଭାରେ ଦୁଇ ଚାରିଜଣ କବି ନ ରହିଲେ ସଭାର ଶୋଭା ବର୍ଵନ 
ହେବନାହିଁ । ରାଜା କହିଲେ, ଆମ ରାଜ୍ୟରେ ଥିବା ଭଲ କବିଟିଏ ଧରି ଆଣ | ତାକୁ 
ସବୁ ସୁବିଧା ଦେଇ ଏଇଠି' ରଖାଯିବ | ଘର, ଜମିବାଡ଼ି, 'ମାସିକ ଭରା ସବୁ ଦିଆଯିବ । 
ତଥାପି କବି ଆସିଲେନି । କାରଣ ଭିନ୍ନ । ତେବେ ଆମେ ଭାବୁଚେ ସେ ଯୁଗରେ କବି 
ମାନଙ୍କର ଗୋଟିଏ ସ୍ଵାଭିମାନ ଥୁଲା । ଯେତେ ଯାହା ହେଲେ ମଧ୍ଯ ସ୍ତୁତିଗାନ କରିବି 
ନାହିଁ । କବିଟା ଅଡିନାରୀ ହେଇଛି କି ? 

ଆଜିକାଲି ସେମିତି ନାହିଁ । ସାମାନ୍ଯ ଖଣ୍ଡେ କାନ୍ଧବସ୍ତ୍ ମିଳିଗଲେ ସେମାନେ 
ନଇଁ ପଡ଼ିବେ । ସାରା ଜୀବନ ବନ୍ଧା ପଡ଼ି ଯିବେ । ଏବେ ରାଜାନୂଗ୍ରହ କଥାଟା ସେଇଥୁପାଇଁ 
ସୃଷ୍ଟି ହୋଇଥ୍‌ବବ । ଇଚ୍ଛାଧୀନ କୋଟାକୁ ସେଇ ଦୃଵ୍ବିରେ ଦେଖୁହେବ । ସ୍ଥାୟୀ ସ୍ତାବକ 
ସୃଷ୍ଚିକରିବା ପାଇଁ । ଯଦି ଭୂମି ଖଣ୍ଡେ ରାଜାଙ୍କ ଦୟାରେ ପାଇବ । କିଛି ଚାଟୁକାର 
ରାଜନୀତିକୁ ଦୃଢ଼ କରିବାକୁ ଇଛାଧୀନ କୋଟା ସୃଷ୍ଟି କରାଯାଇଛି । ତା ଛଡ଼ା ଦାନ 
କରୁଥିବା ବ୍ୟକ୍ତି ଚାହିଁଲେ କୋଟା ଉପରେ କେହି ଛୋଟିଆ ପ୍ରଶ୍ନଟିଏ ଉଠାଇ ପାରିବେ 
ନାହିଁ । ରାଜାଙ୍କ ହାତକୁ ଚେଲେଞ୍ଜ କରିବ କିଏ ? କୋର୍ଟର ମଧ୍ଯ ସେ କ୍ଷମତା ନାହିଁ । 
ସେଥପାଇଁ ତ ହାଇକୋର୍ଟ ନିୟମାବଳୀ ପ୍ରସ୍ତୁତ କରିବାକୁ କହିଲେ, ଅନ୍ତତଃ ଗଣତାନ୍ତିକୁ 
ବିଧୂ ବ୍ଯବସ୍ଥାର ସୁରକ୍ଷା ପାଇଁ । ସେତେବେଳେ ମଧ୍ଯ ସରକାର ଚୁପ୍‌ ରହିଲେ | ନିୟମ 

କରିଦେଲେ ତା ହାତଟା ବନ୍ଧା ହେଇଯିବ । ତେଣୁ ଚୁପ୍‌ ରହିବା ଦରକାର | ନିରବତା 
ରିତରେ ଯିଏ ଯେତେ ନେଇ ପାରୁଛି ନେଉ | ଜମିତ ସାରା ପୃଥୁବୀ ଯାକ ପଡ଼ିଛି । ମୁଁ 
ତାର ଅଧୀଶ୍ବର ! ଆମ ରାଜନୀତିର ଏହାହିଁ ନୀତି । ସରକାର ନିରବ ରହିବା ଦ୍ଵାରା 
ପ୍ରକାରାନ୍ତରେ ସେ ଗଣତାନ୍ତିକ ବ୍ୟବସ୍ଥାକୁ ଚଳୁ କରିଦେଲେ, କୋର୍ଟଙ୍କ ନିର୍ଦ୍ଦେଶକୁ 
ଫୋପାଡ଼ି ଦେଲେ । ଏବର ଗଣତନ୍ତ୍ର ଆଉ ଗଣତନ୍ତ ନୂହେଁ । ତାକୁ ଲୋକେ ଜଣତନ୍ତ 
କହିଲେଣି | ଯାହା ରାଜାରାଜୁଡ଼ା ଶାସନଠାରୁ ଆହୁରି ଘୃଣ୍ୟ । ବାଦଶାହ ଶାସନରେ ଦରିଦ୍ର 
ଓ ଭିକାରିମାନଙ୍କ ଦାନ ଦିଆ ଯାଉଥୂଲା | ଏବର ବାଦଶାମାନେ କେବଳ ବାଦଶା ମାନଙ୍କୁ 
ଭୂମି ଦାନ କରୁଛଚି । ଖଣ୍ଡେ ଅଧେ ନୁହେଁ, ଯିଏ ଯେତେ ନେଇ ପାରିଲା | ଦେବାର 
କାର୍ପଣ୍ୟ ନାହିଁ କି ପାଇବାରେ ଅସୁବିଧା ନାହିଁ । ଦେବାରେ ଗୋଟିଏ ମାତ୍ର ନିୟମ କେବଳ 
ରାଜା ମହାରାଜାଙ୍କ ଦିଆଯିବ । ଏ ନିୟମ ଗରିବ ମାନଙ୍କ ପ୍ରତି ଲାଗୁ ହେବନାହିଁ । ଗରିବ 
ଭୂମିହୀନ ମାନଙ୍କ ପାଇଁ ଇଚଛାଧୀନ କୋଟା ପ୍ରଯୁଜ୍ୟ ନୁହେଁ । ତାଙ୍କ ପାଇଁ ଅଲଗା ବ୍ୟବସ୍ଥା 
ଅଛି । ସେ ବ୍ୟବସ୍କଥାରେ ୧୦/୧୦ ଫୁଟ୍‌ ଆବାସ ଯୋଜନା ଅଛି । ମୁଣ୍ଡ ଗୁଞ୍ଜିବାକୁ 
ଯେତିକି ଦରକାର । ବଡ଼ ମୁଖିଆଙ୍କ ପାଇଁ ଏକାଧ୍ଵକ ଦରକାର | ପରିବାର ପାଇଁ ପାଞ୍ଚ 
ଛଅଟା ଘର, ପୃଟ୍‌ ଆବଶ୍ଯକ । କବି ଲେଖକମାନେ ମଧ୍ଯ ନିଜ ସ୍ଵାଭିମାନ ହରେଇ 
ଇଚ୍ଛାଧୀନ କୋଟାରୁ ୨/୩ ଲେଖାଏଁ ନେଇଗଲେ ! 

ତେଣୁ କୋର୍ଟଙ୍କ କଥାକୁ ମଧ୍ଯ ବେଖାତିର । ଏକେ ତ କୋଟଙ୍କ ସୀମା ଭିତରେ 
ରଖୁବାକୁ ନୂଆ ବ୍ଯବସ୍କା ହେଉଛି । ସାପଟା ଯଦି ପେଡ଼ି ଭିତରେ ରହି କେଳାକୁ 
ଚୋଟମାରେ ତେବେ ସାପ ଉପରେ ଅଧ୍ବକ କଟକଣା ରହିବା ଦରକାର । ଆମେ 
ରାଜନୀତିରେ ଅଛୁ ଶୀର୍ଷତମ ଆସନରେ । ସମଗ୍ର ପୃଥ୍ବୀକୁ ଶାସନ କରିବାର କ୍ଷମତା 
ଅଛି | କାହାକୁ କଣ ଦେଲେ ସେଥୁରେ କାହାର କଣ ଯାଏ | 

ଇଛାଧୀନ କୋଟା ସେମିତି ଏକ ରାଜକୀୟ ଅଧ୍ବକାର । ସେ ଅଧ୍ବକାରକୁ ପ୍ରଶ୍ନ 
କରିବାର ଅଧ୍ବକାର ପ୍ରଜାର କୋଉଠୁ ଆସିଲା! 

ଆମ ସ୍ଵାଧୀନତା ଏବେ ୬୩ ବର୍ଷ ଅତିକ୍ରମ କଲାଣି । ଇଂରେଜମାନଙ୍କ ଅଧୀନରେ 
୪ ଶହ ବର୍ଷ ବିତିଥଲାବେଳେ ଏ ପ୍ରକାର ରାଜକୀୟ ଅଧକାର ସେମାନଙ୍କର ଥଲା 
ବୋଲି ଜଣା ନଥୁଲା ¦ ସେମାନେ ରାଜାମାନଙ୍କ ସହିତ ଯୁଦ୍ଧ କରି ରାଜ୍ୟ ଦଖଲ କରିଥୁଲେ 
ସତ ଭୋଗ ଦଖଲ କରିଥଲେ ନିଜ ପାଇଁ ନୁହଁ, ବାଣିଜ୍ୟ କରିବା ପାଇଁ ଏବଂ ସେ 
ବାଣିଜ୍ୟ ନିଜ ଦେଶ ପାଇଁ | କିଛିଟା ନୀତି ନିୟମ ସେମାନେ ମାନୁଥଲେ | କିନୁ ସୀମାହୀନ 
ସଂଗ୍ରାମ ଓ ରକ୍ତପାତ ପରେ ସେମାନଙ୍କୁ ତଡି ଆମେ ଯେଉଁ ସ୍ଵାଧୀନତା ହାସଲ କଲୁ 

ସେଥ୍‌ରେ ଆମେ ଦେଶର ଧନ ଲୁଟ କଲୁ କେବଳ ନିଜ ପାଇଁ | ନିଜର ପୁଞ୍ଜି ବୃଦ୍ଧି ପାଇଁ 
ଗୋଟିଏ ନୂଆ ଅଧ୍ବକାର ଆମକୁ ମିଳିଲା | 

ଆଉରଙଟଙ୍ଗଜେବ୍‌ଙ୍କୁ ଆମ ଇତିହାସ ଗୋଟିଏ ଅତ୍ୟାଚାରୀ ଶାସକ ଭାବରେ ସ୍ଥାନିତ 
କରିଛି । କିନ୍ତୁ ତାଙ୍କ ଚରିତ୍ର ଥଲା ଭିନ୍ନ । ସରକାରୀ ଖଜଣା ଖାନାରୁ ଗୋଟିଏ ପଇସା ମଧ୍ଯ 
ସେ ନିଜ ପାଇଁ ନେଉ ନଥୂଲେ | ତାଙ୍କର ସମସ୍ତ ବ୍ୟକ୍ତିଗତ ଖର୍ଚ୍ଚ ସେ ଟୋପି ସିଲେଇ ଓ 
କୋରାନ୍‌ ବିକ୍ରିରୁ ନେଉଥୂଲେ |! ଏପରିକି ତାଙ୍କ ମୃତ୍ୟୁ ପରେ ଆଉରଙ୍ଗାବାଦରେ ଯେଉଁ 
କୁଦ୍ରତମ ତଥା ସମ୍ପୂର୍ଣ୍ଣ ଅନାକର୍ଷଣୀୟ ସମାଧ୍‌ ତିଆରି ହୋଇଛି ସେତିକି ମଧ୍ଯ ତାଙ୍କ ନିଜସ୍ଵ 
ଆୟରୁ ନିର୍ମତ । ପ୍ରଜାଙ୍କ ଖଜଣାରୁ ଅବଶ୍ୟ ତାଜମହଲ ତିଆରି ହୋଇଥଲା । କିନୁ ଏହି 
ସବୁ ବ୍ଯବସ୍ଥା ଓ ଅବ୍ୟବସ୍ଥା ଭିତରେ ଏଥର ଗୋଟିଏ ନୂଆ କଥା ଦେଖୁବାକୁ ମିଳିଲା । 
ତାକୁ ଠିକ୍‌ ନୂଆ କହି ହେବନି | ତାର କାରଣ ଇଛାଧୀନ କୋଟାରୁ ଯେ ଖାଲି ନେତାମାନେ 
ଜମି ଜାଗା ହାତେଇଛନ୍ତି ତା ନୁହେଁ, କି' ପୋଷ୍ଟରେ ଥବା ପ୍ରଶାସକ ମାନେ ଏକାଧ୍ବକ 
ଘର ପୃଟ୍‌ ନେଇଛନ୍ତି | ପୂର୍ବରୁ ଜଣେ ମୁଖ୍ୟ ନ୍ୟାୟ ଦଣ୍ଡ ଧରିଥୁବା ସଦସ୍ୟଙ୍କୁ ମଧ୍ୟ ଦାନ 
ଦେଇ ସୁନାମ ଅର୍ଜି ଥୁଲେ ବୋଲି ପ୍ରକାଶ ପାଇଥୁଲା । ଏବେ ସେମିତି ଅନ୍ତତଃ ସାଧୁ 
ସନ୍ନ୍ୟାସୀ ପରି ରାଜ୍ୟ ଓ ରାଜ୍ୟ ବାହାରେ ସାହିତ୍ୟରେ ସୁନାମ ଅର୍ଜିଥିବା ପ୍ରଶାସକ ଓ 
କର୍ମଚାରୀମାନେ ନିଜ ନାଁରେ ଓ ସ୍ତ୍ରୀ ନୀରେ ଏକାଧୂବକ ପୁଟ୍‌ ଓ ଘରବାଡ଼ି ନେବା କଥା 
ଜଣା ପଡୁଛି । ଏହି ସମୟରେ କେହି କେହି ହୁଏତ ଭାବୁଥିବେ ମୁସଲମାନ ପରି ତାଙ୍କର 
ଏକାଧକ ପତ୍ନୀ ଥାଆନ୍ତେ କି ? ୟାଠୁ ବଡ଼ ସୁବର୍ଣ୍ଣ ସୁଯୋଗ ଆଉ କିଏ ଦେଇ ପାରିବ ? 
ସେମାନଙ୍କ ଭିତରୁ ଆଉ କେହି କେହି ପଦ, ରତ୍ନ ସାହିତ୍ୟ, ସଂଗୀତ ଏପରିକି ବୀରତ୍୍‌ର 
ଜାତୀୟ ଓ ରାଜ୍ୟସ୍ତରୀୟ ପୁରସ୍କାର ସମ୍ମାନ ସବୁକୁ ମଧ୍ଯ ଏହି ଇଛାଧୀନ କୋଟା ଭିତରେ 
ରଖା ଯାଉ ବୋଲି କହୁଥୁବେ ଏବଂ ଆଉ କେହି କେହି ଏହା ଅଗରୁ ଅଛି ବୋଳି 
ଅଭିଯୋଗ କରନ୍ତି | ସରକାରରେ ଥବା ମହାନ୍‌ ପଦାଧ୍ବକାରୀମାନେ ଯେ ସରକାରୀ ଜମିକୁ 
ଏପରି ଚଳୁ କରି ପାରନ୍ତି ଏହା ଆମର ଚିନ୍ତାର ବାହାରେ । ସରକାର କିନ୍ତୁ ନିର୍ବିକାର । 
ସିଂହାସନର ଦୃଢ଼ତା ପାଇଁ ଚାଟୁକାରମାନଙ୍କ ତୁଷ୍ଟି ଏକାନ୍ତ ଆବଶ୍ୟକ ! 

ଘଟଣାଚରିତ୍ର - ୮୨ 
ଅବିଶ୍ବାସ ଓ ବିଶ୍ଵାସ 


କୋଉ ପୂରାକାଳରୁ ମଣିଷ ଭିତରେ ବିଶ୍ଵାସ ଓ ଅବିଶ୍ବାସ ରାଜତ୍ଵ କରି ଆସୁଛି, 
ମଣିଷ ଯେତେବେଳେ ବିଜ୍ଞାନ କଣ ଜାଣି ନଥିଲା ଏବଂ ତା ସହିତ ବିଶ୍ବାସର ପ୍ରକୃତ 
ରୂପକୁ ମଧ୍ଯ ଜାଣି ନଥୁଲା, ଫଳରେ ସେ ଭୂଲଟା ଠିକ୍‌ ବୋଲି ଜାଣିଥଲା । ଏବଂ 
ସେଇ ଭୂଲ ଦ୍‌ାରା ନିଜକୁ ପରିଚାଳିତ କରୁଥଲା । ଗଛ, ପଥର, ସୂର୍ଯ୍ୟ ନଦୀ ଓ 
ପର୍ବତକୁ ସେ ଦେବତା ବୋଲି ବିଶ୍ଵାସ କରେ । ଏବଂ ତାକୁ ପୂଜା କରେ ତାର 
ମଙ୍ଗଳ ହେବ ବୋଲି ଭାବିଥାଏ । ଗଂଗା ନଦୀ ଉପରେ ତାର ଏଥୁପାଇଁ ପ୍ରଚଣ୍ଡ 
ବିଶ୍ଵାସ । ସବୁ ଦେବଦେବୀଙ୍କ ଉପରେ ଥାଏ ଗଙ୍ଗାନଦୀ । ଏଥୁପାଇଁ ଏ ନଦ୍ଯ 
ବିଷୟରେ ଆମ ପୁରାଣ ସାହିତ୍ୟ ଏତେ କଥା କହିଥାଏ ଯେ, ମଣିଷ ବିଶ୍ଵାସର 
ଚେର ତାର ଗଭୀର ତମ ପ୍ରଦେଶକୁ ପ୍ରବେଶ କରିଥାଏ | ତାକୁ ଆଉ ବଦଳେଇ ହୁଏ 
ନାହିଁ । ଏପରିକି ତାକୁ ବଦଳେଇବା କଥା ଉଠିଲେ ଏହି ବିଶ୍ଵାସମାନେ ଖଣ୍ଡା ଧରି 
ଠିଆ ହୋଇ ଯାଆନ୍ତି । ମଣିଷ ଜନ୍ଧଠାରୁ ମୃତ୍ୟୁଯାଏ ମୃତ୍ୟୁ ପରେ ମଧ୍ଯ ଗଙ୍ଗାନଦୀର 
ପବିତ୍ର ଜଳର ଆବଶ୍ୟକତା ଅଛି ବୋଲି ଆମ ଶାସ୍ତ ପୁରାଣରେ ଲେଖା ଅଛି | ତେଣୁ 
ହିନ୍ଦୁମାନେ ଗଙ୍ଗାରେ ଶବ ପଡ଼ିଲେ ମୁକ୍ତ ମିଳେ ବୋଲି କୂହାଯାଏ | ବିହାର ଓ ୟୁପି 
ଅଞ୍ଚଳରେ ମଲାଗୋରୁକୁ ମଧ୍ଯ ଗଙ୍ଗାରେ ଭସେଇ ଦେଲେ ଧର୍ମ ଅର୍ଚ୍ଚନ ହୁଏ ଓ ତା 
ସହିତ ଗୋମାତାର ପୂନର୍ଜନ୍ଧ ଗୋରୁ ହୁଏ ନାହିଁ ବୋଲି କୁହାଯାଏ । 

ଏବର ବିଜ୍ଞାନ କିନ୍ତୁ ତାକୁ ଅନ୍ଧବିଶ୍ଵାସ ବୋଲି କୂହେ ଏବଂ ଏହାଦ୍ଵାରା ନଦୀ 
ଜଳ ପ୍ରଦୂଷିତ ହୋଇ ମଣିଷର ପ୍ରଚୁର କ୍ଷତି କରାଏ ବୋଲି କହେ । ଏଥିରୁ ନାନା 
ରୋଗ ମଧ୍ଧ ସୃଷ୍ଟି ହୁଏ | 

ମଣିଷର ଅନ୍ଧ ବିଶ୍ଵାସର ସୀମା ନାହିଁ । ଜ୍ୟୋତିଷ ଶାସ୍ତ୍ର ବାସ୍ତୁ ଶାସ୍ତ୍ର ସବୁକୁ 
ଏବର ବିଜ୍ଞାନ ସ୍ଵୀକାର କରେ ନାହିଁ। ଏ ସବୁ ବ୍ରାହ୍ମଣମାନଙ୍କ ସୃଷ୍ଟି ବୋଲି 
କୁହାଯାଏ । ବ୍ରାହ୍ମଣମାନେ ଏ ସବୁ ସୃଷ୍ଟି କରିଥିଲେ ନିଜର ସୁବିଧା ପାଇଁ ଏବଂ 

ଲୋକମାନଙ୍କ ଭିତରେ ନିଜର ମିଛ ସମ୍ମାନ ସୃଵ୍ଷି ପାଇଁ । ଏସବୁକୁ ସମର୍ଥନ ଦେବା 
ପାଇଁ ମଧ୍ଯ ସୃଷ୍ଟି କରିଥୁଲେ ଅସଂଖ୍ୟ ପୋଥ୍‌ ଓ ପୁରାଣ । ଠାକୁର ଦେବତା ଏବଂ 
ସେମାନଙ୍କ ଅଲୌକିକ ଶକ୍ତି କଥା ସେ ପୂରାଣରେ ବର୍ଣ୍ଣିତ | ହିନ୍ଦୁ ଧର୍ମର ପୂଜା ପଦ୍ଧତି 
ଏଇଥୁରୁ ସୃଷ୍ଟ ବୋଲି ବିଜ୍ଞାନ କହିଥାଏ ! 

ଅନ୍ଧ ବିଶ୍ଵାସ ଯେ ମଣିଷର ପ୍ରଚୁର କ୍ଷତି ଉପୁଜାଏ ଏଥରେ ସନ୍ଦେହ ନାହିଁ । 
ଏଇଥରୁ ମଧ୍ଯ ବଳିପ୍ରଥାର ସୃଷ୍ଟି । ପଶୁ ଓ ମଣିଷ ବଳି ମଣିଷର ଆସୁରିକ ପ୍ରବୃଭିକୁ 
ଉତ୍ସାହିତ କରିଥାଏ | ଅବଶ୍ୟ ବିଜ୍ଞାନର ପ୍ରଚାର ଫଳରେ ଏ ପ୍ରବୃଭ୍ି ଆସ୍ତେ ଆସ୍ତେ 
ବଦଳୁଛି । ତଥାପି ଦେବୀଙ୍କ ପାଖରେ ପଶୁବଳିକୁ ପରମ୍ପରା କହି ନିତି ଲୋକେ 
ତାକୁ ସରକାରଙ୍କ ବିରୋଧ ସତ୍ତେ ଚାଲୁ ରଖୁଛନ୍ତି । ଅଶିକ୍ଷିତ ଓ ବିଶେଷ କରି 
ଆଦିବାସୀ ଅଞ୍ଚଳରେ ନେତାମାନେ ଭୋଟ ବ୍ୟାଙ୍କ ସୃଷ୍ଟି ପାଇଁ ଅଧମ କାମ କରି 
ଆସୁଛନ୍ତି । ଅଶିକ୍ଷା ଯେ ତାର ମୂଳ କାରଣ ଏଥ୍‌ରେ ସନ୍ଦେହ ନାହିଁ । 

ଏବେ ଗଟଙ୍ଗାନଦୀକୁ ବିଶୋଧନ କରାଯିବ ବୋଲି କୁହାଯାଇଛି । ଏଥପାଇଁ 
ହଜାର ହଜାର କୋଟି ଟଙ୍କା ଖର୍ଚ୍ଚ ହେବ ବୋଲି ଯୋଜନା କରାଯାଉଛି । କିନ୍ତୁ ଏହା 
କେତେ ଦୂର ସମ୍ଭବ ହେବ ସେଥୂରେ ସନ୍ଦେହ ପ୍ରକାଶ ପାଇଛି । ଯୋଉ ମୌଳବାଦୀ 
ମାନେ ବିଶୋଧନ ପାଇଁ ପ୍ରତିଶୃତି ବଦ୍ଧ ସେମାନେ ଯେ ଧାର୍ମିକ କାରଣରୁ ପ୍ରଦୂଷଣ 
ସପକ୍ଷରେ, ଏ କଥା ସମସ୍ତେ ଜାଣନ୍ତି । ସେମାନଙ୍କ ଦର୍ଶନରୁ ହିଁ ପ୍ରଦୂଷଣ, ସୃଵ୍ଧି । ମିଛ 
ଧାର୍ମିକ ଭାବନାରୁ ଯଦି ରାଜନୀତିରେ ଅନାତି ସୃଷ୍ଟି ହୋଇଥାଏ ତେବେ ସେ ନିଜର 
ନୀତି ବିରୁଦ୍ଧରେ ଯିବ କି ? ମୃତ୍ୟୁ ପରେ ଶବଦାହ ଗଙ୍ଗା କୂଳରେ ହିଁ ହେବ ଏବଂ 
ସେ ପାଉଁଶ ନଦୀ ଜଳରେ ବିସର୍ଚ୍ଚିତ ହେବ, ଏହା ଶାସ୍ତାନୁମୋଦିତ ବୋଲି ଯିଏ 
ଯୁକ୍ତ କରେ ସେ ପୁଣି ବିଶୋଧନ କଥା କେମିତି କହିବ । 

ବିଶୋଧନ ବାଦୀମାନେ ଧାର୍ମିକ ଅନ୍ଧ ବିଶ୍ବାସରେ ଧର୍ମ, ସମ୍ପଦାୟ, ଠାକୁର, 
ଦେବତାରେ ମୋଟେ ବିଶ୍ଵାସ କରନ୍ତି ନାହିଁ । ସେମାନେ କହନ୍ତି ମଣିଷ ଯେତେ ଶୀପ୍ର 
ଏସବୁଠାରୁ ଦୂରରେ ରହିବ ସେତେ ଭଲ । କାରଣ ବିଜ୍ଞାନ ଏ ସବୁକୁ ମୋଟେ 
ବିଶ୍ଵାସ କରେନା । ଏବେ ବହୁ ଲୋକ ସମାଜରେ ଧାର୍ମିକ ଅନ୍ଧ ବିଶ୍ଵାସ ବିରୁଦ୍ଧରେ 
ପ୍ରଚାର ମଧ୍ଯ କରି ଆସୁଛନ୍ତି । ସେମାନେ କୁହନ୍ତି ଧାର୍ମିକ ଅନ୍ଧ ବିଶ୍ବାସ ମଣିଷକୁ ଭାଗ 
ଭାଗ କରିବାକୁ ସୃଷ୍ଟି ହେଉଛି । ମୂର୍ଭି ପୂଜାକୁ ବିଜ୍ଞାନ ଆଖରେ ଦେଖଲେ ଆମେ 
ସେଥରୁ ଶୂନଟିଏ ପାଇବା । ଆମ ସାହିତ୍ୟରେ ସନଚ୍ଧ ଭୀମଭୋଇ ହିଁ ପ୍ରଥମେ ମୂର୍ଭି 
ପୂଜାକୁ ବିରୋଧ କରିଥୁଲେ | ତା ପୂର୍ବରୁ ବଳରାମ ଦାସ ଜାତି ପ୍ରଥା ବିଶେଷ କରି 

ଉଚ୍ଚ ନୀଚ ଜାତି ବିରୋଧରେ ମଧ୍ଯ ସ୍ଵର ଉଠାଇଥୁଲେ । ଗୌତମବୁବ୍ଧ ହିଁ ପ୍ରଥମେ 
ଯେ କି ମୂର୍ରି ପୂଜାକୁ ବିରୋଧ କରିଥୁଲେ । ବହୁ ସନ୍ଛ ଓ ସାଧୁ ମୂର୍ଭି ପୂଜାକୁ 
ବିରୋଧ କରୁଥିଲେ ମଧ୍ଯ ତା ପଛରେ ବୈଜ୍ଞାନିକ ଯୁକ୍ତିଟିଏ ଅଛି ସେ କଥା 
ସେମାକେ କହି ପାରି ନଥିଲେ । 

ଏବେ ବିଜ୍ଞାନ ସେ ନ୍ଦାୟିତ୍ଵ ନେଇଛି । ବହୁ ବ୍ଯକ୍ତି ଓ ଅନୁଷ୍ଠାନ ସେଥୁପାଇଁ 
ଗଢ଼ା ହେଲାଣି, ଯୋଉମାନେ ମଣିଷର ଏ ଅନ୍ଧ ବିଶ୍ବାସ ବିରୋଧରେ ସିଧା ସଳଖ 
ମୁକାବିଲା କରି ଆସିଛନି । ଓଡ଼ିଶାରେ ଏ ଆନ୍ଦୋଳନ ଖୁବ୍‌ ବେଶୀ ମୁଣ୍ଡ ଟେକି ପାରି 
ନଥଲେ ମଧ୍ଯ ସର୍ବ ଭାରତୀୟ ସ୍ତରରେ ପଛକୁ ହଟିନାହିଁ ବୋଲି କହି ହେବ । 
ସେମାନଙ୍କ ପ୍ରଚେଷ୍ଟା ଯୋଗୁଁ ଆଦିବାସୀ ଇଲାକାରେ ଏବେ ଗୁଣି ଗାରେଡ଼ି, ନରବଳି 
ଅନେକାଂଶରେ ହ୍ରାସ ପାଇଛି ! କିନୁ ସରକାରୀ ସାହାଯ୍ୟ ଓ ସହଯୋଗ ଏଥୁପାଇଁ 
ଯାହା ମିଳୁଛି ତାହା ଯଥେଷ୍ଟ ନୁହେଁ, ତଥାପି ଉଦ୍ୟମ ଅବ୍ୟାହତ ରହି ଛି । ରାଉରକେଲା 
ଓ ଆଖପାଖ ସୁନ୍ଦରଗଡ଼ ଜିଲ୍ଲାରେ ଗୋଟିଏ ହେତୁବାଦୀ ଅନୁଷ୍ଠାନ ମାଧ୍ଯମରେ 
ଅନେକ କିଛି କାମ ଏଥୁପାଇଁ ହୋଇଛି | ହେତୁବାଦୀ ଅନୁଷ୍ଠାନ ପ୍ରତି ଲୋକଙ୍କ ଶ୍ରଦ୍ଧା 
ନଥାଏ । ବିଶେଷ କରି ସରକାରୀ ସ୍ତରରେ ପ୍ରାୟ ତାକୁ ଶଶ୍ଵର ବିରୋଧ ସଂସ୍ଥା 
କୁହାଯାଏ ଏବଂ ମୌଳବାଦୀମାନେ ତାକୁ ହିନ୍ଦୁ ବିରୋଧ ବୋଲି କହିଥାନ୍ତି । 
ଗୋଟାଏ ସବୁଠାରୁ ଆଶ୍ଚର୍ଯ୍ୟ କଥା ହେଲା, ଯୋଉମାନେ ବିଜ୍ଞାନରେ ବିଶ୍ଵାସୀ, 
ଯୋଉମାନେ ସ୍କୁଲ କଲେଜରେ ବିଜ୍ଞାନ ଶିକ୍ଷା ଦିଅନ୍ତି ସେମାନେ ମଧ୍ଯ ଅନ୍ଧବିଶ୍ବାସ 
ନରବଳି ଓ ପଶୁବଳିଠାରୁ ଆରମ୍ଭ କରି ଗୀଁରେ ଏପରିକି ସହରରେ ମଧ୍ଯ ଗୁଣି 
ଗାରେଡ଼ି ଓ ରୋଗ ବୈରାଗ୍ୟ, ଧନଲାଭ, ଗୃହ ଦୋଷ, ବିବାହ, ମୋକଦମାରେ 
ଜୟ ଲାଭ, ପରୀକ୍ଷାରେ ପାଶ ଇତ୍ଯାଦିକୁ ସହଜ ଲବ୍ଧ କରିବା ପାଇଁ ଠାକୁରାଣୀଙ୍କ 
ଉପରେ ବେଶୀ ନିର୍ଭର କରି ଆଚ୍ତି । ପୁଣି ଛାତ୍ର ଛାତ୍ରୀମାନେ ପରୀକ୍ଷାବେଳେ ହଲକୁ 
ଯିବା ପୂର୍ବରୁ ଦୈନିକ ମନ୍ଦିରକୁ ଯାନ୍ତି ଏବଂ ପରୀକ୍ଷା ସରିଲା ପରେ ସିଧା ସାଙ୍ଗସାଥୀ 
ନେଇ ସିନେମା ହଲକୁ ଯାଆନ୍ତି । ସେତେବେଳେ ମଧ୍ଯ ଠାକୁରଙ୍କୁ ଏଥୁପାଇଁ ପ୍ରାର୍ଥନା 
କରନ୍ତି ଯେ ସେମାନଙ୍କୁ କେହି ନ ଦେଖୁ | 

ଏବେ ଗଣମାଧ୍ଯମ ଅନ୍ଧବିଶ୍ବାସକୁ ସବୁଠାରୁ ବେଶୀ ଉତ୍ସାହିତ ଓ ସାହାଯ୍ୟ 
କରୁଛି । ଯେତେବେଳେ ମୌଳବାଦୀଙ୍କ ଶାସନ ପ୍ରତିଶ୍ତିତ ହୁଏ ସେତେବେଳେ ଅନ୍ଧ 
ବିଶ୍ଵାସୀମାନେ ବେଶୀ କ୍ଷମତାଶୀଳ ହୋଇ ଉଠନ୍ତି । ମୁଦି, କବଚ, ପଥର ସବୁ 
ଏଇଥରୁ ସୃଷ୍ଟି । ବହୁବାର ଦେଖା ଦେଇଛି ଜଣେ ଜଣେ ଜ୍ୟୋତିଷ ନିଜକୁ ବିଶ୍ବ 

ବିଦ୍ୟାଳୟରୁ ଡକ୍ଟରେଟ୍‌ ପାଇଥ୍‌ବା କଥା କହି ଲୋକଙ୍କ ମନରେ ବିଶ୍ଵାସ ସୃଷ୍ଟି 
କରାନ୍ତି ଏବଂ ମୋକଦ୍ଦମାରେ ଉଭୟ ପକ୍ଷ ଜିତିବାର ନିର୍ଭର ପ୍ରତିଶ୍ରତି ଦେଇ ଅର୍ଥ 
ଆଦାୟ କରିଥାନ୍ତି । ଠକ ବ୍ରାହ୍ମଣ ଏବଂ ଜ୍ୟୋତିଷମାନେ ଏଥୁପାଇଁ ସବୁ କୋର୍ଟ 
କଚେରୀ ପରିସରରେ ଗଛ ମୂଳରେ ବ୍ୟବସାୟ ପାଇଁ ଆସନ ପାତିଥାନ୍ତି । ଏଥୁପାଇଁ 
ଜ୍ୟୋତି ଷଶାସ୍ତ୍କୁ ଜ୍ୟୋତି ଷବି ଜ୍ଞାନ କହି ତାର ପାଠ୍ୟକ୍ରମ ମଧ୍ଯ ତିଆରି ହେଲାଣି । 
ବିଶ୍ଵବିଦ୍ୟାଳୟ ମାନଙ୍କରେ ପଢ଼ିବାର ବ୍ଯବସ୍ଥା ହେଲାଣି । ବ୍ରାହଣବାଦ ଯେତେ 
ବଢ଼ିବ କୁସଂସ୍କାର ସେତେ ବଢ଼ିବ | ବିଜ୍ଞାନ ସେତେ ଦୂରେଇ ଯିବ ଏବଂ ମଣିଷକୁ 
ଦୃଢ଼ ଅନ୍ଧ ବିଶ୍ଵାସର ଗହ୍ଵର ଭିତରକୁ ଠେଲି ଦିଆଯିବ । କେତେକ ରାଜ୍ୟରେ 
ଅନ୍ଧବିଶ୍ଵାସ ବିରୋଧ ଆଇନ୍‌ ବ୍ୟବସ୍ଥାକୁ ସଜାଡ଼ିଲେଣି । ଭାରତର ମହାନ୍‌ ହେତୁବାଦୀ 
ନେତା ଡ. ନରେନ୍ଦ୍ର ଡାଭୋଲ ଏଇ ଅନ୍ଧବିଶ୍ଵାସ ବିରୋଧରେ କିପରି ଜୋରଦାର୍‌ 
ଆନ୍ଦୋଳନଟିଏ ଗଢ଼ି ତୋଳୁଥୁଲା ବେଳେ ମୌଳିକବାଦୀଙ୍କ ଗୁଳିରେ ଟଳି ପଡ଼ିଥିଲେ 
ସେକଥା ପରେ କୁହାଯିବ । 

ଘଟଣାଚରିତ୍ର - ୮୩ 
ସ୍ଵାଧୀନତାର ସ୍ବାଦ 


ଆମ ଦେଶ ସ୍ଵାଧୀନତା ପାଇବାର ୬୭ ବର୍ଷ ଅତିକ୍ରମ କରି ସାରିଛି । ଶତାଦ୍ଦୀରୁ ପ୍ରାୟ 
ଚାରି ଭାଗରୁ ତିନି ଭାଗ ପାର ହେଇ ସାରିଲାଣି | ମାତ୍ର ଆଉ ୩୦ ବର୍ଷ ପରେ ଏହା ଶତାଦୀ 
ଛୁଇଁବ | ଏଇଟା ହିଁ ଗୋଟିଏ ସମୟ ଯେତେବେଳେ ଆମେ ଶହେ ବର୍ଷର ସ୍ଵାଧୀନତାକୁ ହାନି 
ଲାଭର ତରାଜୁରେ ତଉଲିବାର କଥା | ଆହୁରି ଆଗରୁ ଅର୍ଥାତ୍‌ ଅର୍ବଶତାବ୍ଦୀ ଛୁଇଁବା ବେଳୁ 
କରିବାର ଥଲା । ଗୋଟିଏ ସ୍ବାଧୀନ ଦେଶ, ତାହାହିଁ କରିଥାଏ, ଯଦି ତାର ନାଗରିକ ମାନେ 
ସଚେତନ ଥାଆନ୍ତି । ସେମାନେ ସେ ସଫଳତା ଓ ବିଫଳତାକୁ ଆଲୋଚନା ମାଧ୍ଯମରୁ ଲାଭ 
ଉଠାଇ ଥାଆନ୍ତି । ଏବଂ ତାହାହିଁ ତାଙ୍କୁ ଠିକ୍‌ ରାସ୍ତା ଧରି ଆଗକୁ ବଢ଼ିବାରେ ସାହାଯ୍ୟ କରେ । 

ଭାରତରେ କିନ୍ତୁ ସେ କଥା ହେଲା ନାହିଁ । ଭାରତରେ ସ୍ଵାଧୀନତା ଓ ନାଗରିକତ୍ଵ ଏ 
ଦୁଇଟା ଅଲଗା କଥା | ଦୁହେଁ ଅଲଗା ଅଲଗା ରାସ୍ତାରେ ଚାଲିଛନ୍ତି । କାହାରି ସହିତ କାହାରି 
ସମ୍ପର୍କ ନଥାଏ । କେଉଁଠି କଅଣ ହେଉଛି ଏବଂ କିଏ କଣ କରୁଛି ଏ ସବୁ ବିଷୟରେ ଆମେ 
ମୋଟେ ଚିନ୍ତା କରୁନା । ସେ ସବୁ ଆମର କରିବାର କଥା | ପ୍ରତିବାଦ ତ ଅନେକ ଦୂରର 
କଥା, ଆମେ ତା ପାଖ ପଶୁନା । ଗୋଟାଏ ଭୟ ଆମକୁ ଘେରି ପକାଏ | ତା ସନ୍ତଵେ ଏ କଥା 
ସତ ଯେ ଆମେ ସ୍ଵାଧୀନତା ସଂଗ୍ରାମରେ ଯୋଗ ଦେଇଥିଲୁ, ଛାତ୍ର ଯୁବକ, ନାରୀ, ପୁରୁଷ 
ଏବଂ ଶିକ୍ଷିତ ଓ ଅଶିକ୍ଷିତ ନିର୍ବିଶେଷରେ ସମସ୍ତେ ଯୋଗ ଦେଇଥୁଲୁ ¦! ଜେଲ ଗଲୁ, ବନ୍ଧୁକ 
ଆଗରେ ଠିଆ ହେଲୁ । ଫାଶୀ ଖୁଣ୍ଟରେ ଝୁଲିଲୁ । ଶେଷରେ ସ୍ଵାଧୀନତା ପାଇଲୁ । 

କିନ୍ଧୁ ତା ପେ? ତା ପରେ କାମ ସରିଗଲା କି ? 

ଆମ ଭାରତୀୟ ଚିନ୍ତନରେ ସେଇଠି ପୂର୍ଵଛେଦ ପଡ଼ିଯାଏ । ତାପରେ ଆମେ ମୋଟେ 
ଦେଖୁନା ଆମ ନେତାମାନେ ପ୍ରତିଶୃତି ଅନୁସାରେ ବା ଆବଶ୍ୟକତା ଅନୁସାରେ କାମ କରୁଛନ୍ତି 
କି ନା । ଆମ ଆଶା ଓ ଆକାଂକ୍ଷାର କିଛି ଅଂଶ ହେଲେ ଫୂରଣ କର । ଆମେ ନା ପଚାରୁ ନା 
ସେମାନେ ଆମ ଆଡ଼କୁ ଟିକିଏ ଦେଖନ୍ତି 

ଗୋଟାଏ ଅସମ୍ଭବ ଉଦାସୀନତା ଆମକୁ ଘଣ୍ଟ ଘୋଡ଼ାଇ ପକାଉଥଲାବେଳେ ସେମାନଙ୍କ 
ଚତୁରତାର ଇନ୍ଦ୍ରଜାଲ ଆମ ଉପରେ ଢାଙ୍କି ହେଇ ପଡ଼େ । ଆମକୁ ଅନ୍ଧ କରିଦିଏ । ଆଜିକୁ 
ଦୀର୍ଘବର୍ଷ ହେଲା ଏଇ ଲୁଚକାଳି ଖେଳ ଚାଲିଛି । ଭୋଟ ବେଳ ଛଡ଼ା ସେମାନେ ଆମକୁ 

ମନେ ପକାନ୍ତି ନାହିଁ । ଆମେ ମଧ୍ଯ ଭୋଟ ପରେ ତାଙ୍କୁ ଖୋଜୁନା | 

ଏପରି ଅବସ୍ଥାରେ ଥିଲାବେଳେ ସ୍ଵାଧୀନତା କଣ ଏବେ ସେମାନେ ରୁଲି ଗଲେଣି ସେ 
ଶଦଦଟାକୁ । ଅନାହାର, କ୍ଷୁଧା, ରୋଗ, ଅଶିକ୍ଷା, ବେକାରୀ, ଦାରିଦ୍ର ଏ ସବୁ ବର୍ତମାନ ଆମ 
ସ୍ଵାଧୀନାତକୁ ପଙ୍ଗୁ କରି ଦେଲାଣି । ସେ କଥା ସେମାନେ ବୁଝନ୍ତି ନାହିଁ । 

ଶିକ୍ଷା ପାଇଁ ବିଶେଷ କରି ସର୍ବ ଶିକ୍ଷା ଅଭିଯାନରେ ଏବଂ ଖାଦ୍ୟ ନିରାପତ୍ତାରେ ସମସ୍ତଙ୍କ 
ପାଇଁ ଖାଦ୍ୟ ଯୋଜନାରେ ସରକାର ହଜାର ହଜାର କୋଟି ଟଙ୍କା ଖର୍ଚ୍ଚ କରୁଥଲାବଳେ ତାର 
ଫଳ ଲୋକଙ୍କ ପାଖରେ ନ ପହଞ୍ଚ ଅନ୍ଯ ଆଡ଼େ ଚାଲିଯାଏ । ଫଳରେ ଲୋକେ ଯେଉଁ 
ଗରିବକୁ ସେଇ ଗରିବ ରହନ୍ତି । ବରଂ ସେମାନଙ୍କ ଅବସ୍ଥା ଦିନକୁ ଦିନ ତଳକୁ ଖସେ ଏବଂ 
ଯୋଉମାନେ ସେ ଯୋଜନାର ଆୟୋଜନ କରନ୍ତି ସେମାନେ ବେଶୀ ଲାଭବାନ ହୁଅନ୍ତି । 

ଏବେ କଥାଟିଏ ପ୍ରକାଶ ପାଇଛି ଯେ, ଭାରତରେ ୧୦୦ ଜଣ ସବୁଠୁ ଧନୀଙ୍କ ଭିତରେ 
ମୁକେଶ ଅମ୍ବାନୀ ଅଛନ୍ତି ପ୍ରଥମ ସ୍ଥାନରେ । ଆମେ ଜାଣୁ ଏଥରେ କିଛି ଅସ୍ଵାଭାବିକତା ନାହିଁ। 
କାରଣ ସେ ବ୍ୟବସାୟୀ | ତାଙ୍କ ପୁଞ୍ଜି ବଢ଼େ । କିନୁୁ ଯେଉଁ ରାଜନେତାମାନେ ମାତ୍ର ପାଞ୍ଚ ବର୍ଷ 
ତଳେ ୨୦/୨୫ ଲକ୍ଷ ଗୋଟେଇ ବିଧାନ ଗୃହରେ ପାଦ ଦେଇଥଲେ ସେମାନେ ଏବେ 
କୋଟିପତି ହେଲେ କିପରି ? ଭାରତରେ ଏମିତି କେହି ଜଣେ ଦେଶ ସେବୀ ରାଜନେତା ନାହିଁ 
ଯେ, କୋଟିପତି ନୁହେଁ । ଏଇଟା ହିଁ ଅସଲ କଥା | ସେମାନେ ଦେଶ ସେବା ନ କରି କରନ୍ତି 
ଆତ୍ୃସେବା | ନେତାମାନେ ବା ପ୍ରଶାସନ ତାକୁ ଲୋକ ଲୋଚନକୁ ଆଣିବାକୁ ନ ଦେଇ ଢାଙ୍କି 
ପକାଏ | 

ଓଡ଼ିଶା ଗୋଟିଏ ଗରିବତମ ଦେଶ । ଦାରିଦ୍ର୍ୟର ତାଡ଼ନା ଏତେ ବେଶୀ ଯେ, କୃଷକ 
ଆତ୍ୃହତ୍ୟା କରେ । ଚାଷ ଛାଡ଼ି ସେ ଦାଦନ ଖଟିବାକୁ ଯାଏ | ଯୁବତୀ ବିକ୍ରୀ ହୁଏ । ନଚେତ 
ଘର ଛାଡ଼ି ପଳାଏ । ମା ଜନ୍ମିତ ଶିଶୁକୁ ହଜାରେ ଦୂଇ ହଜାରରେ ବିକ୍ରି କରେ | ଅଙ୍ଗ ପ୍ରତ୍ୟଙ୍ଗ 
ମଧ୍ଯ ବିକ୍ରି କରେ । 

ଘଟଣାଟିଏ ଘଟିଛି ଗତ ୨୦୧ ୪ ଅଗଷ୍ଟ ୧୫ ତାରିଖରେ ନବରଙ୍ଗପୁର ଜିଲ୍ଲାର 
ପାପଡ଼ାହାଖି ବୁକରେ । ସେଇ ସ୍ଵାଧୀନତା ଦିବସରେ । ଯୋଉ ଦିବସକୂ ନେଇ ଆମେ ଗର୍ବ 
କରୁ ଛାତି ଫଟେଇ ଏବଂ ବେକରେ ଫୁଲମାଳ ପକେଇ ଭାଷଣ ଦେଉ, ୧୫ ବର୍ଷର ଝିଅ 
“କନକ ଦେଇ ଭଣ୍ଡାର” ପାଠ ପଢ଼ିବାକୁ ପ୍ରବଳ ଇଚ୍ଛା । ସରକାର ଆଜିକୁ ପ୍ରାୟ ୩୦ ବର୍ଷ 
ହେଲା ସୁଲରେ ଝିଅ ପିଲାଙ୍କ ଦଶମ ଶ୍ରେଣୀ ଯାଏ ଦରମା ଛାଡ଼ କରିଛନ୍ତି । ସରକାର ସିନା 
ଛାଡ଼ କରିଛନ୍ତି, ସଲ ବା ତାର ଶିକ୍ଷକମାନେ ତ ଛାଡ଼ କରି ନାହାନ୍ତି 

ସୁଲ ଓ ତାର କର୍ତ୍ତୁପକ୍ଷ କହିଲେ ଦରମା ଦେବାକୁ ହେବ | ଝିଅ ମାଆକୁ କହିଲା ଦରମା 
ଦିଅ ମୁଁ ପାଠ ପଢ଼ିବି । ମା କହିଲା ଝିଅପିଲା ପାଠ କଅଣ ହବ ? ଯାଆ ବାପକୁ ବିଲରେ 

ସାହାଯ୍ୟ କରିବୁ । ବାପା କହିଲା ମୁଁ କରଜ କରି ତୋତେ ପାଠ ପଢ଼େଇବି କି ? ପେଟ 
ଅପୋଷ ରହିବ ଯେ | ଝିଅଟି ହତାଶ ହେଇ ଦେହରେ ନିଆଁ ଲଗେଇଦେଲା | 

ଏ ସବୁ ଘଟଣା ଆଜିକାଲି ସାଧାରଣ ହେଲାଣି । ମାତ୍ର ସରକାର ସେ ଦୋଷ ନିଜ 
ମୁଣ୍ଡକୁ ନେଉନି । ତଦନ୍ତର ସୁଦର୍ଶନ ଚକ୍ର ବୁଲିଲା । ଶେଷରେ ଦୋଷଟି ବାଳିକା ମୁଣ୍ଡକୁ 
ଗଲା | ଗୋଟାଏ ଦୁର୍ଘଟଣାରେ ତାର ପ୍ରାଣ ଗଲା ବୋଲି ପ୍ରଶାସନ କହିଲା ! ସରକାର ଖୁସ୍‌ । 

ଏହା ହିଁ ଆମର ୬୭ ବର୍ଷର ସ୍ଵାଧୀନ ଭାରତର ଅବସ୍ଥା | 

ଏଇ ଘଟଣା ଘଟୁଛି ଯାହା ପୃଥବୀରେ ସେଦିନ ଚହଳ ସୃଷ୍ଟି କରିଥଲା | ସମସ୍ତେ ସ୍ଵାଧୀନତା 
ପାଳନ କରି ସ୍ତତ୍ତ ହେଇ ଯାଇଥିଲେ । କଣ କହିବା ଆମ ଦେଶ ନେତାଙ୍କୁ | 

୨୦ ୧ ୪ ରେ ଶାସନ ବଦଳିଛି, ଅର୍ବ ଶତାବ୍ଦୀ ଶାସନ କଲାପରେ ଏବେ ଆଉ ଗୋଟିଏ 
ଦଳ ଆସିଛି । ସେ ବି ନୂଆ ନୁହେଁ । ଦ୍ଵିତୀୟ ଥର ଆସିଛି ନୂଆ ରୂପରେ | ଯାହା ଭାରତରେ 
ରାଜନୀତିରେ ପ୍ରଚଳିତ ଧାରା | କହିଥିଲେ - ତାଙ୍କୁ ୬୦ ବର୍ଷ ସୁଯୋଗ ଦେଲ ଆମକୁ ୬୦ 
ମାସ ଦିଅ । ଲୋକେ କଥା ମାନିଲେ ଏବଂ ସେ ସୁଯୋଗ ଦେଲେ | 

କିନ୍ତୁ ଶାସନର ଅୟଆରମ୍ଭରୁ ଜଣା ଯାଉଛି, ଏମାନେ ନେତା ନୁହଁନ୍ତି । ଅଭିନେତା । 
ଯାଛା କୁହନ୍ତି ତାହା ନୂହନ୍ତି । ପୁଣି ଯାହା ନୂହନ୍ତି ତାହା କହନ୍ତି । କ୍ଷୁଧା, ରୋଗ, ଦାରିଦ୍ର୍ଯ ଓ 
ବେକାରୀ ଆମର ପ୍ରଧାନ ସମସ୍ୟା | ଶିକ୍ଷାର ଅଭାବ ଆମର ସବୁ ବିକାଶର ପ୍ରତିବନ୍ଧକ | 
ଦୁର୍ନୀତି ଆମର ପ୍ରଥମ ଓ ପ୍ରଧାନ ଶତ । ପାକିସ୍ଥାନ ନୁହେଁ କି ଚୀନ ନୁହେଁ, ଅସଲ ଶତ ନ 
ଚିହ୍ନିଲେ ପରିବର୍ଭନ ଆଣି ହୁଏ ନାହିଁ । ଯୋଉ ତିମିରେକୁ ସେ ତିମିରେ । ଧାର୍ମିକ ଚିନ୍ତନରୁ 
ମନରେ ଶାନି ହୁଏତ ଆସିପାରେ କିନ୍ତୁ ସେଥରରେ ଭାଇ ବନ୍ଧୁର ସମ୍ପର୍କ ସୃଷ୍ଟି ହୁଏ ନାହିଁ । ବରଂ 
ପଣା ସୃଷ୍ଟି ହୁଏ, ଭେଦଭାବ ସୃଷ୍ଟି ହୁଏ । ଭାଗ୍ୟବାଦ ମଣିଷକୁ ଅଳସୁଆ ଓ ପରମୁଖାପେକ୍ଷୀ 
କରାଏ | ଅବାସ୍ତବବାଦ ଆଡ଼କୁ ଟାଣେ । ଏଥିରେ ସମାଜବାଦ ପ୍ରତି ଶ୍ରଦ୍ଧା ସୃଷ୍ଟି ହୁଏ ନାହିଁ । 

ମାତ୍ର ୧୦୦ ଦିନ ଅଛି ପୂଜା ପାର୍ବଣ । ଆନନ୍ଦ ଉଲ୍ଲାସରେ ଆତୃଦୃ୍ତି ହେଇପାରେ | 
କିନୁୁ ଗୋଟାଏ ସୁଖର ଭବିଷ୍ଯତ ଆଡ଼କୁ ଆଙ୍ଗୁଳି ଦେଖାଇ ପାରେ ନାହିଁ । ପ୍ରଚାରକୁ ପାଟି 
ସୁଆଦ ମିଳିପାରେ କିନ୍ତୁ ପେଟ ସୁଖ ମିଳି ନଥାଏ | ଏହାହିଁ ପ୍ରକୃତ ସ୍ଵାଧୀନତାର ସ୍ଵାଦ ଯାହା ଏ 
ଯାଏ ଆମକୁ ମିଳିଛି | 

ଘଟଣାଚରିତ୍ର - ୮୪ 


ଓଡ଼ିଶା, ଓଡ଼ିଆ ଓ ଆମେ 


ଆଗ କାଳରେ ଓଡ଼ିଶାର ଗୋଟିଏ ସ୍ଵତନ୍ତ୍ର ପରିଚୟ ଥଲା | ତାର ପ୍ରଥମ ପରିଚୟ 
ଥିଲା ଜଗନ୍ନାଥ ଧାମ | ଖାଲି ଭାରତରେ ନୁହେଁ ଭାରତ ବାହାରେ ମଧ୍ଯ ତାର ପରିଚୟ 
ଥିଲା ଜଗନ୍ନାଥ ରାଜ୍ୟ । ଇଂରେଜମାନେ ଯେତେବେଳେ ଆସିଲେ ସେମାନେ କହିଲେ 
ସରଳ ଓ ନିରୀହ ଦେଶ | ଭୀଷଣ ଜଗନ୍ନାଥ ଭକ୍ତ | ମାଛିକୁ ମ ବୋଲି, କହଚ୍ତି ନାହିଁ । ଯୁଦ୍ଧ 
କଥା ଖାଲି ନୁହେଁ ପ୍ରତିବାଦ କରି ଜାଣନ୍ତି ନାହିଁ । ପ୍ରତିବାଦକୁ ରାଜଦ୍ରୋହ ମନେ କରନ୍ତି 
ସେଇଥୁପାଇଁ ବିନା ଯୁଦ୍ଧରେ ଆମେ ଏ ରାଜ୍ୟଟାକୁ ପଶି ଆସିଲୁ । ସତେ ଅବା ଦରଜା 
ଆମ ପାଇଁ ଖୋଲା ଥଲା । ଏ ରାଜ୍ୟରେ କୁଆଡ଼େ ଅଛି କଳାପାହାଡ଼ ପରି ଗୋଟିଏ 
ଦସ୍ୟୁ ଆସିବାରୁ ରାଜ୍ଯର ରାଜା ଯୁଦ୍ଧ ନ କରି ଲୁଚିଲେ ଓ ତାଙ୍କ ରାଣୀଙ୍କୁ ଥାଳିଏ ସୁନା 
ଦେଇ ଫେରି ଯିବାକୁ କହିଲେ । 

ଇଂରେଜମାନେ ଆମ ପାଇଁ ଏଇ ପରିଚୟ ରଖୁଲା ପରେ ପ୍ରଥମ ମହାଯୁଦ୍ଧ ବେଳେ 
ଭାରତ ସରକାର ଓଡ଼ିଶା ରେଜିମେଣ୍ଟ ଗଢ଼ିବା କଥା କହିବାରୁ ସରକାର ମନା କଲେ | 
କହିଲେ, ଏଠି ରେଜିମେଣ୍ଟ କଣ ହେବ ? ଏମାନେ ଯୁଦ୍ଧ ପ୍ରିୟ ନୂହନ୍ତି । ତାର ପ୍ରମାଣ 
ମିଳିଲା ଚୀନ ଆକ୍ରମଣ ବେଳେ । ବିଜୁବାବୁ ଦଳେ ଓଡ଼ିଆ ସୈନ୍ଯଙ୍କୁ ଯୁଦ୍ଧର ଦ୍ଵିତୀୟ 
ଧାଡ଼ିରେ ରହିବାକୁ ପଠାଇଲେ । ସେ ବି ହେଲା ନାହିଁ । କଟକ ଷ୍ଟେସନ୍‌ରେ ଗୋଟଏ 
ଦଳକୁ ଫୁଲମାଳ ଦେଇ ବିଜୁବାବୁ ନିଜେ ଟ୍ରେନ୍‌ରେ ବସେଇବା ବେଳେ ଗାଡ଼ି ଛାଡ଼ିଲା 
ପରେ ସେମାନେ ପଛପଟ ଦେଇ ଓହ୍ଲେଇ ପଳେଇଲେ । 

ସ୍ଵାଧୀନ ଭାରତର ପରିଚୟ ଭିନ୍ନ ହୋଇଥଲା ¦ ସ୍ଵାଧୀନତା ପରେ କୌଣସି ଗୋଟେ 
ମନ୍ତ୍ରୀମଣ୍ଡଳ ୫ ବର୍ଷ ପୂରଣ କଲା ନାହିଁ । ଭାଙ୍ଗିବା ଗଢ଼ିବା ହେଲା ଏକମାତ୍ର କାମ । 

କାରଣ ଖୋଜିବାରୁ ଜଣା ପଡ଼ିଲା ଏମାନେ ପ୍ରବଳ ଏମ୍ବି ସସ୍‌ । ସମସ୍ତେ ଚାହାନ୍ତି ମନ୍ତ୍ରୀ ଓ 
ମୁଖ୍ୟମନ୍ତ୍ରୀ ହେବାକୁ, ଛଳେ ବଳେ କୌଶଳେ । 

ଗୋଟିଏ ସମୟରେ ଓଡ଼ିଶା ଗୋଟାଏ କୃଷି ପ୍ରଧାନ ଦେଶ ବୋଲି କୁହାଯାଉଥୁଲା | 
ପ୍ରଚୂର ଧାନ ଚାଷ ହେଉଥଲା | ଭଦ୍ରକ ଓ ପରେ ହିରାକୁଦକୁ ଆମ ଭାତ ହାଣି କୁହାଗଲା | 
ଓଡ଼ିଆମାନଙ୍କର ଭାତ 'ମୁଠେ ଥିଲେ ଆଉ କଣ ଦରକାର । ଏଇଥିପାଇଁ ଷାଠିଏ ଦଶକ 
ଯାଏ ସେମାନେ ରାଉରକେଲା ଗଲେ ନାହିଁ । ପରେ ଅନ୍ୟମାନେ ମାଡ଼ି ବସିଲା ପରେ 
ଏମାନଙ୍କ ନିଦ ଭାଙ୍ଗିଲା । ତା ପରେ ସେମାନେ ପାଟି କଲେ ! କିନ୍ତୁ ସେତେବେଳକୁ 
ନେଡ଼ିଗୁଡ଼ କହୁଣୀକୁ ବୋହି ଗଲାଣି | ସମସ୍ତେ ଜାଣନ୍ତି ଓଡ଼ିଆମାନେ ନିଜ ଭାଷା ଛାଡ଼ି 
ଅନ୍ୟ ଭାଷା ପ୍ରିୟ । ସେଇଥ୍‌ ପାଇଁ ସେମାନେ ଗତ ପଚାଶ ବର୍ଷ ଭିତରେ ୧୫/୨୦ ଜଣ 
ଓଡ଼ିଆ ଜାଣୁଥବା ମୁଖ୍ୟମନ୍ତ୍ରୀଙ୍କୁ ତଡ଼ି ଓଡ଼ିଆ ଜାଣୁ ନଥୂବା ମୁଖ୍ୟମନ୍ତ୍ରୀଙ୍କୁ ସସମ୍ମାନେ 
ବସେଇଛନଚି । ସେ ମୁଖ୍ୟମନ୍ତ୍ରୀ ଦିନେ ବୋଲି ପଦେ ଦୁଃଖ ସୁଖ ହୁଅନ୍ତି ନାହିଁ କି ଆମ 
ଲୋକମାନେ ବି ତାଙ୍କ କଥା ପଚାରନ୍ତି ନାହିଁ । ଏଇ କଥାକୁ ବୋଧେ ପ୍ରଫୁଲ୍ଲ ଘଡ଼େଇ 
ଆଜି ଏତେ ଦିନ ପରେ କହିଲେ - “କିଛି କରେନି, କି ବୁଝେନି, ସବୁଠାରୁ ଦୁର୍ବଳ !' 
ବଡ଼ ଆଶ୍ଚର୍ଯ୍ୟ । ଏବେ ଜାଣିଲ ? 

ସେଇ ପ୍ରଫୁଲ୍ଲ ବାବୁ ଦୀର୍ଘ ୧୫ ବର୍ଷ ହେଲା ସ୍ତୁତିଗାନ କରି କହି ବୁଲୁଥିଲେ ତାଙ୍କ 
ପରି ଦକ୍ଷ ଆଉ କିଏ ଅଛି 1 ସେ ହଠାତ୍‌ ସେଦିନ ତାଙ୍କ ନେତାଙ୍କ ବିରୁଦ୍ଧରେ ବିଷୋଦ୍ଗାର 
କରି ପକେଇଲେ । ତା ପର ଦିନ ନିଜ ପିଠି ଆଉଁସି ପକେଇ କହିଲେ, ମୁଁ ତ କିଛି 
କହିନି, କେତେବେଳେ କହିଲି ? ଏଇଟା ତ ଠିକ୍‌ ହେଲାନି ? ଦଳରୁ ତାଙ୍କୁ ବହିଷ୍କାର 
କରାଗଲା | 

ଇଏ ଆଉ ଗୋଟିଏ ଓଡ଼ିଆ ଚରିତ୍ର । ଏ ଚରିତ୍ରକୁ କେମିତି ବର୍ଣନା କରି ହେବ ? 
ଏଇ ପ୍ରକାର ମାନବ ଚରିତ୍ରମାନେ ଯେତେବେଳେ ସିଂହାସନରେ ବସନ୍ତି ରାଜ୍ୟବାସୀ 
ରସାତଳକୁ ଯିବାକୁ ବାଧ୍ଯ । ପ୍ରଫୁଲ୍ଲ ବାବୁ ଥୁଲେ ଓଡ଼ିଶାର ଅର୍ଥମନ୍ତ୍ରୀ । ସବୁଠାରୁ ଶକ୍ତିଶାଳୀ 
ମନ୍ତ୍ରୀ । ଚାହିଁଥୁଲେ ଦେଶକୁ ଆକାଶକୁ ଉଠେଇ ଦେଇ ପାରିଥାନ୍ତେ | କିନୁ ତାଙ୍କରି ସମୟରେ 
ଅର୍ଥାଭାବରୁ ସ୍କୁଲ, କଲେଜ ବନ୍ଦ ହେଲା, ଡାକ୍ତରଖାନା ବନ୍ଦ ହେଲା । ଅବଶ୍ଯ ନିଜେ 
ଫରେନ୍‌ ଯାଇ ଭଲ ସ୍ଵାସ୍ଥ୍ୟ ନେଇ ଫେରି ଆସିଲେ | ତାଙ୍କରି ସମୟରେ କୃଷି ଓ ଶିଛ 
କ୍ଷେତ୍ରରେ ରାଜ୍ୟ ରସାତଳକୁ ଗଲା । ଦାଦନ, ବେକାରୀ, ଯୁବତୀ ଚାଲାଣ ବଢ଼ିଛି । 
ଅବଶ୍ୟ ନିଜ ପୁଅର ସୁନ୍ଦର ନିୟୋଜନ ହୋଇଛି । ସେଇ ଦୁର୍ବଳ ଚରିତ୍ରମାନଙ୍କ ଯୋଗୁଁ 

ରାଜ୍ୟରେ ଖାଦ୍ୟାଭାବ ସୃଷ୍ଟି ହେଉଛି । ଆଳୁ, ପିଆଜ, ତେଲ, ଲୁଣ, ଅଣ୍ଡା ମାଛ ସବୁ 
ପାଇଁ ଆମେ ଭିକ୍ଷା ଆାଳ ଧରି ପଡ଼ୋଶୀ ଦୂଆରେ ଠିଆ ହେଇଛୁ | 

ତେବେ ଆମେ ପାଇଛୁ କଣ ? ଦୀର୍ଘ ୧୫ ବର୍ଷର ସ୍ଥାୟୀ ସରକାର ଆମକୁ କଣ 
ଦେଇଛି ? ପ୍ରଫୁଲ୍ଲ ବାବୁ କହିଲେ - ଦେଶବାସୀ ବୁଝିବେ । କାହିଁକି ବୁଝିବେ ? ତମେ 
ତାଙ୍କ ପାଇଁ କଣ କରିଛ ? ଆକାଶରେ ସପରିବାର ଉଡ଼ି ଚିକିତ୍ସା ପାଇଁ ବିଦେଶ ଯାଇଥଲା 
ବେଳେ ଥରେ ବୋଲି ଭାବି ଥିଲ କି ଗୀର ଲୋକଟିଏ ମେଲେରିଆରେ ମରୁଥବାବେଳେ 
ତା ପାଇଁ କରିଛ କଣ ? ତମ ପୁଅ ପାଇଁ ସହରରେ ଏକାଧୂକ ଘର ଥିବାବେଳେ ସାଧାରଣ 
ଜନତାଙ୍କ ପାଇଁ କେତେ ଘର ଅଛି ? ଏବେ ତ ଗୀରେ ପିଇବା ପାଣି ନାହିଁ, ସଡ଼କ ନାହିଁ, 
ବିଜୁଳି ନାହିଁ, ସଲ ନାହିଁ କି ଡାକ୍ତରଖାନା ନାହିଁ । ଚାଷ ପାଇଁ ଜଳ ନାହିଁ କି ବିହନ ଓ 
ସାର ମଧ୍ଯ ନାହିଁ । ରଖୁବା ପାଇଁ ଗୋଦାମ ଘର ନାହିଁ କି ଶୀତଳଭଣ୍ଡାର ନାହିଁ । ପ୍ରତ୍ୟେକ 
କଥାରେ ପଡ଼ୋଶୀ କିମ୍ବା କେନ୍ଦ୍ରଠାରେ ହାତ ପାତିବାକୁ ପଡୁଛି । 


ଆମ ପାଖରେ ଅଛି କେବଳ ଗୋଟିଏ କଥା | ତାହା ହେଉଛି ସରକାର ଚଳେଇବା 
ପାଇଁ ପ୍ରଚୁର ସମର୍ଥକ ! ହାତ ଟେକିବାକୁ ଆମକୁ ଗତ ୧୫ ବର୍ଷ ଭିତରେ ମିଳିଛି ପ୍ରଚୂର 
ସ୍ତାବକ । ଯେ କୌଣସି କଥାରେ ଆମେ ହାତ ଟେକି ଦେଉ । ଆଗ ପଛ ବିଚାର ନାହିଁ 
କି ଦଳର ସ୍ଵାର୍ଥ ଛଡ଼ା ଆମର ଆଉ କିଛି ଭାବିବାର ନାହିଁ କି କହିବାର ନାହିଁ । ଅପାରଗତା 
ଆମର ବିଶେଷ' ପରିଚୟ । 


ଆମର ଅନ୍ୟ ପରିଚୟ ହେଲା ଅନୈତିକତା ବା ଦୁର୍ନୀତି । ହେଇ ତ ସେ ଦିନ 
ଆମେ ସମସ୍ତେ ମିଶି ଶହ ଶହ ଏକର ସରକାରୀ ଜମି ନଜ ନାଁରେ, ପରିବାର ନୀରେ 
ବାଣ୍ଡି ନେଲୁ । ସାମାନ୍ୟ ବିଚାର ବୁଵ୍ଧି ମଧ୍ୟ ଏଥିରେ ପ୍ରୟୋଗ କଲୁ ନାହିଁ । ଆମ ଭିତରେ 
କଣ ଲୁଟେରା ପ୍ରବୃତ୍ତି ଜାଗ୍ରତ ହେଲାଣି ? ଆମେ ତେବେ କଣ ଡକାୟତ ସାଜିଲୁଣି । 
ଏକାଧୂବକ ପଟ୍‌ / ଘର ନେଇ ଯାଇ ପାରିବୁ କେବଳ କ୍ଷମତା ବଳରେ | ଗୋଟାଏ ନେଇ 
ତାକୁ ବିକି ବ୍ୟବସାୟ ମଧ୍ଯ କରୁଛୁ । କୁହା ଯାଉଛି ଇଛାଧୀନ କୋଟାରେ ପୁଣି ନିୟମ 
କଣ ? ଯିଏ ଯେତେ ପାଇଲା ନେଲା । ଏ ପ୍ରକାର ନୀତିକୁ କଣ କୁହାଯିବ ? ଯଦି 
ଆବଣ୍ଟନରେ ନିୟମ ନାହିଁ ତେବେ ଟାସ୍କ ଫୋସ୍‌ କଣ କରିବ ? ସେ ସବୁ ମୁହଁ 
ଦେଖାଣିଆ | 


ଚିଟ୍‌ଫଶ୍ଣ୍‌ ଦୁର୍ନୀତି ସାରା ଭାରତବର୍ଷ ବ୍ୟାପି ଯାଇଛି । ସରକାର ଓ ରାଜନୀତିର 
ଏପରି ବର୍ଗ କାହିଁ ଯେଉଁମାନେ ଏଥିରେ ଭାଗ ନେଇ ନାହାନ୍ତି । ସରକାର ନିଜେ ଖୋଲା 

ଭାବରେ ଜଢ଼ିତ | କୋଟି କୋଟି ଟଙ୍କାର କାରବାର ଏବଂ ଗୋପନ ରହସ୍ୟ ଦିନକୁ ଦିନ 
ବାହାରକୁ ଆସୁଛି । କେନ୍ଦ୍ର ପୂର୍ବତନ ଅର୍ଥମନ୍ତ୍ରୀଙ୍କ ସ୍ତୀଙ୍କଠାରୁ ଆରମ୍ଭ କରି ଫିଲ୍ଧ ପ୍ରତ୍ୟୁସର, 
ପୋଲିସ୍‌ ଡିଜି, ଆଟର୍ଣ୍ତି ଜେନେରାଲ ପ୍ରଭୃତି ବହୁ ମାନ୍ୟଗଣ୍ୟ ବ୍ୟକ୍ତି ସଂପୃକ୍ତିର ପ୍ରମାଣ 
ମିଳୁଛି । ବହୁତ ଲୋକ ଆତୃହତ୍ଯା କଲେଣି | ସେମାନଙ୍କ ଭିତରୁ ଜଣେ ପେଲିସ୍‌ ଡିଜି 
ପ୍ରଧାନ । ଏ ମହା ଦୁର୍ନୀତିରେ ଆଇନ୍‌ର ସାହାଯ୍ୟ ପାଇବାକୁ ଜଣେ ଏକ କୋଟିର ଉଚ 
ବହୁତଳ ପ୍ରସାଦଟିଏ ଦାନ ସୂତ୍ରରେ ପାଇଥିଲେ | ହୁଏତ ଆହୁରି ସେ ଚେର ମାଟିର 
ଅନେକ ତଳକୁ ଯାଇଚି । 

ଗୋଟେ ସ୍ଥାୟୀ ସରକାରକୁ ଆମେ ବହୁ ପରିମାଣରେ ବିଶ୍ବାସ କରିଥଲୁ | କିନ୍ତୁ ସେ 
ବିଶ୍ଵାସର ସୌଧ ଆଜି ଭୁଷୁଡ଼ି ପଡ଼ିଛି । ଓଡ଼ିଶା ଆଜି ବହୁ ସ୍କାମର ଦେଶରେ ପରିଣତ 
ହେରଛି । ସେଇଟା ହିଁ ଆମର ଏବେ ପ୍ରଥମ ଓ ପ୍ରଧାନ ପରିଚୟ । ଆମର ଚରମ 
ଅପାରଗତା ଓ ଦୁର୍ବଳତା ହିଁ ଏ ସବୁର ମୂଳ କାରଣ | 

ଘଟଣାଚରିତ୍ର - ୮୫ 
ରାଉରକେଲା-ଭାଷା ଅନ୍ଦୋଳନର ପ୍ରେକ୍ଷାପଟରେ 


ଷାଠିଏ ଦଶକ ଆରମ୍ଭ ବେଳକୂ ରାଉରକେଲା ଇସ୍ପାତ କାରଖାନାର ପ୍ରାୟ ସବୁ 
ଇଉନିଟ କାର୍ଯ୍ୟକ୍ଷମ ହେଇ ସାରିଥାଏ । ବେଶ ଗୋଟାଏ ସନ୍ତୋଷର ଚିହ୍ନ ସମସ୍ତଙ୍କ ମୁହଁରେ 
ଫୁଟିବା ଆରମ୍ଭ କଲାଣି | ଆର୍ଥକ ଦିଗରୁ ଶ୍ରମିକ ମାନଙ୍କ ମୁହଁରେ ହସ ଦେଖୁବାକୁ ମିଳିଥାଏ । 
ନୂଆ ସମାଜ ବ୍ଯବସ୍ଥା ଭିତରେ ନୂଆ ଜୀବନ ଶୈଳୀ ଆରମ୍ଭ ହେଉଥାଏ । ଏ ଯାବତ 
ଘରୋଇ ମାଲିକାନାରେ ଜର୍ଜରିତ ଜୀବନ ଯନ୍ତ୍ରଣାର ସାମାନ୍ୟ ଉପସମ ହେଲା ପରେ 
ଗୋଟିଏ ନୂଆ ଜୀବନ ଆରମ୍ଭ ହୋଇଥାଏ |! ସରକାରୀ ମାଲିକାନାରେ ଗଢ଼ି ଉଠିଥୁବା 
କଳକାରଖାନା ମାନଙ୍କରେ ଗୋଟାଏ ସମାଜବାଦୀ ଢାଞ୍ଚାରେ ଆରମ୍ଭ ହେଇଥିବା ଶିଳ୍ପ 
ନୀତି । 

ଠିକ୍‌ କହିବାକୁ ଗଲେ ଓଡ଼ିଆଙ୍କ ପାଇଁ ଗୋଟିଏ ନୂଆ ଜୀବନର ଆରମ୍ଭ ଯାହା 
ଆଗରୁ ଆରମ୍ଭ ହୋଇଥବା ଟାଟା, ବିର୍ଲା, କିମ୍ବା ଡାଲମିୟାଙ୍କ କ୍ଷେତ୍ରରେ ନଥାଏ ! 

ବୃହତ୍‌ ଇସ୍ପାତ କାରଖାନାଟିଏ ତିଆରି ହେଲା ପରେ ଦେଶର ବହୁ ସ୍ଥାନରୁ ବହୁ 
ଭାଷାଭାଷୀ ଲୋକ ଏଠାକୁ ଆସିଲେ । ଭାଷା, ସାହିତ୍ଯ ଓ ସଂସ୍କୃତିର ମିଶ୍ରଣ ହେଲା । 
ଗୋଟିଏ ସ୍ଵାଭାବିକ ପ୍ରକ୍ରିୟାରେ ସଭ୍ୟତାରେ ଆସିଲା ପରିବର୍ଭନ | ଭାରତବର୍ଷ ଏ ପ୍ରକାର 
ପରିବର୍ଭନ ସହ ଅଭ୍ୟସ୍ତ ! ତାହା ଆର୍ଯ୍ୟଙ୍କ ଆଗମନ ସମୟରେ ହେଉ ବା ମୋଗଲମାନଙ୍କ 
ସମୟରେ ହେଉ | ବହୁଳ ଭାବରେ ସ୍ଥାନର ବିରାଟ ପରିବର୍ଭନ ଆଣିଥାଏ । ସେଥରୁ 
ଯେତିକି ଲାଭ ସେତିକି କ୍ଷତି ମଧ୍ଯ ମିଳିଥାଏ । ଗୋଟିଏ ନୂଆ ଜନବସତି ସ୍ଥାପନ ବେଳେ 
କିଛି ସ୍ଥାନୀୟ ଲୋକଙ୍କୁ ବାସଚ୍ୟୁତ ହେବାକୁ ପଡ଼ିଥାଏ । ଫଳରେ କିଛି ଲୋକଙ୍କ ମୁହଁରେ 
ପ୍ରଚୁର ହସ ଫୁଟିଲାବେଳେ ଆଉ କିଛି ଲୋକ ଲୁହରେ ଗାଧେଇ ଥାଆନ୍ତି । କିନ୍ତୁ ଆମ 
ଗଣତାନ୍ତିକ ବିଧ୍ୂବ ଅଲଗା । ଗୋଟିଏ ଗଣତନ୍ତ୍ରରେ ଅମଲାତନ୍ତ୍ରର ଆବଶ୍ୟକତାକୁ ଏଡ଼ାଇ 
ଦେଇ ହେବ ନାହିଁ । କିନ୍ତୁ ଆମ ଗଣନ୍ତ୍ରର ମୂଳଦୁଆ ଉପନିବେଶରୁ ଆରମ୍ଭ ହୋଇଥିବାରୁ 
ତାର ଫଳ ସ୍ଵାଧୀନତାର ୬୭ ବର୍ଷ ଅତିବାହିତ ହେଉଥଲେ ମଧ୍ଯ ଆମେ ଭୋଗୁଛୁ । 
ବାସଚ୍ୟୁତ ହେଇଥ୍‌ବା ଲୋକଙ୍କ ସମସ୍ୟା ଏ ଯାଏ ସମାଧାନ ହେଲା ନାହିଁ । ଆଉ 

କେତେ ବର୍ଷ ଲାଗିବ କି କେବେ ବି ହେବ ନାହିଁ । ଅମଲାତନ୍ତ୍ର ଥବା ଯାଏ ? କେଜାଣି । 

ରାଉରକେଲାର ଗୋଟିଏ ବିରାଟ ଜନଜାତି ଆମଠାରୁ ଅଲଗା ହେଇଗଲେ | ଆମର 
ଶିଳ୍ପଚନୀତି ବର୍ରମାନ ଏପରି ଅବସ୍ଥାକୁ ଆସିଛି ଯେ, ଏ ବିଭାଜନ ଦିନକୁ ଦିନ ବୃଵି 
ପାଉଛୁ, ଆଗକୁ ପାଇବ ମଧ୍ଯ । ହୀରାକୁଦ ବନ୍ଧ ଉଦ୍‌ଘାଟନ ଏବଂ ରାଉରକେଲା ଇସ୍ପାତ 
କାରଖାନା ପରି ଅନ୍ୟାନ୍ୟ ସରକାରୀ ପ୍ରକଳ୍ପର ଉଦ୍‌ଘାଟନ ବେଳେ ପ୍ରଧାନମନ୍ତ୍ରୀ ପଣ୍ଡିତ 
ନେହେରୁ ଘୋଷଣା କରିଥୁଲେ ଯେ, ସ୍ଥାନୀୟ ଲୋକଙ୍କୁ ପଛକୁ ରଖୁ ସରକାର କୌଣସି 
ପ୍ରକଳକୁ ହାତକୁ ନେଇ ପାରିବେ ନାହିଁ । ପଛରେ ପଡ଼ିଥିବା ଲୋକଙ୍କର ସର୍ବାଙ୍ଗୀନ 
ଉନ୍ନତି ହିଁ ଆମର ଏକମାତ୍ର ଉଦ୍ଦେଶ୍ଯ | କିନ୍ତୁ ବାସ୍ତବରେ ସେ କଥା ହେଲା ନାହିଁ । 
ସେଥିପାଇଁ ଆମେ ରାଉରକେଲା ଇସ୍ତାତ କାରଖାନା ତିଆରି ବେଳେ ଯେମିତି ଲାଠି ଓ 
ଗୁଳିକାଣ୍ଡ ପ୍ରତ୍ୟକ୍ଷ କରିଥିଲୁ ଆଜି ଏକବିଂଶ ଶତାଦ୍ଦୀରେ ମଧ୍ଯ ସବୁଠାରେ ସେମିତି ରକ୍ତାକ୍ତ 
ସମର ପ୍ରତ୍ୟକ୍ଷ କରୁଛୁ | 

ତେବେ ସେ ଯା ହେଉ, ରାଉରକେଲା ଆରମ୍ଭ ବେଳେ ଏଇସବୁ କାରଣ ଯୋଗୁଁ 
ଦୁଇଟି ଜାତି ସୃଷ୍ଟି କଲା | ଗୋଟିଏ ସ୍ଥାନୀୟ, ଯୋଉମାନେ ଚିରାଚରିତ ପ୍ରଥାରେ ଆଡ଼େଇ 
ହେଇଗଲେ ଏବଂ ଅନ୍ୟ ଗୋଟିଏ ଆଗନୁୁକ ହେଇ ମଧ୍ଯ ସମସ୍ତଙ୍କ ଉପରେ ରହିଲେ | 
ବହୁ ବିଭାଜନ ଭିତରେ ଇଏ ଆଉ ଗୋଟିଏ ମର୍ମନୁଦ ବିଭାଜନ ଯାହା ସ୍ବାଧୀନ ଭାରତର 
ରତିହାସକୁ ନୂତନ ପୃଷ୍ଠା ଦିଏ । ବିଭାଜିତ ସ୍ଥାନୀୟ ଜାତିଟି ଯେମିତି, ଥଲା ସେମିତି 
ଅଲଗା ହେଇ ରହିଲା | ସେମାନଙ୍କ ଆର୍ଥକ ଓ ସାମାଜିକ ସ୍କିତରେ କୌଣସି ପରିବର୍ଭନ 
ହେଲା ନାହିଁ । କିନୁ ଯୋଉ ନୂତନ ବସତିଟିଏ ସୃଷ୍ଟି ହେଲା ସେଥୁରେ ଏକାଧୂବକ ଭାଷା 
ଥବାରୁ ସେମାନଙ୍କ ଭିତରେ ନେତୃତ୍ଵ ପାଇଁ କନ୍ଦଳ ସୃଷ୍ତି ହେଲା । ତାହାର ମାଧ୍ଯମ ଥୁଲା 
ସାମାଜିକ ଓ ସାଂସ୍କୃତିକ ଯାହା ମୁଖ୍ୟତଃ ଭାଷା ଭିଭିକ | ଏଇ ଦୃନ୍ଦ୍ରାତ୍ଵକ ଅବସ୍ଥା ଭିତରେ 
ଓଡ଼ିଆଟି କିନ୍ଧୁ ପଛରେ ପଡ଼ିଗଲା | ଯଦିଓ ଭୌଗୋଳିକ ଓ ଭାଷାର ଗରିଷ୍ଠତା ଦୃଷ୍ଟିରୁ ସେ 
ହିଁ ଆଗରେ ରହିବାର କଥା । ବଂଗଳା, ହିନ୍ଦୀ ଓ ଦକ୍ଷିଣ ଭାରତୀୟଙ୍କ ଭିତରେ କିଏ 
ଆଗରେ ରହିବ ଏ ବିଷୟରେ ଏକ ନୀରବ ପ୍ରତିଯୋଗିତା ଚାଲିଥିବାବେଳେ ଓଡ଼ିଶାର 
ଜଗନ୍ନାଥ ଭାଗର ଗୋଟିଏ ନିଃଶବ୍ଦ ହୁଂକାର ଧୀରେ ଧୀରେ ମୁଣ୍ଡଟେକି ଆଏ । ସାପର 
ପେଡ଼ିରୁ ବାହାରିବା ଅବସ୍ଥା । କେହି ଜଣେ ଡମ୍ବରୁ ବଜାଇ ପଦ୍ଧତୋଳା ବୋଲିବାର 
କଥା | 

ସେଇ ଷାଠିଏ ଓ ଏକଷଠି ମଝିରେ ହିଁ ମୁଣ୍ଡ ଟେକିଲା ରାଉରକେଲାର ପ୍ରଥମ ଭାଷା 
ସାହିତ୍ୟର ଅନୁଷ୍ଠାନ କଲ୍ଚରାଲ୍‌ ଏକାଡେମୀ | ଦୂଇ ପ୍ରଥୃତଯଶା ସାହିତ୍ୟିକ ଲକ୍ଷ୍ମୀଧର 

ନାୟକ ଓ ରାଜନୀାକାନ୍ତ ଦାସଙ୍କ ନେତୃତ୍ଵରେ । ସେଇଟା ଏପରି ଏକ ସମୟ ଯେତେବେଳେ 
ଅନ୍ୟମାନଙ୍କ ସହିତ ଓଡ଼ିଆମାନେ ମଧ୍ଧ ହିନ୍ଦୀରେ କଥାବାର୍ଭା କରୁଥିଲେ | ଏପରିକି ହିନ୍ଦୀ 
ଭାଷୀ ଅଞ୍ଚଳ ସବୁ ରାଉରକେଲାର ଏତେ ପାଖରେ ଅବସ୍ଥିତ ଯେ, ସେତେବେଳେ 
ଅନେକଙ୍କର ଧାରଣା ଥୁଲା ରାଉରକେଲା ବିହାରରେ | ଲକ୍ଷ୍ମୀଧର ଓ ରଜନୀକାନ୍ତ ଉଭୟ 
ଥିଲେ ସାମ୍ବାଦିକ, ସାହିତ୍ୟିକ ଓ ସଂଗ୍ରାମୀ । ଉଭୟଙ୍କ ରକ୍ତରେ ଥଲା ମଣିଷକୁ ଭଲ 
ପାଇବାର ଆନ୍ତରିକତା | ସେମାନେ ମଧ୍ଯ ଭଲ ପାଉଥିଲେ ଭାଷା ଓ ସାହିତ୍ୟକୁ । ସେମାନେ 
ଯେ ଖାଲି ଅନୁଷ୍ଠାନଟିଏ ଗଢ଼ିଲେ ତା ନୁହେଁ ଭାଷାର ପ୍ରଚାର ପାଇଁ ନିରୋଳା ସାହିତ୍ୟ 
ପତ୍ରି କାଟିଏ ମଧ୍ଯ ପ୍ରକାଶ କଲେ | ସେତେବେଳେ ଓଡ଼ିଶାରେ କେବଳ କଟକ ଓ 
ଭୁବନେଶ୍ବରରୁ ୨/୩ ଟା ସାହିତ୍ୟ ପତ୍ରିକା ପ୍ରକାଶ ପାଉଥଲା | ପତ୍ରିକା ସଂଖ୍ୟା ଯେମିତି 
ସୀମିତ ପାଠକ ସଂଖ୍ୟା ମଧ୍ଯ ସେମିତି । ଗୋଟାଏ ଉପାନ୍ତ ଅଞ୍ଚଳରୁ ସାହିତ୍ୟ ପତ୍ରିକାଟିଏ 
ପ୍ରକାଶ ପାଇବା ପ୍ରଥମ । ଓଡ଼ିଶାର ବହୁ ବରେଣ୍ୟ କବି ରାଉରକେଲା ( ଯେଉଁଠି ଓଡ଼ିଆଙ୍କ 
ସଂଖ୍ୟା ନଗଣ୍ୟ, ଅନ୍ୟ ତୁଳନାରେ) ଏ ଉଦ୍ୟମକୁ ଥଟ୍ଟା କରିଥିଲେ, ନିଜେ ଲେଖୁ ନିଜେ 
ପଢ଼ିବ, ଆଉ କିଏ ଅଛି ଯେ ? 

ଡ. ହରେକୃଷ୍ଣ ମହତାବ ମଧ୍ୟ ସେତେବେଳେ କହିଥୂଲେ ରଜନୀ ଓ ଲକ୍ଷ୍ମୀଧର 
ବୋଧେ ସାହିତ୍ୟ ପତ୍ରିକା ପ୍ରକାଶନର ଅନ୍ୟ ଦିଗ ବିଷୟରେ ଭଲ ଭାବରେ ବୁଝି ନାହାନ୍ତି । 
ରାଉରକେଲାର ଏ ଦୁଇ ସାହିତ୍ୟ ରଥୀ କିନ୍ତୁ ଅବିଚଳିତ । ଯେଉଁ ଯୁବକର୍ମୀ ଦଳଙ୍କ 
ସାଥୀରେ ସେମାନେ କଥା ହେଲା ବେଳେ କହୁଥୂଲେ ଓଡ଼ିଆ ଛଡ଼ା ଅନ୍ୟ ଭାଷା ବ୍ୟବହାର 
କରିବ ନାହିଁ, ସେମାନଙ୍କୁ ବାଧ୍ୟ କର ତୁମ ଭାଷାକୁ ଆସିବା ପାଇଁ । ଏହା ହିଁ ପ୍ରକୃତ 
ଜାତୀୟତା | ନିଜ ଭାଷାକୁ ଭଲ ପାଇବା ଏଇଥରୁ ସୃଷ୍ି ହୁଏ । 

ଏହା ହିଁ ସେତେବଳେ ମେଜିକ୍‌ ପରି କାମ କଲା । ଯୁବ ସାହିତି୍ଯକ ମାନେ 
' ନବପତ୍ର' ଟିକୁ ସାଇକେଲ ପଛରେ ବାନ୍ଧି ସନ୍ଧ୍ଯା ହେଲା ପରେ ଦଳ ଦଳ ହୋଇ 
ଟାଉନ୍‌ସିପ୍‌ରେ ବୁଲି ପତ୍ରିକା ବିକ୍ରି କଲେ । ଇଷ୍ଟେଟ୍‌ ଅପିସରୁ ଓଡ଼ିଆଙ୍କ ଘର ନମ୍ବର 
ତାଲିକା ଆଣି ସେମାନେ ବୁଲିଲେ | ସମସ୍ତେ ସାଇକେଲରେ ବୁଲୁଥିଲାବେଳେ ରଜନାବାବୁ 
ଓ ଲକ୍ଷ୍ମୀଧର ବାବୁ ମଧ୍ୟ ସାଇକେଲ ପଛରେ ବସି ବୁଲୁଥୁଲେ । ଯୁବକମାନଙ୍କ ଭିତରେ 
ଉତ୍ସାହ ବଢ଼ୁଥଲା | ହାତ ଗଣତି ଓଡ଼ିଆ ଅଫିସରମାନଙ୍କୁ ଭେଟିବାର ସାହସ ମିଳି ନଥୁଲା | 
ସେମାନେ ମଧ୍ଯ ଘରେ କି ଅଫିସରେ ଓଡ଼ିଆଙ୍କୁ ଭେଟିବାକୁ ଇଛା ପ୍ରକାଶ କରୁ ନଥିଲେ | 
କଲେ ମଧ୍ଯ ପଚାଶ ପରସେଣ୍ଟରୁ ବେଶୀ ଇଂରାଜୀ ମିଶେଇ କଥାବାର୍ରା କରୁଥିଲେ ! ତାଙ୍କ 
ତୂଇଂ ରୁମ୍‌କୁ ଦେଖବାକୁ ଗଲେ ଇଂରାଜୀ ପତ୍ରିକା ଫିଲ୍ମ ଫେୟାର, ଇଲଷ୍ଟେଟେଡ୍‌ ଉଇକ୍‌ଲି 

ଦେଖୁବାକୁ ମିଳୁଥିଲା | ଓଡ଼ିଆ ପତ୍ରିକା ସେଠି ସ୍ଥାନ ପାଉ ନଥୁଲା | ଓଡ଼ିଆଙ୍କ ଏ ଚରିତ୍ର 
ଏଲ.ଆଇ.ପରିଜା, ଡି.ଜି.ଏମ୍‌ ହୋଇ ଆସିଲା ପରେ ବଦଳିଲା | ଆସ୍ତେ ଆସ୍ତେ ସମସ୍ତେ 
ଓଡ଼ିଆରେ କଥାବାର୍ରା। ହେଲେ । 

ଏହି ସମୟରେ ଓଡ଼ିଆ ନେତାମାନେ ମଧ୍ଯ ସଭାସମିତିରେ ହିନ୍ଦୀରେ ଭାଷଣ 
ଦେଉଥିଲେ | କଲଚରାଲ ଏକାଡେମୀ ପୂର୍ବରୁ ରାଉରଜେଲାରେ ଦୁଇଟି ବିରାଟ ପାଠାଗାର, 
ଆଦର୍ଶ ପାଠାଗାର ଓ ପ୍ରଗତି ଉତ୍କଳ ସଂଘ ପ୍ରତିଷ୍ଠା ସରିଥାଏ | ଭାଷା ଓ ସାହିତ୍ୟର ପ୍ରଚାର 
ଓ ପ୍ରସାରରେ ଏମାନଙ୍କ ଭୂମିକା ମଧ୍ଯ ଅଗ୍ରଗଣ୍ୟ | ଏହି ସମୟ ବେଳକୁ ବେଶୀ ପରିମାଣରେ 
ଓଡ଼ିଆ ଏଠାକୁ ଆସିବାର ସୁଯୋଗ ପାଇଲେ ଏବଂ ଧୀରେ ଧୀରେ ଲୋକଙ୍କ ଅଭ୍ୟାସ 
ବଦଳିବାକୁ ଲାଗିଲା ! ସାହିତ୍ଯାନୁଷ୍ଠାନ ମାନଙ୍କ ଦ୍ଵାରା ଆୟୋଜିତ ସାଂସ୍କୃତିକ ଓ 
ସାହିତ୍ୟାନୁଷ୍ଠାନର ପ୍ରଚାର ଜୋର ଧରିଲା | ଓଡ଼ିଆ ଭାଷାର ମୂଳଦୁଆ ସେଇ ସମୟରେ 
ପଡ଼ିବା ଆରମ୍ଭ ହେଇଥିଲା, ଯାହା ଏକ ବିରାଟ ଦୃମରେ ପରିଣତ ହେଇ ସାରିଲାଣି । 
ଏବେ ରାଉରକେଲା ଓ ତାର ଆଖପାଖରେ ୭/୮ ସାହିତ୍ୟ ଓ ସାଂସ୍କୃତିକ ଅନୁଷ୍ଠାନ ଗଢ଼ି, 
ଉଠିଲାଣି । ଏମାନେ ସମସ୍ତେ ଭାଷା ଓ ସାହିତ୍ୟର ପ୍ରଚାର ,କରୁଛନି । ତାର ସୁଫଳ ମଧ୍ଯ 
ଦେଖୁବାକୁ ମିଳିଲାଣି । ଦୀର୍ଘ ଅର୍ଵ ଶତାଦ୍ଦୀରୁ ଉର୍ବ୍ଚ ସମୟର ନିରବଛିନ୍ଧ ଚେଷ୍ଟା ଫଳରେ 
ଏବେ ରାଉରକେଲାରେ ଅଣ ଓଡ଼ିଆମାନେ ପ୍ରାୟ ସମସ୍ତେ ଓଡ଼ିଆ ଭାଷା ସହିତ ପରିଚିତ 
ହେଇ ସାରିଲେଣି । କାରଖାନା ଭିତରେ ଆଉ ଭିନ୍ନ ଭାଷା ପ୍ରାୟ ଶୁଣିବାକୁ ମିଳୁନାହିଁ । 
ବେଶ୍‌ ଭଲ ଭାବେ ବୁଝି ହେଉଛି ଯେ, ରାଉରକେଲା ଆଉ ବିହାରରେ ନୁହେଁ-ଓଡ଼ିଶାରେ | 

ଘଟଣାଚରିତ୍ର - ୮୭ 
ବାତ୍ୟା, ମହାବାତ୍ୟାରୁ ହୃଡ଼୍ହୁଡ଼୍‌ ପର୍ଯ୍ୟନ୍ତ 


“ବନ୍ୟା ଓ ବାତ୍ୟା ଏ ସବୁ ଓଡ଼ିଶାର ଚିର ସହଚର ।” ଏକଥା କହୁଥିଲେ 
ଗୋପବନ୍ଧୁ ଏବଂ ନେତାଜୀ ସୁଭାଷ ଚନ୍ଦ୍ର ବୋଷ ମଧ୍ଯ । ତେଣୁ ସେମାନେ ପାଠ 
ପଢୁଥଲାବେଳେ ମଧ୍ଯ ସାଙ୍ଗସାଥୀଙ୍କୁ ଧରି ସାହି ସାହି ବୁଲି ଚୁଡ଼ା, ଚାଉଳ ଓ ଟଙ୍କା 
ପଇସା ସହାଯ୍ୟ ମାଗି ବି ପଦଗ୍ରସ୍ତ ଅଞ୍ଚଳମାନଙ୍କୁ ଯାଇ ଲୋକଙ୍କୁ ଉଦ୍ଧାର କରୁଥିଲେ 
ଏବଂ ଅଳ୍ପ ଟିକିଏ ହେଲେ ମଧ୍ଯ ସାହାଯ୍ୟ ଯୋଗାଇ ଦେଉଥଲେ । ଏଇଟା ଥୁଲା 
ଦେଶ ସ୍ଵାଧୀନତା ପାଇବା ପୂର୍ବର କଥା | ଇଂରେଜ ଅମଳର କଥା, ବୋଲି କୁହାଯାଇପାରେ | 
ଯଦିଓ ଉନବିଂଶ ଶତାଦ୍ଦୀ ଆରମ୍ଭ ବେଳକୁ ଇଂରେଜମାନେ ଆସିଲା ପରେ ମଧ୍ଯ ନୀକୁ 
ମାତ୍ର ସରକାରଟିଏ ଗଢ଼ା ଯାଇଥୁୂଲା । କିନ୍ୁ ଲୋକଙ୍କ ପ୍ରତି ସେମାନଙ୍କର ଦରଦ 
ନଥୁଲା । ଦୈବୀ ଦୁର୍ବିପାକରେ ଲୋକଙ୍କୁ ସାହାଯ୍ୟ ଯୋଗାଇ ଦେବାର ସୁବିଧା ମଧ୍ଯ 
ନଥୁଲା । ତେଣୁ ସେ ସମୟର ସରକାରକୁ ସରକାର ନ କହିବା ଭଲ । ରାଜ୍ଯ 
ଜମିଦାରମାନଙ୍କ ପରି ସେତେବେଳେ ସରକାରଙ୍କ ପ୍ରଧାନ କାମ ଥଲା ଖଜଣା ଆଦାୟ 
ଓ ବାଣିଜ୍ୟ ବିସ୍ତାର କରି ଲାଭ ଉଠାଇବା ! 

ତା ପୂର୍ବର କଥା ନ କହିବା ଭଲ । ରାଜାମାନଙ୍କର ପୁଜା ସହିତ ସମ୍ପର୍କ 
ଖଜଣାରେ | କୃଚିତ୍‌ ଦାନ ଧର୍ମ ମାଧ୍ୟମରେ ପୋଖରୀ ଖୋଳା ଓ ବନ୍ଧ ତିଆରି ଛଡ଼ା 
ଅନ୍ୟ କଥା ସେମାନଙ୍କୁ ଜଣା ନଥୁଲା ।! ଇଚ୍ଛା ମଧ୍ଯ ନଥୁଲା । 

ସେ ସମୟରେ ବାତ୍ୟା ଓ ନଇ ବଢ଼ିକୁ ଶଶ୍ଵରଙ୍କ ଦାନ ବୋଲି କୁହା ଯାଉଥୁଲା | 
ଦେବତାଙ୍କ କୋପ ଦୃଷ୍ଟି ପଡ଼ିଲେ ଏ ସବୁ ଅବଶ୍ଯ ହେବ ବୋଲି କୂହା ଯାଉଥୁଲା । 
ତାର ଆଉ ପ୍ରତିକାର କଥା କେହି ଜାଣୁ ନଥୁଲେ | ପ୍ରାଣ ବଞ୍ଚେଇବା ପାଇଁ ଯେତିକି 
ସମ୍ଭବ ସେତିକି ଜଣେ କରୁଥଲା | ନିଜକୁ ଜଣେ ପୂରାପୂରି ଶଶ୍ବରଙ୍କ ଉପରେ ହିଁ ଛାଡ଼ି 
ଦେଉଥୂଲା | ବାତ୍ୟା ବା ବଢ଼ି ପରେ ପରିବାର ଲୋକେ ଭେଟାଭେଟି ହେଲା ପରେ 
ହିଁ ଜଣେ ଅନ୍ୟ ଜଣକ ବଞ୍ଚବୁ ବୋଲି ଜାଣି ପାରୁଥିଲା । କେବଳ ରଶ୍ବରଙ୍କୁ ଧନ୍ଯବାଦ 

reese 
ଦେବା ବ୍ୟତୀତ ଆଉ କିଛି କରିବାର ନଥୁଲା | 

ପରବର୍ଭୀ ଅବସ୍ଥାରେ କିଛି ଚତୁର ଲୋକ ଲୋକଙ୍କର ଏ ଅନ୍ଧ ବିଶ୍ଵାସ ଓ 
ଅସହାୟତାର ଫାଇଦା ଉଠାଇବାକୁ ଚେଷ୍ଟା କଲେ । ସବୁ ପ୍ରକାର ବିପଭି “ତୁମେ 
କରିଥିବା ଅପକର୍ମ”, ତୁମ ଭାଗ୍ୟଫଳ ଏବଂ ସେ ସବୁ ଗ୍ରହ ପୂଜା ଇତ୍ୟାଦି ଦ୍ଵାରା 
ସମାଧାନ ହୋଇ ପାରିବ” ବୋଲି କହିଲେ ! ବନ୍ଯା ଓ ବାତ୍ଯା ସବୁ ସେଇ ଗ୍ରହ 
ଯୋଗୁଁ ହେଉଛି ବୋଲି କହି ସେଥୁରୁ ଲାଭ ଉଠେଇଲେ । ଲୋକେ ଆହୁରି ତଳିତଳାନ୍ତ 
ହେଲେ | ବାତ୍ୟା ପରେ ମଧ୍ୟ ଗ୍ରହ ପୂଜା ଲାଗି ରହିଲା | 

ବିଂଶ ଶତାବ୍ଦୀର ଦ୍ଵିତୀୟ ଭାଗରେ ଅବସ୍ଥାର ସାମାନ୍ଯ ପରିବରନ ହେଲା |! 
ଅର୍ଥାତ୍‌ ସ୍ଵାଧୀନତା ପରେ ଲୋକଙ୍କ ଶିକ୍ଷାର ପ୍ରସାର ଘଟିଲା ଏବଂ ବିଜ୍ଞାନର ସ୍କିତି ମଧ୍ଯ 
ବଦଳିଲା । ବିଜ୍ଞାନ ଲୋକଙ୍କ ପାଖରେ ପହଞ୍ଚ୍ବାକୁ ଆରମ୍ଭ କଲା । ଲୋକେ ଜାଣିଲେ 
ଯେ “ଦୈବୀ ଦୁର୍ବିପାକ” ବୋଲି କିଛି ନାହିଁ । ଦୁର୍ବ ପାକ ଶବ୍ଦ ଠାରୁ ଦୈବୀ ଶଦଦଟା 
ଘୁଞଚବାକୁ ଆରମ୍ଭ କଲା । ଲୋକେ ଜାଣିଲେ ପ୍ରତ୍ୟେକ ଦୁର୍ବିପାକ ତାହା ବନ୍ୟା ହେଉ 
ବା ବାତ୍ୟାହେଉ, ଭୂମିକମ ହେଉ ବା ମରୁଡ଼ି ହେଉ, ଏ ପତ୍ୟେକ ପଛରେ ଗୋଟିଏ 
କାରଣ ଅଛି ଏବଂ ତାହା ବିଜ୍ଞାନ ସମ୍ମତ | ମଣିଷର ଭାଗ୍ୟ ଦୋଷରୁ ଏପରି ଘଟୁଛି ଏ 
କଥାର କୌଣସି ମୂଲ୍ୟ ନାହିଁ । ଗ୍ରହ ପୂଜା କଲେ ସେ ସବୁକୁ ବନ୍ଦ କରି ହେବ ଏସବୁ 
ଚିନ୍ତନ ମଧ୍ୟ ନିରର୍ଥକ । ଏବେ ଅନ୍ତତଃ ସମସ୍ତେ ଜାଣିଲେଣି ମଣିଷର ଭାଗ୍ୟ ସହିତ ଏ 
ସବୁ ମୋଟେ ସମ୍ପର୍କିତ ନୁହେଁ । ବରଂ ଏ ସବୁର ପ୍ରତିକାର ମଣିଷ ହାତରେ ଅଛି । 
ବିଜ୍ଞାନ ତାର ପ୍ରତିକାର କରି ପାରୁଚି । 

ଆମେ ଏତେ କଥା କହିବାର କାରଣ ହେଉଛି ଏବେ ଏବେ ଯେଉଁ ଭୟଙ୍କରୀ 
ବାତ୍ୟା, ଯାହାର ନା “ ହୁଡ୍ହୁଡ଼' ଦିଆ ହେଇଛି ତାର କାରଣ ମଣିଷ ଯଥେଷ୍ଟ ପୂର୍ବରୁ 
ଜାଣି ପାରିଥିଲା ବୋଲି ସମସ୍ତଙ୍କୁ ସତର୍କ କରି ଦିଆ ଯାଇଥୁଲା। ଏପରିକି ଏହା 
ସମୁଦ୍ର ଭିତରେ କେବେ ଓ କେଉଁ ପରିମାଣରେ ସୃଷ୍ଟି ହେଇ କେଉଁ ଗତିରେ କେଉଁ 
ରାସ୍ତାରେ କେତେ ଦୂର ଯିବ ଏବଂ କେଉଁଠି କେତେବେଳେ କେଉଁ ରୂପରେ ପହଞ୍ଚବ 
ଏ ସମସ୍ତ କଥା ଅତି ସ୍ପଷ୍ଟ ଭାବରେ ଟିଭିରେ ଦେଖେଇ ଦିଆ ଯାଉଥଲା ଏବଂ ତାହା 
ସକଳ ଭାଗରେ ପହଞ୍ଚଲା ପରେ କି ପ୍ରକାର କ୍ଷତି କରିପାରେ ସେ କଥା ମଧ୍ଯ କ୍ଷଣକୁ କ୍ଷଣ 
କୂହା ଯାଉଥଲା । ଫଳରେ ସରକାରଙ୍କ ତରଫରୁ ସବୁ ପ୍ରକାର ସତର୍କତା ଅବଲମ୍ବନ 
କରାଯାଇ ଲୋକଙ୍କୁ ସୁରକ୍ଷା ଯୋଗାଇ ଦିଆ ଯାଇଥଲା । ଏହାଦ୍ଵାରା ତଥାକଥୂତ 
ଭଶ୍ଵରଙ୍କ ଭୂମିକାକୁ ନ୍ୟୁନ କରାଯାଇ ପାରିଛି । 

ବିଜ୍ଞାନ ଏବେ ଏର ଦୃଷ୍ଟିରୁ ପ୍ରକୃତିକୁ ଜୟ କରି ପାରୁଛି ଏବଂ ତାକୁ ଧୀରେ 
ଧୀରେ କରାୟରତ୍ତ କରି ପାରୁଛି । ମଣିଷ ଆଉ ଭଗବାନ ଉପରେ ବେଶୀ ବିଶ୍ବାସ 
କରୁନାହିଁ । ଆବଶ୍ୟକତା ମଧ୍ଯ ନାହିଁ । ସବୁ ବିପଦ ଓ ଆଶଂକା କଥା ଯଥେଷ୍ଟ ଆଗରୁ 
ଜାଣି ହେଉଥଲା ବେଳେ ଆଉ ଭୟ କଅଣ ? ସରକାର ମଧ୍ଯ ବାତ୍ୟାର ପ୍ରକୃତ କଥା 
ଯଥେଷ୍ଟ ଆଗରୁ ଜାଣି ପାରୁଥିଲା ବେଳେ ଲୋକଙ୍କୁ ସେଥୁରୁ ବଞ୍ଚେଇବାକୁ ଓ ସ୍ରରକ୍ଷା 
ଦେବାକୁ ସବୁ ପ୍ରକାର ବ୍ଯବସ୍ଥା କରିଥଲେ 1 ବାତ୍ୟାର ପ୍ରକୋପକୁ ଦେଖୁ, ରହିବା ଓ 
ଖାଇବା ସହ ସେମାନଙ୍କ ପାଇଁ ତଷଧ ମଧ୍ଯ ବ୍ୟବସ୍ଥା ହେଲା | 

ଗୋଟାଏ ଗଣତନ୍ତ୍ରରେ ଏହାହିଁ ରାଷ୍ଟ୍ରର କର୍ଭବ୍ଯ ଯାହା ରାଜତନ୍ତ୍ରରେ ଏ ସବୁ 
ଟଚନ୍ତାର ବାହାରେ ଥୁଲା | 

ଏସବୁ ସତ୍ତେ ଏଥର କିଛି ଲୋକ ବାତ୍ଯା ବିଷୟରେ ଏଶ୍ବରୀୟ ଶକ୍ତ ଓ ଗ୍ରହ 
ନକ୍ଷତ୍ର ଯୋଗୁଁ ଘଟୁଛି ବୋଲି ପ୍ରକାଶ କରିଥଲେ |! ବ୍ରାହୁଣବାଦୀ ଜ୍ୟୋତିଷ ବିଶାରଦ 
ମାନେ ନିଜକୁ ଭଶ୍ବରଙ୍କ ଦୂତ ବୋଲି ପ୍ରଚାର କରି ଗ୍ରହ ନକ୍ଷତ୍ରମାନଙ୍କ ଦ୍ଵାରା ଘଟୁଥବା 
ଦୁର୍ବିପାକ ଦ୍ଵାରା ଲୋକଙ୍କର ବହୁତ କ୍ଷତି ହେବ ବୋଲି କହିଥ୍‌ଲେ । ତେଣୁ ସମସ୍ତେ 
ସାବଧାନ ହୁଅନ୍ତୁ ଏବଂ ଗ୍ରହପଫୂଜା ନିୟମିତ କରନ୍ତୁ ବୋଲି କହିଲେ । କୁହାଗଲା 
“ଚାଳିଶି ଯନ୍ତ୍ର' ଦ୍‌ାରା ଗ୍ରହମାନଙ୍କୁ ନିୟନ୍ତ୍ରଣରେ ରଖୁହେବ । ଏହି ସବୁ ଯନ୍ତ୍ରର ଦାମ 
୩/୪ ହଜାର ବୋଲି ବିଜ୍ଞାପନରେ କୂହା ଯାଉଛି । ମୋବାଇଲରେ ମେସେଜ 
ଆସିଲା ଲୋକଙ୍କୁ ଏଇ ସବୁ ଦୈବୀ ଦୁର୍ବ ପାକକୁ ପ୍ରତିହତ କରିବାକୁ କବଚ ଇତ୍ୟାଦି 
ଧାରଣ କରିବାକୁ । 

ଆମର କହିବାର ଉଦେଶ୍ୟ ହେଉଚି ବିଜ୍ଞାନ ଏବେ ଗୋଟିଏ ଶୀର୍ଷ ସ୍କାନରେ 
ପହଞ୍ଚଥଲା ପରେ ମଧ୍ଯ ଏବଂ ଇଶ୍ଵରଙ୍କ ସ୍ଥିତିକୁ ମିଥ୍ୟା ବୋଲି ପ୍ରମାଣିତ କରିଦେଲା 
ପରେ ମଧ୍ଯ ଅନ୍ଧବିଶ୍ଵାସ କିନ୍ଧୁ ଲୋକଙ୍କ ମନ ଭିତରେ ଦୃଢ଼ ସ୍ଥାନ ମାଡ଼ି ବସିଛି । ତାକୁ 
ସେମାନେ ଇଛା କରି ଦୂର କରିବାକୁ ଚାହାନ୍ତିନି । ତାର କାରଣ ସେମାନେ ଏଯାବତ୍‌ 
ଯୋଉ ଅସତ୍ୟ ଜ୍ଞାନକୁ ସମ୍ପୂର୍ଣ ସତ୍ୟ ବୋଲି ଜାଣି ଆସିଥୂଲେ ଏବଂ ତାଙ୍କୁ ଲୋକଙ୍କ 
ଭିତରେ ଖାଲି ପ୍ରଚାର ନୁହେଁ, ସେଥିରୁ ବେଶ ଦି” ପଇସା ରୋଜଗାର ମଧ୍ଯ 
କରୁଥ୍ଲେ, ଭଶ୍ଵରଙ୍କ ପାଖ ଲୋକ କହି ନିଜକୁ ପ୍ରଚଣ୍ଡ କ୍ଷମତାର ଅଧବକାରୀ ବୋଲି 
କହି ନିଜର ପ୍ରତ୍ୟୟ ସୃଷ୍ଚି କରୁଥୁଲେ ସେମାନଙ୍କ ସ୍ଥିତି ଏବେ ଦୁର୍ବଳ ହେଇ ପଡୁଥିଲା | 
ଏବେ ସେମାନେ ନୂଆ ରୂପରେ, ନୂଆ ବେଶରେ ପୁଣି ଅରେ ଲୋକଙ୍କ ଆଡ଼େ ଚିତା 
ତିଳକ ମାରି ଠିଆ ହେଇ (ରାଜ ସମର୍ଥନରେ) କହିବାକୁ ଚାହାଳି ଯେ ସେମାନେ 

ମଧ୍ଯ ବିଜ୍ଞାନଠାରୁ କମ୍‌ ଶକ୍ତମାନ ନୁହନ୍ତି । ସେମାନେ ମଧ୍ୟ ଗବେଷଣା କରି ପାରନ୍ତି | 
ଗା ଲୋକଙ୍କୁ ଭଣ୍ତିବା ପାଇଁ ସେମାନେ କୁହନ୍ତି ଆମେ ମଧ୍ଯ ଏହି କମ୍ପ୍ୟୁଟର ସାହାଯ୍ୟରେ 
ଗୋଟିଏ ହାତରେ ପ୍ରକୃତି ଓ ଅନ୍ୟ ହାତରେ ବିଜ୍ଞାନକୁ ଧରି ରଖୁ ପାରିଛୁ । ତୁମ 
ବିଜ୍ଞାନ ସିନା ଅତୀତ ଓ ବର୍ଭମାନ କଥା କହିବ କିନୁ ଭବିଷ୍ୟତ କଥା ଆମେ କହି 
ପାରିବୁ | ଶୁଭ ଅଶୁଭର ଫଳାଫଳ କମ୍ପ୍ୟୁଟର କହି ପାରେନା |! ଏଥିପାଇଁ ଆମ ଉପରେ 
ବିଶ୍ଵାସ ରଖୁବାକୁ ହେବ । 

ହୁଡ଼ହୁଡ଼ରୁ ସବୁ ଫଳାଫଳ ଜାଣିବା ପରେ ଏବଂ କେବଳ ବିଜ୍ଞାନ ଆଗକୁ 
ଗୋଟିଏ ନିର୍ଭର ପ୍ରତିଶ୍ରତି ଦେଉଥଲାବେଳେ ମଧ୍ଯ ଆମେ ଆମର ଶହ ଶହ ବର୍ଷ 
ତଳର ପୁରୁଣା ପଚା ଅନ୍ଧ ବିଶ୍ଵାସ ଗୁଡ଼ିକୁ ଛାଡ଼ିବାକୁ ପ୍ରସ୍ତୁତ ନୁହେଁ, ଏହା ହିଁ 
ଦୁର୍ଭାଗ୍ୟର କଥା | 

ଘଟଣାଚଚରିତ୍ର - ୮୮ 
ନାରୀର ଅଙ୍ଗ ପ୍ରଦର୍ଶନ ଓ ତାର ସ୍ବାଭିମାନ 


ଆମେ ଏବେ ଏକବିଂଶ ଶତାଦ୍ଦୀରେ । ଏକବିଂଶ ଶତାଦ୍ଦୀରେ ଗୋଟିଏ ବିଶେଷତ୍ଵ 
ହେଲା ଆମେ ଗୋଟାଏ ଅତ୍ୟାଧୁନିକ ଯୁଗକୁ ଆସିଗଲୁଣି ବୋଲି ଆମର ଗର୍ବ କାହିଁରେ 
କଅଣ | ପ୍ରତ୍ୟେକ କଥାରେ ଓ କାମରେ, ଆଚରଣରେ ଅମେ କିଛି ନୂଆ କାମ କରିଥାଉ | 
ଯେତେ ସବୁ ଭଲ ତାକୁ ଆମେ ଚିନ୍ତା କରୁନା । ଯାହା ଭଲ ଆମେ ତାକୁ ପୁରୁଣାକାଳିଆ କହି 
ବର୍ଚ୍ଚନ କରିଥାଉ | ଏ ମାନସିକତାର ପରିବର୍ଭନ ଆବଶ୍ୟକ କି ନା ସେ କଥା ଚିନ୍ତା କରୁନା | 
ଯାହା ଭଲ ତାହା ଯୁଗ ଯୁଗକୁ ଭଲ । ଯାହା ଯୁଗ ଯୁଗକୁ ଭଲ ତାହା କିପରି ପରିବର୍ଭନ 
ହେବ | ଗୋଟିଏ ଭଲକୁ ବଦଳେଇବା ପାଇଁ ମାନସିକତାର ପରିବର୍ଭନ ଆବଶ୍ୟକ ବୋଲି ଏ 
ଯୁଗର ଆହ୍ବାନ ବୋଲି କହିଥାଉ । ଆମେ ଏମିତି ଗୋଟାଏ ସମୟରେ ଏବେ ଆସି ପହଞ୍ଛୁ | 

ପୋଷାକ ପରିଛ୍ଛଦରେ ପରିବର୍ଭନ, ବିଶେଷ କରି ବଜାରୀକରଣ ଯୁଗରେ, ଏକାନ୍ତ 
ଆବଶ୍ୟକ ବୋଲି ଆମ ମନକୁ ଆସିଲା ପରେ ଆମେ ତାକୁ ଅନ୍ଧ ଭାବରେ ଅନୁସରଣ କରୁଛୁ 
ପାଶ୍ଚାତ୍ୟ ସଭ୍ୟତାକୁ ଆଖୁ ଆଗରେ ରଖୁ । ମନୁଷ୍ଯମାତ୍ରେ ହିଁ ଅନୁକରଣ ପ୍ରିୟ । ସେମାନେ 
କରୁଛି, ତେଣୁ ଆମେ ବି କରିବା | ଏଥିରେ ଅନ୍ୟ ଚିନ୍ତା ନଥାଏ, ସେ ଅଭ୍ୟାସଟା ଭଲ କି 
ମନ୍ଦ ସେ ଚିନ୍ତା ନଥାଏ | 

ଏକବିଂଶ ଶତାଦୀ ହେଉଛି ବଜାରୀକରଣ ଶତାଦ୍ଦୀ | ବଜାରୀକରଣଟା ଅର୍ଥନୀତିର କଥା । 
ଯଦି ଅର୍ଥ ମିନୁଛି ତେବେ ଆମେ ବିଚାର ବିବେକ ମଧ୍ଯ ବିକ୍ରି କରିବା । 

ବମ୍ବେ ନାଇଟ୍‌ କୃବମାନଙ୍କରେ ମଧ୍ଯରାତ୍ରୀ ପର୍ଯ୍ୟନ୍ତ ଯୁବତୀ ନାରୀମାନଙ୍କର ଉନ୍ନକ୍ତ ନୃତ୍ୟ 
ଇଂରେଜମାନଙ୍କ ସମୟରୁ ଚଳି ଆସୁଛି । ସେହି ସମୟରେ ନିଶା ସେବନ ହେଉ ଜି ନ ହେଉ 
ଉଭୟ ସ୍ତ୍ରୀ ପୁରୁଷମାନଙ୍କ ମଧ୍ଯରେ କିଛିଟା ଉନ୍ନାଦନା ପ୍ରକାଶ ପାଇବା ସ୍ଵାଭାବିକ । ଏ ସଂସ୍କୃତି 
ଇଂରେଜମାନଙ୍କ ସମୟରେ ଆରମ୍ଭ ହୋଇଛି କହିବା ଠିକ୍‌ ହେବ ନାହିଁ। ତାଙ୍କ ପୂର୍ବରୁ 
ମୋଗଲମାନଙ୍କ ସମୟରେ ମଧ୍ଯ ଥଲା । ରାଜପରିବାରରେ ସେ ପ୍ରଥା ଥଲା । ଆମେ ତାକୁ 
ଯେତେ ସଂଗୀତ ଓ ନୃତ୍ୟ କଳାର ସଂସ୍କୃତି ବୋଲି କହୁଥିଲେ ମଧ୍ଯ ତା ଭିତରେ ମଣିଷ ମନରେ 
ଦୈହିକ ଉତ୍ତେଜନା ମୁଣ୍ଡ ଟେକିବା ସ୍ଵାଭାବିକ । କବ ମାନଙ୍କରେ ନୃତ୍ୟ ସମୟରେ ପୁରୁଷମାନଙ୍କ 
ତରଫରୁ ନୃତ୍ଯରତା ନାରୀମାନଙ୍କୁ ଆର୍ଥକ ଓ ସ୍ଵର୍ଣାଳଙ୍କାର ଉପହାର ପ୍ରଥା ବହୁ ଆଗରୁ ଚଳି 

ଆସୁଛି । ବଜାରୀକରଣ ଯୁଗରେ ତାର ରୂପରେଖ ବଦଳିଲା | ନଗ୍ଧତା ତା ଭିତରକୁ ଆସିଲା | 
ନଗ୍ନତା ପୁରୁଷାର୍ଥକୁ ଆହ୍ଵାନ ଦେଲା ଏବଂ ଉଭୟଙ୍କ ଭିତରେ ଗୋଟିଏ ଗୁପ୍ତ ବୁଝାମଣା ହେଇ 
ଅର୍ଥର ପରିମାଣ ବଢ଼ିଲା ଓ ଅନ୍ୟ ଦିଗରେ ଦେହର ବ୍ୟବସାୟିକ ବଜାର ମଧ୍ଯ ବଢ଼ିଲା ସଂଗୀତ 
ଓ ନୃତ୍ୟ ମାଧ୍ଯମରେ । ବମ୍ବେର ସିନେମା ବଜାର ଏହାକୁ ପ୍ରଥମେ ଆଗ୍ରହର ସହିତ ଗ୍ରହଣ 
କରିନେଲା । ଏଥରେ ବ୍ୟବସାୟ ଭଲ ବଢ଼ିଲା । ମଣିଷର ମନ ଭିତରେ ନିଆଁ ଲଗେଇ 
ଗୋଟାଏ ପବିତ୍ର ସଂସ୍କୃତିକୁ ନଷ୍ଟ କରୁଥିବାବେଳେ ଏଇ ବ୍ୟବସାୟୀକରଣ ଆମ ଯାତ୍ରା ଥଏଟରକୁ 
ମଧ୍ଯ ବ୍ୟାପିଗଲା । ବ୍ୟବସାୟ ହୁ ହୁ ବଢ଼ିଲା । ତାକୁ କେତେକ ଅପସଂସ୍କୃତି ବୋଲି କହିଲେ । 
କିନ୍ତୁ କିଏ ଶୁଣୁଛି ସେ କଥା ? ସଂସ୍କୃତି ଓ ଅପସଂସ୍କୃତି ମଝିରେ ଥବା ବିଭାଜିକା ରେଖାଟା 
ଧୀରେ ଧୀରେ ଲୋପ ପାଇଗଲା । ସବୁ ସମାନ ହେଇଗଲା ପରେ ଗଣମାଧ୍ଯମ ମଧ୍ଯ ତାକୁ 
ନିଜର କରିନେଲା | ଉଭୟ ଛାପା ଓ ବୈଦ୍ୟୁତିକ ଗଣମାଧ୍ୟମ ଏତେ ବେଶୀ ଆପଣାର କରିନେଲା 
ଯେ, ବୈଦ୍ୟୁତିକ ଗଣମାଧ୍ୟମରେ ମଧ୍ଯରାତ୍ରୀର ସ୍ଵତନ୍ତ୍ର ଚାନେଲ ସବୁ ଖୋଲାଗଲା । ଏବଂ 
ସେଥୁରେ ଅଧବକ ଶ୍ତିଶାଳୀ ବାରୁଦ ବ୍ୟବହାର କରି ଅଧକ ଉତ୍ତେଜନା ସୃଷ୍ଟି ପାଇଁ ତାହା 
ବୟସ୍କ ମାନଙ୍କ ପାଇଁ ବୋଲି ଷ୍ଟାମ୍ପ ମାରି ଦିଆଗଲା | ସେଇ ସମୟରେ ତାହା ବଡ଼ ପରଦାରେ 
ମଧ୍ଯ ସମାନ୍ତରାଳ ଭାବରେ ଚାଲିଲା | 

ଆମ ଦେଶରେ ମଧ୍ଯବିର ଓ ଉଚ୍ଚ ମଧ୍ୟବିତ୍ତ ମାନେ ସବୁଠୁ ବେଶୀ ସୁବିଧାବାଦୀ । ଅତି 
କମ୍‌ ପରିଶ୍ରମରେ କିମ୍ବା ବିନା ପରିଶ୍ରମରେ ସେମାନଙ୍କ ଭିତରେ ଥାଏ ପ୍ରବଳ ପାଇବାର ଇଚ୍ଛା | 
ସେ ଇଛା ପୂରଣ ପାଇଁ ସେମାନେ ଅନୈତିକ ଓ ଅସାଧୁ ଉପାୟ ମଧ୍ଯ ଅବଲମ୍ବନ କରିବାକୁ 
ଦ୍ବିଧା ପ୍ରକାଶ କରନ୍ତି ନାହିଁ । କାରଣ ପ୍ରଚୁର ଅର୍ଥ ମାଧ୍ଯମରେ ପ୍ରତିଷ୍ଠା ଅର୍ଜନ ସେମାନଙ୍କର 
ଲକ୍ଷ୍ୟ | 

ଅପସଂସ୍କୃତି କ୍ରିୟାକଳାପ ସବୁଠି ଗୃହିତ ହୋଇଗଲା ପରେ ତାହା ଆମର ଦୈନନ୍ଦିନ 
ଜୀବନକୁ ଆସିଗଲା । ସଂସ୍କୃତିର ସୁରକ୍ଷା ନାରୀମାନଙ୍କ ଦ୍ଵାରା ହୋଇଥାଏ । କିନ୍ୁ ସେମାନେ 
ଆଗ ସଂସ୍କୃତିକୁ ଗ୍ରହଣ କରି ନେଲା ପରେ ଆମେ ଦେଖୁଲୁ ଆମ ପରିବାର ଭିତରେ ସେ 
ଉତଶୁଂଖଳତା ସ୍ଥାନ ପାଇ ସାରିଛି । ନାରୀମାନେ ତାଙ୍କ ପୋଷାକ ପରିଛୁଦରେ ସେ ଶୋଭନୀୟତା 
ବାହାରକୁ ଆଣି ସାରିଛନ୍ତି । ନିର୍ବିବାଦରେ ତାହା ଗୃହୀତ ହେଇଗଲା ଆଧୁନକତା ନାଁରେ | 

ଆମ ସାମାଜିକ ଜୀବନରେ ସିନେମା, ଯାତ୍ରା ଓ ଥଏଟରର ପ୍ରଭାବ ଯଥେଷ୍ଟ ବେଶୀ | 
ସେଥୁରେ ଥୁବା ନଗ୍ନ ଚିତ୍ର ମଣିଷ ଆଖୁକୁ ଖୁବ୍‌ ଶୀଘ୍ର ଆକର୍ଷଣ କରେ | ବିଶେଷ କରି ପୁରୁଷ 
ମନରେ ଉତ୍ତେଜନା ସୃଷ୍ଟି କରେ । ସମାଳ ବିଜ୍ଞାନୀମାନେ ସମାଜରେ ସୃଷ୍ଟି ହେଉଥବା ବିଶୁଂଖଳା 
ଏଥୁପାଇଁ ଅନୋକଂଶରେ ଦାୟୀ ବୋଲି କହିଛନ୍ତି । ଅତ୍ୟାଧୁନିକ ଆଖୁଝଲସା ଉଜ୍ଜଳ ଆଲୋକ 
ଭିତରେ ବ୍ୟବସାୟିକ ମଂଚର ଅଶ୍ଲୀଳ ଛବି ନାରୀର ସମ୍ମାନକୁ ବହୁ ଭାବରେ ପୁଞ୍ଜିବାଦୀ 

ବ୍ୟବସ୍ଥାକୁ ସଂରକ୍ଷିତ କରି ସମାଜକୁ ତଳିତଳାନ୍ତ କରୁଛି । କୋଣାର୍କୀୟ ଚିତ୍ରକଳା ଦିନେ 
ଆମକୁ ଆମୋଦିତ କରୁଥଲା । ଏଇଥୂପାଇଁ ଯେ ସେଥୁରେ ନୈବର୍କ୍ତିତ ଚିନ୍ତା ଚେତନାର ସ୍ପର୍ଶ 
ନଥୁଲା ¦ ଥଲା ସରଳ ତରଳ କଳାର ସୃକ୍ଷ୍ମ ଆବରଣ | 

ଆମ ସୁସ୍ଥ ସମାଜ ନାରୀର ନଗ୍ନ ଦେହ ଓ ତାର ବ୍ୟବସାୟିକ ପ୍ରଦର୍ଶନକୁ ସୁସ୍ଥ ମନରେ 
ଗ୍ରହଣ କରେ ନାହିଁ । ତେଣୁ ବମ୍ବେର ନୈଷ୍ୟ କୃବ୍‌ ଗୁଡ଼ିକରେ ଯେତେବେଳେ ବାରମ୍ବାର 
ଅସାମାଜିକ କ୍ରିୟାକର୍ମର ଅଭିଯୋଗ ହେଲା ଏବଂ ବେଳେବେଳେ ତାହା ନରହତ୍ଯା ପରି 
ପୂଣ୍ୟ ଅପରାଧରେ ପରିଣତ ହେଲା ସେତେବେଳେ ସରକାର କୃବର କାର୍ଯ୍ୟକ୍ରମରେ ହସ୍ତକ୍ଷେପ 
କଲେ | ମଧ୍ଯରାତ୍ରୀର ନୃତ୍ୟଗୀତକୁ ବନ୍ଦ କଲେ | 

କିନ୍ତୁ ତାର ଫଳ ହେଲା ଓଲଟା | ଏହାଦ୍ଵାରା ଯେଉଁ ନାରୀମାନେ ନୃତ୍ୟ ସଂଗୀତରେ 
କଳା ମାଧ୍ୟମରେ ବଞ୍ଚୁଥିଲେ ସେମାନଙ୍କ ରୋଜଗାର ବନ୍ଦ ହୋଇଗଲା |! ଆମ ଦେଶରେ ଖାଲି 
ନୁହେଁ, ସାରା ପୃଥବୀରେ ହଜାର ହଜାର ନାରୀ ଓ ପୁରୁଷ ସଂଗୀତକୁ ପେଷା କରିଛନ୍ତି । ଏବଂ 
ଏହା ହଜାର ହଜାର ବର୍ଷ ହେଲା ସବୁ ସମାଜରେ ଚଳି ଆସୁଛି । ଯେଉଁ ସମାଜରେ 
ରକ୍ଷଣଶୀଳତା ସବୁଠୁ ବେଶୀ ସେ ସମାଜରେ ମଧ୍ଯ ନାରୀମାନେ ନୃତ୍ୟଗୀତ ମାଧ୍ଯମରେ ଅର୍ଥ 
ରୋଜଗାର କରି ଥାଆନ୍ତି | ବେଳେବେଳେ ଏଥରୁ ଉତ୍ତେଜନା ସୃଷ୍ଟି ହୋଇ ନାରୀ ଓ ପୁରୁଷମାନଙ୍କୁ 
ବିପଥଗାମୀ କରାଉଥଲା | ଆମ ସାହିତ୍ୟରେ ତାହା ଏବେ ପ୍ରାଧାନ୍ୟ ପାଇଲାଣି | କିନ୍ୁ ସେ 
ସବୁ ଗୃହର ଚାରି କାନ୍ଧ ଭିତରେ ଆବଦ୍ଧ ଥଲା | ନାରୀର ନଗ୍ନ ଦେହ ଘର ବାହାରେ ଦେଖବାକୁ 
ମିଳୁ 'ନ ଥୁଲା । ବରଂ ସମ୍ପର୍ଣ୍ଣ ସଂଫତାର ସହ ଓ ପରଦା ଭିତରେ 'ସେମାନେ ରହୁଥିଲେ । 
ଏପରିକି କୃବ୍‌ରେ ମଧ୍ଯ ଯେଉଁମାନେ ନୃତ୍ୟ ପରିବେଷଣ କରୁଥିଲେ ସେମାନେ କବ୍‌ ବାହାରକୁ 
ଆସିଲେ ପରଦା ଭିତରେ ହିଁ ରହୁଥିଲେ | ନାରୀଟିଏ ଯେତେବେଳେ ସଂଯମତା ବାହାରକୁ 
ଆସେ, ଆମ ପୁରୁଷ ସମାଜରେ ସମାଲୋଚନାର ବଳୟ ଭିତରକୁ ଆସେ । ଏବଂ ସେଥୁପାଇଁ 
ସେ ଏବର ଆଧୁନିକତାର ଉତଶ୍ୁଙ୍ଖଳତା ଭିତରେ ପୁରୁଷର ଶୀକାର ମଧ୍ଯ ହୁଏ । ଏବେ ନାରୀର 
ସୁରକ୍ଷା କଥା କୁହାଯାଉଛି ତାହା ପୁରୁଷର ଏହି ଓଦ୍ଧତ୍ୟ ଯୋଗୁଁ ରାସ୍ତା ବାହାରକୁ ଯାଉଛି । 
ନାରୀର ଅଂଗ ନଗ୍ନ ହେବା ଉଚିତ୍‌ ନୁହେଁ । 

ଏଥପାଇଁ ଆମ ଗଣମାଧ୍ୟମ ମଧ୍ଯ କେତେକାଂଶରେ ଦାୟୀ | ଟିଭି, ସିନେମା ମାନଙ୍କରେ 
ଅନାବଶ୍ୟକ ଭାବରେ ନାରୀକୁ ତାର ସମ୍ମାନ ଜନକ ସ୍ଥାନରୁ ତଳକୁ ଓହ୍ଲାଇ ଆଣିବାରେ ଏବଂ 
ସରକାର ସେଥୁରେ ପ୍ରତିବନ୍ଧନ ନ ଲଗେଇବାରେ ବିଶୃଂଖଳା ବଢ଼ିବ ହିଁ ବଢ଼ିବ । ଅର୍ଥ ଉପାର୍ଜନ 
ପାଇଁ ନାରୀକୁ ନଗ୍ନ କରିହେବ ନାହିଁ । 


୧୨.୧୦.୧୦୧୪ 

ଘଟଣାଚରିତ - ୮୯ 
ଆମ ଭାଷା ଲୋପ ପାଇବ ? 


ହଁ ଏମିତି ଏକ ସମ୍ଭାବନା ଦେଖା ଦେଲାଣି ବୋଲି ଏବେ ଭାଷା ସାହିତ୍ୟର ବିଷାରଦ 
ମାନେ କହିଲେଣି । ବହୁ ୟୁକ୍ତି ଉପସ୍ଥାପିତ କରି ସେମାନେ ସଭା ସମିତି ମାନଙ୍କରେ 
କହିଲେଣି ଯେ, ଏ ଭାଷା ଆଉ ତିଷ୍ିବ ନାହିଁ । ପୃଥବୀର ଭାଷା ବିଜ୍ଞାନୀମାନେ କୁଆଡ଼େ 
କହିଛନ୍ତି ଯେ, ଆସନ୍ତା ଶହେ ବର୍ଷ ଭିତରେ ପୃଥିବୀରୁ କୁଆଡ଼େ ଛଅ ଶହ ଭାଷା ଲୋପ 
ପାଇବ ଏବଂ ତା ଭିତରେ ଓଡ଼ିଆ ଗୋଟେ ଭାଷା ! ସେମାନେ ଯୁକ୍ତି କରନ୍ତି ଯେ, ଓଡ଼ିଆ 
ଭାଷା ଭିତରେ ଓଡ଼ିଆକୁ ଟେକି ଧରିବାକୁ ଯୋଉ ଅନ୍ତର୍ନିହିତ ଶକ୍ତି ଅଛି ତାହା ଧୀରେ 
ଧୀରେ କମି ଯାଉଛି । ତାର ଭାଷା ସାହିତ୍ୟ ଅଧୁକ ପ୍ରସାର ଲାଭ କରୁନାହିଁ । ତାର ମାନ 
ଦୁର୍ବଳ ହେଉଛି । 

ଏ କଥାର ବିପକ୍ଷବାଦୀମାନେ କହୁଛଚ୍ି ଓଡ଼ିଆ ଭାଷା କେବେ ବି ମରିବ ନାହିଁ । 
ଗୋଟିଏ ହଜାର ହଜାର ବର୍ଷର ପୁରୁଣା ଭାଷା କେବେବି ମରିବ ନାହିଁ । ସେମାନେ 
ଅବଶ୍ୟ ପ୍ରଚଣ୍ଡ ଆଶାବାଦୀ । ସେଇ ଆଶା ବଳରେ ହିଁ ସେମାନେ କହଛନ୍ତି ଭାଷା ମରି 
ପାରେନା | ଯାହା ବି ମରନ୍ତା ଏବେ ତ ଆମ ଭାଷା ଶାସ୍ତ୍ରୀୟ ମାନ୍ୟତା ପାଇଲାଣି । ଖୋଦ 
କେନ୍ଦ୍ର ସରକାର ସେ ମାନ୍ୟତା ଦେଇଛି । ସେ ମାନ୍ୟତା ବଳରେ ସେ ହଜାର ହଜାର 
ବର୍ଷ ବଞ୍ଚବ | ମୃତ୍ୟୁର ପ୍ରଶ୍ନ କୋଉଠୁ ଉଠୁଚି ? ଶାସ୍ତ୍ରୀୟ ମାନ୍ୟତା ଗୋଟଏ ବୁଷ୍ଠର ପରି 
କାମ କରିବ | 

କିନ୍ତୁ ଏ ସବୁ ଯେ ଭାଷାକୁ ଅତି ଭଲ ପାଇବାର ଲକ୍ଷଣ ଏଥରେ ସନ୍ଦେହ ନାହିଁ । 
ନିଜ ଭାଷାକୁ କିଏ ଭଲ ନ ପାଏ | ମାତୃଭାଷା ସମସ୍ତଙ୍କର ଅତି ପ୍ରିୟ | ଜଣକର ମାତୃଭାଷାରୁ 
ମମତା ଦୂରେଇ ଯିବାର କେତୋଟି କାରଣ ଥାଏ | ପ୍ରଥମଟି ହେଲା ଜଣକର ମାତୃଭାଷା 
ଯାହା ଥାଉନା କାହିଁକି ସେ ଯଦି ପିଲାକାଳୁ ଅନ୍ଯ ଭାଷାଭାଷୀ ଲୋକଙ୍କ ମେଳରେ 
ବଢ଼ିଥାଏ ଓ ଅନ୍ୟ ଭାଷାରେ ପଢ଼ିଥାଏ ତେବେ ତାର ମାତୃଭାଷା ପ୍ରତି ଶ୍ରଦ୍ଧା ନଥାଏ । 
ଆମ ଲୋକେ ବିଳିନ୍ନାଞ୍ଚଳରେ ଥିଲେ ଏମିତି ହୋଇଥାଏ । ସେମାନେ ଅନ୍ୟ ଭାଷାକୁ 
ଆଦରି ନେବାକୁ ବାଧ୍ଯ ହୁଅନ୍ତି । ତାର କାରଣ ଯୋଉ ମାଟିରେ ସେମାନେ ବାସ କରନ୍ତି, 
ସେଇ ମାଟିରୁ ସେମାନେ ସୁବିଧା ସୁଯୋଗ ହାସଲ କରନ୍ତି | ଏପରିକି ଚାକିରି ଓ ବ୍ୟବସାୟ 

ବାଣିଜ୍ୟରେ ସୁବିଧା ସେ ଅଞ୍ଚଳରେ ବିଶେଷ କରି ଉପାନ୍ତ ଅଞ୍ଚଳରେ ଅଛି । ସେଠି 
ସବୁବେଳେ ଗୋଟାଏ ମିଶ୍ର ଭାଷା ଓ ମିଶ୍ର ସଂସ୍କୃତି ଥାଏ । 

ଏବେ ଆମର ସାଧାରଣ ଭାବେ ଇଂରାଜୀ ପ୍ରତି ଶ୍ରଦ୍ଧା ବୃଦି ପାଉଛି । କେବଳ 
ଓଡ଼ିଶାରେ ନୁହେଁ ସାରା ଭାରତରେ ଏବଂ ପୃଥବୀରେ ମଧ୍ଯ । ତାର କାରଣ ହେଲା ଇଂରାଜୀ 
ଏବେ ଗୋଟାଏ ଆନ୍ତର୍ଚାତିକ ଭାଷାରେ ପରିଣତ ହେଲାଣି । ଅଛ କେତୋଟି ଦେଶକୁ 
ଛାଡ଼ିଦେଲେ ଅନ୍ୟ ଦେଶ ମାନଙ୍କରେ ତାର ବ୍ୟବହାର ବହୁଳ ଭାବରେ ବୃଦ୍ଧି ହେଲାଣି ! 
ଇଂରେଜମାନଙ୍କ ସମୟରେ ଆମ ଦେଶରେ ଯେତେ ଲୋକ ଇଂରେଜୀ କହି ପାରୁଥିଲେ 
ଇଂରେଜ ମାନେ ଦେଶ ଛାଡ଼ିବା ପରେ ତାର ସଂଖ୍ୟା ବଢ଼ିଛି । ବେଶ ଦୃତ ଗତିରେ 
ବଢୁଛି | ଇଂରାଜୀ ଭାଷା ମାଧ୍ୟମରେ ଆମର ଜୀବନ ଶୈଳୀ ମଧ୍ଯ ବଦଳୁଛି । ଆମ ଦେଶର 
ନିମ୍ନ ମଧ୍ୟବିତ୍ତ ଠାରୁ ଆର୍ଥକ ସ୍ବଵଚ୍ଛଳତା ଥବା ମଧ୍ୟମ ଓ ଉପର ବର୍ଗ ଲୋକଙ୍କର ଉପରକୁ 
ଉଠିବାର ଇଛା ହିଁ ସେମାନଙ୍କୁ ମାତୃଭାଷା ଠାରୁ ଦୂରେଇ ନେଉଛି । ଉପରକୁ ଉଠିବାର 
ନିଶା ସମସ୍ତଙ୍କର ଥାଏ | ଚାଲୁଥବା ଲୋକଟି ସାଇକେଲ୍‌ ଚଢ଼ିବାକୁ ଚାହେଁ । ସାରକେଲ 
ଚଢୁଥୁ୍‌ବା ଲୋକଟିଏ ବାଇକଟିଏ ଚାହେଁ ଏବଂ ବାଇକ ଚଢୁଥିବା ଲୋକ କାର ଚଢ଼ିବାକୁ 
ଚାହେଁ । ଏ ସବୁ ସାଧାରଣ ମାନସିକତା | କିନ୍ତୁ ବିଂଶ ଶତାଦ୍ଦୀର ମଧ୍ୟ ଭାଗରେ ମଣିଷ 
ଓଡ଼ିଆରୁ ରଂରେଜୀକୁ ଯିବାକୁ ଯେତେବେଳେ ‘ପଦୋନ୍ସତି” ବୋଲି ଭାବିଲେ, 
ସେତେବେଳେ ତା ମନରେ ନିଜ ମାତୃଭାଷା ପ୍ରତି ଗୋଟିଏ ନ୍ୟୁନ ମନୋଭାବ ଆସିଲା । 
ଫଳରେ ସେଇ ବର୍ଗର ଲୋକମାନେ ପ୍ରଥମେ ନିଜ ମାତୃଭାଷା ଛାଡ଼ି ତାଙ୍କ ପିଲାମାନଙ୍କୁ 
ଇଂରାଜୀ ମାଧ୍ୟମ ସ୍କୁଲକୁ ପଠାଇଲେ । ଏହା ଯେ ଅନ୍ୟନ୍ତ ବ୍ୟୟବହୁଳ ସେ କଥା 
ସେମାନେ ବୁଝିଲେ ନାହିଁ । ସେମାନେ ତାର ଆବଶ୍ୟକତାକୁ ଅତ୍ଯନ୍ତ ଜରୁରୀ ମନେ 
କଲେ | ବିଚାରୀ ଓଡ଼ିଆଟି ସେଇଠୁ ତଳକୁ ଖସିବାକୁ ଲାଗିଲା । ଆମେ ଯଦି ଶିଳ୍ପ ସହର 
ରାଉରକେଲାକୁ ଉଦାହରଣ ନେବା କଥାଟାକୁ ଖୁବ୍‌ ସହଜରେ ବୁଝିଯିବା | ଆର୍ଥକ ସ୍ବଚ୍ଛଳତା 
ଯୋଗୁଁ ଆମର ଇଂରାଜୀ ମାଧ୍ଯମ ପ୍ରତି ଶ୍ରଦ୍ଧା ବଢ଼ିଲା । ଫଳରେ ଆମେ ଆଉ ଓଡ଼ିଆ 
ସୁଲକୁ ଗଲୁ ନାହିଁ, ଯଦିଓ ରାଉରକେଲାର ଓଡ଼ିଆ ମାଧ୍ଯମ ସ୍କୁଲ ଗୁଡ଼ାକ ସେତେବେଳେ 
ଓଡ଼ିଶାରେ ସର୍ବୋଚ୍ଚ ଦଶ ବା ବେଷ୍ଟ ଟେନ୍‌ ଭିତରେ ସ୍ଥାନ ଅଧ୍ୟକାର କରୁଥିଲେ | ଇଂରାଜୀ 
ନିଶା ବଢ଼ିବାରୁ ଧୀରେ ଧୀରେ ଓଡ଼ିଆ ସ୍କୁଲ ସବୁ ଖାଲି ହେଲା । ଲୋକେ ଅଧୂବକରୁ 
ଅଧ୍ବକ ଇଂରାଜୀ ମାଧ୍ୟମ ସ୍କୁଲ ଦାବୀ କଲେ ! ସେଠାରେ ପଢ଼ିଲେ ସିନା ଡାକ୍ତର କିମ୍ବା 
ଇଂଜନିୟର ହେଇ ପାରିବେ । ଏ ଚିନ୍ତା ଯେ କେବଳ ରାଉରକେଲାରେ ଆରମ୍ଭ ହେଲା 
ତା” ନୁହେଁ ସାରା ଓଡ଼ିଶାରେ ବିଶେଷ କରି ସହରମାନଙ୍କରେ ଆରମ୍ଭ ହେଲା । ଅନ୍ଯ 
ଦିଗରେ ସରକାର ମଧ୍ଯ ନିଜ ସ୍କୁଲ, ଯାହା ସବୁଠି ମାତୃଭାଷା ମାଧ୍ଯମ, ତାହା ଆବଶ୍ୟକ 

Pr ear 
ଥିଲେ ମଧ୍ଯ ଅର୍ଥାଭାବ କହି ଖୋଲିଲେ ନାହିଁ । ଯେତିକି ସ୍କୁଲ ପ୍ରକୃତରେ ଆବଶ୍ଯକ ତାର 
ଅଧେ ବି ନାହିଁ । ଏଇ ସବୁ କାରଣରୁ ଆମର ମାତୃଭାଷା ପ୍ରତି ଶ୍ରଦ୍ଧା କମିଲା | 

ଓଡ଼ିଆ ଏପରି ଏକ ଜାତି ଯାହାର ଅଧକାର ସଚେତନତା ନାହିଁ । ସେ କେବେ 
କୌଣସି କଥାରେ ପ୍ରତିବାଦ କରେ ନାହିଁ । ବରଂ ପ୍ରତିବାଦ କରି କାହିଁକି ଧରା ପଢ଼ିବ 
ବୋଲି ଭାବେ । ସେଥିପାଇଁ ଗୋଦାବରୀଶ ମହାପାତ୍ର କହିଥିଲେ, ଓଡ଼ିଆ ଗୋଟାଏ 
ନିସ୍ତରଙ୍ଗ ହ୍ରଦ | ପଥରଟିଏ ପଡ଼ିଲେ ମଧ୍ୟ ସେଥିରେ ତରଙ୍ଗଟିଏ ସୃଷ୍ଟି ହୁଏ ନାହିଁ । ଏହି 
ହେତୁ ବି ନିସ୍ତେଜତା ହିଁ ଓଡ଼ିଆକୁ ପଛୁଆ ଜାତି କରି ରଖୁଛି । ଓଡ଼ିଶାରେ କେବେ ବଡ଼ 
ଆକାରର ଆନ୍ଦୋଳନଟି ହେଇ ନାହିଁ । ଏ କଥା ଜାଣିଲା ପରେ ଓଡ଼ିଶା ସରକାର 
ଯେତେବେଳେ ୧ ୪ ୦ଟା କଲେଜରୁ ଓଡ଼ିଆ ପାଠ୍ୟକ୍ରମ ପ୍ରତ୍ୟାହାର କଲେ ତାର ପ୍ରତିବାଦ 
ହେଲା ନାହିଁ । 

ଆସ୍ତେ ଆସ୍ତେ ସରକାର ଶିକ୍ଷା ବ୍ୟବସ୍ଥାକୁ ସଂକୋଚିତ କଲେ । ସେମାନେ ଆମ 
ଲୋକ ଚରିତୂକୁ ବୁଝିଥିଲେ | ଆମର ପ୍ରାଥମିକ ସ୍କୁଲଠାରୁ ବିଶ୍ଵବିଦ୍ୟାଳୟ ପର୍ଯ୍ୟନ୍ତ ସବୁଠି 
ଓଡ଼ିଆ ଶିକ୍ଷା ସମ୍ପୂର୍ଣ ଭୂଷୁଡ଼ି ପଡ଼ିଲାଣି । ପ୍ରତିବାଦ ନ ଥିବାରୁ ସରକାର ଖୁସି । କୀ ଭାଁ 
ଲେଖକ ଓ ବୁଵ୍ଧିଜୀବୀ ମାନେ ଅବଶ୍ଯ ପାଟି କରୁଛନ୍ତି । ଗଣମାଧ୍ୟମ ତାକୁ ଉତ୍ତେଜିତ 
କରିବାକୁ ଚେଷ୍ଟା କରୁଛି । କିନ୍ତୁ ଗଣମାଧ୍ୟମକୁ କିପରି ଆୟତ୍ତ କରିବାକୁ ହୁଏ ସେ କଥା 
ସେମାନେ ଜାଣନ୍ତି । 

ଏବେ.. “ ଶାସ୍ତ୍ରୀୟ ମାନ୍ୟତା ଆସିଗଲା ବୋଲି ଡିଣ୍ରିମ ପିଟୁଛନ୍ତି । ଆଉ ଓଡ଼ିଆକୁ 
କେହି ଅଟେକେଇ ପାରିବ ନାହିଁ । ଏହା ଚନ୍ଦ୍ରକୁ ଉଠିଯିବ ବୋଲି ହୁଏତ କହିବେ । କିନ୍ତୁ 
ଯେତେବେଳେ ଶାସ୍ତୀୟ ମାନ୍ୟତା ମିଳିଲା ବୋଲି କୁହାଯାଉଛି ଠିକ୍‌ ସେତିକିବେଳେ 
ଓଡ଼ିଶା ସରକାର ଓଡ଼ିଆ ପାଠର ଆବଶ୍ୟକତା ନାହିଁ ବୋଲି କହି ଖୁବ୍‌ ଶୀଘ୍ର ଟା ମାନଙ୍କରେ 
୧୧୧ ଟା ଇଂରାଜୀ ସ୍କୁଲ ଖୋଲିବେ ବୋଲି ଘୋଷଣା କଲେଣି | ତାର ପ୍ରତିବାଦ ମଧ୍ଯ 
ହେଉନାହିଁ । ଗାଁରେ ଇଂଶିଶ ସ୍ବୁଲ ହେଲେ ଆସ୍ତେ ଆସ୍ତେ ଗାଁର ଭାଷା ମଧ୍ୟ ଲୋପ 
ପାଇବ | ଆମେ ଯେତେବେଳେ ଭାବୁଥଲୁ ଶାସ୍ତ୍ରୀୟ ମାନ୍ୟତା ମିଳିଗଲେ ଆମକୁ ପ୍ରଚୁର 
ଟଙ୍କା ମିଳିବ, ସେଥିରେ ସରକାର ନ ଚାହିଁଲେ ମଧ୍ୟ ଆମେ ଭାଷାକୁ ଉପରକୁ ନେଇ 
ଯିବା କିନଧୁ ସରକାର ଏବେ ବିଧ୍ବବଦ୍ଧ ଭାବେ ଓଡ଼ିଆ ଶିକ୍ଷାକୁ ହଟାଇ ଦେବେ ବୋଲି 
ଯୋଜନା କଲେଣି | ଏହି ସ୍କୁଲ ଖୋଲିବାକୁ ବିରୋଧ କରି ଶିକ୍ଷକ ସଂଘମାନେ କହିଛନ୍ତି 
ହଜାର ହଜାର ସ୍କୁଲ ମୋଟ ( ୧୦୯୪) ଏବେ ଦୟନୀୟ ଅବସ୍ଥାରେ ଅଛନ୍ତି । ତାର 
ନ୍ୟୁନତମ ଆବଶ୍ୟକତା ପୂରଣ ହେଉନାହିଁ । 

୩୦ ହଜାର ସ୍କୁଲ ବୁକ୍‌ ଗ୍ରାଣ୍ଟ ଶିକ୍ଷକ ୨୯ ବର୍ଷ ହେଲା ପୂରା ଦରମା ପାଉ 

ନାହାନ୍ତି । ସରକାରୀ ସୁୁଲରେ ମଧ୍ଯ ଠିକା ଶିକ୍ଷକ ନିଯୁକ୍ତି ପାଉଛନ୍ତି । ସେମାନେ ମଧ୍ଯ 
ଚାକିରି ସର୍ାବଳୀର ବିରୋଧ କରି ଧର୍ମଘଟ କରୁଛନ୍ତି । ପ୍ରାଇମେରୀ ସ୍କୁଲର ଖାଲି ଥୁବା 
ଶିକ୍ଷକ ମିଶିଲେ ତାହା ୭୦ ହଜାର ହେବ ! ସ୍କୁଲ ମାନଙ୍କରେ ଏଇ ଅବସ୍ଥା ଥଲାବେଳେ 
କଲେଜ ଓ ବିଶ୍ଵ ବିଦ୍ୟାଳୟରେ ଅବସ୍ଥା ଆହୁରି ଦୟନୀୟ । ଏଇ ନିକଟରେ ଖବର 
ପ୍ରକାଶ ପାଉଛି ଯେ, ବାରିପଦାର ଉତ୍ତର ଓଡ଼ିଶା ବିଶ୍ଵବିଦ୍ୟାଳୟର ଆବଶ୍ଯକୀୟ ଶିକ୍ଷକ 
ଅଭାବରୁ ବନ୍ଦ ହେବାର ସମ୍ଭାବନା ଦେଖା ଦେଇଛି । କି ଦୁର୍ଭାଗ୍ୟ, ତାର ମଧ୍ଯ ପ୍ରତିବାଦ 
ନାହିଁ । କିଛି ଦିନ ତଳେ ଗୋଟିଏ ତଥାକଥୁତ ରାଜ୍ୟସ୍ତରୀୟ କବିତା ପାଠୋତ୍ସବରେ 
ଜଣେ ବିଶିଷ୍ଟ ବ୍ୟକ୍ତ ପଚାରିଲେ, ଆପଣମାନଙ୍କ କବିତା ଘରେ ଆପଣମାନଙ୍କ ପିଲାମାନେ 
ପଢ଼ନ୍ତି କି ? ତାର ଉତ୍ତର ଯଦି ନା, ତେବେ ଆପଣ କୁହନୁ ଏ ଭାଷା ଆଉ କେତେ ଦିନ 
ବଞ୍ଚବ ? ତାଙ୍କର ୨ ପ୍ରଶ୍ନ ଥଲା ସମ୍ମାନୀତ ଅତିଥ୍ବକୁ ଆଜି ଆପଣମାନେ ଏଠି ଆମ 
ଭାଷା ନିଶ୍ଚୟ ବଞ୍ଚବ ବୋଲି କହୁଥ୍‌ବାବେଳେ ଆପଣଙ୍କ ପିଲାମାନେ ଓଡ଼ିଆ ଖବର 
କାଗଜ ପଢ଼ନ୍ତି କି ? ଯଦି ନା ତେବେ ନିଜକୁ ପଚାରନୁ ଓଡ଼ିଆ ଭାଷା ଆଉ କେତେ ଦିନ 
ବଞ୍ଚୁବ ? 

ଘଟଣାଚରିତ - ୯୦ 


ଖଣ୍ଡେ ନୂଆ ବହି, ସାତ୍ମାଦିକତାର ଇତିହାସ 
ପାଠକୀୟ ଦୃଶ୍ଚିରେ 


ଏବେ ପ୍ରାୟ ସବୁ ବିଷୟର ବହି ମିଳୁଛି । ଓଡ଼ିଶାରେ ଏବେ ଯେଉଁ ବହିମେଳା 
ହେଉଛି ସେଠି ସବୁ ବିଷୟରେ ବହି ବିଳୁଛି । ସବୁ ଭାଷାରେ ମଧ୍ଯ । କିନ୍ତୁ ଖୁବ୍‌ 
କମ ମିଳେ ସାମ୍ବାଦିକତା ଉପରେ ବହି । ବରଂ ମିଳେନା କହିଲେ ଠିକ୍‌ ହେବ | 
ସେଥୁରେ ପୁଣି ଓଡ଼ିଶାରେ ସାମ୍ବାଦିକତାର ଇତ୍ରି ହାସ | ସାମ୍ବାଦିକତା ଓଡ଼ିଶାରେ ନୂଆ 
ନ ହେଲେ ମଧ୍ଯ ଖୁବ୍‌ ପୁରୁଣା ନୁହେଁ । ଖବର କାଗଜର ଇତିହାସ ଓଡ଼ିଶାରେ, 
ଅନ୍ୟ ରାଜ୍ୟ (ଭାଷା) ତୁଳନାରେ ପୁରୁଣା ନୁହେଁ । ତଥାପି ଗୌରୀଶଂକର ରାୟଙ୍କ 
ସମୟକୁ (ଉକୁଳ ଦୀପିକା- ୧୮୬୬) ହିସାବକୁ ନେଲେ ଦେଢ଼ ଶହ ବର୍ଷ ହେବ । 
ଏହି ସମୟ ମଧ୍ଯ ଖୁବ୍‌ କମ୍‌ ନୂହେଁ । ସେ ସମୟରେ ଓଡ଼ିଶାରେ ସାମ୍ବାଦିକତାର ଅର୍ଥ 
ଲୋକେ ବୁଝୁ ନଥୂଲେ । କିନ୍ତୁ ସେ ସମୟଠାରୁ ଆଜିର ସମୟ ଭିତରେ ଆକାଶ 
ପାତାଳ ଫରକ |! ସମୟର ଏତେ ଦୀର୍ଘ ବ୍ୟବଧାନ ଥବା ସର୍ଟ କଲେଜ ଓ 
ବିଶ୍ଵବିଦ୍ୟାଳୟ ମାନଙ୍କରେ ସାମ୍ବାଦିକତାକୁ ପାଠ୍ୟକ୍ରମ କରାଯାଇଥିଲେ ମଧ୍ଯ “ଓଡ଼ିଶାରେ 
ସାମ୍ବାଦିକତାର ଇତିହାସ” ଉପରେ ଭଲ ବହିଟିଏ ଏ ଯାଏ ଲେଖା ହେଇ ନଥୁଲା 
ବୋଲି କହିଲେ ଅତ୍ଯୁକ୍ଥି ହେବ ନାହିଁ । ଏବେ ଭାରତୀୟ ଗଣମାଧ୍ଯମ ପ୍ରତିଷ୍ଠାନ 
(ଆଇଆଇଏମ୍‌ସି) ର ପ୍ରଫେସର ତଥା ବିଶିଷ୍ଠ ଲେଖକ ମୃଣାଳ ଚାଟାର୍ଜୀ ଇଂରାଜୀରେ 
ବହି ଖଣ୍ତିଏ ଲେଖ୍‌ ସେ ଅଭାବ ପୁରଣ କଲେ । ବହିଟା ` ହିଙ୍ତି ଅଫ୍‌ ଜର୍ଣ୍ଣାଲିଜମ୍‌ 
ଇନ୍‌ ଓଡ଼ିଶା’ । 

ଇତି ହାସ ଲେଖୁବା କାଠିକର ପାଠ | ପୁଣି ଓଡ଼ିଶାର ଇତିହାସ, ତାହା ସାହିତ୍ୟର 
ହେଉ ବା କଳା ଓ ସଂସ୍କୃତିର ହେଉ । ଲେଖ୍ବା ଅର୍ଥ ବେକରେ ଫାଶଟିଏ ଲଗେଇ 
ସମୟକୁ ଅପେକ୍ଷା କରିବା | ହେଇତ ଆମେ ନିକଟରେ ଦେଖୁନୁ, ପ୍ରଫେସର ଯତୀନ୍ଦ୍ର 

ମୋହନ ମହାନ୍ତିଙ୍କ ଇଂରାଜୀରେ ‘ହିଷ୍ତି ଅଫ୍‌ ଓଡ଼ିଆ ଲିଟରେଚେର୍‌” ଲେଖୁ କି 
ହଲାପଟାରେ ନ ପଢ଼ିଥିଲେ ! ପ୍ରାୟ ୪୦ ବର୍ଷ ପୂର୍ବରୁ ମାୟାଧର ମାନସିଂହ ମଧ୍ଯ 
ସେମିତି ˆ ହିଷ୍ଟି ଅଫ୍‌ ଓଡ଼ିଆ ଲିଟରେଚର୍‌ ' ଲେଖୁ ହରଡ଼ଘଣାରେ ପଡ଼ିଥିଲେ | ଓଡ଼ିଶାରେ 
' ସାହିତ୍ୟର ଇତି ହାସକାରମାନେ ସବୁବେଳେ ଖଣ୍ଡାଧାରରେ ଚାଲନ୍ତି | ଭଗବାନ କରନ୍ତୁ 
ମୃଣାଳ ବାବୁ ସେ ଅସୁବିଧାରେ ନ ପଡ଼ନୁ । ଆମର ବିଶ୍ଵାସ ସେ ସେଥୁରେ ପଡ଼ିବେ 
ନାହିଁ । ସେଥୁପାଇଁ ବୋଧେ ଲେଖକ ପ୍ରଥମରୁ ହିଁ ଲେଖଛନ୍ି, - ‘ରାରଟିଂ ହି 
ଇଜ୍‌ ଡିଫିକଲ୍‌ଟ୍‌ ଇନ୍‌ ଇଣ୍ତିଆ, ମୋର ସୋ ଇନ୍‌ ଓଡ଼ିଶା ।” ସେ ଏ କଥା ମଧ୍ଯ 
ଲେଖୁଛନ୍ତି - ମୁଁ ଏ ବହି ମୋ ନିଜ ପାଇଁ ଲେଖଲି | ଆଇଆଇଏମ୍‌ସିରେ ଯୋଗଦେଲା 
ପରେ ସାମ୍ବାଦିକତାର ଇତିହାସ ପଢ଼େଇବା ଥଲା ମୋର ଦାୟିତ୍‌ ! 

ବହିଟିକୁ ପଢ଼ିଲେ ଏବେ ଜଣେ ନିଶ୍ଚିତ ଭାବେ କହିବ ଯେ, ମୃଣାଳ ବାବୁ 
ତାଙ୍କ ଦାୟିତ୍ଵ ଠିକ୍‌ ଭାବରେ ତୁଲାଇଥୂଲେ । ଯୋଉ ବହି ନିଜକୁ ପଢ଼େ ଇବା 
ସହିତ ଅନ୍ୟକୁ ମଧ୍ଯ ପଢ଼ାଏ ତାହାହିଁ ଠିକ୍‌ ବହି | ସେ ଲେଖୁଛନ୍ତି - ମୁଁ ଯେତେବେଳେ 
ସେ ଗୁରୁ ଦାୟିତ୍‌ ନେଲି ସେତେବେଳେ ଦେଖୁଲି ସ୍ବାତ୍ବାଦିକତାର ଇତିହାସ ସମ୍ପର୍କରେ 
(ଓଡ଼ିଶାର) ଅଧ ଡଜନେ ବହି ମଧ୍ଯ ନାହିଁ । 

ହାୟ, କି ଦୁର୍ଭାଗ୍ୟ ! ଓଡ଼ିଶାରେ କେନ୍ଦ୍ର ସରକାର ସାମ୍ବାଦିକତା ପଢ଼ିବା ପାଇଁ 
କୋଟି କୋଟି ଟଙ୍କା ଖର୍ଚ୍ଚ କରି ବିରାଟ ବିଲଡିଂ ଟିଏ ତିଆରି କରି ସାରିଲେଣି । 
ଅଥଚ ଏ ଦିଗରେ ଆମକୁ ପଢ଼ିବାକୁ ବହି ନାହିଁ । ତା'ମାନେ ଏବେ ମଧ୍ଯ ଆମେ 
ଫକୀର ମୋହନ ଯୁଗ ଅତିକ୍ରମ କରି ନାହୁଁ । 

ମୃଣାଳ ବାବୁ ଯୋଉ ବହି ଲେଖୁଥିଲେ ତାହା, ଓଡ଼ିଆ ପିଲାଙ୍କୁ ଓଡ଼ିଶାର 
କଥା ପଢ଼େଇଲା ପରି ହେଲା | ୩୦୩ ପୃଷ୍ଠାର ଏକ ବିରାଟ ବହି କେବଳ ଓଡ଼ିଶାର 
ସାମ୍ବାଦିକତାର ଇତି ହାସ କଥା କହୁନାହଁ, କହୁଛି ଭାରତର ସବୁ ଭାଷା ତଥା ପୃଥ୍‌ବୀର 
ସମ୍ବାଦପତ୍ରର ଇତିହାସ କଥା ! ଛାପା ମେସିନ୍‌ର ଉଦ୍ଭାବନ, ଖବର କାଗଜର 
ସୃଷ୍ଠି ଓ ତାର ଉତ୍ତରଣ । ଏସବୁ କଥା ସେଥୁରେ ଅଛି । ମାଟି ଚକଟାର ୟୁଗଠାରୁ 
ସେ ଆଣିଛଚ୍ରି ରେଡିଓ, ଟେଲିଫୋନ୍‌ ଦେଇ ଆଜିର ରଣ୍ଟରନେଟ୍‌ ପର୍ଯ୍ୟନ୍ତ । ତିନି 
ଚାରି ଶହ ବର୍ଷର ଇତିହାସକୁ ସେ ହାତମୁଠା ଭିତରକୁ ଆଣିଛନ୍ତି ଲେଖାର ଉତ୍ସ ମଧ୍ଯ 
ଲେଖ୍ଛନ୍ତି ଅତି ପ୍ରାଞ୍ଜଳ ଭାବରେ 1 ସେ ଲେଖୁଛନ୍ତି ବେଶୀ ଭାଗରେ ' ମୁଁ ଇଣ୍ଟରନେଟ୍‌ 
ଉପରେ ନିର୍ଭର କରୁଛି ।” କହିବାର ଅର୍ଥ ଏଥିରେ ଭୁଲର ସମ୍ଭାମନା କମ୍‌ | 

ଆଗରୁ ଇତିହାସ ଲେଖା ନିର୍ଭର କରୁଥିଲା ଶୁଣିଥିବା ବା ପଢ଼ିଥିବା କିମ୍ବଦନ୍ତୀ, 

ଶିଳାଲେଖ ଓ ତା ପରେ କିଛି ହାତଲେଖ | ଏବେ ଆଉ ସେ କଥା ନାହିଁ । ପ୍ରାମାଣିକ 
ତଥ୍ୟ ସତ୍ୟକୁ ଆଡ଼େଇ ଦେଇ ହେବ ନାହିଁ । ଇଣ୍ଟରନେଟ୍‌ରେ ତଥ୍ୟକୁ ଏବେ ପ୍ରାୟ 
ସମସ୍ତେ ନିର୍ଭୂଲ ତଥ୍ୟ ଭାବରେ ଗ୍ରହଣ କରୁଛଚି । ଲେଖକ ଓଡ଼ିଶାରେ ଏବଂ ଓଡ଼ିଶା 
ସହିତ ବିଶେଷ କରି ଭାରତର ଗଣମାଧ୍ୟମ କିପରି ସମୟକ୍ରମେ ଉତ୍ତରଭୋର ଉନ୍ନତି 
ଲାଭ କରି ବିଜ୍ଞାନ ସହିତ ଆଧୁନିକତା ଭିତରକୁ ଆସିଛି, ତାର ଟିକିନିଖ୍‌ ତଥ୍ୟ 
ଦେଇଛନି । ୧୯ ୨୧ ମସିହାରେ ପ୍ରଥମେ ବମ୍ମେରେ ପରୀକ୍ଷାମୂଳକ ଭାବେ ରେଡିଓରେ 
ସମ୍ବାଦ ପ୍ରସାରଣ ଆରମ୍ଭ ହେଇଥୁଲା | ଓଡ଼ିଶାକୁ ଆସିଛି ୧୯ ୪୮ ରେ | ସାଧାରଣ 
ଭାବରେ ଏବଂ ଛାତ୍ରମାନଙ୍କ ପାଇଁ ମଧ୍ୟ ଏ ସବୁ ତଥ୍ୟ ଗୋଟିଏ ଜାଗାରୁ ପାଇବା 
ବେଶ୍‌ ଲାଭ ଦାୟକ ନିଶ୍ଚୟ । 

ଆମେ ସମୟ ସହିତ ଯେତିକି ଆଗେଇ ଚାଲିଛୁ, ଆମ ଗଣମାଧ୍ୟମ ସେତିକି 
ଶାଖା ପ୍ରଶାଖ ମେଲି ଆଗକୁ ବଢୁଛି । ଏବେ ଏକବିଂଶ ଶତାଦ୍ଦୀରେ ଖାଲି ଯେ 
ସମ୍ବାଦ ପରିବେଷଣ ତାର ରୂପ ବଦଳାଇଛି ତା ନୁହେଁ ପାଠକର ରୁଚିକୁ ନେର 
ବଦଳିଛି ମଧ୍ଯ ତାର ବିଷୟ ବସ୍ତୁ ଓ ଧାରା । ନିୟୁଜ୍‌ ସହିତ ଭିୟୁଜ୍‌ ମଧ୍ୟ ପାଠକ 
ଖୋଜିଲାଣି । ଭିୟୂଜ୍‌ ପରିବେଷଣ ମଣିଷ ମନକୁ ନିୟନ୍ତ୍ରଣ କରିଦିଏ ବୋଲି ଦ୍ଵିତୀୟ 
ବିଶ୍ଵଯୁଦ୍ଧ ବେଳେ ଗଣମାଧ୍ୟମକୁ ଉଭୟ ପକ୍ଷ ବହୁଳ ଭାବେ ବ୍ୟବହାର କରିଥଲେ | 
ବୋଧହୁଏ ମିଛ ସମ୍ବାଦ ପରିବେଷଣ ସେଇ ସମୟରୁ ଆରମ୍ଭ ହେଇଥୁବ । ଏହା 
ଲୋକଙ୍କୁ ବିଭ୍ରାନ୍ତ କରିଥାଏ । 

ସ୍ତମ୍ଭ ଲେଖନ ଆଉ ଏକ ଧାରା ଯାହା ମଣିଷକୁ ସଚେତନ କରିବା ସହିତ 
ବିଷୟବସ୍ତୁକୁ ନେଇ ଆଲୋଚନାର ସୂଯୋଗ ସୃଷ୍ଟି କରାଏ । ଏ ଧାରା ଉଭୟ 
ଲେଖକ ଓ ପାଠକକୁ ଏକାଠି କରିବାରେ ସାହାଯ୍ଯ କରେ ଏବଂ ସେମାନେ ତା 
ଭିତରେ ଥବା ସତ୍ୟଟିକୂ ଖୋଜି ପାଆନ୍ତି । ଓଡ଼ିଶାରେ ସ୍ତମ୍ଭ ଲେଖନ ପ୍ରଥମରୁ ଅଛି 
ଏବଂ ଏକବିଂଶ ଶତାଦ୍ଦୀରେ ସମ୍ବାଦପତ୍ରର ସଂଖ୍ୟା ବୃଦ୍ଧି ସହିତ ସ୍ତମ୍ଭକାରଙ୍କ ସଂଖ୍ୟା 
ମଧ୍ଯ ବୃଦ୍ଧି ପାଇଚି । ବହିରେ ସେମାନଙ୍କ ଭିତରୁ ଆଗ ଧାଡ଼ିରେ ଥବା କେତେଜଣଙ୍କ 
ନାମ ଅବଶ୍ଯ ଉଲ୍ଲେଖ କରିଛନ୍ତି । କିନୁୁ ଗୋଟିଏ ଇତିହାସ କହିଲେ ତାର ତାଲିକା 
ଆଉ ଟିକିଏ ବିସ୍ତାରିତ ହେଉଥ୍‌ଲେ ଭଲ ହୋଇ ଥାଆନ୍ତା | ସାହିତ୍ୟ, ସମାଜ ଓ 
ଅର୍ଥନୀତି (ବ୍ୟବସାୟ ଓ ବାଣିଜ୍ୟ) ବିଷୟରେ ଡଃ ସୂର୍ଯ୍ୟକାନ୍ତ ଦାସ, ସମାଜ ଓ 
ସାହିତ୍ୟ ଉପରେ ମୃଦୁ ବ୍ୟଙ୍ଗ ସହିତ ରବି କାନୁନ୍‌ଗୋ ( ଏବେ ସୂର୍ଯ୍ୟପ୍ରଭାର ସମ୍ପାଦକ), 
ନୂଆ ବିଷୟ କୃଷି ଅର୍ଥନୀତି ଉପରେ ନଟବର ଖୁଣ୍ଟିଆ ଓ ସମାଜ, ସାହିତ୍ୟ ଓ 

ରାଜନୀତି ଉପରେ ଏହି ଲେଖକଙ୍କର ତିନୋଟି ବହି ପ୍ରକାଶିତ । ଗତ ୨୨ ବର୍ଷ 
ହେଲା ସେ ସ୍ତମ୍ଭ ଲେଖୁଛନ୍ତି ଏବଂ ଓଡ଼ିଶାର ସବୁ ଆଗୁଆ ସମ୍ବାଦପତ୍ରରେ ସେ 
ଲେଖୁଛନ୍ତି, ଏବେ ମଧ୍ଯ ଲେଖୁଛନି । ଏମାନଙ୍କ ନାମକୁ ମୃଣାଳ ବାବୁ ଛାଡ଼ି ଯାଇଛନ୍ତି । 

ଏବେ ' ପେଡ ନିୟୁଜ୍‌ ' ଆସିଲା ପରେ ଆମେ ଏକ ନୂଆ ବିପଦର ସମ୍ମୁଖୀନ 
ହେଉଛୁ । ସମ୍ବାଦପତ୍ରରୁ ସତ୍ୟ ଓ ନୈତିକତା ଦୂରେଇ ଯାଉଛି । ଆଗାମୀ ଦିନ ପାଇଁ 
ବିପଦ ସୃଷ୍ଟି କରୁଛି । ସେମିତି ମଧ୍ଯ ଆଞ୍ଚଳିକ ସଂସ୍କରଣ ବିଭିନ୍ନତା ସୃଷ୍ଟି କରୁଥିଲେ 
ମଧ୍ଯ ଆଞ୍ଚଳିକ ଖବରକୁ ପ୍ରାଧାନ୍ୟ ଦେଉଛି | ଏହାର ଆବଶ୍ୟକତା ଥୁଲା | ଗୋଟିଏ 
ଅଞ୍ଚଳର ଭାଷା, ସାହିତ୍ୟ ଓ ସଂସ୍କୃତିକୁ ଅଲଗା ରଖୁ ମୂଳ ଭୂଖଣ୍ଡର ବିକାଶ କଥା 
ଚିନ୍ତା କରି ହେବ ନାହିଁ । ସବୁଠି ସବୁ କଥା ସମାନ ଚାଲିପାରେ ନାହିଁ । 

ସମାଜ ଗଠନରେ ଏବଂ ରାଷ୍ଟ୍ରୀୟ ଏକତା ରକ୍ଷା କରିବାରେ ଗଣମାଧ୍ୟମର 
ଗୋଟିଏ ବିରାଟ ଭୂମିକା ରହିଛି । ସେଥୁପାଇଁ ତାକୁ ପଞ୍ଚମ ସ୍ତମ୍ଭ କୁହାଯାଇଛି । 
ଦେଶକୁ, ସମାଜକୁ ଧରି ରଖମବାରେ ତାର ସାହାଯ୍ଯ ଏକାନ୍ତ ଆବଶ୍ୟକ ¦ ମୃଣାଳ 
ବାବୁଙ୍କୁ ଅଭିନନ୍ଦନ | 

ଘଟଣାଚରିତ୍ର - ୯୨ 


ଆଖୁ ନ ଖୋଲ, ନିଦ ଭାଙ୍ 


ଏବେ ଯେଉଁ ଘଟଣାଟି ଘଟିଛି ତାହା ଅନେକଙ୍କ ଆଖୁ ଖୋଲି ଦେଇଛି | ଗୋଟିଏ 
ବସ୍‌ରେ ଦୂଇଜଣ କଲେଜ ଛାତ୍ରୀ ଯାଉଥଲାବେଳେ ତାଙ୍କ ସହିତ ଅସଦାଚରଣ 
କରିଥୁଲେ କିଛି ଯୁବକ | ଏହା ତ ଭାରତରେ ଏକ ସାଧାରଣ ଘଟଣା ! ବସ୍‌ ଟ୍ରେନ୍‌ରେ 
ଭିଡ଼ ନଥୂଲେ ମଧ୍ଯ ନାରୀମାସଂ ଲୋଭୀ ପୁରୁଷ ଭିଡ଼ଟିଏ ସୃଷ୍ଟି କରି ପକାନ୍ତି ଓ ତା 
ପରେ ଆରମ୍ଭ କରନ୍ତି ତାଙ୍କ ପେଷା ! ସେଦିନ ସେଇ ଯୁବକମାନଙ୍କ ପାଇଁ ବୋଧେ 
ମୂମୟଟା ଥଲା ଓଲଟା | ଭିଡ଼ ଭିତରେ କଲେଜ ଛାତ୍ରୀ ଦୁହେଁ ମିଳିତ ଭାବେ ଆକ୍ରମଣ 
କଲେ ଯୁବକମାନଙ୍କ ଉପରେ | ଗୋଟିଏ ଅତ୍ୟନ୍ତ ସାହସିକ ପଦକ୍ଷେପ ନିଶ୍ଚୟ | ଏବେ 
ତ ସର୍ବସାଧାରଣ ସ୍ଥାନରେ ଏକାକୀ ବା ସାଥୀମାନଙ୍କ ସହିତ ଥିବା ନାରୀମାନେ ନିଜର 
ସୁରକ୍ଷା ପାଇଁ ବେଶୀ ଚିନ୍ତିତ । ସରକାର ବା କାହାକୁ କୋଉଠି ସୁରକ୍ଷା ଦେବେ । 
ନିଜର ସୁରକ୍ଷା ଓ ସ୍ଵାଭିମାନ ପାଇଁ ନାରୀମାନଙ୍କୁ ଏବେ ଟ୍ରେନିଂ ଦିଆଯାଉଛି । ଏ ଦୁଇ 
ଯୁବତୀ ଟ୍ରେନିଂ ପାଇଥିଲେ କି ନା ଆମେ ଜାଣୁନା । ତେବେ ସେ ସମୟରେ ସାହସ 
ସଞ୍ଚୟ କରି ଆଗକୁ ବଢ଼ିବା କମ୍‌ କଥା ନୂହେଁ | ଏପରି ଘଟଣା ମଧ୍ଯ ଅନେକ ଅଛି । 
ସେଇ ହରିଆଣାର ଝିଅଟିଏ ମଦ୍ଯପାନ କରି ବିବାହ କରିବାକୁ ଆସିଥ୍‌ବା ବର 
ବିରୋଧରେ ଯୁଦ୍ଧ ଘୋଷଣା କରି ବେଦୀରୁ ଉଠି ଆସିଥୁଲା | ନାରୀମାନଙ୍କ ଭିତରେ 
ବିଶେଷ କରି ତାରୁଣ୍ଯରେ ଏ ଯେଉଁ ଜାଗୃତି ଦେଖା ଦେଇଛି ତାକୁ ସ୍ଵାଗତ କରିବା 
କଥା । ଏ କ୍ରିୟା କର୍ମକୁ ଉତ୍ସାହିତ କରିବା କଥା | 

କିନ୍ତୁ ଆମ ଦେଶର ରାଜନୀତିରେ ଗୋଟିଏ କଳଙ୍କିତ ଇତିହାସ ଅଛି । ସବୁ ସଜ 
ମାଛରେ ପୋକ ପକାଇବା ସେମାନଙ୍କର ପ୍ରଧାନ କାମ | ସବୁ ସତକୁ ମିଛର ଆବରଣ 
ତଳେ ରଖୁଥିବା ପଶା ଖେଳ ସେମାନଙ୍କୁ ଜଣା | ନାରୀକୁ ନ୍ୟୁନ କରି ରଖୁବାର ସ୍ଵତନ୍ତ୍ର 
କଳା ସେମାନଙ୍କୁ କିଏ ଶିଖେଇ ପାରିବ ? 

ବସ୍‌ରେ ହେଉ ବା ଟ୍ରେନ୍‌ରେ ହେଉ ଭିତର ଦୌରାତ୍୍ୟ ଓ ନାରୀମାନଙ୍କର 

ସହନଶୀଳତାକୁ ପୁରୁଷମାନେ ଅତି ସହଜରେ “ସମ୍ମତି” ବୋଲି ଧରି ନିଅନ୍ତି ଓ ତା 
ପରେ ଆଗେଇ ଯାଆନ୍ତି । କିନ୍ତୁ ଏହା ଯେ ମୋଟେ ଠିକ୍‌ ନୁହେଁ ପୁରୁଷଟି ମୋଟେ 
ବୁଝେ ନାହିଁ । ତାର ପୁରୁଷୋଚିତ ବର୍ବରତାକୁ ଏକ ଭିନ୍ନ ସ୍ତରରେ ରଖୁଥାଏ । ସେ 
ନାରୀଟିକୁ ସବୁବେଳେ ଯେ କୌଣସି ସ୍ଥାନରେ ଉପଭୋଗର ସାମଗ୍ରୀ ବୋଲି ମନେ 
କରେ । 

ଅନ୍ୟ ଦିଗରେ, ସବୁବେଳେ ସବୁ ନାରୀଠାରେ ମଧ୍ଯ ପ୍ରତିବାଦର ସାହସ ନ 
ଥାଏ । କିନ୍ତୁ ଏବର ନାରୀ ଭିତରେ ପରିବର୍ଭନ ଆସିଲାଣି । ସେ ଆଉ ଘର ଭିତରେ 
ବସୁ ନାହିଁ । ବାହାର ପୃଥବୀର ସମସ୍ତ ଦାୟିତ୍ଵ ସେ ମୁଣ୍ଡକୁ ନେଇ ପୁରୁଷର ସମକକ୍ଷ 
ହେଲାଣି । ସେଠି ପୁରୁଷର ଲଗାମହୀନ ଭୋଗବାଦୀ ସଂସ୍କୃତିକୁ ସେ କେତେ ଦିନ 
ସହିବ ? 

ଏଇ କେତେଦିନ ତଳର କଥା | ମୁମ୍ବାଇର ଦୁଇ କର୍ମସାଥୀଙ୍କର ପରସ୍ପର ଭିତରେ 
ପ୍ରେମର ସମ୍ପର୍କଟିଏ ଗଢ଼ି ଉଠିଲା । ପରେ ସେମାନେ ବିବାହ କଲେ । ବିବାହ ପରେ 
ସ୍ତ୍ରଟି ଦେଖଲା ତାର ସ୍ଵାମୀଠାରେ ସୀମାହୀନ ଯୌନ ଲାଳସା । ପ୍ରତିଟି ରାତ୍ରୀ ତାର 
ଲାଳସା ତୃପ୍ତିର ରାତ୍ରୀ ହେବା ତାର ଇଛା । ନାରୀଟି ସହ୍ୟ କରି ପାରିଲା ନାହିଁ । ମାତ୍ର 
୧୫ ଦିନ ପରେ ସେ ଯାଇ କୋର୍ଟରେ ହାଜର ହେଲା | ସେ ନିବେଦନ କଲା ସ୍ଵାମୀ 
ହେଲେ ବୋଲି ତାଙ୍କର ଅଯୌକ୍ତିକ ଅଧ୍ୟକାରକୁ ମୁଁ ମାନି ନେଇ ପାରିବି ନାହିଁ । ମୁଁ 
ମଣିଷ । ମୋର ସାମାଜିକ ଅଧ୍ବକାର, ନାରୀର ସ୍ଵାଭିମାନ ନେଇ ମୁଁ ବଞ୍ଚବାକୂ ଚାହେଁ । 
ମୁଁ ଅଲଗା ହେବାକୁ ଚାହେଁ । 

କୋର୍ଟ ସଂଗେ ସଂଗେ ମଂଜୁର କଲେ | ଏକବିଂଶ ଶତାଦ୍ଦୀରେ ନାରୀ ଯେ ତାର 
ସ୍ଵାତନ୍ତ୍ୟ ଓ ସ୍ଵାଭିମାନ ଫେରି ପାଇଛି, ତାର ଅଧ୍ବକାର ସାବ୍ୟସ୍ତ କରିବାକୁ ଚାହୁଛି, 
ଏକଥା ପୁରୁଷଟି ସ୍ଵୀକାର କରେ ନାହିଁ । ଗୋଟିଏ ଘୃଣ୍ଯ ମନୁବାଦୀ ସଂସ୍କୃତି ସେ 
ଏଯାଏ ନିଜର ଅଧ୍ବକାର ବୋଲି ଭାବି ଆସିଛି ଏବଂ ସ୍ତ୍ରୀକୁ ଗୋଟେ ଭୋଗର ଯନ୍ତ୍ର 
ବୋଲି ମନେ କରିଛି । ଥରେ ପୁରୁଷଟି ସ୍ବାମୀର ରତ୍ନ ସିଂହାସନରେ ବସିଗଲା ପରେ 
ସେ ଭାବେ ନାରୀଟି ତାର କ୍ରୀତଦାସ । 

ଏହାହିଁ ଥିଲା ମଧ୍ଯ ଯୁଗୀୟ ସାମାଜିକ ରୀତି | ପୁରାଣରେ ଏ ପ୍ରଥା ଥିଲେ ମଧ୍ଯ 
ଦ୍ରୌପଦୀ ଓ ସୀତାର ଅନ୍ତଦୀହ ସେମାନଙ୍କ ପ୍ରତିବାଦର ସୂଚନା ଦିଏ । ସେ ଯୁଗର 
କବିମାନେ ମଧ୍ଯ ନାରୀକୁ ଅବଳା କି ଦୁର୍ବଳା ଭାବରେ ପ୍ରତିପାଦିତ କରି ନାହାନି । 
ମଧ୍ଯ ଯୁଗର କବି ବଳରାମ ଦାସ ଲକ୍ଷ୍ମୀଙ୍କୁ ତାଙ୍କ ସ୍ବାମୀ ଓ ପରିବାର ¬ ମୁଖ୍ଯ ନିଜ 

naa 
ଦେଢ଼ଶୁର ବିରୁଦ୍ଧରେ ଯୁଦ୍ଧ ଘୋଷଣା କରିବାକୁ କହିଛନ୍ତି ଏବଂ ସେ ଯୁଦ୍ଧରେ ଉଭୟ 
ପ୍ରବଳ ପ୍ରତାପୀ ଜଗନ୍ଧାଥ ଓ ବଳଭଦ୍ରଙ୍କ ଶୋଟନୀୟ ପରାଜୟ ହୋଇଛି ଏବଂ 
ସେମାନେ କ୍ଷମା ମାଗିଛନ୍ି | 

ଏଇ ସମସ୍ତ ନାରୀର ପ୍ରତିରୂପ ପ୍ରକାଶ ପାଇଛି ଏବର ଦୂଇ କଲେଜ ଛାତ୍ରୀଙ୍କଠାରେ 
ଯେଉଁମାନେ ବସ୍‌ ଭିତରେ ନିଜର ଆତ ମର୍ଯ୍ୟାଦା ରକ୍ଷା ପାଇଁ ଆକ୍ରମଣ କରିଛନ୍ତି 
ଯୁବକମାନଙ୍କ ଉପରେ । ମୁମ୍ବାଇର ମହିଳା ନିଜର ନବ ବିବାହିତ ସ୍ବାମୀ ହେଲେ ମଧ୍ଯ 
ପଦାଘାତ କରିଛି ତାର ପୁରୁଷକାର ଓ ତାର ପାଶବିକ କ୍ଷୁଧାକୁ | ଜୀବନ ଯୁଦ୍ଧରେ ସେ 
ଚେଲେଞ୍ଚକୁ ଅତି ଦମ୍ଭର ସହିତ ଗ୍ରହଣ କରିଛି । ସେ ଭାବିଛି, ନାରୀକୁ କେବଳ 
ଉପଭୋଗର ସାମଗ୍ରୀ ମନେ କରୁଥିବା ସ୍ବାମୀର ଆବଶ୍ଯକତା ନାହିଁ, ଆବଶ୍ୟକତା 
ଅଛି ମଣିଷର ମନ ନେଇ ଭଲ ପାଉଥିବା ଜୀବନର ସାଥୀଟିଏ । 

ଆମ ସମାଜରେ ଏଇ ପ୍ରକାର ନାରୀ ମାନସିକତାର ଉତ୍ତରଣର ଆବଶ୍ୟକତା 
ରହିଛି । ନିରୁଭାପ ଓ ନିସ୍ତେଜ ମନ ଉଭୟ ନାରୀ ଓ ପୁରୁଷ ପକ୍ଷେ କ୍ଷତିକାରକ । 
ସ୍ବାଭିମାନ ଉପରେ ଆଞ୍ଚ ଆଣୁଥିଲେ ତାକୁ ' ସହ୍ୟ କରାଯିବା ଉଚିତ୍‌ ନୁହେଁ । 

ଆଉ ଗୋଟିଏ ଘଟଣା ଏଠାରେ ଉଲ୍ଲେଖ କରି ମୁଁ ଏ ଲେଖାର ପରିସମାପ୍ତି 
ଘଟାଇବି । କୌଣସି ଏକ ସ୍ଥାନରେ ସଭାର ଆୟୋଜନ ହେଇଥିଲା | ସ୍ଥାନର ନିର୍ଜନତା 
ଓ ରମଣୀୟ ପରିବେଶର ବର୍ଣ୍ଣନା ଅନାବଶ୍ୟକ | ଜ୍ଞାନୀ, ଗୁଣି ଓ ପଣ୍ତିତମାନେ ଅବଶ୍ୟ 
ଥିଲେ | ସେମାନଙ୍କ ଭିତରେ ଥଲେ କିଛି ବିଦୁଷୀ ଭଦ୍ର ମହିଳା । ଉଭୟ ପୁରୁଷ ଓ 
ସ୍ତ୍ରୀଙ୍କ ମଧ୍ୟରେ ଜ୍ଞାନ, ଗାରିମା ତଥା ସାମାଜିକ ପ୍ରତିଷ୍ଠାର ଅଭାବ ନଥିଲା | ଗୋଟାଏ 
ସୂସ୍ପ ଓ ସୁନ୍ଦର ପରିବେଶ ଭିତରେ ଧର୍ମ ଓ ଆଧଯାତ୍ସବାଦ ପରି କେତେକ ବିଷୟ ବସ୍ତୁର 
ଆଲୋଚନା ଭିତରେ ନିଜକୁ ହଜାଇ ଦେବା ସହିତ ମଣିଷ ମନର ଅନ୍ଧକାରାଛନ୍ତ 
ଦିଗଠାରୁ ନିଜକୁ ମୁକ୍ତ କରି ଦେବା ଥଲା ସଭା ଆୟୋଜନର ଉଦ୍େେଶ୍ଯ । ଏଇଠି 
ମନେ ପଡୁଛି ଖ୍ୟାତନାମା ଲେଖକ ମନୋଜ ଦାସଙ୍କ ଗଛ “ଆରଣ୍ୟକ” । ଗଛର 
ମନସ୍ତାର୍ତବିକ ପରିବେଶକୁ ଆଖ୍‌ ଆଗରେ ରଖା ଯାଇପାରେ । ଏହି ପ୍ରକାର ବର୍ଣ୍ଣାଢ୍ୟ 
ପରିବେଶରେ ଜଣେ ମଦମରତ ଅବସ୍କାରେ ହୁଏତ ନାରୀମାନଙ୍କ ପ୍ରତି କେତେକ 
ଆଶାଳୀନ ମନ୍ତବ୍ୟ ପ୍ରଦାନ କରିଥିଲେ । ହଠାତ୍‌ ଏପରି କେତେକ ଶଦହ୍ଦୋଚାରଣରେ 
ସଭାସ୍ତୁଳ ସ୍ତସ୍ତ ହେଇ ଯାଇଥିଲା | ନାରୀମାନଙ୍କ ମୁଣ୍ଡ ତଳକୁ ହେଇ ଯାଇଥଲା । 
ଏବଂ ତା ପରେ ହୁଏତ ସେମାନେ ନୀରବ ପ୍ରତିବାଦରେ ସଭାସ୍ଥଳ ଛାଡ଼ି ଚାଲି 
ଯାଇଥଲେ | ପରିସ୍ଥିତିକୁ ଲକ୍ଷ୍ୟ କରି ଆୟୋଜକମାନଙ୍କ ମଧ୍ୟରେ କେହି କେହି 

ସଭାର ସମ୍ମାନ ରକ୍ଷା ଉଦ୍ଦେଶ୍ୟରେ ନିଜ ତରଫରୁ କ୍ଷମା ପ୍ରାର୍ଥନା କରିଥଲେ ! କିନ୍ତୁ 
ଏଥୁରେ ଯେ ନାରୀମାନଙ୍କ ସମ୍ମାନ ସୁରକ୍ଷିତ ହେଲା ତା ନୁହେଁ, ପ୍ରତ୍ୟକ୍ଷରେ ତାର ଦୃଢ଼ 
ପ୍ରତିବାଦ ଦ୍ଵାରା ହିଁ ସମସ୍ୟାର ସମ୍ମାନ ଜନକ ସମାଧାନ ହୋଇ ଥାଆନ୍ତା । ଯୁବକଙ୍କୁ 
ଆଇନ୍‌ ସାମନାକୁ ନ ଦେଇ ମଧ୍ଯ ଦଣ୍ଡ ଦିଆ ଯାଇ ପାରିଥାନ୍ତା । ଗୋଟିଏ ସଭ୍ଯ 
ସମାଜରେ କେବଳ ନାରୀକୁ ନୁହେଁ ଅନ୍ଯ ସମସ୍ତଙ୍କୁ କିପରି ସମ୍ମାନ ଦିଆଯାଏ ସେ 
କଥା ସେ ନିଜେ ଜାଣି ପାରି ଆଆନ୍ତେ । କିନ୍ତୁ ସେ କଥା ହେଲା ନାହିଁ। ଏହାକୁ 
ଆମେ ପରାଜୟ ବୋଲି କହି ପାରିବା ଯାହା ଆମ ଜାତି ପାଇଁ ମଧ୍ଯ ଶୁଭଙ୍କର ହେଇ 
ପାରେନା । ଗୋଟିଏ ଜାତିର ଉଦାହରଣ କେବଳ ନାରୀର ଉତ୍ତରଣ ଦ୍ଵାରା ସମ୍ଭବ, 
ଏଠାରେ ଦୃଢ଼ ପ୍ରତିବାଦର ଆବଶ୍ୟକତା ଥୁଲା | 

ଘଟଣାଚରିତ୍ର - ୯୩ 
ଚିଟର ଆଁ ଭିତରେ ସାରା ପୃଥିବୀ 


ଥରେ ଗୋଟିଏ ସ୍କାମ ମାମଲରେ ସିବିଆଇ ଯେତେବେଳେ ଜଣେ ମାନ୍ୟଗଣ୍ୟ 
ବ୍ୟୁରେକ୍ରାଟଙ୍କୁ ପଚାରିଲେ ଆପଣ ସେ ବର୍ଷ ଯେଉଁ ପାଞ୍ଚଲକ୍ଷ ଟଙ୍କା ପାଇଲେ ଏବଂ ଏ କଥା 
ମଧ୍ଯ ଆପଣଙ୍କ ବ୍ୟାଙ୍କ ଆକାଉଣ୍ଟ ପ୍ରମାଣିତ କରୁଚି, ଆପଣ ସେ କଥା ଆପଣଙ୍କ ଇନ୍‌କମ୍‌ 
ଟେକ୍‌ ରିଟର୍ଣ୍ଣତରେ ଉଲ୍ଲେଖ କରିଛନ୍ତି ? 

ସାହେବ କହିଲେ ନା | 

କାହିଁକି ? 

ସେଇଟା ମୋର ଇନ୍‌କମ୍‌ ନଥୁଲା | 

ତେବେ କଅଣ ଥଲା ବୋଲି ପଚାରିଲେ ସିବିଆଇ ଅଫିସର । 

“ଉପୂରି' । ଅତି ସହଜ ଓ ସରଳ ଉତ୍ତର: ଥିଲା ସାହେବଙ୍କର | ତା ପରେ ସିବିଆଇର 
ଅଫିସର ଆଉ କିଛି ପଚାରି ପାରିଥିଲେ କି ନା ଆମେ ଜାଣିନୁ ¦ 

ଏମିତି ଗୋଟିଏ ସମୟ ଏବେ ଆମ ଦେଶରେ ସୃଷ୍ଟି ହେବାକୁ ଯାଉଛି । ଖାସ୍‌ କରି 
ଓଡ଼ିଶାରେ ଅର୍ଥତର୍ଵ ଓ ସି-ସୋର କମ୍ପାନୀକୁ ନେଇ ଯେଉଁ ଅବସ୍ଥା ସୃଷ୍ଟି ହେଉଛି, ଯେମିତି 
ସମଗ୍ର ପ୍ରଶାସନ, ରାଜନେତା, ମନ୍ତୀମଣ୍ଡଳ, ବିଧାୟକ, ସାଂସଦ ବର୍ଗ ସାହିତ୍ୟ ଓ ସଂସ୍କୃତି 
କର୍ମୀ ଓ ତାଙ୍କ ଅନୁଷ୍ଠାନ ଜଡ଼ିତ ହେଇ ପଡ଼ିଛନ୍ତି ସେଥୁରେ କୋର୍ଟରେ ମଧ୍ଯ ଯଦି ଏମିତି 
ଉତ୍ତରଟିଏ ମିଳେ ତେବେ ମହାମାନ୍ୟ କୋର୍ଟଙ୍କ ମୁହଁ ମଧ୍ଯ ଖନି ମାରିଯିବ । “ ଉପୁରି ନେବ 
ନାହିଁ” ଏକଥା କୋଉଠି ବା ଲେଖା ଅଛି । ଚୋରକୁ ଯଦି ପୋଲିସ୍‌ ବାବୁ କିଛି ଗୋଟାଏ 
ସାହାଯ୍ୟ କରନ୍ତି ତେବେ ତାକୁ ମାନବିକତା କୁହାଯିବ ଏବଂ ମାନବିକତାକୁ ବେଆଇନ୍‌ 
ବୋଲି କେମିତି କୁହାଯିବ । ଉପରୋକ୍ତ ମାମଲାରେ ବ୍ୟୁରୋକ୍ରାଟ୍‌ ଜଣକ ଖଲାସ ହେବା 
ଅସମ୍ଭବ ନୁହେଁ । ସମସ୍ତେ ଯେତେବେଳେ ଏଥରେ ଜଡ଼ିତ ହେଇ ପଡ଼ିଲେଣି, ମୁଖ୍ୟମନ୍ତ୍ରୀଙ୍କ 
ଅତି ପାଖ ଲୋକ ମଧ୍ଯ, ସେଥୂରେ ସିବିଆଇ ଆଉ କେତେ ଲୋକଙ୍କୁ ବାନ୍ଧିବ ? ସେକ୍ରେଟାରୀଏଟ୍‌ 
ଓ ତା ଆଖପାଖ ସବୁ ଲୋକ ବୋଧେ ଜେଲ୍‌କୁ ଘର କରି ପକେଇବେ । ତା ପରେ ଦେଶ 
କେମିତି ଚଳିବ ? 

ଏବେ ଉପୁରିକୁ ଆମ ଗଣତନ୍ତ୍ରରେ ଅପରାଧ ବୋଲି ଧରାଯିବା ଉଚିତ୍‌ ନୁହେଁ । ଆମ 
ଦେଶରେ ସବୁ ଅପରାଧକୁ ଆଇନ୍‌ର ଗଳାବାଟରେ ଖସି ଯିବାକୁ ବାଟ ରଖା ଯାଇଥଲା 

ବେଳେ ଉପୁରିକୁ ମଧ୍ୟ ଆଇନ୍‌ର ଉର୍ବ୍ବରେ ରଖାଯାଉ । ଆମ ଦେଶରେ ଏବେ ଗୋଟାଏ 
ଚମଳ୍କାର ମାନସିକତା ଦେଖା ଗଲାଣି । ଯଦି କୌଣସି ସମୟରେ ଜଣେ ଅଫିସର ଦୁର୍ନୀତି 
ଅପରାଧରେ ଛନ୍ଦି ହେଇ ପଡ଼ନ୍ତି ଏବଂ ତାଙ୍କୁ ଆରେଷ୍ଟ କରିବାକୁ ପୋଲିସ୍‌ ଆସେ ସେତେବେଳେ 
ସମଗ୍ର ଅଫିସ୍‌ ତାଙ୍କ ସପକ୍ଷରେ ଠିଆ ହୁଏ । ସେମାନେ କହନ୍ତି ସେ ଅଫିସର ମୋଟେ ଦୁର୍ନୀତି 
ଗ୍ରସ୍ତ ନୁହନ୍ତି । ଏହା ଏକ ରାଜନୈତିକ ଦୂରଭିସନ୍ଧି କହି ‘ କଲମଛାଡ଼' ଆନ୍ଦୋଳନରେ ସେମାନେ 
ବସନ୍ତି | ଏ କ୍ଷେତ୍ରରେ ମଧ୍ଯ ଠିକ୍‌ ସେମିତି ହେଇଛି । ଖବର ପ୍ରକାଶ ପାଇଛି ଯେ ସଂପୃକ୍ତ 
ବ୍ୟୁରେକ୍ରାଟକୁ ସବୁ ପ୍ରକାର ସାହାଯ୍ଯ କରିବା ପାଇଁ ତାଙ୍କ ବନ୍ଧୁମାନେ ଆଗେଇ ଆସିବେ 
ବୋଲି କହି ସାରିଲେଣି । ଏଥିରେ ମହାମାନ୍ୟ କୋର୍ଟ ମଧ୍ଯ ଅସୁବିଧାରେ ପଡ଼ିବ । 

ଆଇନ୍‌ ଗୋଟିଏ ପଟେ ଓ ବାସ୍ତବବାଦୀ କାର୍ଯ୍ୟକାରିତା ଆଉ ଗୋଟିଏ କଥା । ଅବସ୍ଥା 
ଦେଖୁ ବ୍ୟବସ୍ଥା କରିବା ହିଁ ବୁଦିମାନର କାମ । ସେଠି ଆଇନ୍‌ ତା ଘରେ ରହିବାକୁ ବାଧ୍ଯ । 
ବରେଣ୍ୟ ଲେଖକ ମନୋଜ କୂମାର ଦାସ ଯେତେବେଳେ ସାହିତ୍ୟ କାମ ପାଇଁ ନେଇଥିବା 
ଟଙ୍କା ଫେରେଇଲେ ସେତେବେଳେ ସାରା ରାଜ୍ୟ ସ୍ତମ୍ଭୀଭୂତ ହେଇଗଲା । ଦଳେ 
ମନୋଜବାବୂଙ୍କୁ ସମର୍ଥନ କରି କହିଲେ ଅନୈତିକ ଉପାୟରେ ଅର୍ଚଚିତ ସି-ସୋର୍‌ର ଧନ 
ମନୋଜ ବାବୁ କାହିଁଳି ନେଇଥାନ୍ତେ ? ଫେରେଇ ଦଭ୍ବଲ କରିଛନ୍ତି । ଆଉ ଦଳେ କହିଲେ, 
ମନୋଜ ବାବୁ ତାଙ୍କ ଶ୍ରମ ବିକିଛନ୍ତି । ମାଗଣାରେ ନେର ନାହାନ୍ତି । ବିକିଥବା ଚିଜକୁ ମାଗଣାରେ 
ଫେରେଇ ଦେବେ କେମିତି ? ଏବେ ବ୍ରଜନାଥ ରଥ ଓ ମହାପାତ୍ର ନୀଳମଣି ସାହୁ କଅଣ 
କରିବେ ? ସେମାନେ ଫେରେଇବେ ନା ନାହିଁ ? ' ସାହିତ୍ୟ ପୃଥ୍ବୀ” ପାଇଁ ଯେଉଁମାନେ 
ଚାକିରି କରିଛନ୍ତି ସେମାନେ କଅଣ କରିବେ ? ସେମାନେ ସମସ୍ତେ ଅନ୍ୟାୟ ଉପାୟରେ 
ଅର୍ଚଚିତ ଧନରୁ ଦରମା ନେଇଛନ୍ତି । ଏବେ ଭାରତରେ ଯେତେ ବଡ଼ ପୁରସ୍କାର ଦିଆଯାଉଛି ସେ 
ସବୁ କମ୍ପାନୀକୁ କିଏ ସାର୍ଟିଫିକେଟ୍‌ ଦେଇ ପାରିବ ଯେ ସେମାନେ ଅସତ୍‌ ଉପାୟରେ ଅର୍ଥ 
ଉପାର୍ଜନ କରି ନାହାନ୍ତି ? ଟାଟା ବିଲ ପ୍ରଭୃତି ବଡ଼ ବଡ଼ କମ୍ପାନୀମାନେ ତାଙ୍କ ବ୍ଯବସାୟ 
ମାଧ୍ୟମରେ ମାତ୍ରାଧ୍ବକ ଲାଭ ଉଠେଇଛନ୍ତି ଏବଂ ସେମାନେ ଲୋକଙ୍କ ଦୃଷ୍ଟି ଫେରେଇବାକୁ 
କିଛି ସମାଜସେବା କରନ୍ତି । ତା ଭିତରେ ସାହିତ୍ୟ କାମ ମଧ୍ଯ ଅଛି | 

ମନ୍ଦିରମାନଙ୍କରେ ହୁଣ୍ଡିରେ ପ୍ରଚୁର ଅର୍ଥ ସହିତ ଗହଣା ଗାଣ୍ଡି ମଧ୍ୟ ପଡ଼େ । ତଥା କଥିତ 
ବଦାନ୍ୟ ବ୍ୟକ୍ତିମାନେ, ଶିଛପତି, ପୁଞଜପତିମାନେ କୋଟି କୋଟି ଟଙ୍କା ମନ୍ଦିରକୁ ଦାନ କରନ୍ତି । 
ସେଥୂବରେ ସେମାନେ କରିଥବା ପାପରୁ ମୁକ୍ତି ପାଆନ୍ତି ବୋଲି ମନେ କରନ୍ତି । ଗଙ୍ଗାରେ 
ଗାଧୋଇଲେ ପାପ ଛାଡ଼ି ଯାଏ ବୋଲି ମାନସିକତା ଆମର ଅଛି । ସତରେ ଯଦି ସେଥରେ 
ପାପ ଛାଡ଼ି ଯାଉଥାଆନ୍ତା ତେବେ ସ୍ଵର୍ଗ ରାଜ୍ୟରେ ପୁରାଣ ବର୍ଣ୍ଣିତ ନର୍କ କୂଣ୍ଡଟିଏ ନ ଥାଆନ୍ତା | 
ମନ୍ଦିର ମାନଙ୍କରେ ଦେବତା ମଣିଷମାନଙ୍କର ଏହି ଦାନକୁ ପାପାର୍ଚିତ ବୋଲି ଜାଣି ମଧ୍ଯ କିପରି 

ଗ୍ରହଣ କରନ୍ତି କେଜାଣି | ଭଗବାନମାନଙ୍କ ଭିତରେ ମଧ୍ୟ ଧନ ସମ୍ପତ୍ତି ପ୍ରତି ପ୍ରଚୂର ଲୋଭ ଅଛି 
ବୋଧେ । ତେବେ ମଣିଷ ଭିତରେ ସେ ଲୋଭ ଓ ସେଥିରେ ଅର୍ଜିତ ଧନ ସମ୍ପରିକୁ ଆମେ 
ବେଆଇନ୍‌ କହିବା ଠିକ୍‌ ନୁହେଁ | ତାକୁ ଆଇନ୍‌ ପର୍ଯ୍ୟାୟଭୁକ୍ତ କଲେ ଆମ ଦେଶର ଅଭିବୃଦ୍ଧି 
ହାର ଯଥେଷ୍ଟ ଓ ଦୃଢ଼ ବଢ଼ିବ | ପରିସଂଖ୍ୟାନ ପାଇଁ ତ ଆଉ ଚିନ୍ତା କରିବାକୁ ପଡ଼ିବ ନାହିଁ । 

ସି-ସୋର କମ୍ପାନୀ ବୋଧେ ଏଇ ପାପାର୍ଚିତ ଧନକୁ ସାହିତ୍ୟରେ ନିବେଶ କରି କିଛି 
ଧର୍ମ ଅର୍ଜନ କରିବାକୁ ଭାବିଥୁବେ 1 ସବୁ ପୁରସ୍ାର ଆମର ଶିଛପତି ଓ ଅସାଧୁ ବ୍ୟବସାୟୀମାନଙ୍କ 
ଠାରୁ ଆସେ । ଏବେ ସାହିତ୍ୟଯକାର, କବି, ଲେଖକମାନଙ୍କ ଭିତରେ ଭାଳେଣି ପଡ଼ିଲାଣି | 
ସେମାନେ ପାପାର୍ଚିତ ପୁରସ୍କାର ସବୁ ଗ୍ରହଣ କରିବେ ନା ନାହିଁ ? ରଖୁବେ ନା ନାହିଁ ? କେମିତି 
ଜାଣିବେ ଯେ ତାହା ପାପାର୍ଜିତ କି ନୁହେଁ ? ପୋଲିସ୍‌ ଠାରୁ ରିପୋର୍ଟ ମାଗିବେ କି ? 

ଏବେ ଆଉ ଗୋଟିଏ ସମସ୍ୟା ମଧ୍ଯ ମୁଣ୍ଡ ଟେକିଲାଣି । ଯୋଉ ଅନୁଷ୍ଠାନ ମାନେ ସାହିତ୍ୟ 
ସେବା କିମ୍ବା ସମାଜ ସେବା କରୁଛନ୍ତି ସେମାନେ ଯାହାଠାରୁ ଟଙ୍କା ଆଣିବେ ସେ କଥା 
କେମିତି ଜାଣିବେ ଯେ ସେ ଧନରେ ଧୁଳି ମଳି ଅଛି କି ନାହିଁ ୨ ଏପରି ଅବସ୍ଥାରେ ସମାଜ 
ସେବା ମଧ୍ଯ ବାଧା ପାଇବ | ଜଣେ ‘ସମବାୟ ” ରେ ନୂଆ କାମ ଆରମ୍ଭ କରିଥବା ବ୍ୟକ୍ତିକୁ 
ମାନ୍ୟବର ସରକାର ଯେତେବେଳେ ରାଜ୍ୟସ୍ତରୀୟ ପୁରସ୍କାରଟିଏ ଦେଲେ ସେତେବେଳେ 
ସରକାରଙ୍କ ଅସଲ ମୁଖାଟିଏ ( ପୁରସ୍କାର କ୍ଷେତ୍ରରେ) ଖୋଲି ଯାଇଛି । ସରକାରଙ୍କ ସବୁ ପୁରସ୍କାର 
ଏମିତି ହେଇଥିବ କି ? ରାଜନୀତି ତା ନିଜ କଳଙ୍କ ଏବେ ସାହିତ୍ୟିକ ମୁଣ୍ଡରେ ଢାଳୁଛି ବୋଲି 
ଜଣା ପଡ଼ିଲାଣି । ଯାହା ରାଜା ମହାରାଜା ' ମାନେ କହୁଥିଲେ, ଇଂରେଜମାନେ କହୁଥିଲେ, 
ତାହା ଏବେ ମଧ୍ଯ ହେଉଛି ସ୍ଵାଧୀନ ଭାରତରେ । 

ଚିଟ୍‌ଫଣ୍ଡ ଦୁର୍ନୀତିର ଦୁର୍ଗନ୍ଧ ଏବେ ଅନ୍ତତଃ ତିନିଟି ମହାନ୍‌ ରାଜ୍ୟକୁ ( ପଶ୍ଚିମବଙ୍ଗ, ଓଡ଼ିଶା 
ଓ ଆସାମ) କଳଙ୍କିତ କରି ସାରିଲାଣି । ଆମ ପ୍ରଶାସନ ଠାରୁ ଆରମ୍ଭ କରି ନେତା ଓ ସାଧାରଣ 
ଜନ ଜୀବନକୁ ଆଛ୍ଛାଦିତ କରି ଏ କଳଙ୍କ ପ୍ରଥମ କରି ଆମ ଗଣତନ୍ତ୍ର ନୀରେ ଆରମ୍ଭ ହେଇଥୁ୍‌ବା 
ବିଭସ୍ସତାକୁ ଲୋକଲୋଚନକୁ ଆଣି ପାରୁଛି । ଏ ପ୍ରକାର ଅବସ୍ଥା ଯେ ଅନ୍ୟ ପ୍ରଦେଶମାନଙ୍କରେ 
ଘଟୁ ନଥୂବ ସେ କଥା ଜୋର ଦେଇ କହି ପାରିବ ନାହିଁ । ତେବେ ଓଡ଼ିଶାରେ ସିବିଆଇ ଏ 
ତଦନ୍ତ ଭିରିରେ ସରକାର କି ପ୍ରକାର ପଦେକ୍ଷପ ଗ୍ରହଣ କରୁଛନ୍ତି ତାହା ଦେଖୁବାକୁ ବାକି 
ରହିଲା । ସମସ୍ତେ ତ ଚିଟ୍‌ କାମରେ ଅଛନ୍ତି । କିଏ କାହାକୁ ଧରିବ ? 

ଘଟଣାଚରିତ୍ର - ୯୪ 
ଭାରତବର୍ଷର ଅଭିନବ ଇତିହାସ 


ରବୀନ୍ଦ୍ର ନାଥ ତାଙ୍କ ଭାରତ ବର୍ଷର ଇତିହାସରେ ଲେଖୁଥଲ ଯେ, କିଏ କେଉଁଠାରୁ 
ଆସିଲା, ମରାମରି ହତ୍ୟା ଲୁଣ୍ଠନ କଲା, ଏ ସବୁକୁ ଭାରତ ବର୍ଷର ଇତିହାସ ବୋଲି କହି 
ହେବ ନାହିଁ । ସେ ଇତିହାସର ଆତ୍ସା ଭିନ୍ନ ତାର ମର୍ମବ୍ଯଥା ମଧ୍ଯ ଭିନ୍ନ । ତା ଭିତରେ 
ମଧ୍ଯ ଥାଏ ସାମ୍ୟ, ମୈତ୍ରୀ, ପରସ୍ପରକୁ ଭଲ ପାଇବାର ସ୍ଵର ଓ ସ୍ଵରୂପ ଏବଂ ସବୁ ପ୍ରକାର 
ବିଭେଦତା ଭିତରେ ଗୋଟିଏ ଅପରୂପ ଏକ୍ୟ ହିଁ ଭାରତର ପ୍ରକୃତ ରୂପ । ସେଠି ଜାତି 
ନାହିଁ, ସମ୍ପଦାୟ ନାହିଁ, ଧର୍ମ ନାହିଁ । ବହୁ ଭାଷା ଭିତରେ ମଧ୍ଯ ଗୋଟିଏ ଯୋଗସୂତ୍ର ରକ୍ଷା 
କରୁଥିବା ଏବଂ ପରସ୍ପରକୁ ବୁଝି ପାରୁଥିବା ହୃଦୟ ଓ ମାନସିକତା ହିଁ ପ୍ରକୃତ ଭାରତବର୍ଷ । 
ଆମର ଗୋଟିଏ ମାତ୍ର ସାଂସ୍କୃତିକ ଚେତନା । ଏହାହିଁ ଭାରତ ବର୍ଷର ପ୍ରକୃତ ଇତି ହାସ । 
ଏକଥା ଖାଲି ରବିନ୍ଦ୍ର ନାଥ ଲେଖୁ ନାହାନ୍ତି । ପରବର୍ଭୀ କାଳରେ ରାଧାକୃଷ୍ଣନ, 
ରାଜଗୋପାଳଚାରୀ, ଆବିଦ ହୁସେନ ଓ ହୁମାୟୁନ କବୀର ପ୍ରଭୃତି ବହୁ ଦାର୍ଶନିକ ପଣ୍ତିତ 
ମଧ୍ଯ ଲେଖୁଛନ୍ତି । 

କିନ୍ଧୁ ପରବର୍ଭୀ କାଳରେ ଯୋଉ ଭାରତବର୍ଷର ଚିତ୍ର ଆମେ ଦେଖୁଲୁ ବା ଏବେ 
ମଧ୍ଯ ଦେଖୁଛୁ ତାର ଚିତ୍ର ସେ ପୁରୁଣା ଚିତ୍ରଠାରୁ କୌଣସି ଗୁଣରେ କମ୍‌ ନୁହେଁ । ବରଂ 
ଠିକ୍‌ ଭାବରେ କହିବାକୁ ଗଲେ ସେ ଚିତ୍ର ଆହୁରି ଭୟଙ୍କର ଓ ବେଦନା ଦାୟକ । 
ସେତେବେଳେ କେବଳ ଯୁଦ୍ଧ ବେଳେ ମରାମରି, ହତ୍ୟା ଓ ଲୁଣ୍ଠନ ହେଉଥଲା | ରାଜ୍ୟ 
ଜୟର ପ୍ରଧାନ ଉଦେଶ୍ୟ ଥଲା ଲୁଣ୍ଠନ । ଶତ୍ଛକୁ ହତ୍ୟା ଓ କିଛି ପରିମାଣରେ ନାରୀ 
ଅପହରଣ ଓ ଧର୍ଷଣ । କିନ୍ଧୁ ଏବର ଭାରତବର୍ଷରେ ସେ ସବୁ ଦୈନନ୍ଦିନ କ୍ରିୟାକଳାପରେ 
ପରିଣତ ହେଉଛି । ଯୁଦ୍ଧ ସିନା ବନ୍ଦ ହେଇଛି କିନ୍ଧୁ ଅର୍ନ୍ତଯୁଦ୍ଧ ଧାର୍ମିକ, ସାଂପ୍ରଦାୟିକ, 
ଜାତିଗତ, ଆଞ୍ଚଳିକ ଯୁବ୍ଧ ସବୁବେଳେ ଲାଗିଛି । ଆଗରୁ ରାଜା ସହିତ ରାଜାର ଲଢ଼େଇରେ 
ମଣିଷ ମରୁଥିଲେ । ଏବେ ରାଜା ସହିତ ପ୍ରଜାର ଲଢ଼େଇ, ଧନୀ ସହିତ ଗରିବର ଲଢ଼େଇ, 
ମାଲିକ ସହିତ ଖାଉନ୍ଦର ଲଢ଼େଇ, ଶିଛପତି ସହିତ ଶ୍ରମିକର ଲଢ଼େଇ ଏବଂ ସରକାର 
ସହିତ କର୍ମଚାରୀର ଲଢ଼େଇ ଏକ ଦୈନନ୍ଦିନ ବ୍ୟାପାରରେ ପରିଣତ ହେଇଛି । 
ସେତେବେଳେ ଦୂର୍ଭିକ୍ଷ ଓ ଦୈବି ଦୁର୍ବିପାକ ବ୍ୟତୀତ ଅନ୍ୟ ସମୟରେ ମଣିଷ ମରୁ ନଥିଲେ । 

କିନ୍ତୁ ଏବେ ଏ ପ୍ରକାର ଦୁଃଖ ଏତେ ବେଶୀ, ଅବିଚାର ଓ ଅତ୍ୟାଚାର ଏତେ ବେଶୀ ଯେ 
ଲୋକମାନେ ପ୍ରଚୁର ପରିମାଣରେ ଆତ୍ୃହତ୍ୟା କରୁଛନ୍ତି । ସେ ସମୟରେ ହୁଏତ ଆତୃହତ୍ୟା 
କଥା ଲୋକେ ଜାଣୁ ନଥିଲେ । ବୋଧେ “ମହାପାପ” ବୋଲି । ନାରୀ ନିର୍ଯାତନା 
ସେତେବେଳେ କେବଳ ରାଜା ଜମିଦାର ଓ ସେଇପରି ବ୍ୟକ୍ତିମାନଙ୍କ ଦ୍ଵାରା ହେଉଥଲା । 
ଏବେ ସେ ସ୍ଥାନ ରାଜନେତା ମାନେ ଦଖଲ କରି ନେଇଛନ୍ତି । ତେଣୁ ପ୍ରତ୍ଯକ୍ଷରେ ଓ 
ପରୋକ୍ଷରେ ସେଇମାନଙ୍କ ଦ୍ଵାରା ହିଁ ନାରୀ ନିର୍ଯାତନା, ଧର୍ଷଣ ଓ ପାଶବିକ ଅତ୍ୟାଚାର 
ହେଉଛି । ରାଜାଜୀୟତା କେବଳ ବ୍ୟକ୍ତିରୁ ବ୍ୟକ୍ତିକୁ ଆସିଛି ଏବଂ ଅମାନ ବିକ ପାଶବିକତା 
ଶହ ଶହ ଗୁଣ ବୃଵି ପାଉଛି | 

ସେ ସମୟରେ ଲୁଣ୍ଠନ ଓ ଏବର ଲୁଣ୍ଠନ ଭିତରେ ଆକାଶ ପାତାଳ ତଫାତ | 
ସେତେବେଳେ ଲୁଣ୍ଠନ ହେଉଥୂଲା ବେଶୀ ଭାଗରେ ମନ୍ଦିର ମାନଙ୍କରେ | କୋଟି କୋଟି 
ଟଙ୍କାର ଧନ ସମ୍ପଭି, ହୀରା, ନୀଳା, ସୁନା ଓ ଅନ୍ୟାନ୍ୟ ମୂଲ୍ୟବାନ ଗହଣା ଇତ୍ଯାଦି 
ଲୋକେ ସେଠି ରଖୁଥିଲେ | ସେ ସବୂର ଦ୍ଵିତୀୟ ସ୍ଥାନଟି ହେଲା ରାଜ ପ୍ରସାଦ । ସେମାନେ 
ମଧ୍ଯ ପ୍ରଜାଙ୍କ ଝାଳବୂହା ଧନକୁ ଆଣି ନିଜ ଘରେ ରଖୁଥିଲେ । ତେଣୁ ଆକ୍ରମଣକାରୀ 
ମୋଟାମୋଟି ଏଇ ଦୂଇଟି ଜାଗାକ୍କ' ଟାର୍ଗେଟ କରୁଥିଲେ | 

ଏବେ ଆମର ନିଜ ସମ୍ପାଟ ମାନେ ଆମକୁ ବହୂ ଭାଗରେ ଲୁଟ୍‌ କରି ଚାଲିଛନ୍ତି | 
ଇତିହାସ ଯୁଗରେ ଯେଉଁ ଲୁଟ୍‌ ହେଉଥଲା ତାର ପ୍ରକାର ଭେଦ ଥଲା ଦୂଇଟା । ଯୁବ 
ବେଳେ ଓ ସାଧାରଣ ସମୟରେ ¦ ଯାହାର ଯେତେବେଳେ ମନ ହେଲା ବା ସୁବିଧା 
ହେଲା ସେ ସୈନ୍ଯସାମନ୍ତ ନେଇ ଘୋଡ଼ାରେ ଦୌଡ଼ି ଆସି ଯାହା ପାଇଲା ସେତକ 
ନେଇ ଯାଉଥଲା | ଦୁର୍ବଳ ରାଜା ଥଲେ ସବୁ ହରାଇ ଭିକାରି ହେଇ ଯାଉଥିଲେ | ଆମ 
ମୁକୁନ୍ଦ ଦେବ ପରି | ନିଜେ ଡରରେ ଲୁଚି ନିଜ ରାଣୀଙ୍କ ପଠାଇ ଦେଲେ | କି ଲଜ଼ାଜନକ 
ଇତି ହାସଟିଏ ସୃଷ୍ି କଲେ ¦ ଜାତିର ମୁଣ୍ଡ ତଳକୁ ହେଲା | 

ଆଉ ଏବେ କେମିତି ଲୁଣ୍ଡନ ହେଉଛି ସେତକ ମଧ୍ଯ ଦେଖନ୍ତୁ । ଏବର ଆମର 
ପାଇ ଆମେଣ୍ଟାରୀ ଡିମୋକ୍ରେସି ରାଜନେତାଙ୍କ ଲୁଟ କରିବାକୁ ପ୍ରଚୁର କ୍ଷମତା ଦେଉଛି | 
ସେମାନଙ୍କୁ ସୀମାହୀନ ଇନ୍‌କମ୍‌ର (ରୋଜଗାରର) କ୍ଷମତା ଦେଉଛି | ସେ ସବୁକୁ ସୁହାଇବା 
ପାଇଁ ଆଇନ୍‌ ମଧ୍ଯ କରିଛି । ସେ ଆଇନ୍‌ କେହି ଛୁଇଁ ପାରିବେନି । ଏ ଦୃଵ୍ଚିରୁ ଜଣେ 
ଲୋକ ପ୍ରତିନିଧ୍ଟ, ସେ ପାରଲାମେଣ୍ଟରେ ଥାଉ କି ଆସେନ୍ବିରେ ଥାଉ, ତାର ପ୍ରକୃତ ମାସିକ 
ରୋଜଗାର କେତେ ସେ କଥା ଶଶ୍ବର ମଧ୍ଯ ହିସାବ କରି ପାରିବେ ନାହିଁ । ନ୍ୟାୟ ଉପାୟରେ 
ଯେତେ ଅନ୍ୟାୟ ଉପରେ ତାଠୁ ବେଶୀ ହେଲେ ମଧ୍ୟ କ୍ଷତି ନାହିଁ । ଘର ଭଡ଼ା, ବିଜୁଳି, 
ପାଣି ଦେୟ ବର୍ଷ ବର୍ଷ ବାକି ପଡ଼ିଥିଲେ ମଧ୍ଯ ତାକୁ ପରେ ଛାଡ଼ କରି ଦିଆଯାଏ | ଦେଶ 

ପାଇଁ ତାର ମହାନ୍‌ ସେବାକୁ ଆଖୁ ଆଗରେ ରଖ ସେ ସବୁ କରାଯାଏ | ତା ଛଡ଼ା ଯଦି 
କୌଣସି ମହାନ୍‌ ଦେଶ ସେବକ ଦିଲ୍ଲୀ କିମ୍ବା ରାଜଧାନୀରେ ଆଗରୁ ମିଳିଥୁବା ପ୍ରସାଦୋରମ 
ଘରଟି ମୋଟେ ନ ଛାଡ଼ିଲେ ସେଥିରେ କିଛି କ୍ଷତି ନାହିଁ । ସେ ଯଦି କହନ୍ତି ସେ ଘରେ 
ତାଙ୍କ ବାପାଙ୍କ ନୀରେ ସ୍କାରକୀଟିଏ ତିଆରି କରିବେ ସେଥିରେ ମଧ୍ଯ କ୍ଷତି ନାହିଁ । ସେ 
କ୍ଷେତ୍ରରେ ସରକାର ତାଙ୍କୁ ଅଧ୍ବକ ଟଙ୍କା ଯୋଗାଇ ଦେବେ | ଘର ଛାଡ଼ି ନ ଥିବା ବା 
ସ୍ଲାରକୀ କରୁଥିବା ଲୋକଙ୍କ ସଂଖ୍ୟା ଏବେ ସାରା ଦେଶରେ କେତେ ଏ କଥା ଜାଣିଲେ 
ଜଣେ କହିବ ମୋତେ ରାଜା ରାଜୁଡ଼ା ଶାସନ ଦରକାର । ସ୍ଵାଧୀନତା କିମ୍ବା ଲୁଣ୍ଡନର 
ଅଧୂକାର ଥିବା ଅଜବ ଗଣତନ୍ତ୍ର ଲୋଡ଼ା ନାହିଁ । ଜଣେ ଲୁଟେରା ଭଲ, କାରଣ ତାକୁ 
ସହ୍ୟ କରିହେବ | କିନ୍ଧୁ ତଥା କଥୂତ ଗଣତନ୍ତ୍ରର ଶହ ଶଡ ଲୁଟେରାର ଆବଶ୍ଯକତା 
ନାହିଁ । 

ବହୁ ସ୍ଵତନ୍ତ୍ର ସୁବିଧାର ଅଧ୍ବକାରୀ ସେମାନେ । ବିମାନ, ରେଳଯାତ୍ରା, ପରିବାର 
ସାଥୀରେ ଯେ କୌଣସି ସ୍ଥାନକୁ ଛୁଟିରେ ଯାଇ ପାରିବେ । ଏବେ କେହି ଛୁଟିରେ ନ 
ଯାଇ ମଧ୍ଯ ଦାବୀ ଉଠାଇଛନ୍ତି । ଏସବୁ ବହୁ ଆଗରୁ ହେଇ ଆସୁଛି । କିଏ କେତେ ଦଣ୍ଡ 
ପାଇଛନ୍ତି ସେ ହିସାବ କିଏ ରଖୁଛି ? ଏବେ ଆଉ ଗୋଟିଏ କଥା କହି ଏ ପ୍ରସଂଗ ଶେଷ 
କରାଯିବ । 

ଭାରତର ପୂର୍ବତନ ରାଷ୍ଟ୍ରପତି ପ୍ରତିଭା ପାଟିଲଙ୍କ ବିଷୟରେ ଯେତେ କଥା ଶୁଣା 
ଯାଉଥଲା ଅନ୍ୟ କୌଣସି ରାଷ୍ଟ୍ରପତିଙ୍କ ବିଷୟରେ ସେତେ ଶୁଣା ଯାଇ ନାହିଁ । ପ୍ରତିଭା 
ପାଟିଲ ତାଙ୍କ ପଦରୁ ବିଦାୟ ନେବାର ଅବ୍ୟବହିତ ପୂର୍ବରୁ ଦକ୍ଷିଣ ଆଫ୍ରିକା ଓ ସିଚେଲ 
ଦେଶକୁ ଯାତ୍ରା କରିଥ୍‌ଲେ । ଗୋଟିଏ ଆଇ.ଟି.ଆଇ ରିପୋର୍ଟ ଅନୁସାରେ ଏଥିରେ 
୧୬.୩୮ କୋଟି ଖର୍ଚ୍ଚ ହୋଇଥଲା | ଅଧବକନ୍ଧୁ କେବଳ ପ୍ରିଟୋରିଆରେ ଖର୍ଚ୍ଚ ହେଇଥୁଲା 
୧.୪ ୬କୋଟି | ସେତ୍ରୁ ୭୧.୮୨ ଲକ୍ଷ ସ୍ଥାନୀୟ ରହଣୀରେ | ୫ ୨.୩୩ ଲକ୍ଷ 
ଯାନବାହାନ ଏବଂ ୨ ୨.୧ ୨ ଲକ୍ଷ ଟଙ୍କା ଅନ୍ୟାନ୍ୟ ଖର୍ଚ୍ଚ ହେଇଥିଲା । ଅର୍ଥୀତ ସେଥର 
ତାଙ୍କ ପାଇଁ ମୋଟ ଖର୍ଚ୍ଚ ଥଲା ୧୮ କୋଟି । ତାଙ୍କ ସମୟରେ ମଧ୍ଯ ଅର୍ଥାତ୍‌ ତାଙ୍କ ୫ ବର୍ଷ 
ସମୟ ଭିତରେ ବିଦେଶ ଗସ୍ତରେ ମୋଟ ୨୦ ୫ କୋଟି ଖର୍ଚ୍ଚ ହୋଇଥିଲା ବୋଲି ସାରା 
ଦେଶରେ ଆଲୋଚନା ହେଇଥିଲା | ୫ ବର୍ଷ ଭିତରେ ୧୨ ଥରରେ ସେ ୨ ୨ ଗୋଟି 
ଦେଶ ବୁଲିଥୂଲେ । ଦକ୍ଷିଣ ଆଫ୍ରିକା ଗସ୍ତ ଉପରୋକ୍ତ ଗସ୍ତ ବାହାରେ | କେନ୍ଦ୍ର ସରକାର 
ଅବଶ୍ୟ ତାଙ୍କ ଗସ୍ତର ଆବଶ୍ୟକତା ଥିଲା ବୋଲି କହିଛନ୍ତି । 

ଭାରତର ରାଜନେତାମାନେ / ମନ୍ତ ଓ ପ୍ରଧାନମନ୍ତ୍ରୀ ମାନେ ଯେତେ ଦେଶ ବିଦେଶ 
ବୁଲି ପାରନ୍ତି ଅନ୍ୟ କୌଣସି ଦେଶର ମନ୍ତ୍ରୀମାନେ ସେତେ ବୁଲି ପାରନ୍ତି ନାହିଁ । ଆମ 

area 
ମନ୍ତ୍ରୀମାନଙ୍କ ପଦବୀ ଗ୍ରହଣ ପରେ ପ୍ରଥମ କଥା ହେଲା ଗସ୍ତ | କ୍ରିସନ୍‌ ଚନ୍ଦର ସୁନ୍ଦର 
ଗପଟିଏ ୟା ଉପରେ ଲେଖୁଛନ୍ତି, “ମନ୍ତୀ ଓ ବିଲେଇ” ଗପରେ ରାସ୍ତାରେ ଜଡ଼ିବୁଟି 
ବିକୁଥିବା ଜଣ ଲୋକକୁ ମୁଖ୍ୟମନ୍ତ୍ରୀ ନିମନ୍ତ୍ରଣ କଲେ ତାଙ୍କ ମନ୍ତ୍ରୀମଣ୍ଡଳରେ ଯୋଗ ଦେବାକୁ | 
ସେ ଲୋକଟି ଯେତେବେଳେ କହିଲେ ମୁଁ ପାଠ ପଢ଼ିନାହିଁ, ମନ୍ତୀ କିପରି ହେବି ? ମୁଖ୍ୟମନ୍ତ୍ରୀ 
କହିଲେ, ପାଠର ଆବଶ୍ୟକତା ନାହିଁ | ତୁମକୁ ଜଙ୍ଗଲ ବିଭାଗର ସମସ୍ତ ଦାୟିତ୍ବ ଦିଆଯିବ | 
ତୂମେ ଖାଲି ବୁଲି ବୁଲି ଗଛ ଚେର ଓ ଜଡ଼ିବୁଟିର ସନ୍ଧାନ ନେବ | ଆମର ସମସ୍ତ ମନ୍ତ୍ରୀ 
ଅତ୍ୟନ୍ତ ବୃଦ୍ଧ । ସେମାନେ ବହୁ ରୋଗରେ ଆକ୍ରାନ୍ତ | ତୁମେ କେବଳ ସେମାନଙ୍କ ପାଇଁ 
ଞଷଧ ତିଆରି କରିବ । ତମର ଅନ୍ୟ କୌଣସି କାମ ଦରକାର ନାହିଁ । ଯଦି ଭାରତର ସବୁ 
ମନ୍ତ୍ରୀ ବିଧାୟକ ଓ ସାଂସଦଙ୍କ ପାଇଁ ଯେତିକି ଗସ୍ତ ଖର୍ଚ୍ଚ ହେଉଛି ତାକୁ ରୋକାଯାଇ 
ପାରନ୍ତା ଅଧ୍କନ୍ତୁ ସେମାନଙ୍କୁ ଅଧକ କାମରେ ଲଗା ଯାଇ ପାରନ୍ତା ତେବେ ଦେଶର 
ଚେହେରା ବଦଳି ଯାଆନ୍ତା ! କିନୁ ଆମ ଡିମୋକ୍ରାସିରେ ସେତକ ସମ୍ଭବ ନୁହେଁ । ସାଧାରଣ 
ଜନତାର ଝାଳବୁହା ଧନକୁ ନେତାମାନେ ଯେମିତି ଅବାଧରେ ଉପଭୋଭ କରନ୍ତି 
ରାଜତନ୍ତ୍ରରେ ମଧ୍ଯ ଏମିତି ହୁଏ ନାହିଁ । 

ଘଟଣାଚରିତ୍ର - ୯୫ 
ସେମାନେ ଯିବେ କୁଆଡ଼େ ? 


ଏବେ ଧର୍ମ ବଦଳର ସମୟ ଆରମ୍ଭ ହେଉଛି । ଶହ ଶହ ସଂଖ୍ୟାରେ ଲୋକଙ୍କୁ 
ଆଣି ସେମାନଙ୍କୁ ଗୋଟିଏ ଧର୍ମରୁ ଅନ୍ଯ ଧର୍ମକୁ ବଦଳ କରି ଦିଆଯାଇଛି । ସେଇ ଦିନ 
ସେଇ ରୂପାନ୍ତରିତ ଲୋକମାନେ ଗୋଟିଏ ଶଶ୍ଵରଙ୍କୁ ଛାଡ଼ି ଅନ୍ୟ ଭଶ୍ଵରଙ୍କୁ ପୂଜା କରିବାକୁ 
ଆରମ୍ଭ କରୁଛନ୍ତି । ସେ ପ୍ରକାର ଭଶ୍ଵର ବଦଳ ପୃଥବୀରେ ନୂଆ ନୁହେଁ କି ଭାରତବର୍ଷରେ 
ନୂଆ ନୁହେଁ । ଯୁଗ ଯୁଗ ଧରି ଏମିତି ଚାଲିଛି । କିଛି ପ୍ରଭାବଶାଳୀ ବା ପ୍ରତିପରିଶାଳୀ 
ଲୋକଙ୍କର ବିଶ୍ଵାସ ମୋ ଚାରିପଟେ ଥିବା ଲୋକମାନେ ମୋତେ ହିଁ ଅନୁସରଣ କରନ୍ତୁ, 
ମୋତେ ସର୍ବେ ସର୍ବା। ବୋଲି ମାନନ୍ତୁ । ଏବଂ ମୁଁ ଯାହା କହିବି ବା କରିବି ତାହା ଠିକ୍‌ ଓ 
ଯୁକ୍ତିଯୁକ୍ତ ବୋଲି ମାନନ୍ତୁ । ଏଇ ପ୍ରକାର ଗୋଟିଏ ଅହଂଭାବରୁ ଧର୍ମ ସୃଷ୍ଟି । ଧର୍ମକୁ ନେଇ 
ଏ ଆଧ୍ବପତ୍ୟ ଏଇଠୁ ଆରମ୍ଭ | ସମଗ୍ର ଶିକ୍ଷିତ ସମାଜ ଗୋଟିଏ ରାସ୍ତାରେ ଆଗେଇ ଚାଲନ୍ତୁ, 
ଗୋଟିଏ କଥା କହନ୍ଧୁ । ଗୋଟିଏ ଭାବଧାରା ମନରେ ରଖନ୍ତୁ ଏହାହିଁ କିଛି ମଣିଷର 
ଯୋଉ ଚିନ୍ତନ ସେତେବେଳେ ଆରମ୍ଭ ହେଲା ତାକୁ କାର୍ଯ୍ୟକାରୀ କରିବାକୁ ବଳପ୍ରୟୋଗର 
ରାସ୍ତାଟିକୁ ଆପଣେଇ ନିଆଗଲା । ତେଣୁ ସେତେବେଳେ ସମ୍ପୂର୍ଵ ନିଜ ଅଧ୍ବନକୁ ଆଣିବା 
ପାଇଁ ତିନୋଟି ରାସ୍ତା ଥଲା । ଏକରେ, ସାଧାରଣ ଭାବେ କିମ୍ବା ସ୍ଵତଃ ପ୍ରବୂର ହୋଇ 
ଯଦି କେହି ବା କୌଣସି ମତକୁ ଅନୁସରଣ କଲା ସେ ଗୋଟିଏ ଶିଷ୍ଯ ବନିଗଲା । 
ଦ୍ଵିତୀୟରେ ସମାଜରେ ଦୁର୍ବଳ, ପତିତ ବା ଅସହାୟ, ଆର୍ଥକ ଦିଗରୁ ହେଉ ବା ମାନସିକ 
ଦିଗରୁ ହେଉ ସେମାନଙ୍କୁ ପ୍ରଲୋଭନ ଦ୍ଵାରା ନିଜ ଗୋଷ୍ଠୀ ବା ଦଳ ବା ଧର୍ମକୁ ଅଣା ଯାଇ 
ଥାଏ ଏବଂ ତୃତୀୟରେ ଯେଉଁମାନେ ଏ ଦୁଇଟି ରାସ୍ତାକୁ ଗ୍ରହଣ କରନ୍ତି ନାହିଁ, ନିଜର 
ସ୍ବାଧୀନ ମତଟିଏ ପ୍ରୟୋଗ କରି ନିଜ ସ୍ତିରେ ଅଟଳ ରହନ୍ତି, ସେ କ୍ଷେତ୍ରରେ ବଳ 
ପ୍ରୟୋଗ କରି ସେମାନଙ୍କୁ ନିଜ ଅଧ୍ବନକୁ ଅଣାଯାଏ | ଗୋଟିଏ ନୂଆ ଧର୍ମ ଯେତେବେଳେ 
ଆରମ୍ଭ ହୁଏ ବା କେହି ଜଣେ ପ୍ରଚାର କରେ ମୋଟାବୋଟି ଏହି ତିନୋଟି ପ୍ରକ୍ରିୟା 
ମାଧ୍ୟମରେ ହିଁ କାମ ହୋଇଥାଏ । ଏହି ଶିଷ୍ୟତ୍ଵ ହିଁ ପରବର୍ଭୀ କାଳରେ ଧର୍ମରେ ରୂପାନ୍ତରିତ 
ହେଲା । ତେଣୁ ଧର୍ମର ଜନ୍ମ, ବିସ୍ତାର ଓ ବୃଵି ମୂଳରେ ତିନୋଟି ପ୍ରକ୍ରିୟା ଥଲେ ମଧ୍ଯ 
ମୁଖ୍ୟତଃ ପ୍ରଲୋଭନ ଓ ହିଂସା, ଯାହାକୁ ଆମେ ପରବର୍ରୀ କାଳରେ ଅନୈତିକତା ଏବଂ 


୩୧୭ 


Digitized by srujanika@gmail.com 


OOS TOO 


ଯାହା ମୌଳିକତଃ ଧର୍ମର ମୌଳିକତାର ସମ୍ପୂର୍ଣ ପରିପଚ୍ଛୀ ତାକୁ ହିଁ ପ୍ରଧାନ ରାସ୍ତା ବୋଲି 
ଗ୍ରହଣ କରିନେଲ୍ୁ । ଫଳରେ ଧର୍ମର ରୂପ ବଦଳିଗଲା | ଧର୍ମ ଏକ ଅଳୀକ, ଅବାସ୍ତବ, 
ଅସତ୍ୟ ଓ ଅବୈଜ୍ଞାନିକ କଥା ବସ୍ତୁରେ ପରିଣତ ହେଲା । 

ଧର୍ମ ସହିତ ଇଶ୍ବରଙ୍କୁ କେବେବି ଯୋଡ଼ା ଯାଇ ନଥୁଲା | ସେତକ ଯଦି ଥାଆନ୍ତା 
ଭଶ୍ଵର ଭାଗ ଭାଗ ହେଇ ମଣିଷ ଆଗରେ ଉଭା ହୁଅନ୍ତେ ନାହିଁ । ସେ ଭଶ୍ଵର ହୁଅନ୍ତୁ, 
ମହମ୍ମଦ ବା ଯୀଶୁ ହୁଅନୁ ପରବର୍ଭୀ ଅବସ୍ଥାରେ ଆଉ କେହି ହୁଅନ୍ତୁ ଏମାନଙ୍କୁ ଅଲଗା 
ଅଲଗା ରୂପରେ ଦେଖୁ ହେବନାହିଁ । ବିଜ୍ଞାନରେ ବିଶ୍ଵାସ କରୁଥିବା ଲୋକଙ୍କ ମତ ଭିନ୍ନ | 
ସେମାନେ ପୂରାପୂରି ଇଶ୍ଵରଙ୍କ କଥାଟା ଉଦଡ଼େଇ ଦିଅନ୍ତି । ଭଗବାନ, ଠାକୁର ଦେବତାରେ 
ସେମାନେ ମୋଟେ ବିଶ୍ଵାସ କରନ୍ତି ନାହିଁ । କହନ୍ତି ସେ ସବୁ ବିଜ୍ଧାନ ସମର୍ଥିତ ନୁହେଁ 
ତାକୁ ଗୋଟେ ବ୍ଯଭ୍ିଗତ ବିଶ୍ଵାସ ବୋଲି କୁହାଯାଏ । ସେଇ ହିସାବରେ ଧର୍ମକୁ ମଧ୍ଯ 
ଗ୍ରହଣ କରାଯାଏ । 

ଧର୍ମକୁ ବାଧ୍ୟବାଧକତାରେ ବଦଳାଇଲେ ସେଥୁରେ ଆନ୍ତରିକତା ନ ଥାଏ । ବାହ୍ଯ 
ଚାପରେ ବା ଲୋଭରେ ଯୋଉଁ ଧର୍ମ ବଦଳେ ତାର ସ୍ଥାରଯିତ୍‌ ନ ଥାଏ । ଏସବୁ ସ୍ବାଭାବିକ । 
ଯାହାର ଚିନ୍ତାଶକ୍ତି ଦୁର୍ବଳ ସେ ଭଲକୁ ଭଲ ବୋଲି ଢାଣି ପାରେନା କି ଖରାପକୁ ଖରାପ 
ବୋଲି ଜାଣି ପାରେନା ! ଯାହା ଆଜି ଭଲ ତାହା କାଲି ଖରାପ ବି ହେଇପାରେ । ତା 
ପାଖରେ ରଶ୍ବର ବଦଳି ଯାଏ ଖୁବ୍‌ ଶୀଘ୍ର । ଆଜି ଭଗବାନ, କାଲି ମହମ୍ମଦ ବା ପରଦିନ 
ଯୀଶୁ | 

ଅସହାୟତା ମଣିଷକୁ ଦୁର୍ବଳ କରିଦିଏ | ଅସହାୟ ଲୋକଟି ଯେତେବେଳେ ରାଷ୍ଟ୍ର 
ସହାୟତା ନ ପାଏ, ସେତେବେଳେ ସେ ସ୍ଥିତିଶୂନ୍ୟ ଭଶ୍ଵରଙ୍କୁ ଖୋଜେ | ତେଣୁ ପ୍ରତ୍ୟେକ 
ଧର୍ମ ବଦଳ ପଛରେ ରାଷ୍ଟ୍ର ଦାୟିତ୍ଵ ଥାଏ | କ୍ଷୁଧା, ରୋଗ ଏବଂ ଅଜ୍ଞାନତା ନିରାକରଣ 
ପ୍ରତ୍ୟେକ ରାଷ୍ଟ୍ର ଦାତ୍‌ । ରାଷ୍ଟ୍ର ଅପାରଗ ହେଲେ ଏ ସବୁ ବଢ଼େ ଓ ବଢ଼ିବ | ଧର୍ମ ଓ 
ସଂପ୍ରଦାୟ ମାନସିକତା ଏଠି ମୁଣ୍ଡ ଟେକେ | ସେମାନେ ଭାବନ୍ତି ରୋଗ, ଅଶିକ୍ଷା ଜନିତ 
ଅସହାୟତା ମଣିଷର ଯେତେ ବଢ଼ିବ ସେତେ ଭଲ | ତାର ସୁବିଧା ନେଇ ତାଙ୍କ ବ୍ୟବସାୟ 
ସେମାନେ ବଢ଼େଇ ପାରିବେ । 

ଓଡ଼ିଶାରେ ନଅଙ୍କ ଦୁର୍ଭିକ୍ଷ ସମୟରେ ସବୁଠୁ ବେଶୀ ଧର୍ମାନ୍ତରଣ ହୋଇଥଲା | ଲକ୍ଷ 
ଲକ୍ଷ ଲୋକ ଯେତେବେଳେ ଖାଇବାକୁ ନ ପାଇ ପୋକମାଛି ପରି ଛଟପଟ ହେଉଥୂଲେ 
ରାସ୍ତା କଡ଼ରେ, ସେତେବେଳେ ତାଙ୍କୁ ମୁଠାଏ ଭାତ ଦେଇ ତାଙ୍କ ମୁଣ୍ଡ ପାଖରେ କ୍ରସଟିଏ 
ପୋତି ଦିଆଯାଇଥୁଲା । ସମସ୍ତଙ୍କୁ ନେଇ ଚର୍୍ଚରେ ପ୍ରିଷ୍ଟ ପାଖରେ ପହଞ୍ଚବାକୁ ବେଳ ନାହିଁ 
କି ତାର ସୁଯୋଗ ନାହିଁ । ଏତେ ଚର୍ଚ୍ଚ କିମ୍ବା ପ୍ରିଷ୍ଟ କାହିଁ ? କଷୁଧାତୁର ମଣିଷର ଶଶ୍ବର 


୩୧୮ 


Digitized by srujanika@gmail.com 


ES SES sth St cress iii NP 03 PSE EY 5a REECE GME SED 


କିଏ ? ଧର୍ମ କଅଣ ? ଯିଏ ମୁଠେ ଖାଇବାକୁ ଦିଏ ସେ ହିଁ ଭଶ୍ଵର | ସେଇ ପାଇବା ହିଁ 
ତାର ଧର୍ମ । 

ଓଡ଼ିଶାରେ ଆଦିବାସୀମାନଙ୍କ ଧର୍ମାନ୍ତୀକରଣ ହେଉ ବା ପୂୃଥଵବୀର ଅନ୍ୟତ୍ର ଦରିଦ୍ର 
ଅବହେଳିତ ଶିକାର ହେଉଥ୍‌ବା ଅଗଣିତ ମଣିଷର ଧର୍ମ ବଦଳର ଧାରା ଏଇ ଗୋଟିଏ । 
ଧର୍ମ ଗୋଟିଏ ତରଳ ପଦାର୍ଥ ! ଢାଲୁ ଅଂଶ ପାଇଲେ ସେ ଗଡ଼ିଯାଏ ଏବଂ ସେ ତାର 
ସାମ୍ରାଜ୍ୟ ବିସ୍ତାର କରେ | ସମାଙ୍ଗରେ ଉଚ୍ଚ ବର୍ଗ ଠାକୁ ତାର ଗତି ମୋଟେ ନ ଥାଏ । 

ଏବେ ଯୋଉଁ ଧର୍ମ ବଦଳ ଚାଲିଛି ତାର ଧାରା ଆଉ ଟିକିଏ ଭିନ୍ନ । ପରିବରିତ 
ପରିସ୍ଥିତିରେ ଧର୍ମ ବଦଳ ବିଷୟରେ କେତେକ ରାଷ୍ଟ୍ର କେତେକ ନିୟମ ପ୍ରଣୟନ କରିଛନ୍ତି 
କିନ୍ତୁ ସମ୍ପୂର୍ଣ ନିଷେଧ କରାଯାଇ ନାହିଁ କିମ୍ବା ଯାଇ ପାରିବ ନାହିଁ ମଧ୍ଯ । ଏଥୁରେ ନିଶ୍ଚିତ 
ମାନବିକ ଅଧଵକାରର ସମ୍ପର୍କ ରହିଛି । ପୂର୍ବକାଳରେ ଯେତେବେଳେ କିଛି ଆଇନ୍‌ ନଥୁଲା 
ସେତେବେଳେ ଧର୍ମ ବଦଳ କିଛି ନିଛକ ପ୍ରଚାର ବା ପ୍ରରୋଚନା ଦ୍ଵାରା ହେଉଥୁଲା। 
କିନ୍ତୁ ତା ପଛରେ କିଛିଟା ଶକ୍ତିଶାଳୀ ଗୋଷ୍ଠୀ ମଧ୍ଯ ଥୁଲା । ବ୍ରାହ୍ମଣମାନେ ଓ ରାଜତନ୍ତ୍ର 
ସମ୍ମିଳୀତ ଶକ୍ତି ତା ପଛରେ ଆଶୀର୍ବାଦ ପରି ଠିଆ ହେଉଥୁଲା । ତେଣୁ ଧର୍ମ ବଦଳ 
ବେଳେ ପ୍ରତିବାଦ ହେଉ ନଥୁଲା | ସେମାନେ ତାକୁ ଶଶ୍ଵରଙ୍କ ଆଶୀର୍ବାଦ ବୋଲି ବୁଝେଇ 
ଦେଉଥୂଲେ | 

ଏବେ ରାଜନୀତି ଓ ଧର୍ମ ଗୋଟିଏ ଧାଡ଼ିରେ ଚାଲିଛନ୍ତି । ରାଜନୀତିରେ ସଂଖ୍ୟା 
ଗରିଶ୍ବତା ଯେମିତି ଜରୁରୀ ଆବଶ୍ୟକତା, ଦଳେ ସେମିତି ଭାବନ୍ତି ଧର୍ମରେ ମଧ୍ଯ ସେମିତି 
ସଂଖ୍ୟା ଗରିଷ୍ଠତା ଜରୁରୀ । ରାଜନୀତିରେ ଦଳମାନେ ସଂଖ୍ୟା ବଢ଼ାଇବା ପାଇଁ ସଦସ୍ଯ 
ଗ୍ରହଣ କରନ୍ତି ଏବଂ ଧର୍ମରେ ମଧ୍ଯ ସଦସ୍ୟ ନିଯୁକ୍ତି ପାଇଁ ତପୂରତା ପ୍ରକାଶ ପାଉଛି । 
ରାଜନୀତିରେ ସଂଖ୍ୟା ଗରିଷ୍ଠତା ଶାସନ ପ୍ରଣାଳୀରେ ଉନ୍ମଷ୍ଠତା ଆଣେ । ଗୋଟାଏ 
ଲୋକାଭିମୁଖୀ ଶାସନ ପ୍ରତିଷ୍ଠା ହେଇପାରେ । ଆମେ ତାକୁ ଜନଗଣଙ୍କ କ୍ଷମତା ବୋଲି 
କହୁଁ | କିନୁ ଧର୍ମରେ ସେ ପ୍ରକାର ସଂଖ୍ୟା ଗରିଷ୍ଠତାରେ କଅଣହେବ କେଜାଣି ! 

ଏବେ ପୂୃଥବୀର ଅନେକ ଗୁଡ଼ିଏ ଧର୍ମର ଲୋକ ଅଛନ୍ତି | ସେମାନଙ୍କ ସଂଖ୍ୟା ହେଲା 
¬ ଖ୍ରୀଷ୍ଟିୟାନ- ୩ ୧.୫ ଭାଗ, ମୁସଲିମ୍‌ - ୨୩. ୨ ଭାଗ, ଆନ୍‌ଏଫିଲିଟେଡ୍‌ - ୧୬.୩ 
ଭାଗ, ହନ୍ଦୁ ୧୫ ଭାଗ, ବୁଵିଷ୍ଠ ୭.୧, ନନ୍‌ ରିଲିଜିଅନିଷ୍ଠ ୫.୯, ଅନ୍ଯାନ୍ଯ ୦.୮ 
ଏବଂ ଜିଉ ୦.୨ ଭାଗ |! ଧରି ନିଆଯାଉ ଆମେ ଏବେ ସମସ୍ତଙ୍କୁ ଜବରଦସ୍ତ ମିଶେଇ 
ଗୋଟିଏ କରିଦେବା । ଏଇଟା ମଧ୍ଯ ସମ୍ଭବ କି ? ବାଧ୍ୟ କଲେ ବାହୁ ବଳରେ ଗୋଟିଏ 
ରାଜ୍ୟ ଜୟ କରି ହୁଏ କିନ୍ତୁ ମଣିଷକୁ ଜୟ କରି ହେବ ନାହିଁ । ଯାହା ହେଲା ଭାରତ- 
ପାକିସ୍ଥାନ ଏବଂ ପାକିସ୍କାନ-ବାଂଲାଦେଶରେ ରାଜ୍ଯ ରାଜ୍ୟ ଭିତରେ ମଧ୍ଯ ସେଇ ଏକକ 


୩୧୯ 

ସମ୍ପର୍କ ନଥବାରୁ ଆମ ଅନ୍ତର୍ଦ୍ଧନ୍ଦା ବିଭେଦତା ବଢୁଛି । 

ଏବର ସମାଜରେ ବିଶେଷ କରି ୧ ୦/୧୫ ବର୍ଷ ଭିତରେ ଆମ ଦେଶରେ ଏଇ 
ବିଭେଦକାରୀ ଧାର୍ମିକ ମତାନ୍ଧତା ବଢୁଛି । ଜଣେ ଦୁଇଜଣଙ୍କୁ କିମ୍ବା ୧୦୦/୨୦୦ ଙ୍କୁ 
ହତ୍ୟା କଲେ ଗୋଟିଏ ଧର୍ମ ଲୋପ ପାଇବ ନାହିଁ କିମ୍ବା ଏବର ସମୟରେ ଦୂଇ ଚାରି ଶହ 
ଶିଖ୍କୁ ଧରି ଆଣି ଧର୍ମରେ ମିଶେଇ ଦେଲେ ଆମେ ମହୀୟାନ ହେଇଯିବା ନାହିଁ । ଏବେ 
ଏପରିକି ଏକ ସମୟ ଆସୁଛି ଯେତେବେଳେ ଅନ୍‌ଏଫିଲିଏଟେଡ୍‌ ବା କାହାରି ସହିତ 
ସମ୍ପର୍କ ନଥ୍‌ବା ଲୋକଙ୍କ ସଂଖ୍ୟା ବଢୁଛି ଯାହା ହିନ୍ଦୁଙ୍କ ଅପେକ୍ଷା ମଧ୍ଯ ବେଶୀ | ଏମାନଙ୍କ 
ସଂଖ୍ୟା ବଢୁଛି ତାର ଅର୍ଥ ଧର୍ମ ପ୍ରତି ମଣିଷର ସାଧାରଣ ଭାବେ ଶ୍ରଦ୍ଧା କମୁଛି । 

ଏବେ ଏବର ଏହି ଧର୍ମାନ୍ତକରଣ କଥା | ଉତ୍ତର ପ୍ରଦେଶ ପରି କେତେକ ଜାଗାରେ 
ସଂଖ୍ୟା ଲଘୁମାନଙ୍କୁ ହିନ୍ଦୁ ଧର୍ମରେ ମିଶେଇ ଦିଆ ଯାଉଛି ବୋଲି ପାଲି ଆମେଣ୍ଟରେ 
ଅଭିଯୋଗ ହେଉଛି | ଅଭିଯୋଗର ଉତ୍ତରରେ ତାକୁ ' ପ୍ରତ୍ୟାବର୍ଜନ”? ବୋଲି କୁହାଯାଉଛି | 
ତାର ଶେଷ ସୀମା କେଉଁଠି ଆମେ ଜାଣୁନା ! କିନ୍ତୁ ଯେଉଁମାନେ ପ୍ରତ୍ଯାବର୍ରନ କଲେ 
ସେମାନେ ହିନ୍ଦୁତ୍ଵ ପାଇ ପାରିଲେ କି ? କାଗଜ କଲମରେ ହିନ୍ଦୁ ହେଇ ପାରନ୍ତି କିନ୍ତୁ 
ସମାଜରେ ସେମାନେ ମିଶି ପାରୁ ନାହାନି । କାରଣ ହିନ୍ଦୁ ସଂସ୍କୃତି ସହିତ ସେମାନେ 
ଅଭ୍ୟସ୍ତ ନୁହନ୍ତି । ମନ୍ଦିରରେ ପ୍ରବେଶାଧ୍ବକାର ତାଙ୍କର ନଥାଏ ତେଣୁ ସେମାନେ ଏକ 
ପ୍ରକାର ତ୍ରିଶଙ୍କୁ | 


Dose oooe 


୦୪.୦୧.୨୦୧୫ 

ଘଟଣାଚରିତ୍ର - ୯୬ 


ଓଡ଼ିଶାର ପର୍ଯ୍ୟଟନ : ସ୍ଥିତି ଓ ଦୁଃସ୍ଥିତି 


ଓଡ଼ିଶାରେ ଏଇ କିଛି ଦିନ ତଳେ କେନ୍ଦ୍ର ସାହିତ୍ୟ ଏକାଡେମୀ ଓ ସମ୍ବଲପୁର ବିଶ୍ବ 
ବିଦ୍ୟାଳୟର ମିଳିତ ଆନୁକୂଲ୍ୟରେ ଭ୍ରମଣ କାହାଣୀ ଉପରେ ଏକ ଆଲୋଚନାଚକ୍ର 
ଅନୁଷ୍ଠିତ ହୋଇଥଲା । ଠିକ୍‌ ତାର କିଛି ଦିନ ପରେ ଭୁବନେଶ୍ବରରେ ଓଡ଼ିଶା ସାହିତ୍ଯ 
ଏକାଡେମୀ ମଧ୍ଯ ସେଇ ବିଷୟ ଉପରେ ଆଲୋଚନା ଚକ୍ରଟିଏ ଆୟୋଜନ କରିଥଲେ ! 
ସୌଭାଗ୍ୟ କ୍ରମେ ଏହି ଲେଖକ ଏ ୨ଟି ଯାକ ଆଲୋଚନା ଚକ୍ରରେ ଯୋଗ ଦେବାର 
ସୁଯୋଗ ପାଇଥିଲେ | ଉଭୟ ଆଲୋଚନାଚକ୍ର ଯେ ଯଥାର୍ଥ ଭାବେ ବିଷୟବସ୍ତୁ ସର୍ବ 
ସମ୍ମୁଖରେ ଉପସ୍ଥାପିତ କରିଥିଲେ ଏଥରେ ସନ୍ଦେହ ନାହିଁ । ଓଡ଼ିଶାରେ ପର୍ଯ୍ୟଟନର ବିଭିନ୍ନ 
ଦିଗ ଉପରେ ଆଲୋକପାତ କରାଯାଇଥିଲା ¦ ପର୍ଯ୍ୟଟନ ସହିତ ରାଜ୍ୟର ଅର୍ଥନୀତିର ଯେ 
ଗୋଟାଏ ପ୍ରଚ୍ଛନ୍ନ ସମ୍ପର୍କ ରହିଛି ଏହା ଉପରେ ବିଶେଷ ଭାବରେ ଆଲୋଚନା ହୋଇଥିଲା । 

ଭ୍ରମଣ ଓ ଭ୍ରମଣ କାହାଣୀ ଏ ଦୁଇଟା ଅଲଗା କଥା | ଭ୍ରମଣ ହୁଏତ ବହୁତ ଅଛି 
କିନ୍ଧୁ ଯଦି ଭ୍ରମଣ କାହାଣୀ ନ ଥାଏ ତେବେ ପରବର୍ରୀ ପିଢ଼ୀ ପାଇଁ ତାର ଉପଯୋଗିତା 
ବୁଝି ହୁଏ ନାହିଁ । ଭ୍ରମଣର ସ୍ଥାନ ଗୁଡ଼ିକ ମଧ୍ୟ ଲୋକଲୋଚନକୁ ଆସି ପାରେ ନାହିଁ। 
ତେଣୁ ଭ୍ରମଣ ସହିତ ଭ୍ରମଣ କାହାଣୀର ମଧ୍ଯ ଆବଶ୍ୟକତା ରହିଛି | ଭ୍ରମଣ କାହାଣୀ ଏକ 
ଉନ୍ମଷ୍ଟ ସାହିତ୍ଯ ଏ କଥା ଅନେକ ଲୋକ ବୁଝି ପାରନ୍ତି ନାହିଁ । ଗଳ୍ପ ଉପନ୍ୟାସ ଭଳି 
ଭ୍ରମଣ କାହାଣୀ ମାନ୍ୟତା ପାଏ ନାହିଁ ବୋଲି ବୋଧେ ଆମ ପତ୍ରପତ୍ରିକା ମାନେ ଭ୍ରମଣ 
କାହାଣୀକୁ ଖୁବ୍‌ ବେଶୀ ଉତ୍ସାହିତ କରନ୍ତି ନାହିଁ । କିମ୍ବା ହୁଏତ ଭ୍ରମଣ କାହାଣୀ ପାଠକ- 
ପ୍ରିୟ କରାଯାଉ ନ ଥବାରୁ ତାହା ସାହିତ୍ୟର ମାନ୍ୟତାଠାରୁ ଦୂରେଇ ଯାଉଛି । 

ଓଡ଼ିଶାରେ ଭ୍ରମଣ କାହାଣୀ ନାହିଁ ବୋଲି କେହି କେହି ଲେଖୁଛନ୍ତି । ଏସବୁ ଯେ 
ସେମାନଙ୍କର ଅସାବଧାନତା ଏଥୁରେ ସନ୍ଦେହ ନାହିଁ କିମ୍ବା ତାକୁ ଇଛାକ୍ୃତ ଅବହେଳା 
ମଧ୍ଯ କହିବା ଠିକ୍‌ ହେବ । କେନ୍ଦ୍ର ସାହିତ୍ୟ ଏକାଡେମୀ ତରଫରୁ ଯେଉଁ ହିନ୍ତି ଅଫ୍‌ 
ରଣ୍ତଡିଆନ୍‌ ଲିଟରେଚର୍‌ ' ପ୍ରଫେସର ଶିଶିର କୁମାର ଦାସଙ୍କ ସମ୍ପାଦନାରେ ପ୍ରକାଶ ପାଇଛି 
ସେଥୁରେ ଏହି ପ୍ରକାର କେତେକ ମନ୍ତବ୍ୟ ଦେଖୁବାକୁ ମିଳେ । ଏଥୁରେ ଅବଶ୍ଯ 

ସମ୍ପାଦକଙ୍କର କିଛି କହିବାର ନାହିଁ । ଓଡ଼ିଆ ଭାଷା ତରଫରୁ ଯେଉଁମାନଙ୍କୁ ଏଥୁରେ 
ସହଯୋଗର ଦାୟିତ୍‌ ଦିଆଯାଇଥୂୁଲା ସେମାନେ ତାର ଉତ୍ତର ଦେବା ଉଚିତ୍‌ | ଓଡ଼ିଆ 
ସାହିତ୍ୟର ଇତି ହାସକୁ ଭାରତର ଇତି ହାସ ଭିତରେ ଯଥାର୍ଥ ଭାବରେ ରଖାଯାଇ ନ ଥିବାରୁ 
ସେ ଅପବାଦ କାଳକାଳକୁ ଓଡ଼ିଆଙ୍କ ମୁଣ୍ଡ ଉପରେ ରହିଗଲା | ଏଥୁରେ ତ ଆହୁରି କିଛି 
ଦୋଷ ରହିଛି, ତେବେ ତାର ଆଲୋଚନା ଏଠାରେ ଅନାବଶ୍ୟକ | 

ଓଡ଼ିଶାରେ ଭ୍ରମଣ କାହାଣୀ ପ୍ରଚୁର ଅଛି । ଭାରତୀୟ ସାହିତ୍ୟର ଭ୍ରମଣ କାହାଣୀ 
ଯେଉଁ ସମୟରେ ଆବିଭୀବ ହେଇଛି ଠିକ୍‌ ସେଇ ସମୟରେ ମଧ୍ଯ ଓଡ଼ିଶା ଭ୍ରମଣ କାହାଣୀ 
ପ୍ରକାଶ ପାଇଛି । ଏ ଦୃଷ୍ଟିରୁ ଆମେ ପଛକୁ ପଡ଼ି ନାହୁଁ । ହେଇପାରେ ସଂଖ୍ୟା ଓ ପରିମାଣ 
ଦୃ୍ଚିରୁ ଆମର ଭ୍ରମଣ ସାହିଚ୍ୟ ସେଇ ସମୟରେ କିଛି କମ୍‌ ଥାଇ ପାରେ | କିନୁ ଓଡ଼ିଆଙ୍କର 
ଦେଶାନ୍ତର ଗମନ କେବେବି କମ୍‌ ନଥିଲା । ବିଦେଶ ବାଣିଜ୍ୟ ପାଇଁ ଓଡ଼ିଆ ପୁଅର 
ବିଦେଶ ଯାତ୍ରା ଇତିହାସ ପ୍ରସିଦ୍ଧ । ନିଯୁକ୍ତିର ସୁଯୋଗ ମୋଟେ ନଥୁଲା ବେଳେ 
ଓଡ଼ିଆମାନେ ଆସାମ ଓ ବ୍ରହ୍ମଦେଶ ଯାଇଥିଲେ ଚା ବଗିଚାରେ କାମ କରିବା ପାଇଁ । 
ଉନ୍ନବିଂଶ ଶତାଦ୍ଦୀରେ ଶହ ଶହ ଲୋକ ମରିସସ୍‌ ଯିବା କଥା ଆମେ ସମସ୍ତେ ଜାଣୁ । 
ବହୁ ଓଡ଼ିଆ ସେଠି ସ୍ଥାୟୀ ଭାବେ ଏବେବି ବାସ କରୁଛନ୍ତି । ସେମାନଙ୍କ ସହିତ ସମ୍ପର୍କ 
ଏବେ ପୂଣି ସ୍ଥାପିତ ହେଲାଣି । ଏମାନଙ୍କ ଭିତରୁ କେହି ଅବଶ୍ୟ ଭ୍ରମଣ କାହାଣୀ ଲେଖୁ 
ନାହାନି । ହୁଏତ କେହି ଲେଖ୍ବାର ଆବଶ୍ଯକତା ଅନୁଭବ କରି ନଥ୍‌ବେ । ଉନବିଂଶ 
ଶତାଦ୍ଦୀର ମଧ୍ଯ ଭାଗ ପର୍ଯ୍ୟନ୍ତ ଭାରତୀୟ ସାହିତ୍ୟରେ ଭ୍ରମଣ କାହାଣୀ କଥା ପ୍ରାୟ କେହି 
ଜାଣି ନଥିଲେ । ତେଣୁ ଆମେ ପଛରେ ପଡ଼ିଗଲୁ ବୋଲି ମୋଟେ କହିହେବ ନାହିଁ । 

ଭ୍ରମଣ ବା ପର୍ଯ୍ୟଟନ, ଦିନ ଥିଲା, ଯେତେବେଳେ କେବଳ ତୀର୍ଥସ୍ଥାନ ସହିତ 
ସଂପୃକ୍ତ ଥଲା । ଗମନାଗମନର ସୁବିଧା ମୋଟେ ନଥୁଲା ବୋଲି ଶଙ୍କରାଚାର୍ଯ୍ୟ ପାଦରେ 
ଚାଲି ଚାଲି ଭାରତ ଭ୍ରମଣ କରିଥଲେ | ବିବେକାନନ୍ଦ ଓ ରାହୁଳ ସଂକୀର୍ରାୟନ ମଧ୍ଯ 
ପାଦରେ ବୁଲିଥିଲେ | ତେବେ ରାହୁଳଙ୍କ ଭ୍ରମଣ କାହାଣୀ ଅଛି ! କିନ୍ତୁ ଆସାମରୁ ପୁରୀ 
ଆସିଥଲେ ଶ୍ରୀମନ୍ତ ଶଂକର ଦେବ ପାଦରେ ଚାଲି ଚାଲି | ଫକୀର ମୋହନଙ୍କ ସମୟର 
ପୁରୀ ଯାତ୍ରାର କିଛି କିଛି ଇତିହାସ ମିଳୁଛି । ଫକୀର ମୋହନ ଲେଖୁଥିଲେ | ତା ପରର 
ସମୟ ପାଇଁ ଅସୁବିଧା ନାହିଁ । ବିଂଶ ଶତାଦ୍ଦୀର ପ୍ରଥମ ଭାଗରେ କାହାଣୀ ଧୂମେଇ ପଡ଼ିଥିଲେ 
ମଧ୍ଯ ୧୯ ୨୦ / ୩୦ ବେଳକୁ ଆମେ ସବୁ ଭାରତୀୟ ସାହିତ୍ୟ ସହିତ ତାଳ ଦେଇ 
ଆଗେଇବାକୁ ଆରମ୍ଭ କଲୁ । ଏଥୁରେ ଖାଲି ଓଡ଼ିଶା କିମ୍ବା ଓଡ଼ିଶା ବାହାରର କଥା ରହିଲା 
ନାହିଁ । ଭାରତ ତଥା ଭାରତ ବାହାର କଥା ମଧ୍ଯ ରହିଲା । ମହାରାଜା କୃଷ୍ଣଚନ୍ଦ୍ର ଗଜପତି 
ଜାହାଜରେ ଇଂଲଣ୍ଡ ଗଲାବେଳେ ତାଙ୍କ ଇଚିପ୍ସର ବର୍ଣ୍ଣନା ଅତି ଚମଳ୍ଜାର । ପିରାମିଡ୍‌ 

କଥା ଏବେବି ପଢ଼ିବାକୁ ଭଲ ଲାଗେ । 

ପର୍ଯ୍ୟଟନକୁ ଏବେ ଶିଛର ମାନ୍ୟତା ଦିଆଗଲାଣି । ଗୋଟିଏ ଦିଗରେ ନିଯୟୁକ୍ତର 
ସମ୍ଭାବନା ସହିତ ଅନ୍ୟ ଦିଗରେ ହଜାର ହଜାର କୋଟି ଟଙ୍କାର ବୈଦେଶିକ ମୁଦ୍ରା ଆୟ 
ହୋଇଥାଏ | ଦେଶର ହୋଟେଲ ଶିଳ୍ପ, କୁଟୀର ଶିଳ ପ୍ରଭୃତିର ଉନ୍ନତି ଦେଶୀ ଓ ବିଦେଶୀ 
ପର୍ଯ୍ୟଟକଙ୍କ ଦ୍ଵାରା ହୋଇଥାଏ । ତେଣୁ ପର୍ଯ୍ୟଟନ ଦ୍ଵାରା ଦେଶ ଓ ରାଜ୍ଯର ଆର୍ଥକ ସ୍ଥିତି 
ବଦଳି ଯାଏ । କାଶ୍ମୀର ଓ ଗୋଆ ପ୍ରଭୃତି ରାଜ୍ୟର ସ୍ମିତି ପ୍ରାୟ ପର୍ଯ୍ୟଟନ ଉପରେ ହିଁ 
ନିର୍ଭର କରିଥାଏ |! ମଧ୍ୟପ୍ରଦେଶ ଓ ରାଜସ୍ଥାନ ମଧ୍ଯ ପର୍ଯ୍ୟଟନ ପାଇଁ ପ୍ରଶସ୍ତ କ୍ଷେତ୍ର ସୃଷ୍ଟି 
କରିଛନ୍ତି । ଉତ୍ତର ପୂର୍ବାଞ୍ଚଳ ରାଜ୍ୟ ମାନଙ୍କରେ କେତେ ପରିମାଣରେ ସରକାରୀ କଟକଣା 
ଥିବାରୁ ସେଠାରେ ପର୍ଯ୍ୟଟନ ଯେପରି ବିକାଶ ଲାଭ କରିବା କଥା ତାହା କରି ପାରୁନାହିଁ । 
ଆସାମ, ତ୍ରିପୁରା, ମେଘାଳୟ ଓ ଅରୁଣାଚଳ ପ୍ରଦେଶ ପରି ରାଜ୍ୟ ମାନଙ୍କରେ ପ୍ରଚୁର 
ପରିମାଣରେ ପର୍ଯ୍ୟଟନ ସୁବିଧା ରହିଛି । ପ୍ରକୃତିର ସୁନ୍ଦର ଗନ୍ତାଘର ସେ ସବୁ ହେଇ 
ରହିଛି । 

କାଶ୍ମୀର କିମ୍ଭା ଗୋଆ ପରି ନ ହେଲେ ମଧ୍ଯ ଭାରତର ଅନ୍ୟାନ୍ୟ ରାଜ୍ୟ ପରି 
ଓଡ଼ିଶାରେ ପ୍ରାକୃତିକ ପରିବେଶ ଭିତରେ ବହୁ ଦର୍ଶନୀୟ ସ୍ଥାନ ଅଛି । ସେ ସବୁକୁ ଯଦି 
ପର୍ଯ୍ୟଟକଙ୍କ ପାଇଁ ଉପଯୋଗୀ କରା ଯାଇପାରନ୍ତା ତେବେ ପ୍ରଚୁର ଆୟ କରି ହୁଅନ୍ତା 
ଏବେ ଗୋଟିଏ ରିପୋର୍ଟରେ କୁହାଯାଇଛି ଭାରତରେ ପର୍ଯ୍ୟଟନ ଶିଛରୁ ୨୦ ୧୩ରେ 
୬୬୩୧୬୦ କୋଟି ଟଙ୍କା ଆୟ ହେଇଥ୍‌ଲା। ବେଳେ ସେଥ୍‌ରୁ ମୋଟ 
୩,୫୪,୩୮,୫୦୦ ନିଯୁକ୍ତି ସୃଷ୍ଠି ହେଇଛି । ରିପୋର୍ଟରେ ଆହୁରି ମଧ୍ଯ କୁହାଯାଇଛି 
ପୃଥଵବୀର ବହୁ ରାଷ୍ଟ୍ରରେ ଭ୍ରମଣରୁ ଯୋଉ ଆୟ ହୁଏ ତାହା ସେ ଦେଶର ମୋଟ ଆୟର 
ଗୋଟିଏ ପ୍ରଧାନ ଅଂଶ | ତେବେ ଆମ ଓଡ଼ିଶାରେ ସେତକ ହେଉନାହିଁ କାହିଁକି ? ଭିରିଭୂମିର 
ଅଭାବ ଆମର ପ୍ରଥମ ଓ ପ୍ରଧାନ ପ୍ରତିବନ୍ଧକ | ଓଡ଼ିଶାରେ ଏବେ ପୁରୀ, ଭୁବନେଶ୍ବର ଓ 
କୋଣାର୍କ ପରି ତିନୋଟି ପ୍ରଧାନ ତୀର୍ଥ କ୍ଷେତ୍ର ଅଛି ଯାହା ସବୁଠୁ ବେଶୀ ପର୍ଯ୍ୟଟକ 
ଆକର୍ଷଣ କରେ | ଏଠି ମଧ୍ୟ ଭିଭିଭୂମିର ଘୋର ଅଭାବ । ସଡ଼କ ଓ ରେଳ ଯାତ୍ରାର 
ଅସୁବିଧା ଏଇ ବର୍ଷ ସୁଧୁରିଯିବାର ସମ୍ଭାବନା ଅଛି ବୋଲି କୁହାଯାଉଛି । ବିମାନ ବନ୍ଦରର 
ସୁବିଧା ଥୁଲେ ମଧ୍ଯ ପର୍ଯ୍ୟଟକଙ୍କୁ ଆକର୍ଷଣ ନ କରିବାର କାରଣ ଆମର କ୍ଷେତ୍ରମାନଙ୍କର 
ଅତିଥୂମାନଙ୍କ ପ୍ରତି ସକାରାତ୍ଵକ ବା ଆନ୍ତରିକ ମନୋଭାବ ଅଭାବ । ଏ ବିଷୟରେ 
ଅଭିଯୋଗ ଆମେ ବରାବର ଶୁଣି ଆସୁଛୁ । ଭରମଣକାରୀର ସମୟ ଯଦି ଆନନ୍ଦଦାୟକ 
ସମୟରେ ପରିଣତ ନ ହୁଏ ସେ ଏଠାକୁ କାହିଁକି ଆସିବ ? ଚିଲିକାରେ ମଧ୍ଯ ସେଇ 
ଅବସ୍ଥା । ଜଣେ ପର୍ଯ୍ୟଟକ କଦାପି ଏଠାକୁ ଆସି ମାନସିକ ଦୃନ୍ଦ୍ର ଓ ଯନ୍ତ୍ରଣା ନେଇ 

ଫେରିବାକୁ ଚାହିଁବନି । ଏହି ଲେଖକ ଭାରତର ବହୁସ୍ରାନ ବୁଲିଛି । କିନ୍ତ ସେଠାକାର 
ଆତିଥେୟତା ତାକୁ ମୁଗ୍ଧ କରିଛି | 

ପର୍ଯ୍ୟଟନକୁ ଲାଭ ଦାୟକ କରିବାରେ ଅନ୍ଯମାନଙ୍କ ପରି ଆମେ ବୁଝି କୌଶଳ 
ପ୍ରୟୋଗ କରୁନା ବୋଲି ମୋର ବିଶ୍ଵାସ । ଏବେ ଯେଉଁ ନୂଆ ଜାତୀୟ ରାଜପଥ ପୁରୀ 
ଯାଇଛି ଭୁବନେଶ୍ବରରୁ ସେଥ୍‌ରେ ପିପିଲି ଅଞ୍ଚଳକୁ ଦୂରେଇ ଦିଆ ଯାଇଛି । ଫଳରେ 
ପର୍ଯ୍ୟଟକ ଆଉ ପିପିଲି ଦେଖୁବେ ନାହିଁ କି ଓଡ଼ିଶାର ମହାର୍ଘ୍ୟ ଶିଳ୍ପ କର୍ମ କଥା ଜାଣିବେ 
ନାହିଁ । ଅଥଚ ଅନ୍ୟାନ୍ୟ ରାଜ୍ୟରେ ସେ ପ୍ରକାର ଦୋକାନ ସାମନାକୁ ଟୁରିଷ୍ଟ ବସ୍‌ ଯିବାର 
ନିୟମ କରାଯାଇଛି । ତେଣୁ ସେଠୁ କିଣାକିଣି ଏକ ପ୍ରକାର ବାଧ୍ୟତାମୂଳକ | କୁହାଯାଉଛି 
ଓଡ଼ିଶାରେ ପର୍ଯ୍ୟଟନର ଚାହିଦା ଅନୁଯାୟୀ ହୋଟେଲ ନାହିଁ । କିନ୍ୁ ଯୋଉଠି ସରକାରୀ 
ଅତିଥ ଭବନ ଅଛି ସେ ଗୁଡ଼ିକ ନ୍ୟୁନତମ ଆବଶ୍ୟକତା ପୂରଣ କରୁଛି କି ? ଅନ୍ୟ 
ରାଜ୍ୟର ପର୍ଯ୍ୟଟନ ସୂଚନା କେନ୍ଦ୍ର ଆମ ରାଜ୍ୟରେ ଅଛି । ଭଲ କାମ କରୁଛି । ଆମ 
ରାଜ୍ୟର ସୂଚନା କେନ୍ଦ୍ର ଭଲ ତଥା ପ୍ରଶିକ୍ଷିତ ଗାଇଡ୍‌ ମଧ୍ଯ ମିଳିବା ସମ୍ଭବ ନୁହେଁ । 
ଆମକୁ ଆହୁରି ଅନେକ କଥା କହିବାକୁ ଅଛି । ଖାଲି କାଗଜ ପତ୍ରରେ ନୁହେଁ, କାମରେ 
ଦେଖେଇବାର ଅଛି । ସେତେବେଳ ଯାଇ ପର୍ଯ୍ୟଟନ ଆମ ଅର୍ଥନୀତିକୁ ସାହାଯ୍ୟ କରିବ | 
ଲୋକେ ସେଥରୁ ଲାଭବାନ ହେବେ । 

କବିତା ବାରିକ କବିତା ଲେଖି ନାହିଁ 


ନା, କବିତା ବାରିକ କବିତା ଲେଖନ୍ତି ନାହିଁ। ସେ ଲେଖନ୍ତି ଗଳ୍ପ, ପ୍ରବନ୍ଧ, 
ଆଲୋଚନା, ସମୀକ୍ଷା ଏବଂ ଏବେ ସେ ଲେଖୁଛନ୍ତି ନିଜ କଥା, ତାଙ୍କ ଆତ୍ସକଥା | 
ସାଧାରଣ ଭାବେ ସମସ୍ତେ ଆଶ୍ଚର୍ଯ୍ୟ ହେବା କଥା | ଯିଏ ସାହିତ୍ୟର ଉଚ୍ଚତମ ସୋପାନକୁ 
ଯାଇ ମହାର୍ଘ୍ଯ ସାହିତ୍ୟ ସବୁ ସ୍ଵଵ୍ଧି କରି ପାରିଲେ ସେ ପୁଣି ଖୁବ କମ ସମୟରେ ଓ 
ସହଜରେ ଏପରିକି କବିତା ପାଠୋତସ୍ସବରେ ବସି ସଂଗେ ସଂଗେ ଲେଖୁ ପାରୁଥବା 
କବିତାଟିଏ ଲେଖୁ ନିଜ ନୀକୁ ସାର୍ଥକ କଲେ ନାହିଁ କାହିଁକି ? ଏପରି କରିଥୁଲେ ତାଙ୍କ 
ନୀ ଟା ଅନ୍ତତଃ ଦୁଇ ଚାରିଟା ସମ୍ବାଦପତ୍ରରେ ବାହାରି ଥାଆନ୍ତା ଏବଂ ତା ପରେ ସେ ନିଜ 
ନାଁ ପଛରେ କବି ଶବ୍ଦଟିଏ ଯୋଡ଼ି ଚମକାଇ ଦେଇ ପାରି ଥାଆନ୍ତେ । ଏବଂ ପରବର୍ରୀ 
ଅବସ୍ଥାରେ ସେ ତିନିଚାରିଟା କବିତା ପାଠୋସ୍ସବରେ ସେଇ ଗୋଟିଏ କବିତାକୁ ପଢ଼ି 
ପ୍ରଚୁର ତାଳି ପାଇ ପାରି ଥାଆନ୍ତେ । ଅବଶ୍ୟ କବିତା ପାଠୋସବରେ ତାଳି ଏକ ଅନିବାର୍ଯ୍ୟ 
ଆବଶ୍ୟକତା | ଭଲ ତାଳି ପଡ଼ୁ ନଥୂଲେ ସଂଯୋଜିକା ମାଇକ୍‌ରେ ମନେ ପକେର ଦିଅନ୍ତି 
ତାଳିର ଆବଶ୍ୟକତା କଥା ଏବଂ ତା'ପରେ କିପରି ମାନପତ୍ର ହାତେଇ ହୁଏ, ପୁରସ୍କାର 
ପାଇବାକୁ ହୁଏ ଏସବୁର ଗୁଢ଼ ରହସ୍ୟ ଏବେ ଆଉ କାହାକୁ ଅଛପା ନାହିଁ । ଏହା ଉପରେ 
ଆଜିକାଲି ବହୁ ପ୍ରବନ୍ଧ ଗଛ ଲେଖା ଗଲାଣି । ଏବଂ ଏହା ଉପରେ ବେଳେବେଳେ 
ବକ୍ତାମାନେ ଭାଷଣ ପ୍ରସଂଗରେ ମଜାଳିଆ ମନ୍ତବ୍ୟ ମଧ୍ୟ ଦେଇ ଥାଆନ୍ତି । ଆଶ୍ଚର୍ଯ୍ୟ 
ସେତେବେଳେ ମଧ୍ଯ ସେଇ ମହାନ୍‌ କବିମାନେ ପ୍ରଚୁର ତାଳି ମାରନ୍ତି । କହନ୍ତି ମଧ୍ୟ ଠିକ୍‌ 
କହୁଛନି । 

କବିତା ବାରିକ ବୋଧେ ଏଇଥପାଇଁ ନିଜକୁ କବିତାଠାରୁ ଦୂରେଇ ରଖୁଛନ୍ତି । 
ସାହିତ୍ୟରେ ଏହି ଅସାଧୁତାର ମୁଖା ଖୋଲିଦେବା ପାଇଁ ସେ ସାମାନ୍ୟ ଚେଷ୍ଟା କରିଛନ୍ତି 
ତାଙ୍କ ଆତ୍ସକଥା ବା ନିଜ କଥାରେ । ତାଙ୍କର କେରିଅର ସବୁବେଳେ ଫାଷ୍ଟକ୍ଟାସ୍‌ ଥିଲା 
ବେଳେ ସେ ଫାଷ୍ଟ ପଦକୁ ଯାଇ ପାରିଲେନି କି ପିଏଚଡି ରେ ସେଇ ସ୍ଥାନ ଅଧକାର କରି 
ପାରିଲେନି । ତାଙ୍କ ମତରେ, ଆମର କହିବାର କଥା, ଶିକ୍ଷା ବିଭାଗରେ ମଧ୍ଯ ‘ଧରା 

ଧରିର କଳା କୌଶଳ ପ୍ରଥମରେ ଶିକ୍ଷକମାନେ ହିଁ ଶିକ୍ଷା ଦେଇ ଥାଆଛି । ତାର ପରିପ୍ରକାଶ 
ଏବେ ଆହୁରି ଖୋଲାଖୋଲି ହେଲାଣି ! “ଗୋଟିଏ ହାତରେ ଦିଅ ଓ ଅନ୍ୟ ହାତରେ 
ନିଅ ନୀତି ଆଧାରିତ ଡିଗ୍ର ପୁରସ୍କାର ମାନପତ୍ର ଏବେ ସବୁଠି ମିଳୁଛି । ବଡ଼ ବଡ଼ ଡିଗ୍ରୀର 
ମୂଳ ପ୍ରବନ୍ଧ ଶିକ୍ଷକ ମହାଶୟ ନିଜେ ଲେଖନ୍ତି ଓ ଛାତ୍ରଙ୍କୁ ଧରାଇ ଦିଅନ୍ତି | ପୁରସ୍କାରର ମଧ୍ଯ 
ସେଇ ଅବସ୍ଥା । ସଂସ୍ଥାମାନଙ୍କ ଦ୍ଵାରା ପୁରସ୍କାର ମୁକୁଟ କାହା ମୁଣ୍ଡରେ ବସିବ ଅଧୁକାଂଶ 
ସ୍ଥାନରେ ସ୍ଥିର ହୋଇଥାଏ । ଯୋଗ୍ଯତାର ମାପକାଠି ଠିକ୍‌ ଭାବରେ ଧରାଯାଉ ନାହିଁ 
ବୋଲି କବିତା ବାରିକ କ୍ଷୋଭ ପ୍ରକାଶ କରିଛନି । ସତ୍ଯ ପ୍ରକାଶ ହି ହିଁ ସାହିତ୍ୟର ଧର୍ମ । 
ତାଙ୍କ ସତ୍ୟ ପ୍ରକାଶର ସାହସିକତାକୁ ପ୍ରଶଂସା କରିବାକୁ ହେବ । 

ଆମେ ଭାବୁଛୁ କବିତା ବାରିକ ଏମିତି ଭାବିବାରେ କିଛି ଯୁକ୍ତି ନାହିଁ । ଯାହା ନିଜ 
କ୍ଷେତ୍ରରେ ନ ହେଲା ତାହା ଯେ ଅନ୍ୟଠି ହେଉନଥୂବ ତାର କିଛି ମାନେ ନାହିଁ । ପ୍ରଥମ 
କଥା ହେଲା ସମସ୍ତଙ୍କ ସୁବିଧା, ସହଜ ଓ ଶସ୍ତାରେ ଦ୍ରବ୍ୟ ମିଳୁ ଏକଥା ସରକାର ଚାହାନ୍ତି | 
ବସ୍ତୁଟି ଆମ ଦୂଆର ମୁହଁରେ ପହଞ୍ଚ ଯାଉ ଏକଥା କିଏ ନ ଚାହେଁ । ସଭାରେ ବସିଥୁବା 
ବେଳେ କବିତାଟିଏ ଲେଖୁ ସଂଗେ ସଂଗେ ବାହାବା ପାଇବା ଭଳି | ସାମାନ୍ୟ କଥାଟାଏ 
ପାଇଁ ଏତେ ପରିଶ୍ରମ କଅଣ ଦରକାର | ଗୋଟିଏ କବିତା ଲେଖୁବା ପାଇଁ କୁହାଯାଇଛି 
ଶହେଟା କବିତା ପଢ଼, ତାର ମର୍ମକୁ ଅନୁଭବ କର, ନିର୍ଯ୍ୟାସକୁ ହୃଦୟଙ୍ଗମ କର ତେବେ 
ଯାଇ ଭଲ କବିତାଟିଏ ବାହାରିବ | ଏବେ ତାହା ନୀତିବାକ୍ୟ ହେଇ ପାରେ କିନ୍ତୁ ବାସ୍ତବତା 
ତାଠାରୁ ଅନେକ ଦୂରରେ ! ଆମ ରାଜନୀତିରେ ସେମିତି ' ସଟ୍‌କଟ୍‌ ' ରାସ୍ତାଟିଏ ଅଛି 
ବୋଲି ନେତାଏ କହି ଥାଆନ୍ତି । ଠିକ୍‌ ଯେମିତି ସାହିତ୍ୟରେ ମଧ୍ଯ ଅଛି । ସାହିତ୍ଯର 
ସର୍ଟକଟ୍‌ ' ରାସ୍ତାଟି ହେଲା କିଏ ଜଣେ କହୁଥିଲେ, ଓଡ଼ିଶାରେ ଦୁଇ ପ୍ରକାର ଲେଖକ 
ଅଛନ୍ତି । ‘ଦଳେ ଜୀବନ ଯାକ ଲେଖନ୍ତି ଏବଂ ଆଉ ଦଳେ ଜୀବନଯାକ ପୁରସ୍କାର 
ପାଆଚି ।' ଓଡିଶାରେ ଏ ସ୍ଥିତି ବହୁ ଦି?ରୁ ଚଳି ଆସୁଛି । ଯାହା ବହୁ ଦିନରୁ ଚି 
ଆସୁଛି, ତାଙ୍କୁ ସଟକର୍ଟ ରାସ୍ତାରେ ଆପଣେଇବାରେ ଅସୁବିଧା କେଉଁଠି ? ପ୍ରଶଂସାପତ୍ର / 
ଡିଗ୍ରୀ / ଡିପ୍ଲୋମା / ପୁରସ୍କାର ଇତ୍ୟାଦି ଏବେ ନିୟମ ହେଇ ଗଲାଣି ସହଜରେ ମିଳୁଛି । 
ଲେଖୁକା କବିତା ବାରିକ ଏ କଥା ବୁଝିଲେ ତ ? 

ଏହି ଲେଖକ ସେଦିନ ଗୋଟିଏ ତଥାକଥୂତ ରାଜ୍ଯସ୍ତରୀୟ କବିତା ପାଠୋସବକୁ 
ଯାଇଥଲା | କବିତା ପାଠୋସବରେ ଆଜିକାଲି ଏତେ ଭିଡ଼ ହେଉଛି ଯେ ସେଠି ପ୍ରଥମେ 
ଆସନଟିଏ ଠିକ୍‌ ଜାଗାରେ ପାଇବା ପାଇଁ ଭିଡ଼ ହୁଏ । ଠିକ୍‌ ଜାଗାରେ ମାନେ ଆଗ 
ଧାଡ଼ିରେ । ସେଠି ପ୍ରଥମେ ଟିଭି କେମେରାର ନଜର ଥାଏ | ଠିକ୍‌ ଯାଗାରେ ଆଉ ଗୋଟିଏ 
ଅର୍ଥ ହେଲା ନାରୀମାନଙ୍କ ସ୍ଥାନରେ କେମେରାର ନଜର ସେଠି ମଧ୍ଯ ଥାଏ ! ସ୍ଥାନର 

ସମାଧାନ ହେଇଗଲା ପରେ କବି ଖୋଜେ କେତେ ଜଣଙ୍କ ପରେ ତା ନାମଟି ଡକା 
ହେବ । ଆଖରେ ଆଖରେ କହୁଥବ ଆଉ ଡେରି କାହିଁକି ? ଆସିଲାବେଳେ ଶ୍ରୀମତୀ 
ସାବଧାନ କରି ଦେଇଛନ୍ତି, ସାବଧାନ ମୁଁ ଜାଣେ କବିତା ପାଠକୁ ଯିବାର ଭିତିରୁ ଉଦେଶ୍ୟ 
କଣ । ମୁଁ ତାକୁ ଆଉ ଅରେ ଆଉଡ଼େଇବାକୁ ଚାହୁଁନି । ଠିକ୍‌ ୯ଟାରେ ତାଲା ବନ୍ଦ 
କରିଦେବି । କାବ୍ୟଯରସ ସହିତ ସୋମରସ ବି ପିଇଥ୍‌ବ । ଆଉ ଭିରତକୁ ଆସିବା କଅଣ 
ଦରକାର ? ଯଦି ବେଶୀ କବାଟ ବାଡ଼େଇବ ମୁଁ ଫୋନ୍‌ କରିବି ଥାନାକୁ । ମଜା ବୁଝୁଥୁବ ! 

କବି ଏକଥା ଆଖରେ ଆଖୁରେ କହିଲାବେଳେ ତେଣେ ସଂଯୋଜିକା / ସଂଯୋଜକ 
ମଧ୍ଯ ମନେ ମନେ ଖୋଜୁଥବେ ତାଙ୍କ ପ୍ରିୟଜନ, ପ୍ରିୟକବି କାହାକୁ କେତେବେଳେ 
କେମିତି ସୁଯୋଗ ଦିଆଯିବ ତାର କଠିନ ମାନସାଂକ ତାଙ୍କୁ ବ୍ୟସ୍ତ ବିବ୍ରତ କରୁଥିବ | ସେ 
କବିତା ଗୁଡ଼ିକୁ ସେ ବାରମ୍ବାର ଓଲଟ ପାଲଟ କରୁଥିବେ, ତା ଭିତରେ ମିଠାରସ 
ଖୋଜୁଥୁବେ ଏବଂ ତାକୁଇ ଅଧ୍ବକ ରସାପୁତ କରି କିପରି ଭଂଜୀୟ ଢଂଗରେ କୁହାଯାଇ 
ପାରିବ ସେ କଥା ଚିନ୍ତା କରୁଥିବେ | ତାରି ଭିତରେ କୋଟେସନ୍‌ ପାଇଁ ସାମନାରେ ଥବା 
ଡାଏରୀକୁ ଓଲଟାଇ ଥୂବେ । ସବୁ ଜଣାଶୁଣା ସଂଯୋଜକ ବା ସଂଯୋଜିକାଙ୍କ ପାଖରେ 
ଏମିତି ଡାଏରୀ ପ୍ରାୟ ମିଳେ l 

ମୁଁ କବିତା ଲେଖୁନାହିଁ କି ମୋର କବିତା ପ୍ରତି ମଧ୍ଯ ଆଗ୍ରହ ନ ଥାଏ | କିନ୍ତୁ 
ନିମନ୍ତ୍ରଣ ମିଳେ ଓ ମୁଁ ଯାଏ । ଜାଗା ଯୋଉଠି ମିଳିଲେ କ୍ଷତି ନାହିଁ । ପ୍ରଥମରୁ ଯାଏ ଓ ଚା 
ପାନ ପରେ ଜଳଖୁଆ ପାକେଟଟି ଧରି ପଳେଇ ଆସେ । ସେମାନେ ଉପସ୍ଥାନ ସଂଖ୍ୟାକୁ 
ବାନ୍ଧି ରଖୁବା ପାଇଁ ପାକେଟଟିକୁ ସଜାଡ଼ି ରଖନ୍ତି ସଭା ଶେଷକୁ । ପାକେଟ୍‌ଟି ହାତକୁ 
ଆସିଲେ ଜନସଂଖ୍ୟା ଯେ ଅଧେ କମିଯିବ ଏବଂ କବିତା ପଢ଼ା ନ ହେଲେ ମଧ୍ଯ କ୍ଷତି 
ନାହିଁ ଏ ମାନସିକତା ମଧ୍ୟ ଅନେକଙ୍କର ଅଛି । ତେବେ କବିତାଟି ପଢ଼ା ହେବାର ଅଛି । 
ତାହା ପୁଣି ଆସନ୍ତା କାଲି ଖବର କାଗଜରେ ବାହାରିବାର ଅଛି । 

ନୂଆ ବର୍ଷର କବିତା ପାଠୋତ୍ସବ | ସବୁ ଭାଷାର କବିତା ସ୍ଥାନ ପାଇବ | ଗୋଟାଏ 
କସ୍‌ ମୋପଲିଟାନ୍‌ ସହରରେ ଅଜଣା ଭାଷାର କବିତାକୁ ଧରି ମଧ୍ୟ ଲୋକ ଆସି ଥାଆନ୍ତି । 
ନଜର ଥାଏ ମୋଟା ପକେଟରେ | ଏ ସମ୍ପର୍କରେ ଫତୁରାନନ୍ଦଙ୍କ ଗଛଟିଏ ମନେ ପଡୁଛି । 
ତାଙ୍କ ସଭାରେ ଜଣେ କବିତା ଟିଏ ପଢ଼ିଲେ | “ ପାକୁଡ଼ୁ ପାକୁଡ଼ୁ ପେଡ଼ୁ, ଗାଦୁଡ଼ୁ ରେଡ଼ୁ ” 
ପ୍ରଚୁର ତାଳି ପଡ଼ିଲା । ପ୍ରଶ୍ନ ହେଲା ଏଇଟା କୋଉ ଭାଷାର ? ଉତ୍ତର ଆସିଲା ତେଲୁଗୁ । 
ଟିଭିର ଅନେକ ଚାନେଲ ତାର ପ୍ରସାରଣ କଲେ | ସାହିତ୍ୟକୁ ମହାଭାରତୀୟ ସ୍ତରକୁ 
ନେବାର ଚେଷ୍ଟା | ସେଠି କେହି ବୁଝୁ ବା ନ ବୁଝୁ | 

ମୁଁ କିଚୁ ସେ ଦିନ ଏ ସାହିତ୍ୟ ସଭାରେ ଯୋଉ କବିତା ଶୁଣିଲି ତାହା ଅନେକାଂଶରେ 

rie 
ଏଇ ତେଲୁଗୁ କବିତା ଭଳିଆ ଲାଗିଲା । ବୁଝିବାରେ ଯେ ସେ ଗୁଡ଼ିକ ଗଦ୍ୟ ନା ପଦ୍ୟ ? 
ଜଣେ ବୟସ୍କ ବନ୍ଧୁ ମୋ ପାଖରେ ବସିଥୂଲେ । ସେ ଗୋଟିଏ ହତାଶିଆ ନିଃଶ୍ବାସ ପକେଇ 
କହିଲେ ଆତିକାଲି ଅତ୍ୟାଧୁନିକ ଯୁଗରେ ସେମାନେ ଗୋଟିଏ କିଛି ହେବାକୁ ବସିଛନ୍ତି । 
ହଠାତ୍‌ କେମିତି କେଜାଣି ମୋ ଆଗରେ କିରଣ ବେଦୀ ଆସି ଠିଆ ହେଇଗଲେ । ଯିଏ 
ନାରୀ କି ପୂରୁଷ ହଠାତ୍‌ ଜାଣି ହୁଏ ନାହିଁ । 

ହଠାତ୍‌ ପଛପଟୁ ସାମାନ୍ୟ ଉତ୍ତେଜିତ ସ୍ଵରରେ ପାଟି ଶୁଣାଗଲା । ଆମେ ସବୁ ପଛକୁ 
ବୁଲି ଦେଖିଲୁ । ଦୁର ଜଣ ଯୁବକବିଙ୍କ କ୍ରୋଧ ସ୍ପଷ୍ଟ ବାରି ହୋଇ ପଡୁଥିଲା | ସେମାନେ 
ଚେଲେଞ୍ କରୁଛନ୍ତି ମଞ୍ଚାସୀନ ଦୁଇ ସଂଯୋଜକ ଓ ସଂଯୋଜିକାଙ୍କୁ । କୋଉ ଭିତ୍ତିରେ 
ନୀ"ତକାଯାଉଛି ଯେ ଆମ ନାଁ ଏଯାଏ ଆସୁନି । ସାହିତ୍ୟରେ ବି ପ୍ରିୟାପ୍ରୀତି ଅଛି ? 
ଜଣେ କହିଲେ ମୋ ନାଁ କେତେବେଳେ ଆସିବ ମୋତେ କହିଦେଲେ ମୁଁ ବାହାରକୁ 
ଯାଇ ଟିକିଏ ଅଣ୍ଡା ପବନ ପିଇ ଭିତରକୁ ଆସନ୍ତି । ଏ ବାଜେ କବିତା ଶୁଣିବାକୁ ମୋର 
ଆଉ ଧୈର୍ଯ୍ୟ ନାହିଁ । କହିବା ବାହୁଲ୍ୟ ଯେ ସେତେବେଳକୁ କିଛି କବି କବୟତ୍ରୀ କବିତା 
ପାଠ କରି ବିଦାୟ ନେଇ ସାରିଲେଣି । ଆଗ ଧାଢ଼ିରୁ ଉଠିଲେ ଜଣେ, କୋଉ କବିତା 
ବାଜେ ଆଜ୍ଞା ? 

ପ୍ରଶ୍ନ ଆହୁରି ଜୋରଦାର ହେଲା । ଗୋଳମାଳ ବଢ଼ିଲା । ମୋର ପୂଣି ଥରେ କବିତା 
ବାରିକଙ୍କ କଥା ମନେ ପଡ଼ିଲା । 

ସେ କବିତା ଲେଖନ୍ତି ନାହିଁ । 

ଓଡ଼ିଆ ସାହିତ୍ୟରେ ଭୁୂପେନ୍‌ ମହାପାତ୍ର ଏକ ଶ୍ରଦ୍ଧାଶୀଳ ତଥା ସୁପରିଚିତ 
ନାମ | କେବଳ ଗଳ ନୂହେଁ ଉପନ୍ୟାସ, ଭମଣ କାହାଣୀ, ପ୍ରବନ୍ଧ ଅନୁବାଦ, ରମ୍ୟ 
ରଚନା ପ୍ରଭୃତି ସାହିତ୍ୟର ଅନ୍ୟାନ୍ୟ ବିଭାଗରେ ତାଙ୍କ ସ୍ବାକ୍ଷର ସୁସ୍ପଷ୍ଟ | 
ରବୀନ୍ଦ୍ରନାଥଙ୍କ ୧୦୭ ଚିଠିର ଅନୁବାଦ ପରେ ମହାପଣ୍ଡିତ ରାହୁଳ 
ସଂସ୍କୃତାୟାନଙ୍କ ଜୀବନୀ, ଆର. କେ.ନାରାୟଣଙକ୍କ ବହୁ ଚର୍ଚିତ ଉପନ୍ୟାସ ' ସ୍ବାମୀ 
ଏଣ୍ଡ ଫ୍ରେଣ୍ତସ୍‌' ସହିତ ବେଶ କେତେଗୁଡ଼ିଏ ଗଳ୍ପକୁ ସେ ବିଭିନ୍ନ ଭାରତୀୟ 
ଭାଷାରୁ ଓଡ଼ିଆକୁ ଅନୁବାଦ କରିଛନି | ତାକ ନିଜ ଗନ ମଧ୍ୟ ବିଭିନ ଭାଷାକୁ 
ଅନୁଦିତ ହେଇ ସାରିଛି | 

ପ୍ରଥୃତଯଶା ଲେଖକ ଲକ୍ଷ୍ମୀଧର ନାୟକ ଓ ରଜନୀକାଛ ଦାସଙ୍କ 
ଉପରେ ଦୁଇଟି ସଞ୍ପାଦିତ ପୃସ୍ତକ ମଧ୍ୟ ତାଙ୍କ ସାହିତ୍ୟକୃତିର ସ୍ତଚନ୍ତ 
ପରିଚୟ ପ୍ରଦାନ କରେ | 

ଶ୍ରୀ ମହାପାତ୍ର ମଧ୍ୟ ଜଣେ ସୁପରିଚିତ ସ୍ତମ୍ଭ ଲେଖକ | ରାଜନୀତି, ସାହିତ୍ୟ 
ଓ ସଂସ୍କୃତିର ସମସାମୟିକ ସମ୍ବେଦନଶୀଳ ସମସ୍ୟାକୁ ନେଇ ତାଙ୍କର 
ସ୍ତମ୍ଭଗୁଡ଼ିକ ଖୁବ ଶୀଘ୍ର ଚଙ୍ଗାର ବଳୟ ସୃଶ୍ଚି କରିପାରେ, ଏହାହିଁ ତାଙ୍କର ସ୍ତମ୍ଭ 
ଲେଖନର ବିଶେଷତ୍ଵ | 

ଧ୍ରନି ପ୍ରତିଧ୍ବନୀର ପ୍ରତ୍ୟେକ ରବିବାର ପୃଷ୍ଠାରେ ପ୍ରକାଶିତ ତାଙ୍କର ବହୁ 
ଚ୍ଚଚିତ ସ୍ତମ୍ଭଗୁଡ଼ିକ ଆଜି ' ଶତେକ ଘଟଣା ଚରିତ୍ର' ନାମରେ ପ୍ରକାଶ ପାଉଥୁବାରୁ 
ଆମେ ଆନନ୍ଦିତ | 

ଆଶା ଏହା ପୂର୍ବପରି ପାଠକମାନଙ୍କଠାରେ ଅଧୂକ ଆଦୃତି ଲାଭ 
କରିବ | 

ପ୍ରକାଶକ 

